

ॐ ओ३म् ॐ

श्रीभगवत्पतञ्जलिविरचितं

# व्याकरण-महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम् ]

तस्यायं—

## द्वितीयो भागः

( प्रथम-द्वितीयाऽध्यायात्मकः, नवाह्निकादभिः )

स च—

परमतपस्विनां श्रीमताम्भगवान्देवाचार्याणामन्तेवासिना

महाविद्यालयगुरुकुलभज्जरस्योपाचार्येण

वेद-व्याकरण-साहित्य-दर्शन-आयुर्वेदाचार्येण

पण्डित वेदव्रतेन वर्णिना सम्पादितो

‘विमर्श’टिप्पण्या च संयोजितः ।

प्रकाशकः—

हरयाणा-साहित्य-संस्थानम्

गुरुकुल भज्जर (रोहतक)

प्रथम संस्करणम्  
द्विसहस्रम्  
२०००

२०५३ विक्रमाब्दे  
१९८५ शकाब्दे  
१९६३ ख्रिस्ताब्दे

मूल्यम् १६.००  
षोडशरुप्यकाः  
( सोलह रुपये )

प्रकाशक:—

हरयाणा-साहित्य-संस्थान  
पो० गुरुकुल भज्जर, जि० रोहतक

सम्पादक:—

श्री वेदव्रतः स्नातकः सिद्धान्तशिरोमणिः  
वेद-व्याकरण-साहित्य-दर्शन-आयुर्वेदाचार्यः  
( उपाचार्यः—महाविद्यालयगुरुकुलभज्जरस्य )

मुद्रक:—

श्री शिरीषचन्द्र शिवहरे, एम. ए.  
मैनेजिंग डायरेक्टर  
दी फाइन आर्ट प्रिंटिंग प्रेस, भज्जेर



श्रीभगवत्पतञ्जलिविरचितं

## व्याकरण-महाभाष्यम्

[ प्रदीप-उद्घोत-विमर्शैः समलङ्कृतम् ]

तस्य—

## द्वितीयो भागः

( प्रथम-द्वितीयाऽध्यायात्मकः, नवाह्निकादग्रिमः )

गाङ्कुटादिभ्योऽङ्गिण्डित् ॥ १ । २ । १ ॥

ङित्किद्वचने तयोरभावादप्रसिद्धिः ॥ १ ॥

ङित्किद्वचने तयोरभावात्—ङकारककारयोरभावात्—ङित्वकित्वयोर-  
प्रसिद्धिः । सता ह्यभिसम्बन्धः शक्यते कर्तुम् । न चाऽत्र ङकारककारावितौ  
पश्यामः । तद्यथा—‘चित्रगुर्देवदत्तः’ इति; यस्य ता गावो भवन्ति स एव  
ताभिः शक्यतेऽभिसम्बन्धुम् । भाव्येते तर्ह्यनेन,—‘गाङ्कुटादिभ्योऽङ्गिण्डि-  
द्ववती’ति । ‘असंयोगाङ्गिट् किद्ववती’ति† ।

प्रदीपः—गाङ्कुटादिभ्यः । चत्वारोऽत्र पक्षा उपक्षिप्ता भाष्ये—ङित्वकित्वसम्बन्धप्रति-  
पादनम्, भावनम्, सम्बन्धाकरणम्, अतिदेशश्चेति । तत्राद्यपक्षनिराकरणाय वार्तिक-  
मुपन्यस्यति—ङित्किद्वचन इति । सता हीति । विद्यमानेन वस्तुना सम्बन्धोऽर्थस्य

उद्घोतः—गाङ्कुटादिभ्यो० । अस्य तद्वदतिदेशत्वेन वार्तिकानुत्थानमाशङ्क्याह—चत्वारोऽत्रेति ।  
उपक्षिप्ताः । दूषणद्वारा साक्षाच्चोक्ता इत्यर्थः । तत्राद्येति । तत्र हि गाङ्कुटादिभ्यः परोऽ-  
ङ्गित्प्रत्यय इत्सञ्ज्ञकङ्कारयुक्त इत्यर्थः । तयोरिति तच्छब्देन गुणभूतयोरपि ङकारककारयो-  
र्भेदस्थितया परामर्श इत्याह भाष्ये—ङकारककारयोरिति । यथा चैतत्तथा पस्पशाया—  
मुक्तम् । ङित्वकित्वयोरप्रसिद्धिरिति । तद्वयवहाराऽप्रसिद्धिरित्यर्थः । तद्याह—येन  
तस्येति । सत्त्वे वेति । ‘यकादेरिति’ शेषः । अङ्गिण्डित्ववैयर्थ्यापत्त्या च मो राजीतिव-

भवतीति चेदादेशप्रतिषेधः ॥ २ ॥

भवतीति चेदादेशस्य प्रतिषेधो वक्तव्यः । उकारककारवितावादेशौ प्राप्नुतः । कथं पुनरित्सञ्ज्ञो नामादेशः स्यात् ? किं हि वचनान्न भवति ? एवं तर्हि षष्ठीनिर्दिष्टस्यादेशो उच्यन्ते, न चात्र षष्ठीं पश्यामः । 'गाङ्कुटादिभ्य' इत्येषा षष्ठीमी 'अङ्गिण'दिति प्रथमायाः षष्ठीं प्रकल्पयिष्यति—'तस्मादित्युत्तरस्य' ( १. १. ६७ ) इति ।

सञ्ज्ञाकरणं तर्हीदम्—गाङ्कुटादिभ्योऽङ्गिण्डित्सञ्ज्ञो भवतीति । असंयोगाल्लिट्कित्सञ्ज्ञो भवतीति ।

सञ्ज्ञाकरणे किङ्दग्रहणेऽसम्प्रत्ययः शब्दभेदात् ॥ ३ ॥

सञ्ज्ञाकरणे किङ्दग्रहणेऽसम्प्रत्ययः स्यात् । किं कारणम् ? 'शब्द-भेदात्' । अन्यो हि शब्दः 'किङ्ती'ति अन्य 'किती'ति 'ङिती'ति च । तथा किङ्दग्रहणेषु डिङ्दग्रहणेषु चानयोरेव सम्प्रत्ययः स्यात् ।

प्र०—शक्यते कर्तुम् । न च गाङ्कुटादिभ्यः परस्य प्रत्ययस्य उकार इत्सञ्ज्ञकोऽस्ति येन तस्य ङिदिति व्यपदेशः स्यात् । सत्त्वे वा भूतानुवादे प्रयोजनाऽभाव इत्यप्रामाण्य-मापतति । न च गाङ्कुटादिभ्यश्चङादेः किङ्तोऽनेन विधानमुपपद्यते, अङ्गिण्ड-ग्रहणानर्थक्यप्रसङ्गात् । भाव्येते इति । गाङ्कुटादिभ्यः परो योऽङ्गिण्प्रत्ययः स ङिङ्भवति । उकार इत्सञ्ज्ञकस्तस्य भवतीत्यर्थः । स तु उकार आदौ मध्येऽन्ते वेति देशविशेषं नापेक्षते, इदमक्रान्तस्यैव विधानात् । इतां च धर्मोऽश्रूयमाणानामपि कार्यं प्रति विशेषकत्वम् । भवतीति चेदिति । टित्त्वकित्त्वमित्त्वानामभावात्, उ इदमन्त-रोऽस्येत्यनन्तरार्थं बहुव्रीह्यभावाच्चादेः परस्येत्यादेः स्थाने उकार आदेशः प्राप्नोतीत्यर्थः । उ इत् ङिदिति तत्पुरुष एव न्याय्यः, स्वपदार्थप्राधान्येन तस्यान्तरङ्गत्वात्, बहु-व्रीह्यर्थानुपपादाच्च 'कुटिते' त्यादौ प्रसिद्धङित्त्वाच्चङादयो यद्यादेशाः क्रियन्ते तदा नैते तदर्थमभिधाने समर्थाः । वृङ्गादयश्च नेह शास्त्रे प्रसिद्धाः । अथाऽस्मादेव वचनादपूर्वाः क्रियेरन्तदा ङिङ्भ्येत्यन्त्यस्य स्युः । कथं पुनरिति । इत्सञ्ज्ञो ह्यसन्नेव कार्यमात्रं प्रति-

उ०—छोपाऽभावार्थमनुवाद इति न शक्यम् । ननु शशविषाणादिशब्दैरसताऽपि विषाणेन दाशस्य सम्बन्धः प्रतिपाद्यते इति चेन्न, तद्वदस्याप्यप्रामाण्यप्रसङ्गात् । अङ्गिण्डग्रहणेति । नच वृद्धेदिति विहितव्यङ्ग्यः कमेर्णिङश्च इत्यावृत्तये—इदिति वाच्यम्, गाङ्कुटादिभ्योऽनेन तयो-र्विधानेऽपि प्रत्ययाधिकारेऽस्य पाठाऽभावेन प्रत्ययत्वाऽभावाज्जकारणकारयोरित्त्वाऽप्रवृत्तौ ङिण्तोस्तयोरसम्भवात् । भाष्ये भाव्येते तर्हीनेनेति । प्रकरणेनेत्यर्थः । ननु 'भाव्येते' इत्ययुक्तं, षष्ठीनिर्देशेनादेशविध्यसम्भवादत् आह—गाङ्गिति । गाङ्गादिभ्यः परस्य प्रत्ययस्य तत्त्वादेः सिद्धत्वादिशेषेण एव विधितात्पर्यमित्याह—उकार इति ।

तद्वदतिदेशस्तर्ह्ययम्—‘गाङ्कुटादिभ्योऽङ्गिण्डिद्वद्भवती’ति । असंयोगा-  
ल्लिट्किद्वद्भवती’ति । स तर्हि वतिनिर्देशः कर्तव्यः, न ह्यन्तरेण वतिमतिदेशो  
गम्यते ? न कर्तव्यः, अन्तरेणापि वतिमतिदेशो गम्यते । तद्यथा—‘एष ब्रह्म-  
दत्तः’ । अब्रह्मदत्तं ब्रह्मदत्त इत्याह । ते मन्यामहे—ब्रह्मदत्तवदयं भवतीति ।  
एवमिहाप्यङितं ङिदित्याह, ङिद्वदिति गम्यते । अकितं किदित्याह, किद्वदिति  
गम्यते ।

तद्वदतिदेशोऽकिद्विधिप्रसङ्गः ॥ ४ ॥

तद्वदतिदेशोऽकिद्विधिरपि प्राप्नोति । ‘सृजिद्वशोर्भल्यमकिति’ ( ६. १.  
५८ ) । सिसृक्षति दिदृक्षते । अकिलक्षणोऽमागमः प्राप्नोति ।

प्र०—पादयति, आदेशस्तु भावरूपोऽन्यस्य प्रसङ्गे भवति । किं हीति । लोपस्य यथादेशत्वं  
तथा ङकारस्यापीत्यङ्गकस्य भविष्यतीत्यर्थः । तत्र स्थानिनं निवर्त्य ङकारो निवर्तते ।  
सञ्ज्ञाकरण इति । अक्तपरिमाणा सञ्ज्ञा कृतेति न्यूनातिरिक्तशब्दोच्चारणे सञ्ज्ञा-  
स्वरूपानुपलम्भात्सञ्ज्ञानामसम्प्रत्ययः । ङित्सञ्ज्ञाकरणे तु व्यच्चेः ‘कुटादित्वमनसी’  
ति वचनात्सम्प्रसारणार्थं स्यात् लिटः कित्सञ्ज्ञा च वचिस्वपीति । सम्प्रसारणार्थं  
स्यात् । गाङ्कुटादिभ्यस्तर्हि ङित्सञ्ज्ञा किमर्था स्यात् ? अनर्थिका भवतु, न्यायानुगतेऽर्थे  
किं कुर्मः । किञ्चित् चेत्यादिषु यौगिकस्यैव ग्रहणं स्याद्यस्य ककारो ङकारश्चेत्सञ्ज्ञकः ।

उ०— नन्वेवं लोपस्यावश्यकत्वेन विधानं व्यर्थमत आह—इतां चेति । एवं च कार्थार्थं  
विधानमिति भावः । ननु भाष्यमानः सर्वोप्यादेश एवेत्यत्र मानाऽभावाद्देशप्रतिषेध इत्य-  
युक्तमत आह—टित्वेति । अनेनागमत्वं निराकृतम् । उरपरपरवदनन्तरोऽस्त्विति चेद-  
न्नाह—ङ्—इदनन्तर इति । नन्वेवमपि बहुव्रीहिणा ङिच्छब्देन प्रत्ययाभिधानात्तस्य चाने-  
काल्वात् कथमादेः स्यादत् आह—तत्पुरुष इति । न च तस्यादित्वे इत्वं व्यर्थं लशक्तद्वित  
इत्येव सिद्धेरिति वाच्यम्, अतद्वित इति पर्युदासेन प्रत्ययसञ्ज्ञाकालिकादेरेव तेनेस्त्वविधा-  
नात् । अनुपपादः—अनुपपत्तिः तामेव दर्शयति—कुटितेत्यादाविति । अथास्मादेवेति ।  
अन्तरतमपरिभाषासंस्कृतादित्यर्थः । अन्त्यस्य स्युरिति । न च ङित्वस्य गुणप्रतिषेधाद्यर्थ-  
त्वेन चारितार्थ्यात्तादृश्यायेन सर्वादेशो भविष्यतीति वाच्यम्, गुणप्रतिषेधाद्यर्थत्वे सर्वा-  
देशत्वं, सर्वादेशत्वे च तदर्थत्वमित्यन्योन्याश्रयेण सर्वादेशत्वाऽलामेऽन्यादेशत्वापत्तेरिति  
भावः । तातद्वस्तु यथा सर्वादेशत्वं तथोक्तम् । भाष्ये तस्मादित्युत्तरस्येति । एवं चादेः  
परस्येत्वस्य प्राप्त्या आदेशपक्षे इष्टाऽसिद्धिः स न युक्त इति भावः । सम्प्रसारणं—व्यच्चे-  
ग्रहिज्येत्त्वेन । गाङ्कुटादिभ्य इति । व्यचिमेवानुवदेदिति भावः । भाष्ये—किञ्चिद्ग्रहणं  
इति । किञ्चित् चेत्यादावित्यर्थः । कृत्रिमेति । उभयगतिमजानत इदं दूषणं बोध्यम् । भाष्ये

सिद्धं तु प्रसज्यप्रतिषेधात् ॥ ५ ॥

सिद्धमेतत् । कथम् ? प्रसज्यप्रतिषेधात्, प्रसज्यायं प्रतिषेधः क्रियते—  
'किति ने'ति ।

सर्वत्र सन्नन्तादात्मनेपदप्रतिषेधः ॥ ६ ॥

सर्वेषु पक्षेषु सन्नन्तादात्मनेपदं प्राप्नोति उच्चुकुटिषति, निचुकुटिषति—  
'ङितः' इत्यात्मनेपदं प्राप्नोति<sup>१</sup> । तस्य प्रतिषेधो वक्तव्यः ।

सिद्ध्यन्तु पूर्वस्य कार्यातिदेशात् ॥ ७ ॥

सिद्धमेतत् । कथम् ? पूर्वस्य यत्कार्यं तदतिदिश्यते । किं वक्तव्यमेतत् ?

प्र०—अनयोरेवेति । 'कृत्रिमाकृत्रिमयोः कृत्रिमे कार्यसम्प्रत्यय' इति न्यायात् । चङादीनां  
तु ङित्करणं ङित्प्रदेशेषु ग्रहणार्थं स्याद्यत्र संज्ञारूपानुपलब्धिः । एष ब्रह्मदत्त इति ।  
निर्ज्ञाते भेदे तत्कार्यप्राप्तये तद्रूपारोपणं क्रियत इत्यतिदेशगतिः । अकिञ्चिद्विप्रसङ्ग  
इति । कार्यातिदेशे तत्प्रतिबद्धानि कार्याणि व्यपदेशमन्तरेणापि भवन्तीति गुण-  
निषेधादीनामेवातिदेशः । अमागमस्तु स्वाश्रयः केन निवार्येत । यथा ब्राह्मणवदतिदेशः  
क्षत्रियस्य स्वाश्रयं युद्धादि न निवर्तयति । 'अकिञ्ची'ति च पर्युदासाश्रयणात्किञ्चित्प्रति-  
बद्धकार्याऽभावात्स्वाश्रयोऽमागमः स्यात् । सिद्धं त्विति । प्रसज्यप्रतिषेधे अमागमनि-  
षेध एव किङ्कार्यम् । सिद्धं तु पूर्वस्येति । विशिष्टमत्र किङ्कार्यमतिदिश्यते न  
सर्वमित्यर्थः ।

उ०—एष ब्रह्मदत्त इति, भेदप्रदर्शनम् । अब्रह्मदत्तमिति । अस्य 'अयं चे'त्यादिः । तदाह—  
निर्ज्ञाते भेदे इति । निर्ज्ञाते भेदे इत्यर्थः । अतिदेशगतिरिति । तत्फलकम् इत्यर्थः । आह-  
र्यारोपस्य तत्कार्यबोधनफलकत्वादिति भावः । व्यपदेशातिदेशो किङ्कयपदेकाविवक्षाऽकिङ्कयप-  
देशस्य स्वाश्रयस्य निवर्तनदाह—कार्येति । व्यपदेशम्—ङित्वादिरूपं निमित्तम् । करणे  
घञ् । यदि तु अतिदिश्यमानविरुद्धस्वाश्रयकार्याऽभावोऽतिदेशस्वभावसिद्धः, यथा तत्रैव  
दृष्टान्ते मद्यपानादिनिवृत्तिरिति न दोषस्तथापि परिहारान्तरस्याभिधास्यमानत्वान्नैतत्सुष्ठु  
निरूपितं भगवता । विशिष्टमत्रेति । ततः परस्य यत्तत्त्वमिति दिश्यत इत्यर्थः ।

नहि । कथमनुच्यमानं गंस्यते ? सप्तम्यर्थेऽपि वतिर्भवति । तद्यथा मथुरायामिव 'मथुरावत्' पाटलिपुत्र इव 'पाटलिपुत्रवत्' । एवं ङितीव 'ङिद्वत्', कितीव 'किद्वत्' ।

अथ किमर्थं पृथङ्ङित्कितौ क्रियेते, न सर्वं किदेव स्यात्, ङिदेव वा ।

पृथगनुबन्धत्वे प्रयोजनं वचिस्वपियजादीनामसंप्रसारणं सार्व-  
धातुकचङादिषु ॥ ८ ॥

प्र०— सप्तम्यर्थेऽपि वतिरिति । सप्तम्यर्थे वर्तमानादिवार्थे वतिरित्यर्थः । ननु नेह वतिरुपात्तः तत्कथमयं परिहारः । अयं भावः—यथा न सर्वकार्यप्राप्त्यर्थ एवाब्रह्मदत्ते ब्रह्मदत्तत्वारोपः, अपि तु कस्यचिदेव कार्यस्य लाभार्थः । एवमिहापि व्याख्यानाद्विशिष्टङित्कायातिदेशार्थ एवावृणोतः प्रत्ययस्य तद्रूपासङ्गः उपदेशग्रहणानुवृत्त्या चोपदेशे यो ङित्तस्मादात्मनेपदमिति सामर्थ्यात्पूर्वस्य कार्यातिदेशोऽयम् ।

अथ किमर्थमिति । कार्यार्थत्वादनुबन्धासङ्गस्यैकेनैवानुबन्धेन गुणनिषेधादेः सिद्धत्वादनुबन्धभेदोऽनर्थक इति प्रश्नः । एकस्य चानुबन्धस्य करणेऽतिदेशोपि भेदेन न कर्तव्यः ।

आवसथ इति । रुदिविदिभ्यां ङिदित्यतो ङिदिति वर्तमाने उपसर्गे वसेरित्यथप्रत्ययः ।

उ०— सप्तम्यर्थे वतेरविधानादाह—सप्तम्यर्थे इति । यद्यपि सप्तम्यर्थवत्यन्तैकदेशस्तदर्थे प्रयुक्तः सत्या सत्यभावेतिवदित्यपि भाष्याशयो वक्तुं शक्यस्तथापि सार्वधातुकमिति सूत्रविषये पचेतामित्यादावातो ङित इति स्वकार्यस्यातिदेशानापत्तिरत आह—अयं भाव इति । तद्रूपासङ्गः तद्रूपारोप इत्यर्थः । निलिङ्गं व्याख्यानमयुक्तमत आह—उपदेशेति । पूर्वस्येति । परमिदस्येत्यर्थः । भाष्ये सप्तम्यर्थेपीत्यपिना षष्ठ्यर्थसंग्रहः । तेनोभयसिद्धिः । तेन तुल्यमिति वत्यन्तैकदेशत्वाभावे तात्पर्यात् । तेन ततः परस्य यत्कार्यं तन्नेति बोध्यम् ।

अनुबन्धभेद इत्यस्य प्रत्ययादावित्यादिः । अतिदेशोपि भेदेनेति । अत्र प्रकरणे इत्यादिः । अपिना तत्तत्प्रदेशेषु चोभयग्रहीणं न कर्तव्यं भवतीति सूचितम् ।

इवेर्विभाषा धेट्श्वोरिति चङ् । जूस्तम्बित्यङ् च । वचेरस्यतिवक्तीत्यङ् वचउमित्युम् । सर्वत्र ङित्वे कित्वे वा दोषाः । यथेह भवतीति भाष्यस्य—यथेह शून इत्यादौ सम्प्रसारणं भवति तथा चङादावपि स्यादित्यर्थः । भाष्यस्य—अथङ् इति । एवमानुपूर्वाक

पृथगनुबन्धत्वे प्रयोजनं वचिस्वपियजादीनामसंप्रसारणं सार्वधातुके चडा-  
दिषु च ।

सार्वधातुके प्रयोजनम्—यथेह भवति सुप्तः सुप्तवानिति, एवं 'स्वपितः  
स्वपिथः' अत्रापि प्राप्नोति ।

चडादिषु च प्रयोजनम् । के पुनश्चडादयः ? चङङ् नजिङ्ङ्वनिबन्धः ।  
चङ्—यथेह भवति 'शूनः शूनवानिति, एवम् 'अशिश्वियत्' अत्रापि प्राप्नोति ।  
अङ्—यथेह भवति शून उक्त इति, एवम् 'अश्वद् अवोचद्' अत्रापि प्राप्नोति ।  
नजिङ्—यथेह भवति सुप्तः सुप्तवान् इति, एवं 'स्वप्नक्' अत्रापि प्राप्नोति ।  
ङ्वनिप्—यथेह भवतीष्टमिष्ट्वानिति, एवं 'यज्वा' अत्रापि प्राप्नोति । अथङ्—  
यथेह भवत्युपित इति, एवम् 'आवसथः' अत्रापि प्राप्नोति । नङ्—यथेह  
भवतीष्टमिति, एवं 'यज्ञः' अत्रापि प्राप्नोति ।

### जाग्रोगुणविधिः ॥ ६ ॥

जागर्तेरगुणविधिः प्रयोजनम् । यथेह भवति—जागृतः जागृथ इत्यङि-  
तीति पर्युदासः, एवं जागरितः जागरितवानित्यत्रापि प्राप्नोति ।

अपर आह—“जाग्रो गुणविधिः ।” जागर्तेरगुणविधिः प्रयोजनम् । यथेह  
भवति—जागरितः जागरितवानिति । एवं जागृतः जागृथ इत्यत्रापि प्राप्नोति ।

प्र०— जाग्र इति । किति गुण इष्यते, न ङिति । एवं च विषयविभागः पृथगनुबन्धो-  
पादानादेव लभ्यते ।

उ०—एव प्रत्यय इति भावः । अन्यथा फलाभावात् उपसर्गे वसेरित्यत्र ङित्त्वनुवृत्तौ भाष्या-  
सङ्गतिः स्पष्टेवेति केचित् ।

भाष्ये अपर आहति । यद्यपि सर्वत्र ङित्वे कित्वे वा सूत्रे तत्तत्पदमेवोपादातव्यम् ।  
एवं च सर्वथा जागरित इत्यादौ गुणभवनमसिद्धमिति भाष्यदृष्टान्तासंगतिस्तथापि जागरित  
इत्येतत्सिद्ध्यर्थमन्यतरदपि यदि तत्सूत्रे न क्रियते तदायं ग्रन्थ इत्याहुः ।

† वचिस्वपियजादीनां किति ३.१.१५. १ 'इष्टवान्' कचिन्न । ‡ जाग्रोऽविधिः ङित्वस्य ७.१.८५.

## कुटादीनामिदृप्रतिषेधः ॥ १० ॥

कुटादीनामिदृप्रतिषेधः प्रयोजनम् । यथेह भवति—‘लूत्वा, धूत्वा’ इति ‘श्रुकः किति’ [ ७. २. ११ ] इतीदृप्रतिषेधः, एवं ‘नुविता धुविता’ अत्रापि प्राप्नोति ।

## क्त्वायां कित्प्रतिषेधश्च ॥ ११ ॥

क्त्वायां कित्प्रतिषेधश्च प्रयोजनम् । किं ‘च’ ? इदृप्रतिषेधश्च । नेत्याह । अदेशेऽयं चः पठितः—“क्त्वायां च कित्प्रतिषेध” इति । यथेह भवति—देवित्वा सेवित्वेति “न क्त्वा सेट्” [ १. २. १८ ] इति कित्त्वप्रतिषेधः, एवं ‘कुटित्वा पुटित्वा’ अत्रापि प्राप्नोति ।

अथवा देश एवायं चः पठितः—क्त्वायां कित्प्रतिषेधश्चेदृप्रतिषेधश्च । कित्प्रतिषेध उदाहृतम् । इदृप्रतिषेधो यथेह भवति ‘लूत्वा धूत्वा’ “श्रुकः किति” इतीदृप्रतिषेधः, एवं ‘नुवित्वा धुवित्वा’ अत्रापि प्राप्नोति ।

प्र०— नुवितेति । नू स्तुतौ । धुवितेति । धू विधूनने । कितीति सप्तमीनिर्देशात् इदृप्रतिषेधस्याप्यतिदेशः स्यादित्युपन्यासः । नत्वित्प्रतिषेधः पूर्वस्य कार्यम् ।

कुटित्वेति । न क्त्वा सेडिति । निषेधो विशेषानुपादानादौपदेशिकवदातिदेशिकस्यापि कित्त्वस्य स्यात् । अथवा यदप्राप्तं कार्यं तदतिदिश्यते इति क्त्वाप्रत्यये कित्त्वातिदेश एव न स्यात् ।

नुवित्वेति । डित्वेनात्र कित्त्वं येन नाप्राप्तिन्यायेन बाध्यत इति भावः ।

उ०— नू धू, कुटादी । सप्तमीनिर्देशादिति । वस्तुतः पूर्वस्य कार्येऽतिदेश इत्यस्य परमिह्नकार्ये इत्यर्थः । स्वकार्यं त्वित्यत एवातो डित् इत्यादीति बोध्यम् ।

ननु न क्त्वेति निषेध औपदेशिकस्यैवेति न दोषो ऽत आह—न क्त्वेति । नन्वौपदेशिकस्य प्रथमोपस्थितत्वेन तन्निषेधेन चरितार्थमातिदेशिकं न निषेधेदित्यरुचेराह—अथवेति । न स्यादिति । कुटादिभ्यः परस्य कित्त्वविधानं त्वन्यत्र चरितार्थं कुटित्वेत्यादौ कित्त्वप्रतिषेध एव स्यात् । न तु कित्त्वमिति भाष्याक्षरार्थः । एवं च कुटित्वेत्यादौ गुणः स्यात् ।

ननु पृथगनुबन्धकरणेपि नुवित्वेत्यादौ कथं श्रुक इति निषेधो न, औपदेशिककित्त्वसत्त्वादित्यत आह—डित्वेनेति ।

स्यादेतत्प्रयोजनं यद्यस्य नियोगत आतिदेशिकेन डित्वेनौपदेशिकं कित्त्वं बाध्येत । सत्यपि तु डित्वे किदेद्वैषः । तस्मान्नूत्वा धूत्वेत्येव भवितव्यम् ॥१॥

**सार्वधातुकमपित् ॥१ । २ । ४ ॥**

सार्वधातुकग्रहणं किमर्थम् ? अपिदितीयत्युच्यमाने आर्धधातुकस्याप्यनेनापितो डित्वं प्रसज्येत—कर्ता हर्ता । नैष दोषः । आचार्यप्रवृत्तिर्ज्ञापयति—नानेनार्धधातुकस्यापितो डित्वं भवतीति । यद्यमार्धधातुकीयान् कांश्चिन्डितः करोति चडङ्नजिङ्ङ्वनिवथङ्नडः । सार्वधातुकेत्येतज्ज्ञापकं स्यात् । नेत्याह । तुल्यजातीयस्य ज्ञापकम् । कश्च तुल्यजातीयः ? यथाजातीयकाश्चडङ्नजिङ्ङ्वनिवथङ्नडः । कथंजातीयकाश्चैते ? आर्धधातुकीयाः ।

प्र०— सत्यपीति । विरोधाभावादतिदेशेन स्वाश्रयस्य कित्त्वम्यानिवर्तनाद् येन नाप्राप्त इति न्यायाभावाच्च । नहि कुटिता कुटितुमित्यादौ कित्त्वं प्राप्ते डित्त्वारम्भः ॥१॥

सार्वधातुक । लिङ्गादव्याप्तिरतिव्याप्तिर्वति प्रदर्शनाय सार्वधातुकग्रहणस्याक्षेपप्रतिसमाधाने भाष्यकारेणोपन्यस्ते ।

आर्धधातुकीयानिति । अर्धधातुषु भवा इति ठञन्तत्वादन्तोदात्तत्वाभावाद् बहुचोन्तोदात्ताट्टञिति ठञभावे वृद्धाच्छ्रो भवति । तातडस्तु डित्वं तिपः पित्त्वादप्राप्तमित्यज्ञापकं सार्वधातुकाडित्वस्य, ड्वनिपो डित्वमज्ञापकमस्य हि पित्त्वात् डित्त्वाप्राप्तिः ।

उ०— भाष्ये तस्मादिति । एवं च 'अदेशे ऽयं चः' इति स्थितम् ॥१॥

सार्वधातु । लिङ्गादिति । चडादीनां डित्वादित्यर्थः । तुल्यजातीयस्य ज्ञापने तृजादौ डित्वमतिव्याप्तम् । धातुप्रत्ययसामान्यविषये तु ज्ञापकस्यासमिति भावः । आर्धधातुकशब्दस्य चरत्याद्यर्थठगन्तत्वेनान्तोदात्तत्वाद् बहुचोन्तोदात्तादिति ठञ् प्राप्नोतीत्यत आह—अर्धेति । अर्धधातुशब्दस्तत्पुरुषेन्तोदात्तः, ततश्च भवादावर्थे बहुच इति ठञ्, पित्त्वादाद्युदात्तत्वमिति भावः । भवेति । तेषु भवा सप्तार्धधातुकमित्यर्थः । ठञन्तत्वादिति । आर्धधातुकशब्दस्येति शेषः । आर्धधातुकसंज्ञायां संज्ञित्वेन भवानार्धधातुकीयानित्यर्थः । आर्धधातुक इतिवदार्धधातुकानिति वक्तव्ये आर्धधातुकीयानिष्ठुक्तिः प्रियतद्धिता दाक्षिणात्या इति न्यायेनेति बोध्यम् । ननु हेडित्वेनैव सिद्धे तदादेशतातडो डित्वं सार्वधातुकाडित्वस्य ज्ञापकं स्यादत आह—तातडस्त्विति । पित्त्वान्डित्त्वाप्राप्तिरिति । तद्धि सुप्तेत्यत्र तुगर्थमनुदात्तार्थं चावश्यकमिति भावः । एवं च पूर्वसूत्रे सहानिर्देशादिहापि तदुच्चारणमिति तात्पर्यम् । यद्वा ड्वनिप्प्रक्षिप्तः ड्वनिभूतकालानामिति च प्रक्षिप्तः पाठ इति तात्पर्यम् । छड्विकरणानामिति । ते चड्वसिचिणः ।



यद्येतदस्ति तुल्यजातीयस्य ज्ञापकमिति, चङ्ङौ लुङ्ङिवकरणानां ज्ञापकौ स्याताम्, नजिङ्ङ्वर्तमानकालानाम्, ङ्ङिन् भूतकालानाम्, अथङ्ङशब्द औणादिकानाम्, नङ्ङशब्दो घञर्थानाम् । तस्मात् सार्वधातुकग्रहणं कर्तव्यम् ।

किं पुनरयं पर्युदासः—यदन्यत्पित इति, आहोस्वित्प्रसज्यायं प्रतिषेधः— पिबेति ? कश्चात्र विशेषः ?

अपिन्ङिदिति चेत् शबेकादेशप्रतिषेध आदिवत्त्वात् ॥ १ ॥

अपिन्ङिदिति चेत् शबेकादेशे प्रतिषेधो वक्तव्यः । च्यवन्ते प्लवन्ते । किं कारणम् ? आदिवत्त्वात् । पिदपितोरेकादेशोऽपि आदिवत्त्वात् । अस्त्यन्यत् पित इति कृत्वा ङित्वं प्राप्नोति ।

अस्तु तर्हि प्रसज्यप्रतिषेधः—पिबेति ।

न पिन्ङिदिति चेदुत्तमैकादेशप्रतिषेधः ॥ २ ॥

प्र०— च्यवन्ते प्लवन्ते इति । गुणात्पूर्वं नित्यत्वादन्तरङ्गत्वाच्चैकादेशः । तत्र कृते परस्येहापि आश्रितत्वात्परस्य कार्य प्रत्यादिवद्भावाद् गुणनिषेधः स्यात्, साधारण-परिहाराभिधानाय वार्णादाङ्गमिति नाश्रितम् । प्रसज्यप्रतिषेधे तु ङित्वनिषेधः पूर्वस्य कार्यमिति पूर्व प्रत्यन्तवत्वानङ्गित्वाभावः । यद्यपि सार्वधातुकावयस्याकारस्यैकादेशः तथापि परं प्रत्यादिवत्त्वादन्तशब्दः सार्वधातुकमपिद् भवतीति स्यादेव ङित्वम् । च्यवे इति चोत्तमैकवचने सर्वस्यैव सार्वधातुकस्यैकादेश इति ङित्वप्रसङ्गः ।

उ०— प्रत्यादिवद्भावादिति । शाब्दफललाभायादिवत्त्वमेव प्राप्नोति, नत्वन्तवद्भावः । तेन हि ङित्वाभाव आर्थः फलति नतु शाब्द इति भावः । साधारणेति । व्याश्रयेष्यस्य प्रवृत्तिमङ्गीकृत्येदम् । वस्तुतस्तु विभिन्ननिमित्ते प्रवृत्तावपि विभिन्नस्थानिके न तत्परिभाषाप्रवृत्तिरिति भाष्याशयः । यद्यपीति । अकारयोरेकादेशस्योक्तन्यायेनापिच्येभ्यस्त आश्रयणेऽन्तादिवत्त्वनिषेधात्सार्वधातुकत्वाभावेन न ङित्वम् । परद्विवद्भावेन तु न सार्वधातुकत्वलाभः परस्य सार्वधातुकावयवत्वेपि तत्त्वाभावादिति भावः । परं प्रतीति । परं समुदायं प्रसीत्यर्थः । एकादेशस्थानिनावचौ पूर्वपरौ ययोः समुदाययोरन्तादी एकादेशोपि तयोरेवान्तादिवदिति सूत्रार्थ इति भावः । अभ्युपेत्यापि अच्चावेव प्रत्यन्तवत्त्वं दोषाद्भूतमाह—च्यवे इति । हलः भः सूत्रभाष्ये तु 'ङित्त्वं पिब पिब ङित्त्वं' इत्यर्थसिद्ध्यर्थं प्रसज्यप्रतिषेध एवाश्रितः ।

न पिण्डिदिति चेदुत्तमैकादेशे प्रतिषेधः प्राप्नोति । तुदानि लिखानि† । किं कारणम् ? आदिवत्त्वादेव । पिदपितोरेकादेशः पित आदिवत् स्यात् । तत्र पिञ्चेति प्रतिषेधः प्राप्नोति ।

यथेच्छसि तथास्तु । ननु चोक्तमुभयथापि दोष इति । उभयथापि न दोषः । एकादेशः पूर्वविधौ स्थानिवद्भवतीति स्थानिवद्भावाद् व्यवधानम् ॥४॥

असंयोगालिङ् कित् ॥ १ । २ । ५ ॥

ऋदुपधेभ्यो लिटः कित्त्वं गुणाद्विप्रतिषेधेन ॥ १ ॥

ऋदुपधेभ्यो लिट कित्त्वं गुणाद्भवति विप्रतिषेधेन‡ । ववृते ववृधे ।

प्र०— तुदानीति । यद्यप्युत्तमस्य पित्त्वं तथापि तद्भक्तत्वादाटः पिदवयवस्यैकादेशः पित उत्तमस्यादिवदिति स्यान्डित्त्वनिषेधः । तुदै इत्यत्र च सर्वस्यैव पित एकादेशः पित आदिवदिति डित्त्वप्रतिषेधप्रसङ्गः ।

स्थानिवद्भावादिति । यथा स्थानिकाले यथायोगं गुणप्रवृत्तिनिवृत्ती तथाऽऽदेशेषु कृतेऽव्यवधानबुद्ध्या भवतः ॥५॥

असंयोगात् । ऋदुपधेभ्य इति । बिभिदतुः बिभिदुरित्यादौ कित्त्वं नित्यं गुणस्त्वनित्यः । ववृत इत्यादौ तु द्वयोरप्यनित्यत्वं तत्र परत्वाद् गुणप्रसङ्गः पूर्वविप्रतिषेधाश्रयेण निवार्यते ।

उ०— यद्यप्युत्तमस्येति । आहुत्तमस्येत्यस्योत्तमस्याङागमो भवति यस्याद् स पिदित्यर्थ इति भावः । नन्वादायमेकादेशो, न च स पिदवयवो, भिबेव हि पिद्, इत्यत ङकम्—तद्भक्तत्वादिति । शास्त्रेण तद्भक्तत्वबोधनादित्यर्थः ।

कित्त्वविधिप्रतिषेधौ न पूर्वस्य कार्ये इत्यत आह—यथेति । अव्यवधानबुद्धयेति । आप्शयोरव्यवधानबुद्धयेत्यर्थः । भाष्ये—व्यवधानमिति । कित्त्वप्रयुक्ते निषेधे कर्तव्ये आपाव्यवधानमित्यर्थः ॥६॥

असंयोगात् । ऋदुपधेभ्य इति विशिष्योक्तिः किमर्थेत्यत आह—बिभिदतुरिति । यद्यपि गुणे कृते किष्कार्याऽभावात् तदप्राप्तौ कित्त्वमनित्यमिति शक्यं वक्तुम् । तथापि कृताकृतप्रसङ्गमात्रेण नित्यत्वमिति भावः । द्वयोरप्यनित्यत्वमिति । कित्त्वे किञ्चित् चेति प्रतिषेधाद् गुणोऽनित्यः । गुणे संयोगात्परत्वात्कित्त्वमनित्यमिति भावः ।

उक्तं वा ॥ २ ॥

किमुक्तम् ? 'न वा कसस्यानवकाशत्वादपवादो गुणस्य\*' इति ।

विषम उपन्यासः । युक्तं तत्र यदनवकाशं कित्करणं बाधते । इह पुनरु-  
भयं सावकाशम् । कित्करणस्यावकाशः—ईजतुः, ईजुः× । गुणस्यावकाशः—  
वर्तित्वा वर्द्धित्वा+ । इहोभयं प्राप्नोति—ववृते ववृधे । परत्वाद् गुणः प्राप्नोति ।

इदं तर्ह्युक्तम्—“इष्टवाची परशब्दः” इति, “विप्रतिषेधे परं यदिष्टं  
तद्भवति” इति† ॥५॥

प्र०— न वा कसस्येति । यथा कसस्य कित्करणसामर्थ्याद् गुणो बाध्यते तथेहाति-  
देशसामर्थ्यादित्यर्थः ।

युक्तं तत्रेति । कसस्य कित्करणे प्रयोजनान्तराभावः । इह तु सम्प्रसारणविधौ  
कृतार्थत्वाद् दुर्बलेनातिदेशेन प्राप्यमाणो गुणनिषेधो दुर्बलत्वान्न तद्विधिना सह स्पर्धते  
तातड्न्यायेन ।

इष्टवाचीति । सूत्रकारेणैवायमर्थः संगृहीतः स तु स्मर्तव्य इत्यर्थः ॥५॥

उ०— ननु कसस्यानवकाशत्वादित्युक्तम् । गुणे कृतेऽपि भूतपूर्वगत्या कसप्राप्तेरत आह—  
यथेति । अन्यथाजातस्य निषेधायोगेन विशिष्टविधानं व्यर्थं स्यादिति च्यवस्थायां प्राप्तगुणं  
बाधित्वा कस् एवेति भावः । तथेहेति । ऋदुपधविषयैतल्लक्षणोपप्लवप्रापितनिषेध-  
सामर्थ्यादित्यर्थः ।

ननु विध्युन्मूलकत्वेन निषेधस्य बलवत्त्वमयं च कार्यातिदेशोऽत आह—दुर्बलेनेति ।  
अतिदेशदुर्बलत्वे हेतुः कृतार्थत्वादित्यन्तः । तातड्न्यायेनेति । त्वात्किं गुणादिनिषेधार्थत्वेन  
ङित्स्वस्य चरितार्थत्वाद्नेकालुंशित्यनेन यथाऽपवादङित्स्वस्य बाधस्तथेत्यर्थः । केचित्तु  
इदं न युक्तं, विषति गृह्णातीत्यादौ सम्प्रसारणेन चरितार्थतया ङित्स्वस्य गुणनिषेधातिदेशाना-  
पत्तेः, अतिदेशोपप्लुततद्विषयनिषेधसामर्थ्याद् गुणबाध इत्येवं वार्तिकस्य कैयटेन व्याख्याना-  
देतद्वाशयानभिज्ञैकदेशिनश्च विषम इत्यादिग्रन्थ इत्याहुः ॥५॥

\* १. १. ४५. वा० २. × वचित्पि० ६. १. १५ + न क्त्वा सेट् १. २. १८. 'वर्तिता वर्धिता'  
पाठान्तरम् । † १. ४. २. वा० ७.

इन्धिभवतिभ्यां च ॥ १ । २ । ६ ॥

किमर्थमिदमुच्यते ? इन्धेः संयोगार्थं वचनम् । भवतेः पिदर्थम् । अयं योगः शक्योऽवक्तुम् । कथम् ?

इन्धेश्छन्दोविषयत्वाद् भुवो वुको नित्यत्वात्ताभ्यां  
किद्वचनानर्थक्यम् ॥ १ ॥

इन्धेश्छन्दोविषयो लिट् । नह्यन्तरेण छन्द इन्धेरनन्तरो लिङ् लभ्यः ।  
आमा भाषायां भवितव्यम्<sup>१</sup> । भुवो वुको नित्यत्वात् । भवेतरपि नित्यो  
वुक्\* । कृते गुणे प्राप्नोति, अकृतेपि प्राप्नोति । ताभ्यां किद्वचनानर्थक्यम् ।  
ताभ्यामिन्धिभवतीभ्यां किद्वचनमनर्थकम् ॥६॥

प्र०— इन्धि । किमर्थमिति । विनापि सूत्रेणैष्टं सिध्यति सत्यपि चेष्टं न सिध्यति ।  
बभूवेत्यञ्जलक्षणत्वाद् वृद्धेरिग्लक्षणत्वाभावात्प्रतिषेधाप्रसङ्गात् । गुणमात्रनिषेध एव तु  
बभूवेति अहं बभूवेति च णित्त्वाभावपक्षे स्यादिति प्रश्नः ।

इन्धेरिति । भाषायां लिट् आमा व्यवधानाच्छन्दस्यमन्त्र इत्याम्प्रतिषेधादेत-  
दुक्तम् । न त्वस्य भाषायां प्रयोगाभावः । तत्र छन्दस्युभयथेति लिटः सार्वधातुकत्वा-  
त्समीध इति ङित्त्वान्नलोपः । आर्धधातुकत्वाच्च भ्रमभावः । व्यत्ययो बहुलमिति  
वचनाद्वा । नित्यो वुगिति । ओः सुपीत्यत आरिति नानुवर्तत इति भावः । एकदेश-  
विकृतस्यानन्यत्वाच्च शब्दान्तरप्राप्त्यभावः । सत्यामपि वा शब्दान्तरप्राप्तौ कृताकृत-  
प्रसङ्गित्वादुको नित्यत्वं, वुकि कृते गुणस्य प्राप्त्येव नास्तीति नैतयोस्तुत्यबलत्वम् ॥६॥

उ०— इन्धिभवति । इष्टासिद्धिमेव दर्शयति—बभूवेत्यजिति । ननु कित्वविधानसामर्थ्याद्-  
निग्लक्षणाया अपि वृद्धेः प्रतिषेधो भविष्यतीत्यत आह—गुणमात्रेति । एवं च तन्निषेधेनास्य  
चारितार्थ्येनानिग्लक्षणवृद्धिनिषेधसत्त्वे मानाभाव इति भावः ।

ननु छन्दस्येव समीधे इत्यादौ नलोपाद्यर्थं कित्वमावश्यकमत आह—तत्रेति । नन्वेवं  
विकरणः स्यादत आह—आर्धति । नन्वेवं शब्दान्तरप्राप्तिः कापि न स्यादत आह—सत्या-  
मपीति । औत्तरूपमादार्थ्येति भावः ॥६॥

१ इजादेश्च गुणमतः ० ३. १. ३३. \* भुवो वुग लुङ्लिटोः ३. ४. ८८. १—इदं कविम् ।

मृडमृदगुधकुषक्लिशवदवसः क्त्वा ॥ १ । २ । ७ ॥

किमर्थं मृडादिभ्यः परस्य क्त्वः कित्त्वमुच्यते, न किदेव हि क्त्वा ?

“न क्त्वा सेट्” [१. २. १८] इति प्रतिषेधः प्राप्नोति तद्बाधनार्थम् ।

यदि तर्हि मृडादिभ्यः परस्य क्त्वः कित्त्वमुच्यते नार्थो ‘न क्त्वा सेट्’ इत्यनेन कित्त्वप्रतिषेधेन । इदं नियमार्थं भविष्यति—मृडादिभ्य एव परस्य क्त्वः कित्त्वं भवति नान्येभ्य इति ।

यदि नियमः कियते, इहापि तर्हि नियमान्न प्राप्नोति—लूत्वा पृत्वा । अत्रायकित्त्वं प्राप्नोति । तुल्यजातीयस्य नियमः । कश्च तुल्यजातीयः ? यथा-जातीयको मृडादिभ्यः परः क्त्वा ? कथंजातीयकश्च मृडादिभ्यः परः क्त्वा ? सेट् । एवमयस्यत्र कश्चिद्विभाषितेत्<sup>†</sup> सोऽनटां नियामकः स्यात् । अस्तु तावद्ये सेट्स्तेषां ग्रहणं नियमार्थम् । य इदानीं विभाषितेत् तस्य ग्रहणं विध्यर्थं भविष्यति ॥७॥

प्र०— मृड । मृडादिभ्य एवेति । विपरीतनियमस्तु व्याख्यानात् भविष्यति मृडादिभ्यः क्त्वैव किद्ववतीति । नह्यनिष्ठार्था शास्त्रप्रवृत्तिर्लक्ष्यमूलकत्वाद्व्याकरणस्मृतेः ।

लूत्वेति । क्त्वाप्रत्ययमात्रस्य नियमः स्यात् । कित्त्वं तु क्त्वातोऽसुन्कसुन इत्यादौ विशेषणार्थं स्यात् ।

एवमपीति । क्लिशः क्त्वानिष्ठये रिति विकल्पेनेड्विधानात् । अस्तु तावदिति । मृडमृदवदवसां क्त्व कित्त्वविधानं नियमार्थं गुधकुषक्लिशीनां तु रत्नो व्युपधादिति विकल्पे प्राप्ते नित्यार्थम् । तत्र विधिसम्भवे क्लिशेरनिटः क्त्वः कित्त्वविधानं नियमार्थं न भवति ॥७॥

उ०— मृडमृद । विपरीतेति । विशेषणीभूतमृडादिस्कोचस्य न्याय्यत्वादयं न्याय्य इति भावः । न च लोके प्रधानसंकोच एव न्याय्यत्वेन व्यवह्रियते ‘राज्ञः संकोचः कार्यः’ इति, राजनिमित्तं स्वव्यवहारसंकोचस्तद्विस्तररूपः कर्तव्य इति तदर्थत् । समाधत्ते—व्याख्यानादिति ।

विशेषणार्थं स्यादाति । सुत्वेत्यादि च व्यावर्त्यं स्यादित्याहुः । अस्यानर्थकत्वेनैव वारणाद्विशेषणव्यावर्त्यं चिन्त्यम् । वस्तुतः क्त्वः कित्त्वसामर्थ्यादेव तुल्यजातीयापेक्षो नियम इति बोध्यम् । भाष्ये विभाषितेड्ग्रहणमुपलक्षणमित्याशयेनाह—गुधेति ॥७॥

रुदविदमुषग्रहिस्वपिप्रच्छः संश्च ॥ १ । २ । ८ ॥

स्वपिप्रच्छयोः सनर्थं ग्रहणं किदेव हि क्त्वा ॥ ८ ॥

इको भल् ॥ १ । २ । ६ ॥

किमर्थमिकः परस्य सनः कित्वमुच्यते ?

इकः कित्वं गुणो मा भूत्

इकः कित्वं क्रियते गुणोऽ मा भूदिति । चिचिषति तुष्ट्वषति । नैतदस्ति प्रयोजनम् ।

दीर्घारम्भात्

दीर्घत्वमत्र बाधकं भविष्यति+ ।

प्र०— सन्नर्थमिति । तत्र चरितार्थत्वादनितः क्त्वः कित्वविधानं नियमार्थं न भवति ॥८॥

इको । किमर्थमिति । इको भल् हलन्ताच्चेत्येक एव योगः कर्तव्यः किमर्थो योगविभाग इति प्रश्नार्थः । वक्ष्यमाणश्चात्राभिप्रायः ।

दीर्घत्वमिति । अज्जनगमां सनीति दीर्घत्वं नाप्राप्ते गुण आरभ्यमाणं तस्य बाधकमिति भावः ।

उ०— ननु रुदविदेति । सूत्रे स्वपिप्रच्छिग्रहणमनिटां नियामकं स्यादतो भाष्ये—रुदविदमुष-ग्रहिस्वपीति । तत्र सूत्रे स्वपिप्रच्छयोर्ग्रहणमित्यर्थः । तद्वचनयन्त्याचष्टे—तत्रेति । व्याख्या-नात् क्वया न सम्बन्ध इति भावः । स्वपिप्रच्छयोः क्त्वः कित्वविधानमनितः क्वो नियमार्थं न भवतीत्यन्वयः ॥८॥

इको भल् । सूत्रं किमर्थमिति वक्तव्ये किमितीकः परस्येत्युक्तमत आह—इक इति । उत्तरार्थं सूत्रमावश्यकमिति भावः । अत एवेक्षातोर्न ग्रहणम् । उत्तरत्रार्थाधिकारा-नुरोधात् ।

ननु गुणस्य परत्वात्कथं दीर्घो बाधकोऽत आह—अज्जनेति । एवं जानवकाशत्वाद् दीर्घो गुणस्य बाधक इति भावः ।

१—‘रुदविदमुषग्रहि’ इत्येव भाष्यपाठः । सम्पूर्णसूत्रपाठोऽङ्कयोगस्य ग्रामादिक इति कश्चिद् ।

‡ सार्वधातुका ७. १. ८४. + अज्जनगमां सनि १. ४. ११.

कृते भवेत् ।

कृते खलु दीर्घत्वे गुणः प्राप्नोति ।

अनर्थकं तु

अनर्थकमेवं सति दीर्घत्वं स्यात् ।

ह्रस्वार्थम्

ह्रस्वानां दीर्घवचनसामर्थ्याद् गुणो न भविष्यति ।

भवेद् ह्रस्वानां दीर्घवचनसामर्थ्याद् गुणो न स्यात् ।

दीर्घाणां तु प्रसज्यते ॥ १ ॥

दीर्घाणां तु खलु गुणः प्राप्नोति । दीर्घाणामपि दीर्घवचनसामर्थ्याद् गुणो न भविष्यति । न दीर्घाणां दीर्घाः प्राप्नुवन्ति ? किं कारणम् ? नहि भुक्तवान् पुनर्भुङ्क्ते, कृतश्मश्रुश्च पुनः श्मश्रूणि कारयति । ननु च पुनः प्रवृत्तिरपि दृष्टा—भुक्तवानपि पुनर्भुङ्क्ते, कृतश्मश्रुश्च पुनः श्मश्रूणि कारयति ।

प्र०— कृते भवेदिति । शास्त्रमावर्तमानं धर्मसाधनं जपादिवदिति भावः । अनर्थकं त्विति । शास्त्रपूर्वकाल्प्रयोगाद्धर्मो न तु शास्त्रप्रवृत्तिमात्रादिति भावः । ह्रस्वार्थमिति । ह्रस्वानामेव दीर्घविधानसामर्थ्याद् गुणो न स्यात् । दीर्घाणां तु प्रागेव ताद्रूप्याद्रूप-विशेषसंपत्तिफलत्वाच्छास्त्रस्य दीर्घशास्त्राप्रवर्तनाद् गुणप्रसङ्गः । दीर्घाणामपीति । गुणापाकरणार्थं दीर्घेष्वपि दीर्घशास्त्रं प्रवर्तते एवेत्यर्थः । नहि भुक्तवानिति । तृप्तिफलं भोजनं फले सम्पन्ने पुनर्न प्रवर्तते । ननु चेति । तृप्नोपि पुनर्भुङ्क्त इत्यर्थः ।

उ०— भाष्ये—कृते भवेदिति । अनवकाशत्वेन बाधकस्य प्रवृत्त्युत्तरमुत्सर्गप्रवृत्तेरङ्गीकारादिति भावः । शास्त्रं प्रवर्तमानमिति । एवं चादृष्टार्थं प्रवृत्त्या शास्त्रस्यानर्थक्याभावाच्च बाध इति भावः । शास्त्रमावर्तमानमिति क्वचित्पाठः । तत्राप्ययमेवार्थः ।

ननु शास्त्रस्य साधारणत्वेन ह्रस्वविषये एव बाधो नान्यत्रेत्यत्र किं विनिगमकमत आह—ह्रस्वानामेवेति । ह्रस्वार्थं दीर्घविधानं चेत्किं, तत्राह भाष्ये—भवेदित्यादि । गुणापेति । एवं च तन्निवृत्त्या रूपविशेषसंपत्तिः फलमस्येवेत्यर्थः । नहीति हिशब्द-सूचितं हेतुमाह—तृप्तीति ।

### सामर्थ्याद्धि पुनर्भाव्यम्

सामर्थ्याद्धि पुनः प्रवृत्तिर्भवति । भोजनविशेषाच्छिल्पिविशेषाद्वा । दीर्घाणां पुनर्दीर्घत्ववचने न किञ्चित्प्रयोजनमस्ति । “अकृतकारि खल्वपि शास्त्रमग्निवत्” । तद्यथा—अग्निर्यददग्धं तदहति ।

दीर्घाणामपि दीर्घवचन एतत्प्रयोजनं गुणो मा भूदिति । “कृतकारि खल्वपि शास्त्रं पर्जन्यवत्” । तद्यथा—पर्जन्यो यावदूनं पूर्णं च सर्वमभिवर्षति । यथैव तर्हि दीर्घत्ववचनसामर्थ्याद् गुणो न भवति । एवमुदित्वमपि† न प्राप्नोति—चिकीर्षति जिहीर्षति ।

### ऋदित्वं दीर्घसंश्रयम् ।

नाकृते दीर्घे ऋदित्वं प्राप्नोति । किं कारणम् ? ऋत इत्युच्यते ।

भवेद् ह्रस्वानां नाकृते दीर्घे ऋदित्वं स्याद्, दीर्घाणां तु खल्वकृतेपि दीर्घत्वे ऋदित्वं प्राप्नोति ।

प्र०— भाव्यमिति । कर्तव्यं भोजनं वृत्तिविशेषार्थभिरित्यर्थः । न किञ्चिदिति । नहि दीर्घाणां दीर्घतरः सम्पद्यत इत्यर्थः । अग्निवदिति । दग्धस्यायोग्यत्वाददाह इति भावः । इहाप्ययोग्यत्वादीर्घेषु दीर्घशास्त्रेण न प्रवर्तितव्यमिति भावः ।

दीर्घाणामपीति । ह्रस्वेष्वपूर्वदीर्घरूपसंपादनार्थं दीर्घशास्त्रं प्रवर्तते, दीर्घेषु तु रूपप्रतिबन्धिगुणनिवर्तनेन स्वरूपप्रत्यापत्तये । यथा—मो राजि समः काविति मकारस्य मकार इति भावः । ततश्च ह्रस्वानामिव दीर्घाणामपि येन नाप्राप्तिन्यायेन दीर्घेण गुणो बाध्यत एव । यथैवेति । दीर्घारम्भादविकृतेनैव दीर्घेण स्थातव्यमिति भावः ।

ऋदित्वमिति । यद्यन्तरेण दीर्घविधानं प्राप्नुयादित्वं तदा तदीर्घेण बाध्येत धतस्तु दीर्घाश्रयमेव ऋदित्वं तदा तदेव फलं दीर्घस्य संज्ञासमिति ऋदित्वं प्रवर्तय्यते । तथा चोच्यते—“यं विधिं प्रत्युपदेशोऽनर्थकः स विधिर्बाध्यते यस्य तु विचेर्निमित्तमेव नासौ बाध्यते” इति ।

उ०— भाव्यमित्यस्य कर्तव्यमिति व्याख्या, शेषपूरणमन्यत् । वृत्तिविशेषेति । विजातीयं वृत्तिस्तत्तद्भोजनफलमिति भावः । भाष्ये—भोजनविशेषादिति । भोजनेति कर्मणि ल्युट् । शिल्पविशेषादिति पाठः । नहीति । तत्र वृत्तिविशेषवद् नात्र दीर्घविशेषः फलमिति भावः ।

ह्रस्वेष्विति । लक्ष्यभेदादेकस्यापि विधिनियमरूपेण प्रवृत्तिरिति भावः । येन नाप्राप्तिन्यायेन । अनवकाशत्वेन । [ भाष्ये ] ऋदित्वम् । ऋत इत्यातोऽरितीत्यम् ।

१—शिल्पविशेषादिति नामेशभट्टसम्मतः पाठः । † ऋत इत्यातोः ७, १, १००.



## दीर्घाणां नाकृते दीर्घे

दीर्घाणामपि नाकृते दीर्घत्वे ऋदित्वं प्राप्नोति । यदा दीर्घत्वेन गुणो बाधितः तत उत्तरकालमृदित्वं भवति ।

णिलोपस्तु प्रयोजनम् ॥ २ ॥

इदं तर्हि प्रयोजनम् । णिलोपो यथा स्यात्+ञीप्सति ।

कास्ताः क निपतिताः, क कित्त्वं क णिलोपः । को वा ऽभिसंबन्धः—  
यत्सति कित्त्वे णिलोपः स्याद्, असति कित्त्वे न स्यात् ? एषोऽभिसंबन्धः—  
यत्सति कित्त्वे सावकाशं दीर्घत्वं परत्वाणिणलोपो बाधते । असति पुनः  
कित्त्वेऽनवकाशं दीर्घत्वं यथैव गुणं बाधते, एवं णिलोपमपि बाधेत । तत्र

प्र०— दीर्घाणामिति । इत्वोत्वाभ्यां गुणवृद्धी भवतो विप्रतिषेधेनेति गुणप्रसङ्गा-  
दिति भावः । ञीप्सतीति । असति कित्त्वे गुणवणिणलोपस्यापि विशेषाभावाद्दीर्घत्वं  
बाधकं स्यादित्यर्थः ।

कास्ता इति । यथान्यत्र क्षिप्तानां शरादीनामन्यत्र निपातो ऽसंभाव्यः । एवं  
कित्त्वणिलोपयोरपि संबन्धो न संभाव्यत इत्यर्थः । एषोऽभिसंबन्ध इति । ञीप्सतीति  
योगुणलोपदीर्घत्वानि प्राप्नुवन्ति । तत्रासति कित्त्वे ऽनवकाशत्वाद्विशेषाभावाच्च गुण-  
वणिणलोपस्यापि दीर्घत्वं बाधकं स्यात् । अथवा पुरस्तादपवादा अनन्तरान्विधी-  
नबाधन्ते नोत्तरानिति णिलोपस्यैव बाधकं तस्यात्, गुणस्तु स्यादेव । सति तु कित्त्वे  
तेनैव गुणो बाधित इति चिचीषतीत्यादौ लब्धावकाशं दीर्घत्वं परत्वाणिणलोपेन  
बाध्यते । नन्वसत्यपि कित्त्वे येन नाप्राप्त इति न्यायेन गुणस्यैव बाधकं दीर्घत्वं

उ०— णिलोपस्य किञ्चिन्मिस्त्वाभावात्कथं णिलोपस्तत्र प्रयोजनमत आह—असतीति ।  
णिलोपस्यापीति । बाध्यसामान्यचिन्तायामिति भावः ।

ञीप्सतीति । ञपेशचुरादिणिचि मितं ह्रस्वत्वे सनीवन्तेतीडभावे आपृङ्गपीति ईत्वेऽ-  
भ्यासलोपे रूपम् । विशेषचिन्तायामपि दोष इत्याह—अथवेति । ननु येन नाप्राप्तिन्यायेन  
यत्रोभयापवादासम्भावना तत्रैषा व्यवस्थापकत्वं, नच तथा प्रकृते । यथैत्येवतीत्यादौ पर-  
रूपत्वावच्छिन्ने बाध्ये 'किंशाकविहितस्य' इत्याकाङ्क्षायां मध्येऽपवादाः पुरस्तादिति

गिलोपस्यावकाशः—कारणा हारणा । दीर्घत्वस्यावकाशः—चिचीषति तुष्टु-  
षति । इहोभयं प्राप्नोति—ज्ञीप्सति । परत्वाणिगलोपः ।

असत्यपि कित्त्वे सावकाशं दीर्घत्वम् । कोवकाशः ? इस्भावः—निमि-  
त्सति प्रमित्सति । मीनातिमिनोत्योर्दीर्घत्वे कृते मीग्रहणेन ग्रहणं यथा स्यात् ।

प्र०—भविष्यति न गिलोपस्य, गुणबाधनेन च सावकाशं दीर्घत्वं परत्वाणिगलोपेन  
बाधित्यत इति नार्थः कित्त्वेन । नैतदस्ति । यदा बाध्यं भेदेनापेक्ष्यते इदं सर्वत्र प्राप्तमिदं  
तु कचिदेवेति, तदार्थं न्यायः । यदा तु बाध्यमात्रमपेक्ष्यते विध्यन्तरेणाव्याप्तो विषयो  
न कश्चिदस्तीति तदा सर्वस्यैव बाधया भवितव्यम् ।

असत्यपीति । मीनातिमिनोत्योः सन्न्यनवकाशत्वाद् गुणं बाधित्वा दीर्घः प्रव-  
र्तते । ततो मीग्रहणेन ग्रहणादिस्भावेन प्रतिपदविहितेन गुणो बाध्यते । कृते चेस्भावे  
हलन्ताच्चेति कित्त्वाल्लघूपधगुणाभावः । तत्र सामान्यग्रहणे चरितार्थत्वादीर्घविधानस्य  
ज्ञीप्सतीतिपरत्वाणिगलोपो भविष्यतीति नार्थः कित्त्वेन । ननु लाक्षणिकत्वान्मिनोतेर्मी-  
रूपस्य मीग्रहणेन ग्रहणं न प्राप्नोति । नैष दोषः । यत्र लक्षणाभिनिर्वृत्तत्वेन शब्दरूप-  
मपेक्ष्यते तत्र लक्षणाप्रतिपदोक्तयोरिति परिभाषोपस्थानं न तु यत्र प्रयोगरूपाश्रयणं  
तत्र । नन्वेवमसत्यपि मीग्रहणेन ग्रहणे मीनातीत्यादिनाऽऽत्वे कृते गामादाग्रहणेऽव-

उ०—न्यायविषयः । येनेत्यस्य यद्धर्मावच्छिन्नकार्येणेत्यर्थः । येन लक्षणनेत्यर्थे तु नास्य विषयः,  
नापि कार्यभेदे, यच्छब्दपरामर्शानुगमकरूपाभावादिति चेन्न । व्यक्तिपक्षे 'किमिदं गुणबाधक-  
तया सर्वविषयम्, उत गिलोपबाधकतया गिविषयम्' इति सन्देहे व्यवस्थाया अवस्था-  
पेक्षितत्वेन शास्त्रप्रवृत्तिः सुपपादेत्यभिमानात् । वस्तुतस्त्वेवं सति गिगमेत्येव वदेदिति बाध्य-  
सामान्यचिन्तापक्षमाश्रित्यैव भाष्यव्याख्योचितेति । दक् । तद् ध्वनयन् शङ्कते—नन्व-  
सत्यपीति । येनेत्यस्य येन कार्येणेत्यर्थं इति भावः । नैतदिति । येनेत्यस्य स्वेतरेणेत्यर्थकतया  
यदा बाध्यसामान्यचिन्तापरत्वमस्य न्यायस्य तदार्थं ग्रन्थ इति भावः । भाष्ये किस्वारम्भे न  
दोष इत्याह—तत्र गिलोपस्येत्यादिना ।

प्रतिपदविहितेनेति । मीविषयेणाचरितार्थेनेत्यर्थः । एवं च तत्र सूत्रे मीग्रहणेन मिनो-  
तेरपि ग्रहणं दीर्घस्य प्रयोजनमिति भावः । सावकाशमिति । भाष्यस्य सार्थकमित्यर्थः ।  
परत्वादिति । यद्यपि प्रमित्सतीत्यत्र अपवादत्वाद् दीर्घेण गुणस्येव ज्ञीप्सतीत्यत्र बाध्य-  
सामान्यचिन्तायां गिलोपस्यापि बाधेन आग्र्यं, तथापि दीर्घसमानकालिकस्य गिलोपस्य  
गुणस्येव बाधेपि दीर्घे कृते स्थानिवस्त्वेन प्राप्तगिलोपः स्यादेव । न च दीर्घविधानसामर्थ्यम् ।  
इस्भावे सामान्यग्रहणसम्पादनेन कृतार्थत्वात् । एवं च परत्वादित्यस्य दीर्घोत्तरकारकं प्राप्तत्वादि-

यथैव तर्ह्यसति कित्त्वे सावकाशं दीर्घत्वं परत्वाणिलोपो बाधते, एवं गुणोपि बाधेत । तस्मात्कित्त्वं वक्तव्यम् ।

इकः कित्त्वं गुणो मा भूद् दीर्घास्मात्कृते भवेत् ।

अनर्थकं तु ह्रस्वार्थं दीर्घाणां तु प्रसज्यते ॥१॥

सामर्थ्याद्धि पुनर्भाव्यमृदित्वं दीर्घसंश्रयम् ।

दीर्घाणां नाकृते दीर्घे णिलोपस्तु प्रयोजनम् ॥२॥

प्र०-विशेष इति माग्रहणेन ग्रहणादिसु भविष्यतीति सामान्यग्रहणमपि दीर्घस्य प्रयोजनं नोपपद्यते । एवं तर्हि दोषान्तराभिधानेनास्य पूर्वपक्षस्य निराकरणाद्भाष्यकारेण नैतत्सुष्ठु निरूपितम् ।

तदेव दोषान्तरमाह—यथैवेति । सामान्यग्रहणे उपयुक्तत्वादीर्घत्वस्य नास्त्यनवकाशत्वमिति द्वाभ्यामपि गुणणिलोपाभ्यां दीर्घत्वं बाध्यत इति कर्तव्यं कित्त्वम् । न च दीर्घविधानस्य 'कुङ् शब्दे' इति धातुरवकाशः चुकूषत इति । यस्मात्कुङ् शब्द इति पाठस्तत्र कुटादित्वान्ङित्वे सति गुणाभावादीर्घस्य श्रवणं सिद्धम् । वेदलोकयोश्चाकृतशब्दस्य प्रयोगो दृश्यते । गुधुवावकाशाविति चेद् उहनिगमामिति ब्रूयात् किं प्रत्याहारेण ॥१॥

उ०-त्यर्थः । भ्रष्टावसरन्यायस्तु शास्त्रे नास्त्येवेति भावः । यत्र लक्षणेति । यथा 'विभाषा दिक्समासे' 'तृतीयासमास' इत्यादौ । तत्र हि समासशब्दस्य संज्ञात्वेन तज्ज्ञानाय लक्षणपर्यालोचनमित्यर्थः । प्रयोगरूपेति । तच्च मीयत इत्यादिप्रयोगनिष्ठम् । एवं हि गामादाग्रहणेष्वविशेष इत्यादेरसङ्गतिः स्यादिति मासाहचर्याद् मीशब्दांशोऽपि सा न प्रवर्तत इत्येव समाधातुं युक्तम् । तद् ध्वनयन्नाह—नन्वेवमसत्यपीति । किरवाभावे एङ्विषयत्वेनात्वस्य सुलभत्वादिति भावः । एवं च मीग्रहणमपि व्यर्थमिति तात्पर्यम् । भाष्ये मीनातिमिनोत्योर्दीर्घत्वे कृत इत्यत्र पर्जन्यवल्लक्षणप्रवृत्तिमाश्रित्य मीनातिनिर्देशः ।

[ भाष्ये ] परत्वादित्यस्योत्तरकालप्राप्तत्वादित्येवार्थः । यथादीर्घोत्तरं स्थानिवत्त्वेन णिलोपो भवति, एवं तत्प्रवृत्त्युत्तरमेव गुणोपि स्यात् । दीर्घत्वं तु सामान्यग्रहणाविघातार्थं स्याद् इति भावः । नास्त्यनवकाशत्वमिति । नास्त्यनर्थकत्वमित्यर्थः । दीर्घत्वं बाध्यते इति । प्रवृत्तमपि निवर्त्यते इत्यर्थः । धातुरवकाश इति । तस्य च कुटादित्वप्रयुक्तङित्वेन गुणनिषेधादीर्घश्चरितार्थ इति भावः । एव चेस्भावे एवावकाशोक्तिर्भाष्योक्ताऽसङ्गतेति तात्पर्यम् । उहनीति । न चाजादेशगमेरित्यथैलाभार्थमजग्रहणम् । हनिसाहचर्येण लुग्विकरणस्थानिकादेशगमेरेव ग्रहणेनादोषात् । एवं च कुङः सत्त्वेपि न क्षतिरिति बोध्यम् । कुगुभ्रभ्यः कुटादिभ्यश्च सनोऽनभिधानमित्यन्ये ॥१॥

१-तद्यथा वेदे—“यदाकृतात् समलुङ्गाद्धदो वा मनसो वा संमृतं चक्षुषो वा । • (अनु० १८।५८)

## हलन्ताच्च ॥ १ । २ । १० ॥

अयुक्तोयं निर्देशः । कथं हीको नाम हलन्तः स्यादन्यस्यान्यः ? कथं तर्हि निर्देशः कर्तव्यः ? ‘इग्वतो हलः’ इति । यद्येवं ‘यियक्षति’ अत्रापि प्राप्नोति । एवं तर्हि ‘इगुपधाद्धलन्ताद्’ इति वक्ष्यामि । एवमपि दम्भेन प्राप्नोति । सूत्रं च भिद्यते ।

यथान्यासमेवास्तु । ननु चोक्तम्—‘अयुक्तोयं निर्देशः’ इति । नायुक्तः । अयमन्तशब्दोऽस्त्येवावयववाची । तद्यथा—‘वस्त्रान्तः, वसनान्तः’ इति, वस्त्रावयवो वसनावयव इति गम्यते । अस्ति सामीप्ये वर्तते । तद्यथा—‘उदकान्तं गतः’ इति, उदकसमीपं गत इति गम्यते । तद्यः सामीप्ये वर्तते, तस्येदं ग्रहणम् ।

प्र०— हलन्ताच्च । अयुक्त इति । अन्तशब्दमवयववचनं मत्वा पर्यनुयुक्ते । अन्यस्यान्य इति । अत्यन्तभेदमनेन दर्शयति । अवयववाच्यविनोस्तु भेदविवक्षापि भवति—तन्तूनां पट इति । अभेदविवक्षापि—पटीभवन्ति तन्तव इति । इग्वतो हल इति । हलन्तादित्यर्थः । यियक्षतीति । अत्र संप्रसारणप्रसङ्गः । तद्यः सामीप्य इति । एवं च हल् चासावन्तश्चेति कर्मधारयः । निपातनाच्च विशेषणस्य परनिपातः ।

उ०— हलन्ताच्च । अन्तशब्दस्य समीपवचनत्वात्प्राथान्यनुपपत्तिर्हल्समीपादिकः पर इत्यर्थः, ततः परत्वं न सामर्थ्यादेकवर्णव्यवहितं ग्राह्यमत आह—अवयवेति । भेद एवावयववाच्यविभावादाह—अत्यन्तभेदमिति । भेदाभेद एवावयववाच्यविभाव इत्यर्थः । भाष्ये ह्यर्थबोधाक्षमत्वेन निर्देशस्यायुक्तत्वम् । इको नामेति । इगन्तस्य धातोस्त्यर्थः । हलन्तः स्यादिति । हलन्तावयवः स्यादित्यर्थः । अन्यस्य । इगन्तस्य । अन्यः । हल् कथमन्तो भविष्यतीति शेषः । इक्पदेन वर्णमात्रग्रहेऽपि द्वयोर्वर्णयोः परस्परमवयववाच्यविभावो विरुद्ध इति भावः । नन्वानन्तर्यादिषु बहुव्रीहेरिव मत्वर्थीयस्याप्यभावाद्गुणयोरवयववाच्यविभावाच्च ‘इग्वतो हल’ इत्ययुक्तमत आह—हलन्तादिति । सनाक्षिसस्य धातोः शब्दस्वरूपस्य वा हला विशेषणान्तदन्तविधिरित्यर्थः । वस्तुत इग्वतो हलन्तादिति न्यासकरणे तात्पर्यम्, अत एवेगुपधाद्धलन्तादिति वक्ष्यति । कर्मधारय इति । स्वपदार्थप्रधानत्वेनान्तरङ्गत्वादयमेवोचित इति भावः । पूर्वनिपातदोषं परिहरति—निपातनादिति । बहुव्रीहिरप्येतदावश्यकमिति भावः ।

एवमपि दम्भेन सिध्यतिः। यो ह्यत्रेक्समीपो हल् न तस्मादुत्तरः सन्,  
यस्मादुत्तरः सन् नासाविक्समीपे हल्। एवं तर्हि—

दम्भेर्हल्गृहणस्य जातिवाचकत्वात्सिद्धम् ॥ १ ॥

हल्जातिर्निर्दिश्यते—इक उत्तरा या हल्जातिरिति ॥१०॥

प्र०— एवमपीति। व्यक्तिनिर्देश इति भावः। असति च कित्त्वे नलोपो न स्यात्।

दम्भेरिति 'वर्णग्रहणे जातिग्रहणम्' इति निपात एकाजनाङ्गित्यत्रैकग्रहणेन  
ज्ञापितत्वात्। न चात्र व्यक्तिगतमेकत्वम्, अपि तु जातेः स्वगतम्। तत्र यदा तावद्व्य-  
क्तिव्यतिरिक्ता जातिस्तस्याश्च व्यक्तिद्वारकाः सामीप्यादयो धर्मास्तदा तस्या एकत्वादिक-  
समीपत्वं सनश्च परत्वं तदपेक्षमस्तीति सिद्धं धिप्सतीति कित्त्वम्। हकारादिषु चाभिन्न-  
प्रत्ययाभिधानाद्धलत्वजातेः सद्भावः। यदापि 'त्यक्तभेदा व्यक्तय एव जातिः' इति  
पक्षस्तदा भेदव्युदासादभेदाश्रयणादिष्टसिद्धिः ॥१०॥

उ०— दम्भ इच्छेतीत्वेऽलबूपधत्वाद् गुणाप्रसक्तेः किं कित्त्वेनेत्याशङ्क्याह—असतीति।  
नलोप अनिदितामित्यनेन।

एकत्वं—हलन्तादित्येकवचनोपात्तम्। जातेः स्वगतमिति। तस्याः प्राधान्येन विव-  
क्षितत्वाद् एको ब्रीहिः सम्पन्नः, इतिवदिति भावः। ननु जातिनिर्देशे पौर्वापर्यं कथमत  
आह—यदा तावदिति। यद्यप्येकैकव्यक्तिव्यङ्ग्या जातिस्तथापि ज्ञापकेन विजातीयव्यक्त्य-  
व्यवधाने यत्किञ्चिद्व्यक्तिद्वारकं समीप्य यत्किञ्चिद्व्यक्तिद्वारकं च ततः परत्वमाश्रीयत इति  
भावः। व्यक्तिद्वारका इति। विशेषणीभूतव्यक्तिद्वारका इत्यर्थः। तदपेक्षं व्यक्तिद्वारकं जात्य-  
पेक्षम्। अभिन्नप्रत्ययः। हलित्येकाकारः प्रत्ययः। अनेन हलत्वजातौ प्रमाणं संज्ञाशब्दाश्च  
जातिशब्दा एवेति दर्शितम्। यदापीति। यदा तु साक्षादेव परत्वादिति भावः। परस्पर-  
भेदधर्मपरित्यागेन व्यक्तिमात्रविवक्षायां सा एकैवेति तात्पर्यं तदाह—भेदव्युदासादभेदा-  
श्रयणादिति। अयं पक्षो मञ्जूषायामुपपादितो विस्तरेणास्माभिः शक्तिवादान्ते। परे तु  
हल्जातिरित्यस्य तज्जात्याश्रयहल्समुदाय इत्यर्थस्तस्य च साक्षादेव समीप्यं ततः परत्वं चोप-  
पद्यते। तदुक्तं भाष्ये—इक उत्तरा य हल्जातिरिति। अत एवार्धधातुक इति सूत्रे  
वक्ष्यति—जातेः पौर्वापर्यासम्भवाद्विषयसममी विज्ञास्यत इतीत्याहुः ॥१०॥

### लिङ्सिचावात्मनेपदेषु ॥ १ । २ । ११ ॥

कथमिदं विज्ञायते—आत्मनेपदं यौ लिङ्सिचाविति । आहोस्विदात्मनेपदेषु परतो यौ लिङ्सिचाविति ? किं चातः ? यदि विज्ञायते—आत्मनेपदं यौ लिङ्सिचाविति, लिङ् विशेषितः, सिजविशेषितः । अथ विज्ञायते—आत्मनेपदेषु परतो यौ लिङ्सिचाविति, सिज्विशेषितः, लिङ्विशेषितः ।

यथेच्छसि तथास्तु । अस्तु तावद्—‘आत्मनेपदं यौ लिङ्सिचौ’ इति । ननु चोक्तम्—‘लिङ् विशेषितः, सिजविशेषितः’ इति । सिच विशेषितः । कथम् ? आत्मनेपदं सिज्नास्तीति कृत्वा आत्मनेपदपरे सिचि कार्यं विज्ञास्यते ।

अथवा पुनरस्तु—आत्मनेपदेषु परतो यौ लिङ्सिचौ—इति । ननु चोक्तम्—सिज्विशेषितो लिङ्विशेषितः—इति । लिङ् च विशेषितः । कथम् ? आत्मनेपदेषु परतो लिङ् नास्तीति कृत्वाऽऽत्मनेपदे लिङि कार्यं विज्ञास्यते ।

प्र०— लिङ्सि० । कथमिति । आत्मनेपदेष्विति सकृच्छ्रुतस्य अर्थद्वयं न लभ्यते । तत्र यदि निर्धारणसप्तमी तदा तुल्यजातीयस्य निर्धारणाद्धिक्तेव विशेषितः स्याद्, लिङ्-शब्देन लिङादेशग्रहणात् । अथ परसप्तमी तदा सिजेव विशेष्यतं, न लिङ् । सीयुडादिसमुदायो लिङ्शब्देन गृह्यते इति तस्यात्मनेपदपरत्वाभावः । नचानयोर्भिन्नयोरर्थयोः सहविवक्षा संभवतीत्येकशेषस्याप्रयोगः । सिच्च विशेषित इति । आत्मनेपदपरत्वादुपचारात्सिजेवात्मनेपदमुच्यते गौणमुख्यार्थयोराल्मनेपदशब्दयोः सारूप्यमात्रप्रतिबद्ध एकशेषः करिष्यत इति भावः ।

आत्मनेपदे लिङीति । अवयवगतं पौर्वापर्यं समुदाय आश्रयिष्यत इति भावः । अथवा तन्त्रेण शब्दद्वयोच्चारणार्थद्वयं लभ्यते ।

उ०— लिङ्सिचौ । सकृच्छ्रुतस्यार्थद्वयमिति । कालभेदेनार्थद्वयबोधजनकत्वमित्यर्थः । नन्वात्मनेपदं यौ लिङ्सिचाविति व्याख्याने ससम्यनुपपन्नेत्यत आह—निर्धारणे इति । सम्भवव्यभिचारयोरभावादिति भावः । ननु लिङ् आत्मनेपदत्वाभावोत आह—लिङ्शब्देनेति । ननु सम्भावितात्मनेपदपरत्वौ सुट्सीयुदावेव लिङ्ग्रहणेन ग्रहीष्येते इत्यत आह—सीयुडादिति । नन्वस्तुभयोरेकशेषनिर्देशोत आह—न चेति । अनेन शास्त्रीयैकशेषो वारितः । अप्रयोग इति । कृतैकशेषस्य सूत्रेऽप्रयोग इत्यर्थः । निर्धारणविभक्त्यन्तत्वे सिज्विशेषणत्वा-सम्भवादाह—आत्मनेपदेति । ननु सकृच्छ्रुतस्य कथमर्थद्वयबोधकत्वमत आह—सारूप्यमात्रंति । अर्थभेदेपीत्यर्थः । अक्षा इतिवदिति भावः । सौत्र एकशेष इति बोध्यम् ।

नैव वा पुनरर्थो लिङ्विशेषणेनात्मनेपदग्रहणेन । किं कारणम् ? भलिति वर्तते† । आत्मनेपदेषु चैव लिङ् भलादिः, न परस्मैपदेषु । तदेतत्सिज्विशेषणमात्मनेपदग्रहणम् ।

अथ सिज्विशेषणे आत्मनेपदग्रहणे सति किं प्रयोजनम् ? इह मा भूत्—अपाक्षीत् । अवाप्सीत्‡ । नैतदस्ति । इक इति वर्तते† ।

एवमपि—अचैषीत् अनैषीत् अत्रापि प्राप्नोति । एतदपि नास्ति प्रयोजनम् । हलन्तादिति वर्तते । एवमपि अकोषीत् अमोषीत् अत्रापि प्राप्नोति । नैतदस्ति । भलीति वर्तते ।

एवमपि—अभैत्सीत् अच्छैत्सीत् अत्रापि प्राप्नोति । नैतदस्ति । इग्लक्षणयोर्गुणवृद्धयोः प्रतिषेधः । न चैषेग्लक्षणा वृद्धिः+ ।

इदं तर्हि प्रयोजनम्—इह मा भूत्—अस्त्राक्षीत् अद्राक्षीत् । किं च स्यात् ? अकिलक्षणोऽमागमो न स्यात्× ॥११॥

स्थाच्चोरिच्च ॥ १ । २ । १७ ॥

इच्च कस्य तकारेत्त्वम्

कस्य हेतोरिकारस्तपरः क्रियते ?

प्र०— नैव वेति । संभवव्यभिचाराभ्यां सिजेव विशेष्यते न लिङित्यर्थः ॥११॥

स्थाच्चोरिच्च । इच्च कस्येति । कथं पुनरत्र षष्ठी यावता हेतुशब्दः श्लोके न प्रयुक्त इति हेतुवृत्तीयया भाव्यम् । नैष दोषः । हेतुरूपताया अविवक्षणात् । संबन्धि-

उ०— समुदाये इति । व्यपदेशिवद्भावेनेत्यर्थः । अथवेति । तन्त्रं त्वसहविवक्षायामपि विद्वन्मानसराजहंसेतिवदिति भावः ॥११॥

स्थाच्चो । न प्रयुक्त इति । एवं च षष्ठी हेतुप्रयोग इत्यस्याप्राप्तिरिति भावः । अपत्य-रूपत्वस्येति । तत्त्वेन विवक्षायां तु छो न स्यात्किञ्च स्यादिति भावः । वस्तुत उक्तादन्य एवे-दन्त्वेनेदंपदार्थः । शेषाधिकारात् । एवं चेदंत्वेनाप्यपत्यबोधे शैषिको न साधुरिति तस्येदमिति सूत्रे तस्यापत्यमिति सूत्रे च निरूपयिष्याम इति चिन्त्यमिदम् । स च सम्बन्धो हेतुहेतुमद्भावे पर्यवस्यतीति भाव्ये हेतोरिति प्रयुक्तम् । हेतुशब्देन चात्र फलम् । इत्संज्ञकतकारः किं मुखसुखार्थं उत तपरसूत्रप्रवृत्त्यर्थं इति विचारतात्पर्यम् । तकार इदिति । यस्येति शेषः, बहुव्रीहेरर्थं त्वः ।

† इको शल् १. २ ९ ‡ वचित्वापि० ६. १. १५ 'अत्राक्षीत् अवात्सीत्' इति पाठान्तरम् ।

+ वदजहलन्तस्याचः ७. २. ३ × सृजिदृशोः ६ १. ५८.

दीर्घो मा भूत्

दीर्घो मा भूदिति ।

ऋतेपि सः ।

अन्तरेणाप्यारम्भं सिद्धोऽत्र दीर्घः “धुमास्थागापाजहातिसां हलिः”  
[ ६. ४. ६६ ] इति ।

अनन्तरे प्लुतो मा भूत्

इदं तर्हि प्रयोजनम्—अनन्तरे प्लुतो मा भूदिति । कुतो नु खल्वेतत्—  
अनन्तरार्थ आरम्भे ह्रस्वो भविष्यति, न पुनः प्लुत इति ?

प्लुतश्च विषये स्मृतः ॥ १ ॥

प्र०—रूपेण विवक्षितत्वात् । यथा ‘मदीयाः पुत्राः’ इति शैबिकः प्रत्ययः, तदुत्पत्तिकाले  
अपत्यरूपत्वस्याविवक्षणात् । तकार इत् तकारेत् तस्य भावस्तकारेत्त्वं किमर्थं क्रियते ।

दीर्घो मा भूदिति । आन्तरतम्यात्प्राप्नोतीति भावः । भाव्यमानोऽण् सवर्णाञ्च  
गृह्णानीत्येष तु परिहारोऽनित्यत्वान्नोक्तः । क्वचिद्भाव्यमानेनापि सवर्णग्रहणात् । यथा  
ऽमूभ्यामित्यादावूकारो दीर्घस्य भवति । परिहारान्तराभिधानाद्वा ।

अन्तरेणापीति । इकारविधानेन विनापीत्यर्थः । कित्त्वं तु कर्तव्यमेव । तेन विना  
ईत्वस्य प्राप्त्यभावात् । अनन्तर इति । असदृश आदेशो क्रियमाण इत्यर्थः ।

प्लुतश्च विषय इति । अनेन तपरत्वं प्रत्याख्यायते । यद्यनेन प्लुतो विधीयेत  
तदा यत्रापि विषयेऽनन्त्यस्यापि प्रश्नाख्यानयोरित्यादिना प्लुतो विहितस्तत्राप्यनेन  
विधीयेत, अस्मिन्कर्तव्ये पूर्वत्रासिद्धमित्याष्टमिकस्य प्लुतस्यासिद्धत्वात्तत्र पक्षेऽ-

उ०—इच्छेत्पत्रेऽसंज्ञकतकारवत्त्वं किमर्थमिति भाष्यार्थः । मुखसुखार्थोऽपि तदर्थत्वेन वर्णोच्चारणस्य  
सार्थक्यादित्संज्ञां लभत इति भाष्यमतम् । ननु श्रुतत्वाद् ह्रस्व एव भविष्यतीत्यत आह—  
आन्तरतम्यादिति ।

सूत्रारम्भं विनेत्यर्थः किं न स्यादत आह—कित्त्वं त्विति । तदर्थं सूत्रमावश्यकमिति  
भावः । ईत्वस्येति छेदः । असदृश इति । सामर्थ्यादसदृशो इत्यर्थः । अव्यवहितपरोऽनन्तर-  
शब्दो नेति भावः ।

यद्यनेनेति । टिग्रहणं वाक्येनैव संबध्यते न त्वनन्त्येन पदेनेति भावः । भाष्ये विषये  
प्रश्नाख्यानविषये प्लुत उच्यते । यदा स विषयो भवति तदाप्यनेनैव सूत्रेण प्लुतेन भाष्य-  
मित्यनुवाददोषभिषा नानेन प्लुतविधानमित्ययमत्र पक्षे भाष्याक्षरार्थः कार्यः । अन्ये  
त्विति । अनन्तरेपीति । सूत्रेऽसदृश आदेशो श्रयमाणेपीत्यर्थः । क्रियमाण इति पाठेपि  
श्रूयमाण इत्येवार्थः । दीर्घ एवेति । आन्तर्यादिति भावः । वातिके ऽनन्तरे इत्यस्यानन्तरे  
श्रूयमाणेपि दीर्घः स्यादिति दोषो बोध्यः । प्लुतो मा भूदिति आहोत्तरत्वेनावतारयति—



विषये प्लुत उच्यते\* । यदा च स विषयो, भवितव्यमेव तदा प्लुतेन ।

इच्च कस्य तकारेत्वं दीर्घो मा भूदतेपि सः ।

अनन्तरे प्लुतो मा भूत् प्लुतश्च विषये स्मृतः ॥१॥

न क्त्वा सेट् ॥ १ । २ । १८ ॥

न सेडिति कृते ऽकित्वे

न सेडित्येव सिद्धम्, नार्थः क्त्वाग्रहणेन । निष्ठायामपि तर्हि प्राप्नोति—  
गुधितः गुधितवानिति ।

निष्ठायामवधारणात् ।

निष्ठायामवधारणान्न भविष्यति । किमवधारणम् ? “निष्ठा शीङ्स्विदि-  
मिदिक्ष्विदिधृषः” [ १. २. १६ ] इति ।

प्र०—नुवाददोषः प्राप्नोतीति ह्रस्व एव भविष्यति । अन्ये तु तपरत्वमनेन समर्थितमिति  
व्याचक्षते । अनन्तरेप्यादेशे श्रूयमाणे दीर्घ एव स्यात् । ननु सिद्ध एव दीर्घ इत्युक्तं,  
सिद्धस्यापि पुनर्विधानं प्लुतनिवृत्त्यर्थं स्यात् । माभूत् प्लुत इति चेत् । तन्न प्लुतश्च  
विषये स्मृत इति । स चासति तपरत्वे न प्राप्नोतीति दीर्घनिवृत्त्यर्थं तपरत्वं स्थितम् ।  
प्लुतविधौ तु वाक्यस्य टेरित्यधिकारात्कथमिकारस्य प्लुतः स्यादिति चिन्त्यमेतत् ॥१७॥

न क्त्वा । कृते ऽकित्वे इति । अकारप्रश्लेषः । निष्ठायामिति । शीङादिभ्य एव  
परा निष्ठा न किदिति नियमः । विपरीतस्तु निष्ठैवेति व्याख्यानान्न भवति ।

उ०—नन्विति । स्यादिति । तथा च तत्र प्लुत इष्टः । स चासति तपरत्वे पुनर्विहितेन दीर्घेण  
बाधितः सन्न स्यादित्यर्थः । ननु किमिति प्लुतस्तत्रेण्यत इति शङ्कते—मा भूदिति । स्मृत  
इति । एवं च प्रश्नाख्यानादिविषये तस्येष्टत्वात् तन्निवृत्त्यर्थं विधानमित्यर्थः । स चाससीति ।  
सिद्धे दीर्घे दीर्घविधानसामर्थ्येन बाधादित्यर्थः । सति तु तपरत्वे दीर्घप्राप्त्या प्लुतो निविन्न  
इति भावः । पश्चात्प्राप्तस्तु तपरत्वेन न बाध्यते ऽसिद्धत्वादित्याशयः । प्रकारद्वयमपि दूष-  
यति—प्लुतेति । अनन्त्यस्य पदस्य टेः, अपिना वाक्यस्य च टेः प्लुतः प्रश्नाख्यानयोरित्यर्थ-  
स्तस्येति भावः । टिग्रहणं वाक्येनैव सम्बध्यते न त्वनन्त्येन पदेनेति तु भाष्यतात्पर्यम् ।  
यच्चदिद्वमित्यादौ गुरोरनृत इत्येतद्विषयं भाष्यमिति । तन्न । तेन ह्रूयमानार्थवाचिन एव टेः  
प्लुतविधानादित्याहुः ॥१७॥

न क्त्वा । न सेडित्यनेन कथं कित्त्वं क्रियेतेत्यत आह—अकारेति । विपरीतस्त्विति ।  
तथापि सति वायित्वेत्यादावपि कित्त्वं स्यादित्यर्थः ।

\* अनन्त्यस्यापि प्रश्नाख्यानयोः ८. २. १०५.

परोक्ष्यायां तर्हि प्राप्नोति । किं च स्यात् ? पपिव पपिम ङ्कित्याकारलोपो न स्यात् । मा भूदेवम्, इटीत्येवं भविष्यति† । इदं तर्हि—जग्मिव जग्मिव किङ्कतीत्युपधालोपो‡ न स्यात् ।

### ज्ञापकान्न परोक्षायाम्

ज्ञापकात्परोक्ष्यायां न भविष्यति । किं ज्ञापकम् ?

सनि भल्ग्रहणं विदुः ॥ १ ॥

यदयम् “इको भल्” [ १. २. ६. ] इति भल्ग्रहणं करोति तज्-ज्ञापयत्याचार्यः—“औपदेशिकस्य कित्वस्य प्रतिषेधो नातिदेशिकस्येति । कथं कृत्वा ज्ञापकम् ? भल्ग्रहणस्यैतत्प्रयोजनं भलादौ यथा स्यात्, इह मा भूत्—शिशयिषत इति । यदि चात्रातिदेशिकस्यापि कित्वस्य प्रतिषेधः स्यात्, भल्ग्रहणमनर्थकं स्यात् । अस्त्वत्र कित्वम्, ‘न सेट्’ इति प्रतिषेधो भविष्यति । पश्यति त्वाचार्य औपदेशिकस्य कित्वस्य प्रतिषेधो नातिदेशिकस्येति, ततो भल्-ग्रहणं करोति ।

नैतदस्ति ज्ञापकम् । उत्तरार्थमेतत्स्यात् “स्थाध्वोरिच्च” [ १. २. १७ ] भलादौ यथा स्यात्, इह मा भूत्—उपास्थायिषाताम् उपास्थायिषत ।

प्र०— परोक्षायामिति । पूर्वाचार्यप्रसिद्ध्या परोक्षा लिङ्गुच्यते । अस्त्वन्नेति । प्राप्नोतु कित्वमित्यर्थः । न तु निर्वृत्तस्य निषेधः कर्तुं शक्यः ।

उपास्थायिषातामिति । स्थास् आतामिति स्थिते इत्वं च प्राप्नोति चिखवद्भावश्च । तत्र परत्वाच्चिखवद्भावे युक् च प्राप्नोति वृद्धिश्च । तत्र वृद्ध्यपवादो युगागमः । तत्र कृते यकारस्येत्वप्रसङ्गः । न च पुनर्वृद्धिर्लभ्यते । पूर्वमेव युका बाधितत्वादिति भावः ।

उ०— न तु निर्वृत्तस्येति । न चैवं क्वोपि विद्यमानस्य कित्वस्य कथं निषेध इति वाच्यम् । कार्यस्यैव निषेधे न तु विद्यमानकित्वस्येति न दोषः । आतिदेशिकस्य निर्वृत्तस्य निषेधे तु तेन कृतकित्कार्यस्थानेन प्रतिषेधे विरोधः स्पष्ट एवेति दिक् ।

ननु भल्ग्रहणाभावेपि सिचश्चिण्वदिदि इत्वे वृद्धावायादेशे च सिद्धमित्यत आह—स्थासिति । तत्र चिण्वद्भावे परत्वात् कृते इत्यन्वयः । वृद्ध्यपवाद इति । येननाप्राप्तिरित्यनेन, भल्वनवकाशत्वेनेति भावः । तदेवाह—न च पुनरिति ।

† आतो कोप शब्दे च १. ४. १४. ‡ गमहनजन० १. ४. ९८. + त्यसिच्सीयुट्० १. ४. ६१;  
आतो युक् चिण्वृत्तोः ७. १. ३३.

## इत्वं कित्संनियोगेन

कित्संनियोगेनेत्वमुच्यते । तेनासति कित्त्वे इत्वं न भविष्यति ।

रेण तुल्यं सुधीवनि ।

तद्यथा—सुधीवा सुपीवेति डीप्संनियोगेन र उच्यमानो ऽसति डीपि न भवति× ।

अथवा ऽस्त्वन्नेत्वम् । का रूपसिद्धिः ? वृद्धौ कृतायामायादेशो भविष्यति ।

प्र०— असति कित्त्वे इति । भल्प्रहणस्य ज्ञापकत्वं न तावत्स्थितमिति आतिदेशिकस्यापि कित्स्य न सेडिति निषेधो भवतीत्यभिप्रायः ।

सुधीवनीति । अनो बहुव्रीहेरिति प्रकृतस्यैव डीपो निषेधो न तु रेफस्यापि, स तु सन्नियोगशिष्टानामन्यतरापाये उभयोरप्यपाय इति न्यायान्निवर्तते । अयं न्यायो बिल्वकादिभ्यश्छस्य लुगित्यत्र छप्रहणेन ज्ञापितः ।

अस्त्वन्नेति । यकारस्य कृते इत्त्वे वृद्धिर्भविष्यति । युगागमेन ह्याकारस्य वृद्धिर्बाध्यते, नत्विकारस्यापि ।

उ०— भाष्ये इत्वं कित्संनियोगेनेति उत्तरार्थत्वं खण्डयति । तदाह—अतिदेशिकस्यापीति । तथा च कित्संनियोगे तत्सन्नियुक्तेस्त्वस्याप्यभाव इति भावः । ज्ञापिते त्वातिदेशिकानिषेधे उत्तरत्राप्युपयोग इत्यन्यत् ।

मन्वनो बहुव्रीहेरित्यस्य स्त्रियां विहितं नेत्यर्थाद् रेफस्यापि निवृत्तिर्वाचनीकीति विषमो दृष्टान्तोऽत आह—अन इति । प्रत्ययाधिकारात्प्रत्ययस्यैव निषेध इति भावः । छप्रहणेनेति । तद्धि बिल्वकादेरुत्तरस्य प्रत्ययस्य अनिमित्ते तद्धिते विधीयमानो लुक् प्रत्ययान्तराभावात् छस्यैव सिद्ध इति छमात्रस्य लुग्यथा स्यान्न तु तत्सन्नियोगशिष्टकुको निवृत्तिरित्यर्थमिति भावः ।

ननु युका वृद्धेर्बाधितत्वात्कथमिकारस्य वृद्धिरत आह—युगागमेनेति । तत्प्राप्तिवेलामिकाराभावेन तत्र वृद्धेरप्राप्तेरिति भावः । अष्टावसरन्यायस्तु शास्त्रे नास्त्येवेति तात्पर्यम् । वस्तुतोऽथवास्त्वन्नेत्वमिति भाष्यमेकदेशयुक्तिर्निम्नतोलुंका टिलोपमात्रबाधवत्तत्राप्यापत्तेरिति बोध्यम् । तस्माद् भल्प्रहणस्य ज्ञापकत्वं स्थितम्—औपदेशिकस्यैव निषेध इति ।

## वस्वर्थम्

वस्वर्थं तर्हि क्त्वाग्रहणं कर्तव्यम् । वसोह्यौपदेशिकं कित्त्वम् । किं च स्यात् ? पपिवान् तस्थिवान् किंतीत्याकारलोपो न स्यात् । मा भूदेवम् । इटि चेत्येवं भविष्यति† ।

इदं तर्हि जग्मिवान् जग्मिवान् किंतीत्युपधालोपो‡ न स्यात् ।

## किदतीदेशात्

अस्त्वत्रौपदेशिकस्य कित्त्वस्य प्रतिषेधः । आतिदेशिकमत्र कित्त्वं भविष्यति+ । यत्र तर्हि तत्प्रतिषिध्यते, अञ्जेः—आजिवानिति ।

एवं तर्हि च्छान्दसः कसुः । लिट् च च्छन्दसि सार्वधातुकमपि भवति । तत्र सार्वधातुकमपि न्ङिद्भवतीति× डित्युपधालोपो भविष्यति ।

## निगृहीतिः

इदं तर्हि प्रयोजनम् । इह मा भूत्—निगृहीतिः उपस्मिहितिः निकुचितिः\* ।

प्र०— आजिवानितीति । इदं नोपपद्यते । अत्र हि नलोपे कृते द्विर्वचन एकादेशे च वस्वेकाजादृशसामितीडागमः । तत्र हि कित्त्वप्रतिषेधाग्रलोपनिवृत्तौ द्विहल्वान्नुटि सत्येकाच्त्वाभावादिण्यनिवृत्तौ नलोपादीनां चक्रकप्राप्तिः । चक्रकेषु चेष्टतो व्यवस्था । भाष्यकारेण तु परिहारान्तरसद्भावादेशे परिहारो नाश्रितः । निगृहीतिरिति । तितुत्रेष्वग्रहादीनामितीडागमः ।

उ०— भाष्ये आतिदेशिकमिति । असंयोगाल्लिङित्यनेन । आजिवानिति । द्वित्वात्परत्वात् पूर्वमिति न सेडिति निषेधेन किस्वाभावान्नलोपभावे ऽसंयोगादित्यस्यप्राप्तेर्नलोपसिद्धये क्त्वाग्रहणम् । संज्ञापेक्षाकृतं बहिरङ्गत्वं त्वत्र शास्त्रे नाश्रीयत इति भावः । एकादेशे च वस्वेकाजिति । कृतद्विर्वचनानामेकाचामिति स्थितत्वादिति भावः । नलोपनिवृत्ताविति । निमित्तापायन्यायेनेति भावः । द्विहल्वत्वादिति । तस्मान्नुडित्यनेन नुडिति भावः । इण्यनिवृत्ताविति । तन्निवृत्तौ सत्यां किस्वान्नलोपे ऽद्विहल्वान्नुण्यनिवृत्तावेकादेशेनैकाच्त्वादिति सेट्त्वात्कित्त्वप्रतिषेध इत्येवं नलोपादीनां चक्रकप्राप्तिरित्यर्थः । इष्टत इति । सा औपदेशिक-कित्त्वेन नलोपे इटः प्रवृत्ताविष्टसिद्धिरूपा इत्यर्थः । उक्तन्यायस्य भाष्यकृतानङ्गीकारेण चक्रकप्राप्तिरेव नेत्यन्ये ।

तितुत्रेष्वग्रहादिनेडागमप्रतिषेधः किं न स्यादत आह—अग्रहादीनामिति ।

१—‘वसौ’ पाठान्तरम् । २—‘किदति’ पाठान्तरम् । † ६. ४. ६४. ‡ ६. ४. ९८. + असंयोगाल्लिट् किय १. २. ५. × १. २. १५. \* तितुत्रेष्वग्रहादीनाम् ७. २. ९. वा० १.

तत्तर्हि क्त्वाग्रहणं कर्तव्यम् ? न कर्तव्यम् ।

क्त्वा च विग्रहात् ॥ २ ॥

उपरिष्ठाद् योगविभागः करिष्यते\* । “न सेट् । निष्ठा शीङ्स्विदिमिदि-  
क्ष्विदिधृषः” [ १६ ] “मृषस्तितिक्षायाम्” [ २० ] “उदुपधाद्वादि-  
कर्मणोरन्यतरस्याम्” [ २१ ] ततः “पूङः” । पूङश्च निष्ठा सेट् किन्न  
भवति । ततः “क्त्वा” च । क्त्वा च सेट् किन्न भवति । पूङ इति निवृत्तम् ।

न सेडिति कृते ऽक्रित्वे निष्ठायावधारणात् ।

ज्ञापकान्न परोक्षायां सनि भल्ग्रहणं विदुः ॥१॥

इत्वं कित्संनियोगेन रेण तुल्यं सुधीवनि ।

वस्वर्थं किदतीदेशाच्चिगृहीतिः क्त्वा च विग्रहात् ॥२॥

उदुपधाद्वादिकर्मणोरन्तरस्याम् ॥ १ । २ । २१ ॥

इह कस्मान्न भवति—गुधितः गुधितवान् ?

उदुपधाच्छपः ॥ १ ॥

शब्धिकरणेभ्य इष्यते ॥२१॥

पूङः क्त्वा च ॥ १ । २ । २२ ॥

पूङः क्त्वानिष्ठयोरिति वाप्रसङ्गः सेट्प्रकरणात् ॥ १ ॥

प्र०— क्त्वा च विग्रहादिति । विग्रहो विभागो योगस्य करिष्यत इत्यर्थः ॥१८॥

उदु । उदुपधाच्छप इति । शपः सम्बन्धी शब्दविकरणो यस्तस्मादित्यर्थः ॥२१॥

पूङः । पूङ इति । सेडित्यन्यतरस्यामिति चानुवर्तनात्सेटोरेव क्त्वानिष्ठयोः

उ०— अतीदेशादित्यत्रोपसर्गस्य घञीति दीर्घः ॥१८॥

उदुपधाद् । शप इत्यस्य पञ्चम्यन्तत्वे शबन्तोदुपधात्परनिष्ठाऽसम्भव इत्यत आह—शपः  
सम्बन्धीति ॥२१॥

पूङः क्त्वा च । नन्विदि वाप्रसङ्ग इत्यत्र सेट्प्रकरणादिति हेतुर्नूनीत आह—

पूङ्गः क्त्वानिष्ठयोरिति विभाषा कित्त्वं प्राप्नोति । किं कारणम् ? सेट्-प्रकरणात् । सेडिति वर्तते ।

न वा सेट्त्वस्याकिदाश्रयत्वादनिति वा कित्त्वम् ॥ २ ॥

न वा एष दोषः । किं कारणम् ? सेट्त्वस्याकिदाश्रयत्वात् । अकिदाश्रयं सेट्त्वम् । यदा अकित्त्वं तदेटा भवितव्यम् । सेट्त्वस्याकिदाश्रयत्वादनित्येव विभाषा कित्त्वं भविष्यति ।

इड्विधौ पूङ्गो ग्रहणं क्रियते<sup>१</sup> । तेन वचनादिट्, सेट्प्रकरणाच्च इत्येव विभाषा कित्त्वं प्राप्नोति ।

इड्विधौ ह्यग्रहणम् ॥ ३ ॥

इड्विधौ हि पूङ्गो ग्रहणं न कर्तव्यं भवति ।

भारद्वाजीयाः पठन्ति—नित्यमकित्त्वमिडाद्योः क्त्वाग्रहणमुत्तरार्थम् । नित्यमकित्त्वमिडाद्योः क्त्वानिष्ठयोः सिद्धम् । कथम् ? विभाषामध्येऽयं योगः क्रियते । विभाषामध्ये च ये विधयस्ते नित्या भवन्ति । किमर्थं तर्हि क्त्वाग्रहणम् ? क्त्वा ग्रहणमुत्तरार्थम् । उत्तरार्थं क्त्वाग्रहणं क्रियते “नोपधात्थ-फान्ताद्वा” [ २३ ] “वञ्चिलुञ्च्युतश्च” [ २४ ] इति ॥२२॥

प्र०—कित्त्वविकल्पः स्यात् । ततश्च पुवित्वा पुवित इति पञ्च स्यात् । अस्ति चेडागमः पूङ्गश्चेति विकल्पेनेडिविधानात् ।

न वेति । इड्विधौ पूङ्गश्चेति सूत्रं वार्तिककारः प्रत्याचष्टे । तत्रानिटोरेव क्त्वानिष्ठयोरनेन कित्त्व विकल्प्यते । तत्र यदा कित्त्वं तदा श्र्युकः क्तिनीति इट्प्रतिषेधात्पूत्वा पूत इति भवति । यदा त्वकित्त्वं तदेङ्गुणयोः पपित्वा पवित इति भवति ।

भारद्वाजीया इति । लाघवमनादृत्य सूत्रकारेण पूङ्गश्चेतीड्विधौ पठितम् । इह तु विकल्पो नानुवर्तते उत्तरत्र वाग्रहणादिति सिद्धयतीत्यमिति भावः । उत्तरार्थमिति । न क्त्वा सेडिति कित्त्वप्रतिषेधस्य सिद्धत्वात् ॥२२॥

उ०—अन्यतरस्यामिति चेति । ननु श्र्युकः । क्तिनीति निषेधात्कित्त्वनिषेधं विनेडेव दुर्लभ इति सेडनुवृत्तिरयुक्तेत्यत आह—अस्ति चेति । ननु सति पूङ्गश्चेत्यस्मिन् कथमकिदाश्रयं सेट्त्वमत आह—इड्विधाविति ।

ननु गौरवान्भारद्वाजीयं मतमयुक्तमत आह—लाघवमिति । विभाषामध्ये इति । विभाषयोर्मध्य इत्यर्थः । किमर्थं तर्हि क्त्वाग्रहणमिति प्रश्नो भारद्वाजीयमते बोध्यः । नन्विदार्थत्वे सम्भवति कथमुत्तरार्थत्वमत आह—न क्त्वेति ॥२२॥

तृषिभृषिकृषेः काश्यपस्य ॥ १ । २ । २५ ॥

काश्यपग्रहणं किमर्थम् ? काश्यपग्रहणं पूजार्थम् । वेत्येव हि वर्तते ॥२५॥

रत्नो व्युपधाद्धलादेः संश्च ॥ १ । २ । २६ ॥

किमिदं रत्नः क्त्वासनोः कित्त्वं विधीयते, आहोस्वित्प्रतिषिध्यते ? किं चातः ? यदि विधीयते, क्त्वाग्रहणमनर्थकम् । किदेव हि क्त्वा । अथ प्रतिषिध्यते, सन्ग्रहणमनर्थकम् । अकिदेव हि सन् । अत उत्तरं पठति—

रत्नः क्त्वासनोः कित्त्वारम्भः ॥ १ ॥

रत्नः क्त्वासनोः कित्त्वं विधीयते । ननु चोक्तम्—‘क्त्वाग्रहणमनर्थकं किदेव हि क्त्वा’ इति । नानर्थकम् । ‘न क्त्वा सेट्’ [ १ । २ । १८ ] इति प्रतिषेधः प्राप्नोति तद्बाधनार्थम् ॥२६॥

प्र०— तृषि । पूजार्थमिति । शास्त्रस्य पूजापारम्पर्यप्रतिपादनेनानादित्वात्प्रामाण्यप्रतिपादनात् ॥२५॥

रत्नो । किमिदमिति । किमियमप्राप्ते विभाषा, आहोस्वित् प्राप्त इति प्रश्नः । तत्राऽप्राप्तविभाषायां सन एवाऽप्राप्तं कित्त्वं पक्षे विधीयत इति क्त्वानुवृत्तिरनर्थिका । नहि तस्य कित्त्वं विधेयं, स्वत एव भावात् । अथ प्राप्तविभाषा तदा क्त्वः कित्त्वमस्तीति तस्यैव पक्षे निषेधः कर्त्तव्य इति सङ्ग्रहणं न कार्यं नहि तस्य कित्त्वमस्ति यत्पक्षे निषिध्यते ।

रत्न इति । अप्राप्तविभाषेयमेकेनैव रूपेण व्यवस्थितेत्यर्थः । एकरूपत्वप्रदर्शनाय च विचारः कृतः । न ह्युभयत्र विभाषा न सन्ति, प्रतिलक्ष्यं व्यापाराश्रयणे तासां सिद्धत्वात् ॥२६॥

उ०— तृषिभृ । पारम्पर्यप्रतिपादनेनेति । आनुवर्ण्यादित्वात्स्वार्थे व्यञ् परम्पराप्रतिपादनेनेत्यर्थः ॥२५॥

रत्नो व्यु । ‘वे’त्यनुवृत्तेरुभयथापि विकल्पसिद्धेर्विचारोनुपपन्न इत्यतस्तात्पर्यमाह— किमिति । ननु क्वचिद्विधिमुखेन क्वचिन्निषेधमुखेन व्यापारादुभयत्र विभाषाऽस्तु, प्रतिलक्ष्यं लक्षणभेदादत आह—एकरूपत्वेति । व्यापारैक्ये सम्भवति तद्भेदाङ्गीकारो निष्फल इति भावः ॥२६॥

ऊकालोऽञ्भ्रस्वदीर्घप्लुतः ॥ १ । २ । २७ ॥

अयुक्तोऽयं निर्देशः । 'ऊ' इत्यनेन कालः प्रतिनिर्दिश्यते, 'ऊ' इत्ययं च वर्णः तत्राऽयुक्तं वर्णस्य कालेन सह सामानाधिकरण्यम् ।

कथं तर्हि निर्देशः कर्तव्यः ? 'ऊकालकाल' इति । किमिदमूकालकाल इति ? 'ऊ' इत्येतस्य काल ऊकालः, ऊकालः कालो यस्य च ऊकालकाल इति ।

स तर्हि तथानिर्देशः कर्तव्यः ? न कर्तव्यः । उत्तरपदलोपोऽत्र द्रष्टव्यः । तद्यथा—उष्ट्रमुखमिव मुखमस्य उष्ट्रमुखः । खरमुखः । एवमूकालकाल ऊकाल इति ।

अथवा साहचर्यात्ताच्छब्दं भविष्यति । कालसहचरितो वर्णः । वर्णोऽपि काल एव ।

ह्रस्वादिषु समसङ्ख्याऽप्रसिद्धिनिर्देशवैषम्यात् ॥ १ ॥

ह्रस्वादिषु समसङ्ख्यत्वस्याऽप्रसिद्धिः । किं कारणम् ? 'निर्देशवैषम्यात्' । तिस्रः सञ्ज्ञा एकः सञ्ज्ञी, वैषम्यात्सङ्ख्यातानुदेशो न प्राप्नोति† ।

सिद्धं तु समसङ्ख्यत्वात् ॥ २ ॥

सिद्धमेतत् । कथम् ? 'समसङ्ख्यत्वात्' । कथं समसङ्ख्यत्वम् ?

प्र०— ऊकालः । अयुक्तोऽयमिति । तपरस्तकालस्येत्यत्र व्याख्यातत्वादिह न व्याख्यायते ह्रस्वादिष्विति । 'ऊ' इत्येकस्यैव शब्दस्योच्चारणाद्वेदानवगमात् सञ्ज्ञिविशेषणस्यैकत्वे सति सञ्ज्ञिनोऽप्येकत्वात्, सञ्ज्ञानां च त्रित्वात्सङ्ख्यातानुदेशप्रसङ्गः ।

सिद्धं त्विति । त्रयाणां कृतैकादेशानां निर्देशाद्विशेषणत्रयाविच्छन्नत्वात्सञ्ज्ञिना-

उ०— ऊकालो । भाष्ये—प्रतिनिर्दिश्यत इति । विशेष्यत इत्यर्थः । ऊकालः कालो यस्येति । ऊकाल इव कालो यस्येत्यर्थः । ननूकालानां वर्णानां बहुत्वादेकः सञ्ज्ञीत्यनुपपन्नमत आह—ऊ इत्येकस्येति । उपात्तद्विमात्रत्वाकारेणैक इति भावः । सञ्ज्ञिविशेषणस्येति । 'ऊ' इत्यस्येत्यर्थः । सञ्ज्ञानां चेति । प्रदेशेषु त्रिविधव्यवहारदर्शनादिति भावः ।



### त्रयाणां हि विकारनिर्देशः ॥ ३ ॥

त्रयाणामयं प्रखिलनिर्देशः । कथं पुनर्ज्ञायते—त्रयाणामयं प्रखिलनिर्देश इति ? तिसृणां सञ्ज्ञानां करणसामर्थ्यात् ।

यद्यपि तावतिसृणां सञ्ज्ञानां करणसामर्थ्याज्ज्ञायते—त्रयाणामयं प्रखिलनिर्देश इति । कुतस्त्वेतदेतेनापूर्व्येण सन्निविष्टानां सञ्ज्ञा भविष्यतीति, आदौ मात्रिकस्ततो द्विमात्रस्ततस्त्रिमात्र इति । न पुनर्मात्रिको मध्ये वाऽन्ते वा स्यात्, तथा द्विमात्र आदौ वा स्यादन्ते वा, तथा त्रिमात्र आदौ वा मध्ये वा स्यात् ?

अयं तावत् त्रिमात्रोऽशक्य आदौ वा मध्ये वा कर्तुम् । कुतः ? प्लुताश्रयो हि प्रकृतिभावः प्रसज्येत<sup>‡</sup> । मात्रिकद्विमात्रिकयोरपि ध्यन्तं पूर्वं निपततीति+ मात्रिकस्य पूर्वनिपातो भविष्यति ।

यत्तावदुच्यते—‘अयं तावत् त्रिमात्रोऽशक्य आदौ मध्ये वा कर्तुम्

प्र०—मपि त्रित्वाद्यथासङ्ख्यं सम्बन्धः सिद्ध इत्यर्थः । अर्थतश्च साम्यं यथासङ्ख्यसूत्रे आश्रीयते न शब्दत एव । अथवा शब्दतः साम्याश्रयणेऽपि संहितावशादैक्यमिव प्राप्तास्त्रयः शब्दा उच्चारिता इत्यदोषः ।

कथं पुनरिति । प्रत्यक्षेणैकस्यैव शब्दस्य श्रवणाद्भेदावगमे प्रमाणाऽभाव इति भावः । तिसृणामिति । अनुमानाद्भेदावसाय इति भावः । अयन्तावदिति । लौकिकव्यवहाराश्रयणेन प्लुतत्वं ह्रस्वत्वं च सिद्धमाश्रित्यैतदुच्यते । यत्तावदिति । शास्त्रात्

उ०—[ भाष्ये ]—सङ्ख्यातानुदेश इति । सङ्ख्यातं सन्ध्याज्ञानमनतिक्रम्यानुदेशः सम्बन्ध इत्यर्थः । सुप्सुपेति समासः । ज्ञानक्रमेणान्वय इति यावत् ।

नन्वेवमर्थतः समसङ्ख्यत्वेऽपि शब्दतस्तदभावात्कथं यथासङ्ख्यसूत्रप्राप्तिरत आह—अर्थतश्चेति । अत एव परस्मैपदानां णलित्यादौ यथासङ्ख्यमिति भावः । ऊशब्दस्य त्रयोऽर्था इति तात्पर्यम् । त्रयः शब्दा इति । वैयाकरणैस्तथा सुज्ञेयत्वादिति भावः ।

भाष्ये विकारो दीर्घरूपः, तेन निर्देश इति तृतीयातत्पुरुषः । तदाह—प्रखिलेति । अनुमानादिति । अनेकसञ्ज्ञाकरणात्सञ्ज्ञानां शब्दतो भेदावसाय इत्यर्थः । प्रयोगस्तु ‘विमताः सञ्ज्ञा भिन्नसञ्ज्ञिविषयाः’ नानासञ्ज्ञात्वादिति ।

भाष्ये प्लुताश्रय इति । न च मध्ये करणे कथं प्लुताश्रयः प्रकृतिभाव इति वाच्यम् । मध्ये त्रिमात्रसत्त्वे पूर्वेण दीर्घे त्रिमास्यैवापत्तौ<sup>०</sup> लोकाश्रयप्लुतत्वमादायाग्रिमेण सन्धौ कर्त्तव्ये प्रकृतिभावापत्तिः । सङ्ख्याव्यवहार इव दीर्घादिव्यवहारोऽपि लौकिकशास्त्रीयोभयविषय इत्यभिमानस्तदाह—लौकिकेति । शास्त्रादिति । लौकिकव्यवहारोप्यनादिशास्त्रसंस्कार

प्लुताश्रयो हि प्रकृतिभावः प्रसज्येते'ति प्लुताश्रयः प्रकृतिभावः, प्लुतसञ्ज्ञा चानेनैव । यदि च त्रिमात्र आदौ वा मध्ये वा स्यात् प्लुतसञ्ज्ञैवास्य न स्यात्कुतः प्रकृतिभावः ।

यदप्युच्यते 'मात्रिकद्विमात्रिकयोरपि ध्यन्तं पूर्वं निपततीति मात्रिकस्य पूर्वनिपातो भविष्यतीति ह्रस्वाश्रया हि घिसञ्ज्ञा† ह्रस्वसञ्ज्ञा चानेनैव । यदि च मात्रिको मध्ये वान्ते वा स्याद्भ्रस्वसञ्ज्ञैवास्य न स्यात्, कुतो घिसञ्ज्ञा, कुतः पूर्वनिपातः ? एवमेषा व्यवस्था न प्रकल्पते ।

एवं तर्ह्याचार्यप्रवृत्तिर्ज्ञापयति—न मात्रिकोन्ते भवतीति, यदयं—'विभाषा पृष्टप्रतिवचने हेः' [ ८. २. ६३ ] इति मात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च मात्रिकोऽन्ते स्यात्प्लुतसञ्ज्ञाऽस्य स्यात् । तत्र हि मात्राकालस्य मात्राकालवचनमनर्थकं स्यात् ।

मध्ये तर्हि स्यादिति । अत्राप्याचार्यप्रवृत्तिर्ज्ञापयति—न मात्रिको मध्ये भवतीति । यदयम्—'अतो दीर्घो यञि' 'सुपि चे'ति [ ७. ३. १०१-१०२ ] इति दीर्घत्वं शास्ति । कथं कृत्वा ज्ञापकम् ? यो मध्ये स दीर्घसञ्ज्ञकः । यदि च मात्रिको मध्ये स्याद्दीर्घसञ्ज्ञाऽस्य स्यात् । तत्र मात्राकालस्य मात्राकालवचनमनर्थकं स्यात् ।

द्विमात्रस्तर्ह्यन्ते स्यादिति । अत्राप्याचार्यप्रवृत्तिर्ज्ञापयति—न द्विमात्रोऽन्ते भवतीति, यदयम्—'ओमभ्यादाने' [ ८. २. ८७ ] इति द्विमात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च द्विमात्रोऽन्ते स्यात् प्लुतसञ्ज्ञाऽस्य स्यात् । तत्र द्विमात्राकालस्य द्विमात्राकालवचनमनर्थकं

प्र०—स्थितायां ह्रस्वादिव्यवस्थायां लोके ह्रस्वादिव्यवहारो नान्यथेति भावः । यदयमिति । अनन्तरतमादेशविधानार्थमेतत्स्यादिति चेत् । तन्न । नहि स्थानेन्तरतम इत्यस्याः परिभाषायाः प्रत्यक्षाया बाधा युक्तेति विशिष्टानुपूर्वीप्रतिपत्तौ लिङ्गत्वमेव प्लुतविधानस्य ।

उ०—अन्यथा सञ्ज्ञाकरणार्थक्यमिति भावः । अनन्तरतमः । उकारादिः । नहीति । अबाधे-  
नोपपत्तौ बाधो न युक्त इति भावः । व्यन्तत्वात्पूर्वनिपातबाध इति न युक्तं, प्राशुक्तयुक्तेरत-  
माह—लिङ्गद्वयेनेति । अस्तत्वादिति । इदं जातिपक्षस्याप्युपलक्षणम् । ननु ह्रस्वसञ्ज्ञावद्-

स्यात् । मात्रिकेण चास्य पूर्वनिपातो बाधित इति कृत्वा कान्यत्रोत्सहते भवितुमन्यदतो मध्यात् । एवमेषा व्यवस्था प्रकलृप्ता । भवेद् व्यवस्था प्रकलृप्ता ।

दीर्घप्लुतयोस्तु पूर्वसञ्ज्ञाप्रसङ्गः ॥ ४ ॥

दीर्घप्लुतयोरपि पूर्वसञ्ज्ञा प्राप्नोति । का ? ह्रस्वसञ्ज्ञा । किं कारणम् ? 'अयसवर्णान् गृह्णातीति' ।

सिद्धं तु तपरनिर्देशात् ॥ ५ ॥

सिद्धमेतत् । कथम् ? तपरनिर्देशः कर्तव्यः—'उदूकाल' इति । यद्येवं—द्रुतायां तपरकरणे मध्यमविलम्बितयोरुपसङ्ख्यानं कालभेदात्† ।

प्र०—मात्रिकेणेति । लिङ्गद्वयेनान्तमध्याभ्यां मात्रिकस्यापकृष्टत्वादित्यर्थः । दीर्घप्लुतयोस्त्विति । उकारोऽणत्वादिद्विमात्रत्रिमात्रयोः स्वरूपस्य च ग्राहक इति ह्रस्वसञ्ज्ञा त्रयाणामपि प्राप्नोति । न च दीर्घप्लुतसञ्ज्ञाभ्यां द्विमात्रत्रिमात्रयोर्ह्रस्वसञ्ज्ञा बाध्यते । सञ्ज्ञानां समावेशाभ्युपगमात् 'आकडारादेकासञ्ज्ञे'ति वचनात् । द्विमात्रत्रिमात्रौ त्वनणत्वाद्विन्नकालानां न ग्राहकविति न तत्र दोषः । यावच्चेति । एककार्यत्वादेतदुक्तम् । ऊ अजित्येव कालार्थो लभ्यते । उकारादयो ह्यत्त्वं न व्यभिचरन्तीति नाऽच्छ्वेन ते विशेष्यन्ते, अपि तु तैरच् । तत्रोकारादिकालत्वादुकारादि-सदृशोऽज् प्रहीष्यत इति नार्थः कालग्रहणेन । तत्क्रियते श्रूयमाणेनैवोकारेण कालं विशेषयितुमिति सवर्णग्रहणं न भविष्यति । तत्रेतत्स्यात् । उकारात्परः कालशब्दो न श्रूयत इत्याह—प्रत्येकं चेति । षण्मात्रस्याऽचोऽसम्भवात्सञ्ज्ञात्रयकरणाच्चेति भावः ।

उ०—दीर्घप्लुतसञ्ज्ञे अपि त्रयाणां स्यातामिति सञ्ज्ञात्रयकरणं व्यर्थमत आह—द्विमात्रेत्यादि । अनणत्वादिति । यन्नाधिक्येन व्यापकज्ञात्यविवक्षणाच्चेत्यपि बोध्यम् । नन्वेवं पञ्चानां सञ्ज्ञित्वाद्यथासङ्ख्यभङ्ग इति चेन्न । शब्दसाम्येनाऽदोषात् । भाष्ये—सिद्धं त्ववस्थिता इति । द्रुतत्वादयोऽभिध्यक्तिगता एवेति भावः । ननु तपरस्तकालस्येतिवत् कालपरस्तकालस्येति-सूत्राऽभावात्कथं समत्वमत आह—एकेति । तदेवोपपादयति—ऊ—अजिति । किं चैव-मुकाराणामेव सञ्ज्ञित्वेन सञ्ज्ञाविधानवैयर्थ्यापत्तिः । अपि तु तैरजिति । तत्र च मुख्य-सामानाधिकरण्ये उक्तदोषाल्लक्षणया सामानाधिकरण्यं दर्शयति—तत्रेति । तत्र सदृश्या-

† अणुद्विस्वर्णस्य च प्रत्ययः १. १. ६९. ‡ "द्रुताया तपरकरणे मध्यमविलम्बितयोरुपसङ्ख्यानं कर्तव्यम् । तथा विलम्बिताया तपरकरणे द्रुतमध्यमयोऽपसङ्ख्यानं कर्तव्यम् । किं पुनः कारणं न सिध्यति ? कालभेदात् । ये हि द्रुताया वृत्तौ वर्णास्त्रिभागाधिकास्ते मध्यमायाम् । ये मध्यमाया वर्णास्त्रिभागाधिकास्ते विलम्बितायाम् ।"

इत्यधिकं कोष्ठान्तर्गतं क्वचित् पठ्यते । तदनावश्यकमिह । 'तपरस्तकालस्य' १. १. ७०. सूत्रे व्याख्यातत्वात् ।

## द्रुतादिषु चोक्तम् ॥ ६ ॥

किमुक्तम् ? 'सिद्धं त्ववस्थिता वर्णा वक्तुश्चिराच्चिरवचनाद्वृत्तयो विशिष्यन्ते' इति\* ।

स तर्हि तपरनिर्देशः कर्तव्यः ? न कर्तव्यः । इह कालग्रहणं क्रियते । यावच्च तपरकरणं तावत् कालग्रहणम् । प्रत्येकं च कालशब्दः परिसमाप्यते—  
उकाल ऊकाल ऊरुकाल इति ।

अथवैकसञ्ज्ञाधिकारेऽयं योगः कर्तव्यः† । तत्रैका सञ्ज्ञा भवति या परा अनवकाशा चेति । एवं हि दीर्घप्लुतयोः पूर्वसञ्ज्ञा न भविष्यति ।

अथवा 'स्वं रूपं शब्दस्याशब्दसञ्ज्ञा' [ १. १. ६८ ] इत्ययं योगः प्रत्याख्यायते । तत्र यदेतत् 'अशब्दसञ्ज्ञे'ति, एतद्यथा विभक्त्या निर्दिश्यमानमर्थवद्भवति तथा निर्दिष्टमुत्तरत्रानुवर्तिष्यते । 'अणुदित्सवर्णस्य चाप्रत्ययः' [ १. १. ६६ ] 'अशब्दसञ्ज्ञाया'मिति । अथवा ह्रस्वसञ्ज्ञावचनसामर्थ्यादीर्घप्लुतयोः पूर्वसञ्ज्ञा न भविष्यति । ननु चेदं प्रयोजनं स्यात्—'सञ्ज्ञया विधाने नियमं वक्ष्यामीति'† ह्रस्वसञ्ज्ञया यदुच्यते तदचः स्थाने यथा स्या'—

प्र०— अशब्दसञ्ज्ञायामिति । ह्रस्वसञ्ज्ञा च शब्दसञ्ज्ञेति तद्विधाने उकारः सवर्णाञ्ज प्रहीष्यतीति । उदात्तादयस्तु गुणा न भेदका इति तद्विघ्नस्यापि ह्रस्वसञ्ज्ञा भविष्यति । उदात्तादिसञ्ज्ञास्वग्रहणं निवृत्तमिति दीर्घप्लुतानामपि ता भविष्यन्ति । हलां त्वयोग्यत्वात्तदभावः । 'इको यणचि'ति तु न शब्दसञ्ज्ञाविधानम् अपि तु 'आदिरन्येने'ति-विहितसञ्ज्ञानुवाद इति सवर्णग्रहणं भविष्यति । अथवा ह्रस्वसञ्ज्ञेति । त्रयाणां चेद्ब्रह्मसञ्ज्ञा, तदा ह्रस्वप्रदेशेषु त्रयः सञ्ज्ञान उपतिष्ठन्ते, तत्रान्तरतमादशविधाने ह्रस्वसञ्ज्ञाविधानमनर्थकमेव स्यात् । अथ वचनादनन्तरतमो भवेत्, एवमपि ह्रस्व-

उ०—न्तरासम्भवाद् व्याख्यानाच्च कालकृतस्यैव तस्य ग्रहणमिति भावः । हलां त्विति । शिक्षादावचामेव स्वरकथनादिति भावः । प्रत्याहारेषु जातिपक्षाश्रयणान्न दोष इति तात्पर्यम् । ननु ह्रस्वसञ्ज्ञा ह्रस्वविधायकेषु एकमात्रादीनां त्रयाणामपि ग्रहणार्था स्यादित्यत आह—  
त्रयाणां चेदिति । अन्तरतमेति । 'प्रमाणत' इति शेषः । ह्रस्वप्रदेशेष्वग्रहणमिति । न च विधौ ह्रस्वग्रहणे त्रयाणां विधानम्, अग्रहणे वैकस्यैव विधीयमानत्वेनासवर्णाऽग्राहकत्वादिति विशेष इति वाच्यम् । विधीयमानेनाऽपि कचित्सवर्णग्रहणादित्यभिमानः । अनुवादे दूषाभ्यामपि त्रयाणां ग्रहणेनाग्रहणमेव कार्यमिति भावः । भाष्ये ननु चेदमिति । ह्रस्वप्रदेशेष्वग्रहणे

दिति । स्यादेतत्प्रयोजनं यदि किञ्चित्कराणि ह्रस्वशासनानि स्युः । यतस्तु खलु यावदञ्ग्रहणं तावद्भ्रस्वग्रहणमतोऽकिञ्चित्कराणि ह्रस्वशासनानि ।

इदं तर्हि प्रयोजनम्—‘एच इग्रस्वादेशे’ [ १. १. ४८ ] इति वक्ष्यामीति । अनुच्यमाने ह्येतस्मिन्निह्रस्वप्रदेशेष्वेच इग्भवतीति वक्तव्यं स्यात् । ‘ह्रस्वो नपुंसके प्रातिपदिकस्य’ [ १. २. ४७ ] ‘एच इग्भवती’ति । ‘णौ चङ्युपधाया ह्रस्वः’ [ ७. ४. १ ] ‘एच इग्भवती’ति । ‘ह्रस्वः, हलादिः शेषः’ [ ७. ४. ५६, ६० ] ‘एच इग्भवती’ति ।

सञ्ज्ञा च नाम यतो न लघीयः । कुत एतत् ? लघ्वर्थं हि सञ्ज्ञाकरणम् । लघीयश्च त्रिह्रस्वप्रदेशेष्वेच इग्भवतीति, न पुनः सञ्ज्ञाकरणम् । त्रिह्रस्वप्रदेशेषु एच इग्भवतीति षड् ग्रहणानि । संज्ञाकरणे पुनरष्टौ । ह्रस्वसंज्ञा वक्तव्या । त्रिह्रस्वप्रदेशेषु ह्रस्वग्रहणं कर्तव्यं—ह्रस्वो ह्रस्वो ह्रस्व इति । एच इग्रस्वादेशे

प्र०—प्रदेशेष्वञ्ग्रहणमेव कुर्यादित्यर्थः । इदं हीति । असत्यां ह्रस्वसंज्ञायां ह्रस्वादेश इति कर्तुं न युज्यते । ततश्च ह्रस्वविधिप्रदेशेषु बहुकृत्व एच इगिति वक्तव्यं तद्गुरु भवति । ग्रहणानीति । गृह्यतेनेनाऽर्थे इति ग्रहणं पदमुच्यते । ह्रस्वादेश इत्याङः प्रश्लेषनिर्देशात् पृथक्प्रयोगाभावादाङ्गं गणितः । ननु ‘मितां ह्रस्व’ इत्यत्र ‘हेड वेष्टन’ इत्यस्य हिङ्यतीत्यर्थमेव इगिति वक्तव्यम् । तथा ‘खित्यनव्ययस्ये’त्यत्रापि परमनुमन्य इत्यर्थमिति गौरवप्रसङ्गः । एवं तर्ह्येच इगिति पञ्चकृत्वोप्युच्चार्यमाणे प्रतिपत्तिलाघवं भवतीति

उ०—त्वचश्चेति नियमभावाद्भलाप्यादेश प्राप्नोतीतिभावः । परिहरति—स्यादेतदिति । किञ्चित्कराणि—किञ्चिद्विशेषकराणि । न चास्ति कश्चिद्भ्रस्वविधाने विशेषः । अन्तरतमपरिभाषया मात्रिकस्थाने मात्रिकस्य द्विमात्रिकस्थाने द्विमात्रिकस्यैव विधानादिति भावः । न चानन्तरतमादेशविधानार्थम् । तद्वाधकल्पनापेक्षेष्टानुरोधेन तयोर्ह्रस्वसंज्ञाभावज्ञापनस्यैवौचित्यमिति भावः । यावदञ्ग्रहणमिति । प्रयोगे यत्परिमाणकाञ्चुच्चारणमित्यर्थः । तावद्भ्रस्वग्रहणमिति । तत्परिमाणकस्यैव ह्रस्वशब्देन ग्रहणं विधानमतस्तानि व्यर्थान्येवेत्यर्थः । ये तु ह्रस्वविधायकेष्वञ्ग्रहणमेव कार्यमित्येतद्भाष्याशयं वर्णयन्ति । तेषां संज्ञाया विधाने नियममित्यादेः समाधिरय कथमिति चिन्त्यम् । षड्ग्रहणान्यष्टौग्रहणानीति भाष्यस्य चोपपत्तिश्चिन्त्येति हिक् । अनुवादे तु ह्रस्वग्रहणाऽऽग्रहणयोः समतैवेति, एतदर्थद्वयबोधनार्थमेवेदश्विलिष्टशब्दोपादानं भाष्ये इति बोध्यम् । लाघवोपलक्षणपरमिति । केचित्तु एतत्सूत्रस्यैतद्भाष्यप्रामाण्यात्, कमेर्गिकिति सूत्रे चिण्णमुलोरिति सूत्रस्थदीर्घग्रहणस्यैतदिदानीं प्रयोजनं यदीर्घविधौ स्थानिवत्त्वनिषेध इति वदतो भाष्यकारस्य प्रामाण्याच्च, चिण्णमुलोरिति सूत्रस्थभाष्याच्च हेङ् वेष्टन इति धातोर्घटादावसारप्रदायिकः पठिः । परमनुमन्य इत्यादेशचैतद्भाष्य-

इति । सोऽयमेवं लघीयसा न्यासेन सिद्धे सति यद् गरीयांसं यत्नमारभते तस्यै-  
तत्प्रयोजनं दीर्घप्लुतयोस्तु पूर्वसञ्ज्ञा मा भूदिति ॥२७॥

अचश्च ॥ १ । २ । २८ ॥

किमयमलोऽन्त्यशेष आहोस्विदलोन्त्यापवादः† ? कथं चाऽयं तच्छेषः  
स्यात्, कथं वा तदपवादः ? यद्येकं वाक्यं तच्चेदं च 'अलोन्त्यस्य विधयो  
भवन्त्यचो ह्रस्वदीर्घप्लुता अन्त्यस्येति, ततोऽयं तच्छेषः । अथ नाना-  
वाक्यम्,—'अलोन्त्यस्य विधयो भवन्ति' 'अचो ह्रस्वदीर्घप्लुता अन्त्यस्या-  
नन्त्यस्य चे'ति, ततोऽयं तदपवादः । कश्चाऽत्र विशेषः ?

ह्रस्वादिविधिरलोन्त्यस्येति चेद्वचिप्रच्छिन्नशमादिप्रभृतिहनिगमि-  
दीर्घेष्वज्ग्रहणम् ॥ १ ॥

ह्रस्वादिविधिरलोन्त्यस्येति चेद्वचिप्रच्छिन्नशमादिप्रभृतिहनिगमिदीर्घेष्वज्ग्रहणं  
कर्तव्यम् । किपि' वचिपृच्छद्योर्दीर्घः‡ 'अचः' इति वक्तव्यम् । अनन्त्यत्वाद्धि  
न प्राप्नोति ।

शमादीनां दीर्घः+ 'अच' इति वक्तव्यम् । अनन्त्यत्वाद्धि न प्राप्नोति ।

हनिगम्योर्दीर्घः× 'अच' इति वक्तव्यम् । अनन्त्यत्वाद्धि न प्राप्नोति ।

अस्तु तर्हि तदपवादः ।

अचश्चेन्नपुंसकह्रस्वाऽकृतसार्वधातुकनामिदीर्घेष्वनन्त्यप्रतिषेधः ॥२॥

प्र०—लाघवोपलक्षणपरं भाष्यं द्रष्टव्यम् । ह्रस्वदीर्घप्लुत इति सौत्रत्वान्निर्देशस्य लिङ्ग-  
व्यत्ययेन पुंस्त्वम् ॥२७॥

अचश्च । 'इको गुणवृद्धी' इत्यनेन समानमिदम् । शमादिप्रभृतीति । प्रभृति-

उ०—प्रामाण्यादनभिधानमिति यथाश्रुतं भाष्यमेव सम्यगित्याहुः । पुंलिङ्गैकवचनदर्शनाद् द्रष्टव्यम्  
बुपनुपत्तिमाशङ्क्याह—सौत्रत्वादिति । लिङ्गस्य लौकिकत्वात्तद्व्यत्यय उचितो न तु शास्त्री-  
यैकवचनस्येति भावः ॥ २७॥

अचश्च । भाष्येऽलोन्त्यस्य विधयो भवन्तीत्यनेन तस्य व्यापकत्वं बोधितं तेनैतत्प्र-  
वृत्त्यभावेऽपि स्थानषष्ठीरूपास्त्रिणादिव उदित्यादावलोन्त्यस्येत्यस्य प्रवृत्तिः सूचिता । एक-

† अलोन्त्यस्य १.१.५२. १—कचिन्न । ‡ वचिप्रच्छद्यायतस्तुतकटप्रजुश्रिणां दीर्घश्च ३.२.१७८ वा० २.

+ शमामष्टानां दीर्घः इत्येक ७, ३. ७४, > अज्जनगमां सनि ६. ४, १६.

अचश्चेन्नपुंसकह्रस्वाऽकृत्सार्वधातुकनामिदीर्घेष्वनन्त्यस्य प्रतिषेधो वक्तव्यः ।  
'ह्रस्वो नपुंसके प्रातिपदिकस्य' [ १. २. ४७ ] यथेह भवति—रै-अतिरि,  
नौ-अतिनु । एवं 'सुवाग्ब्राह्मणकुल'मित्यत्रापि प्राप्नोति ।

'अकृत्सार्वधातुकयोर्दीर्घः' [ ७. ४. २५ ] यथेह भवति—चीयते  
सूयते । एवं छिद्यते भिद्यते अत्रापि प्राप्नोति ।

नामि [ ६. ४. ३ ] दीर्घो यथेह भवति—अग्नीनाम् वायूनाम्, एवं  
षण्णामित्यत्रापि प्राप्नोति । नैष दोषः ।

'नोपधायाः' [ ६. ४. ७ ] इत्येतन्नियमार्थं भविष्यति । प्रकृतस्यैष  
नियमः स्यात् । किं च प्रकृतम् ? 'नामि' इति । तेन भवेदिह नियमान्न स्यात्  
षण्णामिति । अन्यते तन्यत इत्यत्रापि प्राप्नोति । अथाप्येवं नियमः स्यात्—  
'नोपधाया नाम्येवे'ति । एवमपि भवेदिह नियमान्न स्यात्—अन्यते तन्यत  
इति । 'षण्णा'मित्यत्र प्राप्नोति । अथाप्युभयतोऽयं नियमः स्यात्—'नोपधाया  
एव नामि', 'नाम्येव नोपधाया' इति । एवमपि भिद्यते छिद्यते सुवाग्ब्राह्मण-  
कुलमित्यत्रापि प्राप्नोति ।

एवं तर्हि ह्रस्वो दीर्घः प्लुत इति यत्र ब्रूयादच इत्येतत्तत्रोपस्थितं द्रष्ट-  
व्यम् । किं कृतं भवति ? द्वितीया षष्ठी प्रादुर्भाव्यते । तत्र कामचारः—गृह्य-  
माणेन वाऽचं विशेषयितुमचा वा गृह्यमाणम् । यावता कामचारः, इह ताव-  
द्वचिप्रच्छिन्नमादिप्रभृतिहनिगमिदीर्घेषु गृह्यमाणेनाऽचं विशेषयिष्यामः । एतेषां  
दीर्घो भवति, अच इति । इहेदानीं नपुंसकह्रस्वाकृत्सार्वधातुकनामिदीर्घेष्वचा  
गृह्यमाणं विशेषयिष्यामः । नपुंसकस्य ह्रस्वो भवति, अचः—अजन्तस्येति ।  
अकृत्सार्वधातुकयोर्दीर्घो भवति, 'अचः'—अजन्तस्येति । नामि दीर्घो भवति  
'अचः' अजन्तस्येति । इह कस्मान्न भवति—'द्यौः' पन्थाः 'स' इति\* ।

प्र०—ग्रहणेन छिद्वक्तृत्वादयो गृह्यन्ते । भिद्यते इति । यकारादौ यदङ्गं तस्य योऽवयवो-  
जित्येवमत्र प्रसङ्गः । यदा त्वजेव यकारादिना विशेष्यते, तदाऽत्र व्यवधानान्नास्ति

उ०—वाक्यतां दर्शयति—अच इति । आदिप्रभृतिशब्दयोः पौनरुक्त्यं परिहरति—प्रभृतीति ।  
आदिपदं तु शमामष्टानामिति सूत्रस्थबहुवचनानुवादकमिति भावः । यदा त्विसि । इदं

\* दिव औत् ७. १. ७४; पथिमथ्युक्त्यामात्-७. १. ८९; त्यदादानामः ७. १. १०२,

### सञ्ज्ञया विधाने नियमः ॥ ३ ॥

सञ्ज्ञया ये विधीयन्ते तेषु नियमः । किं वक्तव्यमेतत् ? नहि । कथ-  
मनुच्यमानं गंस्यते ? अजितिं हि वर्तते । तत्रैवमभिसम्बन्धः करिष्यते—  
अचः अजभवति ह्रस्वो दीर्घः प्लुत इत्येवं भाव्यमान इति । अथ पूर्वस्मिन्  
योगोऽजग्रहणे सति किं प्रयोजनम् ?

### अजग्रहणं संयोगाऽचसमुदायनिवृत्त्यर्थम् ॥ ४ ॥

अजग्रहणं कियते संयोगनिवृत्त्यर्थम्, अचसमुदायनिवृत्त्यर्थं च । संयोग-  
निवृत्त्यर्थं तावत्—प्रतक्ष्य प्रक्ष्य । 'ह्रस्वस्य पिति कृति तुक् [ ६. १. ७१ ]

प्र०—प्रसङ्गः । एवमन्यत्रापि ज्ञेयम् । अजिति हि वर्तते इति । ततश्च ह्रस्वादिशब्दा  
इहानुवृत्ता नाऽचमुपस्थापयन्ति, तस्य स्वमुपस्थानादित्याश्रितस्वरूपव्यापारा  
आश्रीयन्ते । तेन ह्रस्व इत्येवं योऽच् सोऽचः स्थाने भवतीत्यर्थः सम्पद्यते । एवं दीर्घ-  
प्लुतयोरपि । अथेति । इहैव तदजग्रहणं कियतां पूर्वसूत्रे तु न वक्तव्यमिति प्रश्नः ।  
प्रतक्ष्येति । यथा प्रत्याहारे अश्रुता आकारादयो दीर्घप्लुतसञ्ज्ञे लभन्ते तथा संयोगोऽपि  
ह्रस्वसञ्ज्ञः स्यादिति तुक्प्रसङ्गः । तितउच्छ्रमिति । परत्वादीर्घलक्षणे वा तुकि सति  
सकृद्गतौ विप्रतिषेध इति न्यायाद्भ्रस्वलक्षणः पुनर्न प्रवर्तते । नचैवंविधे विषये पुनः  
प्रसङ्गविज्ञानमस्ति । नित्यविकल्पयोर्विरोधात्, पूर्वेण परस्य बाधप्रसङ्गात् । यत्र हि  
पूर्वो विधिः परं न बाधते तत्र पुनः प्रसङ्गविज्ञानं कचिदाश्रीयते । समुदाये वा कार्ये  
प्रति व्याप्तिमात्रेण अवयवानां पारतन्त्र्यादव्यापाराच्चैव ह्रस्वलक्षणतुक्प्रसङ्गः । ननु  
क्रियमाणोऽप्यजग्रहणे वर्णग्रहणे जातिग्रहणादचसमुदायस्याऽपि दीर्घसञ्ज्ञाप्रसङ्गः । नैष

उ०—चिन्त्यं, प्रत्ययस्याङ्गांश्च पृथोत्थिताकाङ्क्षत्वात् । नाऽचमिति । ह्रस्वादिसंज्ञका अचोऽचः  
स्थाने इति नार्थ इति भावः । स्वयमिति । अरूपदेनैवेत्यर्थः । आश्रितः स्वरूपस्य शब्दस्य  
व्यापारो यैरित्यर्थस्तदाह—ह्रस्व इत्येवमिति । ननु मात्रिकाणां ह्रस्वमुपदेशाभावादसर्वत्र  
सञ्ज्ञाभावमाशङ्क्याह—यथेति । वा तुकीति । वैकल्पिके तुकीति यावत् । विरोधादिति ।  
तथा च विकल्पविधिप्रवृत्तेर्वैयर्थ्यापत्त्या नित्यस्य बाध एवेत्यर्थः । क तर्हि पुनःप्रसङ्गविज्ञानं,  
तत्राह—यत्र हीति । यथा भिन्वकीत्यत्र परत्वाद्धौ कृते पुनःप्रसङ्गविज्ञानादकम् । न हि  
तत्राऽकम्—विप्रवृत्त्योर्विरोधः । समुदाये वेति । इदं चिन्त्यम्, बहुशो दृष्टत्वात् । व्यक्ति-  
भारकपरिमाणाऽसम्भवं प्रकृते आह—एकैकेति । द्विमात्राकालव्यक्तिगताऽस्त्वजातिर्दीर्घ  
इति शब्दः स्यात् । तत्र या व्यक्तिः प्रत्येकरूपा न सा द्विमात्राकाला, या च तादृशी न सा  
व्यक्तिरिति भावः । ह्रस्वताच्चेत्यादौ तु ह्रस्वमीपव्यक्तिवृत्तिह्रस्वजातेः पर इत्यर्थाच्च भिन्व-  
सीत्यादौ दोषः । जातेर्हि जात्यन्तरं व्यवधायकमिति न सजातीयद्वितीयव्यक्तिव्यवधायिकेति



इति तुङ्मा भूदिति । अन्त्यमुदायनिवृत्त्यर्थं—तितउच्छ्रं तितउच्छ्राया । दीर्घात्पदान्ताद्वा' [ ६. १. ७५; ७६ ] इति विभाषा तुङ्मा भूदिति ॥२८॥

उच्चैरुदात्तः ॥ १ । २ । २६ ॥ नीचैरनुदात्तः ॥ १ । २ । ३० ॥

किं षष्ठीनिर्दिष्टमज्ग्रहणमनुवर्तते, उताहो नां ? किं चातः ? यद्यनुवर्तते 'ह्रस्वरप्राप्तौ व्यञ्जनमविद्यमानवद्भवती'त्येषा परिभाषा न प्रकल्पते । कथं ह्रलो नाम स्वरप्राप्तिः स्यात् । एवं तर्हि निवृत्तम् । बहून्येतस्याः परिभाषायाः

प्र०—दोषः । 'ऊकाल' इति विशेषणादिह व्यक्तिराश्रीयते । नहि जातेः परिमाणमस्ति । व्यक्तिक्रारकं वा जातेः परिमाणमाश्रीयते । एकैकव्यक्तिव्यङ्ग्या हि जातिर्न समुदाय-व्यङ्ग्या ॥२८॥

उच्चैः । षष्ठीनिर्दिष्टमिति । उच्चैर्नीचैरित्येते अन्यथे अधिकरणशक्तिप्रधाने । तत्राच इत्यनुवृत्तौ सत्यामयमर्थो भवति—'उच्चैः स्थान उपलभ्यमान उदात्तसंज्ञः स चाचः स्थान' इति । ह्रस्वरप्राप्ताविति । सत्यामच इत्यस्यानुवृत्तौ 'समासस्ये'त्यन्तोदात्तत्वं राजपुरुष इत्यादावेव स्यात्तु राजद्विषदित्यादौ षकाराकारस्य । असत्यां त्वनुवृत्तौ समासस्य योऽन्तो दकारस्तस्य स्वरप्राप्तावविद्यमानत्वादकारस्य स्वरः सिध्यति । एषा च परिभाषा 'यतोऽनाव' इत्यत्राऽनाव इति प्रतिषेधेन स्थापिता । अन्यथा नाव्यमित्यत्र नकारस्याऽयोग्यत्वादाकारस्य चानादित्वादुदात्तत्वं न भविष्यतीति किमनाव इति प्रतिषेधेन ।

उ०—बोध्यम् । परे तु वर्णाद्वर्णान्तरोच्चारणेऽर्धमात्राकालस्य सत्वेन वर्णसमुदाये मात्राकालिकत्वाद्यसम्भव इति प्रश्नो भाष्ये—अथ पूर्व्वेति । उत्तरं तु तावत्सूक्ष्मकालग्रहणाऽसमर्थस्य तत्र सञ्ज्ञाप्रवृत्तिबाह्यावारणार्थमित्याशयेन । एवं च जातिग्रहणमित्यस्य जात्याश्रयानेकव्यक्तिग्रहणमित्यर्थोपि न दोषः । मात्राकालोऽवग्रहोऽर्धमात्राकालोऽवग्रह इति प्रातिशाक्ययोरविरोधाय परः सन्निकर्ष इति सूत्रस्यभाष्येण च वर्णाद्वर्णान्तरोच्चारणेऽर्धमात्राकालव्यवायस्यावश्यकत्वादित्याहुः ॥२८॥

उच्चैरुदात्तः । नन्वच इत्यनुवृत्तावपि कथं परिभाषाऽप्रकृत्यनुवृत्तस्य प्रकृतसूत्रेष्वपेक्षितसन्निधिसमर्पकत्वेपि स्वरोऽच एव स्थाने इत्यर्थकत्वे मानाभावादत्त आह—उच्चैरिति । सन्निधिसमर्पणस्य प्रथमान्तानुवृत्त्यापि सिद्धेरिति भावः । स्थाने—तात्त्वाद्वा । उच्चैः—उच्चदेशे, उपलभ्यमान इत्यन्वयः । उपलभ्यमानः,—अप्युज्यमानः । स चाच इति । वाक्यभेदेन षष्ठ्यन्ताऽचपदेन सम्बन्ध इति भावः । नन्वज्ग्रहणानुवृत्त्यैव सिद्धे मास्तु परिभाषाप्रवृत्तिरत आह—सत्यामिति । समासस्येत्यत्राच इत्यस्योपस्थित्या तेन समासे विशेष्यमाणे राजद्विषदित्यादौ न स्वादित्यर्थः षकाराकारस्येति । तथा च तत्सिद्ध्यर्थं परिभाषैव कर्तव्या नाच

प्रयोजनानि । अथ प्रथमानिर्दिष्टमज्ग्रहणमनुवर्तते, उताहो नः ? किं चार्थोऽनुवृत्त्या ? बाढमर्थः । यद्येते व्यञ्जनस्यापि गुणा लक्ष्यन्ते । ननु च प्रत्यक्षमुपलभ्यन्ते—‘षे त्वोर्जे त्वांx’ । नैते व्यञ्जनस्य गुणाः, किन्त्वच एवं । तत्सामीप्यात् व्यञ्जनमपि तद्गुणमुपलभ्यते । तद्यथा—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रक्तको लोहकंसस्तद्गुण लभ्यते ।

कुतो नु खल्वेतत्—‘अच एते गुणाः, तत्सामीप्यात् व्यञ्जनमपि तद्गुणमुपलभ्यते, न पुनर्व्यञ्जनस्यैते गुणाः स्युस्तत्सामीप्यात्त्वजपि तद्गुण उपल-

प्र०— अथ प्रथमानिर्दिष्टमिति । ननु को विशेषः यावता यत्र स्वरो विधीयते तत्र व्यञ्जनस्याऽविद्यमानत्वादच एव भविष्यति । ‘अनुदात्तादेर’वित्यादावनुवादेऽपि न दोषः, स्वत एव हलानुदात्तत्वं भवतु, अजुपरागवशाद्वा, तदनुवादेन कार्यविधाने न कश्चिद्विशेषः । एवं तर्हि न्यायव्युत्पादनार्थ एवायं विचारः । ननु चेति । बाधकभावाच्च भ्रान्त्यसिद्धिः । नैते इति । अन्यथाऽप्युपलम्भोपपत्तेरितिभावः । अन्तरेणापि व्यञ्जनमिति । ‘आप्यायध्व’मिति यथा । अत्र ह्याकार उदात्तः, तिङन्तस्य निघातः । ततश्चान्वयव्यतिरेकाभ्यामच एवैते गुणाः । यदि तु हलामप्येते गुणा अभविष्यन् तदा हलामचां च भिन्नस्वरताप्युपालप्स्यत, यस्मात्त्वचामेव स्वरमनुविदधति, न हलः,

उ०—इत्यनुवृत्तिरिति भावः । तदाह—भाष्ये—बहून्येतस्या इति । यतोऽनाव इति । यदन्तस्य द्वयस्कस्यादिरुदात्त इति तदर्थः । यावतेति । न चाचः स्थाने हलप्युदात्तादिशब्देन प्रस्थापितः स्यादिति वाच्यम् । अन्तरतमपरिभाषायाऽप्राप्तेः । ननु स्वरशेषाया अविद्यमानवत्परिभाषया अन्यत्राप्राप्तेस्तत्र दोषोऽत आह—अनुदात्तादेरिति । स्वत एवेत्यस्याऽचां त्रैस्वर्यवत्तेषामनुदात्तत्वमेवेति विशेषस्वराप्राप्त्या स्वस्वर एवावतिष्ठत इत्यर्थः । ननु स्वतस्तथात्वकल्पने मानाभावः । किञ्चोदात्तसमवधानेप्यनुदात्तत्वप्रतीत्यापत्तिरेवञ्च हलादिप्रातिपदिके आद्युदात्तेऽप्यप्रापत्तिरत आह—अजुपेति । न्यायेति । उदात्तत्वादीनामधर्मत्वविषयकन्यायेत्यर्थः । भाष्येऽनुवृत्तेः प्रयोजनाभावात्सम्बन्धेऽनुपपत्तिरिति पृच्छति—किञ्चेति । अनुवृत्तेर्न फलमित्यर्थः । भाष्ये यदि लक्ष्यन्ते तदाऽर्थः, यतो न लक्ष्यन्तेऽतो नार्थ इत्यन्वयः । नन्विदं प्रतीती रक्तफटिकप्रतीतिवद् भ्रान्तेत्यत आह—बाधकेति । प्रतीतिर्भ्रान्तैवेत्याह—नैते इति भाष्ये । तद्व्याचष्टे—अन्यथापीति । रक्तको लोहकंसः—आदर्शः । रक्तकः—वर्षणेन उज्ज्वलीकृतः । बदरपिटकं—बदरफलपुष्पपेटिकेति सम्प्रदायः । प्रतीतिर्भ्रान्तत्वे बीजं

भ्येते'ति ? अन्तरेणापि व्यञ्जनमच एवैते गुणा लक्ष्यन्ते, न पुनरन्तरेणाचं व्यञ्जनस्योच्चारणमपि भवति । अन्वर्थं खल्वपि निर्वचनम्—स्वयं राजन्त इति स्वराः, अन्वग्भवति व्यञ्जनमिति ।

उच्चनीचस्यानवस्थितत्वात्सञ्ज्ञाऽप्रसिद्धिः ॥ १ ॥

इदमुच्चनीचमनवस्थितपदार्थकम् । तदेव हि कञ्चित्प्रत्युच्चैर्भवति, कञ्चित्प्रति नीचैः । एवं हि कश्चित्कञ्चिदधीयानमाह—किमुच्चै रोख्यसे शनैर्वर्ततामिति । तमेव तथाऽधीयानमपर आह किमन्तर्दन्तकेनाधीषे उच्चैर्वर्ततामिति । एवमुच्चनीचमनवस्थितपदार्थकम्, तस्यानवस्थितत्वात्सञ्ज्ञाया अप्रसिद्धिः ।

एवं तर्हि लक्षणं करिष्यते—आयामो दारुण्यमणुता खस्येति उच्चैःकराणि शब्दस्य । आयामो गात्राणां निग्रहः । दारुण्यं स्वरस्य दारुणता रुक्षता । अणुता खस्य कण्ठस्य संवृतता । उच्चैःकराणि शब्दस्य ।

प्र०—तस्मान्न हलां स्वयं स्वरोस्तीति निश्चयः । अन्वग्भवतीति । अनुगच्छतीत्यर्थः । शिष्टसमाचाराच्चेदं निर्वचनमभिहितं, न त्वत्र वर्णसादृश्यं किञ्चिदस्ति । अथवा गतिरपि व्यञ्जेरर्थः, विविधं गच्छत्यनुपरागवशादिति व्यञ्जनमित्ययमर्थः पर्यायान्तरेण भाष्यकारेणाभिहितः । उपरागश्च पूर्वपराऽच्चसन्निधानेऽपि परेणाऽचा हलो भवति न पूर्वेण । उच्चनीचस्येति । श्रुतिप्रकर्षापकर्षलक्षणोच्चनीचत्वाश्रयः पर्यनुयोगः । न चानवस्थितवस्त्वाश्रयेण साधुत्वं व्यवतिष्ठते । एतदपीति । श्रोता हि वक्तृगतानाया-मादीन्धर्मान्कार्यादवस्थति, कार्यं च सङ्कीर्णम् । तथाहि—महाप्राणो नीचैरप्युच्चार-यन्स्वरेण महान्तं देशं व्याप्नोति अल्पप्राणस्तूच्चैरपि वदन्नल्पं देशं व्याप्नोति ।

उ०—पृच्छति—कुतो न्विति । अन्वयव्यतिरेकौ बीजमित्याह—अन्तरेणापीति । अत्र हीति । निपाता आद्युदात्तास्तिङ्ङित् इत्याभ्यामिति भावः । न पुनरन्तरेणेति । अन्वयप्रदर्शनमिदं प्रक्रियाप्राप्तातिरिक्तविषयं सौत्रप्रयोगातिरिक्तविषयकं च बोध्यम् । स्वयं राजन्त इति भाष्यस्योदात्तादिगुणैरित्यर्थः । अनुगच्छतीति । 'अणुण'मिति शेषः । न त्वत्र वर्णसादृश्यमिति । निर्वचनं हि तत्तद्भाष्ययोगेनाऽर्थाभावेपि वर्णसादृश्येन वेत्याशयः । अर्थयोग एवास्तीत्याह—अथवेति । विविधमिति । उदात्तत्वादिरूपनानाप्रकारगमनमजधीनमिति शब्दादेव लभ्यत इति भावः । पर्यायेति । यो हि यमनुगच्छति स तद्वद्विविधं गच्छतीत्यर्थः । ननु विरुद्धस्वरद्वयमभ्यगतस्य व्यञ्जनस्य स्वरद्वयाजुपरागापत्तिरत आह—उपरागश्चेति । स्वभाव एवात्र बीजम् । अधिकरणशक्तिप्रधानत्वात्कथमयं पर्यनुयोगोत आह—श्रुतीति । 'उच्चैः श्रूयमाण उदात्त' इत्यादिरर्थं इत्यभिमानः । नन्वस्वनवस्थितत्वं, को दोषोत आह—

अन्ववसर्गो मार्दवमुक्ता खस्येति नीचैःकराणि शब्दस्य । अन्ववसर्गो गात्राणां शिथिलता । मार्दवं स्वरस्य मृदुता स्निग्धता । उक्ता खस्य महत्ता कण्ठस्येति नीचैःकराणि शब्दस्य ।

एतदप्यनैकान्तिकम् । यद्धर्षल्पप्रमाणस्य सर्वोच्चैस्तद्धि महाप्राणस्य सर्वनीचैः ।

सिद्धं तु समानप्रक्रमवचनात् ॥ २ ॥

सिद्धमेतत् । कथम् ? समाने प्रक्रम इति वक्तव्यम् । कः पुनः प्रक्रमः ? उरः कण्ठः शिर इति ॥ २६ ॥ ३० ॥

समाहारः स्वरितः ॥ १ । २ । ३१ ॥

समाहारः स्वरित इत्युच्यते । कस्य समाहारः स्वरितसञ्ज्ञो भवति ? अचोरित्याह ।

समाहारोऽचोश्चेन्नाभावात् ॥ १ ॥

प्र०— सिद्धं त्विति । प्रक्रम्यन्तेऽस्मिन्वर्णा इति प्रक्रमः स्थानमुच्यते । तेनायमर्थः— एकस्मिन्स्तात्वादिके स्थाने ऊर्ध्वाधरभागयुक्ते ऊर्ध्वभागेनोच्चार्यमाण उदात्तः अधरभाग- निष्पन्नोऽनुदात्तः । एवं चोच्चैरित्यनेनोर्ध्वभागो गृह्यते नीचैरित्यधरभागः । अभ्यास- समधिगम्यश्चायं स्वरविशेषः षड्जादिवद्विज्ञेयः ॥ २९ ॥ ३० ॥

समा । कस्येति । समाहरणं समाहार इति भावसाधनं मत्वा कस्येति प्रश्नः । अचोरिति । तयोश्च समाहार उपश्लेषरूपः । अन्यत्र चौत्तराधर्यरूपोऽपि सम्भवति । गाङ्गेऽनूप इति स्थानिनोरेकाराकारयोरुदात्तानुदात्तयोः समाहारात् स्थानिधर्मेणादेश- स्थापि तथा व्यपदेशः । समाहारोऽचोश्चेदिति । 'कार्यं' 'क' 'कन्या' इत्यादौ स्थानि-

उ०—नचेति । भाष्ये—एवं तर्हि लक्षणमिति । न श्रुतिगतप्रकर्षाश्रयमुच्चत्वं नीचत्वं किन्तु ईदृशज्ञापकज्ञापितमिति भावः । श्रोता हीति । आयामादीनां श्रुतिप्रकर्षानुमेयत्वात् तस्य- चाव्यवस्थितत्वादव्यवस्थितत्वमिति भावः । प्रक्रम्यन्त इति । अधिकरणे घञि नोदात्तोप- देशस्येति वृद्धिप्रतिषेधः । ऊर्ध्वभागेनेति । ऊर्ध्वभागावच्छिन्नवायुसंयोगेनेत्यर्थः । न चेदमपूर्वं कर्तव्यमित्याह—एवं चेति । करणस्य चाधिकरणत्वविवक्षा बोध्या । कस्योर्ध्वभागे इत्या- काङ्क्षायां योग्यतया स्थानस्येति लभ्यत इति भावः । मन्दं प्रति तु वचनमेवावश्यकमिति बोध्यम् । भाष्ये—उरः कण्ठः शिर इति । शिरःपथं तात्वादीनामुपलक्षणम् ॥ २९ ॥ ३० ॥

समाहारः । समाहारशब्दे कर्मसाधने कस्येति षष्ठ्यन्तेन पूच्छानुपन्नेत्यत आह— भावेति । जातौ न कस्येत्येकवचनम् । उपश्लेषः—अव्यवहितोत्तरत्वरूपः । अन्यत्र—

समाहारोऽचोश्चेत्, तन्न । किं कारणम् ? 'अभावात्' । नञ्चोः समा-  
हारोस्ति । नन्वयमस्ति गाङ्गेऽनूप इति ? नैषोचोः समाहारः । अन्योय-  
मुदात्तानुदात्तयोः स्थाने एक आदिश्यते । एवं तर्हि गुणयोः ।

गणयोरचेन्नाच्प्रकरणात् ॥ २ ॥

गुणयोः समाहार इति चेत्, तन्न किं कारणम् ? 'अच्प्रकरणात्' ।  
अजिति वर्तते ।

सिद्धं त्वच्चसमुदायस्याऽभावात्तद्गुणसम्प्रत्ययः ॥ ३ ॥

सिद्धमेतत् । कथम् ? अच्समुदायो नास्तीति कृत्वा तद्गुणस्याचः समा-  
हारगुणस्य सम्प्रत्ययो भविष्यति ।

प्र०—द्वारकोऽपि समाहारव्यपदेशो नास्ति । यत्राप्यस्ति गाङ्गेऽनूप इति—तत्राप्यसौ गौणः ।  
तत्र गाङ्गशब्दोऽणन्तत्वादन्तोदात्तः । सप्तम्येकवचनेन सुप्त्वादनुदात्तेन सहैकादेश  
उदात्तः । अनूपशब्दः 'अनोरप्रधानकनीयसी' इत्यन्तोदात्तत्वादनुदात्तादिः, तत  
एकादेशः स्वरितो वाऽनुदात्ते पदादाविति स्वरितः । एवं तर्हीति । गुणयोनैरन्त-  
र्येणोपलम्भादस्ति समाहारः । अच्प्रकरणादिति । प्रकरणं—प्रस्तावो न तु स्वरित-  
त्वादनुवृत्तिः, तस्याः पूर्वं प्रत्याख्यानानात् । तदयमर्थः,—पूर्वसूत्रयोः सामर्थ्याक्षिप्तो-  
ऽजेव सञ्ज्ञी उदात्तानुदात्तशब्दयोरिति ताविहानुवृत्तावचं प्रत्याययतो न तु गुणम् ।

सिद्धं त्विति । गुणिनोरचोः समाहारासम्भवात्सामर्थ्याद् गुणयोः समाहारा-

उ०—पूलादौ । औत्तराधर्यमाधाराधेयभावः । न च वर्णानां सः, अमूर्तत्वादस्थिरत्वाच्चेति भावः ।  
स्वरितभाज एकादेशस्यैकत्वात् कथमत्र द्वयोरचोः समाहारोत आह—स्थानिनोरिति । कार्य-  
कशब्दयोर्ण्यदन्तयोस्तिष्वास्वरितत्वं, कन्येत्यत्र कन्याराजन्यमनुष्याणामन्त इति तत् ।  
एवं च गौणोपि सर्वत्र नास्तीत्यर्थः । गौण इति । स्थानिनोरुपप्लेवस्याज्ञाकीयत्वेन स्थानि-  
वत्सूत्राप्रवृत्तेः । लोकन्यायसिद्धस्तु गौण इत्यर्थः । नन्वचोः समाहाराभावे कथं तद्गुणयोः  
समाहारोत आह—गुणयोरिति । एकाज्जिष्ठयोरेव तयोः समाहारः इत्यर्थः । नैरन्तर्ये-  
णेति । 'तस्यादित उदात्त'मित्युक्तेः । पूर्वं प्रत्याख्यानेनाच्प्रकरणादिति विरुद्धमत आह—  
प्रस्ताव इति । सामर्थ्यादवगतिरित्यर्थः । तदुपपादयति—तदयमिति । अजिति वर्तते इति  
भाष्येऽच्शब्देन तद्विशेषबोधकावुदात्तानुदात्तशब्दौ लक्ष्येते इत्यर्थः । भाष्ये तद्गुणस्येत्यस्य  
व्याख्या समाहारगुणस्येति । उदात्तानुदात्तसमाहाररूपगुणवत् इत्यर्थः । अचः सञ्ज्ञि-  
त्वेनानुपादानादयं प्रश्नोऽयुक्तोऽत आह—स्वरित इति । न चाच्समाहार इति । भावसाधन-

कथं पुनः समाहार इत्यनेनाऽच्छ्वयः प्रतिनिर्देष्टुम् ? मतुब्लोपोऽत्र द्रष्टव्यः । तद्यथा—पुष्पका एषां ते पुष्पकाः । कालका एषां ते कालका इति । एवं समाहारवान् समाहारः ।

अथवा अकारो मत्वर्थीयः । तद्यथा तुन्दः घाट इति ।

यद्येवं त्रैस्वर्यं न प्रकल्पते । तत्र को दोषः ? 'त्रैस्वर्येणाधीमहे' इत्येतन्नोपपद्यते । नैतद्गुणापेक्षम् । किं तर्हि ? अजपेक्षमेतत्—'त्रैस्वर्येणाधीमहे' त्रिप्रकारैरजिभरधीमहे, कैश्चिदुदात्तगुणैः कैश्चिदनुदात्तगुणैः कैश्चिदुभयगुणैः । तद्यथा—शुक्लगुणः शुक्लः, कृष्णगुणः कृष्णः, य इदानीमुभयगुणः स तृतीयामाख्यां लभते—कल्माष इति वा सारङ्ग इति वा । एवमिहाप्युदात्तगुण उदात्तः, अनुदात्तगुणोऽनुदात्तः, य इदानीमुभयगुणः स तृतीयामाख्यां लभते स्वरिति इति ॥३१॥

तस्यादित उदात्तमर्द्धह्रस्वम् ॥ १ । २ । ३२ ॥

'अर्द्धह्रस्व'मित्युच्यते तत्र दीर्घानुतयोर्न प्राप्नोति । कन्या । शक्तिके ३ शक्तिके । नैष दोषः । मात्रचोऽत्र लोपो द्रष्टव्यः । अर्द्धह्रस्वमात्रमर्द्धह्रस्वमिति ।

प्र०—अथयमित्यर्थः । कथं पुनरिति । स्वरित इत्यनया सञ्ज्ञया योग्यत्वादच्छस्त्रिभवेनाक्षिप्तः । न चाऽच्छसमाहारो भवति । मतुब्लोप इति । गुणगुणिनोरभेदोपचाराद् गम्यमानार्थस्य मतुपोऽप्रयोग इत्यर्थः । अकार इति । अर्शआदेराकृतिगणत्वात् । त्रैस्वर्यमिति । उदात्तानुदात्तगुणव्यतिरेकेण स्वरितत्वस्याऽभावात् त्रैस्वर्यव्यवहारो न स्यात् । अस्ति चायं व्यवहारः । अजपेक्षमिति । स्वरशब्देनाऽच उच्यन्ते । त्रय एव स्वरास्त्रैस्वर्यमिति स्वार्थे ष्यञ् ॥३१॥

तस्यादित उदात्त । अक्तपरिमाणस्य ह्रस्वसञ्ज्ञा कृता नाव्यपवृत्तस्येति न्यायाद्दीर्घप्लुतावयवो ह्रस्वग्रहणेन न गुह्यतेत्यालोच्याह—अर्द्धह्रस्वमिति । कन्थेति । 'कन्याराजन्यमनुष्याणामन्त' इति स्वरितः । शक्तिके ३ शक्तिके इति । स्वरितमात्रेणितेऽ-

उ०—स्वात्समाहारशब्दस्येति भावः । अर्शआदेरिति । अधिकरणे घञिति तु नोक्तं, ल्युटा बाधाद्बाहुलकस्यागतिकत्वात् । उदात्तेत्यादि । स्वरशब्दस्य गुणपरत्वाभिप्रायं चोद्यमित्यर्थः । त्रैस्वर्यमिति । भावे ष्यञिति भावः । ननु स्वरशब्दस्य गुणे प्रसिद्धेः कथं त्रैस्वर्यमित्यस्याजपेक्षत्वमत आह—स्वरशब्देनेति । एवमपि ष्यञनुपपत्तिरत आह—त्रय एवेति । चातुर्वर्ण्यादित्वादिति भावः ॥३१॥

तस्यादितः । अक्तपरिमाणस्येति । अनवयवस्येत्यर्थः । अव्यपवृत्तः—अवयवः । इति न्यायादिति । इति हेतोर्न्यायाद्वाच्यप्रवृत्त्येत्यर्थः । शक्तिके इत्यत्र 'वाक्यादेरामन्त्रि-

किमर्थं पुनरिदमुच्यते ? आमिश्रीभूतमिवेदं भवति । तद्यथा—‘क्षीरोदके सम्पृक्ते आमिश्रीभूतत्वान्न ज्ञायते—‘कियत् क्षीरम्’ ‘कियदुदकम्’ ‘कस्मिन्नवकाशे क्षीरम्’ ‘कस्मिन्बोदक’मिति । एवमिहाप्यामिश्रीभूतत्वान्न ज्ञायते—कियदुदात्तम्, कियदनुदात्तम्, कस्मिन्ननुदात्तमिति । तदाचार्यः सुहृद्भूत्वान्वाचष्टे—‘इयदुदात्तमियदनुदात्तमस्मिन्नवकाश उदात्तम्, अस्मिन्नवकाशेऽनुदात्त’मिति ।

यद्यमेवं सुहृत्किमन्यान्यप्येवंजातीयकानि नोपदिशति । कानि पुनस्तानि ? स्थानकरणानुप्रदानानि । व्याकरणं नामेयमुत्तरा विद्या । सोऽसौ छन्दःशास्त्रेष्वभिनिनीत उपलब्ध्याधिगन्तुमुत्सहते । यद्येवं नार्थोऽनेन । इदमप्युपलब्ध्याऽधिगमिष्यति ।

सञ्ज्ञाकरणं तर्हीदम् । तस्य स्वरितस्यादितोर्द्ध्वस्वमुदात्तसञ्ज्ञं भवतीति ।

प्र०—सूये’ति स्वरितः प्लुतः । मात्रच इति । अर्द्धह्रस्वशब्दः प्रमाणवाची रूढिशब्दः । व्युत्पत्त्यर्थे तु ह्रस्वोपादानम् । अर्द्धमात्रा त्वेनाऽभिधीयते । ततः प्रमेये मात्रचं विधाय तस्य ‘प्रमाणे ल’ इति लोपः क्रियते । तत्र यथा ह्रस्वे बुद्ध्याऽर्द्धमात्रा विभज्यते, एवं दीर्घप्लुतयोरपीति ।

किमर्थमिति । नैवभूतमिहान्वाख्यानं दृश्यते, सन्ध्यक्षरादिविषयस्यापि विभागस्यान्वाख्यानप्रसङ्गादिति प्रश्नः । आमिश्रीभूतमिवेति । तत्त्वतोऽस्त्येव विभाग इति इवशब्द उपात्तः । क्षीरोदके इति । नियतव्यक्तिविवक्षायां जातिपरत्वाऽभावादेकवद्भावो न कृतः । उत्तरा विद्येति । पुरा कल्पे पूर्वा, अद्यत्वे तूत्तरंति पस्पशायां व्याख्यातम् । सञ्ज्ञाकरणमिति । प्रदेशेषु चैकदेशप्रत्यायनात्समुदाय आक्षेप्यते इति भावः ।

उ०—तस्ये’ति द्वित्वम् । नन्वर्द्धह्रस्वशब्दस्यावयववचनत्वेन प्रमाणवचनत्वाभावात्कथं मात्रजत आह—अर्द्धह्रस्वेति । खट्वाऽर्धमात्रारूपप्रमाणविशेषोऽनेनोच्यते, न ह्रस्वस्य अर्द्धमित्यर्थ इति भावः । व्युत्पत्त्यर्थमिति । अनुलोमादिविविति भावः । एवमपि दीर्घादावर्द्धमात्राकालावयवविभागाभावाद्दोष एवेत्यत आह—तत्र यथेति । उभयोरपि समा गतिरिति भावः । ननु गुणयोः प्रमाणोद्देशविशेषप्रतिपादनरूपान्वाख्यानार्थत्वात् प्रश्नोऽनुपपन्नोऽत आह—नैवभूतमिति । सन्ध्यक्षरादीति । अवर्णभागः पूर्वं इकारादिभाग उत्तर इत्येवं रूपस्येत्यर्थः । तत्त्वत इति । अन्यथान्वाख्यानसङ्गतिरिति भावः । भाष्ये—स्थानेत्यादि । स्थानानि कण्ठादीन्यष्टौ । करणम्—आभ्यन्तरप्रयत्नः, अनुब्रदानं—बाह्यप्रयत्नः । उत्तरयति—व्याकरणं नामेति । छन्दःशास्त्रेषु प्रातिशाख्यशिक्षादिषु । अभिविनीतः—शिक्षितः । उपलब्ध्या—

१—‘अवकाशे’ इत्यधिकः पाठः कश्चित् । २—स्थानकरणानुप्रदानानि’ इति महर्षिदशाननःकृताऽ

ष्टाध्यायीभाष्ये उद्धृतो भाष्यपाठः । ( ११२ पृ० द्वि० स० ) ।

किं कृतं भवति ? त्रिरुदात्तप्रदेशेषु स्वरितग्रहणं न कर्तव्यं भवति । 'उदात्तस्वरित-  
परस्य सन्नतरः' [ १. २. ४० ] 'उदात्तस्वरितयोर्यणः स्वरितोऽनुदात्तस्य'  
[ ८. २. ४ ] 'नोदात्तस्वरितोदयमगार्ग्यकाश्यपगालवानाम्' [ ८. ४.  
६७ ] इति ।

एतदपि नास्ति प्रयोजनम् । सञ्ज्ञाकरणं हि नाम यतो न लघीयः । कुत  
एतत् ? लघ्वर्थं हि सञ्ज्ञाकरणम् । लघीयश्च त्रिरुदात्तप्रदेशेषु स्वरितग्रहणं न  
पुनः सञ्ज्ञाकरणम् । त्रिरुदात्तप्रदेशेषु स्वरितग्रहणे नवाक्षराणि, सञ्ज्ञाकरणे  
पुनरेकादश ।

एवं तर्ह्युभयमनेन क्रियते । अन्वाख्यानं च सञ्ज्ञा च । कथं पुनरेकेन  
यत्नेनोभयं लभ्यम् ? लभ्यमित्याह । कथम् ? अन्वर्थग्रहणात् । अन्वर्थग्रहणं  
विज्ञास्यते । तस्य स्वरितस्यादितोर्ध्वस्वमुदात्तसञ्ज्ञं भवति । ऊर्ध्वमात्तमिति  
चात उदात्तम् ।

यदि तर्हि सञ्ज्ञाकरणम्, उदात्तादेर्यदुच्यते तत्स्वरितादेरपि प्राप्नोति ।  
अन्वाख्यानमेव तर्हीदं मन्दबुद्धेः ।

**स्वरितस्यार्ध्वस्वोदात्तादोदात्तस्वरितपरस्य सन्नतरादूर्ध्वमुदात्ताद-  
नुदात्तस्य स्वरितात् काय, स्वरितादिति सिद्ध्यर्थम् ॥ १ ॥**

प्र०-उभयमिति । सत्यप्यक्षरगौरवे महतोऽर्थस्य व्याप्तिर्भवति, सुखेन विभाग-  
स्यापि परिज्ञानात् । उदात्तादेरिति । उदात्तादेः प्रतिपादकं यच्छास्त्रमाधुदात्तश्चेति  
तत्स्वरितादेरपि प्रतिपादकं प्राप्नोति ततश्च प्रत्ययः कदाचित् स्वरितादिरपि स्यादित्यर्थः ।  
अन्वाख्यानमेवेति । न केवलमिदं सूत्रम् । यावता उच्चैरुदात्त इत्यादिसञ्ज्ञाकरणमपि  
मन्दबुद्धिप्रतिपादनार्थम् । सिद्धो हि वेदाध्यायिनां शिक्षायामेवोदात्तादिव्यवहारः ।  
स्वरितस्येति । 'आ अर्ध्वस्वोदात्ता'दित्याकारप्रश्लेषः । इयं नवसूत्री 'उदात्तादनु-  
दात्तस्य स्वरित' इत्येतस्मात्परा कर्तव्या । तेन 'स्वरितात्संहितायामनुदात्ताना'मित्येक-

उ०-श्रुत्युत्पत्त्या । एवं तर्हि इदमपि व्यर्थमित्याह—यद्येवमिति । ननु प्रदेशेषु स्वरितग्रहणाऽ-  
करणे उदात्तग्रहणेनावयवस्य बोधनेपि तत्स्थाने यणोऽभावादुदात्तस्वरितयोर्यण इत्यत्रानु-  
पपत्तिरेवेत्यत आह—आक्षेपस्यत इति । तत्र सूत्रे एतदुपस्थितिसामर्थ्यादिति भावः । सत्य-  
पीति । प्रयोजनविशेषलाभाद् गौरवं न क्षोषायेति भावः । भाष्ये—ऊर्ध्वमात्तमिति । तात्वादि-  
पूर्वदेशो उच्चारणेन गृहीतमित्यर्थः । उदात्तादेरुच्यमानं कार्यमिह शास्त्रे न किञ्चिद्वत् आह—  
उदात्तादेरिति । इदमुपलक्षणमन्तीदात्तस्यापि । एवमभूतमन्वाख्यानं न इदमेत इति यदुक्तं



स्वरितस्यार्द्धह्रस्वोदात्ताद् आ 'उदात्तस्वरितपरस्य सन्नतरः' [ १. २. ४० ] इत्येतस्मात्सूत्रादिदं सूत्रकारणमूर्ध्वम्—'उदात्तादनुदात्तस्य स्वरितः' [ ८. ४. ६६ ] इत्यतः कर्तव्यम् । किं प्रयोजनम् ? 'स्वरितादिति सिद्धयर्थम्' । स्वरितादिति सिद्धिर्यथा स्यात्—'स्वरितात्संहितायामनुदात्तानाम्' [ १. २. ३ ] इति । इमं मे गङ्गे यमुने सरस्वति शुतुद्रिः । क तर्हि स्यात् ? यः सिद्धः स्वरितः—'कार्यं'† देवदत्तयज्ञदत्तौ ।

स्वरितोदात्तार्थं च ॥ २ ॥

स्वरितोदात्तार्थं च तत्रैव कर्तव्यम् । 'न सुब्रह्मण्यायां स्वरितस्य तूदात्तः' [ १. २. ३७ ] । इन्द्र आगच्छ । क तर्हि स्यात् ? यः सिद्धः स्वरितः—सुब्रह्मण्योमिन्द्रागच्छ ।

स्वरितोदात्ताच्चाऽस्वरितार्थम् ॥ ३ ॥

स्वरितोदात्ताच्चाऽस्वरितार्थं तत्रैव कर्तव्यम् । इन्द्रागच्छ ।

प्र०—श्रुतौ विधीयमानायामुदात्तादिति स्वरितस्य सिद्धत्वं भवति । तेन 'मे' शब्दात् स्वरितात्परेषां गङ्गेप्रभृतीनामामन्त्रितत्वादनुदात्तानामेकश्रुतिर्भवति । क तर्हीति । आश्रयात्सिद्धत्वं स्वरितस्य भविष्यतीत्यभिप्रायः । कार्यमिति । अत्र 'तित्स्वरित'मिति स्वरितत्वम्, तच्च सिद्धमित्यत्रैव स्यात् । स्वरितोदात्तार्थमिति । स्वरितस्य य उदात्तो विधीयते स आष्टमिकस्याऽसिद्धत्वात् प्राप्नोति । सुब्रह्मण्योमिति । सुब्रह्मणि साधुरिति यत्प्रत्ययस्तिस्त्वात्स्वरितः । ततश्चावेकादेशः स्वरितानुदात्तयोरान्तरतम्यात्स्वरितः । तत् आमाङ्गोश्चेत्युदात्तस्वरितयोरैकादेशः स्वरित एव, तस्य सिद्धत्वादुदात्तत्वम् । सुब्रह्मण्यायामिति च स्वरूपमेव गृह्येत न तु निगदो लक्ष्येत । स्वरितोदात्ताच्चेति ।

उ०—तत्परिहरति—न केवलमिति । 'उच्चैरुदात्त' इत्यादिकमपि तादृशमिति भावः । भाष्ये इदमित्यस्योच्चैरुदात्त इत्यादिकमित्यर्थो बोध्यः । आकारप्रश्लेष इति । तदभावेऽर्द्धह्रस्वोदात्तादिति पञ्चम्यनन्विता स्यादिति भावः । आङ्द्वयमारम्भाभिविध्योरिति, तत्फलितमाह—इयं नवेति । तेन मेशब्दादिति । फिट्स्वरेणेदमोऽन्तोदात्तत्वादिममित्येकादेशस्वरेणान्तोदात्तं, ततो मेशब्दस्यानुदात्तं सर्वमपादादावित्यनुदात्तत्वे इममित्युदात्तात्परत्वेनोदात्तादनुदात्तस्येति । स्वरितत्वं ततो गङ्गेप्रभृतीनामामन्त्रितस्येत्याष्टमिकेन निहतानामेकश्रुतिः । अत्र तिदिति । तदेकादेशोऽप्यान्तरतम्यात् स्वरितः । करोतेर्ण्यति कार्यम् । तदुत्तरं देवदत्तयज्ञदत्तावित्यामन्त्रितस्य चेति निहतम् । भाष्ये—इन्द्र आगच्छेति । आङ्गुदात्तः, गच्छेति निहतम् । तत् उदात्तादनुदात्तस्येति गकाराकारः स्वरितः । तस्यानेनोदात्तः । इन्द्रेत्यामन्त्रितमाङ्गुदात्तं, द्वितीयो वर्ण उदात्तादिति स्वरितः, तस्याप्यनेनोदात्तः । स्वरित एवेति ।

### स्वरितपरसन्नतरार्थश्च ॥ ४ ॥

स्वरितपरसन्नतरार्थं च तत्रैव कर्तव्यम् । 'उदात्तस्वरितपरस्य सन्नतरः [ १. २. ४० ] माणवकजटिलकाध्यापक न्यङ् । क तर्हि स्यात् ? यः सिद्धः स्वरितः—माणवक जटिलकाभिरूपक क+ । तत्तर्हि वक्तव्यम् ? न वक्तव्यम् । देवब्रह्मणोरनुदात्तवचनं ज्ञापकं स्वरितादिति सिद्धत्वस्य ॥ ५ ॥

देवब्रह्मणोरनुदात्तवचनं<sup>१</sup> ज्ञापकं सिद्ध इह स्वरित इति ।

यद्येतज्ज्ञाप्यते, स्वरितोदात्तात्परस्यानुदात्तस्य स्वरितत्वं प्राप्नोति । न ब्रूमो देवदत्तब्रह्मणोरनुदात्तवचनं ज्ञापकं सिद्ध इह स्वरित इति । किं तर्हि ? परमे-  
तत्सूत्रकाण्डमिति ॥३२॥

प्र०—आगच्छेत्यत्र 'ग'शब्दाकारस्य स्वरितस्योदात्तत्वे कृते 'उदात्तादनुदात्तस्य स्वरित' इति 'छ'शब्दाकारस्य स्वरितत्वं प्राप्नोति । न्यङ्ङिङ्नि । 'न्यधी चे'ति पूर्वपदप्रकृतिस्वर-  
स्तत् 'उदात्तस्वरितयोर्यण' इत्यकारः स्वरितस्तस्याऽसिद्धत्वात् पूर्वस्य सन्नतरो न स्यात् । देवब्रह्मणोरिति,—लिङ्गात्पाठक्रमबाधेन क्रमान्तरमाश्रीयतेऽन्यथा स्वरितस्यासिद्धत्वाद्-  
नुदात्तविधानमनर्थकं स्यात् । यद्येतदिति । स्वरितस्यैव सिद्धत्वमनेन लिङ्गेन ज्ञाप्यत इति प्रश्नः । न ब्रूम इति । सन्निवेशान्तरज्ञापनार्थं लिङ्गं व्याख्यायत इत्यर्थः ॥३२॥

उ०—एकादेश उदात्तेनेत्यत्रानुदात्तस्येत्यनुवृत्तेः स नेति भावः । न चेको गुणेति सूत्रे 'एङि पर-  
रूप'मित्यत्र रूपग्रहणस्य परस्य यादृशं रूपं तादृश एव यथा स्यादिति फलमुक्तमिति अत्र  
ओम उदात्तत्वादुदात्त एकादेशो युक्त इति वाच्यम् । 'तृज्वत्क्रोष्टु'रिति सूत्रभाष्यप्रमाणेन  
स्वरस्य रूपत्वाऽभावात् । ननु सुब्रह्मण्यामिति निगदाभिधानादयमेव विषयो न युक्त इत्यत  
आह—सुब्रह्मण्यायामिति । 'स्वरितस्य उदात्त' इति बाधे सुब्रह्मण्याशब्दस्वरूपमेव गृह्येते-  
त्यर्थः । उदात्तत्वे कृते इति । 'न सुब्रह्मण्याया' मित्यनेन । उत्कर्षे त्वस्यासिद्धत्वाच्छब्दा-  
कारोऽनुदात्त एवेत्यर्थः । न्यधी चेति । अञ्चतौ वप्रत्ययान्त उत्तरपदे नि अधि ह्येत-  
त्पूर्वपदं प्रकृतिस्वरमिति सूत्रार्थः । 'न्यङ्स्वरौ स्वरिता'विति फिट्सूत्रमेतदर्थस्यैवानुवादकमिति  
भावः । केति,—अप्रत्ययान्तत्वात्स्वरितम् । देवब्रह्मणोरिति । अनयोः सुब्रह्मण्यानिगदान्त-  
गतयोः स्वरितस्योदात्तत्वे प्राप्तेऽनेनानुदात्तत्वं क्रियते । देवा ब्रह्माण इति चामन्त्रिताद्युदात्तः,  
ततः शेषनिघाते 'उदात्तादनुदात्तस्येति स्वरितः । स्वरितस्यैवेति । स्वरितस्यैव सिद्धत्वमात्र-  
ज्ञापने त्वस्य प्रकरणस्यासिद्धत्वे मानाऽभावात् । 'न सुब्रह्मण्ये'ति विहितस्वरितोदात्तगकारात्पर-  
त्वेनेन्द्र आगच्छेत्यादौ छकाराकारस्याष्टमिकः स्वरितः स्यादित्युत्कर्ष एव ज्ञाप्यत इति बोध्यम् ।  
असिद्धकाण्डे पठनमेव—सन्निवेशान्तरम् । न च 'देवब्रह्मणो'रित्यत्राश्रयात् सिद्धत्वमिति  
वाच्यम् । इष्टानुरोधेनैतत्प्रकरणोत्कर्षद्वारैव तत्सिद्धत्वज्ञापनादिति दिक् ॥३२॥

× न्यधी च १. २. ५३; उदात्तस्वरितयोर्यण० स्वरितोऽनुदात्तस्य ८. २. ४. + किमोऽय ५. १. १२;

स्तिस्वरितम् १. १. १८५.

एकश्रुति दूरात्सम्बुद्धौ ॥ १ । २ । ३३ ॥

किमिदं परिभाषिक्याः सम्बुद्धेर्ग्रहणम् 'एकवचनं सम्बुद्धिः' [ २. ४. ४६ ] इति, आहोस्विदन्वर्थग्रहणं—सम्बोधनं सम्बुद्धिरिति ? किं चातः ? यदि परिभाषिक्याः सम्बुद्धेर्ग्रहणं देवा ब्रह्माणः† अत्र न प्राप्नोति । अथान्वर्थग्रहणं, न दोषो भवति । यथा न दोषस्तथास्तु ।

किं पुनरियमेकश्रुतिरुदात्ता, आहोस्विदनुदात्ता ? नोदात्ता । कथं ज्ञायते ? यदयम् 'उच्चैस्तरां वा वषट्कारः' [ १. २. ३५ ] इत्याह । कथं कृत्वा ज्ञापकम् ? अतन्त्रं तरनिर्देशः । यावदुच्चैस्तावदुच्चैस्तरामिति ।

यदि तर्हि नोदात्ता, अनुदात्ता । अनुदात्ता च न । कथं ज्ञायते ? यदयम्—उदात्तस्वरितपरस्य सन्नतरः' [ १. २. ४० ] इत्याह । कथं कृत्वा ज्ञापकम् ? अतन्त्रं तरनिर्देशः । यावत्सन्नस्तावत्सन्नतर इति । सैषा ज्ञापकाभ्यामुदात्तानुदात्तयोर्मध्यमेकश्रुतिरन्तरालं द्वियते ।

अपर आह—किमियमेकश्रुतिरुदात्ता, आहोस्विदनुदात्ता ? उदात्ता । कथं ज्ञायते ? यदयम् 'उच्चैस्तरां वा वषट्कार' इत्याह । कथं कृत्वा ज्ञापकम् ? तन्त्रं तरनिर्देशः । उच्चैर्दृष्ट्वा उच्चैस्तरामित्येतद्भवति ।

यदि तर्ह्युदात्ता नानुदात्ता । अनुदात्ता च । कथं ज्ञायते ? यदमुदात्त-

प्र०— एक । किमिदमिति । 'कृत्रिमाकृत्रिमयोः कृत्रिमे सम्प्रत्यय' इत्युभयगतिरिह शास्त्रे भवती'ति च न्यायद्वयसम्भवात्प्रश्नः । यथा न दोष इति । नहि दूरादिति विशेषणमेकवचनस्योपपद्यते । सम्बोधनस्य तु क्रियारूपत्वादपादानतया दूरादिति विशेषणसम्भवः । व्याप्तिश्चान्वर्थग्रहणेन भवति । किं पुनरिति । उदात्तानुदात्तानुरागवशात्प्रश्नः । यावदुच्चैरिति । यदि चोदात्तैकश्रुतिरभविष्यत्तदा यज्ञकर्मणीत्येकश्रुतेः सिद्धत्वादुच्चैस्तरां वा वषट्कार इति सूत्रं नाकरिष्यदित्यर्थः । यावत्सन्न इति । तत्रैकश्रुत्यनुवृत्त्यैव सिद्धत्वात्सन्नतरविधानमनर्थकं स्यात् । अन्तरालं द्वियत इति । हरतेर्द्विकर्मकत्वात्प्रधानकर्मणि लकारः । क्षीरोदकवदुदात्तानुदात्तयोर्भेदतिरोधानमेकश्रुतिरित्यर्थः । स्वरिते तु विभागेन तयोरुपलब्धिः । उच्चैर्दृष्ट्वेति । 'सोमस्याग्ने ब्रीही

उ०— एकश्रुति । 'एकवचनं सम्बुद्धि'रित्युक्तेर्विचारानुपपत्तिरत आह—कृत्रिमेति । अकृत्रिमग्रहणं सामर्थ्याद्भवतीत्यतः सामर्थ्यं दर्शयति—नहीति । ननु कृत्रिमग्रहणेपि महासंज्ञाबलाद् दूरात्सम्बोधनार्थकैकवचनान्तस्येत्यर्थलाभोऽत आह—व्याप्तिश्चेति । अस्याः स्वरान्तरत्वप्रसिद्धेः प्रश्नानुपपत्तिरत आह—उदात्तेति । उच्चैस्तरामिति । तेनोदात्तमात्रस्य

स्वरितपरस्य सन्नतरः' इत्याह । कथं कृत्वा ज्ञापकम् ? तन्त्रं तरनिर्देशः । सन्नं दृष्ट्वा सन्नतर इत्येतद्भवति ।

त एते तन्त्रे तरनिर्देशे सप्त स्वरा भवन्ति—<sup>१</sup>उदात्तः, <sup>२</sup>उदात्ततरः, <sup>३</sup>अनुदात्तः, <sup>४</sup>अनुदात्ततरः, <sup>५</sup>स्वरितः <sup>६</sup>स्वरिते य उदात्तः सोऽन्येन विशिष्टः, <sup>७</sup>एकश्रुतिः सप्तमः ॥३३॥

न सुब्रह्मण्यायां स्वरितस्य तूदात्तः ॥ १ । २ । ३७ ॥

प्र०—वौषट् इत्यत्र मन्त्रे 'यज्ञकर्मणी'त्यनेनैकश्रुतिर्विहिता, तदपेक्षया वौषट्शब्दस्योदात्त-  
तरत्वं विधीयते । सति चैकश्रुतेरुदात्तानुरागे तदपेक्षः प्रकर्षो युज्यते । यथा मलिने वस्त्रे  
शौक्ल्यानुबन्धसद्भावात्तदपेक्षो वस्त्रान्तरेषु शुक्लतरव्यपदेश इत्यर्थः । सन्नं दृष्ट्वेति ।  
एकश्रुतिगतमित्यर्थः । सोऽन्येनेति । अनुदात्तेनोपरक्तः । यथा शुक्लः पटो वर्णान्तर-  
युक्तेन द्रव्येणेत्यर्थः । कस्यचित्तु स्वरितस्योदात्तभागो नानुदात्तेनानुरज्यते इति पृथक्-  
स्वरितो निर्दिष्टः । स्वरितस्य भेदा जात्यस्वरादयोऽष्टौ, ते भाष्यकारेणाप्रकृतत्वादिह  
नोक्ताः । इयं चैकश्रुतिरप्लुतात्सम्बोधनवाक्यस्य भवति । प्लुतस्तूदात्त एव, विधान-  
सामर्थ्यात् ॥३३॥

न तु । ओकार उदात्त इति । नेदमपूर्वविधानं, सूत्रव्यापार एव तु प्रदर्शयते ।  
यथा चोदात्त ओकारस्तथा 'तस्यादित' इत्यत्रोक्तम् । 'ओमभ्यादाने' इति तु प्लुतोदात्तत्वं

उ०—विधानात्पक्षे एकश्रुतेश्च विधानादिति भावः । भाष्ये सैवा ज्ञापकाभ्यामिति । ज्ञापकाभ्यां  
कर्तृभ्याम् एकश्रुतिरुदात्तानुदात्तयोर्मध्यस्थानं प्राप्यत इत्यर्थः । मध्यमित्यस्यान्तरालमिति  
व्याख्या । हरतेरिति । व्यापारद्वयार्थत्वात् 'प्रधानकर्मण्याख्ये लादीनाहुर्द्विकर्मणा'मिति  
वचनात् । स्वरिताद्विशेषं दर्शयितुमाह—क्षीरेति । सति चेति । वौषट् इत्यतिरिक्तमन्त्र-  
भागस्योदात्तत्वे सत्येव तदपेक्षप्रकर्षप्रत्ययोपपत्तिरिति भावः । एकश्रुतिगतोदात्तापेक्षया  
प्रकर्षानुपपत्तिमाशङ्क्य दृष्टान्तेन साधयति—यथेति । अत्रापि पक्षे भेदतिरोधानमेव स्वरि-  
ताद्विशेषस्तेनैव बोधयति—यथेति । एव च सन्नतर एकश्रुतिविषये एवेति बोध्यम् ।  
सप्तस्वरमध्ये उदात्ततरानुदात्ततरावेकश्रुतिगतोदात्तापेक्षयैवातिशयविशिष्टौ न तु स्वतन्त्रो-  
दात्तापेक्षया । अनुदात्तेनेति । उदात्तस्वरितपरत्वे इत्यर्थः । कस्य चिदिति । तदपरस्येत्यर्थः ।  
प्लुतस्त्विति । तस्य वैकल्पिकत्वाद्यद्वा स जायते तदेत्यर्थः ॥३३॥

न सुब्रह्मण्या । न चात्रोदात्तोऽन्यथासिद्ध इत्याह—ओमिति । अभ्यादानपदेनाऽयञ्ज-  
कर्मोच्यत इति भावः । अत एव जपेऽपि तं प्लुतमेव जपन्ति । अभ्यादानं प्रारम्भ इति तु

१—"शतपथब्राह्मणे तृतीयकाण्डे तृतीयप्रपाठके प्रश्नमहाब्राह्मणस्य सप्तदर्शा कण्डिकामारम्भ्य विंशतिकण्डिका-  
पर्यन्तं यो वेदमन्त्रस्य व्याख्यानरूपः पाठोऽस्ति, तस्य सुब्रह्मण्या-संज्ञाऽस्ति ।" ( इत्यष्टाध्यायीभाष्ये  
महाविद्यानन्दः । ५० ११८ द्वि० सं० )

"नितराङ्गवत इति निगदः । परप्रत्यायनार्थमुच्चैः पठ्यमानः पादबन्धरहितो वज्रमन्त्रविशेषः ।"  
इति शम्भकौस्तुभे 'मदोजोदीक्षितः ।

सुब्रह्मण्यायामोकार उदात्तः ॥ १ ॥

सुब्रह्मण्यायामोकार उदात्तो भवति । 'सुब्रह्मण्योम्' ।

आकार आख्याते परादिश्च ॥ २ ॥

आकार आख्याते परादिश्चोदात्तो भवति । 'इन्द्र आगच्छ' । 'हरिव आगच्छ' ।

वाक्यादौ च द्वे द्वे ॥ ३ ॥

वाक्यादौ च द्वे द्वे उदात्तो भवतः । इन्द्र आगच्छ । हरिव आगच्छ ।

मघवन्वर्जम् ॥ ४ ॥

[ मघवन्वित्येतं वर्जयित्वा ] आगच्छ मघवन् ।

सुत्यापराणामन्तः ॥ ५ ॥

सुत्यापराणामन्त उदात्तो भवति । 'द्व्यहे सुत्याम्' 'त्र्यहे सुत्याम्' ।

असावित्यन्तः ॥ ६ ॥

प्र०—न भवति, तस्यायङ्गकर्मविषयत्वादित्याहुः । इन्द्र आगच्छेतीन्द्रशब्द आमन्त्रितत्वा-  
दाद्युदात्तः, तस्य द्वितीयो वर्णो वर्ज्यमानस्वरैणानुदात्तः । स 'उदात्तादनुदात्तस्य  
स्वरित' इति स्वरितः, तस्यानेनोदात्तत्वम् । आकार आख्यात इति । तिङन्ते गच्छ-  
शब्दे परत आकार उपसर्गत्वादुदात्तः । परादिश्चति । अकारात्परस्य गच्छेत्यस्यादि-  
रुदात्तः । 'तिङ्ङतिङ्' इति निघाते पूर्ववत्स्वरिते च कृतेऽनेनोदात्तविधानात् ।  
वाक्यादौ चेति । अनन्तरोक्तप्रक्रिययेति भावः । मघवन्वर्जमिति । मघवन्वित्यस्या-  
मन्त्रितस्येति निघातविधानात् । सुत्यापराणामिति । सुत्याशब्दः परो येभ्यस्तेषा-  
मित्यर्थः । द्यह इति । टजन्तत्वादन्तोदात्तत्वम् । असावित्यन्त इति । इदं वाच-

उ०—श्रुतिः तद्वीत्या त्वन्न प्राप्तिरेव नेति बोध्यम् । स्वरितस्य तूदात्त इत्यंशस्योदाहरणान्तर्-  
प्रसङ्गादाह—इन्द्र आगच्छेति । इन्द्रशब्द इति । हरिवच्छब्दस्याप्युपलक्षणम् । हरिव इति  
मनुवसोरिति रुः । अनन्तरेति । 'इन्द्र आगच्छेतीन्द्रशब्द' इत्याद्यनुपदोक्तयेति भावः ।  
एतन्निमित्तः शेषनिघातस्तु न, अस्यासिद्धत्वात् । भाष्ये द्वे द्वे इति । वर्णरूपे इत्यर्थः । श्वः-  
सुत्यामागच्छ मघवन्निति वाक्यम् । तत्र श्वःशब्दो निपातत्वादुदात्तः, सुत्याशब्दः सञ्ज्ञायां  
समजेति क्यबन्तोऽन्तोदात्तः तत्रोदात्त इत्यनुवर्त्तते । निघातविधानादिति । पूर्वछकारस्याप्य-  
नुदात्तत्वेन स्वरिताऽप्राप्त्या 'स्वरितस्य तूदात्त' इत्यस्याऽप्राप्तेरिति भावः । तत 'एकश्रुति  
द्वारा'दित्येकश्रुतिस्तत्रेति तत्त्वम् । सुत्याशब्द इति । सर्वनामकार्थाभावाद् बहुव्रीहिरव-

असावित्यन्त उदात्तो भवति । गार्ग्यो यजते । 'वात्स्यो यजते' ।

अमुष्येत्यन्तः ॥ ७ ॥

अमुष्येत्यन्त उदात्तो भवति । दाक्षेः पिता यजते ।

स्यान्तस्योपोत्तमं च ॥ ८ ॥

स्यान्तस्योपोत्तममुदात्तं भवति, अन्तश्च । गार्ग्यस्य पिता यजते ।  
वात्स्यस्य पिता यजते ।

वा नामधेयस्य ॥ ९ ॥

वा नामधेयस्य स्यान्तस्योपोत्तममुदात्तं भवति । देवदत्तस्य पिता यजते ।  
देवदत्तस्य पिता यजते ॥३७॥

देवब्रह्मणोरनुदात्तः ॥ १ । २ । ३८ ॥

देवब्रह्मणोरनुदात्तत्वमेके ॥ १ ॥

प्र०-निकम् । असाविति प्रथमान्तोपलक्षणम् । गार्ग्य इति । विच्वादाद्युदात्तत्वे प्राप्ते  
ऽन्तोदात्तत्वमिति । अमुष्येति । षष्ठ्यन्तोपलक्षणमेतत् । दाक्षेरिति । पूर्वपदाद्युदात्तत्वं  
प्राप्तम् ॥३७॥

देव । अनुदात्तत्वमेक इति । ये 'देवा ब्रह्माणः' इति पदयोर्वैयधिकरण्यमाहु-  
स्तदा हि पूर्वस्यामन्त्रितस्याऽविद्यमानत्वाद् द्वयोरपि पदयोरामन्त्रिताद्युदात्तत्वे शेष-  
निघाते च स्वरितत्वे च कृतेऽनेनानुदात्तत्व क्रियते । यदा तु देवा ब्रह्माण इत्यनयोः  
समानाधिकरण्यं तदा 'विभाषितं विशेषवचने बहुवचन'मिति पक्षे विद्यमानत्वादा-

उ०-निश्चयः । शःशब्दस्थाने 'द्वयहे इत्याद्यहः । इदमिति । अग्रिमाप्यप्येवम् । स्यान्तस्येति ।  
चेन उपोत्तमान्योदात्तयोः समुच्चयः ॥३७॥

देवब्रह्मणो । भाष्योक्तमेक इति व्याचष्टे—ये इति । ये आहुस्ते एके इत्यर्थः । एके  
इत्युक्तिर्न विभाषाग्रहणानुवृत्तिकृता किन्तु ब्रह्मवंशे सूत्रारम्भानैयत्यबोधिकेति भावः । तदा  
हि—वैयधिकरण्ये हि । अविद्यमानत्वादिति । 'आमन्त्रितं पूर्व'मित्यनेन 'एके' इत्यनेन  
ध्वनितं मतान्तरं दर्शयितुमाह—यदा त्विति । नानेनार्थ इति । 'ब्रह्माण' इत्यत्रानुदात्तार्थ-  
नेत्यर्थः । देवार्थं तु कार्यमेव । भाष्ये त्वेवं योजना—देवब्रह्मणोर्मध्ये ब्रह्मन्शब्दस्यानेनानुदात्त-  
त्वमेके वैयधिकरण्यवादिन इच्छन्ति । सामानाधिकरण्यपक्षे 'दे' इत्येक एवोदात्तः । वैयधि-  
करण्यवादिनां तु 'दे' इति 'ब्र' इति च द्वयमुदात्तम् । इदमेव ध्वनयितुं द्विःपाठ उदा-  
हरणस्येति बोध्यम् । केचित्तु वेदार्थस्याऽव्यवस्थितत्वे मानाऽभावादिवं चिन्त्यम् । किञ्च पक्षे  
विद्यमानत्वेपि पक्षेऽविद्यमानत्वस्यापि सत्त्वेन 'ब्र' इत्यस्योदात्तस्याग्रिमस्यानुदात्तस्य च अवगाय

देवब्रह्मणोरनुदात्तत्वमेक इच्छन्ति । देवा ब्रह्माणः, देवा ब्रह्माणः ॥३८॥

स्वरितात्संहितायामनुदात्तानाम् ॥ १ । २ । ३६ ॥

स्वरितात्संहितायामनुदात्तानामिति चेद् द्व्येकयोरैकश्रुत्यवचनम् ?

स्वरितात्संहितायामनुदात्तानामिति चेद् द्व्येकयोरैकश्रुत्यं वक्तव्यम् ।  
आग्निवेश्यः पचतीति । किं पुनः कारणं न सिध्यति ? 'बहुवचननिर्देशात्' ।  
बहुवचनेनायं निर्देशः क्रियते, तेन बहुनामेवैकश्रुत्यं स्याद् द्व्येकयोर्न स्यात् ।

नैष दोषः । नात्र बहुवचनेन निर्देशस्तन्त्रम् । कथं पुनस्तेनैव च नाम  
निर्देशः क्रियते, तच्चातन्त्रं स्यात् ? तत्कारी च भवांस्तद्द्वेषी च । नान्तरीयक-

प्र०-मन्त्रितस्येति निघातस्य सिद्धत्वाननेनाऽर्थ इत्यन्येषां मतमिति मतभेदप्रदर्शनार्थमेक  
इत्युक्तम् ॥३८॥

स्वरि । द्व्येकयोरिति । पशुना यजेतेतिवत्सङ्ख्याया विवक्षितत्वात् । आग्निवेश्य  
इति । यवन्तत्वादादिरुदात्तः । शेषनिघातः । ततो द्वितीयो वर्ण उदात्तादिति स्वरितः,  
तस्मात्परौ द्वावनुदात्तौ । पचतीति । घातुरुदात्तः । शप्तिपावनुदात्तौ । ततः शबकारः  
स्वरितः, ततः पर एकोनुदात्तः । द्व्येकयोरित्यत्र द्विशब्देन द्वित्वमुच्यते, एकशब्देन  
चैकत्वम् । तेन द्वित्वे एकत्वे च सतीत्यर्थः । नात्रेति । 'तन्त्रशब्दोऽत्र प्रधानवाची,  
यथा ग्रहं सम्मार्ष्टीति सङ्ख्या न विवक्ष्यते तथेहापीत्यर्थः । तत्कारी चेति । असत्यां  
बहुत्वसङ्ख्यायां बहुवचनमेव न स्यादिति तद् विवक्षणीयम् । नात्र निर्देशस्तन्त्रमिति  
वचनात्तदेवाऽविवक्षितमिति विरोध इत्यर्थः । नान्तरीयकत्वादिति । शब्दसंस्कारार्थ-

उ०-सूत्रमावश्यकमेव । भाष्यं तु विभाषानुवृत्तिफलकमेव । तथा च पक्षे आमन्त्रितस्वरेणाद्यु-  
दात्तस्य देवशब्दस्य ब्रह्मशब्दस्य चान्तोऽनेनानुदात्तः । 'स्वरितस्य तूदात्त' इत्यस्यायम-  
पवादः । सुप्त्तु तत्राऽनुदात्त एव । पक्षान्तरे तु पूर्वसूत्रेणान्तेषुदात्ते एकश्रुतिदूरादित्येक-  
श्रुतिः । अत एवैकश्रुतीति सूत्रे सम्बुद्धिपदार्थनिरूपणावसरे 'देवा ब्रह्माण' इत्यत्रैकश्रुतिरुक्ता  
भाष्ये । इदं च सूत्रं वृत्तावेवं व्याख्यातं—'सुब्रह्मण्यायां देवा ब्रह्माण इति पठ्यते तत्र पूर्वेण  
स्वरितस्योदात्ते प्राप्तेऽनेन तस्याऽनुदात्तो विधीयत' इति । एकश्रुतिसूत्रोदाहृतं देवा ब्रह्माण इति  
सुब्रह्मण्यानिगदस्थातिरिक्तेमेवेत्यत्र न मानमित्याहुः ॥३८॥

स्वरितात् । सङ्ख्याया इति । 'अनुदात्तानामिति पक्षोपात्तव्यक्तिगताया' इति शेषः ।  
उपात्तस्याऽविवक्षाकारणाऽभावादिति भावः । सङ्ख्येयप्रधानत्वे द्व्येकेषामिति स्यादत आह—  
द्वित्वमिति । नन्वेवं सङ्ख्याया ऐकश्रुत्यविधानाद्योगात्पृथगुपपन्नेत्यत आह—तेनेति ।  
अनुदात्तद्वित्वादौ सति तदधिकरणभूतानामैकश्रुत्यं वक्तव्यमिति भाष्यार्थः । तन्त्रशब्द इति ।  
विवक्षितत्वकक्षणं प्राधान्यम् । भाष्ये—नात्रेति । अनुवादस्थक इत्यर्थः । व्याप्तिर्भाष्यमा-

त्वादत्रबहुवचनेन निर्देशः क्रियते—अवश्यं कयाचिद्विभक्त्या केनचिद्वचनेन निर्देशः कर्तव्य इति । तद्यथा—कश्चिदन्नार्थी शालिकलापं सपलालं सतुष-  
माहरति नान्तरीयकत्वात् । स यावदादेयं तावदादाय तुषपलालान्युत्सृजति ।  
तथा कश्चिन्मांसार्थी मत्स्यान् सकण्टकान् संशकलानाहरति नान्तरीयकत्वात् ।  
स यावदादेयं तावदादाय शकलकण्टकान्युत्सृजति । एवमिहापि नान्तरीयक-  
त्वाद् बहुवचननेन निर्देशः क्रियते, अविशेषेणैकश्रुत्यं भवति ।

अविशेषेणैकश्रुत्यमिति चेद्व्यवहितानामप्रसिद्धिः ॥ २ ॥

अविशेषेणैकश्रुत्यमिति चेद्व्यवहितानामैकश्रुत्यं न प्राप्नोति—‘इमं मे  
गङ्गे यमुने सरस्वति शुतुद्रि ।

अनेकमपीति तु वचनात्सिद्धम् ॥ ३ ॥

अनेकमप्येकमपि स्वरितात्परं संहितायामेकश्रुति भवतीति वक्तव्यम् ।  
सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—‘स्वरितात्संहितायामनुदात्तानामिति  
चेद् द्वयेकयोरैकश्रुत्यवचनम्, ‘अविशेषेणेति चेद्व्यवहितानामप्रसिद्धि’रिति ।  
नैष दोषः । कथम् ? एकशेषनिर्देशोऽयम् । अनुदात्तस्य चानुदात्तयोश्चानुदा-

प्र०—मेवात्र बहुत्वं विवक्ष्यते न तु कार्यसिद्ध्यर्थमित्यर्थः । तुषपलालानीति । तुषसहि-  
तानि पलालानीति तत्पुरुषः । द्वन्द्वे तु जातिवाचित्वादेकवद्भावप्रसङ्गः । एवं शकल-  
कण्टकानीति । व्यवहितानामिति । स्वरितादिति पञ्चमीनिर्देशानन्तरस्यैव कार्येण  
भाव्यमिति—‘इमं मे गङ्गे’ इत्यत्र ‘मे’शब्दात्स्वरितात्परस्यैकस्यैवानन्तरस्य स्यात्, न  
द्वितीयादीनां व्यवधानादित्यर्थः । एकशेषनिर्देशोऽयमिति । योगारम्भपक्षे वगैत्रयो-

उ०—विवक्षाहेतुरिति बोध्यम् । विनार्थकाऽन्तराशब्दाद्गवार्थे लो गहादित्वात् । स्वार्थे कः, नञ्स-  
मासो नलोपाऽभावश्च पृषोदरादित्वाच्चान्तरीयकशब्दे । ननु बहुत्वसङ्ख्याविवक्षापूर्वकत्वाद्-  
बहुवचनस्य नान्तरीयकत्वमयुक्तमत आह शब्देति । शब्दकृतः संस्कारः—तदुच्चारणकृतम-  
दृष्टं तदर्थमित्यर्थः । सौत्रं बहुवचनमिति तात्पर्यम् । न तु कार्येति । शब्दानां कार्यमर्थोप-  
स्थितिः सा प्रकृते न विवक्षितेत्यर्थः । ‘स’ शल्कानिति पाठः । व्यवधानादित्यर्थ इति ।  
बहुत्वविवक्षायां तु सामर्थ्यात्परिभाषाबाध इति भावः । योगारम्भे इति । एकशेषसूत्रारम्भे  
इत्यर्थः । एकशेषेऽपि त्रिप्रभृतिष्वेव स्यादत आह—वर्गत्रयेति । तात्पर्यवशाद्विषयसङ्ख्याक-



तानां चानुदात्तानामिति । एवमपि षट्प्रभृतीनामेव प्राप्नोति । षट्प्रभृतिषु ह्येक-  
शेषः परिसमाप्यते । प्रत्येकं वाक्यपरिसमाप्तिर्दृष्टेति द्वयोः कयोरपि भविष्यति ॥३६॥

अपृक्त एकाल्प्रत्ययः ॥ १ । २ । ४१ ॥

अपृक्तसञ्ज्ञायां हल्ग्रहणं स्वादिलोपे हलोऽग्रहणार्थम् ॥ १ ॥

अपृक्तसञ्ज्ञायां हल्ग्रहणं कर्तव्यम् । एकहल्प्रत्ययोऽपृक्तसञ्ज्ञो भवतीति  
वक्तव्यम् । किं प्रयोजनम् ? 'स्वादिलोपे हलोऽग्रहणार्थम्' । एवं हि स्वादिलोपे  
हलो ग्रहणं न कर्तव्यं भवति । 'हलङ्चाभ्यो दीर्घात्सुतिस्वपृक्तं हल्' [ ६.  
१. ६८ ] इत्यपृक्तस्येत्येव सिद्धम् ।

अणिजोर्लुगर्थमल्ग्रहणम् । अणिजोर्लुगर्थमल्ग्रहणं कर्तव्यम् । किं प्रयो-

प्र०-पादानेनैकशेषः क्रियते । अनुदात्तयोरनुदात्तानामिति च कृते एकशेषे पुनरेकशेषः  
कर्तव्यः । आकृतिपक्षाश्रयेण तु प्रत्याख्याते सूत्रे जात्याख्यायामिति बहुवचनं कृतम्,  
ततश्चैकद्विबहुषु स्वरितात्परस्या जातेरानन्तर्येणोपलम्भात्सर्वेषामैकश्रुत्यस्य सिद्धत्वा-  
दोषाऽभावः । एवमपीति । सहविवक्षायामेकशेषविधानात्समुद्दितानां कार्यप्रसङ्गः ।  
प्रभृतिग्रहणेन चैकशेषवाक्येऽनुदात्तानामित्यनेनैव चतुरादयोऽप्यनुदात्ता गृह्यन्ते इति  
दर्शयति । प्रत्येकमिति । निर्देश एव सहविवक्षा । कार्यप्रवृत्तिस्तु प्रत्येकं यथा देवदत्त-  
यज्ञदत्तविष्णुमित्रा भोज्यन्तामित्युक्ते देवदत्तादयः पृथगेव भुञ्जते ॥३९॥

अपृक्त । स्वादिलोप इति । 'बिभेदे'ति णलोऽपृक्तग्रहणेनैव निवृत्तिः सिध्यती-  
त्यर्थः । अणिजोरिति । पदद्वयोच्चारणमेव गौरवमिति भावः । लुगचनेति । लुगपवादो

उ०-लितेत्यर्थः । जातेः—अनुदात्तत्वजातेः । व्यक्तिद्वारा परत्वं, कार्यसम्बन्धश्चेति बोध्यम् ।  
तत्राऽव्यवहितव्यक्तिद्वारैव सर्वगतजातेः परत्वं बोध्यम् । इदं चिन्त्यम्, एकैकव्यक्तियङ्ग्यत्वा-  
जातेस्तद्व्यक्तिद्वारकं परत्वं तद्व्यक्तियङ्ग्यत्वाया । किं चार्धधातुके इति सूत्रस्थभाष्याद्व्यक्ति-  
द्वारकं परत्वादि जातेरयुक्तमिति निरूपितं हलन्ताच्चेति सूत्रे । तस्मादेकशेषप्रत्याख्यानेपि  
मिन्नसङ्ख्याकलितप्रातिपदिकार्थानां तन्त्रं मिन्नसङ्ख्याकलितार्थप्रातिपदिकानां वा । जात्या-  
ख्यायामित्यस्यापि भाष्ये प्रत्याख्यातत्वेनेदमेव युक्तमिति परे । ननु वर्गत्रयोपादानेनैकशेष-  
करणादेवमपीत्याद्यनुपपन्नमत आह—सहविवक्षायामिति । एकया क्रियया गुणेन वाऽने-  
कस्य युगपत्सम्बन्धप्रतिपादनेच्छा सहविवक्षेत्यर्थः । 'वर्णा'मित्येव वक्तव्ये प्रभृतिग्रहण-  
मधिकमत आह—प्रभृतीति । एकशेषवाक्ये—एकशेषविग्रहवाक्ये । निर्देश एवेति । बोध-  
पक्षेत्यर्थः । यथेति । तत्रेव 'मातापित्रोः आदं कुर्या'दित्यत्रेव चात्रापि निर्देश एव सङ्ग-  
विश्लेषेत्यदोषः ॥३९॥

अपृक्त ए । अपृक्तग्रहणेऽक्षराधिन्यादाह—पदद्वयेति । अपृक्तमित्यस्य ण्डमिति भावः ।

जनम् ? अणिजोर्लुकि ग्रहणं न कर्तव्यं भवति 'अण्यक्षत्रियार्थजितो युनि लुग-  
णिजोः' [ २. ४. ५८ ] इत्यपृक्तस्येत्येव सिद्धम् ।

अणिजोर्लुगर्थमिति चेण्णोऽतिप्रसङ्गः ॥ २ ॥

अणिजोर्लुगर्थमिति चेण्णोऽतिप्रसङ्गो भवति । इहापि प्राप्नोति—फाण्टा-  
हतेरपत्यं माणवकः फाण्टाहत इति† । णवचनसामर्थ्यान्न भविष्यति ।

वचनप्रामाण्यादिति चेत्फड्निवृत्त्यर्थं वचनम् ॥ ३ ॥

वचनप्रामाण्यादिति चेत्फड्निवृत्त्यर्थमेतत्स्यात् । फगतो मा भूदिति‡ ।

पैलादिषु वचनात्सिद्धम् ॥ ४ ॥

यद्येतावत्प्रयोजनं स्यात् पैलादिष्वेवास्य\* पाठं कुर्वीत । तत्र पाठादन्येषा-  
मपि फको निवृत्तिर्भवति । एवं सिद्धे सति यदयं णं शास्ति तज्ज्ञापयत्याचार्यो  
'नास्य लुग्भवती'ति ।

तान्येतानि त्रीणि ग्रहणानि भवन्ति—अपृक्तसंज्ञायां हल्ग्रहणं कर्तव्यम् ।  
स्वादिलोपे हलो ग्रहणं न कर्तव्यम् । अणिजोर्लुकि ग्रहणं कर्तव्यम् ।  
अल्पग्रहणेपि वै क्रियमाणे तान्येव त्रीणि ग्रहणानि भवन्ति—अपृक्तसंज्ञाया-  
मल्पग्रहणं कर्तव्यम् । स्वादिलोपे हलो ग्रहणं कर्तव्यम् । अणिजोर्लुकि ग्रहणं न  
कर्तव्यं भवति, अपृक्तग्रहणं कर्तव्यम् । तत्र नास्ति लाघवकृतो विशेषः ।

अयमस्ति विशेषः । अल्पग्रहणे क्रियमाणे एकग्रहणं न करिष्यते । कस्मान्न  
भवति—दर्विः जागृविः† ? अलेव यः प्रत्ययः । किं वक्तव्यमेतत् ? नहि ।

प्र०-णो विज्ञास्यते । अन्यथाऽण एव लुकि सिद्धे णविधानमनर्थकं स्यादित्यर्थः ।  
फड्निवृत्त्यर्थमिति । यन्निवोऽत्रेति प्राप्तस्य फको बाधनार्थं णवचनं स्यात् तस्य च  
लुक् स्यादेवेत्यर्थः । कस्मान्न भवतीति । प्रत्ययस्य विशेषणमल्पग्रहणमिति तदन्तविधिः

उ०-युवापत्यसम्प्रत्ययार्थत्वाणस्य कथं सामर्थ्यमत आह—लुगपेति । अण एव—तस्या-  
पत्यमिति सामान्यविहितस्य । प्राप्तस्येति । 'अणपवादत्वेनै'ति शेषः । तदेवं णस्य लुगमार्थं  
प्रसाध्य हल्ग्रहण इवाऽल्पग्रहणेपि त्रीण्येव पदानीति पक्षद्वयसाम्यमित्याह—भाष्ये—तानीति ।  
अनेव पदसाध्ये मात्रावैषम्यमकिञ्चित्करमिति सूचितम् । मनु प्रत्ययेनाऽकिं विशेष्यमाणे

† फाण्टाहतिमिमताम्नां णाफिजो ४. १. १५. ‡ यमिजो ४. १. १०१. \* पैलादिष्वस्य २. ४. ५९.

† वेरपुक्तस्य ३. १. ३७.

कथमनुच्यमानं गंस्यते ? अल्पग्रहणसामर्थ्यात् । यदि च योऽल् चान्यश्च तत्र स्यात्, अल्पग्रहणमनर्थकं स्यात् ।

हल्ग्रहणोपि वै क्रियमाणो एकग्रहणं न करिष्यते । कस्मान्न भवति—  
दर्विः जागृविः ? हलेव यः प्रत्ययः । किं वक्तव्यमेतत् ? नहि कथमनुच्य-  
मानं गंस्यते ? हल्ग्रहणसामर्थ्यात् । यदि च यो हल् चान्यश्च तत्र स्यात्,  
हल्ग्रहणमनर्थकं स्यात् । अस्त्यन्यद्धल्ग्रहणस्य प्रयोजनम् । किम् ? हलन्तस्य  
यथा स्यादजन्तस्य मा भूदिति ।

एवं तर्हि सिद्धे सति यदल्पग्रहणो क्रियमाणो एकग्रहणं करोति, तज्ज्ञा-  
पयत्याचार्यः—‘अन्यत्र वर्णाग्रहणो जातिग्रहणं भवती’ति । किमेतस्य ज्ञापने

प्र०—सद्भाव इति मत्वा प्रश्नः । इदं तु नाश्रितम्—अनुनासिकपरत्वादिति । अल्पग्रहण-  
सामर्थ्यादिति । यद्यलन्तस्य स्यात्केवलस्य चाद्यन्तवद्भावात्तदाऽल्पग्रहणेन न किञ्चि-  
द्व्यावर्तितं स्यात् । दर्विरिति । ननु हलन्तत्वाभावादत्र प्राप्तिरेव नास्ति । नैष दोषः ।  
अयं साम्प्रतिको विशब्द इति किबादिषु भूतपूर्वगतिर्न लभ्यते, तत्राष्टकसञ्ज्ञायां हल्ग्रह-  
णेन हत्वान् गृह्येत । यथा ‘गुरोश्च हल’ इत्यत्र गुरुमान् । हलेवेति । हलः प्राधा-  
न्यात्प्रत्ययस्य च विशेषणत्वादित्यर्थः । किबादिषु भूतपूर्वगत्याश्रयणाद् गौणी चेत्कल्पना  
अत्र हल्शब्देन तद्वतो ग्रहणे किं न गौणी । हल्ग्रहणसामर्थ्यादिति । किबादयो हि  
हल्वन्तो, दर्विरित्यादौ विप्रत्ययोपीति किमनेन व्यवच्छिन्नं स्यादित्यर्थः । हलन्तस्य  
यथा स्यादिति । ततश्चाऽसत्येकग्रहणे हन्यादित्यादौ तिलोपः स्यादिति कर्तव्यं  
हल्ग्रहणे क्रियमाणे एकग्रहणम् । अल्पग्रहणे तु क्रियमाणे न कर्तव्यं, कृतं तु ज्ञापनार्थं  
तद्विशितं भाष्ये । यद्यप्ययमर्थो ‘निपात एकाजना’दित्यत्रैकग्रहणेन ज्ञापितस्तथापि मन्द-

उ०—तदन्तर्विध्यभावात्कथमत्र प्राप्तिरत आह—प्रत्ययस्येति । व्यासिन्यायेनाऽलेव विशेषणमिति  
भावः । ननु वेरपृक्तस्येत्यत्राऽनुनासिकः परो यतस्तस्य वेलोप इति वक्ष्यते इति कथं द्वौ  
प्राप्तिः । अत एवास्येत इत्वं नेत्यत आह—इदं त्विति । भाष्ये अल् चेति । केवलाऽलात्मक  
इत्यर्थः । अन्यश्चेति । समुदायात्मक इत्यर्थः । अयं साम्प्रतिक इति । वेरपृक्तस्येति सूत्रे  
द्वेद्वयतया प्रधानस्य विग्रहणस्य मुख्यार्थत्वलाभाय हलित्यत्र सौत्रो मतुल्लोप इति भावः ।  
हलः प्राधान्यादिति । सञ्ज्ञावाक्यार्थप्रतिपत्त्युत्तरमेव प्रदेशार्थप्रतिपत्तेरसञ्ज्ञातविरोधग्यायेन  
तत्रोक्तकल्पनानुचितेति भावः । किं च शास्त्रस्याऽल्पविषयतापत्तिरित्यपि बोध्यम् । किं न  
गौणीति । छिद्येत्यर्थः । किमनेनेति । वेरपृक्तस्येत्यस्य लक्ष्यानुसारात् सर्वत्र प्रवृत्त्यङ्गी-  
कारे इत्यर्थः । तिलोपः स्यादिति । आगमविशिष्टस्य तित्वाद्धलन्तत्वेनापृक्तत्वाच्च यादित्यस्य  
लोपः स्यादित्यर्थः । अत्र पक्षे हल्ग्रहणविति सूत्रे हल्ग्रहणं नास्त्येवेति भावः । अल्पग्रहणो  
त्विति । तदुपादानसामर्थ्येन तदन्तर्विध्यभावादिति भावः । ज्ञापित इति । एवं चात्र ज्ञापि-

प्रयोजनम् ? 'दम्भेर्हृत्प्रहणस्य जातिवाचकत्वासिद्ध'मित्युक्तं तदुपपन्नं भवति ॥४१॥

तत्पुरुषः समानाधिकरणः कर्मधारयः ॥ १ । २ । ४२ ॥

तत्पुरुषस्समानाधिकरणः कर्मधारय इति चेत्समासैकार्थ-  
त्वादप्रसिद्धिः ॥ १ ॥

तत्पुरुषः समानाधिकरणः कर्मधारय इति चेत् समासस्यैकार्थत्वात् सञ्ज्ञाया  
अप्रसिद्धिः । एकोऽयमर्थस्तत्पुरुषो नाम, अनेकार्थाश्रयं च सामानाधिकरण्यम् ।

सिद्धं तु पदसामानाधिकरण्यात् ॥ २ ॥

सिद्धमेतत् । कथम् ? तत्पुरुषस्समानाधिकरणपदः कर्मधारयसञ्ज्ञो भवतीति  
वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—'तत्पुरुषः समानाधिकरणः कर्मधारय  
इति चेत् समासैकार्थत्वादप्रसिद्धि'रिति । नैष दोषः । अयं तत्पुरुषोस्त्येव

प्र०—बुद्धीनामनुग्रहाय पुनरिह ज्ञापितः । अपृक्तप्रदेशेषु हृत्प्रहणेनैव सिद्धे सञ्ज्ञाविधानं  
विस्पष्टार्थम् । 'वृद्धिरादै'जित्यत्राऽस्य परिभाषात्वं व्यवस्थापितमिह कथं सञ्ज्ञात्वेन  
व्यवहारः । पारार्थ्यसामान्यात्परिभाषा सञ्ज्ञात्वेन व्यवहियते इत्यदोषः ॥४१॥

तत्पुरुषः । समासैकार्थत्वादिति । भिन्नप्रवृत्तिनिमित्तप्रयुक्तस्यानेकस्य शब्द-  
स्यैकस्मिन्नर्थे वृत्तिः सामानाधिकरण्यमुच्यते । नीलोत्पलादिश्च तत्पुरुष एक एवेति  
सामानाधिकरण्यमनुपपन्नम् । वर्तिपदानां तु सामानाधिकरण्यमुपपद्यते, तत्पुरुषत्वं

उ०—प्रहणशङ्कावारणायैवैकप्रहणं चरितार्थमिति कथं ज्ञापकमिति भावः । पुनरिहेति । युगपदेव  
विनिगमनाविरहात् प्रमाणद्वयप्रवृत्तिरिति भावः । वृद्धिरादैजिति । अस्थ सत्त्वं तत्रैवोक्तम् ।  
व्यवस्थापितमिति । 'मये'ति शेषः ॥४१॥

तत्पुरुषः । 'समासैकार्थत्वा'दिति वार्तिके समासस्यैकप्रवृत्तिनिमित्तत्वादित्यर्थः ।  
पर्यायव्यावृत्त्यर्थम्—भिन्नेति । भिन्नप्रवृत्तिनिमित्तप्रकारकभित्तोपस्थितिजनकस्येत्यर्थः ।  
वस्तुतः पर्यायाणामपि कोशे सामानाधिकरण्यस्येष्टताया नामन्त्रिते समानाधिकरणे इति सूत्रे  
भाष्ये ध्वनितत्वेनेदं चिन्त्यम् । गौरश्च इत्यादौ तद्व्यावृत्तये—एकस्मिन्नर्थे इति । भाष्ये—  
एकोयमर्थस्तत्पुरुषो नामेति । तत्पुरुषसञ्ज्ञकनीलोत्पलादिशब्दार्थ एक, एकोपस्थितेरित्यर्थः ।  
यद्येकविशेष्यकप्रतीतिजनकत्वं सामानाधिकरण्यं तदा तत्पुरुषमात्रस्य कर्मधारयत्वापत्तिः, समा-  
नाधिकरणपदवैयर्थ्यं चेति तात्पर्यम् । तत्पुरुषत्वमिति । समासादिसञ्ज्ञा समुदायनिबेक्षिणीति

प्राथमकल्पिको यस्मिन्नैकपद्यमैकस्वर्यमैकविभक्तित्वं च । अस्ति तादर्थ्यात्  
ताच्छब्दयं तस्येदं ग्रहणम् ॥४२॥

प्रथमानिर्दिष्टं समास उपसर्जनम् ॥ १ । २ । ४३ ॥

प्रथमानिर्दिष्टं समासे उपसर्जनमिति चेदनिर्देशात् प्रथमायाः  
समासे संज्ञाऽप्रसिद्धिः ॥ १ ॥

प्र०—तु तेषां नास्ति । ऐकपद्यमिति । पदशब्देनाऽर्थ उच्यते । ऐकार्थ्यमित्यर्थः । अथवा  
समासाद्विभक्त्युत्पत्तौ सत्यामैकपद्यमुच्यते । एकविभक्तित्वमिति । एककारकत्व-  
मित्यर्थः । तद्य इति । ननु मुख्यस्य तत्पुरुषस्य पदान्तरेण सामानाधिकरण्यं सम्भव-  
त्येव-राजपुरुषः शोभन इत्यादौ, तत्कथं गौणस्य ग्रहणम् । नैष दोषः । तत्पुरुषस्य  
पदान्तरेण सामानाधिकरण्यं बहिरङ्गम्, अन्तरङ्गं तु वर्तिपदानामिति । तदेवाश्रीयते ।  
ततश्च सामर्थ्यात्तत्पुरुषशब्दो गौणार्थवृत्तिः परिगृह्यते । तेन समासावयवनामेव पदानां  
कर्मधारयसंज्ञा विधीयते, समुदाये च वाक्यपरिसमाप्त्या पदसमुदायस्यैकैव  
कर्मधारयसंज्ञा न तु प्रत्येकम् । तत्पुरुषसंज्ञाप्रकरणे इयं संज्ञा न कृता, एकसंज्ञा-  
धिकारात् तत्पुरुषसंज्ञाया बाधो मा भूदिति ॥४२॥

प्रथमा० । अनिर्देशात्प्रथमाया इति । समासे किं प्रथमानिर्दिष्टं भवतुमर्हति ?  
यस्मात्समासे प्रथमा विधीयते । न च तथाभूतस्य सम्भवः । समासे हि कृते तत एव

उ०—भावः । ननु एकपदत्वैकविभक्तित्वयोः पौनरुक्त्यमित्यत आह—पदशब्देनेति । पदतदर्थ-  
योरभेदोपचारादिति भावः । अथवेति । अन्तर्वर्तिविभक्त्यपेक्षस्तत्तरपदादिव्यवहार इति  
भावः । नन्वेकविभक्तीति पुनरुक्तमत आह—एककारकत्वमिति । विभज्यतेऽनया प्रातिपदि-  
कार्थ इति व्युत्पत्तेः । तद्य इत्यादि भाष्ये । ‘ताच्छब्दय’मिति स्वार्थे ष्यञ् । तत्—ततो  
हेतोर्मुख्यार्थे सामानाधिकरण्यासम्भवाद्देतोर्यस्तादर्थ्यात्तच्छब्दस्तस्येदं ग्रहणमित्यक्षरार्थः ।  
यद्वा यस्तादर्थ्यात्ताच्छब्दयं, तच्छब्दवाच्यतां लभत इति शेषः । अन्तरङ्गं त्विति । अर्थ-  
निबन्धनसामानाधिकरण्याश्रयोऽन्तरङ्गन्यायस्तु तत्पुरुषशब्दमात्राश्रयगौणमुख्यन्यायात्प्रबल  
इति भावः । ननु तत्पुरुषार्थपदानां कर्मधारयसंज्ञालाभेपि समुदायस्य सा न स्यात्, इव्यते  
च तस्येत्यत आह—समुदाये चेति । सामानाधिकरणपदमर्शआद्यजन्तं तु नाश्रितं, तादृशानामपि  
गौणत्वात् बाधो मा भूदिति । तत्पुरुष इत्यनुवृत्तावपि पाक्षिको बाधो मा भूदित्यर्थः ।  
समानाधिकरणः कर्मधारयश्चेति तु सुवचं, द्विगुश्चेतिवत् ॥४२॥

प्रथमानि० । समासे किमिति । समासे इति सप्तमीनिर्देशात्समासे विद्यमानं प्रथ-  
मान्तमिति सूत्रार्थं मत्वा वार्तिकारम्भ इत्याशयः । तत एवेति । समासादेवेत्यर्थः । तथा च  
समासः प्रथमानिर्दिष्टः स्यान्न तु समासे किञ्चिदिति सप्तम्यनुपपत्तिः स्यादिति भावः ।  
अन्तर्वर्तिन्येति । समासे विद्यमानाद्यतः प्रथमोच्चार्यत इत्यर्थ इति भावः । न कष्टशब्द-  
श्चेति । तच्चातिष्ठमिति भावः । प्रथमान्तमिति । संज्ञाविधौ प्रत्ययग्रहणे तदन्तविधि-

प्रथमानिर्दिष्टं समास उपसर्जनमिति चेदनिर्देशात् प्रथमायाः समास उप-  
सर्जनसञ्ज्ञाया अप्रसिद्धिः । नहि कष्टादीनां समासे\* प्रथमां पश्यामः ।

सिद्धं तु समासविधाने वचनात् ॥ २ ॥

सिद्धमेतत् । कथम् ? समासविधाने प्रथमानिर्दिष्टमुपसर्जनसञ्ज्ञं भवतीति  
वक्तव्यम् । ततर्हि वक्तव्यम् ?

न वा तादर्थ्यात्ताच्छब्दयम् ॥ ३ ॥

न वा वक्तव्यम् । किं कारणम् ? तादर्थ्यात्ताच्छब्दयं भविष्यति ।  
समासार्थं शास्त्रं समास इति ।

यस्य विधौ प्रथमानिर्देशस्ततोऽन्यत्राप्युपसर्जनसंज्ञाप्रसङ्गः ॥ ४ ॥

यस्य विधौ प्रथमानिर्देशः क्रियते ततोऽन्यत्रापि तस्योपसर्जनसञ्ज्ञा प्राप्नोति ।  
राज्ञः कुमारीं राजकुमारीं श्रितः । श्रितादिसमासे द्वितीयान्तं प्रथमानिर्दिष्टं तस्य  
षष्ठीसमासेऽप्युपसर्जनसञ्ज्ञा प्राप्नोति† ।

प्र०—प्रथमोत्पद्यते । न तु तदवयवात् । अन्तर्वर्तिन्या च विभक्त्या प्रथमानिर्दिष्टत्वे  
आश्रीयमाणे कष्टश्रित इत्यत्र श्रितशब्दस्यैवोपसर्जनसञ्ज्ञा स्यात् कष्टशब्दस्य, निर्दिष्ट-  
ग्रहणं चानर्थकं स्यात् । समासे प्रथमान्तमुपसर्जनमिति वक्तव्यं स्यात् ।

न वेति । मुख्यार्थाऽसम्भवाद् गौणोऽर्थो गृह्यत इत्यर्थः । यस्य विधाविति ।  
निर्देशापेक्षया समासस्याधारत्वात्प्रथमानिर्दिष्टस्य सर्वत्रोपसर्जनसञ्ज्ञा प्राप्नोतीति भावः ।  
राजकुमारीमिति । सत्युपसर्जनत्वे ह्रस्वः स्यात्, पूर्वनिपाताव्यवस्था च । सिद्धं

उ०—प्रतिषेधादन्तपदोच्चारणम् । मुख्यार्थासम्भवादिति । निर्दिष्टग्रहणोपबृंहितसमासग्रहणस्य  
मुख्यार्थासम्भवादित्यर्थः । ननु प्रत्यासत्त्या यत्समासशास्त्रे यत् प्रथमानिर्दिष्टं तन्निरूपितकार्यं  
एव तदुपसर्जनं स्यादत आह—निर्देशापेक्षयेति । ईदृशप्रत्यासत्तिर्दुर्ज्ञेयेति भावः । सत्युपेति ।  
परिनिष्ठितविभक्त्या समास इति पक्षे इदम् । इदमेव ध्वनयितुं भाष्ये श्रितपदोपादानम् ।  
अवयववृत्त्या सर्वनामादिपदैरिवानेनाभीष्टार्थाभावाद्—लोके चेति । सञ्ज्ञामहस्व-  
मेतत्पदरूप्यभूतलौकिकार्थाऽपरिस्थाने हेतुरिति भावः । अप्रधानस्यैव सञ्ज्ञित्वेऽप्यासि  
शङ्कते—यद्येवमिति । पुरुषव्याघ्र इति । इदमुदाहरणं चिन्त्यम् । परवल्लिङ्गसूत्रस्य तत्पुरुष-  
ग्रहणप्रत्याख्यानपरेण भाष्येण तस्योत्तरपदार्थप्रधानतासूचनात् । ननु सञ्ज्ञाविधानमेव कथं  
तत्प्रयोजकाभावेऽत आह—प्रथमानिर्देशेति । ‘पूर्वापराधरोत्तरम्’ ‘अर्द्ध’मिति । एतेन

\* द्वितीया श्रितातीतपतितगतात्यस्तप्राप्तापन्नेः २. १. २४ १—‘भवति’ पा० ।

† गोक्षियोरुपसर्जनस्य १. २. ४८; उपसर्जनं पूर्वम् २. २. ३०.

सिद्धं तु यस्य विधौ तं प्रतीति वचनात् ॥ ५ ॥

सिद्धमेतत् । कथम् ? यस्य विधौ यत्प्रथमानिर्दिष्टं तं प्रति तदुपसर्जन-  
सञ्ज्ञं भवतीति वक्तव्यम् ।

तर्हि वक्तव्यम् ? न वक्तव्यम् । 'उपसर्जन'मिति हि महती सञ्ज्ञा  
क्रियते । सञ्ज्ञा च नाम यतो न लघीयः । कुत एतत् ? लघ्वर्थं हि सञ्ज्ञा-  
करणम् । तत्र महत्याः सञ्ज्ञायाः करण एतत्प्रयोजनमन्वर्थसञ्ज्ञा यथा विज्ञा-  
येत,—अप्रधानमुपसर्जनमिति । प्रधानमुपसर्जनमिति च सम्बन्धिशब्दावेतौ ।  
तत्र सम्बन्धादेतद् गन्तव्यम्—यं प्रति यदप्रधानं तं प्रति तदुपसर्जनसञ्ज्ञं  
भवतीति ।

प्र०—त्विति । यस्य—श्रितादेः समासविधौ तं श्रितादिकं प्रतीत्यर्थः । महती सञ्ज्ञेति ।  
लोके चाऽप्रधानमुपसर्जनमुच्यते, इहापि तथैवाश्रीयत इत्यर्थः । यद्येवं पूर्वकायोऽर्द्ध-  
पिप्पली पुरुषव्याघ्र इत्यादिषु उपसर्जनसञ्ज्ञा प्रधानस्य न प्राप्नोति । नैष दोषः ।  
अन्वर्थसञ्ज्ञा हि यत्र सोऽर्थः सम्भवति तत्र प्रवृत्तिनिमित्तापेक्षाः प्रवर्तन्ते अन्यत्र तु  
विधानसामर्थ्यान्निमित्तनिरपेक्षाः । यथा कर्मप्रवचनीयसञ्ज्ञा स्वत्यादीनामिति । प्रथमा-  
निर्देशसामर्थ्यादर्द्धादीनां सञ्ज्ञा प्रवर्तते । अथ यत्रेति । परिहारान्तरसद्भावादेत-

उ०—प्रदेशेष्वन्वर्थत्वेनैव व्यवहारोपपत्तौ सञ्ज्ञाविधानं व्यर्थं स्यादित्यपास्तम् । निर्विभक्तिकस्यो-  
च्चारणासम्भवात्प्राथम्याच्च लघुत्वाच्च तन्निर्देशस्य सत्त्वेन तत्सामर्थ्यं चिन्त्यम् । भाष्ये—  
प्रधानमुपसर्जनमिति च सम्बन्धिशब्दाविति । तत्र प्रधानमिति दृष्टान्तार्थं, तद्वदुपसर्जन-  
शब्दस्तत्प्रतिद्वन्द्व्यप्रधानार्थकत्वासम्बन्धिशब्द इति भावः । तदाह—यं प्रति यदिति ।  
समासे प्रथमानिर्दिष्टमप्रधानत्वसमानाधिकरणोपसर्जनपदभिन्नमिति सूत्रार्थः । एवं च प्रत्या-  
सत्या यन्निरूपितमप्रधानत्वं तन्निरूपितमेवोपसर्जनसञ्ज्ञाकार्यं पूर्वनिपात इत्यर्थः । ह्रस्वोपि  
न, यं प्रत्यप्रधानत्वं तद्वदितसमासोत्तरपदभूतस्यैव ह्रस्वविधानात् । परेतु यं प्रतीत्यादि-  
भाष्यस्यायमर्थः—समासशास्त्रे, यन्निरूपित यस्याऽप्राधान्यं तं प्रति तदुपसर्जनमिति ।  
समासशास्त्रे च सहाय्यवृत्तीयान्तार्थापेक्षया प्रथमान्तार्थस्याप्रधानत्वमिति तं प्रत्येव तदुपसर्ज-  
नम् । यद्यपि सहाय्यविशेषणत्वरूपमप्राधान्यं वृत्तीयान्तार्थस्य, तथापि तत्समन्विताहृतप्रथ-  
मायन्तार्थस्य तदपेक्षया लौकिकमप्रधानत्वमितराधीनत्वरूपं बुध्यते । अत एव समकक्षयोर्मध्ये  
'एकेन सहागन्तव्यं त्वये'त्युक्ते परस्य दुःखं ददयते । पूर्वकायासिद्ध्या कैयटोक्तदाश्रयण-  
मशक्यमित्याहु रित्यभिप्रायेण भाष्ये—अथ यत्रेति । परिहारान्तरेत्यादिकैयटश्चिन्त्य एव ।  
उपसर्जनसञ्ज्ञाप्रयोज्यत्वं पूर्वनिपातस्य नास्तीति दर्शयितुं, पूर्वनिपातप्रकरणप्रत्याख्यानमनु-  
वदति—तत्र हीति । एवं हि तत्र भाष्यम्—“उपसर्जनस्य पूर्ववचनं परप्रयोगनिवृत्त्य-  
र्थम्, न वाऽस्मिन्नादर्शनात्” । अथ यत्र द्वे षष्ठ्यन्ते कस्मात्तत्र प्रधानस्य पूर्वनिपातो न

अथ यत्र द्वे षष्ठ्यन्ते कस्मात्तत्र प्रधानस्योपसर्जनसञ्ज्ञा न भवति । राज्ञः पुरुषस्य राजपुरुषस्येति† ।

षष्ठ्यन्तयोश्चोपसर्जनत्वे उक्तम् ॥ ६ ॥

किमुक्तम् ? 'षष्ठ्यन्तयोः समासेऽर्थाभिेदात् प्रधानस्याऽपूर्वनिपातः' इति+ । एवं न चेदमकृतं भवति 'उपसर्जनं पूर्वं'मिति । अर्थश्चाऽभिन्न इति कृत्वा प्रधानस्य पूर्वनिपातो न भविष्यति । यद्यपि तावदेतदुपसर्जनकार्यं परिहृतम्, इदमपरं प्राप्नोति,—राज्ञः कुमार्याः राजकुमार्याः । 'गोस्त्रियोपसर्जनस्य' [ १. २. ४८ ] इति ह्रस्वत्वं प्राप्नोति ।

प्र०—दुच्यते । अन्वर्थाश्रयणेन ह्येतदपि सिध्यति । षष्ठ्यन्तयोश्चेति । पूर्वनिपातप्रकरण इदमुक्तम् । तत्र हि पूर्वनिपातः प्रत्याख्यायते—'न वाऽनिष्टादर्शना'दिति । अथाप्या-रभ्यते तथापि राजशब्दस्यैव पूर्वनिपातो न पुरुषशब्दस्य । एवं हि वाक्यापेक्षया समासस्यैकार्थता भवति । अन्यथा वाक्यसमासयोर्भिन्नार्थता स्यादित्यर्थः । तथा हि—पुरुषार्थो राजापेक्षया प्रधानमेवात्रेति नासौ भिद्यते—राजापेक्षया न व्यतिरिच्यते इत्यर्थः ।

उ०—भवती'त्याशङ्कायां 'षष्ठ्यन्तयोः समास' इत्यादि । अनिष्टेति । नित्येषु शब्देषु प्रयोगे स्थिते गाढ्यादिप्रयोगनिवारणाय शास्त्रम्, इह तु 'पुरुषराजे'ति प्रयोगो न दृश्यत इति किं तन्निवृत्त्यर्थेन यत्नेनेत्यर्थः । अबुधबोधनाय तदारम्भे पूर्वपक्षिणाऽऽनाङ्कितस्य राज्ञः पुरुषस्येत्यादौ पूर्वनिपातिताऽनियमदोषस्योद्धारपरं षष्ठ्यन्तयोरिति वार्तिकम् । तद्व्याचष्टे—तथापीति । पुरुषस्य पूर्वनिपाते हि राज्ञः प्राधान्यमेव स्यात्, पुरुषराजशब्दाच्चैव प्रतीतेरिति वाक्य-समासयोर्भिन्नार्थतेति भावः । नासौ भिद्यत इति । 'वाक्यात्समासे' इति शेषः । पूर्वनिपाते हि तस्याऽप्राधान्यं प्रतीयेतेति भावः । तदेवाह—न व्यतिरिच्यत इति । व्यतिरेको विशेषणत्वं तद्वान्भवतीत्यर्थः । परे तु—ननु प्रधानस्य पूर्वनिपातेऽप्यर्चपिप्पलीत्यादौ न वाक्य-समासयोर्भिन्नार्थतेत्यतो भाष्यं प्रकारान्तरेण व्याचक्षते,—षष्ठीति सूत्रे येन समासस्तन्नि-रूपितसम्बन्धार्थकषष्ठ्यन्तमेव गृह्यते, तदेव च तत्र प्रथमानिर्दिष्टम् । पुरुषपदे च न राजा-पेक्षमेव सम्बन्धे षष्ठी, तस्या विशेषणादेवोत्पत्तेरित्यर्थः । अर्थश्चाभिन्न इति भाष्यस्य प्रधा-नोऽर्थो न समासघटकविशेषणेन भेदमूलकसम्बन्धवानतः प्रधानस्य तादृशषष्ठ्यन्तत्वाभा-वाच्चोपसर्जनत्वेनाऽपूर्वनिपातः । कैयटरीत्या तु प्रधानपक्षकाऽपूर्वनिपातानुमाने हेतोर्वैयधि-करण्यम् । 'उपसर्जनसञ्ज्ञा न भविष्यती'त्यनेन पूर्वनिपाताभावः, प्रधानस्यैतन्मूलक एव तन्नापीति सूचितम् । किं च कैयटरीत्या व्यक्षियाने 'न प्रयोजनानुवर्तिं प्रमाण'मिति म्याप-विरोधः । कैयटोपि वा एवमेव व्याख्येयः । एवं च पुरुषापेक्षयाऽप्रधानस्यैव राज्ञः षष्ठ्यन्तस्य प्रथमानिर्दिष्टत्वमस्मिन्समास इति तस्यैवोपसर्जनत्वेन पूर्वनिपात इति भावः । राजकुमार्या



उक्तं वा ॥ ७ ॥

किमुक्तम् ? 'परवल्लिङ्गमिति शब्दशब्दार्थौ' इति । तत्रौपदेशिकस्य ह्रस्व-  
त्वम्, आतिदेशिकस्य श्रवणं भविष्यति ॥४३॥

एकविभक्ति चापूर्वनिपाते ॥ १ । २ । ४४ ॥

द्वितीयादीनामप्यनेनोपसर्जनसञ्ज्ञा प्राप्नोति । तत्र को दोषः ? तत्राऽपूर्व-  
निपात इति प्रतिषेधः प्रसज्येत ।

नाऽप्रतिषेधात् । नायं प्रसज्यप्रतिषेधः—'पूर्वनिपाते ने'ति । किं तर्हि ?  
पर्युदासोऽयम्—'यदन्यत्पूर्वनिपाता'दिति । पूर्वनिपातेऽव्यापारः । यदि केन-  
चित्प्राप्नोति तेन भविष्यति । पूर्वेण च प्राप्नोति तेन भविष्यति ।

प्र०—ततोऽप्रधानस्यैवात्र राज्ञः पूर्वनिपातः । शब्दशब्दार्थाविति । नन्वेतत्तत्र प्रत्या-  
ख्यातं 'परमयुवतिरित्यादौ द्वौ तिशब्दौ स्यातामिति । एवं तर्हि अन्वयार्थश्रयेणाऽस्य  
परिहारस्योक्तत्वाद्वा सूक्ष्मेक्षिका न कृता ॥४३॥

एक । समास इति वर्तते । मुख्य एव चेह समासो गृह्यते, समासे विधातव्ये  
यदेकविभक्तीति, समासार्थं वाक्यं वा समासो गृह्यते । सर्वस्य च शब्दस्यैकविभक्ति-  
त्वमिति विशेषणोपादानसामर्थ्याद्यस्य पर्यायेणापि न सर्वविभक्तित्वं तदुपसर्जनसञ्ज्ञं  
यथा निष्कौशाश्विरित्यत्र कौशाश्वीशब्दो निष्क्रमणक्रियापेक्षयाऽपादानशक्तिसम्बन्धात्  
पञ्चम्यन्त एव । नह्यस्य क्रियान्तरापेक्षः शक्त्यन्तराऽऽविर्भावः । द्वितीयादीनामिति ।  
कष्टश्रितादिषु कष्टादयः श्रितादिविशेषणत्वादेकविभक्तिका इत्यनेनोपसर्जनसञ्ज्ञा तेषां  
प्राप्नोति । ततश्चाऽपूर्वनिपात इति प्रतिषेधः प्राप्नोति । पूर्वसूत्रस्य तु नीलोत्पलादिः

उ०—इत्यादौ ह्रस्वत्वमपि अनेन वारितामिति सूचयन्नाह—उक्तं वेति । विकल्पार्थवाशब्दघटि-  
तम् । अन्यथा तदसङ्गतिः । सूक्ष्मेक्षिकेति । अर्धपिप्पल्यादौ तु गतिरुक्तैवेति भावः ॥४३॥

एकविभक्ति चा । स्पष्टप्रतिपत्तये सूत्रार्थं दर्शयति—समास इति । समासार्थं  
वेति । अस्याद्यपेक्षया बहिरङ्गक्रियाध्याहाराल्लक्षणां युक्तां मन्यते । शास्त्रं तु न गृह्यते, 'एक-  
विभक्ती'त्यस्य वैयर्थ्यापत्तेः । सर्वस्य चेति । 'एकस्मिन् प्रयोगे' इत्यादिः । श्रितादिविशे-  
षणत्वादिति । कर्माकाङ्क्षश्रितादिविशेषणत्वादित्यर्थः । ननु निरवकाशपूर्वप्राप्त्या इयं  
प्राप्तिर्बाध्येतात आह—पूर्वसूत्रस्य त्विति । अपवादेति । अपूर्वनिपात इति हि सः ।  
भाष्ये—एकविभक्ताविति । शब्दशब्दार्थावित्यस्य प्रत्याख्याने इदं वचनमेव कर्तव्यम् ।  
एकदेशिसमासविषयकमेव तत्, भाष्ये तथोदाहरणात् । नन्वेवमपि प्राप्तजीविक इत्यादौ  
परवल्लिङ्गं स्यात्, एवं स्त्रीगोव्यक्तिभिः क्रीतपटेषु पञ्चगूनितीव्यते, न च सिध्यतीत्यत आह—

अप्राप्तेर्वा । अथवा अनन्तरा या प्राप्तिः सा प्रतिषिध्यते । कुत एतत् ?  
'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा तथा भवि-  
ष्यति । ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सति बाधितुम् ।

एकविभक्तावषष्ट्यन्तवचनम् ॥ १ ॥

एकविभक्तावषष्ट्यन्तानामिति वक्तव्यम् । इह मा भूत्+ अर्धं पिप्पल्याः  
अर्धपिप्पलीति† ।

उक्तं वा ॥ २ ॥

किमुक्तम् ? 'परवलिङ्गमिति शब्दशब्दार्थौ'\* इति । तत्रौपदेशिकस्य  
ह्रस्वत्वम्' आतिदेशिकस्य श्रवणं भविष्यति ।

कानि पुनरस्य योगस्य प्रयोजनानि ?

प्रयोजनं द्विगुप्राप्तापन्नालंपूर्वोपसर्गाः क्तार्थे ॥ ३ ॥

द्विगुः‡—पञ्चभिर्गोभिः क्रीतः पञ्चगुः । दशगुः ।

प्राप्तापन्न×—प्राप्तो जीविकां प्राप्तजीविकः । आपन्नो जीविकामापन्नजीविकः ।

अलंपूर्व××—अलं कुमार्यै अलंकुमारिः ।

उपसर्गाः क्तार्थे××—निष्कौशाम्बिः निर्वाराणसिः ॥४४॥

इति श्रीमद्भगवत्पञ्चलिविरचिते व्याकरणमहाभाष्ये प्रथमस्याध्यायस्य

द्वितीयपादे प्रथममाह्निकम् ॥१॥

प्र०—समानाधिकरणसमासोऽवकाशः । ननु चेयमिति । प्रतिषेधयुक्तत्वाऽयुक्तत्वेन  
विरोधात्परत्वादिति भावः । नोत्सहन् इति । अपवादविषयं प्रकल्प्योत्सर्गस्य प्रवर्तनात् ।  
पञ्चगुरिति । 'द्विगुप्राप्तापन्नालंपूर्वगतिसमासेषु प्रतिषेधो वक्तव्यः' इति वचनात्परव-  
लिङ्गं न भवति । अलंकुमारिरिति । 'पर्यादयो ग्लानाद्यर्थे चतुर्थ्ये'ति समासः ॥४४॥

इत्युपाध्यायजैयटात्मजकैयटकृते महाभाष्यप्रदीपे प्रथमस्य द्वितीये पादे

प्रथममाह्निकम् ॥१॥

उ०—द्विगुप्राप्तेति । वस्तुतो द्विगुग्रहणं परवदित्यस्यान्तरङ्गत्वेन तत्पुरुषसङ्गकशब्दमात्रनिमित्त-  
कलिङ्गबाधकताया एव युक्तत्वाद्वयमिति बोध्यम् । पर्यादय इति । कुगतीति सूत्रे आदि-  
शब्दस्य प्रकारार्थत्वादिति भावः । अलंशब्दयोगे चतुर्थीविधानसामर्थ्याद्वाक्यमपीत्याहुः ॥४४॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्य द्वितीये

प्रथममाह्निकम् ॥१॥

+ गोक्षिबोक्पसर्जनस्य १,२,४८, † अर्धं नपुंसकम् २,२,२, \* २,४,२६ वा० ६, ‡ तद्धितायोत्तर-  
पक्षसमाहारे च २,१,५१, × प्राप्तापन्ने च द्वितीयवा २,२,४, × × प्रादयः क्तार्थे २,२,१८ वा० ४.

अर्थवदधातुरप्रत्ययः प्रातिपदिकम् ॥ १ । २ । ४५ ॥

[ अर्थवद्ग्रहणं किमर्थम् ? ] “अर्थवदिति व्यपदेशाय” । वर्णानां च मा भूदिति । किं च स्यात् ? वनं धनमिति ‘नलोपः प्रातिपदिकान्तस्य’ [ ८. २. ७ ] इति नलोपः प्रसज्येत ।

प्र०— अर्थवदधातुरप्रत्ययः प्रातिपदिकम् । अभिधेयवचनोत्राऽर्थशब्दः आश्रीयते । तत्राऽधातुरप्रत्ययः इति पर्युदासाश्रयणादर्थवत् एव सञ्ज्ञा भविष्यति नार्थोऽर्थवद्ग्रहणेनेत्याशङ्क्याह—अर्थवदिति व्यपदेशायेति । ‘सञ्ज्ञान’ इति वाक्यशेषः । पर्युदासाश्रयणे केन धर्मेण सादृश्यमाश्रीयत इत्यप्रतिपत्तिः स्यादिति भावः । वर्णानां मा भूदिति । विशिष्टसञ्ज्ञिव्यपदेशफलं दर्शयति । कचिद्वर्णानां चेति पाठः । तत्र ‘च’शब्देन पदसमुदायोऽनर्थको ‘दश वाडिमानो’त्यादिः समुचीयते । किं च स्यादिति । सङ्ख्याकर्मादिषु स्वादीनां विधानादनर्थकेभ्यः स्वाद्युत्पत्तिर्न भविष्यतीति प्रश्नः । वनमिति । नन्वधातुरिति नान्तस्य प्रतिषेधो भविष्यति । नैतदस्ति । प्रतिवर्णमत्र विभक्त्युत्पत्तिप्रसङ्गः । न च प्रतिवर्णं धातुसञ्ज्ञासमावेशः । अयं भावः—अविशेषेण स्वाद्य उत्पद्यन्ते, तेपूप्त्रेभ्यर्थनियमः, प्रकृतार्थापेक्षया वा प्रत्ययनियम इति स्यादेव स्वाद्युत्पत्तिः,—अव्ययादिव । यदुक्तम्—‘संघातस्यैकाध्यात्सुबभावो वर्णा’दिति, तद्वर्णानामथेवत्तापत्ते । तत्र हि तन्त्रेणैकैव विभक्तिः समुदायावयवार्थगतमेकत्वं प्रत्याययिष्यति । एकमेव हि तदेकत्वम् । तच्चैकेनैव हि सुपा प्रत्यायितमित्यवयवेभ्यो विभक्तिर्न भविष्यति । अनर्थकस्य तु प्रातिपदिकसञ्ज्ञायां प्रकाशयितव्यस्यार्थस्या-

उ०— अर्थवदधातु । अभिधेयेति । सर्वशब्दानां प्रयोजनवत्त्वेनाऽव्यभिचारात् प्रयोजनवाचिनोऽसम्भवाच्च धनवाचिनो ग्रहणाऽभावादिति भावः । ‘कस्ये’त्याकाङ्क्षायामाह—सञ्ज्ञान इति । व्यपदेशो—विशिष्टसञ्ज्ञिनो लाभः । केनेति । शब्दत्वादिनापि तदाश्रयेतेति भावः । नञ्विद्युक्तन्यायानित्यत्वज्ञापकं तदित्यन्ये । चश्रवणाद्व्यपदेशापेक्षया भिन्नमे- [ व ] तत्फलमिति भ्रमनिवृत्तये आह—विशिष्टेति । ‘च’पाठस्तु प्रामादिक इति भावः । तमपि समर्थयते—कचिदिति । समासग्रहणं त्वर्थवत्समुदायस्यैव नियामकमिति भावः । सङ्ख्येति । ‘द्व्येकयोः’ ‘कर्मणी’त्यादीनां स्वादिविध्येकवाक्यत्वादिति भावः । एवं च कार्याभावात्सञ्ज्ञापि न स्यादिति तात्पर्यम् । न च प्रतीति । क्रियावचनत्वाभावाऽदिति भावः । ननूक्तरीत्या स्वाद्यनुत्पत्तौ कथं पदत्वनिबन्धनो नलोपोऽत आह—अयं भाव इति । उत्पन्नेष्विति । उत्पन्नस्यापि लुगादिनैव निवृत्तिरित्यर्थः । एकस्मिन्नेवैकवचनमिति सामान्यापेक्षप्रत्ययनियमे कस्या अप्यनवस्थितेराह—अर्थनियम इति । अनेकप्रकरणव्यवधानादेकवाक्यतापक्षो दुर्बल इत्यभिमानः । प्रत्ययनियमेपि न दोष इत्याह—प्रकृतेति । सन्निहितेत्यर्थः । अवश्यमेव माश्रयणीयमित्याह—अव्ययादिवेति । यत्तुक्तमिति । ह्यवरट्स्त्रे इति शेषः ।

१—अयं पाठः कचिदेवैव प्रसज्येत ।

अधातुरिति किमर्थम् ? 'अहन् वृत्रम्' ।

अधातुरिति शक्यमवक्तुम् । कस्मान्न भवति 'अहन्वृत्रम्' इति ? आचार्यप्रवृत्तिर्ज्ञापयति—न धातोः प्रातिपदिकसञ्ज्ञा भवतीति, यदयं 'सुपो धातुप्रातिपदिकयोः' [ २. ४. ७१ ] इति धातुग्रहणं करोति । नैतदस्ति ज्ञापकम् । प्रतिषिद्धार्थमेतत्स्यात्—'अपि काकः श्येनायत' इति† ।

अप्रत्यय इति किमर्थम् ? काण्डे कुड्ये‡ ।

प्र०—भावात्समुदायादिव प्रतिवर्णं विभक्त्युत्पत्तिप्रसङ्गः । नलोप इति । विभक्तेस्तु श्रवणं न भवति, समुदायस्य पृथक् प्रातिपदिकसञ्ज्ञायां तदन्तर्भावाल्लुको भावात् । नलोपस्योपलक्षणार्थत्वाज्जश्वादीनामपि प्रसङ्गः । अहन्निति । विशेषविहितत्वाल्लङ्घ्युत्पत्तौ सत्यामडागमस्य धातुभक्तत्वात्प्रातिपदिकसञ्ज्ञायां सत्यां नलोपप्रसङ्गः । न चाऽप्रत्यय इति प्रत्ययलक्षणेन प्रतिषेधः । 'न डिसम्बुद्धयो'रिति ज्ञापनान्नलोपे विधीयमाने प्रत्ययलक्षणेनाऽप्रत्यय इति निषेधाऽभावात् । धातुग्रहणं करोतीति । पुत्रीयतीत्यादौ प्रातिपदिकत्वादेव लुक्सिद्ध इति भावः । श्येनायत इति । अत्राऽप्रत्यय

उ०—प्रकाशयितव्यस्यार्थस्याभावादिति । तदभावेपि प्रातिपदिकसञ्ज्ञासामर्थ्यादित्यर्थः । समुदायादिवेति । अनर्थकनिपातरूपात्समुदायादिवेत्यर्थः । वस्तुतः सङ्ख्याकर्मादेरभावाद्धिभक्तेरानुत्पत्तिरेव । अर्थनियमादिप्रकारास्तु महासञ्ज्ञाविरोधाद्गमके सत्येव, न सर्वत्र । एतद्व्यावर्त्यं तु निरर्थमकसमुदाय इति बोध्यम् । ननु सर्वसुबुत्पत्तौ तेषां अवगणपत्तिः, सर्वैकवचनोत्पत्तावपि एवमेवात आह—विभक्तेस्त्विति । समुदायस्येति । कृदन्तस्य । अन्तरङ्गत्वादवयवसञ्ज्ञा—तन्निमित्तसुप्रवृत्तिकालोत्तरकाले इत्यर्थः । समासनियमस्त्वर्थवत्समुदायविषय इति भावः । न च धनतीत्यादौ प्रतिवर्णं सुबुत्पत्तौ तच्छ्रवणप्रसङ्ग इति वाच्यम् । धातुप्रत्ययपदयोर्धात्ववयवप्रत्ययान्तावयवपरतया तत्र सर्वत्र वारणेनाऽशेषात् । तस्मादव्युत्पन्नप्रातिपदिकावयववर्णानां सञ्ज्ञैवापाद्या, तत्र च समुदायप्रातिपदिकावयवत्वेन तल्लोपः । धनवनादिकमव्युत्पन्नमिति भावस्तद् ध्वनयन्नाह—जश्वादीनामिति । एतेन जश्वादी धकाराद्युच्चारणवैयर्थ्यमित्यपास्तम् । विशेषेति । अनवकाशत्वात् सुपं बाधित्वेति भावः । न च श्येनायत इत्यादौ लडादयः सावकाशा इति, अत्र परत्वात् सुबुत्पत्तिर्दुर्वारा । एवं तर्हि भूवादिसूत्रस्य यल्लडादिविधावुपस्थानं तस्यानवकाशत्वादित्यर्थः । अडागमस्येति । अङ्गभक्तत्वेपि धातुरेवात्राऽङ्गमिति धातुभक्तत्वादित्युक्तम् । इदं च स्वरूपकथनम् । न डिसम्बुद्धयो-रिति । कथमन्यथा राजेत्यादौ नलोपः । न च कृदन्तत्वात्सिद्धिः, तत्राप्यप्रत्यय इत्यनुवृत्तेरिति भावः । पुत्रीयतीति । अप्रत्यय इति प्रत्ययस्यैव निषेध इत्यभिमानः । प्रत्ययान्तस्य स निषेध इत्यभिप्रायेणाह—अत्राप्रेति । भाष्ये—काण्ड इति । परादिवज्जावेन प्रत्ययान्तत्वमिति भावः । न च पर्युदासे शाब्दफललाभायान्तवत्त्वस्यैव प्रवृत्तेस्तेनाप्रत्ययान्तत्वात्प्रातिपदिकत्वं

१—'अकर्तुम्' पाठा० । † कर्तुः कण्ड सलोपश्च ३.१.११. ‡ क्वसो नपुंसके प्रातिपदिकस्य १.२.४७.

अप्रत्यय इति शक्यमवक्तुम् । कस्मान्न भवति काण्डे कुड्य इति ?  
कृत्तद्धितग्रहणं\* नियमार्थं भविष्यति—‘कृत्तद्धितान्तस्यैव प्रत्ययान्तस्य प्राति-  
पदिकसञ्ज्ञा भवति, नान्यस्ये’ति ।

अर्थवत्यनेकपदप्रसङ्गः ॥ १ ॥

अर्थवति प्रातिपदिकसञ्ज्ञायामनेकस्यापि पदस्य प्रातिपदिकसञ्ज्ञा प्राप्नोति ।  
‘दश दाडिमानि, षड्पूपाः, कुण्डमजाजिनं पल्लपिण्डः अधरोरुकमेतत्कुमार्याः  
स्फैयकृतस्य पिता प्रतिशीन’ इति । समुदायोऽत्रानर्थकः ।

समुदायोऽनर्थक इति चेदवयवार्थवत्त्वात्समुदायार्थवत्त्वं  
यथा लोके ॥ २ ॥

प्र०—इति निषिद्धा प्रातिपदिकसञ्ज्ञा । कृत्तद्धितग्रहणमिति । तद्धितग्रहणमत्र निय-  
मार्थम्, कृद्ग्रहणं तु प्रतिषिद्धार्थं—भित्, छिदिति । अत्र ह्यधातुरिति प्रतिषेधप्रसङ्गः ।  
अनेकपदप्रसङ्ग इति । अनेकं पदमस्मिन्नित्यनेकपदः समुदायस्तस्य सञ्ज्ञाप्रसङ्ग  
इत्यर्थः । अनेकस्यापि पदस्येति । समुदितस्येति बोद्धव्यम् । प्रतिपदं तु नैव सञ्ज्ञा  
प्राप्नोत्यप्रत्यय इति निषेधात् । समुदायस्य तु निषेधो न प्रवर्तते, ‘प्रत्ययग्रहणे यस्मात्स  
विहित’ इति वचनात्, समुदायाच्च प्रत्ययस्याविधानात्—प्रत्ययान्तत्वाभावात् । न  
विद्यते प्रत्ययो यस्मिन्सोऽयमप्रत्यय इत्यप्याश्रयितुं न युज्यते, बहुपदव इत्यस्यापि  
समुदायस्य निषेधप्रसङ्गात् । स्वरे दोषप्रसङ्गात् । समुदायोऽत्रानर्थक इति । पदार्थानां  
समन्वयाऽभावात् । अवयवार्थवत्त्वादिति । अवयवधर्माणां च समुदाये व्यपदेशात् ।

उ०—स्यादेव, तथा च ह्रस्वः स्यादिति वाच्यम् । भाष्यकृता वक्ष्यमाणत्वात् । अत्र हीति ।  
न च कृद्ग्रहणस्य प्रतिषेधबाधनार्थत्वे तद्धितग्रहणनियमात्कारकशब्दे प्रातिपदिकत्वानापत्तिः,  
कृद्ग्रहणं तु मध्येपवादन्त्यायेनाऽधातुरितिप्रतिषेधस्यैव बाधकः स्यादिति वाच्यम् । बाध्य-  
सामान्यचित्ताश्रयणादित्यभिमानः । वस्तुतो ‘धातोः प्रत्ययान्तस्य च चेत्कृत्तद्धितान्तस्यैव’  
तिनियमे भाष्यतात्पर्यं तेनाऽधातुग्रहणमपि प्रत्याख्यातम् । किञ्चाद्यन्तस्यापि प्रत्ययान्तत्वात्  
प्रत्ययान्तस्येत्येव भाष्ये उक्तम् । न चास्यापत्यमिरित्यादौ प्रत्ययत्वप्रयुक्तनिषेधबाधनार्थं  
तद्धितस्यैव सञ्ज्ञाविधानमस्त्विति वाच्यम् । तस्य निषेधे फलाभावात् । न च हरिष्वित्यादौ  
सोः प्रातिपदिकत्वापत्तिः, एवं चौत्सर्गिकैकवचनापत्तिः, सात्पदाद्योरिति षत्वनिषेधापत्तिश्चेति  
वाच्यम् । औत्सर्गिकस्यापि विना गमकमप्रवृत्तेः । बहुव्रीह्यावनेकस्यापि पदस्येति भाष्या-  
नुपपत्तेराह—समुदितस्येति । अत एवाऽनेकग्रहणं चरितार्थम् । बहुव्रीह्याश्रयणस्य फलं  
दर्शयति—प्रतिपदं त्विति । प्रत्ययान्तत्वाभावादिति । सञ्ज्ञाविधावितिनिषेधस्तु नात्र,  
यत्र प्रत्ययस्य सञ्ज्ञा तत्रैव तन्निषेधप्रवृत्तेरिति भावः । स्वरे दोषेति । अनुपदमेव स्फुटी-  
भविष्यत्येतत् । समन्वयेति । स एव हि वाक्यशक्यः । अवयवधर्माणामिति । यथा ग्रामो

समुदायोऽनर्थक इति चेदवयवार्थवत्त्वात्समुदायार्थवत्त्वम् । अवयवैरर्थवद्भिः समुदाया अप्यर्थवन्तो भवन्ति, 'यथा लोके' । तद्यथा—लोके 'आढ्यमिदं नगरं गोमदिदं नगर'मित्युच्यते । न च सर्वे तत्राढ्या भवन्ति, सर्वे वा गोमन्तः ।

'यथा लोके' इत्युच्यते, लोके चावयवा एवार्थवन्तो न समुदायाः । आतश्चावयवा एवार्थवन्तो न समुदायाः,—यस्य हि तद् द्रव्यं भवति स तेन कार्यं करोति । यस्य च ता गावो भवन्ति स तासां क्षीरं घृतं चोपभुङ्क्ते, अन्यैरेतद् द्रष्टुमप्यशक्यम् । का तर्हीयं वाचोयुक्तिराढ्यमिदं नगरं गोमदिदं नगरमिति ? एषैषा वाचोयुक्तिः,—इह तावदाढ्यमिदं नगरमित्यकारो मत्वर्थीयः—आढ्या अस्मिन्सन्ति तदिदमाढ्यमिति । गोमदिदं नगरमिति,—मत्वन्तान्मत्वर्थीयो लुप्यते । एवमपि—

वाक्यप्रतिषेधाऽर्थवत्त्वात् ॥ ३ ॥

वाक्यस्य प्रातिपदिकसञ्ज्ञायाः प्रतिषेधो वक्तव्यः । देवदत्त गामभ्याज

प्र०—सति च प्रातिपदिकत्वे सुब्लुक्प्रसङ्गः । एवैवेति । एषा या वाचोयुक्तिः सैषा एतत्प्रमाणेत्यर्थः । अकारो मत्वर्थीय इति । ततश्च नावयवधर्मेण समुदाये व्यपदेशः । किं तर्हि ? दण्ड्यादिवद्यौगिक इत्यर्थः । मत्वन्तःदिति । मत्वन्तान्न मनुप्सम्भवति, 'सरूपः प्रत्ययो नेष्ट' इति वचनात् । तस्मादेकगोपूर्वादिति ठञो भाष्यकारवचनप्रामाण्याल्लोपः । अत इति च तत्र निवृत्त गौत्रिकादिसिद्धयर्थं, गवां समूहो गोत्रा, सास्मिन्नस्तीति गौत्रिकम् । अथवा 'मत्वन्तान्मत्वर्थीयो लुप्यत' इत्यनेनावयवधर्मस्य समुदाये उपचारमाह । इह तु मुख्येऽर्थवत्त्वे सम्भवत्युपचरितस्याश्रयो न युक्तः । अथेवद्वाक्यमिदानीं दर्शयति—एवमपीति । अर्थवद्वाति । पदार्थानां समन्वयाऽवगमात् ।

उ०—दग्ध इत्यादौ । वीप्साया निष्प्रयोजनत्वादाह—एषा येति । नैवात्र वीप्सेति भावः । मनुप्नेति । इदमेव ध्वनयितुं भाष्ये मत्वर्थीय इत्युक्तं, मनुविति नोक्तम् । लुग्विधायकाऽभावादाह—भाष्यकारेति । नन्वत इत्यनुवृत्तेरस्माद्ठञ् दुर्लभोऽत आह—अत इतीति । गोत्रेत्यत्रेतिप्रकथ्यचक्षेति त्रः । एकपूर्वसाहचर्याद् गोपूर्वस्यापि समासस्यैव तत्र ग्रहणमिति मते आह—आदीति । आदिना गोशकटिप्रकृतिकगौशकटिकस्य ग्रहणम् । अथवेति । गम्यमानार्थस्य निवृत्तिरेव चादिलोप इति विलोपशब्देनोक्तेति भावः । परे स्वेवा व्याख्या न भाष्यस्वरसंनिद्धा, अवयवार्थवत्त्वेन समुदायार्थवत्त्वभावं प्रक्रम्यैतदुक्तेः तस्मादर्शभाष्यस्तत्प्रामाण्याद्गुणवचनेभ्य इति मत्वर्थीयलोप इति सारम् । प्रामो दग्ध इत्यादावप्यक्षं आद्यजेव, अवयवे वा समुदायरूपारोप इति भाष्यसात्पर्यम् । भाष्येऽर्थवद्वयेतद्वाक्यमिति

शुक्लां, देवदत्त गामभ्याज कृष्णामिति । किं कारणम् ? 'अर्थवत्त्वात्' । अर्थ-  
वद्भ्येतद्वाक्यं भवति । न वै पदार्थादन्यस्यार्थस्योपलब्धिर्भवति वाक्ये ।

**पदार्थादन्यस्यानुपलब्धिरिति चेत् पदार्थाभिसम्बन्धस्योपलब्धिः । ४।**

पदार्थादन्यस्यानुपलब्धिरिति चेदेवमुच्यते—पदार्थाभिसम्बन्धस्योपलब्धि-  
र्भवति वाक्ये । इह 'देवदत्त' इत्युक्ते कर्ता निर्दिष्टः, कर्म क्रियागुणौ चानि-  
र्दिष्टौ । गामित्युक्ते कर्म निर्दिष्टम्, कर्ता क्रियागुणौ चानिर्दिष्टौ । अभ्याजेत्युक्ते  
क्रिया निर्दिष्टा, कर्तृकर्मणी गुणश्चानिर्दिष्टः । शुक्लमित्युक्ते गुणो निर्दिष्टः, कर्तृ-  
कर्मणी क्रिया चानिर्दिष्टा । इहेदानीं देवदत्त गामभ्याज शुक्लमित्युक्ते सर्वं  
निर्दिष्टम्—देवदत्त एव कर्ता नान्यः । गौरेव कर्म नान्यत् । अभ्याजैव क्रिया  
नान्या । शुक्लमेव न कृष्णामिति । एतेषां पदानां सामान्ये वर्तमानानां यद्वि-  
शेषेऽवस्थानं स वाक्यार्थः ।

**प्र०—न वै पदार्थादिति ।** पदानि स्वं स्वमर्थं प्रतिपादयन्ति वाक्यम् । पदार्था एव  
त्वाकाङ्क्षायोग्यतासन्निधिवशात्परस्परसंसृष्टा वाक्यार्थ इत्यर्थः । न तु वाक्यं  
वाक्यार्थो वा पृथगस्तीति भावः । पदार्थाभिसम्बन्धस्येति । ध्वनिव्यङ्ग्यं नित्यं वाक्यं

**उ०—पाठः ।** नन्वन्वयरूपोऽर्थः पदार्थातिरिक्त उपलभ्यतेऽत आह—पदानीति । पदार्था एव  
स्वित्यनेन संसर्गबोधे पदानां व्यापारो नास्तीति दर्शयति । एवं च पदार्थैरेवाकाङ्क्षादिभिः  
संसर्गैः गम्यमानत्वाच्च तत्र वाक्यशक्तिर्वाक्यस्यातिरिक्तस्याभावाच्च । तदाह—नतु  
वाक्यमिति । वाक्यार्थो वेति । संसर्गस्य पदार्थबोध्यत्वादिति भावः । ननु पदातिरिक्त-  
वाक्याभावात्कस्य पदार्थाभिसम्बन्धो वाच्यः स्यादत आह—ध्वनिव्यङ्ग्यमिति । अनेन  
स्थिरत्वं तस्य दर्शितम् । विशिष्टस्यार्थस्येति । विशेषणत्वादिविशिष्टस्येत्यर्थः । पदार्थानां  
संसर्गबोधकत्वे दोषमाह—अन्यथेति । न च शब्दप्रयोग्यत्वाच्छाब्दत्वम्, प्रत्यक्षदृष्टधूम-  
बोध्यवह्नेरपि प्रत्यक्षत्वापत्तेः, श्रुतधूमशब्दोपस्थितधूमार्थबोध्यवह्नेरपि शाब्दत्वापत्तेश्च । यदि  
तु पदसमभिध्याहाररूपाकाङ्क्षा तत्कारणत्वज्ञानं च शाब्दबोधे कारणमिति शाब्दत्वं, तदा  
पदानां पदार्थेष्वपि शक्तिर्न सिध्येत् । तदुक्तम्—'अशाब्दो यदि वाक्यार्थः पदार्थोपि तथा  
भवेत्' इति । यदि बोधजनकतयाऽसम्बन्धे वक्तुमशक्यतया पदार्थैः पदानां शक्तिरूप-  
सम्बन्धकल्पनं तदा समभिध्याहारे संसर्गबोधकारणताया अपि असम्बन्धे वक्तुमशक्यतया  
तेन तादात्म्यसम्बन्धस्य वाक्ये आवश्यकत्वात् । तादात्म्यमेव च शक्तिरिति तत्त्वम् । पदा-  
र्थातिरिक्तः कश्चिद्वाक्यार्थोस्तीति वक्तुमुपक्रमते—भाष्ये इहेत्यादि । ननु कर्तृत्वस्य क्रिय-  
निरूपितत्वात् क्रियायाश्चाऽसन्निधानात् तत्त्वाभावेन कर्तृत्यनुपपन्नमत आह—कर्तृमात्रमिति ।  
प्रधानाभूतधात्वर्थमात्राश्रय इत्यर्थः । एवं कर्मशब्देन धात्वर्थफलमात्राश्रयः । अनिर्दिष्टा-

तस्मात् प्रतिषेधः ॥ ५ ॥

तस्मात्प्रतिषेधो वक्तव्यः । न वक्तव्यः ।

अथवत्समुदायानां समासग्रहणं नियमार्थम् ॥ ६ ॥

अथवत्समुदायानां समासग्रहणं नियमार्थं भविष्यति । 'समास एवार्थवतां समुदायानां प्रातिपदिकसञ्ज्ञो भवति नान्य' इति ।

यदि नियमः क्रियते प्रकृतिप्रत्ययसमुदायस्य प्रातिपदिकसञ्ज्ञा न प्राप्नोति—बहुपटवः† उच्चकैर्नीचकैरिति‡ । किं पुनरत्र प्रातिपदिकसञ्ज्ञया प्रार्थ्यते ? प्रातिपदिकादिति स्वाद्युत्पत्तिर्यथा स्यादिति\* । नैष दोषः । यथैवात्रा-प्रातिपदिकत्वात्सुबुत्पत्तिर्न भवति, एवं लुगपि× न भविष्यति । तत्र यैवासावन्त-वर्तिनी विभक्तिस्तस्या एव श्रवणं भविष्यति । नैवं शक्यम् । स्वरे दोषः

प्र०—विशिष्टस्यार्थस्य पदार्थसंसर्गरूपस्य वाचकम् । अन्यथा ह्यशब्दो वाक्यार्थः स्यात् । कर्ता निर्दिष्ट इति । सम्बोधनविषयनियतक्रियं कर्तृमात्रमित्यर्थः । यद्विशेषेऽवस्थान-मिति । पदार्थसंसर्गरूपे वाक्यार्थ इत्यर्थः । अत एव वाक्यमेव मुख्यः शब्दो, वाक्यार्थ एव मुख्यः शब्दार्थः । सादृश्यात्त्वन्वयव्यतिरेकौ कल्पितौ लाघवार्थ-माश्रित्य पदपदार्थव्यवस्थापनं क्रियते । प्रतिवाक्यं व्युत्पत्त्यसम्भवाच्छादव्यवहाराऽ-

उ०—विति । पूर्वत्र विभक्तिविपरिणामेनान्वयः । ईदृशप्रकारोपि भाष्यप्रामाण्यायुक्त एव । तृतीय-स्थलेऽनिर्दिष्ट इत्येव पाठः । देवदत्त एव कर्ता नान्यः इति । अनेनैतद्वर्णयति—यत्किं-स्त्रिकारकस्य क्रियायां दोषधारणे सर्वक्रियाणां च योग्यानां सर्वकारकाणां च योग्यानामा-क्षेपो भवति । एवं च सर्वत्र वाक्यमेव बोधकं, तत्तदुपादानं तु नियमायेति । गामेव नान्य-दिति । गामिति शब्दवाच्यमेव कर्म नान्यदित्यादिक्रमेणार्थः । भाष्ये 'सामान्ये—सामान्यतः क्रियाकर्तृत्वादिविशिष्टे । विशेषे—विशेषणविशेष्यभावापन्ने । तदाह—संसर्गरूप इत्यादि । विशेषणविशेष्यभावरूपसंसर्गेत्यर्थः । स एव वाक्यशक्य इति निरूपितं मञ्जूषायाम् । अत एवेति । तेनैव लौकिकवैदिकव्यवहारादित्यर्थः । नन्वेवं पदार्थव्यवहारोऽसङ्गतः स्वादत्त आह—सादृश्यादिति । लाघवार्थं कल्पितावन्वयव्यतिरेकावाश्रित्य सादृश्यात्पदपदार्थव्यवस्थे-त्यर्थः । यथा वर्णेष्वारोपिता उदात्तादयो व्यञ्जनकध्वनिधर्मा व्यवहारे हेतवः । एवमिहापि काव्यपनिकः पदपदार्थविभागस्तथेति भावः । ननु तादृशकल्पना व्यर्थेत्यत आह—प्रतिवाक्य-मिति । ननु बहुलादीनां स्वाधिकत्वेनार्थवत्त्वं नैत्यर्थवत्समुदायत्वमस्मिन् कथमत आह—द्योत्येनेति । ननु तन्मध्यपतितभ्यायेन 'अकञ्जम्भवतः सर्वनामाव्ययविधौ' इति येन विधि-

† विभाषा सुपो बहुव् पुरस्तात् ५. ३. ६८, ‡ अव्ययसर्वनामानामकच् प्राक् ६. ३. ७१,

\* क्वाप्प्रातिपदिकेऽय, स्वौजसमौट् ७. १. १; २, × सुपो धातुप्रातिपदिकयोः २. ४. ७१.



स्यात्—बहुपटव इत्येवं स्वरः स्यात् । बहुपटव इति चेष्यते । पठिष्यति  
ह्याचार्यः—‘चितः सप्रकृतेर्बह्वकजर्थ’मिति+ । तस्यां पुनर्लुप्तायां यान्या  
विभक्तिरुत्पद्यते तस्याः प्रकृत्यनेकदेशत्वादन्तोदात्तत्वं न भविष्यति ।

एवं तर्ह्याचार्यप्रवृत्तिर्ज्ञापयति—भवति प्रकृतिप्रत्ययसमुदायस्य प्रातिपदिक-  
सञ्ज्ञेति । यद्यम् ‘अप्रत्यय’ इति प्रतिषेधं शास्ति । स च तदन्तप्रतिषेधः । स  
तर्हि ज्ञापकार्थः प्रत्ययप्रतिषेधो वक्तव्यः । ननु चायं प्राप्त्यर्थोपि वक्तव्यः ।  
नार्थः प्राप्त्यर्थेन । कृत्तद्धितग्रहणं नियमार्थं भविष्यति—‘कृत्तद्धितान्तस्यैव  
प्रत्ययान्तस्य प्रातिपदिकसञ्ज्ञा भविष्यति, नान्यस्य प्रत्ययान्तस्ये’ति । स एषोऽ-

प्र०-भावप्रसङ्गात् । बहुपटव इति । द्योत्येनार्थेनाऽर्थवान् प्रत्ययः । प्रकृतिस्तु वाच्येनेत्यर्थ-  
वत्समुदायोऽयम्भवति । उच्चकैरिति । तन्मध्यपतितस्तद्ग्रहणेन गृह्यत इति यदा  
नाश्रीयते, नापि ‘अकच्छन्नवतः’ इति, तदायं दोषः । तदा हि सुबन्तस्याऽकचि कृते  
अव्ययादिति सुब्लुगभावात्सुपो धातुप्रातिपदिकयोरिति लुगिष्यते, स च न प्राप्नोति ।  
किं पुनरत्रेति । उच्चकैरित्याद्यन्यथा सिध्यतीति प्रश्नः । इतरो ‘बहुपटव’ इति न  
सिध्यतीति मन्यमान आह—प्रातिपदिकादिति । स्वर इति । बहुपटव इति वकारा-  
कारस्योदात्तत्वं प्राप्नोति, टकाराकारस्य चेष्यते । प्रकृत्यनेकदेशत्वादिति । नह्यसौ  
प्रकृतेरेकदेश इत्यर्थः । अप्रत्यय इति प्रतिषेधं शास्तित्युक्ते कश्चन ब्रूयाद्बहुपटव  
इत्यत्राऽप्रत्यय इति निषेधः प्राप्नोतीत्यत आह—स च तदन्तप्रतिषेध इति ।  
‘प्रत्ययग्रहणे यस्मात्स विहित’ इति तदन्तविधिः । सञ्ज्ञाविधौ च प्रत्ययग्रहणे तदन्त-  
विधिर्निवारितः । ‘अप्रत्यय’ इत्ययं तु प्रतिषेधविधिः । पटुशब्दाच्चाऽत्र जसुत्पन्नो न  
बहुपटुशब्दादिति बहुपटव इत्येतदप्रत्ययान्तमेव । अथवा ‘अप्रत्यय’ इति बहुव्रीह्या-  
श्रयणात् प्रत्ययादेरपि बहुपटव इत्यस्य निषेधः प्राप्नोतीत्याह—स चेति । ‘अप्रत्यय’  
इति तत्पुरुष आश्रीयते, तस्य स्वपदार्थप्रधानत्वेनान्तरङ्गत्वादिति भावः । प्राप्त्यर्थ

उ०-रिति सूत्रस्थवचनेन चाव्ययत्वात् लुक् सिद्ध इति किमत्र प्रातिपदिकत्वेनात आह—तन्म-  
ध्येति । तदा हीति । तन्मध्यपतित इत्यादिन्यायाऽभावे इत्यर्थः । अन्तरङ्गत्वाल्लुक्त्वाच्च  
पूर्वमेवाकचोऽव्ययादिति सुब्लुक्कृतो नेति चिन्त्यम् । बहुपटव उच्चकैर्नीचकैरिति वाक्ये  
बहुपटव इत्युदाहरणम् । किं पुनरिति प्रश्नाशयस्तु ‘यथैवे’त्यादिना वक्ष्यमाण इत्यन्ये ।  
अन्यथा सिध्यतीति । तन्मध्यपतितादिन्यायेनेति भावः । टकाराकारस्येति । प्राति-  
पदिकत्वेसति अन्तरङ्गानपीति न्यायेन लुकि कृते, टुशब्दोकारस्यैव स्वरप्रवृत्तिरिति भावः ।  
नह्यसाविति । समुदायादुत्पत्तेरिति भावः । अप्रत्यय इति निषेधः प्राप्नोतीति । जसमा-  
श्रित्येति भावः । प्रतिषेधेति । पठुदासेऽपि प्रत्ययस्य सञ्ज्ञत्वाऽभावाच्च दोष इति भावः ।

नन्यार्थः प्रत्ययप्रतिषेधो वक्तव्यः । प्रकृतिप्रत्ययसमुदायस्य वा प्रातिपदिकसञ्ज्ञा वक्तव्या ।

उभयं न वक्तव्यम् । तुल्यजातीयस्य नियमः । कश्च तुल्यजातीयः ? यथाजातीयकानां समासः । कथं जातीयकानां समासः ? सुबन्तानाम् ।

सुप्तिङ्समुदायस्य तर्हि प्रातिपदिकसञ्ज्ञा प्राप्नोति । सुप्तिङ्समुदायस्यापि प्रातिपदिकसञ्ज्ञाऽऽरभ्यते—‘जहि कर्मणा बहुलमाभीक्ष्ये कर्तारं चाभि-  
दधाती’ति । तन्नियमार्थं भविष्यति—‘एतस्यैव सुप्तिङ्समुदायस्य प्रातिपदिक-  
सञ्ज्ञा भवति, नान्यस्ये’ति ।

प्र०—इति । प्रतिषेधप्राप्त्यर्थे इत्यर्थः । स एषोऽनन्यार्थ इति । ज्ञापनार्थ एवेत्यर्थः । सुबन्तानामिति । एतच्चोपलक्षणं, भेदसंसर्गद्वारकार्थवत्त्वयुक्तानाम् । यस्मात्सुबन्ताना-  
मपि समासो दृश्यते—अश्वक्रीतीत्यादौ, ‘गतिकारकोपपदानां कृद्धिः सह समासवचनं प्राक् सुबुत्पत्ते’रिति वचनान् । देवदत्तो ग्रामं गत इत्यादेः सुबन्तसमुदायस्यैव वाक्यस्य नियमेन निवृत्तिः स्यादित्यभिप्रायेणाह—सुप्तिङ्समुदायस्येति । जहि कर्मणेति । ननु समाससञ्ज्ञेयं समासान्तोदात्तार्था । नैष दोषः, समासत्वादेव प्राति-

उ०—बहुव्रीहीति । न विद्यते प्रत्ययो यस्मिन्नितीत्यर्थः । भेदसंसर्गंति । वाक्ये पदार्थयोर्विभागे-  
नापि प्रयोगे सतीतरसंसर्गाकाङ्क्षा भेदसंसर्गः । स द्वारभूतो यस्य विशिष्टार्थवत्त्वस्य तद्युक्ता-  
नामित्यर्थः । समासेऽपि वाक्योयनैव तेन विशिष्टार्थवत्त्वम् । नहि प्रकृतिप्रत्यययोर्विभागः,  
परश्चेति वचनादिति भावः । एवं च समुदायघटका भागाः स्वातन्त्र्येणापि प्रयोगाहो अर्थवन्तो  
गुह्यन्त इति तात्पर्यम् । उपलक्षणत्वेन व्याख्याने बीजमाह—यस्मादिति । अश्वक्रीतीति ।  
सुबन्तेन समासे त्वन्तरङ्गत्वाद्यापि ङीवेव न स्यादित्यर्थः । सुबन्तानामित्यस्योपलक्षणत्वम-  
जानानश्चोदयतीत्याह—देवदत्त इति । ननु सुप्तिङ्समुदायस्य प्रातिपदिकसञ्ज्ञेत्युक्तं,  
तेनान्तोदात्तस्वरस्यापि सिद्धयर्थं समाससञ्ज्ञाया एव विधानादिति शङ्कते—नन्विति ।  
समासत्वादेवेति । समासमूलकार्थवत्त्वादेव प्रातिपदिकत्वमिति सुप्तिङ्समुदायस्यापि समास-  
तुल्यजातीयताप्रतिपादनाय जहि कर्मणेत्यतदुपन्यस्तमित्यर्थः । एवं च भाष्ये प्रातिपदिकसञ्ज्ञा-  
रभ्यतइत्यस्य तन्मूलभूता समाससञ्ज्ञारभ्यत इत्यर्थ इति तात्पर्यम् । तिङन्तस्याऽसत्त्ववाचित्वेन  
सङ्ख्याकारकाद्यभावाद्विभक्त्यनुपत्तेः प्रातिपदिकत्वस्य फलाभावोऽत आह—ततश्चेति । समास-  
स्येति सूत्रं तु परमसर्वं इत्यादौ स्वाङ्गशिष्टामित्यादेः प्राप्तस्य बाधाय स्यादिति तात्पर्यम् ।  
तुल्यजातीयानामिति । तत्त्वं च प्रयोगगृह्यत्तन्त्रार्थवत्त्वसमुदायत्वेनेत्याहुः । वार्तिकत्रयेणाय-  
मेवार्थ उपलक्ष्यत इति बोध्यम् । प्रकृतिभागस्यार्थवत्त्वे किं केवलस्य प्रयोग आपाद्यते उत  
तत्र प्रमाणं नास्तीत्युच्यत इति विकल्पे, नाद्य इत्याह—अन्यथेति । द्वितीये आह—

तिङ्समुदायस्य तर्हि प्रातिपदिकसञ्ज्ञा प्राप्नोति । तिङ्समुदायस्यापि प्रातिपदिकसञ्ज्ञाऽऽरभ्यते—‘आख्यातमाख्यातेन क्रियासातत्ये’ इति<sup>†</sup> । तन्निय-  
मार्थं भविष्यति—‘एतस्यैव तिङ्समुदायस्य प्रातिपदिकसञ्ज्ञा भवति,  
नान्यस्ये’ति ।

अर्थवत्ता नोपपद्यते केवलेनाऽवचनात् ॥ ७ ॥

अर्थवत्ता नोपपद्यते वृक्षशब्दस्य । किं कारणम् ? ‘केवलेनावचनात्’ ।  
न केवलेन वृक्षशब्देनार्थो गम्यते । केन तर्हि ? सप्रत्ययकेन ।

न वा प्रत्ययेन नित्यसम्बन्धात् केवलस्याऽप्रयोगः ॥ ८ ॥

न वैष दोषः । किं कारणम् ? ‘प्रत्ययनेन नित्यसम्बन्धात्’ नित्यसम्बन्धा-  
वेतावर्थो प्रकृतिः प्रत्यय इति । प्रत्ययेन नित्यसम्बन्धात् केवलस्य प्रयोगो न  
भविष्यति ।

अन्यद्भवान्पृष्टोऽन्यदानष्टे । आम्रान् पृष्टः कोविदारानाचष्टे । ‘अर्थवत्ता  
नोपपद्यते केवलेनावचना’दिति भवानस्माभिश्चोदितः केवलस्याऽप्रयोगे हेतुमाह ।  
एवं च किल नाम कृत्वा चोद्यते समुदायस्यार्थे प्रयोगादवयवानामप्रसिद्धिरिति ।

सिद्धं त्वन्वयव्यतिरेकाभ्याम् ॥ ९ ॥

प्र०—पदिकत्वमिति तत्तुल्यजातीयताप्रतिपादनार्थमेतदुपन्यस्तम् । तिङ्समुदायस्येति ।  
‘पश्य धावती’त्येवमादेः । ततश्च प्रातिपदिकान्तोदात्तत्वप्रसङ्गः । आख्यातमिति ।  
ततश्च समामेन तुल्यजातीयानां सर्वेषां वाक्यानां नियमान्निवृत्तिः सिद्धेत्यर्थः ।  
अर्थवत्तेति । अर्थवत्ता सञ्ज्ञानिमित्तत्वेनेहोपात्ता, सा च वाक्यस्यैव पदस्य वा  
केवलस्य लोके प्रयुज्यमानस्योपपद्यते, न तु प्रकृतिभागस्य केवलस्य प्रयोगाभावाद्गुण-  
वदव्यवहार्यत्वात् । नचेति । अन्यथासिद्धः केवलस्याऽप्रयोगः ‘न केवला प्रकृति-  
प्रयोक्तव्या न च केवलः प्रत्यय’ इति नियमात् । अर्थवत्ता त्वन्वयव्यतिरेकाभ्या-  
मस्यैवेति भावः । अन्वयव्यतिरेकाभ्यामिति । अन्वयोनुगमः । सति शब्देऽर्थाव-

उ०—अर्थवत्ता त्विति । भाष्ये—नित्यसम्बन्धाविति । मायेश्वरवदिति भावः । अवयवानाम-  
प्रसिद्धिरिति । अवयवमात्रादर्थगत्यभावेनावयवानामर्थवत्त्वे हेतोरप्रसिद्धिरित्यर्थः । लोके  
केवलप्रकृत्यादेरप्रयोगेपि तान्त्रिककल्पितावन्वयव्यतिरेकौ दर्शयति—इहेत्यादिना । एवं  
कल्पितान्वयव्यतिरेकाभ्यां प्रकृतिप्रत्ययविभागं तयोरर्थवत्त्वं च परिकल्प्य शास्त्रे न्वाख्यानमिति

सिद्धमेतत् । कथम् ? अन्वयाद् व्यतिरेकाच्च । कोसावन्वयो व्यतिरेको वा ? इह 'वृक्ष' इत्युक्ते कश्चिच्छब्दः श्रूयते वृक्षशब्दोऽकारान्तः सकारश्च प्रत्ययः । अर्थोपि कश्चिद् गम्यते मूलस्कन्धफलपलाशवान्, एकत्वं च । वृक्षावित्युक्ते कश्चिच्छब्दो हीयते कश्चिदुपजायते कश्चिदन्वयी । सकारो हीयते, औकार उपजायते, वृक्षशब्द अकारान्तोन्वयी । अर्थोपि कश्चिद्धीयते कश्चिदुपजायते कश्चिदन्वयी । एकत्वं हीयते द्वित्वमुपजायते मूलस्कन्धफलपलाशवानन्वयी । ते मन्यामहे—यः शब्दो हीयते तस्यासावर्थो यो हीयते, यः शब्द उपजायते तस्यासावर्थो योऽर्थ उपजायते, यः शब्दोन्वयी तस्यासावर्थो योऽर्थोन्वयीति ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः । तद्यथा—अक्षाः पादा माषा इति । अतः किम् ? न साधीयोऽर्थवत्ता सिद्धा भवति । न ब्रूमः—अर्थवत्ता न सिध्यतीति । वर्णिता अर्थवत्तान्वयव्यतिरेकाभ्यामेव । तत्र कुत एतदयं प्रकृत्यर्थोयं प्रत्ययार्थ इति । न पुनः प्रकृतिरेवोभावर्थौ ब्रूयात् । प्रत्यय एव वा ? सामान्यशब्दा एत एवं स्युः । सामान्य-

प्र०—गमः । व्यतिरेकः—शब्दाभावे तदर्थानवगमः । विषम इति । यद्येकः शब्द एकस्मिन्नर्थे नियतः स्यात् तत एतद्युज्यते वक्तुम्, यतस्त्वनियमः ततः प्रकृतिरेव सर्वे अर्थाः स्युः । यथा दधि मध्वग्निचिदिति । प्रत्ययस्तु कचिद्व्योतकः । प्रत्ययस्यैव वा सर्वे अर्थाः स्युः—इयानधुनेति यथा । प्रकृतिस्त्वर्थाभिधाने साहायकमात्रं कुर्यात् ।

उ०—भावः । अत एव पूर्वप्रश्न —कोसाविति । लोकसिद्धत्वे हि प्रश्नासङ्गतिरिति बोध्यम् । अन्वयव्यतिरेकाभ्यां प्रकृतिप्रत्यययोरर्थवत्त्वोपपादनस्यानैकान्तिकत्वमिह भाष्योक्तं वैवर्त्यं, तथाहि ताभ्यां नार्थसिद्धिः । अध्यागच्छतीत्यादौ निपातेषु व्यभिचारात् । तत्सत्त्वेपि तदर्थोऽप्रतीतेः । तद्व्यतिरेकेऽप्यागच्छतीत्येतन्मात्रादर्थप्रतीतेश्च । एवं च प्रकृतिप्रत्ययान्यतरस्यैव सर्वार्थतास्तु, अन्यतरस्य साधुत्वमात्रार्थकत्वमस्तु । 'अन्यायोऽनेकार्थत्व'मिति त्वप्रयोजकम्, अक्षादिषु दर्शनाद्बहुपर्यायदर्शनादन्याथोनेकशब्दत्वमिति वदित्याशयेन प्रकृतिप्रत्यययोरर्थवत्ताया अनैयत्वं दर्शयति—यद्येक इति । यतस्त्विति । एवं आक्षादिशब्दे तस्मिन्नाब्दे सत्येव तदर्थप्रतीतेरर्थान्तरप्रतीतेः, पर्यायस्थले तस्मिन् शब्देऽसत्यपि तदर्थप्रतीतिश्चेदभावान्वयव्यतिरेकावनिर्णायकाविति भावः । यदि प्रकृतिरेव सङ्ख्यावाचिका तर्हि कापि विभक्तिर्न प्रयुज्येतेत्यत आह—प्रत्ययस्त्विति । 'इदम इह' । यस्येति लोपे इयान् । अधुनेति । इदमोऽधुना प्रत्यय

शब्दाश्च नान्तरेण विशेषं प्रकरणं वा विशेषेष्ववतिष्ठन्ते । यतस्तु खलु नियो-  
गतो वृक्ष इत्युक्ते स्वभावतः कस्मिंश्चिदर्थे प्रतीतिरुपजायते । अतो मन्यामहे—  
नेमे सामान्यशब्दा इति । न चेत्सामान्यशब्दाः, प्रकृतिः प्रकृत्यर्थे वर्तते,  
प्रत्ययः प्रत्ययार्थे ।

किं पुनरिमे वर्णा अर्थवन्तः, आहोस्विदनर्थकाः ?

वर्णस्यार्थवदनर्थकत्वे उक्तम् ॥ १० ॥

किमुक्तम् ? 'अर्थवन्तो वर्णा धातुप्रातिपदिकप्रत्ययनिपातानामेकवर्णा-  
नामर्थदर्शनाद्वर्णव्यत्यये चार्थान्तरगमनाद्वर्णानुपलब्धौ चानर्थगतेः संघातार्थ-  
वत्त्वाच्च । संघातस्यैकाध्यात् सुवभावो वर्णात् ।' 'अनर्थकास्तु प्रतिवर्णमर्था-

प्र०—अतः किं न साधीय इति । प्रकृतिः सर्वानर्थानभिदधाति, द्योतिकास्तु विभक्तय  
इति सिद्धैवाऽर्थवत्ता । प्रत्यय एवेति । ततश्च प्रकृतेरर्थवत्ता न सिध्यतीति तदवस्थो  
दोष इत्यर्थः । सामान्यशब्दा इति । प्रकृतिश्चेत्सर्वानर्थानभिदध्याद् वृक्ष इत्युक्ते सर्वा  
सङ्ख्या प्रतीयेत, प्रत्ययो वा सर्वस्य प्रातिपदिकस्याऽर्थः प्रत्याययेदित्यर्थः । यतस्तु

उ०—इति पक्षे इदम् । शङ्कितुराशयं तद्वचसा ज्ञातुं पृच्छति—भाष्ये—अतः किमिति ।  
उक्तेन बहवः शब्दा इत्यादिना ग्रन्थेन किं साधितं त्वयेति भावः । इतरः स्वाशयमाह—न  
साधीय इति । तदेवाह—न पुनरिति । अन्यतरद्वयैतकमिति भावः । तद्वाच्ये—प्रकृति-  
रित्यादिना । सिद्धैवेति । किन्तु विपरीतं प्राप्नोतीति भावः । तदाह—तस्येति । एवं च  
प्रकृतेरर्थवत्त्वाऽभावात्सङ्ज्ञा न स्यादिति भावः । परिहरति—सामान्यशब्दा इति । एवं  
सत्येते सामान्यशब्दाः स्युस्तत्त्वं चैषां न दृश्यत इति भावः । तदुपपादयति—प्रकृतिश्चे-  
दित्यादिना । वृक्ष इत्युक्ते इत्यस्य प्रातिपदिकप्रयोगमात्रे तात्पर्यम् । सामान्यशब्दाः कीदृशा  
इत्यत आह—भाष्ये—सामान्यशब्दाश्चेति । चोह्यर्थे । विशेषं—विशेषबोधकपदान्तरसम-  
भिव्याहारम् । एवं च प्रकरणादिसापेक्षतयाऽर्थप्रत्यायकत्वं सामान्यशब्दत्वमिति भावः ।  
एते तु नैवमित्याह—यतस्त्विति । स्वकीत्या हि प्रकृतिः स्वार्थं प्रत्ययार्थसामान्यं चाभि-  
दधाति, तत्र विना प्रकरणादिकं केवलस्वार्थस्य बोधः कथमपि न स्यात् । दृश्यते तु सः,  
सङ्ख्यादेश्च न सामान्यरूपेणापि बोधः । एवं प्रत्ययमात्राच्च कदापि प्रकृत्यर्थबोधः । प्रक-  
णाद्यसत्त्वे च स्वार्थोपस्थितिः शास्त्रवासनावताम् । अतो नैवासुभयार्थवाचकत्वरूपं सामान्य-  
शब्दत्वम् । ततः किमित्याह—न चेदित्यादि । प्रत्ययार्थे तद्गोल्यार्थे । 'पञ्चकं प्रातिपदिकार्थं'  
इति मुख्यपक्षे तस्य द्योतकत्वात् । वर्णवारणयाऽर्थवद्ग्रहणमित्युक्तम् । तत्र वर्णानामानर्थक्यं  
दृष्टीकर्तुं पृच्छति—भाष्ये—किं पुनरिति । उक्तमिति । 'द्वयवरद्'सूत्रे इति शेषः । अनर्थ-  
गतेरिति । अर्थानवगतेरित्यर्थः । संघातार्थवत्त्वाच्च वर्णानामर्थवत्त्वम्, अन्यथानर्थकावयवक-

नुपलब्धेर्वर्णव्यत्यापायोपजनविकारेष्वर्थदर्शनादि'ति+ ।

तत्रेदमपरिहृतम्—'संघातार्थवत्त्वाच्चे'ति । तस्य परिहारः—

संघातार्थवत्त्वाच्चेति चेद् दृष्टो ह्यतदर्थेन गुणेन गुणिनोऽर्थभावः ॥११॥

संघातार्थवत्त्वाच्चेति चेद् दृश्यते हि पुनरतदर्थेन गुणेन गुणिनोऽर्थभावः । तद्यथा—एकस्तन्तुस्त्वक्त्राणेऽसमर्थस्तत्समुदायश्च कर्बलः समर्थः । एकश्च तण्डुलः क्षुत्प्रतिघातेऽसमर्थः, तत्समुदायश्च वद्धितकं समर्थम् । एकश्च बल्वजो वन्धनेऽसमर्थः, तत्समुदायश्च रज्जुः समर्थः भवति ।

विषम उपन्यासः । भवति हि तत्र या च यावती चाऽर्थमात्रा । भवति हि कश्चित्प्रत्येकस्तन्तुस्त्वक्त्राणे समर्थः, एकश्च तण्डुलः क्षुत्प्रतिघाते समर्थः, एकश्च बल्वजो वन्धने समर्थः । इमे पुनर्वर्णा अत्यन्तमेवाऽनर्थकाः ।

यथा तर्हि रथाङ्गानि विहृतानि प्रत्येकं व्रजिक्रियां प्रत्यसमर्थानि भवन्ति तत्समुदायश्च रथः समर्थः, एवमेपां वर्णानां समुदाया अर्थवन्तः, अवयवा अनर्थका इति ।

प्र०—खल्विति । प्रकरणादिना विनैवेति भावः । अनर्थेन न । अतत्प्रयोजनेनेत्यर्थः । गुणेनेति । अवयवेन । स ह्यवयविन उपकारकत्वाद् गुणः । अवयवी तु—गुणी । अर्थभावः—प्रयोजनोत्पत्तिः । बल्वजः—वृणविशेषः X । या च यावती चेत्त्ययं समुदायः—काचिदित्यस्याऽर्थे वर्तते । विहृतानीति । विच्छिन्नानीति । अनर्थकस्येति ।

उ०—समुदायोऽप्यर्थवान् न स्वादित्यर्थः । नन्वर्थवस्त्वे प्रत्येकं सुपस्यादत् आह—संघातस्येति । 'एकाज्जिर्वचन'न्यायेन न प्रत्येकं विभक्तिरिति भावः । अर्थशब्दस्याऽविधेयपरत्वे दृष्टान्ताऽसङ्गतिरत आह—अतत्प्रयोजनेति । यथा तत्राऽतत्प्रयोजनकानां समुदायस्तत्प्रयोजनस्तथेहाऽनर्थकानां समुदायोऽर्थवानिति भावः । भाष्ये या च यावती चार्थमात्रेति । काचित्प्रयोजननिष्पत्तिरित्यर्थः । तदुपपादयति—भवति हि कश्चिदिति । विच्छिन्नानीति । विहरतिरिह पृथक्करणे वर्तते इति भावः । 'अनर्थकस्ये'ति विशेषणकृत्यमाह—निपातानामिति । ननु पदादित्यधिकृत्य विधीयमानस्य निघातस्य पदविधित्वासमर्थपरिभाषोपस्थितेः प्रकृते सामर्थ्याऽभावात्तदप्राप्तिरत आह—अर्थवदनर्थकयोरिति । सामर्थ्ये—व्यपेक्षालक्षणे । सामर्थ्यादिति । पदत्वसम्पादकप्रातिपदिकसञ्ज्ञाविधानसामर्थ्यादित्यर्थः । एके इति । अत्राऽरुचिस्तु समर्थसूत्रे एकार्थीभावस्यैव ग्रहणेन निघातविधौ तदनुपस्थितिः । तदपवादस्य

+ हयवर्ट् ५. वा० ९-१५ १- 'अत्यन्तायैव' इति कोलहानैपाठः । X बल्वजा रज्ज्ववयवाः ।

यैः सम्मिलितै रज्जुः सम्पद्यत इति भाष्याशयः । 'पूजा' इति लोके प्रासिद्धः ।

### निपातस्यानर्थकस्य प्रातिपदिकत्वम् ॥ १२ ॥

निपातस्यानर्थकस्य प्रातिपदिकसञ्ज्ञा वक्तव्या । खलति निखलति ।  
लम्बते प्रलम्बते ।

किं न पुनरत्र प्रातिपदिकसञ्ज्ञया प्रार्थ्यते ? 'प्रातिपदिका'दिति स्वाद्यु-  
त्पत्तिः<sup>१</sup> 'सुबन्तं पद'मिति पदसञ्ज्ञा<sup>२</sup> 'पदस्य' 'पदात्' [ ८. १. १६; १७ ]  
इति निघातो यथा स्यात्\* ।

नैतदस्ति प्रयोजनम् । सत्यामपि प्रातिपदिकसञ्ज्ञायां स्वाद्युत्पत्तिर्न  
प्राप्नोति । किं कारणम् ? नहि प्रातिपदिकसञ्ज्ञायामेव स्वाद्युत्पत्तिः प्रतिबद्धा ।  
किं तर्हि ? एकत्वादिष्वर्थेषु स्वादयो विधीयन्ते<sup>३</sup> । न चैषामेकत्वादयः  
सन्ति । त्रैष दोषः । अविशेषणोत्पद्यन्ते । उत्पन्नानां नियमः क्रियते ।

प्र०—निपातानां द्योतकत्वादभिधेयार्थाऽभावेऽपि द्योत्यर्थसद्भावाद्येषामर्थवत्त्वं तेषां सिध्य-  
त्येव सञ्ज्ञा । यस्य तु द्योत्योऽप्यर्थो नास्ति तदर्थं वचनम् । निघातो यथा स्यादिति ।  
अर्थवदनर्थकयोरसत्यपि सामर्थ्ये सञ्ज्ञाविधानसामर्थ्यान्निघातो भवतीत्येके । समान-  
वाक्यता निमित्तो निघातो न सामर्थ्येनिमित्तः, सा चेद्वास्ति, 'आख्यातं साध्यम्-  
कारकविशेषणं वाक्य'मिति परिभाषणाद्वाक्यस्येत्यपरे । नहीति । स्वादिविधिवान्नयस्य  
सङ्ख्याविधिवान्नयनैकत्वात् । अविशेषणेति । नानावाक्यताश्रयणात् । नियमश्चाऽर्थानां

उ०—'समानवाक्ये निघाते'त्यस्य सत्त्वं चेति । तदाह—समानेति । आख्यातमिति । अत्र  
वाक्यलक्षणेऽर्थवत्त्वं न निविष्टमिति 'निखलति'त्यादेरपि वाक्यत्वं बोध्यम् । 'एकत्वि-  
कवाक्य'मिति वक्तुं युक्तम् । नानावाक्येति । खलतिस्त्वित्यादेर्द्व्यर्थक्योरित्यादेश्चेत्यर्थः ।  
'अव्ययादाप्सुप' इति लिङ्गाद्वाक्यभेदोप्यभिमत इति भावः । ननु प्रत्ययनियमे दोष एवेत्यस्य  
आह—नियमश्चार्थानामिति । एकत्वे एकवचनमेवेति नियमो, न त्वेकत्व एवैकवचनमिति  
भावः । एकवाक्यतापक्षेऽप्यौत्सर्गिकत्वात्सर्वविभक्त्येकवचनमित्यन्यत्रोक्तम् । सञ्ज्ञाविधान-  
मिति । तयोस्तद्विधानं च केवलं गत्युपसर्गसञ्ज्ञाबाधनार्थमेवेति भावः । अनेन च ज्ञापकेन  
वार्तिकं प्रत्याख्यायते, विभक्त्युत्पत्तिस्वरूपरीत्यैवेति बोध्यम् । नत्विति । तथा च प्रयोगो  
व्यर्थः स्यादिति भावः । एनेन ज्ञापकं शिथिलमिति ध्वनयति । धात्वर्थानुवादकत्वरूपस्यापि  
योगस्य ग्रहीतुं शक्यत्वादिति बोध्यम् । ध्वनित चेदमर्थपरी इति सूत्रे भाष्ये । अन्तकङ्काव  
इति । तस्य हि पर्युदासे आद्यकार्यलाभ इति तस्यैव प्रवृत्तिर्न त्वादिवत्त्वस्येति भावः ।

१ उवाचप्रातिपदिकात्; खलतिस्त्वित् ० ५ १. १; २. १. सुबन्तं पदम् १. ४. १४. \* लिखति;

३ ८. १. २८. + बहुषु बहुवचनम्; द्व्येकयोर्द्विवचनैकवचने १. ४. २१; २३.

अथवा प्रकृतानर्थानपेक्ष्य नियमः । के च प्रकृताः ? एकत्वादयः । 'एकस्मिन्नेवार्थे एकवचनं, न द्वयोर्न बहुषु' । 'द्वयोरेवार्थयोर्द्विवचनं' नैकस्मिन्न बहुषु' । 'बहुष्वेवार्थेषु बहुवचनं, नैकस्मिन्न द्वयो'रिति ।

अथवाऽऽचार्यप्रवृत्तिर्ज्ञापयति—'अनर्थकानामप्येतेषां भवत्यर्थवत्कृत'मिति, यदयम् 'अधिपरी अनर्थकौ' [ १. ४. ६३ ] इत्यनर्थकयोर्गत्युपसर्गसञ्ज्ञा-धाधिकां कर्मप्रवचनीयसञ्ज्ञां शास्ति ।

किं पुनरयं पर्युदासो यदन्यत्प्रत्ययादिति, अहोस्वित्प्रसज्याऽयं प्रतिषेधः प्रत्ययो नेति ? कश्चात्र विशेषः ?

अप्रत्यय इति चेत्तिबेकादेशे प्रतिषेधोऽन्तवत्त्वात् ॥ १३ ॥

अप्रत्यय इति चेत्तिबेकादेशे प्रतिषेधो वक्तव्यः । काण्डे कुड्ये । किं कारणम् ? 'अन्तवत्त्वात्' । तिबतिपोरेकादेशोऽतिपोऽन्तवत्स्यात् । 'अस्त्य-

प्र०—न प्रत्ययानामित्यनर्थकेभ्योपि ते भवन्ति । अथ चेति । प्रत्ययनियमेऽपि दोषाऽभाव इत्यर्थः । अधिपरी इति । क्रियायोगे गत्युपसर्गसञ्ज्ञयोर्विधानादनर्थकयोः क्रिया-योगाऽभावात्प्राप्तिरेव नास्तीति संज्ञाविधानं यथोक्तस्याऽर्थस्य ज्ञापकं सम्पद्यते । आन-र्थक्यं च निपातस्य धातुनिपातयोः साधारणार्थतयाऽधिकद्योत्याऽर्थाऽभावादुच्यते, न तु सर्वात्मनाथाऽभावात् । तिबेकादेश इति । तिपस्तिशब्दादारभ्य सुपः पकारेण प्रत्या-हारः । अन्तवत्त्वादिति । पूर्वस्य प्रत्ययसदृशस्य प्रातिपदिकसञ्ज्ञाकार्यमिति पूर्वं प्रत्यन्त-

उ०—भाष्ये—अस्त्यन्यत्तिप इति । 'अतिप्रातिपदिक'मिति न्यासाश्रयेणेदम् । एवं चोत्तरत्र तद्विग्रहणं न कार्यमिति लाघवम् । 'पञ्चनावप्रिय' इत्यत्र 'पञ्चनावे'त्यस्य प्रातिपदिकत्वेऽपि न क्षतिः, दञ्जतस्योपसर्जनत्वेन ङीपोऽप्राप्तेः, सुबपि समासे सङ्ख्याभावात्, प्रकृते सङ्ख्याया उक्तत्वाच्च । वस्तुतः प्रशस्ताऽर्थवत्त्वाभावात्प्रातिपदिकत्वाऽप्राप्तिरेव । एतेन 'टाप्स्या'दित्युक्तिः परास्ता । 'काण्डे' इत्यत्र च प्रातिपदिकत्वे ह्रस्वापत्तिर्दोष इति बोध्यम् । 'एवमोजायत ह्रस्वप्रापि ह्रस्वापत्तिः । अत एव तिब्रह्मणं चरितार्थम् । परकार्ये इति । आदिवत्त्वस्य हि प्रतिषेधक्यं शाब्दं फलमिति भावः । न चादिवद्भावेन 'ऊ' इत्यस्य प्रत्ययत्वेपि यतो विहि-तस्तदादित्वाभावात् कथं निषेधः, पूर्वान्तवद्भावेन तु तदादित्यं तुल्यं भव्यम्, उभयत आश्रयणे शक्तिरिति वाच्यम् । भाष्ये 'समुदाये दृष्टाः शब्दा' इति न्यायेनैकदेशविकृतन्यायेन च कर्मप्रकृतित्वात्तौपादकतेः । भाष्ये द्वे हीति । तन्नावयवस्य सिद्धा, समुदायस्य प्राप्यमानेति भावः । तन्त्रान्तरङ्गत्वादिति । प्रथमप्रवृत्तिकत्वमन्तरङ्गत्वम्, उपदेशप्रासायाः समु-दायनिष्ठाया प्रव हि-प्रत्ययान्तत्वेन निषेध इति बोध्यम् । भाष्ये—अन्तवद्भावादिति । एकदेशविकृतन्यायस्याप्युपलक्षणम् । न चैवं 'काण्डे' इत्यत्र दोषः, अग्रे भाष्य एव वक्ष्य-



न्यत्तिप' इति कृत्वा प्रातिपदिकसञ्ज्ञा प्राप्नोति । अस्तु तर्हि प्रसज्यप्रतिषेधः—  
'प्रत्ययो ने'ति ।

न प्रत्यय इति चेदूकेकादेशे प्रतिषेध आदित्वात् ॥ १४ ॥

'न प्रत्यय' इति चेदूकेकादेशे प्रतिषेधः प्राप्नोति । ब्रह्मबन्धूः\* । किं  
कारणम् ? 'आदिवत्त्वात्' प्रत्ययाऽप्रत्यययोरेकादेशः प्रत्ययस्यादिवत्त्वात् ।  
तत्र 'प्रत्ययो ने'ति प्रतिषेधः प्राप्नोति ।

नैष दोषः । आचार्यप्रवृत्तिर्ज्ञापयति—'उत्पद्यन्ते ऊडन्तात्स्वादय' इति,  
यदयं 'नोड्धात्वोः' [ ६. १. १७५ ] इति विभक्तिस्वरस्य प्रतिषेधं शास्ति ।

अथवा द्वे ह्यत्र प्रातिपदिकसञ्ज्ञे—अवयवस्यापि, समुदायस्यापि ।  
तत्रावयवस्य या प्रातिपदिकसञ्ज्ञा तयाऽन्तवद्भावात्स्वाद्युत्पत्तिर्भविष्यति ।

प्र०-वद्भावः । आदिवत्त्वादिति । परकार्ये प्रतिषेधे कर्तव्ये परं प्रत्येकादेशस्यादिवद्भावः ।  
यद्यमिति । अथवा 'प्रातिपदिकग्रहणे लिङ्गविशिष्टस्यापि ग्रहण'मिति स्वाद्य  
उत्पद्यन्ते । द्वे इति । तत्राऽन्तरङ्गत्वात्प्रत्ययोत्पत्तेः प्रागेव ब्रह्मबन्धुशब्दस्य प्रवृत्ता  
प्रातिपदिकसञ्ज्ञेत्यूकेकादेशस्य पूर्वं प्रत्यन्तवद्भावादस्त्येव प्रातिपदिकत्वमिति न  
कश्चिदोषः । राजेति । तत्र नलोपो न स्यात् । अत्राप्यन्तरङ्गत्वात् पूर्वमेव प्रवृत्ता

उ०-माणत्वात् । अत्रापिति । अत्रेदं चिन्त्यम्—नाऽयं दोषः कार्यकालपक्षे, व्यवस्थितयोः  
पक्षयोरेकेन लक्ष्ये सिद्धे पक्षान्तरेण दोषशङ्काया अनौचित्यात् । ध्वनितं चेदं प्रयुक्तसञ्ज्ञा  
प्रकरणे भाष्ये । अत एव पर्युदासपक्षे नायं दोषः शङ्कितोत्र भाष्ये, तस्माद्यथोद्देशोपि न सिध्य-  
तीति भाष्याशयः । न च कैयटोक्तयुक्त्या सिध्यतीति वाच्यम् । लुगादिनेव प्रतिषेधेन जात-  
मिदुत्तिरपीति भाष्याशयात् । 'भुक्तवन्तं प्रतीति न्यायस्याऽपि लुगादिशास्त्र इवात्रापि  
त्याग इति भावः । अत एव ज्ञापकेन परिहरति—नैष इति । यदि त्वनेन ज्ञापनेन जात-  
मिदुत्त्यभाव एवाभावोच्यते, लुगादिमाऽप्यनुत्पत्तिरेवोच्यते, अवयवलोपश्चाच्चैरपि तत्तद्-  
वयवरहितस्यैव तत्तद्विषये प्रत्ययत्वादि बोध्यते इत्युच्यते तदास्त्वित्याहुः । ननु हे इति ।  
समासग्रहणं विध्यर्थमिति शङ्काशयः । सुराजनशब्दे न 'पूजना'दिति समासान्तनिषेधः । एवं  
तर्हीति । प्रत्याख्याने तु तद्धितनियमांशे बाध्यसामान्यचिन्ताऽऽश्रयणीयेति भावः । पर्यु-  
दासेऽपि ज्ञापकाश्रयणमावश्यकम् । न च स्वाश्रयाऽप्रत्ययान्तत्वात्सिद्धिः, अतिदिङ्मयभाव-  
विहङ्गस्वाश्रयकार्याऽभावस्यातिदेशस्त्वभावसिद्धत्वात् । अत एव 'तण्डुला'नित्यादेर्न प्राप्ति-

\* हस्तो मपुंसके प्रातिपदिकस्य १. २. ४७. \* ऊडुतः ४. १. ३६. १—'किं पुनरत्र प्रातिपदिक-  
सञ्ज्ञाया प्राप्नोति ? प्रातिपदिकादिति स्वाद्युत्पत्तिर्यथा स्वात् ।' इत्यधिकः पाठः क्वचिद् ।

### सुब्लोपे च प्रत्ययलक्षणत्वात् ॥ १५ ॥

सुब्लोपे च प्रत्ययलक्षणेन प्रतिषेधः प्राप्नोति । राजा तक्षाः । प्रत्यय-  
लक्षणेन 'प्रत्ययो ने'ति प्रतिषेधः प्राप्नोति ।

नैष दोषः । आचार्यप्रवृत्तिर्ज्ञापयति—न 'प्रत्ययलक्षणेन 'प्रतिषेधो  
भवती'ति, यदयं—'न ङिसम्बुद्धयोः' [ ८. २. ८ ] इति प्रतिषेधं शास्ति ।

अथवा पुनरस्तु पर्युदासः । ननु चोक्तम् 'अप्रत्यय इति चेत्तिबेकादेशे  
प्रतिषेधोऽन्तवत्त्वा'दिति । प्रसज्यप्रतिषेधेऽप्येष दोषः । द्वे ह्यत्र प्रातिपदिकसंज्ञे,  
अवयवस्यापि समुदायस्यापि । गृह्यते च प्रातिपदिकाप्रातिपदिकयोरेकादेशः  
प्रातिपदिकग्रहणेन । तस्मादुभाभ्यामपि वक्तव्यं स्याद्—'ह्रस्वो नपुंसके

प्र०—प्रातिपदिकसंज्ञा बहिरङ्गेण प्रतिषेधेन न शक्यते निवर्तयितुमिति परिहारोऽस्ति । न  
ङिसम्बुद्धयोरिति । ननु 'हे सुराज'न्निति समासप्रातिपदिकसंज्ञार्थः प्रतिषेधः स्यात् ।  
न चोत्तरप्राप्तेरप्रत्यय इति प्रतिषेधः, 'मध्येपवादा' इति न्यायात् । एवं तर्हि  
समासेऽप्यप्रत्यय इति वतते । अन्यथा सुराजाऽतिराजेत्यादौ विध्यर्थतायां सम्भवन्त्यां  
नियमार्थं समासग्रहणं न स्यात् । यत्तस्येति । विभक्त्यन्तं च शक्तिप्रधानं सङ्ख्या-

उ०—पदिकत्वमिति न नलोपस्तत्र । इदं चासिद्धवत्सुप्रमाणैक्यद्वयोः स्पष्टम् । सिद्धान्ते तु  
समासांशे तदनुवृत्तेः फलं चिन्तयम् । भाष्ये गृह्यते चेति । अन्तवत्त्वेनेति भावः । सङ्ख्या-  
प्रधानं चेति । 'काण्डे तिष्ठत' इत्यादौ । तत्र च सङ्ख्याया एव स्वाश्रयसम्बन्धेनाश्रय इति  
भावः । तत्र सङ्ख्यायाः प्राधान्यं चिन्त्यं, नहि तद्विशेष्यको बोधोऽनुभवसिद्धः । शक्तेः  
प्राधान्यं च सम्बन्धघटकतया बोध्यम् । प्रथमान्तस्यापि 'वारिणी तिष्ठत' इत्यादौ क्रिया-  
कारकभावेनैवाश्रयत्वाद्धारिकर्तृका स्थितिरित्यर्थेन सम्बन्धघटकशक्तेरेव प्राधान्यमिति बोध्यम् । न  
च तत्रोरिति । तदर्थशक्तिसङ्ख्ययोरित्यर्थः । यस्य ह्रस्वस्तस्य साक्षाद्यदा नपुंसकत्वं तदा ह्रस्वः,  
अस्य अवयवद्वारकं तस्य मा भूदित्येतदर्थं तस्येत्युक्तेरिति भावः । भाष्ये—किं च नपुंसके  
इति । नपुंसकलिङ्गवदर्थे किमित्यर्थः । यस्येति । यदर्थस्येत्यर्थः । कस्येति । किंवाब्दार्थ-  
स्येत्यर्थः । 'प्रातिपदिकस्ये'त्यस्य सत्त्वप्रधानस्येत्यर्थः । एवं च प्रत्ययान्तपर्युदासो निषेधो  
वैतुमशक्यमपि वचनम् । तत्फलं हि तत्र ह्रस्वव्यावृत्तिरेव, तस्यामन्यथासिद्धायां तद्व्यर्थमेवेति  
भावः । फलान्तरं तु नास्त्येव, औत्सर्गिकैकवचनस्येष्टसिद्धयर्थं काचित्कत्वेन तद्व्यर्थस्य सङ्ख्या-  
प्रधान्येनेन च सुवनापत्तेः । न च प्रत्ययान्तस्य प्रातिपदिकत्वे तदवयवसुपो लुगापत्तिः,  
विधिविध्यापत्तेः । तस्मादातुसाहचर्याद्विभक्त्यतिरिक्तशब्दघटितप्रातिपदिकवयवस्यैव तेन  
सुमिति न दोषः । नापि फिट्स्वरप्राप्तिः, तत्तत्स्वराणां विशेषविहितानां बाधकत्वात्, प्रकृति-  
प्रत्ययविभागस्यैव फिट्स्वरप्रवृत्तेश्च । नापि 'पचेर'न्नित्यादौ नलोपप्राप्तिः, रन्तादेशस्यैव

इदं वाक्यं दीर्घाद् अतिस्युक्तं इह १. १. ३८. ( नलोपः प्रातिपदिकान्तस्य ८. २. ७ )

यत्तस्ये'ति । किं च नपुंसके ? नपुंसकं यस्य गुणः । कस्य च नपुंसकं गुणः ? प्रातिपदिकस्य ॥४५॥

कृतद्धितसमासाश्च ॥ १ । २ । ४६ ॥

समासग्रहणं किमर्थम् ?

समासग्रहण उक्तम् ॥ १ ॥

किमुक्तम् ? अर्थवत्समुदायानां समासग्रहणं नियमार्थमिति ॥४६॥

ह्रस्वो नपुंसके प्रातिपदिकस्य ॥ १ । २ । ४७ ॥

प्रातिपदिकग्रहणं किमर्थम् ?

प्र०—प्रधानं च, न च, तथोर्लिङ्गयोगः । न वाऽन्तवद्भावेनाऽर्थः शक्योऽतिदेष्टुमिति न भवति ह्रस्वः । अथवा नपुंसकत्वं प्रातिपदिकार्थस्यैव सम्भवतीति प्रातिपदिकग्रहणं मुख्यप्रातिपदिकपरिग्रहार्थमित्यन्तवद्भावेन यत्प्रातिपदिकं तस्य ह्रस्वाऽभावः । अत्र च सूत्रे यद्व्युत्पन्नमर्थवत्तदुदाहरणम् । व्युत्पत्तौ तु कृदन्तत्वादेव सिध्यतीति पृथगस्या-  
रम्भोऽनर्थकः स्यात् । अव्युत्पत्तिपक्षस्य चेदमेव सूत्रं ज्ञापकमित्याहुः ॥४५॥

ह्रस्वो नपुंसके । प्रातिपदिकग्रहणमिति । नपुंसकलिङ्गं द्रव्यस्यैव सम्भवति । द्रव्यवाचित्वं तु प्रातिपदिकस्यैव, न तु सुबन्तस्य, शक्तिप्रधानत्वात्, नापि तिङन्तस्य,

उ०—कर्तुं युक्तत्वात् । अन्यथा पर्युदासे ह्रस्वारणेऽपि कार्यान्तराणामवारणादस्तु पर्युदास इति भाष्यासङ्गतेरिति दिक् । यथान्यासेऽप्याह—अथवेति । वस्तुतो यथान्यासेऽपि नपुंसक-  
लिङ्गवदर्थे विशेष्यतया वर्तमानस्येत्यर्थः । न चेदं तथेति अयं प्रयासो व्यर्थ एवेति दिक् ।  
'यत्तस्ये'त्यनेनायमेवार्थो बोध्यत इति बोध्यम् । आहुरिति । अत्राऽरुचिबीजं 'बहुपदव'  
इत्याद्यर्थे व्युत्पत्तिपक्षेऽपि सूत्रमावश्यकमिति । इदं च बहुविधायके क्रैयदे स्पष्टम् । अव्यु-  
त्पत्तिपक्षज्ञापकं त्वतः कृकमिकसेति सूत्रे कसग्रहणमिति बोध्यम् । अस्यापि ज्ञापकत्वमूलुक-  
सूत्रे उपपादितम् ॥४५॥

कृतद्धित । अर्थवत्समुदायानामिति । लोकेऽर्थबोधकतया पृथक्प्रयुज्यमानानां यः  
समुदाय इत्यर्थः ॥४६॥

ह्रस्वो नपुंसके । शक्तिप्रधानत्वादिति । तिङ्मिहितकर्तृशक्तिबोधकत्वेन प्रथमाया  
अपि शक्तिप्रधानत्वमित्याशयः । द्वयोरेपीति । 'समुदायेने'ति शेषः । काण्डस्थ विशेषणतया  
प्रविष्टत्वादिति भावः । साधनेति । साधनगतां सङ्ख्यामाख्यातं तदर्थः क्रिया यथोपावृत्ते  
तदुपादानेन यथा सङ्ख्यावती तथा तद्गतलिङ्गोपादानेन लिङ्गवत्यपि स्यादित्यर्थः । कारक-

नपुंसकह्रस्वत्वे प्रातिपदिकग्रहणं तिब्बिनवृत्त्यर्थम् ॥ १ ॥

नपुंसकह्रस्वत्वे प्रातिपदिकग्रहणं क्रियते 'तिब्बिनवृत्त्यर्थम्' तिबन्तस्य ह्रस्वत्वं मा भूत्—काण्डे कुड्ये । रमते ब्राह्मणकुलमिति ।

अव्ययप्रतिषेधः ॥ २ ॥

अव्ययानां प्रतिषेधो वक्तव्यः । इह मा भूत्—दोषा ब्राह्मणकुलम् । दिवा ब्राह्मणकुलमिति ।

स तर्हि वक्तव्यः ? न वक्तव्यः । नात्राऽव्ययं नपुंसके वर्तते । किं तर्हि ? अधिकरणमत्राऽव्ययं नपुंसकस्य ।

इह तर्हि प्राप्नोति—काण्डीभूतं वृषलकुलम्, कुड्यीभूतं वृषलकुलमिति ।

प्र०—क्रियाप्रधानत्वादिति प्रश्नः । काण्डे इति । द्वयोरपि शक्तिशक्तिमतोरभिधानादस्ति नपुंसकार्थवृत्तित्वं सुबन्तस्यापीति भावः । रमते ब्राह्मणकुलमिति । यथैव साधनाश्रयां संख्यामाख्यातमुपादत्ते तथा तल्लिङ्गमपि । अव्ययप्रतिषेध इति । यथोपवर्णित-  
न्यायेनाऽव्ययस्यापि लिङ्गयोगात्प्राप्तिः । दोषा ब्राह्मणकुलमिति । 'दोषा'सहचरित-  
त्वाद् ब्राह्मणकुलमेव 'दोषा'शब्देनोच्यते इति ह्रस्वप्रसङ्गः । नात्राव्ययमिति । 'दोषा'-  
शब्दो रात्रावित्यत्रार्थे वर्तते, दिवाशब्दोऽप्यहनीत्यत्रेति ब्राह्मणकुलसाधनानां क्रिया-  
णामधिकरणं कालो भवन्ब्राह्मणकुलस्याधिकरणं भवति,—दोषा दृश्यते, चरत्य-  
धीते वेति, आधेयव्यवधानेनाधिकरणस्य क्रियाधारणात् । काण्डीभूतमिति । प्रकृति-  
विकारयोरभेदविवक्षायां च्विप्रत्ययः । द्वयोरप्यत्र तयोर्नपुंसकत्वाद्भ्रस्वप्रसङ्गः । कृते

उ०—गता सङ्ख्या आरोपेण क्रियायामेव बोध्यते तिकादिभिरिति स्पष्टं 'कथाप्रातिपदिका'दिति सूत्रे भाष्यकैयटयोः । अलिङ्गाऽसङ्ख्यस्याऽव्ययत्वादाह—यथेति । तिबन्तविषयोपवर्णितेत्यर्थः । यथा तत्र साधनत्वसम्बन्धेन तदुर्मग्रहणं तथाऽत्र सामानाधिकरण्यात्स्यादिति भावः । नैपधिकरण्येन 'दोषा'शब्दे नपुंसकत्वामिष्यस्यभावादाह—दोषासहेति । 'दोषा'शब्दो कालाधिकारिक इत्यभिमानः । इत्यत्रार्थे इति । शब्दशक्तिस्वभावादिति भावः । ननु कारकं क्रियाया, न इत्येत्येति कथं नपुंसकस्याधिकरणमित्युक्तिरत आह—ब्राह्मणकुलसाधनाना-  
मिति । तत्रोपपत्तिमाह—आधेयेति । बहिरङ्गत्वादिति । अर्थधर्मनपुंसकत्वावयत्वा-  
दित्यर्थः । क्वं च पूर्वं कीर्त्तितो ह्रस्वे 'लक्ष्ये लक्षणस्येति'भ्यायेन पुनर्दीर्घाऽप्रसङ्गः इति भावः । वस्तुतः समत्वेपि परत्वात् च्वाविति कीर्त्तितो ह्रस्वे 'लक्ष्ये लक्षणस्येति' भ्यायेन पुनरप्रवृत्तिरिति बोध्यम् । असत्त्वेति । क्वचिल्लिङ्गवता सामानाधिकरण्येऽपि तस्य लिङ्गवत्तया स्वार्थबोधकत्वाद्भाव इति भावः । किञ्चिदित्यादि । गैतावता द्विविधमेवाऽव्ययमिति प्रमितव्यम् । उभयातिरिक्तस्त्वपि आऽव्ययस्य सत्त्वात् । द्विगतादेः क्रियाप्रधानत्वं क्रिया-

## न वा लिङ्गाभावात् ॥ ३ ॥

न वा वक्तव्यम् । किं कारणम् ? 'लिङ्गाभावात्' । अलिङ्गमव्ययम् ।

किं न पुनरयमव्ययस्यैव परिहार आहोस्वितिबन्तस्यापि परिहारः ? 'तिबन्तस्यापी'त्याह । कथम् ? अव्ययं हि किञ्चिद्विभक्त्यर्थप्रधानं किञ्चित्क्रियाप्रधानम् । उच्चैर्नीचैरिति विभक्त्यर्थप्रधानम्, हिरूक् पृथगिति क्रियाप्रधानम् । तिबन्तं चापि किञ्चिद्विभक्त्यर्थप्रधानं, किञ्चित्क्रियाप्रधानम् । काण्डे कुड्ये इति विभक्त्यर्थप्रधानं, रमते ब्राह्मणकुलमिति क्रियाप्रधानम् । न चैतयोरर्थयो-  
लिङ्गसंख्याभ्यां योगोऽस्ति ।

अवश्यं चैतदेवं विज्ञेयम् । क्रियमाणेऽपि हि प्रातिपदिकग्रहण इह प्रसज्येत—काण्डे कुड्ये । द्वे ह्यत्र प्रातिपदिकसञ्ज्ञे, अवयवस्यापि समुदायस्यापि । गृह्यते च प्रातिपदिकाऽप्रातिपदिकयोरेकादेशः प्रातिपदिकग्रहणेन ।

प्र०—ह्रस्वत्वे 'चौ चे'ति दीर्घो भविष्यतीति चेत्, ह्रस्वस्य बहिरङ्गत्वादीर्घे कर्तव्येऽसिद्धत्वादीर्घाप्रसङ्गः । एवं 'रमते' इत्यत्रापिह्रस्वत्वे टेरैत्वस्याऽप्रसङ्गः । न वेति । असत्त्ववाचित्वादव्ययस्य न तेन लिङ्गं प्रतिपाद्यत इत्यर्थः । न चैतयोरिति । आख्यातस्य शक्त्याश्रयद्रव्यसङ्ख्याप्रतिपादने सामर्थ्यं, न तु तल्लिङ्गप्रतिपादने, विचित्रत्वाद्भावशक्तीनाम् । 'काण्डे तिष्ठत' इत्यत्रापि संख्यायाः प्राधान्यान्नपुंसकत्वाऽयोगः । अवश्यमिति । यद्यवयवधर्मेण समुदायो व्यपदिश्यते इत्यर्थः । यत्तस्येति । साक्षात्तस्यैव यदा नपुंसकत्वं तदा ह्रस्वः । यस्य त्ववयवद्वारकं, तस्य मा भूत् ।

उ०—मात्रविशेषणत्वेन । 'काण्डीभूत'मित्यत्राप्येतदेव । स्वभावाच्च तादृशस्य लिङ्गाद्ययोगः । न चैतयोरिति । 'प्रायेणे'ति शेषः । तत्राव्ययार्थस्य 'काण्डे' इत्यादेशोभयाऽयोगः 'रमते' इत्यादेशलिङ्गाद्योग इति बोध्यम् । अन्यथा 'ह्रतशायिकाः शयन्त' इत्यादौ, 'पञ्चतिरूप'-मित्यादौ च ताभ्यां योगेन भाष्याऽसङ्गतिः स्यात् । भावशक्तीति । पदार्थशक्तीत्यर्थः । 'विचित्रत्वा'दित्यनेनेदं सूचयति 'पञ्चतिरूप'मित्यादौ भवत्येव, 'पञ्चतकी'त्यादौ च नेति । काण्डे तिष्ठत इति । प्रथमायाः प्रातिपदिकार्थे विधानाद्विभक्त्यर्थाऽप्रधानत्वेनाऽस्त्येव लिङ्गाद्योग इति स्यादेव ह्रस्वत्वमित्यभिमानः । समाधत्ते—सङ्ख्याया इति । विभक्त्या सङ्ख्याया लिङ्गवत्त्वेनाऽप्रतिपादानं, भावशक्तेर्वैचित्र्यादिति भावः । अत्र 'सङ्ख्याया' इति शक्तेरुपसृष्टं, सङ्ख्यायाः प्राधान्यासम्भवात् । प्रथमास्थलेपि यथा शक्तिरस्ति तथोक्तम् । भावे—अवश्यं चैतदेवमिति । एतत् तिबन्तमलिङ्गमित्यवयवसंख्यीकार्यमित्यर्थः । समुदायस्याप्युक्तं

तस्मादुभाभ्यामिति वक्तव्यं स्यात्—‘ह्रस्वो नपुंसके यत्तस्ये’ति । किं च नपुंसके ? नपुंसकं यस्य गुणः । कस्य च नपुंसकं गुणः ? प्रातिपदिकस्य ।

यजेकादेशदीर्घैस्त्वेषु प्रतिषेधः ॥ ४ ॥

यजेकादेशदीर्घैस्त्वेषु प्रतिषेधो वक्तव्यः । युगवरत्राय युगवरत्रार्थम् युगवर-  
त्रेभ्यः ।

यजेकादेशदीर्घैस्त्वेषु बहिरङ्गलक्षणत्वात्सिद्धम् ॥ ५ ॥

बहिरङ्गा एते विधयः\* । अन्तरङ्गं ह्रस्वत्वम् । ‘असिद्धं बहिरङ्ग-  
मन्तरङ्गे’ ॥४७॥

गोस्त्रियोरुपसर्जनस्य ॥ १ । २ । ४८ ॥

उपसर्जनह्रस्वत्वे च ॥ १ ॥

प्र०—अथवा तस्यैवाऽनुपजातव्यतिरेकस्येत्यर्थः । विभक्त्यन्तं चोपजातव्यतिरेकमिति ह्रस्वाऽभावः । सूत्रकारेण तु प्रातिपदिकग्रहणं मुख्यप्रातिपदिकपरिग्रहार्थं कृतं, प्राति-  
पदिकस्यैव नपुंसके वृत्तिसम्भवान् । तेनाऽन्तवद्भावादतिदिष्टप्रातिपदिकत्वस्य ह्रस्वाऽ-  
भावः । युगवरत्रायेति । दीर्घे कृते पुनर्ह्रस्वः, पुनर्दीर्घ इति चक्रकप्रसङ्गः ॥४५॥

गोस्त्रियोरुपसर्जनस्य । कृत्रिवृत्त्यर्थमिति । धातुस्त्रिया अपि कृदन्तत्वाङ्गे-

उ०—प्रातिपदिकत्वमुपपादयति—गृह्यते च प्रातिपदिकेत्यादिना । अवयवधर्मेणेति । अवयव-  
भूतप्रकृत्यर्थधर्मेणेत्यर्थः । समुदायः—प्रत्ययान्तः । यद्यवयवधर्मेण समुदायस्य व्यपदेशस्तदा  
प्रातिपदिकग्रहणे क्रियमाणेन्येतदवश्यं वाच्यमिति भाष्यार्थ इति भावः । भाष्ये—उभाभ्या-  
मपि वक्तव्यमिति । एवमर्थकतया सूत्रं व्याख्येयमित्यर्थः । अवयवद्वारा समुदायस्यापि  
नपुंसके वृत्तिसम्भावत्कथमनेन परिहारोऽत आह—साक्षादिति । तस्यैव—तज्जन्यबोध-  
विशेष्यस्य । अनुपजातव्यतिरेकस्य—अनुपजातसम्बन्धस्य । अनुपजातेतराकाङ्क्षस्येति  
यावत् । अनेन सार्वप्रधानत्वमुपलक्षितम् । सूत्रकारेण त्विति । अवयवप्रारकमपि नपुंसक-  
वृत्तित्वं गृह्यत इति तदाशयः । अत्र यद्वक्तव्यं तदुक्तम् । यदर्थस्य शास्त्रे नपुंसकं गुणः  
प्रसिद्धस्तस्य नपुंसके वर्तमानस्य ह्रस्व इति भाष्यार्थः । चक्रकप्रसङ्ग इति । लक्ष्ये  
लक्षणास्येति न्यायमनालोच्येदम् । भाष्ये—अन्तरङ्गं ह्रस्वत्वमिति । एवं च ह्रस्वत्वे कृते  
दीर्घप्रवृत्तेर्लक्ष्ये लक्षणास्येति न्यायेन पुनरप्रवृत्तिरित्यर्थः ॥४७॥

गोस्त्रियो । भाष्यवार्तिकयोर्विभज्य कथनाऽकथने हेतुमाह—धात्विति । ननु स्त्रि-

\* अक्रः सवर्णे दीर्घः १. १. १०१; अपि च ७. ३. १०२; बहुवचने इत्येव ७. ३. १०३.

१-१६ वार्तिकं ननु भाष्ये च पूर्वोक्तमाभावात् सूत्रं कविद्वयकृते ।

उपसर्जनह्रस्वत्वे च । किम् ? यजेकादेशदीर्घत्वेषु प्रतिषेधो वक्तव्यः ।  
अतिखट्वाय अतिखट्वार्थम् अतिखट्वेभ्यः ।

उपसर्जनह्रस्वत्वे च । किम् ? बहिरङ्गलक्षणत्वात् सिद्धमित्येव । बहिरङ्गा  
एते विधयः, अन्तरङ्गं ह्रस्वत्वम् । असिद्धं बहिरङ्गमन्तरङ्गे ।

गोटाङ्ग्रहणं कृत्स्नवृत्त्यर्थम् ॥ २ ॥

गोटाङ्ग्रहणं कर्तव्यम् । किमिदं 'टा'ङिति ? प्रत्याहारग्रहणम् । क  
सन्निविष्टानां प्रत्याहारः ? टापः प्रभृत्याप्यङो ङकारात् किं प्रयोजनम् ?  
'कृत्स्नवृत्त्यर्थम्' कृत्स्नया धातुस्त्रियाश्च ह्रस्वत्वं मा भूदिति । अतितन्त्रीः  
अतिश्रीः अतिलक्ष्मीरिति ।

तत्तर्हि वक्तव्यम् ? न वक्तव्यम् । स्त्रीग्रहणं स्वरयिष्यते । तत्र स्वरितेना-  
धिकारगतिर्भवति† । स्त्रियाम् [ ४. १. ३ ] इत्येवं प्रकृत्य ये विहितास्तेषां  
ग्रहणं विज्ञास्यते । स्वरितेनाधिकारगतिर्भवतीति न दोषो भवति ।

प्र०-देनाऽनिर्देशः । भाष्यकारस्तु तदेव विभज्य व्याचष्टे—कृत्स्नया धातुस्त्रियाश्चेति ।  
स्वरितेनेति । 'स्वरितेनाधिकार' इति योगोऽनेकधा व्याख्यातः । तत्र 'यत्र स्वरितत्वं  
प्रतिज्ञायते तत्र तदधिकारो गृह्यते' इत्ययमपि तस्याऽर्थः । स्त्रियां कृत्स्नित्येतत्प्रकरण-  
विहितानां तु ह्रस्वभावित्वाऽभावादग्रहणम् । अस्त्रीप्रत्ययेनेत्येवं तदिति । ननु 'व्यङ्गः  
सम्प्रसारण'मित्यत्रातिकारीषगन्ध्यपुत्र इत्यत्र सम्प्रसारणाऽभावार्थमनुपसर्जनस्त्री-  
प्रत्ययविषयस्तदादिनियमप्रतिषेधः प्रदर्शित इत्युपसर्जनत्वादिह नियमेन भाव्यम् । नैष

उ०-तत्त्वे उत्तरत्रानुवृत्तिरेव स्थानं तु तदधिकारस्थलाभोऽत आह—स्वरितेनेति । ह्रस्वभावि-  
त्वाभावादिति । न चाऽतिमतेरित्यादौ सम्भवः, गुणस्य बहिरङ्गत्वेनाऽसिद्धत्वात् । किं च  
तद्ग्रहणेऽन्तरङ्गत्वात्पूर्वमेव ह्रस्वे ततो गुणे 'लक्ष्ये लक्षणस्ये'ति न्यायेन पुनस्तत्प्रवृत्तौ  
फलाभाव इति भावः । भाष्ये—अस्त्रीप्रत्ययेनेति । एवं च स्त्रीप्रत्यये तदादिनियमाभावाद्-  
प्रस्वसिद्धिरित्यर्थः । अतिकारीषेति । कारीषगन्ध्यामतिक्रान्तस्य पुत्र इति विग्रहः ।  
अनुपसर्जनेति । एवं च व्यङ्गः—अतिक्रान्तार्थं प्रत्युपसर्जनत्वात्तदादिनियमेन पुत्रोत्तर-  
पदकतत्पुत्रस्य व्यङ्ग्यत्वात्पूर्वपदत्वाच्च सम्प्रसारणमित्यर्थः । उपसर्जनत्वादिहेति । वस्तु-  
तश्चिन्त्यमेतत् । प्रत्यासत्त्या यस्य समुदायस्य स्त्रीप्रत्ययान्तत्वं प्रार्थ्यते तदर्थं प्रत्यनुपसर्जनत्वेन

† अत्राद्यतदापू—अणिजोरनापेधेऽङ्गुलुगोत्तमयोः व्यङ्ग्ये गोत्रे ४. १. ४—७८. २—'स्वदेते' पाठा० ।

‡ स्वरितेनाधिकारः १. १. ११.

यद्येवं प्रत्ययग्रहणमिदं भवति । तत्र 'प्रत्ययग्रहणे यस्मात्स तदादेर्ग्रहणं भवती'तीह न प्राप्नोति—अतिराजकुमारिः, अत्रिसेनानीकुमारिरिति । अस्त्री-प्रत्ययेनेत्येवं तत् ।

ईयसो बहुव्रीहौ पुंवद्वचनम् ॥ ३ ॥

ईयसो बहुव्रीहौ पुंवद्भावो वक्तव्यः । बहुवचः श्रेयस्योऽस्य बहुश्रेयसी, विद्यमानश्रेयसी ।

पूर्वपदस्य च प्रतिषेधो गोसमासनिवृत्त्यर्थम् ॥ ४ ॥

पूर्वपदस्य च प्रतिषेधो वक्तव्यः । किं प्रयोजनम् ? 'गोसमासनिवृत्त्यर्थम्' । गोनिवृत्त्यर्थं, समासनिवृत्त्यर्थं च । गोनिवृत्त्यर्थं तावत्—गोकुलम् गोक्षीरम् गोपालक इति ।

प्र०-दोषः । क्विदुपसर्जनेऽपि तदादिनियमां न भविष्यति, 'हल्ङ्याब्भ्य' इत्यत्र दीर्घ-ग्रहणात् । अन्यथा निष्कौशाम्भिरतिखट्व इत्यादावुपसर्जनत्वादङ्याबन्तत्वात्सुलोपो न भविष्यतीति किं दीर्घग्रहणेन ? कथं तर्ह्यनुपसर्जनादित्यत्र 'कौम्भकारेयो न सिद्धयती'त्युक्तं, यावता कारशब्दादपि ङीपि कृते तदादिनियमाऽभावात् कुम्भकारी-शब्दाद्ङग्रहणमविष्यति । नैष दोषः । तदादिनियमाऽभावे कारीशब्दादपि कदाचिद्ङाक् स्यात् । पुंवद्वचनमिति । यथा पुंविषये ईकारः श्रूयते, न तु ह्रस्वत्वं प्रतिपद्यते, तथेयसोऽपि पर इत्यर्थः । गोकुलमिति । 'प्रथमानिदिष्ट'मिति गोशब्दस्योपसर्जनत्वम् ।

उ०-तदादिनियमाऽप्रवृत्तौ दोषाऽभावात् । किं दीर्घात् । हल्ङ्यादिसूत्रे 'हल्ङ्याब्भ्य' इत्यस्य परविशेषणत्वेनावयवकृत्यन्तात्परत्वेन कृत्यन्तान्तात्परत्वेन च 'निष्कौशाम्भि' रित्यादौ सोर्लोप-वारणार्थेवादीर्घग्रहणस्येदमपि चिन्त्यम् । विहितविशेषणे तु या सेत्यादावव्याप्तिः, कर्तेत्यादा-वव्याप्तिश्च । अत्वादिविधौ विषयसप्तमी तु 'तस्मिन्नि'ति शास्त्रवाचापत्या गमकाऽभावेन चायुक्तेति दिक् । कारीशब्दादपीति । तथा च 'कुम्भ'शब्दे आदिबृद्धिर्न स्यादपीति भावः । मनु पुंवदतिदेशे स्त्रीप्रत्ययस्यापि निवृत्तिः स्यादत आह—यथेति । ईयसः परस्य स्त्रीप्रत्ययस्य बहुव्रीहौ विद्यमानस्य पुंवत्—पुंसि यथा यथारित्यादावीकारस्य श्रवणं तथा तत्र स्त्रीप्रत्यय-भूतस्यापीत्येवं वचनव्यक्त्येति भावः । अत एवात्रैवेदं कृतम्, अन्यथा पुंवद्भावप्रकरण एव वदेत् । 'ईयसश्चे'तिप्रतिषेधाच्च कप् । नपुंसकह्रस्वत्वं तु भवत्येव, अत्र पाठात् । न च 'ने-त्येव सिद्धे पुंवद्वचनं' इत्यर्थं, वार्तिकाक्षरेषु लाघवगौरवविचाराऽभावादित्याहुः । अन्ये तु तस्याप्यभावं मन्यन्ते । अत एवोत्तरवार्तिके नपुंसकह्रस्वत्वेत्यापि निषेध इति भ्रमस्यावृत्तये 'गोसमासनिवृत्त्यर्थ'मित्युक्तम् । अत एव च विग्रहे 'स' इत्यादि न प्रयुक्तमित्याहुः । तत्र 'समासपदं स्यन्तसमासपदम् । प्रथमेति 'षष्ठी'ति प्रथमानिदिष्टत्वादित्यर्थः । शास्त्रीयमिदोप-क्षेपं न तु केवललौकिकमेवेति भावः । प्रत्ययलक्षणेनऽप्रत्यय इति निषेधाऽप्रवृत्तेर्गोसम्बन्ध



समासनिवृत्त्यर्थम्—राजकुमारीपुत्रः सेनानीकुमारीपुत्र इति । किमुच्यते समासनिवृत्त्यर्थमिति, न पुनरसमासोपि किञ्चित्पूर्वपदं यदर्थः प्रतिषेधः स्यात् ? 'स्यन्तस्य प्रातिपदिकस्योपसर्जनस्य ह्रस्वो भवती'त्युच्यते । न चान्तरेण समासं स्यन्तं प्रातिपदिकमुपसर्जनमस्ति । ननु चेदमस्ति खट्वापादः मास्त्रापाद इति । एकादेशे कृतेऽन्तादिवद्भावात्प्राप्नोति । 'उभयत आश्रयणे नान्तादिवत्' ।

गोनिवृत्त्यर्थेन तावन्नार्थः । 'गोन्तस्य प्रातिपदिकस्योपसर्जनस्य ह्रस्वो भवती'त्युच्यते, न चैतद्गोन्तम् । ननु चैतदपि व्यपदेशिवद्भावेन गोन्तम् । 'व्यपदेशिवद्भावोऽप्रातिपदिकेन ।

प्र०—राजकुमारीपुत्र इति । 'राजकुमारी'शब्दः समासप्रातिपदिकम् । इह तु 'कुमारीपुत्र' इति कुमारीशब्दस्य प्रत्ययान्तत्वात् प्रातिपदिकत्वाऽभावः । उभयत इति । प्रातिपदिकं स्त्रीप्रत्ययश्चेहाश्रीयते । तत्र यदि प्रातिपदिकस्यान्तवत्तदा स्त्रीप्रत्ययः परो नास्ति । अथ स्त्रीप्रत्ययस्यादिवत्तदा प्रातिपदिकत्वाऽभावः । गोन्तस्येति । उपसर्जनग्रहणेन गोस्त्रियै विशेष्येते, पश्चात्ताभ्यां प्रातिपदिकमिति तदन्तविधिः । 'ग्रहणवते'त्येतच्च प्रत्ययविधिविषयत्वादिह नोपतिष्ठते । व्यपदेशिवद्भाव इति । ननु 'रोयया

उ०—प्रातिपदिकत्वमस्येव । राजकुमारीशब्द इति । नन्वस्याऽनुपसर्जनत्वात्तदादिनियमाभावेन प्रत्ययान्तत्वात् कथं प्रातिपदिकत्वम् । न च समासत्वात्, समासग्रहणस्य नियमार्थत्वमङ्गपक्षेस्तत्राप्यप्रत्यय इत्यनुवृत्तेरुक्तत्वेन तेनापि दुर्लभत्वाच्चेति चेन्न स्त्रीप्रत्ययविशेषस्य सामान्यस्य वा ग्रहणाऽभावेन तदप्रवृत्तेः । भाष्ये—किमुच्यत इति । गोस्त्रिनिवृत्त्यर्थमित्येव वक्तुं युक्तमिति भावः । न पुनरिति । असमासोऽपि किञ्चित्पूर्वपदं स्यन्तं नेति काक्का प्रश्नः । भाष्ये—न चान्तरेणेति । तद्वाक्यमाह—इह त्विति । एतच्चाऽप्रत्यय इति सूत्रन्यासे । 'अति'विति न्यासे तु 'कुमारी'त्यस्यापि तत्त्वमस्वेति तत्रापि दोषः । भाष्ये—उभयत इति । 'प्रेणेय'सिद्धये 'स्त्रीभ्यो ढ'गित्यत्र 'प्रातिपदिका'दित्यसम्बन्धाद् गाङ्गेये न दोषः । प्रातिपदिकग्रहणे लिङ्गविशिष्टस्येति परिभाषामनाश्रित्येवं, तथाहि प्रातिपदिकत्वतद्व्याप्यधर्माणां स्त्रीप्रत्ययविशिष्टे बोधनमिति 'बहुव्रीहेरुधस' इत्यत्र भाष्ये स्पष्टम् । वक्ष्यमाणसमाधानेन सर्वसमाधानादेकदेशयुक्तावन्न नात्याहतं भगवतेति बोध्यम् । ननु 'चित्रगु'रित्यादौ गोन्तस्य प्रातिपदिकस्योपसर्जनत्वाभावाद्भस्त्राऽप्राप्तिरत आह—उपसर्जनेति । श्रुतत्वादिति भावः । गोस्त्रियाविति । गोस्त्रीप्रत्ययान्तावित्यर्थः । ननु सूत्रस्येति । वस्तुतः सूत्रशेषत्वेपि न क्षतिः । येन चित्रिरसमासेनिष्कादिभ्य इति सूत्रभाष्ययोरस्याः प्रत्ययविधिविषयतायाः, सूत्रोपात्ता-

समासनिवृत्त्यर्थेन चापि नार्थः । 'स्थ्यन्तस्य प्रातिपदिकस्योपसर्जनस्य ह्रस्वो भवती'त्युच्यते, 'प्रधानमुपसर्जन'मिति च सम्बन्धिशब्दावेतौ । तत्र सम्बन्धादेतद् गन्तव्यं 'यं प्रति यदप्रधानं तस्य चेत्सोऽन्तो भवती'ति । अवश्यं चैतदेवं विज्ञेयम् । उच्यमानेऽपि हि प्रतिषेध इह प्रसज्येत—पञ्च कुमार्यः प्रिया अस्य—पञ्चकुमारीप्रियः, दशकुमारीप्रिय इति ।

कपि च ॥ ५ ॥

कपि च प्रतिषेधो वक्तव्यः । बहुकुमारीकः, बहुवृषलीकः† ।

द्वन्द्वे च ॥ ६ ॥

प्र०—अण् तस्य चे'त्यत्र 'तस्य चेति सर्वस्य शेष' इति व्याख्यानात् 'स्वं रूप'मित्यस्यानु-  
वृत्त्यनुष्ठानात् 'गोकुल'मिति ह्रस्वः प्राप्नोत्येव । नैप दोषः । 'स्वं रूप'मिति तत्र नानु-  
वर्तते । तथा चाणन्तवत्सूत्रे 'येन विधिम्नदन्तत्वे' इति प्रयोजनम् । 'तस्य  
चे'त्येतत् तत्रत्यवार्तिकस्य शेषो न तु मूत्रस्य । 'अगोपत्र' इत्यत्रापि न भवति, अत्र  
ह्यन्यत्प्रातिपदिकं गोनन्तम्, अन्यत्प्रति गोशब्दस्योपसर्जनत्वम् । पञ्चकुमारीप्रिय  
इति । त्रिपदे बहुव्रीहौ कृते द्वयोः पदयोर्द्विगुसमास इति पञ्चकुमारीशब्दः पूर्वपदं न  
भवति । कपि चेति । अन्तरङ्गत्वाद्ध्रस्वः प्राप्नोति, ततः कविति भावः । 'कपी'ति च

उ०—अतानि शब्दविषयतायाश्च बोधितत्वेनाऽस्य भाष्यस्यैकदेश्युक्तिश्चावयवकत्वाद् वक्ष्यमाणस-  
माधानेनास्यापि परिहारः । तच्च गोशब्दांशेऽप्यावयवकमिति ध्वनयन्नाह—अगोपत्र इति ।  
'नञस्तत्पुरुषा'दिति समापान्तनिषेधः । भाष्ये—प्रधानमुपसर्जनमिति । अत्र सूत्रे  
सम्भवसत्त्वह्ने किकार्थसमानाधिकरणशास्त्रीयस्यैव ग्रहणमिति भावः । केवललौकिकस्य ग्रहणे  
तु गार्गी चामौ वृन्दारिका चेति गार्ग्यवृन्दारिकेत्यादौ वृन्दारिकाशब्दस्य गुणशब्दत्वादप्रधान-  
त्वादुत्तरपदत्वात्तदन्तस्य समानप्रातिपदिकत्वाच्च ह्रस्वप्रसङ्ग इति दिक् । यं प्रतीत्यादि ।  
यदर्थं प्रति यदर्थस्याऽप्रधानत्वं तद्वोधकस्य चेत्तद्वोधको गोशब्दादिरन्तो भवतीत्यर्थ इति  
कैयटानुमारिणः । परे तु 'प्रथमानिर्दिष्ट'मिति सूत्रोक्तरीत्या येन शब्देन समासविधौ  
यत्प्रथमानिर्दिष्टं तस्य तं प्रत्यप्रधानत्वेनोपसर्जनत्वात् प्रत्यासत्त्या तत्समासप्रातिपदिकान्वयस्यैव  
ह्रस्व इति भाष्यार्थः । अत एव 'यं प्रति य'दिति भिन्नलिङ्गनिर्देश इत्याहुः । वार्तिकेन यथा  
न सिध्यति तथोपपादयति—त्रिपदे इति । द्विगुसमास इति । अत एव तस्य समुदायस्य  
प्रातिपदिकत्वम् । कपि कृते स्त्रीप्रत्ययान्तत्वाऽभावादाह—अन्तरङ्गत्वादिति । कपः प्राक्  
प्राप्तो ह्रस्वः 'कपि चे'ति वार्तिकेन कथं निवर्त्योऽत आह—कपीति चेति । इन्द्रस्योभय-  
पदार्थप्रधानत्वेनाऽनुपसर्जनत्वादाह—समासार्थ इति । उद्भूतावयवभेदसमूहः समासार्थस्त-

इन्द्रे च प्रतिषेधो वक्तव्यः । कुक्कुटमयूरौ ।

उक्तं वा ॥ ७ ॥

किमुक्तम् ? कपि तावदुक्तं—‘न कपि’ [ ७. ४. १४ ] इति प्रतिषेध इति । नैतदस्त्युक्तम् । ‘केणः’ [ ७. ४. १३ ] इति या ह्रस्वप्राप्तिस्तस्याः प्रतिषेधः । कुत एतत् ? ‘अनन्तस्स्य विधिर्वा भवति प्रतिषेधो वे’ति । अवश्यं चैतदेवं विज्ञेयम् । यो हि मन्यते या च यावती च ह्रस्वप्राप्तिस्तस्याः सर्वस्याः प्रतिषेध इति, इहापि तस्य प्रतिषेधः प्रसज्येत—प्रियं ग्रामणिं ब्राह्मणकुलमस्य प्रियग्रामणिकः, प्रियसेनानिकः ।

इदं तर्ह्युक्तम्—‘कपि कृते अनन्त्यत्वाद्भ्रस्वत्वं न भविष्यति’ । इदमिह सम्प्रधार्यम्—कप् क्रियतां ह्रस्वत्वमिति, किमत्र कर्तव्यम् ? परत्वात् कप् । अन्तरङ्गं ह्रस्वत्वम् । अन्तरङ्गतरः कप् । ननु चायं कप् समासान्त इत्युच्यते ।

प्र०—विषयसम्प्रमी । कुक्कुटमयूरौ विनि । समामर्थं अवयवार्थस्याऽप्राधान्यात्नेकमित्यस्यानुवृत्त्या प्रथमानिदिष्टत्वाच्च मयूरीशब्दस्योपमर्जनत्वम् । अनन्त्यत्वात् । ‘समामान्त’ इति वचनान् कवेव समासस्यान्त इति स्त्रीप्रत्ययान्तं समामप्रातिपदिकं न भवति । परत्वात्कविनि । सावकाशश्च कप्,—‘बहुवचनक’ इत्यादौ । अन्तरङ्गमिति । उपमर्जनस्त्रीप्रत्ययान्तप्रातिपदिकमात्रापेक्षत्वात् । कप्तु समासविशेषं बहुव्रीहिं नष्टुत्तरपदमपेक्षत इति बहिरङ्गः । अन्तरङ्गतर इति । पराभ्युपगमापेक्षया प्रकर्षः-

३० न वयवावप्रधानमित्यर्थः । नन्वेवमपि शास्त्रीयोपमर्जनत्वाऽभावात्कथं प्राप्तिरत आह—प्रथमेति । परे त्वत्रैकविभक्तीत्युपमर्जनत्वम्, समासापेक्षया च तत्र नियतविभक्तिकत्वं, इन्द्रश्च प्रथमान्तानामेव, न निनिश्चितविभक्त्या । वाक्ये प्रत्येकमेव कर्मत्वकरणत्वाद्यवगत्या, समासे च समुदाये एव तदवगत्या समाससमानार्थत्वाऽभावेन तस्य वाक्यत्वाम्भवात् । अत एव ‘यद्ग्रये च प्रजापतये चे’त्यादौ वाक्ये प्रत्येकमेव देवतात्वम्, अग्नीषोमावित्यादौ समासे च समुदितस्यैवेति व्यवस्था सिध्यति । ध्वनितं चेद् ‘न ङिसम्बुद्धयो’रिति सूत्रे भाष्ये इति तत्रैव निरूपयिष्याम इत्याहुः । प्रियं ग्रामणि इति । तस्य नपुंसकत्वप्रदर्शनाय ब्राह्मणकुलमित्यस्योपगमासः । अत्र नपुंसकह्रस्वत्वस्यापि निषेधः स्यादित्यर्थः । ‘प्रकल्प्य चापवादविषय’मिति न्यायेन पूर्वमपि ह्रस्वो न स्यादिति तात्पर्यम् । समासान्त इतीति । कव-

तादर्थ्यात्ताच्छब्दं भविष्यति । येषां पदानां समासो न तावत्तेषामन्यद्भवति कपं तावत् प्रतीक्षते ।

द्वन्द्वेऽप्युक्तम् । किमुक्तम् ? 'परवल्लिङ्गमिति शब्दशब्दार्था'विति+ । तत्रौ-  
पदेशिकस्य ह्रस्वत्वम्, आतिदेशिकस्य श्रवणां भविष्यति ॥४८॥

प्र०—प्रत्ययः । तादर्थ्यादिति । ततश्चावयवापेक्षत्वात्कपं, समुदायापेक्षो ह्रस्वो बहिरङ्गः ।  
द्वन्द्वेऽप्युक्तमिति । परिहारान्तरमप्यत्रास्ति—'अवयवार्थावेव परस्परसहितौ द्वन्द्वार्थे  
इति प्राधान्यादुपसर्जनत्वाऽभाव इति ॥४८॥

उ०—अन्तरङ्गतर इति वक्ष्यमाणोऽभिप्रायः । वक्ष्यवागूक इति । 'यवागू' शब्दो दीर्घान्त इत्युक्त  
इत्यस्याऽप्राप्तेः स न 'ी'प्रत्ययान्त इति भावः । विशेषापेक्षस्याऽबहिरङ्गत्वेऽप्याह—नद्युत्तर-  
पदमिति । ननु द्वयोः स्पर्धमानयोरेकस्य बहिरङ्गत्वे तदपेक्षमन्यस्यान्तरङ्गत्वमिति प्रकर्षा-  
भावादातिशयिकोऽयुक्तोऽत आह—परेति । यदि भवान् ह्रस्वत्वमन्तरङ्गं मन्यते, तदा ततोऽप्य-  
न्तरङ्गतरं कश्चित्तरथः । ततश्चावयवापेक्षत्वादिति । समासशब्देन तदर्थमुत्तरपदं लक्ष्यत  
इति भाव इति कश्चिन् । नस्तन्तरन्तु समामार्थं चिन्नाकारं लक्ष्यत इति भाष्याशयः, तथैवा-  
ऽन्तर्गत्त एष्टत्वात् । 'येषां पदानां समासो न तावत्तेषामन्यद्भवतीति वाक्यशेषस्त्वारस्याच्च, एवं  
चान्तरङ्गतरत्वं स्पष्टमेव । कैः षेऽपि—अवयवापेक्षस्यादित्यस्यावयवगतप्रातिपदिसंज्ञापेक्ष-  
त्वादित्यर्थः । समासान्तविधायकानां च तत्तत्समासार्थविग्रहवाक्यान्तावयव, शरदादिप्राति-  
पदिकात्परः प्रत्यय इत्यर्थः इति भावः । 'समुदायापेक्ष' इत्यस्य च समुदायगतप्रातिपदिक-  
त्वापेक्ष इत्यर्थः । एवं च समासमञ्ज्ञापेक्षसमुदायगतप्रातिपदिकत्वात्पूर्वमेव समासान्त  
इत्यन्तरङ्गतर इति भावः । 'अन्त' इति सूत्रस्थभाष्यात्समासावयवत्वस्यैव प्रतीतिः । न  
तावत्तेषामिति । कपः प्रथममित्यर्थः । अन्यन्—समासशाब्दम् । कपं तावदिति ।  
तच्छास्त्रवैयर्थ्याभ्यां तद्वचनकालं प्रतीक्षत इत्यर्थः । अन्यथा समासशास्त्रस्य कपपेक्षत्वेन  
तत्प्रतीक्षोक्तेरसङ्गतिः । एव च कपा समकालं तत्पूर्वभागस्य समाससंज्ञा, कपस्तद्वाक्या-  
न्तावयवत्वेन समासप्रातिपदिकावयवत्वात्प्राप्त्यस्य तदन्तत्वाभाव इति भावः । प्राधा-  
न्यादिति । इदं 'परवल्लिङ्गं' 'चार्थे द्वन्द्व' इति सूत्रभाष्यविरोधाद् 'द्वन्द्वे च प्रतिषेध' इति  
वातिकविरोधाच्च चिन्त्यम् । तस्माद्वचनारम्भ एव ज्यायान् । ध्वनितं चेदमन्वर्थत्वमुक्त्वा 'द्वन्द्वे  
चे'ति निषेधं वदता, वृषयिष्यमाणसमाधानोक्त्या च भगवतेति बोध्यम् । मूलोक्तं 'शब्द-  
शब्दार्था'विति परिहारस्तु परमद्युवतिरित्यादौ तिप्रत्ययद्वयापत्त्या तत्रैव भाष्ये वृषित  
इति दिक् ॥४८॥

४. १. १७१; १७२, १७३; ३५; ३६; † गोस्त्रियोख्यसर्जनस्य इ. २. ४८,

इद् गोण्याः ॥ १ । २ । ५० ॥

इद्गोण्यां नेति वक्तव्यम् ।

‘गोण्या ने’त्येव सिद्धम् । नार्थ इत्वेन । का रूपसिद्धिः ? पञ्चगोणिर्दशगोणिः† ।

ह्रस्वता हि विधीयते ।

ह्रस्वत्वमत्र विधीयते ‘गोस्त्रियोरुपसर्जनस्य’ [ १. २. ४८ ] इति ।

इति वा वचने तावत् ।

‘इ’दिति बोध्येत, नेति वा, को न्वत्र विशेषः ?

मात्रार्थं वा कृतं भवेत् ॥ १ ॥

अथवा मात्रार्थमिदं वक्तव्यम् । गोणी मात्रमिदं गोणिः‡ । अपर आह—

प्र०—लक्षणा जातिः स्त्रीत्वयुक्ता प्राधान्येनाभिधीयत इत्यर्थः । अप्रातिपदिकत्वाच्चाऽत्र ह्रस्वाऽभावः । ‘आमलक’मित्यादौ तु तद्धितान्तत्वात्प्रातिपदिकसञ्ज्ञा । लिङ्गविशिष्ट-स्यैवेहोपादानाल्लिङ्गविशिष्टपरिभाषाया उपस्थानाऽभावः । कुरुरित्यत्रापि ‘उभयत आश्रयणे नान्त’दित्यप्रातिपदिकत्वम् ॥४९॥

इद् गोण्याः । इति वावचन इति । ‘इती’ति सप्तमी । इच्छन्देप्युच्यमाने गौरवाऽभाव इत्यर्थः । गार्णारिति । यदा मात्रचो लुक् क्रियते तदा लुकि प्रतिषिद्धे सिद्ध्यत्येव ह्रस्वत्वम् । तस्मात्प्रथमाविधाने परिमाणग्रहणस्य प्रयोजनम्—तद्धित-

उ०—इति तत्प्रयोजकता लुको बोध्या । तद्धितलुकि स्त्रीप्रत्ययान्तप्रातिपदिकावयवस्य प्रत्यासत्त्या स्त्रीप्रत्ययस्य लुगिति सूत्रार्थः । प्रकृते च न तत्त्वं, तद्धितान्तात्स्नीप्रत्ययोत्पत्तेरिति भावः । ‘गोस्त्रियो’रिति ह्रस्वस्य तु नात्र प्रा सस्तत्र शास्त्रीयोपसर्जनस्य ग्रहात् । यथा दैतत्तथोप-पादितम् । कश्चित् ‘लुगभाव’ इत्येव पाठः ।

नन्वेवं कथमामलकमित्यादौ लुगत आह—आमलेति । तद्धितान्तत्वादिति । मयटौ लुकि प्रत्ययलक्षणेनेति भावः । ननु लिङ्गविशिष्टपरिभाषया प्रातिपदिकग्रहणानुवृत्ताव-प्यवगतीत्यत्र दोषोऽत आह—लिङ्गेति । लिङ्गविशिष्टस्योपादानेपि तत्परिभाषाप्रवृत्तौ बाधका-भावेन भाष्योक्तसमाधिरेव युक्त इति बोध्यम् ॥४९॥

इद्गोण्याः । पञ्चभिर्गोणीभिः क्रीत इति द्विगौ क्रीतार्थठको लुकि लुक्कदितेति लुग-पवादभूतमिदं सूत्रम् । तत्रानेन लुको निषेधे ‘एकविभक्ती’त्युपसर्जनत्वाद्भ्रस्वेन सिद्धे इद्ग्रहणं व्यर्थमिति बोध्यम् । समाधत्ते भाष्ये—इति वा वचने तावदिति । इच्छन्दोक्तौ नानन्दोक्तौ च तावदेव, न तु मात्राप्यधिकेति तदर्थः । लुकि—स्त्रीप्रत्ययलुकि । सिद्ध्यत्येव

१-श्लोकवार्तिकम् । † तेन क्रीतम् ; अर्धार्थपूर्वद्विगोर्लुगसंज्ञायामपि ५. १. १७; १८;

‡ प्रमाणे ह्रस्वस्य न्वन्मात्रचः ५. २. १७,

### गोण्या इत्वं प्रकरणात्

अशिष्यं गोण्या इत्वं । किं कारणम् ? 'प्रकरणात्' । प्रकृतं ह्रस्वत्वम् ।  
'ह्रस्व' इति वर्तते+ । न तु सूच्याः ।

सूच्याद्यर्थमथापि वा ॥

सूच्यादर्थमिदं द्रष्टव्यम् । पञ्चसूचिः दशसूचिः ।

इद्गोण्या नेति वक्तव्यं ह्रस्वता हि विधीयते ।

इति वा वचने तावन्मात्रार्थं वा कृतं भवेत् ॥ १ ॥

प्र०-मन्तरेणापि यदा परिमाणशब्दः परिमेये वर्तते तदापि प्रथमा यथा स्यादिति । एवं चानुपसर्जनत्वादभेदोपचारेण प्रमेयवृत्तित्वादप्राप्नो ह्रस्व इतीत्वं विधीयते । सर्वत्र तर्हि गोण्या इत्त्वप्रसङ्गः । एवं तर्ह्युपसर्जनस्येति वर्तते, न तु तद्धितलुकीति । तेन यत्र स्वाथोपसर्जनमर्थान्तरं प्रत्याग्यते तत्रेत्त्वविधिः । ह्रस्वत्वं तु न स्यात्, अप्रातिपदिकत्वात् । अशिष्यमिति । 'गोस्त्रियो'रित्यस्याऽनन्तरं 'गोण्या' इति लुगपवादह्रस्वार्थं वक्तव्यम् । न तु सूच्या इति । 'इत्वं प्राप्नोती'ति शेषः । क्वचित्तु 'ननु सूच्या' इति

उ०-ह्रस्वत्वमिति । 'गोबष्कयणी'त्यादौ ह्रस्ववारणाय शास्त्रीयोपसर्जनस्य तत्र ग्रहाच्चिन्त्यमिदम् । भाष्यं तु यथाश्रुतं रमणीयमेव । तदापि प्रथमेति । प्रस्थादिभ्यः परिच्छेदकवाचिभ्यः प्रमेयविवक्षायां प्रथमां बाधित्वा तद्धितः प्राप्नोति, तदविवक्षायां प्रातिपदिकार्थत्वादेव सिध्यतीति व्यर्थं तदित्याशङ्क्य 'तद्विमन्तरेणापि यदा परिमाणे'त्यादि 'प्रातिपदिकार्थ'सूत्रे वक्ष्यतीति भावः । न चानुपसर्जनत्वादित्यत्र न प्राप्नोति, तस्येहाऽसम्बन्धादिति भावः । अभेदोपचारेणेति । गोण्येव ब्रीह्य इत्याहार्यबुद्ध्या गोणीशब्दस्य प्रमेयवृत्तितया लाक्षणिकत्वेनाऽनुपसर्जनत्वमित्यर्थः । तत्र शङ्कते—सर्वत्र तर्हीति । तेन यत्रेति । लाक्षणिकस्याप्युपसर्जनत्वं मन्यते । एवं हि गाणीसदृशे लक्षणायामपि ह्रस्वापत्तेश्चिन्त्योयं कैयटः । तर्हि ह्रस्वत्वेनैव सिद्धे व्यर्थं इद्विधिः स्यादत आह—ह्रस्वत्वं त्विति । अप्रातिपदिकत्वादिति । गोणीशब्दस्य द्यन्तत्वादिति भावः । प्रातिपदिकग्रहणे लिङ्गविशिष्टस्यापि ग्रहादप्रातिपदिकत्वादिति चिन्त्यम् । ननु लुका विच्छिन्नत्वात्कथं ह्रस्वानुवृत्तिरत आह—गोस्त्रियोरिति । लुगपवादेत्यनेनोपसर्जनस्येत्यनुवृत्तिर्दर्शयति । तत्रेत्वमिष्यते इति । 'तच्च न सिध्यतीति शेषः । इद्ग्रहणे यथा सिध्यति तदाह—योगेति । 'इ'दित्येको योगो लुगपवादार्थः । 'गोण्या' इति द्वितीयस्तस्याऽसार्वत्रिकत्वायेति नातिप्रसङ्ग इति भावः । नन्वस्य लुगपवादत्वे यत्र प्रमेयलक्षणया गोणीशब्दप्रयोगस्तत्र लुगभावादित्यत्र न स्यादत आह—गोस्त्रिरिति ।

+ ह्रस्वो नपुंसके प्रातिपदिकस्य १. २. ४७.

गोण्या इत्वं प्रकरणात्सूच्याद्यर्धमथापि वा ॥

लुपि युक्तवद् व्यक्तिवचने ॥ १ । २ । ५१ ॥

व्यक्तिवचने इति किमर्थम् ? शिरीषाणामदूरभवो ग्रामः शिरीषाः† । तस्य ग्रामस्य वनं शिरीषवनम् । किं च स्यात् ? 'विभाषौषधिवनस्पतिभ्यः' [ ८. ४. ६ ] इति एत्वं प्रसज्येत ।

अपर आह—कटुवदर्या अदूरभवो ग्रामः कटुवदरी । षष्ठी युक्तवद्भावेन मा भूदिति ।

प्र०—पाठः । तत्रेत्स्वमिष्यत इत्यध्याहारः । इदं प्रहणे सति योगविभागो लभ्यते । गोणिरिति तु मात्रचो लोपेन सिद्धयति ॥ ५० ॥

लुपि । प्रकृत्यर्थसम्बन्धिन्धनौ लिङ्गसङ्ख्ये प्रत्ययार्थे अतिदिश्येते । शिरीषा इति । वरणादित्वादणो लृप् ग्रामवाचित्वाट्टनस्पतिवाचित्वाऽभावाण्णत्वाऽभावः । 'फली वनस्पतिर्ज्ञेय' इत्ययं भेदो एत्वविधौ नाश्रित इति फलाऽभावेऽपि शिरीषस्यास्ति वनस्पतिवत्त्वम् । षष्ठीति । प्रकृत्यर्थगतस्य व्यतिरेकस्य प्रत्ययार्थेऽतिदेशात्षष्ठीप्रसङ्गः । षष्ठ्यपीति । वचनशब्देन ह्येकवचनादयः प्रत्यया उच्यन्ते । तत्र वाक्यावस्थायां षष्ठीदर्शनात्तस्या एवाऽत्रातिदेशः प्राप्नोति । नेदमिति । एकवचनादिसङ्ख्याविधानकाले अनुनिष्पादी वचनशब्दोऽपि सङ्ख्यात्वेन नियुक्त इति प्रत्ययः पारिभाषिकं

उ०—लोपेनेति । लुकेत्यर्थः । एवं च कैयटस्य पूर्वापरविरोधोऽपि द्रष्टव्यः । अत्र पक्षे लक्षणायां गोणी इति दीर्घान्तस्यैवेष्टत्वादित्याहुः ॥ ५० ॥

लुपि यु० । पदार्थानवगमे तद्वयावर्त्यमवगन्तुं न शक्यतेऽतः सूत्रार्थमाह—प्रकृतीति । युक्तशब्देन प्रकृत्यर्थ उच्यते, स हि प्रत्ययार्थेन युक्तो भवति । प्रकृतौ यादृशं लिङ्गसङ्ख्याप्रयुक्तं कार्यं तत्प्रत्ययार्थप्रतिपादिकायां तत्रातिदिश्यत इति तात्पर्यम् । व्यक्तिः—लिङ्गं, वचनं-सङ्ख्या । नन्वपुष्पः फलवान् वनस्-तिस्तथा च शिरीषस्य कथं वनस्पतिवत्त्वं यद्ग्रामेऽतदिद्येतेत्यत आह—फलीति । अस्याऽपुष्प इत्यादिः । 'फलाभावेऽपि'त्यस्याऽपुष्पफलाभावेऽपीत्यर्थः । यद्वा शिम्बीनां फलत्वाऽभावं मन्यते । एवं च वनस्पतिशब्देन वृक्ष एवोच्यत इति भावः । षष्ठ्याः प्रकृत्यर्थधर्मत्वाऽभावात्कथमतिदेशोऽत आह—प्रकृत्यर्थेति । व्यतिरेकस्य—सङ्ख्यावत्त्वस्य । षष्ठ्या एव प्रसङ्गे हेतुमाह—तत्रेति । युक्तशब्देन प्रकृतिस्तद्वृक्षमेकवचनादि-प्रत्ययाश्च लुकि सति भवन्तीति सूत्रार्थः । अर्थशब्दयोरभेदाच्च लिङ्गस्य प्रकृतिनिष्ठत्वम् । एवं चोपस्थितत्वात्तस्या एवातिदेशः प्राप्नोतीति भावः । ननु वचनमिति पारिभाषिक-सङ्ख्याऽभावात्नेदमित्यसङ्गतमत आह—एकवचनादीति । अनुनिष्पादीति । नास्तरीयक



अथ 'व्यक्तिवचने' इत्यप्युच्यमाने कस्मादेवात्र न भवति, षष्ठ्यपि हि वचनम् ? नेदं पारिभाषिकस्य वचनस्य ग्रहणम् । किं तर्हि ? अन्वर्थग्रहणम्— उच्यते वचनमिति । एवमपि षष्ठी प्राप्नोति । षष्ठ्यपि ह्युच्यते । लुपोक्तत्वात्स्यार्थस्य द्वितीयस्य प्रयोगेण न भवितव्यमुक्तार्थानामप्रयोग इति । आतिदेशिकी तर्हि प्राप्नोति । एवं तर्हि—

प्रागपि वृत्तेर्युक्तं वृत्तं चापीह यावता युक्तम् ।

वक्तुश्च कामचारः प्राग्वृत्तेर्लिङ्गसंख्येये ॥

प्रागपि वृत्तेर्युक्तं वनस्पतिभिर्नगरम् । वृत्तञ्चापि युक्तं वनस्पतिभिर्नगरम् । वृत्ते च युक्तवद्भावो विधीयते । कामचारश्च प्रयाक्तुः—प्राग्वृत्तेर्ये लिङ्गसंख्येये

प्र०-वचनमुच्यते । अन्वर्थग्रहणमिति । सङ्ख्यालक्षणोऽर्थोऽतिदिश्यत इत्यर्थः । षष्ठ्यपि ह्युच्यत इति । सङ्ख्यातिदेशे तद्वचनेन शब्देन प्रवर्तितव्यम्, षष्ठ्यपि सङ्ख्यायाः प्रतिपादिकेति भावः । षष्ठीशब्देन च षष्ठ्यर्थः सङ्ख्यालक्षणोऽभिधीयते । अथवा षष्ठ्यप्युच्यते सङ्ख्याप्रतिपादनार्थमित्यर्थः । लुपोक्तत्वादिति । लुप्सहचरितेन शब्देनोक्तत्वादित्यर्थः । 'अभिहितः सोऽर्थोन्तर्भूतः प्रातिपदिकार्थः सम्पन्न' इति कृत्वा व्यतिरेकाऽभावः इत्यर्थः । आतिदेशिकीति । सङ्ख्यायामतिदिष्टायां तद्वाची शब्दः प्रयोक्तव्यः, वाक्ये च षष्ठी दृश्यते इति तस्या एव प्रसङ्गः । प्रागपाति । प्रत्ययार्थेन प्रकृतिवाच्यं वस्तु सम्बद्ध वाक्यावस्थायां वृत्त्यवस्थायां चेत्यर्थः । वक्तुश्चेति । चशब्दो भिन्नक्रमः प्राग्वृत्तेरित्यस्यानन्तरं द्रष्टव्यः । ततश्चायमर्थः—प्राग्वृत्तेर्ये लिङ्गसङ्ख्येये,

उ०-इत्यर्थः । भाष्ये—अन्वर्थेति । लौकिकः सङ्ख्यालक्षणोऽर्थो वचनशब्देनोच्यत इति भावः । अन्वर्थत्वमत्र लोकप्रसिद्धार्थत्वम् । नन्वेवं 'षष्ठ्यप्युच्यते' इत्यनुपपन्नमत आह—षष्ठीशब्देन चेति । ननु लुपो भावस्य कथमभिधायकत्वं, किं च लुपाऽदूरभवाथोक्तावपि षष्ठ्यर्थस्य कथमुक्तिरत आह—लुप्सहचरितेनेति । तेन हि स्वसम्बन्धदूरभाव उच्यत इति भावः । तदाह—अभिहित इति । व्यतिरेकाभाव इति । भेदान्वन्धनसम्बन्धत्वाभाव इत्यर्थः । कोषत्वाभाव इति यावत् । कारकप्रातिपदिकार्थव्यतिरेको हि शेषः । षष्ठ्यतिदेशाभावेनातिदेशिकीत्ययुक्तमत आह—सङ्ख्यायामिति । चेत्यर्थ इति । इयांस्तु विशेषः—वाक्ये भिन्नोपस्थितिविषयतया, वृत्तौ चकोपस्थितविषयतयेति । उत्तरार्थे पक्षान्तराऽप्रतीतेः 'कामचार' इत्ययुक्तमत आह—चशब्द इति । तथा च तेन पक्षान्तरद्योतनमस्तीति भावः । भाष्ये उक्तलोकस्य व्याख्यानं 'प्रागपि वृत्तेर्युक्तं वनस्पतिभि'रित्यादि । कामचारविषये एकतरपक्षग्रहणे विनिगमकाभावोक्त आह—प्रत्यासत्त्येति । तदुक्तं भाष्ये 'वृत्ते च युक्तवद्भावो विधीयत' इति । वृत्तिप्राक्कावच्छिन्नार्थनिर्वाहसङ्ख्ययोरतिदेशः, उक्त वृत्तिकाकावच्छिन्नोपस्थिति संख्यः । तत्राद्ये सङ्ख्यायः षष्ठ्यतिपादसङ्ख्येयवृत्त्यवस्थायोरतिदेशः, उक्त वृत्तिकाकावच्छिन्नोपस्थिति संख्यः । तत्राद्ये सङ्ख्यायः षष्ठ्यतिपादसङ्ख्येयवृत्त्यवस्थायोरतिदेशः, उक्त वृत्तिकाकावच्छिन्नोपस्थिति संख्यः ।

अतिदेष्टुम्, वृत्तस्य वा ये लिङ्गसंख्ये ते । यावता कामचारः, वृत्तस्य ये लिङ्गसंख्ये ते अतिदेक्ष्येते, न प्राग्वृत्तेर्ये\* ।

किमर्थं पुनरिदमुच्यते ?

अन्यत्राभिधेयस्य व्यक्तिवचनभावात्लुपि युक्तवदनुदेशः ॥१॥

अन्यत्राभिधेयवलिङ्गवचनानि भवन्ति । कान्यत्र ? लुकि । लवणः सूपः । लवणा यवागूः । लवणं शाकमिति+ । अन्यत्राभिधेयवद्व्यक्तिवचनानि भवन्ति लुकि । इहाप्यभिधेयवलिङ्गवचनानि प्राप्नुवन्ति । इष्यन्ते चाभिधानवत्स्युरिति । तच्चान्तरेण यत्नं न सिध्यतीति लुपि युक्तवदनुदेशः । एवमर्थमिदमुच्यते । अस्ति प्रयोजनमेतत् । किं तर्हीति ।

प्र०—‘च’ शब्दात् वृत्तस्य ये, ते अतिदेष्टुं कामचारः । वृत्तस्येति । प्रत्यासत्त्येति भावः । वृत्तावुपसर्जनस्यापि क्वचित्सङ्ख्याविशेषावगतिर्भवति । यथा तावकीनो मामकीन इत्यादेशात्सङ्ख्याभेदाऽवगमः । तथेह प्रत्ययार्थे अतिदिष्टसङ्ख्यावगमात्प्रकृत्यर्थे तदवसायः । यथा आदेशोऽप्रथमासामानाधिकरण्यदर्शनाल्लटि तदवगतिः । तत्र च वृत्तावुपसर्जनं प्रधानार्थमभिधत्त इति व्यतिरेकाऽभावात् सङ्ख्यामात्रप्रतिबद्धा प्रातिपदिकाथेमात्रे प्रथमैव भवति । कचिदधिको ग्रन्थः पठ्यते—‘अथवा प्राग्वृत्तेर्ये लिङ्गसंख्ये त आतदक्ष्येते । पष्ठी कस्मान्न भवति ? सामान्यातिदेशे विशेषानतिदेश’ इति । तत्रायमर्थः—वाक्यावस्थायां प्रकृत्यर्थस्य ये लिङ्गसङ्ख्ये, ते अतिदिश्येते, पष्ठी तु व्यतिरेकनिबन्धना । न चेह प्रत्ययार्थस्य व्यतिरेकास्ति । न च व्यतिरेकसहिता सङ्ख्या अतिदिश्यते । सङ्ख्यामात्रातिदेशे सम्बन्धसहितसङ्ख्यातिदेशाऽभावात् ।

उ०—स्यादिति बोध्यम् । द्वितीयमादायोत्तरम् । तत्र प्रातिपदिकप्रतिपाद्यसम्बन्धवदर्थनिष्ठत्वात् तादृशयोरेवातिदेशो प्रातिपदिकार्थमात्रत्वात्प्रथमैव । अतिदेशस्य वृत्तिनिष्ठत्वात्तदगतयोरेवातिदेशो एकनिष्ठत्वं प्रत्यासत्तिरिति बोध्यम् । ननु वृत्तावुपसर्जनार्थस्य सङ्ख्याभेदानवगतेः कथं तत्कालावच्छिन्नतदतिदेशोऽत आह—वृत्तावुपेति । आदेशात्—‘तवकममकावेकवचन’ इति सिद्धित्वात् । तत्र चेतनत्वादिनैकस्यवोपस्थितिर्न त्वेकत्वेनेति तत्त्वम् । तथेहेति । ‘शिरीषा ग्राम’ इति बहुवचनात्तत्प्रकृत्यापि शिरीषत्वेनानेकोपस्थितिर्न तु बहुत्वेनेति तत्त्वम् । अन्यथातिदेशोऽप्राप्त्या तदनुपपत्तिरिति भावः । ननु सङ्ख्यातिदेशोपि तन्निबन्धना पष्ठी कस्मान्नेत्यत आह—वृत्तावुपसर्जेनमिति । व्यतिरेकाभावादिति । तदतिदेशस्तु न, ग्रामाभावादिति भावः । अथवा प्राग्वृत्तेरिति । इदमयुक्तं, प्रत्यासत्तिबाधापत्तेरित्याहुः ।

\* कचिदधिक पठ्यते—“प्राग्वृत्तेर्ये लिङ्गसङ्ख्ये ते अतिदेक्ष्येते । पष्ठी कस्मान्न भवति ? सामान्यातिदेशे विशेषानतिदेश” इति । † संज्ञे; लवणावगूः ५. ४. ३३; ३४.

लुपोऽदर्शनसञ्ज्ञित्वादर्थगतिर्नोपपद्यते ॥ २ ॥

लुब्धामेयमदर्शनस्य सञ्ज्ञा क्रियते† । न चाऽदर्शनस्य लिङ्गसंख्ये शक्येते  
अतिदेष्टुम् । लुपोऽदर्शनसञ्ज्ञित्वादर्थगतिर्नोपपद्यते ।

न वाऽदर्शनस्याऽशक्यत्वादर्थगतिः साहचर्यात् ॥ ३ ॥

न वैष दोषः । किं कारणम् ? 'अदर्शनस्याऽशक्यत्वात्' । अदर्शनस्य  
लिङ्गसंख्ये अशक्ये अतिदेष्टुमिति कृत्वाऽदर्शनसहचरितो योऽर्थस्तस्य गति-  
र्भविष्यति साहचर्यात् ।

योगाऽभावाचान्यस्य ॥ ४ ॥

प्र०—किमर्थमिति । अन्तरेणाप्यतिदेशं लिङ्गसङ्ख्ये सिद्धे, यथाऽऽपो दारा इत्यादाविति  
प्रश्नः । अन्यत्रेति । अभेदं लिङ्गसङ्ख्ययोरानित्य वार्तिककारेण पठितम् । भाष्यकारस्तु  
वाचकभेदनिबन्धनभेदावसायेन वतिना व्याचष्टे—आभिधेयवदिति । अभिधानवदिति ।  
अभिधानशब्देनोपसर्जनमभिधीयते । तेन हि प्रधानार्थोऽभिधीयते । तस्य चार्थ-  
द्वारको लिङ्गसङ्ख्यायोगः । न वाऽदर्शनस्येति । अभावरूपत्वादिति भावः ।

उ०—ननु तद्वितार्थस्यैकत्वादेकवचननिवृत्तयेऽवश्यमश्रयणीयोऽतिदेशोत आह—अन्तरेणापीति ।  
भाष्यवार्तिकयोर्वन्तिप्रयोगाऽप्रयोगयोर्वीजमाह—अभेदमिति । लिङ्गसङ्ख्ययोरिति । विशेष्य-  
मात्रगतलिङ्गसङ्ख्ययोर्विशिष्टगतलिङ्गसङ्ख्ययोश्चेत्यर्थः । पठितमिति । 'अभिधेयस्य व्यक्ती'ति  
पठितमित्यर्थः । वतिनेति । विशेष्यमात्रवाचके यलिङ्गसङ्ख्याप्रयुक्तं कार्यं दृश्यते तद्व-  
देवान्यत्र विशिष्टवाचकेपि दृश्यते, तथा प्रकृतेपि स्यात्तद्वारणार्थं सूत्रमिति भावः ।  
अभिधेयम्—विशेष्यम् । अभिधानशब्दस्य वाचकपर्यायत्वादभिधानवदित्ययुक्तमत आह—  
उपसर्जनमिति । तत्र योगं दर्शयति—तेन हीति । प्रधानार्थः—सदास्कन्दितस्वार्थः । तस्य  
चेति । 'त्रिलिङ्गोऽयं शब्द' इत्यादिप्रयोगदर्शनादिति भावः । भाष्ये—लुपोऽदर्शनसञ्ज्ञित्वा-  
दिति । लुपः—लुप्शब्दस्य । ननु 'लुपी'त्यनेन प्रत्ययार्थो वाच्य इत्यत आह—  
अदर्शनसञ्ज्ञित्वादिति । बहुव्रीहिः । न वाऽदर्शनस्येति । लुबर्थाऽदर्शनस्येत्यर्थः ।  
अशक्यत्वे हेतुमाह—अभावेति । स्वरूपसदभावे शब्दाऽवाच्येऽतिदेशोऽशक्य इति भावः ।  
साहचर्यादिति । लुप्शब्देन लुपो यः स्थानी प्रत्ययस्तदर्थो लक्ष्यते । तद्युक्तार्थस्य लिङ्गसङ्ख्ये  
लुप्स्थानिप्रत्ययार्थेऽतिदिश्येते इति तात्पर्यम् । 'युक्तः सम्बद्ध' इति प्रकृत्यर्थ इत्युक्तते । तत्र  
केन युक्त इत्याकाङ्क्षायामुपस्थितत्वाल्लुबर्थस्यैव सम्बन्धः स्यात् । न च तदर्थोऽदर्शनेन  
कस्यचिद्विधेय इति युक्तपदार्थाप्रसिद्धिरतोपि तत्स्थानिप्रत्ययार्थलाम् इत्यर्थकं भाष्ये—  
योगाभावाच्चेति । नन्वेवमप्युद्भूतद्वयवयवसमूहस्यैव द्वन्द्वार्थत्वेन द्विवचनमेव स्यादिति

अन्यस्याऽदर्शनेन च योगो नास्तीति कृत्वाऽदर्शनसहचरितो योऽर्थस्तस्य गतिर्भविष्यति, सादृचर्यात् ।

समास उत्तरपदस्य बहुवचनस्य लुपः ॥ ५ ॥

समास उत्तरपदस्य बहुवचनस्य लुपो युक्तवद्भावो वक्तव्यः । मधुरा-  
पञ्चालाः† । किं प्रयोजनम् ? 'नियमार्थम्' 'समास उत्तरपदस्यैव' । क मा  
भूत् ? पञ्चालमधुरे इति ॥५१॥

विशेषणानां चाऽजातेः ॥ १ । २ । ५२ ॥

कथमिदं विज्ञायते—जातिर्यद्विशेषणमिति, आहोस्विज्जातेर्यानि विशेष-  
णानीति ? किं चातः ? यदि विज्ञायते—जातिर्यद्विशेषणमिति । सिद्धम्—  
पञ्चाला जनपद इति । 'सुभिक्षः सम्पन्नपानीयो बहुमात्यफल' इति न  
सिद्ध्यति । अथ विज्ञायते—'जातेर्यानि विशेषणानी'ति । सिद्धम्—'सुभिक्षः  
सम्पन्नपानीयोबहुमात्यफल' इति । 'पञ्चाला जनपद' इति न सिद्ध्यति ।

प्र०—योगाऽभावादिनि । अदर्शनेन प्रकृत्यर्थो न युक्त इत्यर्थः । मधुरा पञ्चाला इति ।  
वर्तिपदार्था एवापेक्षितपरस्परा द्वन्द्वार्थे इति सिद्धे नियमः क्रियते । अत एव मधुरा  
गोदा इति भवति, न तु मधुरा गोदाविति । द्वन्द्वेपि गोदार्थस्य द्वित्वानतिक्रमात् ॥५१॥

विशेष । कथमिति । किं सामानाधिकरण्येन सम्बन्धः—'विशेषणानां युक्त-  
वद्वयस्त्वचने, जातिस्तु यदा विशेषणं तदा ने'ति । अथ वैयधिकरण्येन—'जाते-

छ०—बहुवचनसिद्ध्यर्थोऽतिदेशः स्यादत आह—वर्तिपदेति । 'मधुरा पञ्चाला' इति भाष्ये उक्ता-  
वृत्त्यादिह समासशब्देनेतरेतद्वन्द्व एवाऽभिधीयते । उत्तरसङ्ख्यया पूर्वसङ्ख्याबाधादति-  
दिष्टसङ्ख्यामावाय बहुवचनम् । लुबन्तस्य पूर्वपदत्वेतिदेशाभाद्विवचनमेवेति भावः । अत  
एव—वर्तिपदार्थप्राधान्यादेव । 'समासे बहुवचनान्तप्रकृतिकलुबन्तार्थे वेदतिदेशस्तदोत्तर-  
पदस्यैवे'ति वास्तविकार्थो 'न उत्तरपदस्य वेदबहुवचनान्तस्यैवेत्यर्थ' इति भावः । बहुवचन-  
ग्रहणं त्वबहुवचनान्तलुबन्तपूर्वपदस्य नियमेन व्यावृत्तिर्मा भूदिति, तेन गोदमधुरा इति भवति,  
न तु गोदमधुरे इतीत्याहुः ॥५१॥

विशेषणानां चा । परिच्छेदकमत्र विशेषणम् । नाना समस्ताया जातिविशेषणानामि-  
त्यनेन कथमन्वयोऽत आह—असमर्थेति । एवं च नञ इवोत्तरपदार्थस्याप्यन्यग्रान्वयो न  
दोषायेति भावः । पूर्वसूत्रेण प्रकृत्यर्थगतलिङ्गसङ्ख्ययोर्लुबन्तार्थेऽतिदेशात्तद्विशेषणानामपि सिद्ध  
एवातिदेशः । लुबन्तविशेषणानां स्वविशेष्यगतलिङ्गवचनयोर्वाच्यत्वात् । सूत्रं तु जातिप्रति

एवं तर्हि नैवं विज्ञायते—‘जातिर्यद्विशेषण’मिति, नापि—जातेर्यानि विशेषणानी’ति । कथं तर्हि ? विशेषणानां युक्तवद्भावो भवति, ‘आ जातेः’, आज्ञातिप्रयोगात् ।

[ अर्थ ] किमर्थं पुनरिदमुच्यते ?

विशेषणानां वचनं जातिनिवृत्त्यर्थम् ॥ १ ॥

जातिनिवृत्त्यर्थोऽयमारम्भः । किमुच्यते जातिनिवृत्त्यर्थ इति, न पुनर्विशेषणानामपि युक्तवद्भावो यथा स्यादिति ?

समानाधिकरणत्वात्सिद्धम् ॥ २ ॥

समानाधिकरणत्वाद्विशेषणानां युक्तवद्भावो भविष्यति ।

यद्येवं नार्थोऽनेन । लुपोऽन्यत्रापि जातेर्युक्तवद्भावो न भवति । कान्यत्र ? बदरी सूक्ष्मकण्टका मधुरा वृक्ष इति । किं पुनः कारणमन्यत्रापि जातेर्युक्त-

प्र०—र्यानि विशेषणानि तेषां ने’ति ? अजातेरिति चाऽसमर्थसमासः, भवतिना नवः सम्बन्धात् । उभयथा चाऽव्याप्तिः प्रतिषेधस्येति प्रश्नः । आज्ञातिप्रयोगादिति । सूत्रे आङ्गः प्रश्लेषो, न तु नवः । अत्रायमर्थः—तावद्युक्तवद्भावो भवति यावज्जातिने प्रक्रान्ता । यदा तु जातिः प्रक्रम्यते विशेषणत्वेन विशेष्यत्वेन वा, तदा युक्तवद्भावो न भवतीति । बदरी सूक्ष्मकण्टकेति । मधुरादीनां विशेषणानां वदर्युपनिपाते

उ०—षेधार्थम् । तत्र सन्देह इति तात्पर्यम् । भाष्ये—सुभिन्न इत्यादि न सिध्यतीति । तेषां जनपदविशेषणत्वेपि तद्वद्भागा लुप्तवन्तविशेषणत्वस्यापि बहुवचनमेव स्यात्, ईदृशविशेषणेषु विध्यर्थमेव ‘विशेषणानां’मित्यर्थः स्यादित्याशयः । यदा तु जातिः प्रक्रम्यते इति । अत एव ‘पञ्चालाः सुभिक्षा जनपद’ इति ‘पञ्चाला जनपदः सुभिक्ष’ इत्येव च भवति, जातौ प्रक्रान्तायां यद्विशेषणमुपनिपतितं तज्जातिमेव साक्षाद्विशिनष्टीति भावः । ‘विशेषणानां’मित्यनेनापि साक्षाल्लुप्तवर्थविशेषणमेवोचितमिति तात्पर्यम् । जातिगुणसमभिव्याहारे जातेर्विशेष्यत्वनियमादाह—विशेष्यत्वेन वेति । शङ्कते भाष्ये—[ अथ किमर्थं पुनरिदमिति । ‘विशेषणानां’मित्येतदित्यर्थः । उत्तरयति—जातिनिवृत्त्यर्थ इति । विशेषणानामिति । सुभिक्षादीनामित्यर्थः । समानाधिकरणत्वादिति । अर्थस्य युक्तवद्भावे तदथाऽभिन्ने अभियत-लिङ्गसङ्ख्ये सर्वत्र सिद्धमिति तात्पर्यम् । अन्यत्रापि जातेर्युक्तवद्भावो नेति । विशेष्यलिङ्गादि-प्राहिता नेत्यर्थः । वृत्तोपनिपाते त्विति । ‘बदरी वृक्षो मधुर’ इति यथा । एवं प्रकृतेपि

वद्भावो न भवति ? आविष्टलिङ्गा जातीयलिङ्गमुपादाय प्रवर्तते, उत्पत्तिप्रभृत्या विनाशान्न तल्लिङ्गं जहाति ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? इदं तत्र तत्रोच्यते—‘गुणवचनानां शब्दानामाश्रयतो लिङ्गवचनानि भवन्ती’ति, तदनेन क्रियते ।

हरीतक्यादिषु व्यक्तिः ॥ ३ ॥

हरीतक्यादिषु व्यक्तिर्भवति युक्तवद्भावेन । हरीतक्याः फलानि हरीतक्यः× फलानि ।

प्र०—तल्लिङ्गसङ्ख्यायोगः । वृत्तोपनिपाते तु वृत्ताश्रयलिङ्गसङ्ख्यायोगः । आविष्टलिङ्गेति । आविष्टं लिङ्गं यथा साऽऽविष्टलिङ्गा । नियतलिङ्गेत्यर्थः । सर्वत्र सर्वेषां लिङ्गानां सद्भावेपि केनचिच्छब्देन किञ्चिल्लिङ्गं प्रत्याप्यत इति शब्दविशेषापेक्षयाऽऽविष्टलिङ्गत्वमुच्यते । उत्पत्तिप्रभृत्या विनाशादिति । जातेरुत्पत्तिविनाशाऽयोगात् शब्दव्यवहारगतावुत्पत्तिविनाशौ गृह्येते । तेनाऽऽसंसारं यावच्छब्दो व्यवहारस्तावज्जातेनियतलिङ्गत्वमित्यर्थः । गुणवचनानामिति । पदसंस्कारपक्षे वाचनिकमेतत् । पदे हि पदान्तरनिरपेक्षे संस्क्रियमाणे नपुंसकं, लिङ्गसर्वनामप्राप्तमेकत्वं च वस्त्वन्तरनिरपेक्षत्वात्सन्निहितमिति ‘गुच्छं पटा’ इति प्राप्ते भाविनो बहिरङ्गस्याश्रयस्य सम्बन्धिन्यौ लिङ्गसंख्ये अनेन प्रतिपाद्येते । विशेषणानाम्—गुणवचनानामित्यर्थः । युक्तवद्भाक्तिवचने । आश्रयवलिङ्गसङ्ख्ये इत्यर्थः । यदा तु वाक्यसंस्कारस्तदाऽयमनुवाद एव । आश्रयविशेषस्य पूर्वमेव प्रक्रमे विशेषणानामपि तन्निष्ठत्वात्, तद्गतयोलिङ्गसङ्ख्ययोः सिद्धत्वात् । यदा तु जातिविशेषणं तदा न भवति युक्तवद्भावः । हरीतक्यादिष्विति । नियमार्थमेतम् । तेन वचनमभिधेयाश्रयं भवति ।

उ०—रूपद्वये सिद्धे इयर्थं सूत्रमिति भावः । पृच्छति—किं पुनरिति । उत्तरयति—आविष्टेति । ननु जातेर्लिङ्गाश्रयत्वाल्लिङ्गाविष्टा जातिरिति वक्तव्ये विपरीतोच्चारणमयुक्तमत आह—आविष्टमिति । विशिष्य गृहीतमित्यर्थः । एवं व्युत्पत्तौ जातेनियतलिङ्गोपादानत्वेन तत्त्वं प्रसीयत इत्याह—नियतेति । यद्यपि जातिशब्दा अनियतलिङ्गा अपि दृश्यन्ते तथापि प्रकृतान्निप्रायमेतत् । ननु सर्वत्र सर्वलिङ्गसत्त्वात्कथं नियतलिङ्गत्वमत आह—सर्वत्रेति । शब्दव्यवहारगताविति । व्यक्तिगतेति नोक्तं, व्यक्तेरपि कस्याश्चित्त्वत्वात् । अत एव शब्दगतेति नोक्तम् । ‘जाति’रित्युपलक्षणं नियतलिङ्गशब्दमात्रार्थस्य । भाविन इति । भ्रान्तिबुद्धिविषयस्येत्यर्थः । गुणवचनानामिति । जातिक्रियादिभिन्नानामित्यर्थः । तेन ‘शक्यं

खलतिकादिषु वचनम् ॥ ४ ॥

खलतिकादिषु वचनं भवति युक्तवद्भावेन । खलतिकस्य पर्वतस्याऽदूर-  
भवानि वनानि खलतिकां वनानि ।

मनुष्यलुपि प्रतिषेधः ॥ ५ ॥

मनुष्यलुपि प्रतिषेधो वक्तव्यः । चञ्चा अभिरूपः । वम्रिका दर्शनीयः† ॥५२॥

तदशिष्यं सञ्ज्ञाप्रमाणत्वात् ॥ १ । २ । ५३ ॥

प्र०-खलतिकमिति । खलतिको नाम पर्वतस्तस्यादूरभवानि वनानिति लिङ्गमभिधेया-  
श्रयमेव भवति । मनुष्यलुपीति । विशेषणानामयं प्रतिषेधः । तेन चञ्चाऽभिरूप इत्य-  
भिधेयाश्रये लिङ्गसङ्ख्ये भवतः । तृणमयः पुरुषः—चञ्चा । तत्सदृशो मनुष्यश्चञ्चा ।  
'सञ्ज्ञाया'मिति विहितस्य कनो 'लुम्मनुष्य' इति लुप् ॥५२॥

तदशिष्यम् । किं या एता इति । प्रत्यासत्तिन्यायाश्रयेण प्रश्नः । नेत्याहेति ।  
प्रत्यासत्तेः सामर्थ्यं बलवत् । नहि टिघुभादिसञ्ज्ञानां प्रमाणत्वं युक्तवद्भाव-  
शास्त्रस्याऽशिष्यत्वे हेतुरुपपद्यते, सम्बन्धाऽभावात् । सञ्ज्ञानमिति । अवगमः,  
सम्प्रत्यय इत्यर्थः । तत्र यथाऽऽपो दाराः सिकता वर्षा इत्युक्ते लिङ्गसङ्ख्याविशे-

उ०-विशेषतो लिङ्गादिकमित्यर्थः । अयं—भाष्यकृतकृतः सूत्रार्थः । तन्निष्ठत्वादिति । तन्निष्ठ-  
त्वेन ग्रहादित्यर्थः । यदा तु जातिरिति । यथा 'बदरी वृक्ष' इत्यादाविति भावः । मनुष्य-  
लुपीत्यस्य युक्तवद्भावप्रतिषेधत्वे चञ्चेत्यसङ्गतमित्यत आह—विशेषणानामिति । लुबन्तस्य  
तु भवत्येवेति । भावः । अभिधेयाश्रये इति । विशेष्यगतं यद्युक्तवद्भावेन लिङ्गं विशेषणे प्राप्तं  
तस्याऽयमुपस्थितत्वाविशेष इति विशेष्यभूतार्थगतं पुँलिङ्गमत्र भवतीति भावः । एतेन  
'मनुष्यलुपी'त्यनेन विशेषणानां विशेष्यगतलिङ्गादिनिषेध इत्यभिरूप इत्यत्र भाष्यकारवचनादेव  
पुंसत्वमिति बोध्यमित्यपास्तम् ॥५२॥

तदशिष्यं । तत्—युक्तवद्भावशास्त्रम् । भाष्ये—कृत्रिमा इति । शास्त्रतो बोधित-  
संकेता इत्यर्थः । कृत्रिमसञ्ज्ञाग्रहणे हेतुमाह—प्रत्यासत्तीति । सामर्थ्यमिति । प्रकरणा-  
लिङ्गं बलवदित्यर्थः । अवगम इति । भावेऽङ्गन्तो यौगिकः । सञ्ज्ञाशब्द इत्यर्थः । प्रतीति-  
च क्षुद्रपहन्तु'मित्याद्युपपन्नम्, गुणाऽभेदेन गुणोपसर्जनं निबोधकानामाश्रयत आश्रय-  
प्रामाण्यमवश्यमश्रयणीयमित्याह—तत्र यथेति । प्रमाणमिति । वचनमन्तरेणापीत्यर्थः ।  
'लुब्धयोगाप्रख्यानात्' 'योगप्रमाणे च तदभावेऽदर्शनं स्या'दित्यनयोस्तात्पर्यं, दृष्टान्तदार्ष्टान्ति-  
कयो रूढयौगिकत्वरूपवैषम्यपरिहारं आह—न चेति । एवं च लिङ्गप्रकरणं, 'जात्याख्याया'-  
मित्यादि संख्याप्रकरणं च पूर्वाचार्यापुरोधेन कृतमिति ध्वनितं सूत्रकृता । सर्वं चेदं 'काकोप-

† अदूरभवः, वरणादित्यश्च ४. २. ७०; ८२. ‡ सञ्ज्ञार्थो च; लुम्मनुष्ये ५. ३. ९७; ९८.  
१४.

किं या एताः कृत्रिमाष्टिषुभादिसञ्ज्ञास्तत्प्रामाण्यादशिष्यम् ? 'ने'त्याह ।  
सञ्ज्ञानं सञ्ज्ञा ॥५३॥

जात्याख्यायामेकस्मिन्बहुवचनमन्यतरस्याम् ॥ १ । २ । ५८ ॥

इदमयुक्तं वर्तते । किमत्रायुक्तम् ? बहुवस्तेऽर्थास्तत्र युक्तं बहुवचनम् ।  
तद्यदेकवचने शासितव्ये बहुवचनं शिष्यत एतदयुक्तम् । बहुष्वेकवचनमिति  
नाम वक्तव्यम् । अत उत्तरं पठति—

जात्याख्यायां सामान्याभिधानादैकार्थ्यम् ॥ १ ॥

जात्याख्यायां सामान्यभिधानादैकार्थ्यं भविष्यति । यत्तद्व्रीहौ व्रीहित्वं  
यवे यवत्वं गार्ग्ये गार्ग्यत्वं तदेकम्, तच्च विवक्षितम्, तस्यैकत्वादेकवचनमेव  
प्राप्नोति । इष्यते च बहुवचनं स्यादिति । तच्चान्तरेण यत्नं न सिध्यतीति—

प्र०—भावगतिरूपद्यमाना प्रमाणम्, एवं 'पञ्चाला' 'वरणा' इत्यादावपि । न च पञ्चा-  
लादयो यौगिका, अपि तु जनपदादीनामेता सञ्ज्ञा, अतो योगानवगमात् तद्धितो  
नोत्पद्यते इति लुबपि न वक्तव्यः । तत्र सर्वेषां लिङ्गानां सर्वत्र भावात् केनचिच्छब्देन  
प्रत्याख्यमानं वस्तु कस्यचिल्लिङ्गस्य व्यञ्जकमिति दारादिषु नियतलिङ्गता सिद्धा ।  
बहुत्वमप्यवयवगतं शक्तिगतं चान्यत्र समारोप्यत इति सङ्ख्यायोगोपि सिद्धः । एका  
सिक्तेत्याद्यपि शिष्टप्रयोगदर्शनात्सिध्यति ॥५४॥

जात्या । 'जातिरूपलक्षणम्, द्रव्यं तु शब्दार्थ' इति दर्शनाश्रयेणाह—इदमयुक्त-  
मिति । बहुष्वेकवचनमिति । अत्र पक्षे जातेरूपलक्षणत्वेनाख्या जात्याख्येति

उ०—सर्जने चे'ति चेन सङ्गृहीतम् । योगानवगमादिति । सम्प्रति विनापि क्षत्रिययोगं जनपदे  
पञ्चालशब्दव्यवहारदर्शनादित्यर्थः । तत्र सर्वेषामिति । उपचयाऽपचयादिरूपस्य तस्य  
केवलान्वयित्वादिति भावः । वस्तु—द्रव्यम् । 'लिङ्गसंख्याकारकाश्रयत्वं हि द्रव्यत्व'मिति  
तदेव द्रव्यत्वानुपपत्तिपरिहाराय लिङ्गव्यञ्जकं, शब्दस्तु करणमिति भावः । एवं च दार-  
पकार्थस्य क्लीप्तेऽपि शब्देनोपचयलक्षणं पुनस्त्वमेव व्यज्यते । तस्य सर्वेषां सर्वत्र सत्त्वादिति  
सात्पर्यम् । एका सिक्तेति । अयं प्रयोगो हयवट्सूत्रे भाष्ये । एवमन्येपि अबादिशब्द-  
विचयेपि शिष्टप्रयुक्ताः साधव इति ध्वनयन्नाह—आदीति । ॥५३॥

जात्याख्यायाम् । जातिवादिनो मते जातेरेकत्वादबहुवचनार्थमावश्यकमितिदमयुक्त-  
मित्यसङ्गतमत आह—द्रव्यं त्विति । जातेरूपलक्षणत्वं तु शक्यतावच्छेदकतया बोध्यम् ।  
प्रकारान्तरमपि मञ्जूषायां द्रष्टव्यम् । जात्याख्यायां बहुष्वेकवचनमित्यसङ्गतमत आह—  
अत्र पक्ष इति । क्रियादिप्रकृतिनिमित्तकाश्च तद्व्याख्या इति भावः । द्रव्यवादे उत्तरा-



जात्याख्यायामेकस्मिन् बहुवचनम् । एवमर्थमिदमुच्यते । अस्ति प्रयोजन-  
मेतत् । किं तर्हीति ।

तत्रैकवचनादेश उक्तम् ॥ २ ॥

किमुक्तम् ? ब्रीहिभ्य आगत इत्यत्र 'घेडिति' [ ७. ३. १११ ] इति  
गुणः प्राप्नोतीति† । नैष दोषः ।

अर्थातिदेशात्सिद्धम् ॥ ३ ॥

अर्थातिदेशोयम् । नेदं परिभाषिकस्य वचनस्य ग्रहणम् । किं तर्हि ?  
अन्वर्थग्रहणम्—उच्यते वचनम्, बहूनामर्थानां वचनं बहुवचनमिति ।  
यावद्ब्रूयादेकोऽर्थो बहुवद्भवतीति, तावदेकस्मिन् बहुवचनमिति ।

प्र०—व्याख्यानम् । जातिपदार्थपक्षाश्रयेणोत्तरमाह—जात्याख्यायामिति । गार्ग्ये गार्ग्य-  
त्वमिति । गोत्रस्यापि जातित्वाभ्युपगमादेतदुक्तम् । बहुषु गर्गेषु गार्ग्यत्वस्याभिन्न-  
स्याऽभावात् । एकस्मिस्तु पिण्डे अवस्थाभेदानुगता डित्त्वादिका जातिर्जात्या-  
ख्यायामिति वचनसामर्थ्यात् गृह्यते । जातिपदाथेवादिमते हि सर्वे शब्दा जात्यर्था-  
भिधायिन इति सामर्थ्याद्भिन्नपिण्डविषया जातिराश्रीयते । बहूनामिति । बहूनामर्थानां  
बहुत्वमेवोच्यते इत्येकस्मिन्नर्थे बहुत्वमनेनातिदिश्यत इति बहुत्वाद्वहुवचनं भवतीति  
नास्ति स्थान्यादेशभावः । एवं 'तिष्ठपुनर्वेस्वो'रित्यत्रापि द्विवचनबहुवचनशब्दाभ्यां

उ०—सङ्गतेराह—जातिपदार्थेति । 'जात्याख्यायामेकस्मिन्निति यदैकार्थं' तद्यत्कं सामान्या-  
भिधानादिति योजना वातिकस्य । अत्र पक्षे बाहदोहाद्यन्वयो विशेषणीभूतव्यक्तिद्वारकपर-  
स्परया जातावेवेति भावः । अभ्युपगमत्वे हेतुमाह—बहुष्विति । 'अभिन्नस्याऽभावा'दिति  
पाठः । अत एवाभ्युपगमवादोऽयामिति तात्पर्यम् । कर्त्तृत्वभिन्नस्य भावादिति पाठः । तदा  
जात्यङ्गीकारे प्रमाणदर्शनमिदम्, अन्यथा गर्गनिष्ठजनकतारूपितजन्यत्वस्य प्रतियोगि-  
भेदाद्गार्ग्य इत्यनुगताकारप्रतीतिर्न स्यादिति भावः । नन्वेवं परिमाणभेदाद्भेदभेदेन स्थि-  
त्वादिनामपि जातिशब्दत्वेन तथापि बहुवचनं स्यादत आह—एकस्मिन्निति । सामर्थ्यमेव  
दर्शयति—जातिपदार्थेति । सर्वे शब्दा इति । उक्तयुक्त्या पाचकादयोऽपि । भाष्ये—  
तच्च विवक्षितमिति । 'प्राधान्येने'ति शेषः । भाष्ये ब्रीहिभ्य इति । सूत्रे 'एकस्मिन्नित्येक-  
शब्देनैकवचनं गृह्यते भीमा भीमसेन इतिवत् । सप्तमी च षष्ठ्यर्थे इति भावः । सप्तम्युपादा-  
नादतिदेश एवेत्युत्तरम् । बहूनामर्थानां वचनं भ्यसादिबहुवचनमपि भवतीत्यत आह—  
बहूनामिति । कर्मणि ल्युट् । बहूनामर्थानां सम्बन्ध यदुच्यते तद्वहुवचनम् । तत्त्वो-  
पस्थितत्वाद्वहुत्वमेव । तदाह—बहुत्वमेवोच्यत इति । एकस्वरूपेऽर्थे बाह्यीयो बहुत्वरूपार्थस्य

### संख्याप्रयोगे प्रतिषेधः ॥ ४ ॥

संख्याप्रयोगे प्रतिषेधो वक्तव्यः । एको ब्रीहिः सम्पन्नः सुभिक्षं करोति ।  
एको यवः सम्पन्नः सुभिक्षं करोति ।

### अस्मदो नामयुवप्रत्ययोश्च ॥ ५ ॥

अस्मदो नामप्रयोगे युवप्रत्ययप्रयोगे च प्रतिषेधो वक्तव्यः । नाम-  
प्रयोगे,—अहं देवदत्तो ब्रवीमि । अहं यज्ञदत्तो ब्रवीमि । युवप्रत्ययप्रयोगे—  
अहं गार्ग्यायणो ब्रवीमि । अहं वात्स्यायनो ब्रवीमि ।

युवग्रहणेन नार्थः—‘अस्मदो नामप्रत्ययप्रयोगे ने’त्येव । इदमपि सिद्धं  
भवति—अहं गार्ग्यो ब्रवीमि । अहं वात्स्यो ब्रवीमि ।

अपर आह—अस्मदः सविशेषणस्य प्रयोगे नेत्येव । इदमपि सिद्धं  
भवति—अहं पटुर्ब्रवीमि । अहं पण्डितो ब्रवीमि ।

### अशिष्यं वा बहुवत्पृथक्त्वाभिधानात् ॥ ६ ॥

अशिष्यो वा बहुवद्भावः । किं कारणम् ? ‘पृथक्त्वाभिधानात्’ पृथक्त्वेन  
हि द्रव्याण्यभिधीयन्ते । बह्वस्तेऽर्थास्तत्र युक्तं बहुवचनम् । किमुच्यते—  
‘पृथक्त्वाभिधाना’दिति । यावता इदानीमेवोक्तम्—‘जात्याख्यायां सामान्य-  
भिधानादैकार्थ्य’मिति ।

### जातिशब्देन हि द्रव्याभिधानम् ॥ ७ ॥

प्र०—द्वित्वबहुत्वयोरभिधानादर्थान्तिदेशात्स्थान्यादेशभावाऽभावः । संख्याप्रयोग इति ।  
एकस्यैव बहुत्वातिदेशः क्रियमाण एकशब्दस्य प्रयोगेऽपि प्राप्नोतीति प्रतिषेध उच्यते ।  
उभयपदार्थपक्षाभयेण प्रत्याख्यातुमाह—अशिष्यमिति । तत्र कदाचिज्जातेः प्राधान्यं  
कदाचिद्द्रव्यस्येति यथेष्टं प्रयोग उपपद्यते ॥५८॥

उ०—तादात्म्येनाह्वारोप इति तात्पर्यम् । अत एव तद्विशेषणानामपि सिध्यति । एवमिति ।  
अन्यथा तत्रापि ‘तिष्यपुनर्वसू’ इत्यत्र ‘जसि चे’ति गुणः स्यादिति भावः । एकशब्द-  
प्रयोगविरोधाद्बहुवचनाऽप्राप्तेराह—एकस्यैवेति । जातेरेकत्वावगतावेवातिदेशप्रवृत्तेरिति  
भावः । भाष्ये प्रसङ्गादस्मदो द्वयोश्चेत्यस्य प्रतिषेधमाह—अस्मदो नामेति ।

ननु द्रव्यपदार्थाभयेण प्रत्याख्याने ‘ब्रीहिः सम्पन्नः’ इति प्रयोगो न स्यादत आह—  
उभयैति । कदाचिद्द्रव्यं प्रधानं कदाचिज्जातिः प्रधानमित्यर्थः । भाष्ये पृथक्त्वेनेति । जेदे-  
नैत्यर्थः । भाष्ये—जातिशब्देनेति । जातिशब्दस्याभिमतत्वेत्यर्थः । निष्कृष्टजात्यभिधानक-

जातिशब्देन हि द्रव्यमप्यभिधीयते, जातिरपि । कथं पुनर्ज्ञायते जाति-  
शब्देन द्रव्यमप्यभिधीयत इति ? एवं हि कश्चिन्महति गोमण्डले गोपालक-  
मासीनं पृच्छति—‘अस्त्यत्र काञ्चिद्गां पश्यसी’ति स पश्यति—‘पश्यति  
चायं गाः’, पृच्छति च—‘काञ्चिदत्र गां पश्यसी’ति । नूनमस्य द्रव्यं विव-  
क्षितमिति । तद्यदा द्रव्याभिधानं तदा बहुवचनं भविष्यति, यदा सामान्या-  
भिधानं तदैकवचनं भविष्यति ॥५८॥

अस्मदो द्वयोश्च ॥ १ । २ । ५६ ॥

अयमपि योगः शक्योऽवक्तुम् । कथम्—अहं ब्रवीमि आवां ब्रूमः वयं  
ब्रूमः ? इमानीन्द्रियाणि कदाचित्स्वातन्त्र्येण विवक्षितानि भवन्ति । तद्यथा—  
इदं मे अक्षि सुष्ठु पश्यति, अयं मे कर्णः सुष्ठु शृणोतीति । कदाचित्पारतन्त्र्येण  
विवक्षितानि भवन्ति—अनेनाक्षणा सुष्ठु पश्यामि, अनेन कर्णेन सुष्ठु शृणो-

प्र०— अस्मदो । तद्यदेति । एकेन्द्रियप्रवृत्तौ चेतरेन्द्रियान्तराणामौदासीन्येन संवि-  
धानात् कर्तृत्वविवक्षेति ‘वयं पश्याम’ इत्यादि सिद्धम् । शरीर इवेन्द्रियेष्वप्य-  
हङ्कारोत्पादाद्वयमित्यनेनेन्द्रियाणामभिधानात् । पारतन्त्र्यविवक्षायां त्विन्द्रियाणामहं

उ०—गोत्वादिशब्दे तु नार्यं विधिरिष्ट इति भावः । तदाह—द्रव्यमपीति । ‘प्राधान्येने’ति शेषः ।  
तदाह—तत्र कदाचिदिति । जातिप्रकारकव्यक्तिविशेष्यक एव शक्तिग्रहः ‘गौर्गोपद्वाच्य’  
इति जातिव्यक्त्युभयविषयकबोधे कारणम् । अत एव जातिविशेष्यकशक्तिग्रहविषयाद्गोत्व-  
पदाच्च कदापि व्यक्त्यबोधः । जातिव्यक्त्योरन्यतरस्य विशेष्यताया च पुरुषेच्छैव नियामिका ।  
तात्पर्यग्राहकं चैकवचनबहुवचनादि । एतदेवाभिप्रेत्य जातिप्राधान्ये द्वन्द्वे एकवचनावो, व्यक्ति-  
प्राधान्ये तु नेति व्यवहार इति भावः । तत्र जातौ व्यक्तेः प्रकारताभेदेनेति न बाह्यधर्मव्यानु-  
पत्तिः । गोत्वपदजन्यगोत्वबोधे तु भेदेनेति न गोत्वं बाह्येत्वादिप्रयोगः । व्यक्तिद्वारकोऽप्य-  
इत्यस्याप्ययमेवार्थ इति बोध्यम् । भाष्ये—महति गोमण्डल इति । अतिनिविडगोमण्ड-  
लेऽविविक्ततया दृष्टे इत्युक्तिः । तत्र जातेरेव शब्दार्थत्वे जातेर्दृष्टत्वात् प्रभानुपपत्ति-  
रित्यर्थः ॥५८॥

अस्मदो द्वं । न त्विन्द्रियाणां स्वातन्त्र्येपि एकेन्द्रियसाध्यक्रियायामिन्द्रियान्तराणां कर्तृ-  
त्वाऽभावाद्बहुवचनमुपपन्नमत आह—एकेन्द्रियेति । स्वविषयौदासीन्यं सविधानात्वे हेतुः ।  
संविधानात्—सहकारित्वम् । नन्वेवमस्मदः प्रयोगोऽनुपपन्नोऽत आह—शरीर इवेति ।  
अहङ्कारः—अहम्त्वप्रतीतिः—, अहं काण इत्यादिः । पारतन्त्र्येति । तथा च करणत्वेन  
विवक्षितत्वात्संविधानात्पुरुषाणां कर्तृत्वं नास्तीत्यर्थः । उच्चारयित्वात्मन अहङ्कारात्पदात्मनो वा  
एकत्वादावामित्यनुपपन्नमत आह एकशेषेति । त्यदादीनां यत्परं तच्छिष्यत इति भावः ।  
अस्मदोऽर्थेन्द्र्याभिधानादित्यत्रास्मद इति शेषत्वविवक्षाया वक्षी । सम्प्रत्ययेति । व्यवहारे-

तिष्यपुनर्वस्वोरिति किमर्थम् ? कृत्तिकारोहिरण्यः । नक्षत्र इति किमर्थम् ? तिष्यश्च माणवकः, पुनर्वसू च माणवकौ\*, तिष्यपुनर्वसवः ।

अथ नक्षत्र इति वर्तमाने पुनर्नक्षत्रग्रहणं किमर्थम् ? अयं तिष्यपुनर्वसु-शब्दोऽस्त्येव ज्योतिषि वर्तते । अस्ति च कालवाची । तद्यथा बहवस्तिष्य-पुनर्वसवोऽतिक्रान्ताः, कतरेण तिष्येण गत इति । तद्यो ज्योतिषि वर्तते तस्येदं ग्रहणम् ।

अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनम्—'विदेशस्थ-मपि तिष्यपुनर्वसवोः कार्यं तदपि नक्षत्रस्यैव यथा स्यात्' । 'तिष्यपुण्ययो-र्नक्षत्राऽणि यलोपो वक्तव्यः'+ इति नक्षत्रग्रहणं न कर्तव्यं भवति ।

प्र०—त्वान्न भविष्यतीति प्रश्नः । उत्तरवादिनस्त्वयमभिप्रायः, तिष्येण युक्तः कालस्तिष्यः, तिष्ये जातो माणवक इति यौगिकत्वान्नास्ति गौरार्थत्वम् । ज्योतिषि वर्तते इति । नन्वेकेनैव नक्षत्रग्रहणेन कालमाणवकयोर्निवृत्तिः सिद्धा, तत्र किं द्वितीयेन नक्षत्र-ग्रहणेन । नैतदस्ति । अन्तरङ्गः कालः, बहिरङ्गस्तु माणवक इत्यन्तरङ्गस्येव कालस्यैकेन नक्षत्रग्रहणेन निवृत्तिः स्यात् । यथाऽकर्मकश्रुत्याऽन्तरङ्गद्रव्यकर्म निषिध्यते न काल-कर्मैति मासमास्यते देवदत्ते नेत्यत्रापि भावे लकारः सिद्धो भवति । द्वितीयेन तु नक्षत्र-ग्रहणेन बहिरङ्गोऽपि माणवको निवर्त्यते ।

ननु नक्षत्रद्वन्द्वे इत्युक्ते अर्थाद्द्वयोरपि कालमाणवकयोर्निवृत्तिः सिद्धैवेत्याह—अथवेति । तिष्यपुनर्वस्वोरिति योगविभागः क्रियते, नक्षत्र इति चानुवर्तते । तेन यत्किञ्चित्तिष्यपुनर्वसवोः कार्यं तन्नक्षत्रवृत्त्योरेव भवतीत्यर्थः यलोपे कृतमेव नक्षत्र-ग्रहणमित्यभिप्रायेण आह—अथवेति । स्वरूपग्रहणे प्राप्तेऽर्थग्रहणार्थं द्वितीयं नक्षत्र-ग्रहणम् । पुनर्नक्षत्रग्रहणे सत्यर्थस्यैवाऽयमनपेक्षितोपात्तशब्दस्यातिदेश इति पर्याया-

उ०—'नक्षत्रेण युक्तः काल' इत्यणो 'लुबविशेष' इति लुपि जाते सन्धिवेलाद्यणः स्वातित्तिष्य-पुनर्वस्विति लुक् । यौगिकत्वादिति । लोपेनाप्यवशिष्टस्य तदर्थान्तर्भावेण शक्तिरेव बोध्यते । अत एव लुबादिप्रत्याख्यानं सूत्रकृतोक्तमिति भावः । अन्तरङ्ग इति । कालार्थतद्धि-तान्तान्माणवकार्थतद्धितोत्पत्तिरिति कालमाणवकयोरन्तरङ्गबहिरङ्गतेति भावः । यथेति । द्रव्यकर्मणाक्रियास्वरूपपरिपूर्णं, कालकर्मणा त्ववगतायाः क्रियायाः कालसम्बन्धपूर्ण-

× नक्षत्रेण युक्तः कालः; लुबविशेष; सन्धिवेला०; अविष्ठाफलान्यनु० ५. २. ३; ५. ५. ३. १६; ३५.

† फल्गुनीप्रोष्ठपदानां च नक्षत्रे १. २. ३०. + ६. ५. १४९ वा० ७.

अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनं—'तिष्य-  
पुनर्वसुपर्यायवाचिनामपि यथा स्यात्' पुष्यपुनर्वसू, सिध्यपुनर्वसू ।

अथ द्वन्द्व इति किमर्थम् ? यस्तिष्यस्तौ पुनर्वसू येषां त इमे तिष्य-  
पुनर्वसव उन्मुग्धाः ।

बहुवचनस्येति किमर्थम् ? उदितं तिष्यपुनर्वसु । कथं चात्रैकवचनम् ?  
जातिद्वन्द्व एकवद्भवतीति । 'अप्राणिना'मिति प्रतिषेधः† । एवं तर्हि सिद्धे

प्र०—णामपि ग्रहणसिद्धिः । तिष्यपुनर्वसव उन्मुग्धा इति । केचिदाहुः पुरुषा अन्य-  
पदार्थः । नक्षत्राणां तु बहुव्रीहिरिति द्विवचनप्रसङ्गः । अन्ये त्वाहुः—नक्षत्रवृत्तेः  
समासस्य ग्रहणे पुरुषाणामन्यपदार्थत्वे प्रसङ्ग एव नास्तीति । अवयवेन विग्रहः  
समुदायः समासार्थ इति तिष्यादय एव विपर्यासविषया बहुव्रीहिणोच्यन्त इत्यस्ति  
प्रसङ्गः । जातिद्वन्द्व इति । कथमनयोरजातिशब्दत्वम्, यावता जातिप्रदेशेषु भिन्नाधारा  
जातिगृह्यते, न त्ववस्थाभेदकल्पितभेदैकवस्तुविषया । एवं तर्हि प्रतिमन्वन्तरे भिन्नानि

उ०—मिति तयोरन्तरङ्गबहिरङ्गता बोध्या । नन्विति । अकर्मकग्रहणेन श्रुत्यैव साक्षात्कर्मणि  
व्याववर्त्यमाने युक्ता पूर्वपक्षात्सम्बन्धसंवेनान्तरङ्गस्यैव व्यावृत्तिर्नैवेवं प्रकृते । अस्य हि  
स्वार्थसमर्पणद्वाराऽन्यव्यावर्तकत्वेनाऽविशेषादुभयव्यावर्तकत्वसम्भवादिति भावः । अत्रत्यस्या-  
ऽङ्गाधिकारस्थेन कथं सम्बन्धोऽत आह—तिष्येति । नक्षत्रस्याऽण् नक्षत्राऽण्, ततः सप्तम्यां  
नक्षत्राऽणीति । निर्देशः । यलोप इति । तच्च पुष्यविशेषणार्थमावश्यकमेवेति भावः ।  
पुनर्नक्षत्रेति । 'तिष्यपुनर्वसोः शब्दयोरभिधेये नक्षत्रे वर्तमानानां नक्षत्रशब्दानां द्वन्द्व' इति  
सुत्रार्थ इति भावः । अर्थस्यैवेति । तदर्थसम्बन्धिनो बहुत्वस्य द्वित्वातिदेश इत्यर्थः ।  
समासस्येति । 'कृत्तद्धिते'ति सूत्राद्विपरिणवविभक्तिकं समासग्रहणमनुवर्त्येत्यर्थः ।  
'नास्तीति'त्यन्तेन पूर्वमतदूषणम् । अथ भाष्यं व्याचष्टे—अवयवेनेत्यादिना । अवयवार्थकेन  
वर्तिपदार्थस्य बोधनमित्यर्थस्तदाह—समुदाय इति । उद्भूतावयवभेद इत्यर्थः । विपर्यास-  
विषया इति । 'यस्तिष्य' इत्युपलक्षण, यौ पुनर्वसू च तिष्यौ येषामित्यर्थस्यापीति भावः ।  
विपर्यासो—भ्रमः । 'उन्मुग्धा' इत्यस्य च विपर्यासेन दृश्यमाना इत्यर्थः । अविविक्तता-  
वचनान्मुहेः कर्तरि केष्विवक्ता इत्यर्थादिति भावः । भाष्ये—कथञ्चात्रेति । प्राण्यङ्गादीनामेव  
समाहारद्वन्द्व इति नियम इति भावः । एवं तर्हीति । 'द्वन्द्वश्चे'त्यादिषु—एषां समाहार  
पवेति नियमबोधनद्वारा तद्व्यतिरिक्तसर्वद्वन्द्वस्यानेनोभयरूपता बोध्यत इत्यर्थस्तदाह—  
अप्राणीति । न्यायसिद्धार्थोक्तत्वेन सर्वशब्दस्य संकुचद्वत्तितैव युक्तेति भावः । तद्वचन-

सति यद्वहुवचनग्रहणं करोति, तज्ज्ञापयत्याचार्यः—‘सर्वो द्वन्द्वो विभाषयैक-  
वद्भवती’ति । किमेतस्य ज्ञापने प्रयोजनम् ? बाभ्रवशालङ्कायनम् बाभ्रवशाल-  
ङ्कायना इत्येतत्सिद्धं भवति ।

अथवा नात्र भवन्तः प्राणिनः, प्राणा एवात्र भवन्तः ॥६३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
द्वितीये पादे द्वितीयमाहिकम् ॥१।२।२॥

प्र०—नक्षत्राणीति दर्शने भिन्नाधारा जातिः सम्भवतीति न कश्चिदोषः । सर्वो द्वन्द्व-  
इति । अप्राणिजातिद्वन्द्वो नित्यमेकवद्भवति, प्राणिद्वन्द्वस्तु विकल्पेन । न्यायसिद्ध-  
श्चाऽर्थो बहुवचनग्रहणेन लिङ्गेन सूच्यत । एकवद्भावप्रकरणं हि विषयविभागाथे-  
मारब्धम्—‘प्राण्यङ्गादीनां समाहार एव, न तु प्राण्यङ्गादीनामैव समाहार’ इति ।  
तत्तत्प्रकरणानुपात्तानां समाहारेतरेतरयागयाद्वेन्द्रः सिद्ध एव । अथवेति । नष्टेषु  
लोके प्राणिव्यवहारः प्रसिद्ध इति भावः । प्राणा एवेति । तदधीनस्थितित्वात्प्राणिनामेव  
एव प्राणा उच्यन्ते ॥६३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
द्वितीय पाद द्वितीयमाहिकम् ॥२॥

उ०—यच्चाह—न्यायेति । एकवद्भावप्रकरणवैयर्थ्यमुद्धरन् न्यायमेव दर्शयति—एकेति । विषय-  
विभागः—विषयानयनः । न तु विधेयद्वन्द्वानयनाथमिति भावः । नत्विति । अन्यथाऽत्र  
बहुवचनग्रहणवैयर्थ्यापत्तिरिति भावः । सिद्ध एवेति । ‘वार्थ’ इत्यनेनेत्यर्थः । नष्टेषु  
‘आपोमयः प्राण’ इति श्रुतरङ्गिनिना ग्लायमानप्राणा एव लोके प्राणिन इत्युच्यन्ते, इदमेव  
पूज्यत्वं भाष्येऽत्रभवच्छब्दनाच्यत इति भावः । लोके ‘प्राण’ इति व्यवहारस्याप्यभावादाह—  
तदधीनेति । एवं च तथा नियमेपि न क्षतिरिति भावः । केचित्प्रष्टानुरोधेन ‘द्वन्द्वश्चेत्यादिषु  
समाहार एवेति नियमः । एव चात्रापि पक्षे ‘आतिरप्राणिना’मिति वित्यैकवद्भावे बहु-  
वचनाऽभावात्सूत्रमनर्थकं सङ्कुत्थार्थज्ञापकम् । ज्ञाप्यकोटी सर्वशब्देनैकवद्भावविषयो जातिद्वन्द्व-  
एव गृह्यते । द्वन्द्वश्चेत्यादीनामन्येषां तु नित्यत्वमेव । अत एवैकवद्भावप्रकरणं पूर्वत्र नित्यार्थ-  
मुत्तरत्र व्यभिचारार्थमिति ‘विभाषावृक्षे’ति सूत्रस्यभाष्येण न विरोधः । अत एव ‘मृदङ्ग-  
शंखतृणवा’ इत्यादि सङ्गच्छते । यद्वा जातिप्राधान्य एकवचनं, व्यक्तिप्राधान्ये च बहुवचन-  
मित्युभयमप्यत्र । अत्रैवार्थे इदं ज्ञापकमित्याहुः ॥६३॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते

प्रथमस्याध्यायस्य द्वितीये पादे द्वितीयमाहिकम् ॥२॥

### सरूपाणामेकशेष एकविभक्तौ ॥ १ । २ । ६४ ॥

रूपग्रहणं किमर्थम् ? 'समानानामेकशेष एकविभक्ता'वित्तीयत्युच्यमाने यत्रैव सर्वं समानं शब्दोऽर्थश्च, तत्रैव स्यात्—वृक्षाः प्लक्षा इति । इह न स्यादक्षाः पादा माषा इति । रूपग्रहणे पुनः क्रियमाणे न दोषो भवति । रूपं निमित्तत्वेनाश्रीयते । श्रुतौ च रूपग्रहणम् ।

अथैकग्रहणं किमर्थम् ? 'सरूपाणां शेष एकविभक्ता'वित्तीयत्युच्यमाने द्विवहोरपि शेषः प्रसज्येत । एकग्रहणे पुनः क्रियमाणे न दोषो भवति ।

प्र०— सरूपाणां । रूपग्रहणमिति । रूपस्याऽन्तरङ्गत्वादुपदेशानपेक्षणाच्च तत्कृतमेव समानत्वं ग्रहीष्यते । प्रतिपत्तिलाघवं च समानानामित्युच्यमाने भवति । रूढशब्दत्वात्समानशब्दस्य तुल्यार्थत्वावगमात् । 'सरूपाणां'मिति पुनरुच्यमाने पदद्वयार्थावगमपूर्वकान्यपदार्थावगमात् प्रतिपत्तिगौरवं भवतीति प्रश्नः । शब्दोर्थश्चैति । 'स्वं रूपं'मित्यत्र रूपग्रहणेन ज्ञापितम्—'व्याकरणे रूपवदर्थोऽप्यङ्गीक्रियत' इति । तत्रार्थरूपाभ्यां समानत्वं गृह्येत्यर्थः । शब्दानुशासनप्रस्तावाच्च शब्दसम्बन्धिरूपं गृह्यते, न तु चक्षुर्ग्राहमित्याह—श्रुतौ चेति । श्रात्रापलब्धावत्यर्थः । अथवा श्रोत्रेन्द्रियं श्रुतिरुच्यत । एकग्रहणमिति । शेषणं शेष इति भावसाधनपक्षं प्राथम्यादेकस्यैव शेषो भविष्यति । शिष्यत इति 'शेष' इति कर्मसाधनपक्षं क्वचित्सङ्ख्याया विवक्षितत्वादेक एवावांशिष्यत इति प्रश्नः । द्विवहोरिति । द्वित्वबहुत्वावयवस्याऽनेकस्य शब्दस्यैवार्थः । तत्र भावसाधनपक्षे व्यातिन्यायाश्रयणानकस्यापि शेषः स्यात् । कर्मसाधन-

उ०— सरूपाणाम् । नन्वर्थकृतमपि साम्यं गृह्येतेति प्रश्नानुपपत्तिरत आह—रूपस्येति । अन्तरङ्गत्व—शब्दार्थप्रतीतः पूर्वं नियमन प्रतीयमानत्वम् । अर्थो हि तद्विपरीतत्वाद्बहिर्ज्ञः, तथानुकरणदशायामप्रतीतेर्हेयश्च । शब्दस्य तु ज्ञानमात्रे मानात्स कुत्रापि न हेयः । उपदेशः—सम्बन्धग्रहः । पर्यायाऽप्रतिपाद्यमानत्वम्—असाधारणत्वम् । ननु समानानामित्युक्तेऽपि वर्णकृतलाघवाभावोऽत आह—प्रतिपत्तीति । यद्यपि सह मानेनेति योगस्तत्रापि तथापि प्रवीणादिवद्बुद्ध एवायमिति भावः । तदाह—रूढशब्दत्वादिति । सरूपशब्दस्तु 'व्योतिर्जनपदे'ति समानस्य सभावविधानादवयवार्थानुसन्धानद्वारेणैव सादृश्यं प्रतिपाद्यतीति तात्पर्यम् । ज्ञापितमिति । शब्दार्थावयवे कचिदुक्तन्यायाप्रवृत्तेर्ज्ञापनादित्यर्थः । श्रोत्रेन्द्रियस्य करणत्वेऽप्याधारत्वाऽसम्भवादाह—श्रोत्रोपेत । भावसाधनः 'श्रुति'शब्द इति भावः । अथर्वेति । अत्यवच्छेदेनेत्यर्थः । करणसाधनः स इति भावः । आद्ये ग्रहणं विषयता, द्वितीये तु प्रतीतिरिति विवेकः । प्राधान्येन श्रोत्रेन्द्रियप्राज्ञं ब्रह्मैव रूपशब्दार्थोऽर्थः इति तात्पर्यम् । शेषणमिति । अनेकविधविशेषमनस्यार्थं विवेकम् । रूपैकस्य द्वयोरेवार्थाकारुक्ष्ण्यं । प्राधान्येनैकस्यैव भाविष्यतीत्यर्थः । कर्मसाधनेति । तत्र हि सरूपाणां

अथ शेषग्रहणं किमर्थम् ? 'सरूपाणामेक एकविभक्ता' वितीयत्युच्यमाने  
आदेशोऽयं विज्ञायेत । तत्र को दोषः ? अश्वश्चाऽश्वश्चाश्वौ । आन्तर्यतो द्व्युदात्त-  
वतः स्थानिनो द्व्युदात्तवानादेशः प्रसज्येत । लोप्यलोपिता च न प्रकल्पेत । तत्र  
को दोषः ? गर्गा वत्सा विदा उर्वाः । यज्यो बहुष्वज्यो बहुष्वित्युच्यमानो

प्र०—पक्षेऽपि संस्कार्यत्वात् प्राधान्यात्सङ्ख्याया अविवक्षा स्यात् । यथा 'ग्रहं सम्मार्ष्टी'ति  
भावः । शेषग्रहणमिति । 'सरूपाणामेकः साधुभेवती'ति वाक्यशेषोऽध्याहरिष्यत इति  
भावः । आनेशोयमान । 'षष्ठी स्थानेयोगे'ति नियमान् । तत्र को दोष इति । अन्तर-  
तम एक आदेशः प्रवर्तयत इति भावः । इतरस्तु स्वरे दोषमाह—अश्वश्चाश्वश्चेति ।  
द्व्युदात्तवत इति । द्वावुदात्तवन्तावश्वशब्दौ यस्य समुदायस्य स द्व्युदात्तवान्  
समुदायः । आदेशोऽपि द्वावुदात्तवन्तावुदात्तगुणगुणावकारौ यस्येति द्व्युदात्तवानुच्यते ।  
एतच्चोपलक्षणं तेन द्व्यनुदात्तवतो द्व्यनुदात्तवानादेशः प्राप्नोति । लाप्यलोपनेन ।  
लोपनीयस्य लोपित्वं लोपसम्बन्धो न प्राप्नोतीत्यर्थः । गर्गा इति । प्रकृतिरर्थाऽभेदा-  
देकैव । यज्यप्रत्ययास्तु बहवः । यज्याकृतेश्च एकत्वाद्व्यवधानाऽभावाद्नेकस्यापि प्रत्य-  
यस्य परत्वं न विरुध्यते । तत्र गर्गं य य इति स्थिते यदा गर्गशब्दं मुक्त्वा प्रत्यया-

उ०—सम्बन्धी शिष्यत इत्यर्थः । तत्राक्षिससम्बन्धिपदे आक्षेपकसामानाधिकरण्यायैकवचनान्ते  
एकत्वविवक्षेति भावः । संख्येयार्थकत्वे द्विवचनानुपपत्तिः, संख्यार्थत्वेऽर्थासङ्गतिरत आह—  
द्वित्वेति । 'द्विवङ्को'रिति विषयसप्तमीति भावः । 'शेष'शब्दोऽत्र नोपयुक्तादन्यस्मिन्,  
असम्भवात् । तदाह—तत्र भावेति । व्याप्तीति । अत्र शास्त्रे 'आद्युदात्तश्चे'त्यादिग्रहणेन,  
'प्रसङ्गीभरा दिति रेफोच्चारणेन च प्राथम्यन्यायापेक्षया व्याप्तिन्यायस्य प्राबल्यबोधनात् । एवं  
चेत्तद्विबुद्धिर्ननुवक्ष्यान् तदर्थः । तत्र यद्यपि स्थितेः सिद्धत्वाच्चिबुद्धावेवार्थतो विधेयता,  
तथापि शब्दतस्तत्रैव विधेयत्वाद्वाप्यस्यायेन द्विवङ्कनामेवावस्थानं स्यादेकस्य निबुद्धिरिति  
भावः । संस्कार्यत्वादिति । शिष्यमाणत्वविधानेन शेषपदार्थाक्षिसस्य संस्क्रियमाणत्वादिति  
भावः । सरूपाणामिति । षष्ठ्या विधेयबोधकशेषपदेन सामानाधिकरण्याऽन्वयशोभ्यः  
सम्बन्धी आक्षिप्यते, स चैकवचनान्त एव यद्यपि, तथापि तस्य विधेयेन शिष्यमाणत्वेन  
संस्क्रियमाणत्वेनानुवाद्यत्वादेकत्वाऽविवक्षेति तात्पर्यम् । 'सरूपाणा'मिति लक्ष्यानुसारतो  
व्याख्यानमाश्रित्यैषा निर्धारणे षष्ठी, साध्वनुशासनत्वाच्च साधुरित्याद्यथाहारः । एवं च  
तेषां मध्ये एकस्य साधुत्वेऽपरस्याऽसाधुत्वेनार्थाच्चिबुद्धिरिति भावः । षष्ठीति । 'निर्दिश्यमान-  
त्वादेवा' इत्यर्थमावश्यकस्य व्याख्यानपेक्षगौरवपरिहाराय नियमार्थत्वमप्यङ्गीकार्यमिति  
निर्धारणषष्ठी न युक्तेति भावः । अन्तरतम इति । 'शब्दतोऽर्थतश्चे'त्यादिः । तमग्रहणादिति  
भावः । द्व्युदात्तशब्दस्य बहुव्रीहिवे अनुबल स्यात्, उक्तार्थत्वात्, कर्मधारयात् मत्वर्थीयो नेष्ट  
इत्यत्र आह—द्विवृतिरिति । अत्रोदात्तशब्दो धर्मपरः । आदेशस्यापि तथात्वे एकशेषानर्थक्यमत  
आह—आदेशोपीति । अत्रोदात्तशब्दो धर्मपर इति भावः । विधीयमानानेकोदात्तयोऽभे



लुङ् न प्राप्नोति† । मा भूदेवम् । यजन्तं यद्बहुषु, अजन्तं यद्बहुष्वित्येवं भविष्यति । नैवं शक्यम्, इह हि दोषः स्यात् काश्यपप्रतिकृतयः काश्यपा इति‡ ।

एकविभक्ताविति किमर्थम् ? पयः पयो जरयति, वासो वासश्छादयति, ब्राह्मणाभ्यां च कृतं ब्राह्मणाम्यां च देहीति ।

प्र०—नामैवैको यशब्द आदेशः क्रियते तदा तस्य बहुवचनत्वात् लृक् सिध्यति । यदा तु विरूपाणामपि समानार्थानामेकशेषवदेक आदेशः सप्रकृतिकः क्रियते तत्र गर्ग य इत्यभ्याऽन्ययोश्च 'य'शब्दयोगर्गयशब्द आदेशः । तत्र यशब्दान्तस्य बहुषु वृत्तिः, न तु प्रत्ययमात्रस्येति भावः । यजन्तं यद्बहुष्विति । आदेशपक्षेऽपि वचनसामर्थ्यात् सारूप्याग्रवृद्धयत्पादाम्यन्तमेतदित्याश्रीयते । काश्यपा इति । काश्यप इवार्थं सत्प्रतिकृतिरितीवे प्रतिकृताविति विहितस्य कनो 'जीवकार्थे चाऽपश्ये' इति लृक् । ततः काश्यपश्च काश्यपश्च काश्यपश्चेति प्रतिकृतिप्रचयविवक्षायामेकः काश्यपशब्दः प्रयुज्यते । स च बहुर्थोऽजन्तश्चेति लृक्प्रसङ्गः । 'लौकिकस्य गोत्रस्य तत्र प्रहण'मिति परिहार उत्तरत्र वक्ष्यते इतीह नोक्तः । पय इति । उत्तरत्रार्थविप्रतिषेधादिति प्रत्या-

उ०—वनस्पत्यादिषु युगपदित्यादौ समावेशदर्शनादिति तात्पर्यम् । तेनेति । पर्यायेणेति भावः । नन्वशब्दे श्रूयमाणोदात्तानुदात्तयोरनुग्रहायाऽन्तरतमपरिभाषयोभयम्बरक एवादेशो भविष्यतीति चेन्न, तेनैव रूपेण सादृश्यग्रहणमित्यत्र नियामकाऽभावेन पर्यायस्य दुर्वारत्वात् । यत्तु इक्ष इत्येकशेषे एक आदेशोऽरूपत्वादन्त्यस्य स्यात् । सूत्रं त्वनेकात्तु चरितार्थं, ततः सवर्णदीर्घे 'दीर्घा'दिति पूर्वसवर्णदीर्घनिषेधे यणि याविति स्यादित्याहुः । तच्च, 'सरूपाणा'मिति बहुवचनेन प्रत्येकं स्थानित्वबोधनेन रमागमन्यायेन सर्वनिवृत्तरदोषात् । लोप्यल्लोपि-पदयोः पौनरुक्त्यमाशङ्क्याह—लोपनीयस्येति । 'लोप्य'पदमृहल्लोरितिष्यदन्तम् । सम्बन्ध इति । कृतद्वितसमामेभ्यो भावप्रत्ययस्य सम्बन्धाभिधायकत्वादिति भावः । एकैवेति । गर्गस्यापत्यानीनि विवक्षणादिति भावः । बहव इति । अपत्यं नां बहुत्वात् । नन्वेकस्याः प्रकृतेः कथं बहवः परेऽत आह—यज्जाकृतेऽप्रेति । यद्यापि जातेरैकैक्यव्यक्त्यङ्गत्वं, व्यक्त्यङ्गत्वमेव परत्वं च, तथाप्यव्यवहितव्यक्तिद्वारकं सर्वगतजानेः परत्वमित्यभिमानः । व्यक्त्यङ्गेष्वपि विजातीयव्यक्त्यव्यवधानमेव व्यावर्त्यते, न सजातीयतः व्यवधानमित्यन्ये । प्रत्ययानामेवेति । समानाकारत्वादिति भावः । इदं चिन्त्यम्, एकविभक्तावित्युक्त्या तत्प्रकृतिर्वाऽ-बोद्यानां केवलप्रत्ययानामेकदेशाऽप्राप्तेः । गर्गसहितानामेव हि तत्प्रकृतितया विरूपाणामिति । अन्य'य'शब्दयोरपि गर्गापत्यत्वेनैव बोधकत्वात्मानार्थत्वं बोध्यम् । 'व'दित्युक्तस्तु सत्प्रति-पक्षविषयाभिप्रायेण । नन्वादिदयमानगर्गयशब्दान्तर्गतयशब्दस्यान्यत्वेन कथं यजन्तत्वादीत्यत

† यमजोक्ष २. ४ १४. ‡ अनुप्यनन्त्ये वातादिभ्यऽज्ज. इव प्रतिकृतौ; जाविकार्थे चाऽपश्ये.

प्रत्यर्थं शब्दनिवेशाद्वैकेनानेकस्याभिधानम् ॥ १ ॥

३०-आह—आदेशपक्षेपिति । वचनसामर्थ्यादिति । लुग्वचनसामर्थ्यादित्यर्थः । यत्तु-  
द्धति । एतेनावयवस्याऽप्रत्ययत्वात्लुगसम्भव इति परास्तम् । लौकिकस्य गोत्रस्येति ।  
प्रवराध्यायप्रसिद्धस्येत्यर्थः । यस्कादिभ्य इत्यतो गोत्रे इत्यनुवृत्त्या गोत्रबहुत्वे वर्तमानस्य  
यजनन्तस्य लुगिति व्याख्यानात् । इदं च प्रतिकृतिबहुत्वे वर्तते, न तु गोत्रबहुत्वे इत्यदोष  
इति भावः । लौकिकस्येति—सिद्धान्तस्वरूपकथनम् । एकग्रहणविषयः प्रश्न इत्यभिप्रायेणो-  
त्तरयति भाष्ये—पय इति । भिन्नविभक्तिस्यावृत्त्यर्थमेकग्रहणमिति भावः । ननु सूत्राऽभावे  
सरूपाणां द्वन्द्वापत्तिरत आह—जातिरिति । द्रव्यमिति । तत्र हि ‘प्रत्यर्थं’ शब्दनिवेशः  
इतिन्यायात्तत्तद्व्यक्तिप्रतिपादनाय नानाशब्दप्रयोगः प्राप्नोतीत्यर्थः । उपलक्षणं त्विति । ‘यो  
रक्तवासाः स देवदत्त’ इत्यादौ रक्तवासस्त्ववदित्यर्थः । अन्यथाऽऽनन्यात्तत्र शक्तिग्रहे न  
स्यात् । केवला व्यतिरेक शब्दार्थः । जातेः शक्तिग्रहे प्रकारत्वेपि न तत्र शक्यतावच्छेद-  
कता, नापि शक्यता । शुद्धव्यतिरेक च शब्दाद्भानम् । शब्दस्यैव बोधे प्रकारतया न  
निविकल्पकत्वं तस्य । तत्पक्षे चाऽनुगतधर्माऽभानाच्च तेनानुगतानेकव्यक्तिबोधसम्भव इति  
सूत्रमिति भावः । विशिष्टगुणक्रियाविषयतयेति । तदाश्रयत्वेनोपलक्षितार्थात्यर्थः । अपरे  
तु ‘किमर्थं निति प्रश्नाभाष्यस्य तन्त्रगैव सिद्धिरित्याशयः । तन्त्रकारणं च शब्दानां तुल्य-  
रूपता, यथाऽ‘क्ष्वा भज्यन्ता भज्यन्तां दीभ्यन्ता’मिति । प्रत्यर्थमिति । ‘अक्षा दीभ्यन्ताम्’  
‘अक्षा भज्यन्ताम्’ ‘अक्षा भज्यन्ता’मित्यादौ वाक्ये प्रत्यर्थशब्दनिवेशस्यापि दर्शनात्कदाचित्त-  
न्त्रप्रयोगे सहविवक्षायां प्राप्तं निवृत्त्यर्थं सूत्रमावश्यकमित्याशयः । किमिदं प्रत्यर्थमिति ।  
अर्थात्प्रत्यर्थं प्रतीत्यादेरपि तदर्थस्य सम्भावनाप्रश्नः । ‘एकवचनान्तेन विग्रह’ इत्युत्तरम् ।  
त्रैकेनेति । नैकनैवेत्यर्थः । अनेकशब्दत्वमिति । अनेकशब्दात्मनैवेत्यर्थः । एकेनापीति ।  
अपिना वचनसरूपम् । शाब्देन सहविवक्षात्रिपक्षशाब्दायद्वन्द्वस्यैव वारणादिति भावः ।  
किमिदमिति । ‘अक्षा’ इत्यादावेवाऽप्रत्यर्थं शब्दनिवेशस्यापि दृष्टत्वेन विकल्पविषयेपि

### तत्रानेकार्थाभिधानेऽनेकशब्दत्वम् ॥ २ ॥

तत्रानेकार्थाभिधानेऽनेकशब्दत्वं प्राप्नोति । इध्यते चैकेनाप्यनेकस्याभिधानं स्यादिति । तच्चाऽन्तरेण यत्नं न सिध्यति । तस्मादेकशेषः । एवमर्थमिदमुच्यते । अस्ति प्रयोजनमेतत् । किं तर्हीति ।

किमिदं 'प्रत्यर्थं शब्दा अभिनिविशन्त' इत्येतं दृष्टान्तमास्थाय सरूपाणामेकशेष आरभ्यते, न पुनरप्रत्यर्थं शब्दा अभिनिविशन्त इत्येतं दृष्टान्तमास्थाय विरूपाणामनेकशेष आरभ्यते ? तत्रैतत्स्यात्—लघीयसी सरूपनिवृत्तिः, गरीयसी विरूपप्रतिपत्तिरिति । तच्च न । लघीयसी विरूपप्रतिपत्तिः । किं कारणम् ? यत्र हि बहूनां सरूपाणामेकः शिष्यते तत्राऽवरतो द्वयोः सरूपयोर्निवृत्ति-

प्र०—प्रयोगदर्शनाद्विरूपानेकशेषः किमिति नारभ्यत इति प्रश्नः । प्रयोगात्तु शब्दशक्तावनुगम्यमानायां न किञ्चिदारब्धव्यम् । द्रव्यपदार्थपक्षेऽपि । स्वभावादेकः शब्दोऽनेकमर्थं दृष्टादिव न प्रत्याययिष्यति । अन्यथा एकशेषारम्भेऽपि कथं प्रत्यायकः स्यात् । नहि स्वतोऽस्मत्ती शक्तिराचार्येण कर्तुं शक्यते । मन्दबुद्धिव्युत्पादनार्थं च यथास्थितप्रयोगानुसरणे कोऽनुरोधः सरूपैकशेषारम्भे न पुनविरूपानेकशेषारम्भे । लाघवायैकशेषारम्भश्चेत्तत्र । लघीयसी विरूपप्रतिपत्तिः । तत्र हि प्रवृत्तिविषया बुद्धिरैकरूपैव भवति ।

उ०—लाघवायैकशब्दप्रयोग एव प्राप्तेऽनेकशब्दप्रयोगाय विरूपाणामनेकशेष एव कुतो नारभ्यत इत्यर्थं इत्याहुः । हेतुरहितमिति । 'प्रत्यर्थं'मित्यादिस्तु न हेतुः, अपक्षवृत्तिरिति भावः । अत एव भाष्ये 'दृष्टान्तमास्थायेत्युक्तम् । विरूपानेकशेष इति । नन्वनेकशेष इत्यस्याऽनेकस्य शेष इत्यर्थो वा, एकशेषो नेत्यर्थो वा, एकशेषमिच्छो भवतीत्यर्थो वा । नाद्यः । त्रिषु प्रतिपाद्येषु द्वयोः प्रयोगापत्तेः । शेषशब्दस्वारस्येनैकनिवृत्तेरावश्यकत्वात् । न द्वितीयः । एकशेषाऽप्राप्त्याऽसम्भवादिति चेन्न, तृतीयेऽदोषात् । तत्रापि भिन्नशब्देन द्रष्टुं एव, न तु वाक्यं, 'बुद्धो युने'त्यादौ प्रसिद्धैकशेषस्य 'पुष्पवन्ता'वितिभ्यायेन सहविवक्षाविषयस्यैव सत्त्वेन तन्निष्ठस्य सहविवक्षाविषयस्य शास्त्रीयस्यैव ग्रहीतुमुचितत्वात् । तत्रेदं वचनं न घटपटावित्यादिविषयम्, अप्रत्यर्थशब्दनिषेधे शब्दानां तुल्यरूपताया बीजत्वेन तदभावेन तस्याऽप्राप्तेः, किन्तु जननीपरिच्छेदकर्त्रादिवाचकमात्रादिशब्दविषयं, तयोरौजसादौ वैरूप्यात् । अत्रापि विभक्तावित्यावश्यकम् । अन्यथा हरितवर्णविशिष्टा-हरिणस्त्रीवाचकयोर्हरिणीशब्दयोस्तद्विते वैरूप्येणानेकशेषापत्तेः । विभक्तिसामानाधिकरण्येन च वैरूप्यान्वयोऽप्यथाऽसम्भवत् । तत्रेदं न विधायकं, 'कार्ये द्रष्टुं' इत्यनेनैव सिद्धेः, किन्तु नियमार्थं, तेन लोकसिद्धसहविवक्षविषयतन्त्रव्यावृत्तिस्तथा विरूपाणामेव द्रष्टुं इति च नियमः । अन्यथैकशेषारम्भेणाऽस्य सम्भक्तक-

वक्तव्या स्यात् । एवमप्येतस्मिन् सति किञ्चिदाचार्यः सुकरतरकं मन्यते ।  
सुकरतरकं चैकशेषारम्भं मन्यते ।

किं पुनरयमेकविभक्तावेकशेषो भवति ? एवं भवितुमर्हति ।

एकविभक्ताविति चेन्नाऽभावाद्विभक्तेः ॥ ३ ॥

प्र०—एकशेषे तु प्रवृत्तिनिवृत्तिविषयेति प्रतिपत्तिगौरवप्रसङ्गः । अवरतो द्वयोरिति । यदा  
त्रयाणामेकः शिष्यते तदा द्वयोर्निवृत्तिर्वक्तव्या व्याख्येयत्यर्थः । शेषशब्दस्य निवृत्ति-  
विशिष्टावस्थानवाचित्वात् । यदा तु द्वयोरंकशेषस्तदैकस्य निवृत्तिः । चतुष्प्रभृतीनां  
त्वेकशेषे त्रिप्रभृतीनां निवृत्तिरिति प्रवृत्तिनिवृत्तिलक्षणविषयभेदाद्बुद्धिगौरवापत्ति-  
रित्यर्थः । सुकरतरकञ्चेति । एवं हि प्रकरणमभिनिरूपं भवति, 'वृद्धो यूने'त्यादिभिः  
सूत्रैरेकशेषस्य विधानात् । अनेकशेषारम्भे त्विह पृथक्प्रस्थानतया गौरव स्यादित्यर्थः ।  
किं पुनरिति । किमयमेकशब्दः सङ्ख्यावाची, तुल्यतावाची वेति प्रश्नः । एवं  
भवितुमिति । सङ्ख्यावाचित्वेनैकशब्दस्य प्राप्तद्वतरत्वात् । नाभावादिति । 'ऊया-  
प्रातिपदिका'दित्यत्रैकवचनान्तानामेव द्वन्द्वः क्रियत । वतिपदार्थानां सर्वत्र सङ्ख्या-  
भेदावगमे प्रमाणाऽभावात् । गुणे च सख्या विवक्ष्यते, यथा 'पशुना यजेत'ति । एवं  
चैकैकस्मात् प्रातिपदिकात् स्वादिभरुत्पत्तव्यं, न तु समुदायात् । यत्र तु कचिद्गुणोप-  
संख्या न विवक्ष्यत यथा 'कतुरीप्सिततममिति द्वयोर्बहूनां वेप्सिततमस्य कमसङ्ख्या

उ०—स्याऽभापत्तिः । तन्म्यासे हि स 'येन नाप्राप्ति'न्यायेन-द्वन्द्वबाधक इति, सङ्ख्याणां  
द्वन्द्वभावेऽप्येव । अनेकशेषपदेन वाऽऽवृत्त्या विरूपाणां तन्म्यायसिद्धलीकिकशेषाऽ-  
भावोपि बोध्यते । न चास्यास्यैकशेषारम्भे कथं सिद्धिः ? आवृत्त्या सङ्ख्याणामेकैकशेष इति  
निधमस्याप्यङ्गीकारादिति बोध्यम् । ननु विरूपाणां विभिन्नार्थानां नैकस्यानेकार्थाभिधानार्था-  
मश्वमित्येकशब्दाऽप्रयोगात्तानेकशेष आरम्भणीयोऽत आह—प्रयोगात्त्विति । 'बहुत्वादन्वर्थं'  
वै'ति पाठे वाच्येति । कचिच्छेत्वेव पाठः । प्रयोगानुसरणे इति । प्रयोगाणां शास्त्रेणा-  
नुसरणे अन्वाख्यानं इत्यर्थः । लाघवायेति । सुशब्दोपदेशनाऽपशब्दनिवृत्तिवदेकशेषा-  
रम्भेणानेकशेषनिवृत्तेः सिद्धत्वादिति भावः । यदा तु द्वयोरिति । सङ्ख्यौ च सङ्ख्याचेत्येक-  
शेषेण निर्देशादिति भावः । एवं चावरतो द्वयोरिति भावः यत्र बहूनामेकशेषस्तद्विषयमेवेति  
तात्पर्यम् । नन्वेकशेषारम्भस्य गुरुत्वेन सुकरत्वमेव नास्ति, कुतः सुकरतरकत्वमित्यत आह—  
एवं हीति । पृथक्प्रस्थानतया—पृथक्प्रकरणतया । 'वृद्धो यूने' त्याद्यर्थं चैकशेषोऽवश्यं  
वाच्य इति भावः । सङ्ख्येति । तेनैकदिगिति वत्समानवाचित्वे पृथक् सर्वेभ्य इत्यप्यत्र  
विभक्तैर्निमित्तत्वकाभावात्तत्त्वान्न भज्येत । एवं चैकशेषविषयसङ्ख्यसमुदायादेकत्वसङ्ख्या-  
विशिष्टविभक्तौ परत एकशेष इत्यर्थः । किमिति प्रश्न इति भावः । प्रदुरास्यं निशापुमाहेतरी  
भाष्ये—एकमित्यादि । प्रश्नः स्वाक्षयमाह—एकैत्यादि । सङ्ख्याभेदावगमे । द्विषावगमे

एकविभक्ताविति चेत्तन्न । किं कारणम् ? 'अभावाद्विभक्तेः' । नहि समुदायात्परा विभक्तिरस्ति । किं कारणम् ? अप्रातिपदिकत्वात् । ननु चार्धवत् प्रातिपदिकमिति प्रातिपदिकसञ्ज्ञा भविष्यति । नियमान्न प्राप्नोति— 'अर्थवत्समुदायानां समासग्रहणं नियमार्थमिति' ।

यदि पुनः पृथक्सर्वेषां विभक्तिपराणामेकशेष उच्येत ?

पृथक्सर्वेषामिति चेदेकशेषे पृथग्विभक्त्युपलब्धिस्तदाश्रयत्वात् ॥४॥

पृथक्सर्वेषामिति चेदेकशेषे पृथग्विभक्त्युपलब्धिः प्राप्नोति । किमुच्यते 'एकशेषे पृथग्विभक्त्युपलब्धि'रिति, यावता समयः कृतो 'न केवला प्रकृतिः प्रयोक्तव्या न केवलः प्रत्यय' इति । तदाश्रयत्वात् प्राप्नोति । यत्र हि प्रकृतिनिमिता प्रत्ययनिवृत्तिस्तत्राऽप्रत्ययिकायाः प्रकृतेः प्रयोगो भवति—अग्नि-

प्र०—प्रवर्तते, तत्र नान्तरीयकं सङ्ख्याया उपादानमिति लक्ष्यसिद्धयर्थमाश्रीयते । ननु चेति । अवयवार्थातिरेकेण परस्परापेक्षायां सत्यां समुदायार्थोपजानात् सरूपसमुदायाभिनिवेशिन्येका प्रातिपदिकसञ्ज्ञास्ति तथा सरूपसमुदाय एकं प्रातिपदिकमिति स्वाद्युत्पत्तिरविहृदा । अर्थवत्समुदायानामिति, अविशेषेण नियमो न तु सुबन्तानामेवेति मन्यते । इदानीं तुल्यपर्यायमेकशब्दमाश्रित्याह—यदि पुनरिति । पृथक्सर्वेषामिति । 'वृक्षस् वृक्षस् वृक्ष'सिति स्थिते विभक्तौ परतो यानि सरूपाणि

उ०—इत्यर्थः । एवमपि प्रातिपदिकादिस्थेकत्वस्य विवक्षायां न मानमत आह—गुणे चेति । संस्कार्यत्वादिति भावः । यथा कर्तुरिति । कर्तुरित्यत्रेति भावः । लक्ष्यसिद्धयर्थमिति । एवं च 'पशुने'त्यादिदृष्टान्तदानमभ्युत्थयः, विधेयगता सङ्ख्या विवक्षिता नानुवाच्यगतेत्येव मीमांसकमर्थेति भावः । वस्तुतस्तु समुदायस्य प्रातिपदिकत्वाभावादिति भाष्ये उक्तं प्रातिपदिकत्वपर्याप्त्यधिकरणात्प्रत्यय इति हि सूत्रार्थः । नहि प्रातिपदिकसमुदाये प्रातिपदिकत्वम्, यथा जनपदसमुदाये न जनपदत्वमिति कैयटोक्तार्थोपयोगश्चिन्त्यः । परस्परापेक्षायां । 'कार्यविशेष' इति शेषः । समुदायार्थः—समूहरूपः । समुदाय इति । समुदायो-पीत्यर्थः । ननु सुबन्तानामिति । भेदसंसर्गद्वारकार्थवतामुपलक्षणमिदम् । तुल्येति । यथैकदिगित्यादौ प्रसिद्धतराथानुपपत्तौ प्रसिद्धार्थपरिग्रहो न्याय्य इति भावः । तुल्यत्वं येषां विवर्तनं, तेन पृथक्सर्वेषां शब्दतोर्थतश्च तुल्यायां विभक्तौ परत एकशेष इति तात्पर्यम् । अर्थतश्चेत्युक्तेः प्रथमाद्वितीयाद्विषयनान्तानां नैकशेषः । विनिगमनाविरहादथत-

चित्सोमसुदिति यथा× । यत्र च प्रत्ययनिमित्ता प्रकृतिनिवृत्तिस्तत्राऽप्रकृतिकस्य प्रत्ययस्य प्रयोगो भवति—अधुना इयानिति यथा+ । अस्तु । संयोगान्तलोपेन सिद्धम्<sup>१</sup> । कुतो नु खल्वेतत्—परयोर्वृक्षशब्दयोर्निवृत्तिर्भविष्यति, न पुनः पूर्वयोरिति ? तत्रैतत्स्यात्पूर्वनिवृत्तावपि सत्यां संयोगादिलोपेन सिद्धमिति<sup>२</sup> । न सिध्यति । तत्राऽवरतो द्वयोस्सकारयोः श्रवणं प्रसज्येत । यत्र च संयोगान्तलोपो नास्ति, तत्र च न सिध्यति । क्व च संयोगान्तलोपो नास्ति ? द्विवचनबहुवचनयोः ।

प्र०—तेषामेकशेष उच्यमाने विभक्तिनिमित्तत्वात् प्रकृतिनिवृत्तेः केवलानां विभक्तीनां प्रयोगप्रसङ्ग इत्यर्थः । संयोगान्तलोपेनेति । 'वृक्ष—स् स् स्' इति स्थिते संयोगान्तलोपो भविष्यति । ननु संयोगान्तस्य पदस्य लोप उच्यते, तत्र पूर्वपदं सकारान्तं, द्वौ सकारौ, द्वे पदे इति पदत्रयं सम्पद्यत इति कुतो लोपः । संयोगान्तलोपस्य चापवादः संयोगादिलोपस्तेन भाव्यम् । 'पूर्वत्रासिद्ध'मिति वचनाद्वृक्षश्चादिलोपेनैव च भाव्यम् । अत्र व्याचक्षते—संयोगस्य योऽन्तः सकारस्तस्य लोपः, स च 'हल्ङ्थाब्ध्य' इत्यनेनेति । संयोगादिलोपेनेति । अत्राप्येकस्य पदस्य संयोगस्यादिर्नास्तीति हल्ङ्थादिलोपमेव संयोगादिलोपं प्रतिपन्नाः । संयोगश्चासौ प्रत्येकं हलां संयोगसञ्ज्ञेति पक्षाश्रये, आदिश्ववृक्षशब्दापेक्षया, तस्य लोपो हल्ङ्थाब्ध्य इत्यनेनेत्यर्थः । अवरत इति । 'स् वृक्ष स्' इति प्राप्नोति । दुष्टत्वप्रतिपादनपरं चैतत्, न पुनः कदाचित् त्रयाणां श्रवणप्रतिपादनार्थम् । द्विवचनबहुवचनयोरिति । ये स्वभावत एव द्विवचनबहुवचनान्ताः

उ०—इच्चैत्यस्य काभस्तदाह—वृक्षसित्यादि । केवलानामिति । 'निवृत्तप्रकृतीना'मित्यादिः । भाष्ये—तदाश्रयत्वादिति । बहुव्रीहेस्त्वः । विभक्त्याश्रयत्वात्तत्प्रकृत्येकशेषस्येत्यर्थः । न केवलेत्यस्य चानुत्पन्नप्रत्यया प्रकृतिः, प्रकृतेरनुत्पन्नश्च प्रत्ययो न प्रयोक्तव्य इति तात्पर्यमिति भावः । अधुनेति । यदेदमोऽधुना प्रत्यय इति लोपश्च तदेदम्, 'निमित्तापाय'परिभाषा नास्त्येवेत्यन्यत्र प्रपञ्चितम् । संयोगान्तेति । एवं च निवर्तमानवृक्षशब्दसम्बन्धि-विभक्तिश्रवणप्रसङ्गरूपो दोषो वारित इति भावः । नन्विति । 'संयोगान्तस्य पदस्ये'ति पाठः । 'संयोगान्तस्य पदान्तस्ये'ति तु व्याख्यानमसङ्गतमेव, ध्वसोरितिसूत्रे 'द्विशकारको निर्देश' इति भाष्यविरोधात् । संयोगसञ्ज्ञासूत्रेऽन्तपदसामर्थ्येन द्विवचनान्तेन समास इति ध्वनतया भाष्यकृता प्रयोजनान्तराऽभावस्य ध्वनितत्वेन तादृशेऽर्थे मानाऽभावाच्च । दोषान्तरमप्याह—संयोगान्तलोपस्य चेति । हल्ङ्थाब्ध्य इति च । न च तत्र सुतिसीतिप्रत्ययैः

१. हल्ङ्थाब्ध्यो दीर्घात् सुतिस्यपृक्त हल् १. १. ६८. † अधुना; इदम् इत्, यस्येति च; किमिदम्यां वो षः; इदं किमोरीक्षी; यस्येति च ५. ३. १७; ३; ६. ४. १४८; ५. २. ४०; ६. ३. ९०; ६. ४. १४८. † संयोगान्तस्य लोपः ८. २. २३. ‡ स्कोः संयोगाद्योरन्ते च ८. २. २९.

यदि पुनः समास एकशेष उच्येत । किं कृतं भवति ? कश्चिद्वचनलोपः परिहृतो भवति ।

तत्तर्हि समासग्रहाणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम्' [ १. २. ६३ ] इति ।

**समास इति चेत्स्वरसमासान्तेषु दोषः ॥ ५ ॥**

समास इति चेत्स्वरसमासान्तेषु दोषो भवति । स्वर—अश्वश्चाश्वश्च अश्वौ । समासान्तोदात्तत्वे कृत एकशेषः प्राप्नोति । इदमिह सम्प्रधार्यम्—

प्र०—प्रयुज्यन्ते गोदौ दाराः सिकता इत्यादयः, तत्र द्विवचनबहुवचनेषु परत एकशेषे सति द्विवचनबहुवचनानां श्रवणप्रसङ्गः । कृतैकशेषाणां वा पुनरेकशेषे क्रियमाणे द्विवचनबहुवचनश्रवणप्रसङ्गः । कश्चिद्वचनलोप इति । यस्त्वया कश्चिद्वचनलोप उक्तः स परिहृतः । अथवा सुपां परिहृतो न तिङामित्यर्थः । स्वर्ग्यमान्तांश्चाति । समासे कृते समासान्तोदात्तत्वे च यदि पूर्वशेषस्तदा सर्वानुदात्तत्वं प्राप्नोति । अथ परशेषस्तदाऽश्वशब्दस्याऽन्तोदात्तत्वप्रसङ्गः । परग्यादिति । ननु नाऽप्राप्ते समासान्तोदात्तत्वे आरभ्यमाण एकशेषस्तस्य बाधकः नैतदस्ति । निरवकाशो हि बाधको भवति । कृते च समासान्तोदात्तत्वे एकशेषस्य प्रवृत्तेनाद्विरोधाऽभावाच्च नास्त्युत्सर्गापवादभावः ।

उ०—प्रकृत्याक्षेपात्तस्याप्यप्राप्तिः, तदाक्षेपे मानाभावात्, फलाभावाच्चेत्यभिप्रायः । केचि-  
त्त्राष्टमिकपदद्विवचने भाष्यकृता वक्ष्यमाणया रीत्या पचसि पचसीत्यादेः समुदायस्य पदत्व-  
वदिहापि वृक्षस्स्स् इति समुदायस्य पदत्वं, वृक्षशब्दे तत्त्वप्रत्यभिज्ञानादन्यसकारे  
सुत्वाच्च ईदृशे विषये संयोगादिलोपसंयोगान्तलोपयोरविशेषेण भाष्ये संयोगान्तलोप उक्तः ।  
हल्ङ्यादिलापस्तु हलन्तप्रकृतेः पर इत्यर्थान्तेत्याशयः । 'प्रत्येक संयोगसञ्ज्ञेति पक्षे ह्रस्व-  
संयोगादित्वेन संयोगादिलोपो भाष्योक्तः साधुरेव । तत्र सूत्रे 'सङ्घी'त्यनाश्रित्य चेदम् ।  
प्रकारान्तरेणास्य दूषयिष्यमाणत्वाच्च तदनाश्रयणं, तस्य प्रत्याख्यानाच्चेत्याहुः । नन्वेकशेष-  
िना कथं द्विवचनादेः सम्भवोऽत आह—स्वभावत इति । कृतैकशेषाणां वेति । इदं च  
हलन्ताभिप्रायं, तत्र हि हल्ङ्यादिलोपे प्रत्ययलक्षणेन विभक्तिपरतयैकशेषे द्विवचनादौ पुन-  
रेकशेष इत्यर्थः । भाष्ये—यदि पुनः समासेति । 'द्वन्द्वे' इत्यनुवर्त्य तत्र कृते इति व्याख्या-  
नात्तस्य निमित्ततया नाऽमौ द्वन्द्वबाधकः । द्वन्द्वे कृते एकविभक्तौ परत, सारुपाणामेकशेष  
इत्यर्थः । अत्र पक्षे सङ्ख्यावाच्यैकशब्दः । समासान्तर्गतसर्ववचनलोपात्कश्चिदित्ययुक्तमत  
आह—यस्त्वयेति । यस्त्वया वचनलोपाऽसिद्धिरूपः कश्चिदोप उक्तः स परिहृत इत्यर्थः इति

समासान्तोदात्तत्वं क्रियतामेकशेष—इति, किमत्र कर्तव्यम् ? परत्वात्समासान्तो-  
दात्तत्वम् । समासान्तोदात्तत्वे च दोषो भवति । स्वर ।

- समासान्त—ऋक्च ऋक्च ऋचौ । समासान्तेऽऋतेऽसारूप्यादेकशेषो  
न प्राप्नोति । इदमिह सम्प्रधार्यम्—समासान्तः क्रियतामेकशेष इति किमत्र  
कर्तव्यम् ? परत्वात्समासान्तः । समासान्ते च दोषो भवति ।

अङ्गाश्रये चैकशेषवचनम् ॥ ६ ॥

अङ्गाश्रये च कार्य एकशेषो वक्तव्यः । स्वसा च स्वसारौ च स्वसारः ।  
अङ्गाश्रयेऽऋतेऽसारूप्यादेकशेषो न प्राप्नोति । इदमिह सम्प्रधार्यमङ्गाश्रयं  
क्रियतामेकशेष इति किमत्र कर्तव्यम् ? परत्वादङ्गाश्रयम् ।

प्र०—ऋक्चेति । ‘ऋक् ऋक् अ’ इति स्थिते अन्तर्वर्तिन्या विभक्त्यैर्लुक् लुप्तत्वात्प्रत्यय-  
लक्षणप्रतिषेधाच्च नास्त्येकविभक्तिपरतेति एकशेषनिमित्तं समुदायाद्विभक्तिरुपत्पाद्या ।  
तस्यां च नास्ति सारूप्यम् । एको हि ऋक्शब्दः, अपर ऋक्चशब्दः । ‘समासान्तः  
समासस्यैवावयवो नोत्तरपदस्येति चेत्तहि तनैव व्यवधानात् समासविभक्त्येकशेषो न  
स्यात् । समासार्थस्योत्तरपदस्याऽन्ताः समासान्ता इत्यपि भाष्यकारस्य दर्शनमिति  
ऋगृचशब्दयोरैरूप्यमाश्रित्य भाष्यकृता दोष उद्भावितः । अङ्गाश्रये चेति । ‘च’शब्दा-  
दनङ्गाश्रयेऽपि । यथा नौश्च नावौ चेति । स्वसा च स्वसारौ चेति । किमर्थमेकमेक-  
वचनान्त, द्वितीयं तु द्विवचनान्तमिति चेत्, सर्वथा वैरूप्यप्रतिपादनाय । तथा हि—

उ०—भावः । अत्राध्याहारगौरवमाशङ्क्याह—अथवेति । समासान्तोदात्तत्वे च कृते इति ।  
विभक्तिसापेक्षैकशेषापेक्षयान्तरङ्गत्वादिति भावः । प्रसङ्ग इति । इष्यते स्वाद्युदात्तत्वमिति  
भावः, अथशब्दस्य कनन्तत्वात् । ‘परत्वा’दित्यस्योत्किञ्चत्वात्पूर्वकालप्राप्तत्वादित्यर्थः । एक-  
शेषस्तु समासाद्विभक्त्युत्पत्त्युत्तरमिति भावः । एवमग्रेपि । एव चापवादत्वाशङ्का चिन्त्यैव ।  
ब्राह्मणेभ्यो दधीत्यादावविरोधेपि दधिदानतः पूर्वं परत्र वा सावकाशत्वेपि बाधकत्वदर्शनात्  
समाधिरपि चिन्त्यः । भाष्ये—असारूप्यादिति । समासान्तप्रागभासस्य विभक्तिपरत्वाऽभावः,  
तद्विशिष्टस्य तु न सारूप्यत्वम् । एकशेषो न स्यादिति । किं चैकशेषे सत्यपि ऋक्चावित्य-  
स्याऽसिद्धिरेव, ‘ऋक्चे’ इत्येवमापत्तेः । ऋगृचशब्दयोरैकशेषे तु पक्षे तत्सिद्धिरस्तीति बोध्यम् ।  
उत्तरपदस्यान्ता इति । अयं पक्षस्तु निर्मूल एवेति पञ्चमषष्ठयोर्वक्ष्यामः । ‘गोत्रियो’रित्य-  
त्रोक्तं च । भाष्यकारस्य मतमिति । एवं विधं भाष्यं न दृश्यते इति चिन्त्यमिदम्, न चेद्  
भाष्यमेव तथा, अन्यथैकस्यार्थवत्त्वेनापरस्यार्थकत्वेन कथमेकशेष इति वाच्यम्, इदं द्वा-  
वयवानामर्थवतामेवैकशेष इत्यर्थे मानाऽभावात् । विशिष्टरूपोपादानविषयाया अर्थवत्पत्ति-

‡ ऋक्चशब्दः पद्यामान्ते ५.४.७४. X ऋतो कितवनाम०; अस्तुतु ७.३.११०; ८.४.११.



## तिङ्समासे तिङ्समासवचनम् ॥ ७ ॥

तिङ्समासे तिङ्समासो वक्तव्यः ।

एकं तिङ्ग्रहणमनर्थकम् । 'समासे तिङ्समास' इत्येव सिद्धं । नानर्थ-  
कम् । तिङ्समासे प्रकृते+ तिङ्समासो वक्तव्यः ।

## तिङ्गविधिप्रतिषेधश्च ॥ ८ ॥

तिङ् च कश्चिद्विधेयः, कश्चित्प्रतिषेध्यः । पचति च पचति च पचतः ।  
तश्चब्दो विधेयः, तिश्चब्दः प्रतिषेध्यः ।

यदि पुनरसमास एकशेष उच्येत ?

## असमासे वचनलोपः ॥ ९ ॥

प्र०—यद्यन्तर्वर्तिन्यां विभक्तौ लुप्तायामपि वचनसामर्थ्यात् प्रत्ययलक्षमाश्रीयते तदात्र  
वैरूप्यम् । अथापि समासविभक्त्यैव विभक्तिपरत्वं तथापि वैरूप्यम् । तिङ्समास  
इति । समास एकशेषे विधीयमाने तिङ्समासेऽप्येकशेषो वक्तव्यः । स च तिङ्समासो  
वक्तव्य इत्यर्थः । एकांमति । विनापि तनार्थस्याऽवगमात् । प्रकृत इति । आख्यात-  
माख्यातेनेत्यत्र 'द्वन्द्वश्च सारुपाणा'मिति वक्तव्यम् । यदि पुनरिति । दोषान्तराभिधा-  
नाय पुनरुपन्यासः । तदर्थमिति । पूर्वं दोषमात्रमुपन्यस्त—केवलाया विभक्तेः श्रवणं

उ०—भाषाया इहाऽप्राप्तेः । सर्वथेति । समासविभक्तावन्तर्वर्तिविभक्तौ चेत्यर्थः । तदेवाह—  
यद्यन्तरिति । तच्च विग्रहप्रदर्शनेन स्पष्टमेवोक्तम् । वचनसामर्थ्यादिति । लुका लुप्तत्वा-  
दिति भावः । अथापीति । द्वन्द्वे सुब्लुक्चौत्तरपादकानङि ततो विभक्तावृतो ङीति । गुणे-  
ऽप्युन्निति दीर्घे च परत्वात्कृत इति भावः । एकवचनान्तेन विग्रहे तु समासविभक्तावेव  
वैरूप्यमन्तर्वर्तिन्यां तु नेति तात्पर्यम् । समास एकशेषे इति । प्रत्यर्थशब्दनिवेशो एकपचा  
एका क्रियोच्यते, एकेन च त्रिपैकः कर्तव्यनेकाक्रियाकर्तृविषयायामनेकतिङ्मत्प्रसङ्गे एकशेष  
इष्यते, स च तेषां समासाऽभावाच्च प्राप्नोतीति सारूप्यतिङ्गन्तानामपि द्वन्द्वो वाच्य इत्यर्थः ।  
आद्ययोस्तिङ्गोर्लोपेऽपि समासस्याऽधातुत्वात्तस्तिङ्गोऽप्राप्तेराहभाष्ये—तिङ्गविधिरिति ।  
सुग्रहणात्तिङ्गो लुगप्राप्तेराह—प्रतिषेधश्चेति । प्रतिषेधोऽत्र लोपः । उपलक्षणमिदं, पादौ  
पादा इत्यादावेकबद्धावस्यापि प्रसङ्ग इत्यपि बोध्यम् । पुनरुपन्यास इति । द्वितीयपक्षस्येति  
शेषः । भाष्ये—उत्पत्तौ—तत्पक्षदूषणमुपक्रमतैव । 'पृथग् विभक्त्युपलब्धिस्तदाश्रयत्वा'-  
दित्यनेन बोधिताः स्म इत्यर्थः । दूषणान्तरं अवतुमुक्तानुवाद इत्याह—द्विवचनेत्यादि ।  
वक्ष्यतीति । 'वार्तिक'कृदिति शेषः । तदर्थं—तद्वतारणार्थम् । पुनश्चोद्यत इति । 'अस-

यद्यसमासे वचनलोपो वक्तव्यः । ननु चोत्पततैव वचनलोपं चोदिताः  
स्मः । द्विवचनबहुवचनविधिं द्वन्द्वप्रतिषेधं च वक्ष्यति, तदर्थं पुनश्चोद्यते ।

द्विवचनबहुवचनविधिः ॥ १० ॥

द्विवचनबहुवचनानि विधेयानि । वृक्षश्च वृक्षश्च वृक्षौ । वृक्षश्च वृक्षश्च  
वृक्षश्च वृक्षा इति ।

द्वन्द्वप्रतिषेधश्च ॥ ११ ॥

द्वन्द्वस्य च प्रतिषेधो वक्तव्यः । वृक्षश्च वृक्षश्च वृक्षौ, वृक्षश्च वृक्षश्च  
वृक्षश्च वृक्षा इति । 'चार्थे द्वन्द्वः' [ २. २. २६ ] इति द्वन्द्वः प्राप्नोति ।  
नैष दोषः । अनवकाश एकशेषो द्वन्द्वं बाधिव्यते । सावकाश एकशेषः ।  
कोऽवकाशः ? तिङन्तान्यवकाशः ।

यदि पुनः पृथक्सर्वेषां विभक्त्यन्तानामेकशेष उच्येत ? किं कृतं भवति ?  
कश्चिद्वचनलोपः परिहृतो भवति ।

विभक्त्यन्तानामेकशेषे ।

प्र०—प्राप्नोतीति । इदानीं तु तत्प्रतिविधानाय वचने क्रियमाणे गौरवमापद्यत इत्येतत्प्रति-  
पाद्यते । तिङन्तान्यवकाश इति । कारकभेदात् क्रियाभेदादनेकतिङन्तप्रसङ्गे  
एकशेषो विधेयः । ततश्च परत्वात्सरूपाणामेकशेषं बाधित्वा द्वन्द्वः प्राप्नोति । 'सकृद्-  
गतौ विप्रतिषेधः' इति पुनरेकशेषो न प्राप्नोति । सत्यपि वा पुनःप्रसङ्गविज्ञाने स्वर-  
समासान्तेषु दोष एव । यदि पुनरिति । सप्तमीनिर्देशे प्रकृतिमात्रनिवृत्तौ प्रत्यय-  
श्रवणप्रसङ्गः । षष्ठीनिर्देशे तु विभक्त्यन्तानां निवृत्त्या भाठ्यमिति नास्ति केवलविभक्ति-  
श्रवणप्रसङ्गः । कश्चिदिति । शिष्यमाणास्य त्वेकवचनश्रवणप्रसङ्ग एव । एकविभक्त्य-

उ०—मासे वचनलोपः' इत्येतदित्यर्थः । वक्ष्यतीति यदुक्तं, तदाह—द्विवचनेति । केवलं सोः  
श्रवणमेव न दोषोऽपि तु द्विवचनाद्यसिद्धिरपि । वचनाद्विभक्तिलोपे कृतेपि प्रत्ययरूपक्षणेनाऽ-  
प्रत्यय इति निषेधात्प्रातिपदिकत्वाभावेन द्विवचनाद्यनापत्तेस्तदर्थं वचनारम्भे गौरवं च । 'न  
हिसंबुद्धयो'रिति ज्ञापकं च नलोपविषयमेवेत्यर्थः । भाष्ये ज्ञापकस्य सामान्यापेक्षत्वेपि  
दोषमाह—द्वन्द्वप्रतिषेधश्चेति । द्वन्द्वस्य वैकल्पिकत्वात्तदभावेऽस्य सार्थक्यं मभ्यते । अनवकाश  
इति । सहविवक्षायां व्यपेक्षाभावे ह्येकशेषस्तत्र च द्वन्द्वस्य नित्यता । विशेषणविशेष्य-  
भावानापन्नस्यानेकस्य युगपदेकपदार्थसम्बन्धबोधनेच्छा सहविवक्षेति भावः । कारकभेदा-  
दिति । नहि तत्र द्वन्द्वप्राप्तिः सुबन्तानां तद्विधानात्, इदमवकाशमात्रं न त्वत्रैकशेषेणैव  
सिद्धिः । भाष्ये—यदि पुनरिति । चतुर्थः पक्षः । षष्ठ्यर्थे सप्तमीति भावः । तदाह—  
षष्ठीनिर्देशे स्थिति । षष्ठ्यर्थकत्वेन निर्देशो त्वित्यर्थः । भाष्ये—एकविभक्त्यन्तानामिति



यदि पुनः प्रातिपदिकानामेकशेष उच्येत ? किं कृतं भवति ? वचनलोपः परिहृतो भवति ।

**प्रातिपदिकानामेकशेष मातृमात्रोः प्रतिषेधः सरूपत्वात् ॥१६॥**

प्रातिपदिकानामेकशेषे मातृमात्रोः प्रतिषेधो वक्तव्यः । माता च जन-  
यित्री, मातरौ च धान्यस्य मातृमातरः । किं कारणम् ? 'सरूपत्वात्' ।  
सरूपाणि ह्येतानि प्रातिपदिकानि ।

किमुच्यते 'प्रातिपदिकानामेकशेषे मातृमात्रोः प्रतिषेधो वक्तव्य' इति, न  
पुनर्यस्यापि विभक्त्यन्तानामेकशेषस्तेनापि मातृमात्रोः प्रतिषेधो वक्तव्यः  
स्यात् । तस्यापि ह्येतानि कचिद्विभक्त्यन्तानि सरूपाणि, मातृभ्यां च मातृभ्यां  
चेति ? अथ मतमेतद्विभक्त्यन्तानां सारूप्ये भवितव्यमेवैकशेषेणेति, प्राति-  
पदिकानामेवैकशेषे दोषो भवति । एवं च कृत्वा चोद्यते ।

प्र०—'एकविभक्त्यन्तानामिति तु क्रियमाणे प्रत्युत दोष' । कश्चिदिति । शिष्यमाणस्यैक-  
वचनस्य लोपो वक्तव्यः । यादं पुनरिति । एकविभक्ताविति न क्रियते 'ह्रस्वो नपुंसक'  
इत्यतः प्रातिपदिकग्रहणमनुवर्त्यानुत्पन्नायामेव विभक्तौ सरूपाणां प्रातिपदिकानामेक-  
शेषः क्रियते । तिङन्तेषु कथम् ? उच्यते । लावस्थायामेव पच् ल् पच् ल् इति स्थिते  
कृदन्तत्वात् प्रातिपदिकत्वे सत्येकशेषः । मातृमात्रोरिति । कथमयं निर्देशो याव-  
तैकशेषेण भाव्यम् । एकशेषे सति विवक्षितार्थानवगमात्तदभावः । अयं ह्यत्रार्थो  
विवक्षितः, जननीवाचिनः परिच्छेत्तृवाचिनश्च मातृशब्दस्यैकशेषप्रतिषेधो वक्तव्य  
इति । एष चाऽर्थो मात्रोरित्युक्ते न गम्यते । अथ मतमेतदिति । अर्थविप्रतिषेधादत्रैक-

उ०—प्रतीके 'एकविभक्त्यन्तानामिति क्रियमाणे प्रत्युत दोष' इति व्याख्यानं भाष्याक्षरस्वरस-  
विरुद्धम् । उक्तदोषाऽभावेऽप्ययं दोष इति ह्यर्थस्तदक्षरमयोदया लभ्यते । द्विवचनेति । शिष्यस्य  
विभक्त्यन्ततयाऽप्रातिपदिकत्वेन द्विवचनाद्यप्राप्तेः सापि वाच्येत्यर्थः ।

द्वितीयपक्षाद्विशेषं दर्शयितुमाह—एकेति । प्रातिपदिकानामिति । अनुवृत्तस्य  
बहुवचनेन विपरिणाम इत्यर्थः । यद्यपि विभक्त्युत्पत्तेः—पूर्वं सरूपाणामेकशेष इत्यर्थे  
भाष्यतात्पर्येण प्रातिपदिकग्रहणानुवृत्तेः फलं चिन्त्यन्तथापि 'हरितहरिणे'त्याद्यग्रिमवात्ति-  
कोत्थानाय तथोक्तम् । कृदन्तत्वात् इति । अतिङिति प्रतिषेधस्तु तिङ् एव स्थानिवत्त्वप्राप्तकृत्व-  
स्येत्यभिमानः । भाष्ये—मातृमात्रोरिति । प्रातिपदिकयोरनयः । सारूप्यादिति भावः ।  
इदं पात्रादीनामुपलक्षणम् । यावतैकशेषेणेति । जनन्यादिवाचकानां निषेधेऽपि शब्दपरयो-  
निषेधे मानाऽभाव इत्यर्थः । तदभाव इति । विवक्षितार्थानवगमाद्यैकशेषो न कृत इति भावः ।

हरितहरिणश्येतश्येनरोहितरोहिणानां स्त्रियामुपसंख्यानम् ॥१७॥

हरितहरिणश्येतश्येनरोहितरोहिणानां स्त्रियामुपसंख्यानं कर्तव्यम् । हरितस्य स्त्री हरिणी, हरिणस्यापि हरिणी, हरिणी च हरिणी च हरिण्यौ । श्येतस्य स्त्री श्येनी, श्येनस्यापि श्येनी, श्येनी च श्येनी च श्येन्यौ । रोहितस्य स्त्री रोहिणी, रोहिणस्यापि रोहिणी, रोहिणी च रोहिणी च रोहिण्यौ ।

न वा पदस्याऽर्थे प्रयोगात् ॥ १८ ॥

प्र०—शेषो न भवति । कृते त्वेकशेषे ताभिरित्यनुप्रयोगे पुमर्थो न प्रतीयते, तैरिति चोक्ते स्वर्यार्थानवगतिः । अभ्युपगम्यवादेन त्वेतदुच्यते 'विभक्त्यन्तानां सारूप्य' इति । प्रातिपदिकावस्थायां सर्वदा सारूप्यात् सर्वत्रैकशेषः स्यात्, विभक्त्यन्तानां तु सरूपाणामेकशेषे यत्रैव तृतीयादौ विभक्तौ सारूप्यं तत्रैकशेषो, न प्रथमाद्वितीययो रित्यर्थः । हरितेति । एषां प्रातिपदिकावस्थायां वैरूप्यमित्येकशेषो न प्राप्नोति । विभक्तौ तु सारूप्यसद्भावात् सिद्धयत्येकशेषः । हरितस्य स्त्रीति । नाऽनेन पुंयोगः प्रतिपाद्यते । तत्र हि ङीषा भाव्यं—हरितीति । किं तर्हि ? अयमर्थः—हरितशब्दस्य हरिणी, सा च स्त्री । न वेति । प्रातिपदिकग्रहणं विच्छिन्नत्वादिह नानुवर्तते । सारूप्यं चेहाश्रीयते । न च प्रातिपदिकानि लोके प्रयुज्यन्ते । किं तर्हि ? पदान्येव । शास्त्रेपि

उ०—एवमेव 'यत्तदेतेभ्यः' इत्यादौ कोशेषु कैकशेषाऽकरणम् । 'मत' शब्दसूचिताऽस्वरसं स्पष्टयति—अर्थेति । स्वर्यार्थानवगतिरिति । प्रकरणादिना प्रतीतिसम्भवाच्चिन्त्यमेतत् । एवं च विभक्त्यन्तानामेकशेषे तृतीयान्तादीनामेकशेषो भवत्येव, प्रथमाद्वितीययोस्तु नेति मते दोषाऽभावात्, एकविभक्त्यविति पदरहितप्रातिपदिकैकशेषपक्षे एवैव दोष इत्यर्थो भाष्यस्य । विभक्तिपदाऽभावे सरूपाणामेकशेष इत्येवं नियमेन प्राप्तेः । प्रतिषेधेन सहविवक्षाविषयैकशेषस्य निषेधे तद्विषये द्वन्द्वः पक्षे वाक्यं च सिध्यति । असहविवक्षाविषयतन्त्रं तु भवत्येव । 'मातृभ्यां कृतं देही'ति च, 'अक्षा भज्यन्ता'मित्यादिवत् । 'अथ मत'मित्येतेनाऽरुचिर्बोधिता । तद्वीजं तु—सूत्रस्याख्यान रक्षभेदेन लक्ष्यभेदाऽनौचित्यमिति । तस्माद्विभक्त्यन्तानामेकशेषेपि मातृमात्रोः प्रतिषेधो वक्तव्य एवेति गूढतात्पर्यम् । तद्वध्वनयन्नाह—एवं च कृत्वेति । एवमङ्गीकृत्य प्रातिपदिकानामेकशेषे एव प्रतिषेधश्चोद्यत इत्यर्थः । वस्तुतो विभक्त्यन्तानामेकशेषेपि तद्वक्तव्यमित्यर्थः । अस्य मतस्य भाष्याभिप्रेतत्वे तु 'विरूपाणामनेकशेष' इत्यादि प्रागुक्तभाष्यविरोध इति दिक् । तद्वध्वनयन्नाह—अभ्युपगम्यवादेन त्विति । सर्वदेति । सर्वत्रेत्यर्थकम् । अग्नैव पक्षे दूषणान्तरमाह—हरितेति । लिङ्गविशिष्टपरिभाषामनाश्रित्येदम् । सा च स्त्रीति । एवं च वर्णादनुदात्तादिति कीलनकारौ । ननु लौकिके प्रयोगे सरूपत्वेष्वेषां प्रातिपदिकत्वाभावात्कथमेकशेषसिद्धिरित्य आह—प्रातिपदिकग्रहणमिति । तदनुवृत्तौ लौकिके प्रयोगे सरूपाणामित्युक्तेऽप्यन्तरङ्गत्वादेकशेषग्रहणविभक्त्युत्पत्तेः पूर्व-

न वैष दोषः । किं कारणम् ? 'पदस्यार्थे प्रयोगात्' पदमर्थे प्रयुज्यते । विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सरूपाण्येतानि ।

अपर आह—न वा पदस्याऽर्थे प्रयोगात् । न वैष पक्ष एवास्ति 'प्रातिपदिकानामेकशेष' इति । किं कारणम् ? 'पदस्यार्थे प्रयोगात्' । पदमर्थे प्रयुज्यते, विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे प्रातिपदिकानां प्रयोगो नास्ति ।

अथानेन पक्षेणार्थः 'स्यात्प्रातिपदिकानामेकशेष' इति । बाढमर्थः । किं वक्तव्यमेतत् ? न हि । कथमनुच्यमानं गंस्यते ? एतेनैवाभिहितं सूत्रेण 'सरूपाणामेकशेष एकविभक्ता' इति । कथम् ? विभक्तिः सारूप्येणाश्रीयते । अनै-

प्र०—प्रकृत्याद्युपदेशेनानुमेयत्वात्प्रातिपदिकानां प्रयोगाऽभावः । तेन पदावस्थायां मातृ-मातार इति वैरूप्यादेकशेषाऽभावः । हरिण्यावित्यादौ तु भवतीति दोषप्रतिविधानं कृतम् । अपर आह—पक्षासम्भवप्रतिपादनार्थमिदमुक्तमित्यर्थः । इदानीं भाष्यकार एनं पक्षं समर्थयितुमाह—अथानेनेति । विभक्तिः सारूप्येणेति । एक-विभक्तिर्नैकशेषनिमित्तत्वेनेहोपात्ता, किं तर्हि ? सारूप्योपलक्षणार्था, एकविभक्तौ लौकिके प्रयोगे यानि सरूपाणि दृष्टानि तेषामेकशेषः । स चाऽनैमित्तिकत्वाद्विभक्तिं नापेक्षते । भाष्ये प्रातिपदिकग्रहणस्योपलक्षणार्थत्वाच्चान्ध्याबन्तादीनामपि हरिण्यादीनामेकशेषो भवति । 'स्वरभिन्नाना'मिति वचनान्धीबन्तस्य हरिणीशब्दस्य शेषः । ये त्वाहुर्हरितहरिणयोरैकशेषे कृते उभयवाचित्वेऽप्यन्यतरस्य वर्णवाचित्वं जातिवाचित्वं

उ०—मेवेति सुप्रकृतीनामेकशेषसिद्धिरिति भावः । लौकिकप्रयोगश्च येषामेकशेषस्तत्प्रकृतिक-विभक्त्यन्त एव, प्रत्यासत्तेः । एतेन हरिणीशब्दस्यापि तत्प्रकृतिकतद्वितघटितप्रयोगे वैरूप्यमस्त्येवेति परास्तम् । नन्वन्यत्र 'तरसमपौ घ' इत्यादौ लौकिकाऽसम्भवे शास्त्रीय-ग्रहणस्योक्तत्वाद्वापि तथैवास्त्वित्यत आह—शास्त्रेऽपीति । लौकिकतादृशप्रयोगत्वावच्छे-देन च सारूप्यं विवक्षितं, तदाह—तेनेत्यादि । पक्षासम्भवेति । लौकिके प्रयोगे सरूपाणामित्युक्ते प्रातिपदिकैकशेषस्योक्तिसम्भव एव न, किन्तु विभक्त्यन्तानामेकशेष इति पक्षस्यैवापत्तिरिति भावः । अथानेनेति । यद्यनेन पक्षेण प्रयोजनं स्यात् 'तदा सोपि समर्थ-यितुं शक्यः' इति शेषः । पर आह—बाढमर्थ इति । स एवाह—किं वक्तव्यमिति । 'प्रातिपदिकानामेकशेष' इति सूत्रं कर्त्तव्यं चेत्त्यर्थः । सारूप्येणेति । तेन स्वरूपलक्षणतया विभक्तिराश्रीयत इति भावः । ये त्वाहुरिति । प्रातिपदिकग्रहणं नोपलक्षणमिति भावः ।

मित्तिक एकशेषः । एकविभक्तौ ( लौकिके प्रयोगे ) यानि सरूपाणि तेषामेक-  
शेषो भवति । क्व ? यत्र वा तत्र वेति ।

अथानेन पक्षेणार्थः स्याद्विभक्त्यन्तानामेकशेष इति ? बाढमर्थः । किं  
वक्तव्यमेतत् ? नहि । कथमनुच्यमानं गंस्यते ? एतदप्येतेनैवाभिहितं सूत्रेण  
'सरूपाणामेकशेष एकविभक्ता'विति । कथम् ? नेदं पारिभाषिक्या विभक्ते-  
र्ग्रहणम् । किं तर्हि ? अन्वर्थग्रहणम्—विभागो विभक्तिरिति । एकविभागे  
यानि सरूपाणि तेषामेकशेषो भवतीति ।

ननु चोक्तम्—'कश्चिद्वचनलोपो द्विवचनबहुवचनविधिर्द्वन्द्वप्रतिषेधश्चे'ति ।  
नैष दोषः । यत्तावदुच्यते—'कश्चिद्वचनलोपो द्विवचनबहुवचनविधि'रिति ।

प्र०—वाश्रित्य स्त्रीप्रत्ययः क्रियत इति, तेषां पक्षे स्वरभेदप्रसङ्गः । मातृमात्रोस्तु कचित्सारू-  
प्येप्यर्थविप्रतिषेधादेकशेषाऽभावः । यत्र वेति । अनेनाऽनैमित्तिकत्वमेव प्रतिपाद्यते ।  
विभाग इति । कर्मादिकारकमिह 'विभक्ति'शब्देनोच्यते । तेन हि प्रातिपदिकार्थो  
विभागेनाऽवस्थाप्यते । तत्रैकस्मिन्विभक्त्यकारके विवक्षिते तन्निमित्त्या विभक्त्या भाव्य-  
मित्येकविभक्त्यन्तानां सरूपाणामेकशेषः सिध्यति । कश्चिदिति । अवस्थितस्य वचनस्य  
लोपो वक्तव्यः । तस्मिन्नपि कृते प्रत्ययलक्षणेन प्रत्ययान्तत्वात् प्रातिपदिकसङ्ज्ञाया  
अभावाद् द्विवचनबहुवचने न सिध्यत इति ते अपि वक्तव्ये । 'न ङिसम्बुद्धयो'-

उ०—हरितहरिणयोरिति । 'विभक्तौ यानि सरूपाणि दृष्टानि तदवयवप्रातिपदिकाना'मित्यर्थ  
इति भावः । अन्यतरस्येति । शिष्टस्याऽन्यतरस्योभयवाचित्वेनेत्यर्थः । जातिवाचित्वं चेति ।  
अकारघटितः पाठः । कचित्सारूप्ये इति । वस्तुतस्तु विभक्तित्वावच्छेदेन सारूप्यविवक्षणाच्च  
मातृमात्रादौ दोष इति बोध्यम् । एकशब्दस्वारस्येनैवकारापकर्षणेन चैकस्यामपि विभक्तौ  
यानि विरूपाणि नेत्यर्थादिति दिक् । 'एक'ग्रहणफलं तु चित्यमेव । अत एव 'पृथक् सर्वेषां  
विभक्त्यन्तानामेकशेष' इति पक्षे 'एकग्रहणं पृथग्विभक्तिप्रतिषेधार्थ'मित्युक्तं, तेन हि  
तदतिरिक्तपक्षेषु तद्वैयर्थ्यं ध्वनितम् । तत्पक्षेपि 'न वार्थविप्रतिषेधा'दिति तत्प्रत्याख्यातमेव ।  
अत्रापि 'विभक्तिः सारूप्येणाश्रीयत' इत्येवोक्तं न त्वेकविभक्तिरिति । न चैवं नृणां नृणा-  
मित्याद्यावेकशेषानापत्तिः, दीर्घस्य वैकल्पिकत्वेन सारूप्यनियमाऽभावादिति वाच्यम् ।  
'विरूपाणामपि समानार्थाना'मिति सिद्धेः । यत्त्वेकग्रहणसामर्थ्येन यद्विभक्तिविषये एकशेष-  
स्तस्यामेव सारूप्यमित्यर्थात्तृतीयादौ मातृमात्रोरेकशेषसिद्धिरिति । तच्च । वार्तिकारम्भे  
सर्वत्र प्रतिषेधेन पक्षयोः फलभेदापत्तेरित्यलम् । भाष्ये—किं वक्तव्यमिति । एकविभक्ती-  
नामिति वक्ष्यन्त वक्तव्यं किमित्यर्थः । तेन हीति । बाहुलकात्करणसाधनः कारकशक्तिवाची

सहविवक्षायामेकशेषः । युगपद्विवक्षायामेकशेषेण भवितव्यम् । न तर्हीदानीमिदं भवति—वृक्षश्च वृक्षश्च वृक्षौ, वृक्षश्च वृक्षश्च वृक्षश्च वृक्षा इति ? नैतत्सह-विवक्षायां भवति । अथापि निदर्शयितुं बुद्धिरेवं निदर्शयितव्यम्—वृक्षौ च वृक्षौ च वृक्षौ, वृक्षाश्च वृक्षाश्च वृक्षाश्च वृक्षा इति ।

यदप्युच्यते—‘द्वन्द्वप्रतिषेधश्च वक्तव्य’ इति । नैष दोषः । अनवकाश एकशेषो द्वन्द्वं बाधियते । ननु चोक्तम्—‘सावकाश एकशेषः । कोऽवकाशः ? तिङन्तान्यवकाशः’ इति । न तिङन्तान्येकशेषारम्भं प्रयोजयन्ति ? किं कारणम् ? यथाजातीयकानां द्वितीयस्य पदस्य प्रयोगे सामर्थ्यमस्ति तथाजातीय-कानामेकशेषः । न च तिङन्तानां द्वितीयस्य पदस्य प्रयोगे सामर्थ्यमस्ति । किं कारणम् ? एका हि क्रिया । एकेनोक्तत्वात्तस्यार्थस्य द्वितीयस्य प्रयोगेण न भवितव्यम्—‘उक्तार्थानामप्रयोग’ इति । यदि तर्ह्येका क्रिया, द्विवचनबहुवच-

प्र०—रिति तु ज्ञापकं नलोपविषयमेव । अथाप्यविशेषेण लुप्तप्रत्ययस्य प्रातिपदिक-सञ्ज्ञायां ज्ञापकम्, एवमप्येकार्थत्वाच्छिष्यमाणस्य द्विवचनबहुवचनाऽसिद्धिरेव । सहविवक्षायामिति । एवं चैकैकस्यानेकार्थाभिधानाद् द्विवचनबहुवचनान्तानामेवैक-शेषः । न तर्हीति । नित्येनैकशेषेण भवितव्यमिति वाक्यं न प्राप्नोतीत्यर्थः । इतरो भिन्नार्थत्वादेकशेषवृत्त्या वाक्यं न बाध्यत इत्याह—नैतदिति । प्रत्येकमत्र विवक्षे-त्यर्थः । बालास्तु प्रक्रियावाक्येनैव व्युत्पाद्यन्त इत्याह—अथापीति । यथा-जातीयकानामिति । द्रव्यवाचिनामित्यर्थः । एका हीति । आख्यातवाच्या क्रिया

उ०—विभक्तिशब्द आश्रीयत इति भावः । विवक्षित इति । अनेन सूत्रेण विषयसप्तमीति दर्शितम् । कारकशक्तेः शब्दात्परत्वाऽसम्भवादिति बोध्यम् । लुप्तप्रत्ययस्येति—बहुव्रीहिः । एकार्थत्वाच्छिष्यमाणस्येति । न च ‘शिष्यमाणं लुप्यमानार्थाभिधायी’ति न्यायविरोधः, प्रत्येकपर्याप्तैकत्वविशिष्टानामेव ‘शिष्यमाण’शब्दबोध्यतया द्वित्वादिविशिष्टार्थाऽप्रतीत्या द्वि-वचनाद्यसिद्धिरिति भावः । एवं चैकैकस्येति । युगपदधिकरणवचनताश्रयेणेति भावः । सर्वेषामर्थानां सर्वैः शब्दैर्युगपद्वोधनेच्छा हि सहविवक्षेति तात्पर्यम् । भिन्नार्थत्वादिति । सर्वेषामर्थानां सर्वैः शब्दैः साहित्येनार्थप्रतिपादनविवक्षाऽभावादिति भावः । इत्याहेति । इत्याशयेनाहेत्यर्थः । ‘अथापि निदर्शयितुं’मित्यनेन वक्ष्यमाणस्याऽसाधुत्वं बोधितम् । यथा चाऽलौकिकविग्रहवाक्येनाऽसाधुनाऽपि समाससञ्ज्ञाप्राप्त्यवस्थानिदर्शनं तथाऽनेनापीत्यर्थः । द्रव्यवाचिनामिति । सत्त्ववाचिनामित्यर्थः । ननु कर्त्रादिभेदात् क्रियाभेदावगमेनैका क्रियेत्यनुपपन्नमत आह—आख्यातेति । शब्दशक्तिस्वभावादिति भावः । सर्वैव—सर्वापि । निवृत्तभेदा—स्वतो द्वित्वादिसङ्ख्यारहिता । भेदस्य—तत्सहचरितद्वित्वादेः । स्वगतमेकत्वं तु प्रतीयत इत्येकवचनमिति भावः । प्रकर्षाभ्यावृत्त्याद्यस्त्विति । अभ्यावृत्तिरत्र गणनम् ।



नानि न सिध्यन्ति—पचतः पचन्ति । नैतानि क्रियापेक्षाणि । किं तर्हि ? साधनापेक्षाणि ।

अथवा पुनरस्तु 'एकविभक्ता'विति ? ननु चोक्तम्—'एकविभक्ताविति चेन्नाऽभावाद्विभक्ते'रिति । नैष दोषः । परिहृतमेतत्—'अर्थवत्प्रातिपदिकमिति प्रातिपदिकसंज्ञा भविष्यती'ति । ननु चोक्तम्—'नियमान्न प्राप्नोति, अर्थवत्समुदायानां समासग्रहणं नियमार्थ'मिति । नैष दोषः । तुल्यजातीयस्य

प्र०—सर्वैव निवृत्तभेदा प्रतीयते । 'भवद्भिरास्यत' इत्यादौ वस्तुस्थित्या कर्तृभेदाद्भेदेपि तिङन्ताद्भेदस्याऽनवगमात् । प्रकर्षाभ्यावृत्त्याद्यस्तु भेदनिबन्धना आश्रयप्रकर्षाभ्यावृत्त्यादिभेदनिमित्ता नैकत्वं क्रियाया विभ्रन्ति । नैतानीति । कर्तृकर्मसमवेतसंख्याभिधायिनी द्विवचनबहुवचने इत्यर्थः ।

ननु कर्तृकर्मणोर्लविधानादनेकस्मिन् कारके अनेकेनैव लकारेणोत्पत्तव्यम् । भवत्वनेको लकारः, लकारजातरव्यवधानात् । लस्येत्यत्र 'ल'जात्याश्रयणादनेकस्यापि लस्य स्थाने अर्थत आन्तर्याद् द्विवचनबहुवचने भविष्यत इत्यदोषः । तुल्यजातीयस्येति । अवयवानां समुदायाथेतन्त्रत्वात्समुदायविभक्त्यैवावयवार्थस्य संख्यावगमात् पृथगवयवेभ्यो विभक्तिर्नोत्पद्यते । विरूपसमुदाये तु सुबन्तानां द्वन्द्ववचनेनाऽयं न्यायो

उ०—आश्रयाभ्यावृत्तीति । आश्रयप्रकर्षात् प्रकर्षः, अभ्यावृत्तिर्जन्य, तद्गणनमेव क्रियागणनमिति भावः । एकत्वं न विभ्रन्तीति । द्वित्वाद्विप्रतीतौ हि उत्तरया पूर्वसङ्ख्याबाधनात्तद्विहितः स्यादिति भावः । कर्तृकर्मिति । अस्यारोपित्त्यादिः । भाष्ये साधनशब्देन तिङन्ताभिधेयकर्तृकर्मगतसङ्ख्याविशेष उच्यते, तदपेक्षाणि—तदारोपापेक्षाणि । एवं कैस्मिन्नेव तदारोपान्न पदभेदप्रसङ्ग इति नैकशेषस्याऽत्र विषय इति भावः । अनेकेनैवेति । 'वर्तमाने ल'द्वित्यत्र सङ्ख्याविवक्षणेपि धातुभेदेन वाक्योपप्लववत् । कर्तृरूपार्थभेदेनापि वाक्योपप्लवादेकप्रसङ्गो दुर्वारः । अत एवाऽग्रे एकप्रकृतेरनेकयजत्पत्ति भाष्यकृद्वक्ष्यति । जात्याश्रयणादिति । जात्याश्रयानेकव्यक्त्याश्रयणादित्यर्थः । अर्थत आन्तर्यादिति । द्वयर्थस्य लद्वयस्य द्विवचनं, बहुवचनस्य लसमुदायस्य बहुवचनमिति भावः । केचित्त्वनेकलकारोत्पत्तौ न मानम्, कर्तृत्वत्वारोपपदेकास्मिन्नेकार्थत्वस्याप्यारोपादित्याहुः । एवं वाक्वकाशत्वादेकशेषो द्वन्द्वबाधक इति स्थितम् । भाष्ये—अथवा पुनरित्यादिना समुदायादेकविभक्ताविति पक्षः समर्थ्यते । समुदायविभक्त्यैवेति । अवयवारभ्यत्वात्समुदायसङ्ख्यायाः समुदायगतसङ्ख्याभिधायिसमुदायविभक्त्यैवावयवार्थेपि तत्सङ्ख्याप्रतीतेर्गतार्थत्वाच्चाऽवयवेभ्यः पृथग् विभक्तिप्रसङ्ग इति भावः । अवयवानां पदत्वादिरूपोपकारस्य समुदायविभक्त्याऽसम्भवादिष्वन्यमिदम् । किं न विशेष्यविभक्त्या विशेषणीयसङ्ख्यादीनामुक्तावपि विशेषणाद्यथा साङ्ख्यविभक्तिः क्रियते तथात्रापि दुर्वारेति । तस्मात्प्रत्येकगतसङ्ख्याया अविवक्षणाच्च प्रत्येकं

नियमः । कश्च तुल्यजातीयः ? यथाजातीयकानां समासः । कथञ्जातीयकानां समासः ? सुबन्तानाम् ।

सर्वत्राऽपत्यादिषूपसंख्यानम् ॥ १६ ॥

सर्वेषु पक्षेष्वपत्यादिषूपसंख्यानं कर्तव्यम् ? भिक्षाणां समूहो भैक्षमिति ।

प्र०—बाध्यते इत्यवयवेभ्य एव विभक्त्युत्पत्तिः । सुबन्तानामिति । यद्यपि गतिकारकोप-  
पदानां कृद्धिः सह समासवचनं प्राक् सुबुत्पत्तेरित्युच्यते तथापि पूर्वपदं तत्र सुबन्त-  
मेवेति सोऽपि तदपेक्षया सुबन्तानामेव समासः । अन्यथा नलोपादीनि पदकार्याणि  
पूर्वपदे न स्युः । उत्तरपदमेव तु तत्राऽसुबन्तम् । इह राजन् राजन् औ इति स्थिते  
परत्वान्नित्यत्वाच्चोपधाया दीर्घे कृते वैरूप्यादेकशेषो न प्राप्नोति । उच्यते—‘विरूपाणा-  
मपि समानाथानां’मिति भविष्यति, अन्तरङ्गत्वाद्वा । दीर्घत्वं हि नान्तरङ्गम् । उपधां  
विभक्तिविशेषमसम्बुद्धिसर्वनामस्थानमपेक्षत इति बहिरङ्गम् । सर्वत्रेति । षट्पक्षा  
इहोपक्षिप्ताः—<sup>१</sup>पृथग्विभक्तौ परत एकशेषः, <sup>२</sup>एकवचनान्तानां वा, <sup>३</sup>समासाद्वैकस्यां  
विभक्तौ परतः, <sup>४</sup>सरूपसमुदायाद्वा विहितायामेकविभक्तौ परतः, <sup>५</sup>प्रातिपदिकानां वा,  
<sup>६</sup>सहविवक्षायां वा प्रत्येकं द्विवचनबहुवचनान्तानामिति । तत्र पश्चिमं पक्षत्रयमङ्गी-  
कृतम् । तत्र भिच्चा भिच्चा भिच्चा आम् अ इति स्थिते सर्वविधिभ्यो लुग्विधेर्बलवत्त्वा-  
त्लुकि कृते विभक्त्यभावादेकविभक्तौ परतो विधीयमान एकशेषो न प्राप्नोति, प्रत्यय-

उ०—सुबुत्पत्तिः । समुदायगतबहुत्वसङ्ख्याया एव विवक्षणेन तद्वेधकसमुदायादेव विभक्तिः,  
तावताप्यपदं न प्रयुज्यतेति निषेधातिक्रमाऽभावादिति भाष्यार्थः । प्रत्येकसङ्ख्याविवक्षाऽभावे  
सति बहुत्ववत्त्वेन विवक्षणात् पृथक् प्रयोगार्हत्वमप्येषां नेति भेदसंसर्गद्वारकमर्थवत्त्वमस्य नेति  
न नियमेन व्यावृत्तिरिति तात्पर्यम् । तत्र सरूपसमुदायादेकविभक्तावेकशेषपक्षे दोषमुपपाद-  
यति—तत्र भिच्चेति । पदस्य विभज्यान्वाख्यानपक्षे इदम् । आवन्तसमुदायस्य चाऽप्रत्यया-  
न्तत्वात्प्रातिपदिकत्वमिति भावः । ‘स्त्रीप्रत्यये चानुपसर्जनेने’ति तु स्त्रीप्रत्ययत्वेन तद्व्याप्य-  
धर्मेण वा स्त्रीप्रत्ययग्रहणे इति तात्पर्यम् । तदा सुबन्तसमुदायादिति । तस्य सुबन्तत्व-  
पर्याप्त्यधिकरणत्वाऽभावादिति भावः । एवं च भाष्ये ‘सर्वत्र’ शब्देन पक्षद्वयमेव ग्राह्यमिति  
तात्पर्यम् । वस्तुतस्तु तदवयवादेकस्मात्तस्य तुर्वारत्वेन तत्र कृते परत्वादादिवृद्धौ वैरूप्यात्तत्-  
पक्षेप्येकशेषो न प्राप्नोति । न च विनिगमनाविरहेण प्रत्येकमुत्पत्तावगुण्यापत्तिः, तावतापि  
अ अ भैक्षमित्यस्याप्यापस्या नियतभैक्षासिद्धेस्तदवस्थत्वात् । किं च ‘प्रातिपदिकानां चैकशेषे  
सिद्धमिति भाष्ये न्यूनता, प्रत्येकं द्विवचनाद्यन्तानामेकशेष इति पक्षेपि त्वदुक्तरीत्या दोषाऽ-  
भावात् । युगपदधिकरणवचनतायां दुःखत्वदुरुपपादत्वयोर्द्वितीये भाष्ये वक्ष्यमाणतया तत्पक्ष-  
स्योक्तिसम्भवाऽभावाच्च । समर्थग्रहणेन तु न विभक्तिनिमित्तकार्यस्य पूर्वं प्रवृत्तिः । विशौह  
आगतं विश्ववाङ्मूल्यमित्यादेर्विभाषा पूर्वाह्नेति सूत्रभाष्यस्थस्याऽसङ्ख्यापत्तेरित्याहुः । प्राति-

‘सर्वत्रे’त्युच्यते प्रातिपदिकानां चैकशेषे सिद्धम् । अपत्यादिष्वित्युच्यते बहवश्चापत्यादयः । गर्गस्यापत्यं बहवो गर्गाः† । एका प्रकृतिर्बहवश्च यजः । असारूप्यादेकशेषो न प्राप्नोति । ननु च यथैव बहवो यजः, एवं प्रकृतयोपि बहवः स्युः । नैवं शक्यम् । इह हि दोषः स्यात्—गर्गा वत्सा बिदा उर्वा

प्र०—लक्षणं च नास्ति, न लुप्तताङ्गस्येति प्रतिषेधात् । प्रातिपदिकैकशेषपक्षे समर्थं यद् ङ-आप्रातिपदिकं तस्मात्तद्विदा इत्याबन्तादणि कृते परत्वादादिवृद्धौ कृतायां वैरूप्यादेकशेषाऽप्रसङ्गः । यदा तु सहविवक्षायां विभक्त्यन्तानामेकशेषः सुबन्ताच्च तद्वित इत्ययं पक्षस्तदा सुबन्तसमुदायात्तद्विदाऽभावात्पूर्वमेकशेषः, पश्चात्तद्वित इति न कश्चिदोषः । प्रातिपादिकानां चेति । अनैमित्तिकत्वादनन्तरङ्गत्वात्पूर्वमेकशेषः पश्चाद्वृद्धिः । अथवा तद्वित एव पश्चादुत्पद्यत इति भावः । बहवश्च यज इति । प्रत्यर्थं शब्दनिवेशाद्बहुष्वपत्येषु बहवो यज उत्पाद्याः । तत्र गर्ग य य य इति स्थिते समुदायस्य तद्वितान्तत्वात् प्रातिपदिकत्वात्तत एका विभक्तिस्तत्र प्रथमस्य यशब्दस्य प्रकृतिसन्निपातकृतं वैरूप्यमित्येकशेषो न प्राप्नोति । ननु प्रकृतिं विहाय यशब्दानां सारूप्यादेकशेषो विधास्यते । नैतदस्ति । विभक्त्युत्पत्तावभ्यन्तरीकृता प्रकृतिविभक्तिलक्षितसारूप्याश्रये एकशेषे कथं हातुं शक्यते । न च यज्वां प्रकृत्यर्थानपेक्षः समुदायार्थस्तत्कथं प्रकृतिर्वर्ज्येत । यदापि सहविवक्षायां विभक्त्यन्तानामेकशेष इति पक्षस्तदा गर्ग य अस् य अस् य अस् इति स्थिते पूर्वस्य ‘य अस्’ शब्दस्य प्रकृतिसन्निपातद्वैरूप्यम्, प्रातिपदिकैकशेषपक्षेपि तथैव वैरूप्यमित्येकशेषो न प्राप्नोति । एवं प्रकृतयापीति । एकैकस्यापत्यस्य प्रकृत्यर्थेन योगात् प्रधानभेदे च गुणाभ्यावृत्त्या

उ०—पदिकैकशेषपक्षे मातृमात्रादौ यथा नैकशेषस्तथोक्तमेव । भाष्ये—सिद्धमिति । सुबन्तात्तद्वितोत्पत्त्या तत्पक्षे एकशेषस्यान्तरङ्गत्वात् । एवं च ‘सर्वत्रे’त्यसङ्गतमिति भावः । इदानीं तस्य सार्थक्यं दर्शयितुमपत्यार्थ एव पक्षत्रयेपि दूषणमाह—अपत्यादिष्विति । एका प्रकृतिरिति । अर्थाभेदादभिन्नैवेत्यर्थः । तद्वितान्तत्वादात् । अस्ययशब्दस्यापि गर्गाद्विहितत्वेन समुदायस्य तदादितदन्तत्वादिति भावः । प्रकृतिसन्निपातेति । तत्र प्रथमस्य सान्निध्यात्सन्निपातोऽभ्ययोस्तु व्यवहितत्वाच्चास्तीति वैरूप्यमिति भावः । अभ्यन्तरीति । गर्गशब्दविशिष्टयशब्दद्वयस्य प्रातिपदिकत्वे तदर्थगतसङ्ख्याभिधायितया प्रवृत्ता विभक्तिः सारूप्योपलक्षणतायां प्रकृतिं न त्यजतीत्यर्थः । न च यज्वामिति । यज्समुदायस्येत्यर्थः । समुदायार्थः—अपत्यसमुदायरूपोर्थः । अपत्याद्यर्थस्य ससम्बन्धिकत्वादिति भावः । तदा गर्ग येति प्रत्येकं तद्वितान्तत्वात्सहविवक्षायां बहुवचनमात्रेण प्रत्येकं बहुवचनमात्र भावः । प्रधानभेदे च गुणाभ्यावृत्त्येति । प्रातिपदिकोद्देशेन तद्विधानात् प्रातिपदिकार्थस्य तत्र

इति । अन्यो बहुषु यज्यो बहुष्वित्युच्यमानो लुङ् न प्राप्नोति । मा भूदेवम् । अजन्तं यद् बहुषु, यजन्तं यद् बहु ष्वेत्येवं भविष्यति । ननु चोक्तम्—‘नैवं शक्यमिह हि दोषः स्यात्—काश्यपप्रतिकृतयः काश्यपा’ इति । नैष दोषः । लौकिकस्य तत्रा गोत्रस्य ग्रहणम्, न चैतल्लौकिकं गोत्रम् ।

अथवा पुनरस्त्वेका प्रकृतिर्बहुवश्च यजः ? ननु चोक्तम्—सारूपादेकशेषो न प्राप्नोतीति ।

**सिद्धं तु समानार्थानामेकशेषवचनात् ॥ २० ॥**

सिद्धमेतत् । कथम् ? समानार्थानामेकशेषो भवतीति वक्तव्यम् । यदि समानार्थानामेकशेष उच्यते, कथमक्षाः पादा माषा इति ?

**नानार्थानामपि सरूपाणाम् ॥ २१ ॥**

प्र०—गार्ग्यशब्दानामेकशेषः क्रियत इत्यर्थः । अज् यो बहुष्विति । यदा यजामेवैकशेषः क्रियते, तदा शिष्यमाणो यशब्दो बहुषु वर्तते इति लुक् सिध्यति । गार्ग्यशब्दानां त्वेकशेषे यशब्दो बहुषु न वर्तते, किं तर्हि, यशब्दान्त इति लुङ् न सिध्यति । यजन्तं यदि न । तेनैव चेत् कृतं बहुत्वमित्यपि तदन्तेनेति व्याख्यायते । काश्यपा इति । एकस्मिन् कश्यपापत्येऽञि कृते तत्प्रतिकृतिबहुत्वे काश्यपशब्दानामेकशेषे कृते अव्यन्तं बहुषु वर्तते इति लुक्प्रसङ्गः । लौकिकस्येति । अपत्यस्येत्यर्थः । न चैतदिति । प्रतिकृतिवृत्तित्वाच्चैतदव्यन्तमपत्यवाचि । एका प्रकृतिरिति । प्रकृत्यर्थस्यैकत्वात् तेन च बहुनामपत्यपत्यानां सम्बन्धसम्भवात् । सिद्धं त्विति । सत्यपि प्रकृतिसन्निपातकृते एकस्य

उ०—विशेषणत्वाद् गुणता । किं चैकस्मादनेकेषां परत्वाऽसम्भव इति भावः । अन्यो बहुष्विति भाष्ये । तेनैवेत्यनुवृत्त्या प्रत्ययस्यैव बहुषु वृत्तेर्लुगाभ्युपगम इति भावः । यदा यजामेवेति । उक्तरीत्याऽस्योपपत्तिश्चिन्त्या । लुक्शास्त्रवैयर्थ्यापादनमेवात्र भाष्यकृत्तात्पर्यविषयीभूतम् । अपत्यवाचीति । यद्यपि प्रतिकृतिवृत्त्येतद्गोत्रमेव नेति लौकिकस्येति विशेषणं व्यर्थं तथापि सिद्धान्तस्वरूपप्रदर्शनमेतत् । यद्वा तत्सदृशत्वात्तत्रापि गोत्रत्वाभिमानः । प्रवराध्याय-प्रसिद्धं हि तत्र गोत्रशब्देन गृहीतमित्युत्तरम् । सम्बन्धसम्भवादिति । प्रधानानुरोधेन गुणावृत्तिन्यायस्तु यत्र गुणावृत्तिं विना प्रधानोत्पत्तेर्न निर्वाहस्तव्यत्तव्यानीयरादौ तद्विषय इति भावः । इह तु यजाकृतेरेकत्वाद्बहुनामपि परत्वसंभवाद् गुणावृत्तिर्नापेक्ष्येति तात्पर्यम् । समानार्थत्वमिति । नत्वेवं कदाचिदशब्दमात्रस्य शेषप्रसङ्गः, तथा सति प्रकृत्यर्थविशिष्ट-प्रत्ययार्थानवगतिप्रसङ्गात् । नावावगड्वाहावित्यादावाप्यत्र पक्षेऽनेनैवैकशेषसिद्धिः । अपरः ‘सरूपाणा’मित्यस्य स्थाने ‘समानार्थाना’मिति मत्वाऽव्याप्तिमाह भाष्ये—यदीति । ‘नाना-

नानार्थानामपि सरूपाणामेकशेषो वक्तव्यः ।

एकार्थानामपि विरूपाणाम् ॥ २२ ॥

एकार्थानामपि विरूपाणामेकशेषो वक्तव्यः । वक्रदण्डश्च कुटिलदण्डश्च—  
वक्रदण्डौ, कुटिलदण्डाविति वा ।

स्वरभिन्नानां यस्योत्तरस्वरविधिः ॥ २३ ॥

स्वरभिन्नानां यस्योत्तरस्वरविधिस्तस्यैकशेषो वक्तव्यः । अक्षश्च अक्षश्च  
अक्षौ\* । मीमांसकश्च मीमांसकश्च मीमांसकौ† ।

इह कस्मान्न भवति—एकश्च एकश्च द्वौ च द्वौ चेति ?

संख्याया अर्थाऽसंप्रत्ययादन्यपदार्थत्वाच्चा नेकशेषः ॥ २४ ॥

संख्याया अर्थाऽसंप्रत्ययादेकशेषो न भविष्यति । नह्येकावित्यनेनार्थो  
गम्यते । अन्यपदार्थत्वाच्च संख्याया एकशेषो न भविष्यति एकश्चैकश्चेत्यस्य  
द्वावित्यर्थः । द्वौ च द्वौ चेत्यस्य चत्वार इत्यर्थः ।

प्र०—वैरूप्ये सर्वेषां प्रकृत्यर्थविशिष्टापत्याभिधायित्वात् समानार्थत्वमस्ति । वक्रदण्डश्च  
कुटिलदण्डश्चेति । द्वन्द्वनिवृत्त्यर्थमेतद्वक्तव्यं, तेनैवाऽऽह्यो बहुष्वित्यपि पक्षे आश्रीय-  
माणे इष्टं सिध्यति । यदा त्वञन्तं यद्वहुष्वित्याश्रीयते तदाऽव्यविकन्यायाश्रयणाद्  
वक्रदण्डश्च कुटिलदण्डश्चेति वाक्यमेव भवति, न तु द्वन्द्व इति न वक्तव्यो विरूपाणा-  
मेकार्थानामेकशेषः । स्वरभिन्नानामिति । स्वरेण भिन्नानामित्वर्थः । अक्षश्चेति ।  
एकोऽन्तशब्दोऽशेर्द्वेन इति संप्रत्ययान्तत्वादान्तोदात्तः, द्वितीयस्तु घञन्तत्वादा-  
द्युदात्तः, तस्यैव शेषो भवति । एको मीमांसकशब्दो एबुलन्तत्वान्मध्योदात्तः, परस्तु  
मीमांसामधीते इति क्रमादिभ्यो वुन्नित्याद्युदात्तस्तस्य शेषः । एकश्चेति । द्वन्द्वोऽ-  
प्यत्रानभिधानान्न भवति । अर्थासंप्रत्ययादिति । यत्रैकः शब्दोऽनेकमर्थमभिधातुं  
शक्नोति तत्रैकशेषो नान्यत्र । प्रयुक्तानामन्वाख्यानान् । एकाविति चोक्तेऽसहायादि-

उ०—र्थानामपीति सूत्रमपि क्रियत इति भावः । तेनैवाऽऽह्यो बहुष्विति । तेनैव—‘विरूपाणा-  
मपीतिवचनेन । वस्तुतोऽनेन ‘गर्ग—य’शब्दस्य शेष इति तस्यैव लुप्यमानार्थाभिधायित्व-  
मित्यत्रापि पक्षेऽजन्तं यद्वहुष्वित्यर्थेनैव लुगिति केचित् । अव्यविकेति । मन्दबुद्धयनुग्रहाय  
तु कार्यमेव वार्तिक, सूत्रजालवत् । ननु बहुव्रीहौ निष्ठान्तत्वाद्भिन्नस्य पूर्वनिपातः स्यादत  
आह—स्वरेणेति । ‘साधनं कृते’ति समासः । घञन्तत्वादिति । ‘अक्षू व्यासा’विति

\* आद्युदात्तश्च ३. १. ३; भिनित्यादिर्नित्यम् ४. १. १९७. † लिति; भिनित्यादि ० ६. १. १९३. १९७.

नैतौ स्तः परिहारौ । यत्तावदुच्यते—‘संख्याया अर्थासंप्रत्यया’दिति । अर्थासंप्रत्ययेपि हि सत्येकशेषो भवति । तद्यथा—गार्ग्यश्च गार्ग्यायणश्च गार्ग्यौः । न चोच्यते वृद्धयुवानाविति, भवति चैकशेषः । यदप्युच्यते—‘अन्यपदार्थत्वाच्चे’ति । अन्यपदार्थेऽप्येकशेषो भवति । तद्यथा—विंशतिश्च विंशतिश्च विंशती इति । तयोश्चत्वारिंशदित्यर्थः ।

एवं तर्हि नेमौ पृथक्परिहारौ । एकपरिहारोऽयं ‘संख्याया अर्थासंप्रत्यया-दन्यपदार्थत्वाच्चे’ति । यत्र ह्यर्थासंप्रत्यय एव वा, अन्यपदार्थतैव वा, भवति तत्रैकशेषो ‘गार्ग्यौ’ ‘विंशती’ इति यथा ।

अथवा नेम एकशेषशब्दाः । यदि तर्हि नेम एकशेषशब्दाः समुदायशब्दास्तर्हि भवन्ति । तत्र को दोषः ? एकवचनं प्राप्नोति । एकार्था हि समुदाया भवन्ति । तद्यथा—यूथम् शतम् वनमिति ।

प्र०—गम्यते न तु द्वावित्यर्थः । अन्यपदार्थत्वाच्चेति । असंदिग्धेन पदान्तरेणाऽयमर्थः प्रत्याय्यत इत्यर्थः । गार्ग्याविति । गार्ग्यश्च गार्ग्यश्चेत्यस्याप्यर्थस्य सम्भवात् संदेहादर्थोऽसम्प्रत्ययः । उत्तरकालं तु प्रकरणादिवशात् संदेहनिवृत्तिः । ननु ‘वृद्धो यूने’ति वचनात् संदेहोऽप्येकशेषः स्यात्, अस्य तु निःसन्देहविषयसम्भवात्कथं संदिग्धविषये प्रवृत्तिः ? नैतदस्ति । अक्षादिष्वपि संदेहविषयेष्वस्य प्रवृत्तिदर्शनात् । एवं तर्हीति । अर्थासंप्रत्यये सत्यन्यपदार्थत्वादित्ययं हेत्वर्थः । यदि तर्हीति । प्रत्यर्थं शब्दनिवेशादेकशेषे सति एकस्यानेकार्थत्वं सम्भवति । यदा तु समुदायवाचित्वं द्वयादीनामभ्युपगम्यते तदा वनादिवदेकवचनप्रसङ्गः । यत्तु वनानीति बहुवचनं, तत्समुदायप्रचयविवक्षायां न त्ववयवभेदविवक्षायाम् । समुदाया इति । समुदायवाचिन

उ०—भवादिप्रकृतिके’त्यादिः । अनभिधानस्यावश्याश्रयणीयतां दर्शयति—द्वन्द्वोपीति । संख्याशब्देष्वैकादिष्वेकशेषमापादयतोऽयं भावः—द्विचतुःशब्दादिभ्योऽनेकार्थाभिधानं घटादिशब्देभ्य इव न स्यादित्यवश्यमेकशेषेणानेकार्थत्वं वक्तव्यमित्येकादिशब्दानामपि तत्प्रसङ्ग इति । भाष्ये—अर्थो गम्यत इति । द्वित्वरूपार्थ इत्यर्थः । द्वावित्यर्थ इति । तस्य च द्वौशब्दो वाचक इति भावः । संदेहादिति । निश्चयात्मकप्रतीत्यभावोऽसंप्रत्यय इत्यर्थः । न चोच्यते वृद्धयुवानावित्यनेन संदेहबीजं दर्शितम् । एवं तर्हि नेमावित्यादिभाष्यस्य वाचकशब्दान्तरसत्ताविशिष्टार्थासंप्रत्ययेनैकाद्यादशतामेकशेषाऽभाव इत्यत्र तात्पर्यम् । विशत्यादीनां तु भवत्येवेति विक् । इदानीं तद्वृद्धयस्थमभिप्रेतं द्विशब्दादिरूपं दृष्टान्तं खण्डयति—अथवा नेम इति । द्वावित्यादय इत्यर्थः । तेषामेकशेषशब्दत्वे हि तद्वृष्टान्तेनात्रैकशेषापादनम्, न

सन्तु तर्ह्येकशेषशब्दाः । किंकृतं सारूप्यम् ? अन्योन्यकृतं सारूप्यम् ? सन्ति पुनः केचिदन्येऽपि शब्दा येषामन्योऽन्यकृतो भावः ? 'सन्ती'त्याह । तथा—माता पिता भ्रातेति ।

विषम उपन्यासः । सकृदेते शब्दाः प्रवृत्ता अपायेष्वपि वर्तन्ते । इह पुनरेकेनाप्यपाये न भवति 'चत्वार' इति ।

अन्यदिदानीमेतदुच्यते—'सकृदेते शब्दाः प्रवृत्ता अपायेष्वपि वर्तन्ते' इति । यत्तु भवानस्मांश्चोदयति—'सन्ति पुनः केचिदन्येऽपि शब्दा येषा-

प्र०—इत्यर्थः । किं कृतमिति । एकश्चैकश्चेति विग्रहे कथं द्विशब्दः प्रवर्तत इति प्रश्नः । अन्योन्यकृतमिति । परस्परापेक्षया द्वित्वोत्पत्तौ सत्यां प्रक्रियावाक्यमिदं भवति—द्वौ च द्वौ चेति । तत्रैको द्विशब्दः शिष्यते । मातेति । यथा सुतजन्मनः प्रागलब्धं मातृ-व्यपदेशं स्त्री पश्चालभते, एवं सङ्ख्येयान्तरापेक्षायां सत्यां पूर्वमप्रवृत्तो द्विशब्दः पश्चात् प्रवर्तत इत्यर्थः । अपायेष्वपीति । पुत्रविनाशेऽपि पितृव्यपदेशो न निवर्तते, पितृविनाशे पुत्रव्यपदेशः । चतुर्णां त्वेकाऽपाये नास्ति चतुःशब्दस्य प्रवृत्तिः । अन्यदिदानीमिति । अवश्यं साधर्म्ये सति वैधर्म्येण भाव्यम् । अन्यथा तत्त्वमेव स्यान्न तु साधर्म्यम् । यत्र साधर्म्यं तत्र वैधर्म्योद्भावेन न कश्चिदपि हेतुः स्यादित्यर्थः । मात्रादयश्च शब्दाः सम्बन्धन्तरापेक्षयैकस्मिन्नाश्रये वर्तन्त इति सम्बन्धन्तरविनाशेऽपि आश्रयसद्भावाद्युक्तं यत्प्रवर्तन्ते । द्वाद्यादयस्तु समुदायनिवेशिन एकापाये तत्समुदायाऽभावात्कथं प्रवर्तेरन् ।

उ०—चेते तथेति भावः । यदा त्विति । एकशेषं विनैवेत्यर्थः । ननु समुदायो नामार्थः, न च तत्सार्थोऽस्तीत्यत आह—समुदायवाचिन इति । प्रश्न इति । एकश्चैकश्चेति विग्रहे शिष्य-माणद्विशब्देन किं सादृश्यमित्यर्थः । परस्परेति । एकशब्दयोः सहविवक्षायां शिष्यमाणैक-शब्दस्य तदर्थोभिधानाऽसामर्थ्यात् परस्परापेक्षयैकैकत्रार्थे द्वित्वोत्पत्तौ तदभिधानसमर्थशब्द-प्रवृत्तिः, तदलौकिकं च द्वौ च द्वौ चेत्यादीति भावः । अन्योन्यापेक्षाकृतद्वित्वेन प्रत्येकं द्विशब्द-प्रवृत्त्या सारूप्यमिति भाष्याक्षरार्थः । अत एवाग्रेऽन्योन्यकृतभावविषय एव प्रश्नः । अन्योन्यकृत इत्यस्य परस्परकृत इत्यर्थः । भावः—प्रवृत्तिनिमित्तम् । मातृपुत्रादिशब्दाश्च परस्परकृतमातृत्वपुत्रत्वादिनिबन्धनास्तदाह—यथेति । पुत्रविनाशेऽपीति । ननु पुत्रस्य बुद्धिस्थत्वेन तन्नाशेऽपि पितृव्यवहारोऽस्येव, 'भाविपुत्रस्य पिते'ति व्यवहारवत् । प्रकृत्येकस्य बुद्धिस्थत्वे तदपायेऽपि चतुरादिव्यवहार इति किं वैषम्यम् ? पुत्रस्याबुद्धिस्थत्वे तु तत्सत्त्वेऽपि न पितृव्यवहार इति चेन्न । 'नष्टस्य पिते'ति व्यवहारवत्तद्वुद्धिस्थं पदार्थमादायैकस्य विद्यमानत्वे 'द्वौ स्त' इत्यादिव्यवहाराऽभाव इति वैषम्यमित्याशयात् । नास्ति चतुःशब्दस्येति । एवं च द्वाद्यान्तदाष्टान्तिकयोर्वैषम्यमिति भावः । नन्वेवं परिहारे द्वाद्यान्तदाष्टान्तिकभावः कापि न स्यादित्याह—अन्यदिदानीमिति । तद्व्याचष्टे—अवश्यमिति । एवं चेदो विषये वैधर्म्यो-द्भावनमकिञ्चित्करमिति भावः । साधर्म्ये सत्यप्युक्तवैधर्म्ये बीजमाह—मात्रादय इति ।

मन्योन्यकृतो भावः' इति, तत्रैतेऽस्माभिरुपन्यस्ताः । तत्रैतद्भवानाह—  
'सकृदेते शब्दाः प्रवृत्ता अपायेष्वपि वर्तन्ते' इति । एतच्च वार्तम् ।

‘एकैको नोद्यन्तुं भारं शक्नोति यत्कथं तत्र ।  
एकैकः कर्ता स्यात्सर्वे वा स्युः कथं युक्तम् ॥ १ ॥  
कारणमुद्यमनं चैन्नोद्यच्छति चान्तरेण तत्तुल्यम् ।  
तस्मात्पृथक् पृथक् ते कर्तारः सव्यपेक्षास्तु ॥ २ ॥

प्र०—एतच्च वार्तमिति । एतद्युक्तम्—यदाश्रयसन्निधानादेकाऽपायेपि मात्रादयस्तदपेक्षाः  
प्रवर्तन्ते इत्यर्थः । इदानीमेतद्वैधर्म्येऽहितं द्वितीयं दृष्टान्तं वक्ति—एकैक इति ।  
यथोद्यन्तूणां परस्परसन्निधित्वं कर्तृत्वमेकैकापाये च निवर्तते तथा द्वयादियपदेशोऽ-  
पीत्यर्थः । कथं तत्रेति । ‘न्याय्य’मित्यभ्याहारः । एकैक इति । परस्परनिरपेक्षं  
इत्यर्थः । कारणमुद्यमनं चेदिति । कर्तृत्वप्रतीतावित्यर्थः । कार्यकल्पितत्वाच्छक्तीना-  
मेवमुक्तम् । तत्तुल्यमिति । तेनोद्यन्त्रा तुल्यं द्वितीयमुद्यन्तारमन्तरेणेत्यर्थः । अथवा—  
तत्तुल्यमिति । द्वयादिशब्देष्वप्येतत्तुल्यमित्यर्थः ।

प्रथमेति । एकस्मिन् पुरुषे क्रियाया एकत्वान्नास्त्येकशेषः, पुरुषभेदेन तु प्रत्य-  
क्त्वपरागभावादिभेदे विरोधात् क्रियाया अनेकत्वादेकशेषो वक्तव्यः । कृते चैकशेषे  
प्रकरणादिवशादथेशेषावसायः । यदा तु ‘युष्मदस्मदी एवानेकायाभिधानसमर्थे’

उ०—आश्रयसद्भावादिति । सद्भावोऽत्र बुद्धिकृतस्तेन ‘मृता माते’त्याद्यपपत्तिः । सङ्गुदायेति ।  
इतरसाहित्यविशिष्टद्रव्यनिवेशिन इत्यर्थः । वार्तमित्यस्याऽसारमित्यर्थ इत्यन्ये । भाष्ये  
यदित्यस्य—यत्रेत्यर्थः । सर्वे । परस्परसापेक्षा इत्यर्थः । ननूद्यमनस्यैव कर्तृत्वप्रतीतौ कारण-  
त्वात्तैश्च च प्रत्येकवृत्तिवादेकैक इत्येव युक्तं, तत्राह—कारणमुद्यमनं चेदिति । स्वतुल्य-  
द्वितीयसहायं विनाप्युद्यमनं स्यान्न च तथा दृश्यते, तस्मात्परस्परसापेक्षं पृथक् पृथक्कर्तृत्व-  
मित्यर्थः । एवं च तत्र यथाऽन्योन्यकृतेनोद्यमनकर्तृत्वरूपार्थेन प्रत्येकस्मिन्स्तेन सह उद्य-  
च्छतीतिशब्दस्तथान्योन्यसव्यपेक्षद्वित्वेनेकैकस्मिन्नपि द्विशब्दप्रवृत्तिरिति सिद्धमेकशेषशब्द-  
त्वम् । द्वौ च द्वौ चेतिविग्रहः, द्वित्ववैशिष्ट्येन बोधाच्च प्रत्येकं द्विवचनं, प्रयोगे त्वेकशेषैव  
प्रयोगाच्च कदाप्येकबोधो द्वावित्यतः । एवं चैको न द्वावित्याद्यपपन्नम् । द्वौ नैकशयो न  
द्वावित्येवंविधव्यवहारार्थुत्तरसंख्यायाः पूर्वसंख्याबाधकत्वमिति तत्त्वम् । अथवेति । अत्र  
पक्षे ‘तत्तुल्य’मिति ‘सव्यपेक्षास्त्वित्युत्तरं योजयम् । नोद्यच्छति चान्तरेणेत्यत्र  
‘स्वसमकक्षं सहाय’मिति शेषो बोध्यः । वस्तुतो द्वयादीनामेकशेषशब्दत्वाऽभावेपि नियमस-  
ङ्गभूतावयवभेदसमुदायविवक्षणेन न कदाचिदपि द्वयादिभ्य एकवचनम् । अयं वा नैम  
इति भाष्यस्यायमेवार्थः । एकशेषेणाप्ययमेवार्थः सूचित इति बोध्यम् । भाष्ये—प्रथमेति ।



प्रथममध्यमोत्तमानामेकशेषोऽसरूपत्वात् ॥ २५ ॥

प्रथममध्यमोत्तमानामेकशेषो वक्तव्यः । पचति च पचसि च पचथः । पचसि च पचामि च पचावः । पचति च पचसि च पचामि च पचामः । किं पुनः कारणं न सिध्यति ? 'असरूपत्वात्' ।

द्विवचनबहुवचनाऽप्रसिद्धिश्चैकार्थत्वात् ॥ २६ ॥

द्विवचनबहुवचनयोश्चाऽप्रसिद्धिः । किं कारणम् ? 'एकार्थत्वात्' । एको-  
यमवशिष्यते तेनानेन तदर्थेन भवितव्यम् । किमर्थेन ? यदर्थ एकः । किमर्थ-  
श्चैकः ? एक एकार्थः ।

नैकार्थ्यम् ॥ २७ ॥

नायमेकार्थः । किं तर्हि ? द्वयर्थो बह्वर्थश्च ।

नैकार्थ्यमिति चेदारम्भानर्थक्यम् ॥ २८ ॥

नैकार्थ्यमिति चेदेकशेषारम्भोऽनर्थकः स्यात् ॥ इह हि शब्दस्य स्वाभाविकी  
वाऽनेकार्थता स्याद्वाचनिकी वा । तद्यदि तावत्स्वाभाविकी—

अशिष्य एकशेष एकेनोक्तत्वात् ॥ २९ ॥

अशिष्य एकशेषः । किं कारणम् ? एकेनोक्तत्वात्तस्यार्थस्य द्वितीयस्य  
प्रयोगेण न भवितव्यम्—'उक्तार्थानामप्रयोग' इति ।

प्र०—इति पक्षः, अत्रापि च निवृत्तभेदाया एव क्रियाया आख्यातेनाभिधानं तदैकशेषो न  
वक्तव्यः । द्विवचनेति । प्रत्यर्थं शब्दनिवेशे एकैकः शब्द एकैकार्थाभिधायीति सह-  
विवक्षायां निवृत्तेषु शब्दान्तरेषु शिष्यमाणेन शब्देन स्वस्मिन्नेवैकत्रार्थे अवस्थेयमिति  
भावः । सर्वेषु पक्षेष्वयं दोषः—प्रातिपदिकैकशेषे द्विवचनबहुवचनानुत्पत्तिप्रसङ्गः,  
विभक्त्यन्तानां विभक्तौ वा परत एकशेषेऽर्थाभावाद् द्विवचनबहुवचनयोर्निवृत्ति-

उ०—प्रथमेन मध्यमः, प्रथमादिनोत्तम इति वक्तव्यमित्यर्थः । पुरुषे—प्रथमाद्यन्यतमे ।  
एकत्वादिति । भेदावगमे हेतोरभावादित्यर्थः । प्रत्यक्त्वम्—अहंकाराणास्पदचैतन्यम् ।  
पराक्त्वम्—तदास्पदचेतनत्वम् । आदिना प्रत्यक्षत्वपरोक्षत्वे । प्रकरणादीति । गान्ध्या-  
विश्वम् ब्रह्मधूनोरिवेति भावः । यदा त्विति । 'त्यदादीना'त्येकशेषारम्भादिति भावः ।  
आख्यातेनाभिधानमिति । 'प्रथमत' इति दोषः । पश्चाद्द्विवादिप्रत्ययः समभिध्याहारा-

अथ वाचनिकी, तद्वक्तव्यम्—‘एकोयमवशिष्यते, स च द्वयर्थो भवति बह्वर्थश्चे’ति । न वक्तव्यम् । सिद्धमेकशेष इत्येव । कथं पुनरेकोयमवशिष्यत इत्यनेन द्वयर्थता बह्वर्थता वा शक्या लब्धुम् ? तच्चैकशेषकृतम् । न ह्यन्तरेण तद्वाचिनः शब्दस्य प्रयोगं तस्यार्थस्य गतिर्भवति । पश्यामश्च पुनरन्तरेणापि तद्वाचिनः शब्दस्य प्रयोगं तस्यार्थस्य गतिर्भवतीति । अग्निचित्सोमसुदिति यथा । ते मन्यामहे—लोपकृतमेतत्—‘येनात्राऽन्तरेणापि तद्वाचिनः शब्दस्य प्रयोगं तस्यार्थस्य गतिर्भवती’ति । एवमिहाप्येकशेषकृतमेतत्—येनात्रैकोऽयमवशिष्यत इत्यनेन द्वयर्थता बह्वर्थता वा भवति ।

उच्येत तर्हि न तु गम्येत । यो हि गामश्च इति ब्रूयादश्वं वा गौरिति, न जातुचित्संप्रत्ययः स्यात् । तेनानेकार्थाभिधाने यत्नं कुर्वताऽवश्यं लोकः

प्र०—प्रसङ्गः । अथ स्वभावतः शिष्यमाणोऽनेकार्थः किमेकशेषेण । वाचनिकी वेति । यद्यपि सर्वमेव स्वाभाविकं तथापि यत्र प्रयोगविप्रयोगौ दृश्येते तत्र विप्रयोगनिवारणाय यदुच्यते तद्वाचनिकमभिधीयते । स च द्वयर्थ इति । ‘सरूपाणामेकशेषोऽनेकार्थश्चैकविभक्तौ’ इति वक्तव्यमित्यर्थः । सिद्धमिति । एकशेषारम्भसामर्थ्यादयमर्थोऽवगम्यते—शिष्यमाणः शब्दोऽनेकार्थाभिधायीति । एकेन ह्यनेकार्थाभिधानायैकशेषः क्रियते । एकार्थाभिधाने त्वनेकशब्दाऽप्रसङ्गादनर्थक एकशेषः स्यादित्यर्थः । इतर एतत्सामर्थ्यमजानन्नाह—कथमिति । तच्चैकशेषकृतमिति । एकशेषविधानेनैतत्प्रतिपादितमित्यर्थः । लोपकृतमिति । लोपद्वारेणैतत्संगृहीतमित्यर्थः । अनेनेति । एकशेषविधानेन । उच्येतेति । वचनादनेकार्थकार्याण प्रवर्तन्तां, यथा जात्याख्यायामेकस्मिन्निति, न त्वेकार्थः शब्द एकशेषविधानेनाऽनेकार्थः सम्पद्यत इत्यर्थः । गामश्च-

उ०—दिति भावः । एवं चेदं वचनमवैयाकरणतार्किकस्येति तात्पर्यम् । स्वरूपव्याक्रियैव चास्य प्रत्याख्यातप्रायत्वाद् द्विवचनाद्यसिद्धेश्च नास्य विशिष्य प्रत्याख्यानं भाष्ये इति बोध्यम् । असरूपत्वादिति । असमानशब्दत्वादसमानार्थत्वाच्चेत्यर्थः । ‘द्विवचने’त्यादिग्रन्थस्तु वृक्षावित्याद्यभिप्रायकः सूत्रं प्रत्याख्यातम् । निवृत्तिप्रसङ्ग इति । जातनिवृत्तौ मानाऽभावात्तत्सत्त्वेपि तद्वर्थाभावेन तदबोधप्रसङ्ग इति वक्तुं युक्तम् । यद्यपीति । शब्दार्थसम्बन्धस्य नित्यत्वादिति भावः । विप्रयोगः । द्वन्द्वरूपः । एतत्प्रतिपादितमिति । भाष्ये—कृतमिति करोतिरेकशेषविधानसामर्थ्यलङ्घनप्रतिपादने वर्तते, तेन शब्दार्थसंबन्धनित्यत्वेपि न क्षतिरिति भावः । लोपस्याऽभावात्मकत्वात्तत्कृतत्वमर्थावगतेरनुपपन्नमत आह—लोपद्वारेणेति । एवं च शिष्यमाणस्य लुप्यमानार्थबोधकत्वमनुभवसिद्धमिति भावः । भाष्ये—बह्वर्थता वा भवतीति । वा चार्थे । कचित् चेयेव पाठः । विद्यमानैव बोध्यते इत्यर्थः । एतदजानान इतरः बाङ्गते—उच्येत तर्हीति । तद्व्याचष्टे—वचनादिति । शास्त्रस्य शास्त्रियकार्यार्थत्वादिति

पृष्ठतोऽनुगन्तव्यः 'केष्वर्थेषु लौकिकाः कान् शब्दान्प्रयुज्जते' इति । लोके चैकस्मिन् 'वृक्ष' इति प्रयुज्जते, द्वयो 'वृक्षा'विति, बहुषु 'वृक्षा' इति । यदि तर्हि लोकोऽवश्यं शब्देषु प्रमाणं, किमर्थमेकशेष आरभ्यते ? अथ किमर्थं लोप आरभ्यते ? प्रत्ययलक्षणमाचार्यः प्रार्थयमानो लोपमारभते, एकशेषारम्भे पुनरस्य न किञ्चित्प्रयोजनमस्ति ।

ननु चोक्तं 'प्रत्यर्थं शब्दनिवेशाद्वैकेनाऽनेकस्याभिधान'मिति । यदि चैकेन शब्देनानेकस्याऽर्थस्याभिधानं स्यान्न प्रत्यर्थं शब्दनिवेशः कृतः स्यात् ।

**प्रत्यर्थं शब्दनिवेशादेकेनानेकस्याऽभिधानादप्रत्यर्थमिति  
चेत्तदपि प्रत्यर्थमेव ॥ ३० ॥**

प्रत्यर्थं शब्दनिवेशादेकेनानेकस्याभिधानादप्रत्यर्थमिति चेदेवमुच्यते, यदप्येकेनानेकस्याभिधानं भवति तदपि प्रत्यर्थमेव । यदपि ह्यर्थार्थौ प्रति तदपि प्रत्यर्थमेव । यदपि ह्यर्थानर्थान्प्रति तदपि प्रत्यर्थमेव । 'यावतामभिधानं तावतां प्रयोगो न्याय्यः' । 'यावतामर्थानामभिधानं भवति तावतां शब्दानां प्रयोग इत्येष पक्षो न्याय्यः ।

**प्र०—**इति । अश्वधर्मसमारोपः केवलं प्रतीयते, न तु तात्त्विकमश्वत्वमित्यर्थः । यदि तर्हीति । यदि च लोकः प्रमाणमित्यर्थः । 'उच्येत तर्हीत्यतः प्रभृति सर्वो ग्रन्थ एकशेषप्रत्याख्यानवादिनः ।

तदपि प्रत्यर्थमेवेति । अर्थो ह्यभिधेयमुच्यते । यश्च द्वयर्थः शब्दो नाऽसौ द्वयर्थतां जहाति, बह्वर्थश्च बह्वर्थतां, रोदसी दारा इति यथेत्यर्थः । यावतामिति । वृक्षश्च

**उ०—**भावः । संप्रत्ययः स्यादिति भाष्ये । अश्वत्वादिप्रमा स्यादित्यर्थः । 'तर्हि' शब्दस्य चाऽर्थतया व्याख्याने मानं दर्शयति—सर्वो ग्रन्थ इति । भाष्ये—अथ किमर्थं लोप इति । अस्मिन्निदित्यतो लोकत एव कर्त्तर्यप्रतीतिसिद्धिरिति भावः । प्रत्ययलक्षणमिति । अमेन लोपेनाऽनुस्पत्तेरेवाऽन्वाख्यानमित्युक्तम् । न प्रत्यर्थमिति । ततश्च वृक्षश्च वृक्षश्चेति वाक्यं न स्यादिति भावः । इतराऽभिमतमनूय दूषयति—प्रत्यथेमित्यादि । प्रत्यर्थं शब्दनिवेशादेकेनानेकस्याभिधानाऽभावादेकशेष आरब्धव्योऽन्यथाऽप्रत्यर्थं स्यात् । एकेनाऽनेकस्याभिधाने प्रत्यर्थं शब्दप्रयोगो न स्यादिति चेदित्यर्थः । यदप्येकेनेति । अपिनैतसूचयति—'नैकैकस्याभिधानं वयं निराकुर्मः, किं तु सहविवक्षायामेकेनानेकस्याभिधानमपि स्वीकुर्मस्तेन वाक्यसिद्धिः । एकशेषारम्भश्च न कार्यः, इन्द्रस्य तु प्रयोगाऽदर्शनाच्च तन्निवृत्त्यर्थोपि स' इति । तदपीति । स्वीयस्वीयाऽर्थान्याग एव प्रत्यर्थत्वमिति भावः । आरम्भवाधाह—यावतामिति । एष एव

‘यावतामभिधानं तावतां प्रयोगो न्याय्य’ इति

चेदेकेनाप्यनेकस्याऽभिधानम् ॥ ३१ ॥

‘यावतामभिधानं तावतां प्रयोगो न्याय्य’ इति चेदेवमुच्यते । एषोपि न्याय्य एव—‘यदप्येकेनानेकस्याभिधानं भवति’ ।

यदि तर्ह्येकेनाऽनेकस्याभिधानं भवति—प्लक्षन्यग्रोधौ, ‘एकेनोक्तत्वादपरस्य प्रयोगोऽनुपपन्नः ।’ एकेनोक्तत्वात्तस्याऽर्थस्यापरस्य प्रयोगेण न भवितव्यम् । किं कारणम् ? ‘उक्तार्थानामप्रयोग’ इति ।

एकेनोक्तत्वादपरस्य प्रयोगोऽनुपपन्न इति चेदनुक्तत्वात्पक्षेण

न्यग्रोधस्य न्यग्रोधप्रयोगः ॥ ३२ ॥

‘एकेनोक्तत्वादपरस्य प्रयोगोऽनुपपन्न’ इति चेदनुक्तः प्लक्षेण न्यग्रोधार्थ इति कृत्वा न्यग्रोधशब्दः प्रयुज्यते । कथमनुक्तो यदिदानीमेवोक्तमेकेनाप्यनेकस्याऽभिधानं भवतीति ? सरूपाणामेकेनाप्यनेकस्याभिधानं भवति न विरूपाणाम् ।

प्र०—वृत्तश्चेति दर्शनादनारब्ध एकशेषे अनेकार्थतैकस्य न स्यात् । एकेनापीति । सह-विचक्षायामेक एव शब्द उद्भूतावयवभेदं समुदायमभिधत्त इत्यर्थः । प्लक्षन्यग्रोधाविति । अत्रापि सहविचक्षायां समुदायार्थप्रादुर्भावादेकेनैव समुदायस्य प्रतिपादनाद् द्वितीयस्य प्रयोगो न प्राप्नोतीत्यर्थः । अनुक्तत्वादिति । प्लक्षवित्युक्ते प्लक्षस्य प्लक्षान्तरेण सहत्वं गम्यते न तु न्यग्रोधेनेत्यर्थः । उभयदर्शनाच्चति । सरूपस्य विरूपस्य चैकस्याऽनेकार्थाभिधायित्वदर्शनादित्यर्थः । द्यावेति । ‘द्यौ’शब्देन द्यावापृथिव्योरभिधानात्ततः परस्यौकारस्य सुपां सुलुगित्याकारः, गोतो णिदित्योकारान्तग्रहणाणिणत्वाद्बृद्धिरावादेशश्च । ‘पृथिवी’ इति द्विवचनान्तं, वा छन्दसीति पूर्वसवर्णदीर्घः । पृथिवीशब्देनाऽत्र दिवस्पृथिव्योरभिधानम् । विरूपाणामिति । प्रकरणादिवशाद्यत्रार्थविशेषावसायस्तत्र प्रवृत्तिनिमित्तभेदपि विरूपोऽनेकार्थाभिधायी दृश्यते, तत्र सरूप कथं न स्याद्यत्रैकं प्रवृत्तिनिमित्तमित्यर्थः । तदेवं द्रव्याभिधानपक्षेपि प्रत्याख्यात एकशेषः ।

उ०—न्याय्य इत्यर्थः । न्याय्यत्वं कुत इत्यत आह—वृत्तश्चेति । एकस्य न स्यादिति । ‘प्रयोगे’ इति शेषः । प्रत्याख्यानवादी आह—यदप्येकेनेति । वृक्षावित्यादिदर्शनादिति भावः । सहेति । समुदायार्थप्रादुर्भावादिति भावः । द्विवचनाद्युत्पत्त्यर्थमाह—उद्भूतेति । आरम्भवाद्याह—यदीति । एकेनैवेति । युगपदधिकरणवचनतारीत्येत्यर्थः । प्लक्षान्तरेणेति । सजातीयत्वाव्यतिष्ठति बुद्धिस्थेनेत्यर्थः । भाष्ये—एकेनापीति । अपिनाऽनेकेनापि । प्रत्याख्यानवाद्येव युक्त्यन्तरमाह—उभयोरप्येकेनानेकार्थाभिधानदर्शनादित्यर्थः ।

किं पुनः कारणं सरूपाणामेकेनाप्यनेकस्याभिधानं भवति, न पुनर्विरूपाणाम् ?

अभिधानं पुनः स्वाभाविकम् ॥ ३३ ॥

स्वाभाविकमभिधानम् ।

उभयदर्शनाच्च ॥ ३४ ॥

उभयं खल्वपि दृश्यते । विरूपाणामप्येकेनानेकस्याभिधानं भवति । तद्यथा—‘द्यावा ह क्षामा’† । ‘द्यावा चिदस्मै पृथिवी नमेते’‡ इति । विरूपाणां किल नामैकेनाऽनेकस्याभिधानं स्यात्किं पुनः सरूपाणाम् ।

आकृत्यभिधानाद्वैकं विभक्तौ वाजप्यायनः ॥ ३५ ॥

आकृत्यभिधानाद्वैकं शब्दं विभक्तौ वाजप्यायन आचार्यो न्याय्यं मन्यते । एकाऽऽकृतिः, सा चाभिधीयत इति । कथं पुनर्ज्ञायते—‘एकाऽऽकृतिः सा चाभिधीयते’ इति ।

प्रख्याऽविशेषात् ॥ ३६ ॥

नहि गौरित्युक्ते विशेषः प्रख्यायते—शुक्ला नीला कपिला कपोतिकेति ।

प्र०—अनेकार्थप्रक्रमे अनेकार्थ एक एव वृत्तशब्दः प्रयुज्यते, न तु द्वन्द्वः, अनभिधानात् । इदानीमाकृतिपक्षाश्रयेण प्रत्याख्यानं करोति—आकृत्यभिधानादिति । जातिः शब्दार्थः, तस्या एकत्वादनेकशब्दप्रयोगप्रसङ्ग एव नास्ति किमेकशेषेणेत्यर्थः । कथं पुनरिति । द्रव्यातिरेकेणाकृतेरनुपलम्भादभावं मन्यमानस्य प्रश्नः । प्रख्याविशेषादिति । प्रख्या-बुद्धिः, तस्या अविशेषादेकरूपत्वात्तद्विषयस्याप्यैक्यं प्रतीयते । गुणप्रमाणादिभिन्नेष्वपि गोपिण्डेषु गौर्गौरित्येकाकारप्रत्ययोदयादवश्यमेकेनालम्बनेन सामान्येन भाव्यमिति जातिसद्भावात्, एकत्वं चावसीयते । गौरित्युक्त इति । ‘गो’रित्येतेन शब्दे-

उ०—तद्व्याचष्टे—सरूपस्य चेति । द्विवचनान्तमिति । अत एव पदकाले ‘पृथिवी इति’-इति प्रगृह्यत्वम् । ननु द्यावेत्यादाविव पृथिव्यादावपि विजातीयानेकार्थाभिधानं स्यादिति चेन्न । स्वभावेन वारणात् । यत्रैकं प्रवृत्तिनिमित्तमिति । तत्र शक्यतावच्छेदकप्रकारक-बोधाङ्गीकारे तदनुगतीकृतानेकव्यक्तिबोधो न्याय्य एवैकस्माद् द्रव्यपदार्थवादेपि । ‘शुद्धव्यक्ति-बोध’ इति वादिनां मतेपि प्रवृत्तिनिमित्तोपलक्षितानेकव्यक्तौ शक्तिग्रहात्तात्पर्यग्राहकसत्त्वे एकस्मादप्यनेकशुद्धव्यक्तिबोध इति सर्वथा द्रव्यपक्षेपि सूत्रं प्रत्याख्यातम् । इदमेव तन्त्रं—यदेकस्य युगपदनेकार्थबोधकत्वम् । तदाह—प्रत्याख्यात इति । इदं च प्रत्याख्यानमर्थस्यान्य-

यद्यपि तावत्प्रख्याऽविशेषाज्ज्ञावते—‘एकाऽऽकृति’रिति, कुतस्त्वेतत्—साऽ-  
भिधीयत इति ?

अव्यपवर्गगतेश्च ॥ ३७ ॥

अव्यपवर्गगतेश्च मन्यामह ‘आकृतिरभिधीयत’ इति । नहि गौरित्युक्ते  
व्यपवर्गो गम्यते—शुक्ला नीला कपिला कपोतिकेति ।

ज्ञायते चैकोपदिष्टम् ॥ ३८ ॥

ज्ञायते खल्वप्येकोपदिष्टम् । गौरस्य कदाचिदुपदिष्टो भवति । स तमन्य-  
स्मिन्देशेऽन्यस्मिन्कालेऽन्यस्यां च वयोऽवस्थायां दृष्ट्वा जानाति—‘अयं  
गौ’रिति ।

प्र०-नोक्ते प्रत्यायिते सामान्यलक्षणेऽर्थविशेषानवधारणादैक्यं सामान्यस्याऽवसीयत  
इत्यर्थः । कुतस्त्वेतदिति । भवतु सामान्यमेकं, तस्य तु बाहदोहादिकाथामर्थक्रिया-  
यामयोग्यत्वात्, द्रव्यस्यैव योग्यत्वादभिधानं न्याय्यमिति मत्वा प्रश्नः । अव्यप-  
वर्गगतेऽप्येति । अव्यपवर्गोऽभेदः—अविच्छेदः, अविशेषस्तस्य गतिः प्रतीतिरित्यर्थः ।  
जातौ चाभिधीयमानायां द्रव्यद्वारका बाहदोहादय उपपद्यन्ते, जातितद्वतोऽभेदोप-  
चाराद् गौः शुक्ल इति सामानाधिकरण्यादिव्यवहारोऽप्युपपद्यते । अथ ‘प्रख्याविशेषाद-  
व्यपवर्गगतेश्च’ इति किमर्थमुभयोरुपादानम्, एकेनापि हेतुनैकत्वाभिधानयोः सिद्ध-  
त्वान् । नैष दोषः । अनभिधीयमानाऽपि जातिः संनिधिमात्रेण प्रख्याऽविशेषे  
निमित्तं भवतीति प्रख्याऽविशेषेण प्रत्यभिज्ञाप्रत्ययरूपेणैकत्वमेव प्रतिपादितं नाभि-  
धानम् । तथा वनमिति सर्वविशेषाभ्यन्तरीकरणेनाव्यपवर्गगतावपि प्रख्याया  
अविशेषो नास्ति, भिन्नवृक्षालम्बनत्वाद्धनमिति प्रत्ययस्य । एकोपदिष्टमिति ।

दृ०-प्रमाणत्वादित्यनेन सूत्रकृताऽपि दर्शितप्रायमेव । नन्वेवमपि द्वन्द्वो दुर्वारोऽत आह—न  
त्विति । सहविवक्षायामेकजातीयार्थानेकशब्दप्रयोगादर्शनेन तदसाधुत्वप्रतिपादनार्थं सूत्र-  
मिति भावः । एकाऽऽकृतिरिति भाव्यस्य—‘अस्ती’ति शेषः । शब्दार्थः—शब्दजप्रतीति-  
विशेष्यः । बुद्धिरिति । प्रमात्मिकेत्यर्थः । ननु इयवत्यैक्ये स्यादेव प्रतीत्येकरूपतेत्यत  
आह—गुणेति । आलम्बनेनेति । विषयेणेत्यर्थः । प्रत्यायित इति । ‘अनेकतोऽपी’त्यादिः ।  
विशेषानवधारणादिति । ‘आश्रयभेदेपी’त्यादिः । अविच्छेदं व्याचष्टे—अविशेष इति ।  
सस्य गतिरिति । विशेषाऽनवगतेः पूर्वं सामान्यस्य शब्दतोऽङ्गवितिरित्यर्थः । अर्थ  
भावः—गुणादिभिन्नेष्वनुस्यूतैकाकारप्रतीत्या जातिसिद्धौ तत्र शक्तिग्रहः । शब्दादस्या  
बोधश्च । इयक्तीनां त्वानस्यात्तासु न शक्तिग्रहो, नापि शुद्धानां तासां बोधः, तासां विशेष-  
रूपत्वेन विशेषावगतिप्रसङ्गात् । यथाकृतिरूपादिकं शब्दबोधे भासते सामान्येन, तत्र  
विशेषोऽपि भासते । जातेः शब्दत्वे तु तदाश्रयत्वेनाक्षेपादिना सामान्याकृतिरूपादेरेव ग्रहण-

कः पुनरस्य विशेषः 'प्रख्याऽविशेषा'दित्यतः ? तस्यैवोपोद्बलकमेतत्—  
'प्रख्याविशेषाज्ज्ञायते चैकोपदिष्ट'मिति ।

धर्मशास्त्रं च तथा ॥ ३६ ॥

एवं च कृत्वा धर्मशास्त्रं प्रवृत्तं, 'ब्राह्मणो न हन्तव्यः' 'सुरा न पेये'ति  
ब्राह्मणमात्रं न हन्यते, सुरामा च न पीयते । यदि द्रव्यं पदार्थः स्यादेकं  
ब्राह्मणमहत्त्वैकां च सुरामपीत्वाऽन्यत्र कामचारः स्यात् ।

कः पुनरस्य विशेषोऽव्यपवर्गगतेश्चेत्यतः ? तस्यैवोपोद्बलकमेतत्—  
'अव्यपवर्गगतेश्च, धर्मशास्त्रं च तथे'ति ।

प्र०—एकस्मिन्नुपदिष्टं 'गौरयं त्वया पदा न स्पृष्टव्य' इत्यादि वस्तु । अथैकमुपदिष्टं  
यस्य तदेकोपदिष्टं सकृदुपदिष्टं गोत्वादि, सर्वत्र ज्ञायत इत्यर्थः । उपोद्बलकर्माति ।  
उद्गतं बलं—प्रत्यक्षं, तत्पूर्वकत्वादानुमानस्य । उद्बलस्य समीपमनुमानमित्यर्थः ।  
'प्रख्याविशेषा'दित्यनेन प्रत्यक्षं जात्यालम्बनं प्रमाणमुपन्यस्तम् । ततो विप्रतिपन्नप्रति-  
पादनायाऽनुमानमिह जातिसद्भावे 'ज्ञायते चैकोपदिष्ट'मित्यनेनोक्तम्, देशकाला-  
वस्थापिण्डान्तरेष्वबाधितप्रत्यभिज्ञाप्रत्ययोदयाऽन्यथाऽनुपपत्त्या सामान्यसद्भावोऽनु-  
मीयते इत्यर्थः । अथवा बलमुहीपयत्युपोद्बलकमुपबृंहकमुच्यते । धर्मशास्त्रं च तथेति ।  
अनेनैतद्दर्शयति, न सादृश्यैकार्थक्रियाकारित्वादिनिमित्ता भ्रान्ता प्रत्यभिज्ञा सर्वत्रेति  
ग्राह्यं, किं तर्हि ? अभिन्नविषयनिमित्ता स्मृतिकाराणामप्यविगीतप्रमाणभावस्मृतोप-  
निषद्धवचनानां जात्याश्रयेण सर्वव्यवहारप्रवर्तनादित्यर्थः । एकं ब्राह्मणमिति । एक-  
स्यैव द्रव्यस्य ब्राह्मणशब्दाव्यवत्त्वादिति भावः । तस्येति । अव्यपवर्गगतिरभ्रान्ता,

उ०—मिति न दोषः । प्रथमतो बालस्य यद्यपि विशेषव्यक्तावेव शक्तिग्रहस्तथाप्यावापोद्वापन्यायेन  
व्यवस्थान्तरे आनयनादि दृष्ट्वा पूर्वजातशक्तिग्रहस्य जात्याश्रयमात्रे व्यवस्थितिरिति तत्त्वम् ।  
बाह्यादिक्रिया तर्हि कथमत आह—द्रव्यद्वारका इति । आश्रये करणमेव जातौ तत्करण-  
मिति भावः । अन्वयबोधे तु बाधज्ञानस्याऽप्रतिबन्धकत्वाच्च तदनुपपत्तिः, जातीत्यादिप्रयासो  
वृथेति कश्चित् । सन्निधिमात्रेण—शक्तिग्रहे व्यक्तानुपलक्षणतामात्रेण । प्रत्यभिज्ञाप्रत्यय-  
रूपेण—प्रत्यभिज्ञाविषयेण प्रत्ययेन । 'तदुच्चारितगोशब्दाद्यादृशः प्रत्ययस्तादृश एवैत-  
दुच्चारितादित्येवं प्रत्यभिज्ञाविषयता, सा चैकाकारतां विनाऽनुपपन्नेति । द्वितीयेनाभिधाने  
सिद्धेऽप्येकत्वं न सिध्यतीत्याह—तथा वनमिति । अविशेष इति । एकरूपत्वमित्यर्थः ।  
वनशब्देन कदाचिदाग्निसमुदायस्य, कदाचित् पलाशसमुदायस्य, कदाचित्त्वदिरसमुदा-  
यस्य कदाचिदाग्निसमुदायस्य प्रतीतेरिति तात्पर्यम् । तदाह—भिन्नवृत्तेति । एकत्वे  
शुक्त्यन्तरमाह—ज्ञायते चैकेति । आद्यव्याख्यानेऽप्याहारभयाज्ञायाऽस्वारस्याच्चाह—  
अथवेति । उपदिष्टमिति । भावे क इत्यर्थः । भाष्ये—कः पुनरिति । अनेनापि

अस्ति चैकमनेकाधिकरणस्थं युगपत् ॥ ४० ॥

अस्ति खल्वप्येकमनेकाधिकरणस्थं युगपलभ्यते । किम् ? आदित्यः ।  
तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैको द्रष्टाऽऽदित्यमनेकाधिकरणस्थं युगपदुलभते ।  
एवं तर्हि—

इतीन्द्रवद्विषयः ॥ ४१ ॥

तद्यथा एक इन्द्रोऽनेकस्मिन् क्रतुशत आहूतो युगपत्सर्वत्र भवति । एव-  
माकृतिरपि युगपत्सर्वत्र भविष्यति ॥ अवश्यं चैतदेवं विज्ञेयम्—‘एकमनेकाधि-  
करणस्थं युगपदुलभ्यते’ इति ।

नैकमनेकाधिकरणस्थं युगपदिति चेत्तथैकशेषे ॥ ४२ ॥

यो हि मन्यते—‘नैकमनेकाधिकरणस्थं युगपदुपलभ्यते’ इति, एकशेषे तस्य  
दोषः स्यात् । एकशेषेऽपि नैको वृक्षशब्दोऽनेकमर्थं युगपदभिधीत ।

अवश्यं चैतदेवं विज्ञेयमाकृतिरभिधीयत इति ।

प्र०—स्मृतिकाराणामपि तत्रैवव्यवहारदशनादित्यर्थः । नन्वेकमनेकस्थं कथं भवति, नहि  
देवदत्तो युगपन्मथुरायां सुप्ते च भवतीत्यत आह—अस्ति चेति । अवयवी यद्य-  
प्यनेकावयवस्थस्तथापि तत्सद्भावे विवादान्नासौ दृष्टान्तत्वेनोपात्तः । इतीन्द्रवद्विषय  
इति । ‘एकस्याप्यनेक’ इति वाक्यशेषः । शब्दप्रादुर्भावेऽव्ययीभावे कृते वतिः  
प्रत्ययः । सर्वत्रेति । सर्वेषु यागेषु द्रव्यवदङ्गतां प्रतिपद्यत इत्यर्थः । एकशेषेऽपीति ।

उ०—प्रख्याऽविशेषस्यैवोपपादनादिति भावः । प्रत्यक्षमिति । प्रत्यक्षशब्देन शाब्दमप्यत्रोच्यते ।  
तत इति । तत्रेत्यर्थः । विप्रतिपन्नेति । देहात्मप्रत्ययवद्भ्रान्तत्वशङ्कयेति भावः । प्रयोगस्तु  
‘विमतप्रत्ययो जातिविषयो, देशादिभेदेऽप्यबाधितैकाकारप्रत्ययत्वात् संमतव’दिति । अव-  
स्थेति । अवस्थाकृतभेदोपपादनेन च न व्यक्त्यैक्यं विषय इति सूचितम् । प्रत्यभिज्ञाप्रत्य-  
येति । तद्विषयप्रत्ययेत्यर्थः । उपबृंहकमिति । भ्रान्तत्वाशङ्कानिवर्तनेन प्रमात्वनिर्वाहकस्तर्क  
इत्यर्थः । न सादृश्येति । सादृश्यरूपैकक्रियाकारित्वादिनिमित्तकभ्रमरूपा नेत्यर्थः । अवि-  
गीतः प्रमाणभावः—प्रमाणत्वं यस्य स्मृतस्य—स्मरणस्य पदार्थविषयकस्य तेनोपनिबद्धानि  
वचनानि यैस्तेषामित्यर्थः । द्रव्यस्य शब्दार्थत्वे ह्येकब्राह्मणवधनिषेधाद्येव प्रतीयेत । एकः क  
इति चेत् ? यो यस्य तद्वाक्यश्रवणकाले बुद्धिस्थः स इति गृहाण । जातेः पदार्थत्वे तु न  
दोष इति तात्पर्यम् । अन्यत्र कामचार इति । ‘सर्वेषां’मिति शेषः । एकेनैकस्याऽहवने  
जातः शास्त्रार्थ इत्यन्यब्राह्मणविषये सर्वेषां कामचारः स्यादित्यर्थः । नन्वेकमिति । अतिरूप-  
मित्यर्थः । तद्भावे विवादादिति । ‘बौद्धादीनां’मिति शेषः । किं सामस्त्येन प्रत्ययवयव-  
मवयवी नोपलभ्यत इति वैषम्यादपि स न दृष्टान्तित इति भावः । साकारक्षत्वाद् वाक्य-



द्रव्याभिधाने द्वाकृत्यसंप्रत्ययः ॥ ४३ ॥

द्रव्याभिधाने सत्याकृतेरसंप्रत्ययः स्यात् ॥ तत्र को दोषः ?

तत्राऽसर्वद्रव्यगतिः ॥ ४४ ॥

तत्राऽसर्वद्रव्यगतिः प्राप्नोति । असर्वद्रव्यगतौ को दोषः ? 'गौरनुबन्धोऽ-  
जोऽग्नीषोमीयः' इति । एकः शास्त्रोक्तं कुर्वीत, अपरोऽशास्त्रोक्तम् । अशा-  
स्त्रोक्ते च क्रियमाणे विगुणं कर्म भवति, विगुणे च कर्मणि फलाऽनवाप्तिः ।

ननु च यस्याप्याकृतिः पदार्थस्तस्यापि, यद्यनवयवेन चोद्यते न चानु-  
बध्यते विगुणं कर्म भवति, विगुणे च कर्मणि फलाऽनवाप्तिः । 'एकाऽऽकृति'-  
रिति च प्रतिज्ञा हीयेत । यच्चास्य पक्षस्योपादाने प्रयोजनम्—'एकशेषो न

प्र०—यद्येकस्याऽनेकसम्बन्धो नाभ्युपगम्यते तदैकः शब्दोऽनेकमर्थे सम्बन्धाऽभावात्  
प्रत्याययेदित्यर्थः । उक्तमेवाऽर्थं समर्थयितुमाह—द्रव्याभिधाने द्वौ इति । श्रुतिस्मृति-  
विहितानां सर्वव्यवहारणामप्रवृत्तिः स्यादित्यर्थः । ननु चेति । सर्वविषया चेदा-  
कृतिश्चोद्यते तदा सर्वव्यक्तिविषयमनुष्ठानं विना वैगुण्यमेव स्यादित्यर्थः । अथाऽनुष्ठान-  
सिद्ध्यर्थमेकद्रव्यविषयमेव कर्म क्रियते तत्राप्युच्यते—एकाकृतिरिति चेति । 'च'-

उ०—स्याह—एकस्यापीति । 'एकस्याप्यनेक' इति पाठः । एकस्यापीन्द्रशब्दस्य यथाऽनेको  
बागोऽङ्गिभेन विषय एकबोधज्ञानविषयश्च, एकदेशावच्छिन्नानेकयागेषु तथा दर्शनसंभवात्त-  
थैकस्या अपि जातेरनेको विषय आश्रयतयेत्यर्थः । 'अनेकस्य' इति पाठे एकोऽपि यथा इन्द्र-  
शब्दोऽनेकयागस्थ एकस्यापि बोद्धुर्विषयस्तथा जातिरपीत्यर्थः । अव्ययीभावे इति ।  
इन्द्रस्य प्रादुर्भाव इत्यर्थः । सर्वेऽप्यिति । प्रादुर्भावविषयेन्द्रशब्दरूपा तद्विध्या वा एका देवता  
श्रीह्यादिद्रव्यवत्सर्वयागेष्वङ्गतां युगपत्प्रतिपद्यत इत्यर्थः । भाष्येऽपि इन्द्रः—इन्द्रशब्दः ।  
आहूतः—प्रादुर्भूतः । युगपत्सर्वत्राङ्गं भवतीत्यर्थः । यदीति । अनेकाधिकरणस्थपदेनाऽनेक-  
संबन्धो विवक्षित इत्यर्थः । एवं चैकः शब्दो यथाऽनेकत्रार्थे एकेन युगपद् गृह्यते तथा जाति-  
रपीत्यर्थः । भाष्ये—अपरोऽशास्त्रोक्तमिति । एकः शब्दः प्रत्ययनिवेशित्वादेकं द्रव्यं गो-  
कपं बोधयेत्, तस्य केनचिदात्मने कृते परैस्तेन वा गवान्तरालम्भेऽशास्त्रार्थः स्यात् । एवं 'न  
ब्राह्मण'मित्यादावप्येकस्य ब्राह्मणस्याऽवधो विषयस्तत्राऽन्यविषये सर्वेषां कामचारेण प्रवृत्ता-  
वपि न प्रायश्चित्तं स्यादिति बोध्यम् । सर्वगुरुषाम् प्रत्येकव्यक्तेरेव बोधनमित्यभिमानः ।  
अथानुष्ठानेति । अयं भावः—जातेः साक्षादनुबन्धनाद्यसम्भवाद्येकिद्वारा तदाप्य, तत्राऽ-  
नुष्ठानसिद्ध्यर्थमेकप्रयोगे एकव्यक्तिद्वारकमेव तदाश्रीयते । तत्राकृतेरनेकत्वे विनिगमनाविर-  
हात्सर्वव्यक्तिद्वारकमेव तदाश्रीयेत । आकृतेरनेकत्वे तु प्रतिज्ञाहानिरिति । एवाऽऽकृत्याऽस्याऽब-  
सारणाच्चशब्दोऽनुपपन्नोऽत आह—तुशब्दस्यार्थे इति । भाष्ये—अनवयवेनेति । जात्याश्रया  
व्यक्तिविशेषा 'अवयवा' ह्युच्यन्ते । अनवयवेन । व्यक्तिविशेषानात्मनेनेत्यर्थः । नन्वा-

वक्तव्य' इति, स चेदानीं वक्तव्यो भवति । एवं तर्ह्यनवयवेन चोद्यते, प्रत्येकं च परिसमाप्यते, यथाऽऽदित्यः । ननु च यस्यापि द्रव्यं पदार्थस्तस्याप्यनवयवेन चोद्यते, प्रत्येकं च परिसमाप्यते । एकशेषस्त्वया वक्तव्यः । त्वयाऽपि तर्हि द्विवचनबहुवचनानि साध्यानि ।

चोदनायां चैकस्योपाधिवृत्तेः ॥ ४५ ॥

चोदनायां चैकस्योपाधिवृत्तेर्मन्यामहे—'आकृतिरभिधीयत' इति ।

प्र०—शब्दस्तुशब्दस्याऽर्थं, वक्ष्यमाणार्थाऽपेक्षया समुच्चये वा । स चेदानीमिति । एकत्वे जातेरेकशब्दप्रवृत्तेः सिद्धत्वादेकशेषारम्भः प्रत्याख्यायते । अनेकत्वे त्वारब्धव्यपदेशेऽर्थः ।

वर्त्तते, इति । तस्माद् द्रव्यानि । सर्वाभिर्व्यक्तिभिः संबन्धस्य तुल्यत्वात्सर्वत्रैवाऽभिन्नबुद्ध्युत्पादनादुपपत्तेन परिसमाप्तत्वादेकस्मिन्नभिः द्रव्ये तत्कर्म क्रियमाणं जातौ कृतमेव भवतीत्यर्थः । यथादित्य इति । प्रतिदेशं यथा सर्वात्मनाऽऽदित्य उपलभ्यते तथा जातिरपीत्यर्थः । ननु चेति । द्रव्येऽपि पदार्थं जातेरनभिधेयाया उपलक्षणत्वेनाश्रयणात् परित्यक्तभेदं द्रव्यमात्रं विशिष्टजातियुक्तं शब्देनोच्यते । प्रत्येकं च परिसमाप्यत इति । 'शास्त्रमित्यध्याहारः । अथवा जातिरुपलक्षणभूता प्रत्येकं परिसमाप्यत इति व्याख्येयम् । एकशेषस्त्वयेति । जात्युपलक्षितस्य द्रव्यस्य शब्देनाभिधाने सत्यभिधेयानेकत्वेनाऽनेकशब्दत्वप्रसङ्गादित्यर्थः । त्वयापीति । जातेरेकत्वाद् द्वित्वबहुत्वनिबन्धनानि द्विवचनबहुवचनानि न सिध्यन्तीति भावः । एवं भाष्यकारेण पक्षयोः सामान्यं दर्शितम् । वाक्यकारस्तु जातिपक्षाश्रयणस्य प्रयोजनानि समुच्चयेनाऽऽचष्टे—चोदनायां चैकस्येति । सामान्यस्य—आग्नेयादेः । उपाधिवृत्तेरिति । अष्टाकपालत्वादिरुपाधिः, तस्य वृत्तिः—प्रवृत्तिः । एतदुक्तं भवति—'यदि आग्नेयादिशब्देन सामान्यमभिधीयते तदा तेनाऽशेषद्रव्याणामाक्षेपात्प्रतिद्रव्यमष्टाकपालत्वमुपाधिर्युज्यते । द्रव्ये तु पदार्थे एके-

उ०—अयमेवाक्षेपोऽत आह—सर्वाभिरिति । भेदकाऽभावाच्च भेद इति भावः । प्रत्यक्षाविरोधाद्धर्मिप्राद्वक्तव्यविरोधाच्च भेदाऽनुमानमसङ्गतमिति भावः । नन्वादित्यस्य प्रत्येकं समाप्यभावेन दृष्टान्ताऽसङ्गतिं मत्वाह—प्रतिदेशमिति । अनभिधेयाया इति । शक्यतावच्छेदकमसङ्गमेवेत्यर्थः । यद्वा प्राधान्येनाऽनभिधेयाया इत्यर्थः । परित्यक्तभेदमिति । परित्यक्ताऽवात्सरभेदमित्यर्थः । ननु द्रव्यस्य प्रत्येकं समाप्तेः प्रकृतेऽनुपयोगोऽत आह—शास्त्रमिति । शब्देनाभिधाने इति । प्राधान्येनेत्यर्थः । नन्वेवं 'चोदनायां चैकस्येति' चोऽनुपपन्न इत्यत आह—वाक्यकार इति । प्रयोजनानि । प्रयोजनान्तराणि । समुच्चयेनेति । 'द्रव्याभिधाने द्वाकृत्यसंप्रत्ययः' इत्यनेन समुच्चय इति बोध्यम् । एकस्याग्नेयादेर्य उपाधिरष्टाकपालत्वादिस्तस्य पुनः पुनः प्रवृत्तेरिति वार्तिकार्थः । समासश्चापत्वात् । एकस्येति व्याचष्टे—सामान्यस्येत्यादि । 'अष्टाकपालत्वादी'त्यादिपदेन विधायः । अत एव भाष्ये स एव दर्शितः—'एकं

‘आग्नेयमष्टाकपालं निर्वपेत्’ एकं निरूप्य द्वितीयस्तृतीयश्च निरूप्यते । यदि च द्रव्यं पदार्थः स्यादेकं निरूप्य द्वितीयस्य तृतीयस्य च निर्वपणं न प्रकल्पेत ।

कः पुनरेतयोर्जातिचोदनयोर्विशेषः ? एका निर्वृत्तेन, अपरा निर्वर्त्येन ।

द्रव्याभिधानं व्याडिः ॥ ४६ ॥

द्रव्याभिधानं व्याडिराचार्यो न्याय्यं मन्यते—‘द्रव्यमभिधीयत’ इति ।

तथा च लिङ्गवचनसिद्धिः ॥ ४७ ॥

एवं च कृत्वा लिङ्गवचनानि सिद्धानि भवन्ति । ब्राह्मणी ब्राह्मणः ब्राह्मणौ ब्राह्मणा इति ।

चोदनासु च तस्यारम्भात् ॥ ४८ ॥

चोदनासु च तस्यारम्भान्मन्यामहे—‘द्रव्यमभिधीयत’ इति । <sup>इन्द्रोऽभावा</sup> <sup>तु-</sup>

प्र०—नैव यजमानेन सकृदेवाष्टाकपालः पुरोडाशो निरूप्येत, नाऽन्येन नाप्यन्यदेत्यर्थः । कः पुनरिति । ‘गौरुबन्धः’ इति, ‘आग्नेयमष्टाकपाल’मिति चानयोरित्यर्थः । एका निर्वृत्तेनेति । निष्पन्नो हि पशुर्यागसाधनायोपादीयते । अपरा निर्वर्त्येनेति । आग्नेयोष्टाकपालश्चोदनयैवोत्पाद्यते न तु चोदनायाः पूर्वं निष्पन्न इत्यर्थः । तत्र निर्वृत्ते भेदाऽग्रहणाद् द्रव्यान्तरेऽपि प्रवृत्तिः स्यान्न तु निर्वर्त्ये, सादृश्याऽग्रहणादित्यवश्या-श्रद्धाणीया जातिः । द्रव्याभिधानमिति । जातेर्वृत्तिविकल्पाऽक्षमत्वेनाऽभावं मन्यमानो व्याडिर्द्रव्यमेव शब्देनाऽभिधीयत इति मन्यते ।

उ०—निरूप्ये’त्यादिना । प्रवृत्तिरिति । पुनः पुनर्वृत्तिरित्यर्थः । उत्पाद्यत इति । उत्पाद्यत्वेन बोध्यत इत्यर्थः । ननु प्रकारभेदेऽपि द्वितीयोपन्यासे किं बीजमत आह—तत्रेति । ‘रूप-सामान्याद्वा सिद्ध’मिति अइउणितिसूत्रस्थभाष्यरीत्या निष्पन्ने । ‘इदमभिधेयं’ ‘नेद’मिति विवेकाऽग्रहादित्यर्थः । ननु तत्राप्युक्तरीत्यैव प्रवृत्तिः स्यादत आह—सादृश्येति । तस्य ससंबन्धिकत्वेन प्रतियोग्यन्तरानुपस्थितेरिति भावः । ननु व्यक्तिशक्तवानन्यव्यभिचारयोः सत्त्वाज्जातौ शक्तिरित्याशङ्क्य जातिरेव नास्तीत्याह—वृत्तिविकल्पेति । जातिर्न तावद् द्रव्येषु व्यासउपवृत्तिः, एकाश्रयनाशेऽप्रतीत्वापत्तेः । किं च ‘गामालभेते’त्यादिनोदनासु सर्वद्रव्यालम्भापत्तिः । प्रत्येकसमाप्तौ तु द्रव्यान्तरे तदनापत्तिः, तत्रापि सत्त्वे ‘एकाकृति’रिति प्रणिज्ञाहानिरित्यर्थः । ‘तत्तत्संस्थानाद्युपलक्षितमधिष्ठानचैतन्यमेव द्रव्य’मिति नाऽनन्य-व्यभिचाराविति तात्पर्यम् । भाष्ये चोदनास्त्विति । प्रवर्तकवाक्येषु, तस्य—द्रव्यस्य आरम्भ-णात् । इदमुपलक्षणम्—आरम्भणालम्भनादिकरणादित्यर्थः । तत्रारम्भणं—क्रयो, बन्धनं वा ।

बन्ध्योऽजोग्रीषोमीय' इति । आकृतौ चोदितायां द्रव्य आरम्भणात्मन-  
प्रोक्षणविशसनादीनि क्रियन्ते ।

न चैकमनेकाधिकरणस्थं युगपत् ॥ ४६ ॥

न खल्वप्येकमनेकाधिकरणस्थं युगपदुपलभ्यते । नह्येको देवदत्तो युग-  
पत्सृज्ये भवति मथुरायां च ।

विनाशे प्रादुर्भावे च सर्वं तथा स्यात् ॥ ५० ॥

किम् ? विनश्येच्च प्रादुःष्याच्च । 'श्वा मृतः' इति, श्वा नाम लोके न-  
'प्रचरेत् । 'गौर्जातः' इति, सर्वं गोभूतमनवकाशं स्यात् ।

प्र०— आकृतौ चोदितायामिति । आकृतिवादिपक्षे शब्देनाकृतिश्चोद्यते, द्रव्ये तु कार्यं  
प्रवर्तते, अयुक्तं चैतत्, नह्यन्यस्य चोदनेऽन्यस्य कार्यं क्रियमाणे यथोक्तं कृतं भवति ।  
तस्माद् द्रव्यमेव शब्देनोच्यत इति न्याय्यम् । न चैकमिति । न च हेतुरहितेनादित्य-  
दृष्टान्तेन साध्यसिद्धिर्भवति, देवदत्तदृष्टान्तेन विपर्ययस्यापि साधनात् । श्वा मृत इति ।  
अभिव्यञ्जकविनाशे जातेस्तिरोभावात्पिण्डान्तरे श्चेति प्रत्ययो न स्यात्, शतप्रत्यय  
इवैकाऽपाय इत्यर्थः । यद्वा आश्रयाऽपाये आश्रितस्याऽप्यपायोऽवयवापाये अवयविन  
इवेति जातेर्विनाशप्रसङ्ग इत्यर्थः । गौर्जात इति । जातेन गोपिण्डेन गोत्वमभिव्यक्तव्यं,  
तच्च सर्वाश्रयवर्तीति एकगोपिण्डप्रत्यक्षत्वे सर्वगोपिण्डप्रत्यक्षत्वप्रसङ्गः । अनवकाश-  
मिति । पदार्थान्तरप्रत्ययस्याऽवकाशाऽभावात् । अथवा सर्ववस्तुव्यापि गोत्व-  
मेष्टव्यम् । अन्यथा—

उ०—जातिवादे दूषणमाह भाष्ये— आकृतौ चोदितायामिति । कार्यसंबन्धित्वेन चोदिताया-  
मित्यर्थः । तच्छेषपुरणेन व्याचष्टे—अयुक्तमित्यादिना । तत्रैव दूषणान्तरं—नचैकमिति ।  
विपर्ययस्यापीति । सत्प्रतिपक्षसंभवादित्यर्थः । एवं चानेकद्रव्यगतैका जातिरभ्युपगन्तुमेव  
न शक्यत इति भावः । ननु जातेर्नित्यत्वात्कथं नाशादि । किं चैकनाशेपि व्यवस्यन्तरेणाऽभि-  
व्यक्तजात्या श्वा प्रचरेदेवेत्यत आह—अभिव्यञ्जकेति । 'व्यासज्यवृत्तिर्जातिः सर्व-  
व्यक्तिभिः संभूयाऽभिव्यज्यते' इति मते इदं दूषणम् । जातेर्नाशश्च तिरोभाव एवेत्यर्थः ।  
एवं च 'श्वा नाम लोके न संचरे'दिति भाष्यस्य,—व्यक्त्यन्तरे श्वप्रत्ययविषयो—न  
सञ्चरेत्—न स्यादित्यर्थः । एवं विनाशपदं व्यक्तिषु ध्वंसपरं, 'तथे'ति परामृष्टमाकृतौ  
तिरोधानपरमित्ययुक्तमिति मत्वाह—यद्वेति । आविद्यको धर्मविशेषो जातिरिति भावः ।  
जातेनेति । व्यासज्यसर्वाश्रयवृत्ति गोत्वं सर्वाश्रयज्ञानैरभिव्यङ्क्तव्यमन्यथा गोत्वज्ञानमेव न  
स्यादित्यर्थः । अस्तु तर्हि तत्प्रत्यक्षत्वाय तदाश्रयसर्वस्य प्रत्यक्षत्वमत आह भाष्ये—अनव-  
काशमिति । अर्थान्तरप्रत्ययावकाशरहितं गोभूतं गोत्वप्रत्यक्षाय गोरूपं वस्तु सर्वं प्रत्यक्षं  
स्यात् । गोव्यक्तीनामनन्तत्वादनवकाशत्वमित्यर्थः । न विद्यतेऽवकाशो यस्मादिति बहुव्रीहि-

अस्ति च वैरूप्यम् ॥ ५१ ॥

अस्ति खल्वपि वैरूप्यं—‘गौश्च गौश्च’, खण्डो मुण्ड इति ।

तथा च विग्रहः ॥ ५२ ॥

एवं च कृत्वा विग्रह उपपन्नो भवति—गौश्च गौश्चेति ।

व्यर्थेषु च मुक्तसंशयम् ॥ ५३ ॥

व्यर्थेषु च मुक्तसंशयं भवति । आकृतावपि पदार्थ एकशेषो वक्तव्यः ।  
अक्षाः पादा माषा इति ।

प्र०—

‘नायाति न च तत्रासीदस्ति पश्चात्त चांशवत् ।

जहाति पूर्वं नाधारमहो व्यसनसन्ततिः ॥’

[ इति दोषापत्तिः । ततश्च— ]

‘व्यक्त्यैवैकत्र सा व्यक्ता ऽभेदात्सर्वत्रगा यदि ।

जातिर्दृश्येत सर्वत्र’—

इति, सर्वेषु पदार्थेषु गोप्रत्ययप्रसङ्गः । अस्त च वैरूप्यमिति । तस्माद् द्रव्य-  
मेवास्तु, न तु सामान्यम् । नञ्प्रत्ययस्य भेदाऽभेदौ विरुद्धावुपपद्येते इत्यर्थः । एकार्थ-  
क्रियाकारित्वादिनिमित्तस्तु प्रत्यभिज्ञाप्रत्ययः । गौ[ श्वगौ ]श्चेति । भेदाधिष्ठानः  
समुच्चयः सामान्यस्यैकत्वाऽभिधेयत्वयोर्न स्यादित्यर्थः । आकृतावपीति । यदर्थ  
आकृतिपक्षपरिग्रहस्तदेव न सिध्यति, नहि शकटान्तेवानाक्षादिष्वेकाकृतिसङ्भावः ।

उ०—रिति सात्पर्यम् । अत्र पक्षेऽध्याहारकृतात्पक्षात्पक्षान्तरमाह—अथवेति । नायातीति ।  
उत्पन्ने गवि व्यक्त्यन्तराद्यातीति न शक्यं वक्तुं, तस्य निष्क्रियत्वात् । ‘न याती’ति पाठे—  
उत्पन्नव्यक्तिं व्यक्त्यन्तराद्यागत्य न प्राप्नोतीत्यर्थः । न च तत्रासीदिति । प्रागाश्रयाऽभावा-  
दित्यर्थः । तत्रैव हेतुमाह—अस्ति पश्चादिति । यतः पश्चादेवास्ति अतः पूर्वं नासी-  
दित्यर्थः । एतेन ‘मा यासीममा च भूतत्र गोत्व’मिति परास्तम् । ननु सक्रियत्वमङ्गीकृत्याऽ-  
शोनागमनमस्त्वत आह—न चांशवदिति । निरवयवत्वेनाऽशाऽभावादित्यर्थः । ननु पूर्वमाधारं  
त्यक्त्वाऽत्रैवायातीत्यत आह—जहातीति । पूर्वत्रापि प्रतीतेरिति भावः । तस्मात्सर्वगैवेति  
वाच्यं, ततश्च कथाभिरव्यक्त्यैव व्यक्ता साऽभेदात्सर्वगैवेति वाच्यम् । ततश्च सर्वत्र दृश्येत ।  
तदाह—सर्वेष्विति । अत्र पक्षे—गोभूतमभिव्यक्तगोत्वेन व्याप्तं तुल्यव्यक्तित्वेन जात्यन्तराव-  
काशरहितं सर्वं स्यादिति भाष्यार्थः । जातिसङ्करप्रसङ्गश्चेत्यपि बोध्यम् । नहीति । एवं  
च तत्तच्छब्दप्रतिपाद्ये एकस्मिन्निवृद्धधर्मोपपत्तेरभावाद् द्रव्यमेव पदार्थ इति भावः ।  
भाष्ये—गौश्च गौश्चेत्यनेनाभिप्रेतं वैरूप्यमुपपादयति—भेदेति । एवं खण्डो गौमुण्डौ गौरिति  
च न स्यादिति भावः । प्रत्यभिज्ञाप्रत्ययः—तद्विषयः । भाष्ये—अस्ति च वैरूप्यमिति  
वाक्यस्य ‘च’शब्दं व्याचष्टे—तथा च विग्रह इति । एकार्थत्वे पर्यायानामिव सहप्रयोगो न  
स्यादिति भावः । भाष्ये—उच्येद्विति । विजातीयाऽनेकार्थसरूपशब्देऽप्यित्यर्थः । मुक्तसंशय-  
मिति । ‘एकशेषाङ्गीकरण’मिति दोषः । जात्यभावो व्याप्तिमते उक्तस्तं निरस्यति—आकृति-

## लिङ्गवचनसिद्धिर्गुणस्याऽनित्यत्वात् ॥ ५४ ॥

लिङ्गवचनानि सिद्धानि भवन्ति । कुतः ? 'गुणस्यानित्यत्वात्' । अनित्या गुणा अपायिन उपायिनश्च । किं य एते शुक्लादयः ? 'ने'त्याह । स्त्रीपुंन-पुंसकानि सत्त्वगुणाः, एकत्वद्वित्वबहुत्वानि च । कदाचिदाकृतिरेकत्वेन युज्यते, कदाचिद्द्वित्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन, कदाचिन्नपुंसकत्वेन ।

भवेल्लिङ्गपरिहार उपपन्नः, वचनपरिहारस्तु नोपपद्यते । यदि हि कदाचिदाकृतिरेकत्वेन युज्यते कदाचिद्द्वित्वेन कदाचिद् बहुत्वेन 'एकाऽऽकृति'रिति प्रतिज्ञा हीयेत, यच्चास्य पक्षस्योपादाने प्रयोजनमुक्तम् 'एकशेषो न वक्तव्यः' इति, स चेदानीं वक्तव्यो भवति । एवं तर्हि—लिङ्गवचनसिद्धिर्गुणविवक्षाऽनित्यत्वात् । लिङ्गवचनानि सिद्धानि भवन्ति । कुतः ? 'गुणविवक्षाया

प्र०— इदानीमाकृतिवादी दोषान्परिहर्तुमाह—लिङ्गेति । आकृतिसङ्कावः पूर्वमेव प्रत्यक्षानुमानागमप्रवृत्तिभिः प्रतिपादितः, सर्वगतत्वेऽपि पदार्थानां विचित्रशक्त्योगात्कश्चित् पदार्थः कांचिदेवाकृतिमभिव्यनक्ति न तु सर्वा सर्वः । गुणाश्चाऽत्र द्वित्वस्त्रीत्वादयो विवक्षिताः । तैश्चाकृतेरेकार्थसमवायलक्षणः संबन्ध इत्याकृतावपि पदार्थे लिङ्गसङ्ख्यासिद्धिरित्यर्थः । अनित्या इति । कदाचित्स्त्रीत्वयुक्तेन पिण्डेनाऽऽकृतिर्व्यज्यते, कदाचित्पुंस्त्वयुक्तेन । कदाचिदेकाधारस्था प्रतिपाद्यते, कदाचिनेकाधारस्थेत्यर्थः । किं य एत इति । ते हि गुणत्वेन प्रसिद्धाः, न च तदनित्यत्वं लिङ्गवचनसिद्धौ हेतुरुपपद्यत इति प्रश्नः । प्रकरणादर्थनिश्चय इत्याह—नेत्याहेति । वचनपरिहारस्त्विति । लिङ्गपरिहारे न किंचिद् दुष्यति, वचनपरिहारे त्वभिधीयमाने 'एकाकृति'रिति प्रतिज्ञाहानिः, द्वित्वबहुत्वसंबन्धस्याऽप्यभ्युपगमात् । द्विवचनबहुवचनवदनेकशब्दत्वमपि प्राप्नोतीत्येकशेषोऽपि वक्तव्य इत्यर्थः । गुणविवक्षाऽनित्यत्वादिति । स्वत आकृतेरेकत्वं, द्रव्यगतद्वित्वबहुत्वविवक्षायां तु द्विवचनबहुवचने भवतः । आश्रयधर्मैराश्रितानां

उ०—सङ्काव इति । 'अथवे'त्यादिना व्याख्यातं 'सर्वे' गोभूतमित्यादिदोषं परिहरति—सर्वगतत्वेपीति । सङ्कारोपि न, परस्परपरिहारेण भिन्नवस्तुनिष्ठानामेवैकत्र स्थितेः सङ्करत्वात्, न स गोत्वादीनामिति भावः । आद्यव्याख्यारीत्या दोषस्तु जातेः प्रत्येकं परिसमाप्यङ्गीकारेण सूक्ष्मः एकैकव्यक्तिव्यङ्ग्यत्वाच्च न 'विनाशे'त्यादिदोषः । न तु सर्वामिति । यथात्मनो व्यापकत्वेपि कचिच्छरीरे कश्चिदेवात्मास्फुरिति न सः सर्वत्र तद्वदित्यर्थः । एकार्थसमवायेति । तेन च निमित्तेन जातौ लिङ्गसङ्ख्यारोप इत्यर्थः । भाष्ये—गुणस्येति । जातावेकवचनम् । अनित्या इति । अनियता इत्यर्थः । अपायित्वोपायित्वाभ्यामनियतत्वमेव भाष्ये दर्शितम् ।

अनित्यत्वात्' । अनित्या गुणविवक्षा । कदाचिदाकृतिरेकत्वेन विवक्षिता भवति, कदाचिद्विद्वत्त्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन, कदाचिन्नपुंसकत्वेन ।

भवेद्विज्ञपरिहार उपपन्नः, वचनपरिहारस्तु नोपपद्यते । यदि कदाचिदाकृतिरेकत्वेन विवक्षिता भवति कदाचिद्विद्वत्त्वेन कदाचिद् बहुत्वेन, 'एकाऽऽकृति'रिति च प्रतिज्ञा हीयेत, यन्नास्य पक्षस्योपादाने प्रयोजनमुक्तम्—'एकशेषो न वक्तव्य' इति, स चेदानीं वक्तव्यो भवति ।

विज्ञपरिहारश्चापि नोपपद्यते । किं कारणम् ? आविष्टलिङ्गा जातिर्यलिङ्गमुपादाय प्रवर्तत उत्पत्तिप्रभृत्याविनाशात्तलिङ्गं न जहाति । तस्मान्न वैयाकरणैः शक्यं लौकिकं लिङ्गमास्थातुम् । अवश्यं कश्चित्स्वकृतान्त आस्थेयः । कोऽसौ स्वकृतान्तः ?

प्र०—व्यपदेशः । यथा 'संपन्नो यवो' 'विनष्टो यव' इति संपत्तिविनाशाभ्यां द्रव्यगताभ्यां जातिव्यपदिश्यते, तथा लिङ्गसङ्ख्याभ्यामपीत्यर्थः । भवेदिति । अभ्युपगमे विरोधाऽभावात् । वचनपरिहारस्त्वभ्युपगम विरुणद्धि । द्वित्वबहुत्वयोगाभ्युपगमेनैकत्वहानादनेकशब्दत्वप्रसङ्गाच्चेत्यर्थः । लिङ्गपरिहारश्चापीति । 'विशेषणानां चाजाते'रित्यत्रोक्त- 'माविष्टलिङ्गा जाति'रिति । ततश्चैकमेवाश्रयगतं लिङ्गमुपादत्ते सर्वदा जातिः । यथा ग्राम्यपशुजातयः संघे स्त्रीत्वमेवोपाददते—'गाव इमा' इति, अन्यास्तु पुंस्त्वमेव, 'ब्राह्मणा इमे' इति यथेत्यर्थः । तस्मादिति । सिद्धान्तवादी युक्तं पक्षमाश्रयति । लौकिकमिति । स्तनकेशादिसंबन्ध इत्यर्थः । तस्मिन्नाश्रीयमाणे लिङ्गान्तरेण सम्बन्धो

उ०— बहुवचनवदिति । आश्रयगतसङ्ख्यावदाश्रयबोधे दृष्टानेकशब्दवमपि प्राप्नोतीत्यभिमानः । जातिव्यपदिश्यत इति । 'यव' इत्येकवचनेन तत्र जातिप्राधान्याऽवगमादिति भावः । एवं चाऽऽरोपितद्वित्वादिना न प्रतिज्ञाहान्यादीति तात्पर्यम् । अभ्युपगममिति । 'गौण्यप्युत्तरा सङ्ख्या पूर्वा' सङ्ख्यां बाधत इति भावः । आविष्टलिङ्गेति । स्वाश्रयेऽनेकलिङ्गसत्त्वेऽपि स्वयं यत्किंचिदेकमेवोपादत्ते । तथा चाऽनेकलिङ्गत्वाऽसिद्धिरिति भावः । उक्तमेवाऽर्थं दृष्टान्तेनाह—ततश्चेति । न चैवं लिङ्गस्याऽसिद्धिः, कुतः ? ब्राह्मणीशब्दवाच्यया जात्या आश्रयगतं स्त्रीत्वमेवोपादीयते, ब्राह्मणशब्दवाच्यया पुंस्त्वमेवेति व्यवस्थासंभवादिति वाच्यम् । ब्राह्मणी पदार्थः, इयं ब्राह्मणव्यक्तिरिदं ब्राह्मणवस्तु, ब्राह्मणी द्वारा इत्यादिव्यवहारानुपपत्तेरित्याशयः । सिद्धान्तवादीति । आकृतिवादीत्यर्थः । स्तनकेशादीति । केशो—भगम् । लिङ्गान्तरेणेति । 'ब्राह्मणी द्वारा' इत्यादौ द्रव्यद्वारा जातेलिङ्गान्तरेण योगो न स्यात् । तदस्तीत्यादौ च कस्यापि लिङ्गस्य योगो न स्यादिति भावः । शब्दविशेषाऽपेक्षया तु जातेराविष्टलिङ्गव्यक्तिरिति तात्पर्यम् । भाष्ये—कृतान्तः—सिद्धान्तः । किमिति । पक्षान्तराप्रसव-

### संस्त्यानप्रसवौ लिङ्गम् ।

संस्त्यानप्रसवौ लिङ्गमास्थेयौ । किमिदं संस्त्यानप्रसवाविति ?

संस्त्याने स्त्यायतेर्ङ् स्त्री सूतेः सप्प्रसवे पुमान् ।

ननु च लोकेपि स्त्यायतेरेव स्त्री, सूतेश्च पुमान् ? अधिकरणसाधना लोके स्त्री—स्त्यायत्यस्यां गर्भ इति । कर्तृसाधनश्च पुमान्—सूते पुमानिति । इह पुनरुभयं भावसाधनं—स्त्यानं प्रवृत्तिश्च । कस्य पुनः स्त्यानं स्त्री, प्रवृत्तिर्वा पुमान् ? गुणानाम् । केषाम् ? शब्दस्पर्शरूपरसगन्धानाम् । सर्वाश्च पुनर्मूर्तय एवमात्मिकाः—संस्त्यानप्रसवगुणाः शब्दस्पर्शरूपरसगन्धवत्यः । यत्रात्पीयांसो गुणास्तत्राऽवरतस्त्रयः—शब्दः रपशो रूपमिति । रसगन्धौ न सर्वत्र । प्रवृत्तिः खल्वपि नित्या । नहीह कश्चिदपि स्वस्मिन्नात्मनि मुहूर्तमायवतिष्ठते, वर्द्धते यावदनेन वर्द्धितव्यमपचयेन वा युज्यते । तच्चोभयं सर्वत्र । यद्युभयं सर्वत्र, कुतो व्यवस्था ? विवक्षातः । संस्त्यानविवक्षायां स्त्री, प्रसवविवक्षायां पुमान्, उभयोरप्यविवक्षायां नपुंसकम् । तत्र 'लिङ्गवचनसिद्धिर्गुणविवक्षाऽनित्यत्वा'-दिति लिङ्गपरिहार उपपन्नः ।

प्र०—न स्यात् । तस्मात्स्वसिद्धान्तव्यवस्थाश्रीयते । गुणानां सत्त्वरजस्तमःपरिणामरूपाणां शब्दादीनां वृद्धिहासमध्यस्थाऽवस्था । शब्दैकगोचरा लिङ्गत्वेन परिगृह्यन्ते । आत्म-

उ०—शब्दयोः कोऽर्थ इति प्रश्नः । उत्तरं—संस्त्यान इति । संस्त्यानेऽभिधेये स्त्यायतेर्ङ् प्रत्ययान्तः स्त्रीशब्द इत्यर्थः । सूतेः सप्—सकारस्य पकार इत्यर्थः । प्रसवेऽभिधेये पुमानिति शब्दः । गर्भः—शुक्रं, स्त्यायति—शोणितेन संधीभवतीत्यर्थः । सूते—शुक्रं त्यजति, योनि-रूपे आधारे । स्त्यानम्—अपचयः । प्रवृत्तिर्बृद्धिः । शब्देत्यादि । इदमुपलक्षणं सत्त्वादि-कार्यमात्रस्येति बोध्यम् । उपलक्षणत्व ध्वनयन्नुक्तं योव्याप्तिमाह—सर्वाश्चेति । मूर्तयः—पदार्थाः । 'एवमात्मिका' इत्यस्य विवरण—संस्त्यानेत्यादि गन्धवत्य इत्यन्तम् । पृथिव्य-पेक्षयाऽप्सु अल्पे, अपृथिवीभ्यां तेजसि अल्पे, इत्यल्पीयांसः । त्रय इत्युपलक्षणं वायौ रूपाऽभावात्, आकाशे स्पर्शस्याऽप्यभावाच्च । वस्तुतस्तेजोवन्नरूपाणां सर्वमूर्तीनां त्रिवृत्करण-मात्राभिप्रायेणोदमुक्तम् । वायवाकाशशब्दवाच्ययोर्लिङ्गव्यवहारस्तु ईश्वर इव स्वकार्यतेजोऽवश-गतोपचारापेणेति बोध्यम् । प्रवृत्तिः खल्वपीति । परिणाम इत्यर्थः । प्रतिक्षणपरिणामि-त्वाद्ब्रह्मत्वम् । नहीति । अस्याऽवतिष्ठत इत्यनेनान्वयः । 'ऽऽ तु परिणमत एवे'ति शेषः । तच्चोभयमिति । वृद्धपचयरूपमित्यर्थः । सर्वत्रेति । पदार्थ इत्यर्थः । सर्वदेत्यपि बोध्यम् । कैयटे—गुणानामिति, शब्दादीनामित्युपलक्षणं सत्त्वकार्यमात्रस्य । अन्यथा शब्दे लिङ्ग-



वचनपरिहारस्तु नोपपद्यते । वचनपरिहारश्चाप्युपपन्नः । इदं तावदयं प्रष्टव्यः—‘अथ यस्य द्रव्यं पदार्थः कथं तस्य एकवचनद्विवचनबहुवचनानि भवन्ती’ति ? एवं स वक्ष्यति—‘एकस्मिन्नेकवचनं, द्वयोर्द्विवचनं, बहुषु बहुवचन’-मिति । यदि तस्यापि वाचनिकानि न स्वाभाविकान्यहमप्येवं वक्ष्यामि—‘एकस्मिन्नेकवचनं द्वयोर्द्विवचनं बहुषु बहुवचन’मिति । नद्याकृतिपदार्थिकस्य द्रव्यं न पदार्थो, द्रव्यपदार्थिकस्य वाऽऽकृतिर्न पदार्थः । उभयोरुभयं पदार्थः । कस्यचित्तु किञ्चित्प्रधानभूतं किञ्चिद् गुणभूतम् । आकृतिपदार्थिकस्याकृतिः प्रधानभूता, द्रव्यं गुणभूतम् । द्रव्यपदार्थिकस्य द्रव्यं प्रधानभूतमाकृतिर्गुणभूता ।

गुणवचनवद्वा ॥ ५५ ॥

गुणवचनवद्वा लिङ्गवचनानि भविष्यन्ति । तद्यथा—गुणवचनानां शब्दानामाश्रयतो लिङ्गवचनानि भवन्ति—शुक्लं वस्त्रम्, शुक्ला शाटी, शुक्लः कम्बलः शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति

प्र०—नस्त्वपरिणामिरूपत्वादप्रवृत्तिधर्मत्वेऽप्यन्यप्रवृत्त्यनुयायित्वाल्लिङ्गयोगः । वाचनिकानीति । संकीर्णप्रयोगोपलम्भादसङ्करार्थो यथा द्रव्यपदार्थिकस्य वाचनिको वचननियमस्तथाऽऽकृतिवादिनोपि । स ह्येवं व्याचष्टे—एकाश्रयसंबन्धविवक्षायामाकृतेरेकवचनं, यथा पशुना यजेतेति । अनेकाश्रयसंबन्धविवक्षायां द्विवचनबहुवचने । ननु द्रव्यस्याऽनभिधेयत्वात्कथं तत्कृत आकृतेर्वचनोपकार इत्याह—नहीति । तत्र यथा पचति पचतः पचन्तीति क्रियाप्राधान्येपि साधनसंख्याकृतो वचनभेद एवमाकृतिप्राधान्येऽपि द्रव्यसंख्याकृत इत्यदोषः । यदसाविति । जातितद्वतोरभेदाध्यवसायाद् द्रव्यात्मा जातिः

उ०—व्यवहारो न स्यात् । तासां लिङ्गत्वे प्रमाणं दर्शयति—शब्दैकेति । शब्दजन्यबोधविषया इत्यर्थः । अप्रवृत्तिधर्मत्वेपि—स्वतो लिङ्गरहितत्वेपि । अन्यप्रवृत्त्यनुयायित्वादिति । परिणामवदन्यतादात्म्याध्यासेन तत्परिणामानुयायित्वादित्यर्थः । एवं च प्रवृत्तिपरिणामविशेषरूपजातेः स्वत एव लिङ्गयोग इति तात्पर्यम् । भाष्ये—कथं तस्येति । ‘असङ्करेणे’ति शेषः । ननु शब्दनित्यतायां ‘वाचनिकानी’त्युक्तमत आह—संकीर्णाति । ‘गोदौ’ ‘पञ्चाला’ इत्यादावेकत्रापि द्विवचनादिदर्शनेन साङ्कर्यमिति भावः । व्याचष्टे इति । ‘द्व्येकयो’रित्यादिसूत्राणीति भावः । अभिधेयत्वेऽप्युपसर्जनत्वात्कथं तत्कृत उपकारोऽत आह—तत्र यथेति । भाष्ये—द्रव्यं गुणभूतमिति । अस्योपपत्तिरुक्ता ‘जात्याख्याया’मितिसूत्रे । साधनसङ्ख्याकृत इति । साधनसङ्ख्यारोपकृत इत्यर्थः । इत्यदोष इति । एवं च लिङ्गयोगः स्वत एव, सङ्ख्यायोगस्वरूपेण । ‘एका आकृति’रिति प्रतिज्ञा चाऽनारोपितसङ्ख्याभिप्राया । नाप्येकशेषारम्भः, अनेकशब्दप्रयोगे भानाऽभावादिति तात्पर्यम् । अत्र भाष्ये द्रव्यपदार्थवादे आकृते-

गुणस्तस्य यल्लिङ्गं वचनं च तद् गुणस्यापि भवति । एवमिहापि यदसौ द्रव्यं  
श्रिताऽऽकृतिस्तस्य यल्लिङ्गं वचनं च तदाकृतेरपि भविष्यति ।

**अधिकरणगतिः साहचर्यात् ॥ ५६ ॥**

आकृतावारम्भणादीनां संभवो नास्तीति कृत्वाऽऽकृतिसहचरिते द्रव्यं  
आरम्भणादीनि भविष्यन्ति ।

**न चैकमनेकाधिकरणस्थं युगपदित्यादित्यवद्विषयः ॥ ५७ ॥**

न खल्वप्येकमनेकाधिकरणस्थं युगपदुपलभ्यत इत्यादित्यवद्विषयो भवि-  
ष्यति । तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैको द्रष्टाऽनेकाधिकरणस्थमादित्यं युगपदुपलभते ।

एवं तर्हि—‘इतीन्द्रवद्विषयः’ । तद्यथैक इन्द्रोऽनेकस्मिन्कृतुशत आहूतो  
युगपत्सर्वत्र भवत्येवमाकृतिर्युगपत्सर्वत्र भवेदिति ।

**अविनाशोऽनाश्रितत्वात् ॥ ५८ ॥**

प्र०—प्रतीयमाना तद्गतलिङ्गसङ्ख्याग्राहिणीत्यर्थः । ‘चोदनासु च तस्यारम्भा’दिति  
यदुक्तं तत्परिहारार्थमाह—अधिकरणगतिरिति । ‘यथा’ऽभिरानीयता’मित्युक्ते  
केवलस्याग्नेरानयनाऽसंभवान्नान्तरीयकत्वादचोदितमपि पात्रमानीयते, एतदेवाग्नेरा-  
नयनं यत्पात्रस्थस्य, तथा आकृतावारम्भणादीनि चोद्यमानानि सामर्थ्यात्साहचर्याद्  
द्रव्यमभिनिविशन्ते । सर्व एवाकृतेः क्रियायोगोऽन्तर्भावितद्रव्याया एवेति द्रव्य-

उ०—विशेषणत्वोक्त्या तज्जात्यनुगतीकृतानेकव्यक्तिबोधस्यैकस्मादेव शब्दात्सम्भवेन नानाशब्द-  
प्रयोगाऽप्राप्त्या तत्पक्षेऽप्येकशेषो न कार्य इति सूचितम् । जातिवादे व्यक्तिर्द्रव्यवादे जातिः  
शक्यतातच्छेदिकेति च सूचितम् । ननु ‘गुणवचनाना’मित्यादिवचनात्तत्रास्तु तथा, इह  
त्वजातिरिति निषेधात्कथं तत्प्रवृत्तिरत आह—जातितद्वतोरिति । न त्वत्र तद्वचनप्राप्तिः ।  
अत एव ‘गुणवचनव’दिति भाष्य उक्तमिति भावः । यद्यपि जातेराश्रयतो न लिङ्गादीति  
‘विशेषणानां चे’त्यत्रोक्तम्, तथापि विशेष्यगतलिङ्गादिनिषेधः सः । तत्राश्रयपदेन विशेष्य-  
ग्रहणात् । इह त्वाश्रयपदेनाऽऽधारो गृह्यत इति न विरोध इति भावः । अत्र चाऽभेद एव  
बीजं, ‘यो यदभेदमापन्नः स स्वाऽभिज्ञाश्रयगतलिङ्गवचनादिग्राही’ति नियमात् । इयांस्तु  
विशेषः शुक्लादिशब्दवाच्यगुणानां गुणिना भेदाऽभेदविवक्षे, शब्दवाच्यजातेस्त्वभेदविवक्षे-  
वेति । परे तु तयोरेदमादाय ग्रन्थयोजने तदभेदादेवारम्भणादीन्यपि तत्र भाविष्यन्तीत्यधि-  
करणगतिरित्युत्तरग्रन्थानुत्थानमतो गुणवचनानां विशेष्यगतलिङ्गादिग्राहित्ववजातेराश्रयगत-

द्रव्यविनाशे आकृतेरविनाशः । कुतः ? ‘अनाश्रितत्वात्’ । अनाश्रिताऽऽकृतिर्द्रव्यम् ।

किमुच्यते ‘अनाश्रितत्वा’दिति, यदिदानीमेवोक्तम्—‘अधिकरणगतिः साहचर्या’दिति ?

एवं तर्हि—‘अविनाशोऽनैकात्म्यात्’ । द्रव्यविनाशे आकृतेरविनाशः । कुतः ? ‘अनैकात्म्यात्’ । अनेक आत्माऽऽकृतेर्द्रव्यस्य च । तद्यथा—वृक्षस्थोऽवतानो वृक्षे छिन्नेऽपि न विनश्यति ।

प्र०—द्वारकः संपद्यते । अनाश्रितत्वादिनि । यथा गुणानां द्रव्याधीनस्थितित्वादाश्रितत्वं, नैवमाकृतैः । अन्यथापि प्रत्ययाभिधानयोराकृतिनिमित्तयोर्भावान्नित्यत्वं तस्या इत्यर्थः । इतरः सम्बन्धमात्रमाश्रितत्वं मत्वा पृच्छति—किमुच्यते इति । अनैकात्म्यादिति । पूर्वोक्त एवाऽर्थो विशिष्याऽनेन प्रतिपाद्यते । नित्या आकृतिरेका सदैवगा, तद्विपरीतं द्रव्यमिति भेदाद् द्रव्यविनाशोऽपि न जातेरविनाशः । गुणानां तु द्रव्याधीनस्थित्युत्पत्तित्वादाश्रयनाशोऽवश्यं नाश इति न तैर्व्यभिचारः । वृक्षस्थोऽवतान इति । यथा वृक्षस्योपरि द्वाक्षादिलताऽवतानः स्थितौ न वृक्षविनाशमनु विनश्यति तथा जाति-

उ०—लिङ्गादिग्राहित्वं स्वभावादित्येतद्भाष्यार्थमाहुः । भाष्ये—आकृताविति । ‘प्रधानभूताया’मित्यादि । आकृतिरेव तज्जन्यबोधे प्रधानं, क्रिया तु पात्रे इव द्रव्य इति भावः । शाब्दबोधे तु न बाधज्ञानं प्रतिबन्धकमिति न तदनुपपत्तिः । सर्व एवेति । ‘गौरानीयता’मित्यादिरपीत्यर्थः । भाष्ये—आरम्भणं—क्रयः । आलम्भनं स्पर्शः । आकृतिसहचरिते इति । आकृत्याश्रये इत्यर्थः । इतीन्द्रवदिति । स्वभावाद्देतुरहितदृष्टान्तेनाप्यनेकवृत्तित्वं जातेरभ्युपगम्यत इत्यर्थः । नन्वनेकव्यक्तिवृत्तीति सामान्यलक्षणविरुद्धमेतदत आह—यथेति । द्रव्याधीनस्थितिकत्वमाश्रितत्वं विवक्षितमित्यर्थः । अन्यथापीति । कर्णशब्दुत्पन्नधीनस्थितिकस्याप्याकाशस्य तदवच्छिन्नतया श्रोत्ररूपत्ववद् द्रव्यमनाश्रितस्यापि महासामान्यस्य नित्यस्य गवादिद्रव्यपरिच्छिन्नतया गोत्वादिरूपतेत्यर्थः । ‘अन्यत्रापीति कचित् पाठः । तत्र व्यक्त्यन्तर इत्यर्थः । प्रत्ययो—ज्ञानम् । अभिधानं—शब्दः । पूर्वोक्त एवेति । अनाश्रितत्वादित्येष एवेत्यर्थः । भेदादिति । नित्यमेकमनेकव्यक्तिवृत्ति सामान्यम्, तद्विपरीतं द्रव्यमिति भेद इत्यर्थः । अनैकात्म्यादित्यस्य भिन्नस्वभावत्वादित्यर्थ इति भावः । ननु विग्रहसत्त्वे द्वन्द्वापत्तिरत उक्तं—समुच्चयोपपत्त्येति । तत्र तु सहविवक्षाऽभावाच्च द्वन्द्व इति भावः । सहाविवक्षायां तु न तथा प्रयोगोऽनभिधानादिति बोध्यम् । द्रव्यगतलिङ्गादिग्राहित्ववत्तद्गतभेदग्राहित्वमपि तस्या इति बोध्यम् । भिन्नास्त्विति । आश्रयभेदात्कर्मभेदाच्चेत्यर्थः । तदेवेति । समवेतसमवायेनेत्यर्थः ।

वैरूप्यविग्रहौ-द्रव्यभेदात् ॥ ५६ ॥

वैरूप्यविग्रहावपि द्रव्यभेदाद्भविष्यतः ।

व्यर्थेषु च सामान्यात्सिद्धम् ॥ ६० ॥

विभिन्नार्थेषु च सामान्यात्सिद्ध सर्वम् । अशोतेरक्षः, पद्यतेः पादः, मिमीते-  
र्माषः । तत्र क्रियासामान्यात्सिद्धम् ।

अपरस्त्वाह—पुराकल्प एतदासीत्षोडश माषाः कार्षापणं, षोडशर्पलाश्च  
माषशम्बद्धः । तत्र सङ्ख्यासामान्यात्सिद्धम् ॥ ६४ ॥

प्र०—रपीत्यर्थः । वैरूप्यविग्रहाविति । द्रव्याणां स्वगतभेदप्रतिबद्धौ वैरूप्यग्रहावित्यर्थः ।  
तत्र द्रव्यगतभेदोपचारादेकस्यामप्याकृतौ समुच्चयोपपत्त्या विग्रहो न विरुध्यते ।  
क्रियासामान्यादिति । भिन्नासु क्रियासु अभिन्नप्रत्ययाभिधाननिमित्तं यत्सामान्यं  
तदेव द्रव्येष्वपि तन्निमित्तं भवति । यथा 'पाचक' इत्याश्रयान्तरगतमपि हि सामान्यं  
समवेतसमवायाद् द्रव्ये उपक्रांति । यथा गैरिकादिगत लौहित्य संयुक्तसमवायात्पटे  
लौहित्यप्रत्ययमादधाति । पुराकल्प इति । पुरा कल्पे प्रसिद्धोऽर्थः सप्रति निमित्ता-  
ऽभावेऽपि तथैव व्यपदिश्यते । माषशब्दश्च इति । तत्र षोडशभागत्वेन माषः  
प्रसिद्धस्तथैव कार्षापणे माषः [ षोडशभाग इति ] षोडशभागत्वं नाम सामान्यमुपा-  
दत्ते माषशब्द इति सिद्धमेकशब्दत्वम् । संख्यासामान्यादिति । संख्यैव सामान्यम्,  
अभिन्नप्रत्ययहेतुत्वात् । ननु षोडशसंख्या षोडशसु पदार्थेषु व्यासज्य स्थिता न त्वेक-  
स्मिन्षोडशे । एवं तर्हि षोडशसंख्यापूरणत्वं नाम यत्सामान्यं तत्संख्यामूलत्वासंख्या-  
सामान्यमुच्यत इत्यदोषः । अथ 'डित्था' इति भिन्नेषु संज्ञिष्वेकाकृत्ययोगात्कथमेक-  
शब्दवाच्यत्वम् ? उच्यते—भिन्नडित्थशब्दगतं डित्थशब्दत्व नाम यथा शब्देऽपि भिन्न-

उ०—आश्रयान्तरगतं—पाकक्रियागतम् । सामान्यं—पाकत्वाद् । परस्परयोपकृतत्वे दृष्टान्त-  
माह—यथेति । एवं च व्याप्त्यादिगतसामान्यस्य परस्परया द्रव्ये सत्त्वेन तत्तज्जातिविशिष्टस्य  
द्रव्यस्य वाच्यत्वमिति भावः । न चैवं नानाऽर्थोच्छेदः, नानाजातीनां संबन्धघटकत्वेन नानार्थ-  
त्वोपपत्तेः । तत्तत्क्रियारूपसामान्यसमनियतस्याक्षत्वादेर्जातिरूपस्याऽक्षपदार्थत्रयसाधारण-  
स्यापि शक्यतावच्छेदकत्वशक्यत्वान्यतराङ्गाकारात्सिद्धमिति भावार्थमन्ये । सूत्रारम्भेऽपीद-  
मावश्यकम्, एकरूपेणैव सर्वार्थबोधादिति भाव इति बोध्यम् । नन्विदानीन्तनमाषस्य षोडश-  
भागत्वाऽभावात्कथं सङ्ख्यासामान्यमत आह—पुरेति । व्यपदिश्यते इति । आरोपा-  
दिति भावः । माषशम्बद्ध्यां—माषः षोडशभागपलरूपः । कार्षापणे माषः—पञ्चगुणमितः  
षोडशो भागः, तयोः षोडशभागत्वेन सामान्येन सर्वेषु माषत्वव्यवहारः । इदानीं त्वष्टगुण-  
मितमाषे षोडशत्वमारोप्य तथा प्रयोग इति भावः । ननु सङ्ख्यागत सामान्यं सङ्ख्याशब्द-  
प्रवृत्तावेव कारणमत आह—सङ्ख्यैवेति । तत्सङ्ख्येति । सङ्ख्यामूलकत्वादित्यर्थः ।

वृद्धो यूना तल्लक्षणश्चेदेव विशेषः ॥ १ । २ । ६५ ॥

इह कस्मान्न भवति—अजश्च बर्करश्च, अश्वश्च किशोरश्च, उष्ट्रश्च करभश्चेति ? 'तल्लक्षणश्चेदेव विशेषः' इत्युच्यते न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६५॥

प्र०—प्रत्ययाभिधानहेतुस्तथा 'सोऽय'मिति शब्दार्थयोरभेदाध्यवसायादध्यस्तडित्यशब्देषु संक्षिप्त्वपि सम्बन्धिसंबन्धादभिन्नप्रत्ययाभिधाननिमित्तमिति सिद्धमेकशब्दवाच्यत्वम् । तथा तावित्येताविति च परोक्षत्वप्रत्यक्षत्वादिकं सामान्यमाश्रयणीयम् । गोत्वाऽश्वत्वे सामान्ये इति व्यावृत्तेष्वनुवृत्तप्रत्ययहेतु सामान्यानामपि सामान्यमाश्रयितव्यम् । अथवा 'निःसामान्यानि सामान्यानी'ति तैथिक दर्शनं न वैयाकरणैर्नियोगत आस्थेयम् । कार्योन्नीयमाना हि तेषां पदार्था इति सामान्येष्वपि सामान्यमस्ति । 'अभावा-श्चत्वार' इत्यत्रापि निरुपाख्यत्वं सामान्यं कल्पनीयम् । तदेवं सर्वत्राकृतिसद्भावा-तिसिद्धमेकशब्दत्वम् ॥६४॥

वृद्धो । इह कस्मादिति । उभयगतिरिह शास्त्रे सम्भवतीति मत्वा प्रश्नः । अथवा वृद्धशब्द इहि शास्त्रेऽपत्यविशेषे न परिभाषित इति स तावद्वयोवाची गृह्यते । तत्साहचर्याच्च युवशब्दोऽपि तथैवेति प्रश्नः । अजोष्ट्राऽश्वशब्दानां जाति-शब्दत्वेऽप्यत्र शब्दान्तरसन्निधानाद् वृद्धावस्थाभिधायित्वं द्रष्टव्यम् । अन्यथा सामान्य-विशेषशब्दानां द्वन्द्वो न स्यात् । सामान्यशब्देन सर्वविशेषाणामाक्षेपाद्विशेषैः सह समुच्चयाऽभावात् । वक्ष्यमाणं मनसि कृत्वाह—तल्लक्षणश्चेदिति । इतरोऽगृहीताभि-प्राय आह—तल्लक्षण इति । परिहारस्तूत्तरत्र वक्ष्यते ॥६५॥

उ०—अभिन्नप्रत्ययः—एकाकारप्रत्ययः । अभिधानं—शब्दप्रयोगः । परोक्षत्वेति । इदं बुद्धि-विषयतावच्छेदकावच्छिन्नत्वादीनामुपलक्षणम् । तैथिकाः<sup>१</sup>—वैशेषिकादयः । निरुपाख्यत्वं—विशिष्य निर्वर्तुमशक्यत्वम् । तत्समनियतो जातिविशेषोऽभावत्वमेव सर्वत्रेत्यन्ये ॥६४॥

वृद्धो यूना । अजबर्करादीनां वृद्धयुवसंज्ञकत्वाऽभावादाह—उभयेति । अथवेति । स्वशास्त्रीयवृद्धसंज्ञकं तु न गृह्यते, व्याख्यानादिति बोध्यम् । सामान्यविशेषवाचिनां सह-विवक्षाऽभावाद् द्वन्द्वाभावेन तदपवादैकशेषस्याऽप्यप्राप्तेराह—अजोष्ट्रेति । यद्यपि करभ-किशोरशब्दौ शावकवचनौ तथापि भाष्यप्रामाण्यात्तरुणवचनौ बोध्यौ । बर्करस्तरुणोऽजः । समुच्चयाऽभावादिति । सहविवक्षाऽभावादित्यर्थः । वक्ष्यमाणम्—'यत्रोर्ध्वं' प्रकृते-रित्यादि । उत्तरत्र—'भानुपुत्रा'वित्यत्र ॥६५॥

स्त्री पुंवच्च ॥ १ । २ । ६६ ॥

इदं सर्वेष्वेव स्त्रीग्रहणेषु विचार्यते—‘स्त्रीग्रहणेषु स्त्रीप्रत्ययग्रहणं वा स्यात्, स्त्र्यर्थग्रहणं वा, स्त्रीशब्दग्रहणं वे’ति । किं चातः ? यदि प्रत्ययग्रहणं वा, शब्दग्रहणं वा, ‘गार्गी च गार्ग्यायणौ च गर्गाः’ केन यशब्दो न श्रूयेत । ‘अस्त्रिया’मिति हि लुगुच्यते । इह च गार्गी च गार्ग्यायणौ च गर्गान्पश्य ‘तस्माच्छसो नः पुंसि’ [ ६. १. १०३ ] इति नत्वं च प्राप्नोति ।

अथाऽर्थग्रहणं न दोषो भवति । यथा न दोषस्तथास्तु ।

इह कस्मान्न भवति—अजा च बर्करश्च, वडवा च किशोरश्च, उष्ट्री च करभश्चेति ? ‘तल्लक्षणश्चेदेव विशेष’ इत्युच्यते न चाऽत्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६६॥

प्र०— स्त्री पुंवच्च । इदमिति । यदा स्त्रीशब्दस्य स्वरितत्वं प्रतिज्ञायते—तदा स्त्र्यधिकारविहितटाबादिप्रत्ययग्रहणम् । ततश्चाऽयमर्थः—‘पुंवस्त्रीप्रत्ययो न भवती’त्यभावातिदेशः क्रियते । स्वरितत्वाऽभावे तु शब्दग्रहणमर्थग्रहणं वा । तत्र शब्दग्रहणपक्षे स्त्रीशब्दस्य पुंशब्दस्यैव रूपं भवतीति स्त्रीत्वमनिवृत्तमेव । अर्थग्रहणपक्षे तु पुमर्थातिदेशे तदर्थप्रतिबद्धानां कार्याणां सिद्धिः । तत्राऽर्थस्य प्राधान्याददुष्टत्वाच्चाऽर्थपक्ष एवाभ्रीयते । अस्त्रियामितीति । यदाऽयं प्रसज्यप्रतिषेधस्तदा दोषः । पर्युदासे तु ‘शिष्यमाणाः शब्दो निवर्त्यमानार्थाऽभिधायी’त्यस्ति स्त्रीसदृशोऽर्थ इति लुक्सिध्यति । गार्गान्पश्येति । स्त्रीत्वस्याऽनिवृत्तत्वाच्चाऽयं पुंवहुत्वे शसुत्पन्न इति नत्वं न सिध्यति ॥६६॥

उ०— स्त्री पुंवच्च । टाबादीति । किनादीनां तु व ग्रहणं, ‘बृद्धो धूने’त्यधिकारात् । अत्र पक्षे पुंवदिति । सामर्थ्यादभावाऽतिषेधः । शब्देति । स्त्र्यर्थवृत्तिशब्देत्यर्थः । बृद्धेति विशेषणं सामर्थ्यात्स्वरूपग्रहणं नेति भावः । दोष इति । ‘यज्जोश्चे’त्यत्राऽस्त्रियामित्यनुवृत्तेः । पर्युदासेत्येति । ‘सर्वं वाक्यं सावधारण’मिति न्यायेनाऽस्त्रियामेव वर्तमानस्येति पर्युदासेऽपि दोष इत्यन्ये । पुंवहुत्वे इति । पुंमात्रगतबहुत्वे इत्यर्थः ॥६६॥

पुमान् स्त्रिया ॥ १ । २ । ६७ ॥

इह कस्मान्न भवति—हंसश्च वरटा च, कच्छपश्च डुली च, ऋश्यश्च रोहिचेति ? 'तल्लक्षणश्चेदेव विशेष' इत्युच्यते न चाऽत्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६७॥

भ्रातृपुत्रौ स्वसृदुहितृभ्याम् ॥ १ । २ । ६८ ॥

किमर्थमिदमुच्यते, न 'पुमान् स्त्रिये'त्येव सिद्धम् ? न सिध्यति । 'तल्लक्षणश्चेदेव विशेष' इत्युच्यते, न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ।

एवं तर्हि सिद्धे सति यदिमं योगं शास्ति तज्ज्ञापयत्याचार्यो 'यत्रोर्ध्वं प्रकृतेस्तल्लक्षण एव विशेषस्तत्रैकशेषो भवती'ति । किमेतस्य ज्ञापने प्रयोजनम् ? हंसश्च वरटा च, कच्छपश्च डुली च, ऋश्यश्च रोहिचेति, अत्रैकशेषो न भवति ।

पूर्वयोर्योगयोर्भूयान्परिहारः—यावद् ब्रूयाद् गोत्रं यूनेति तावद्वृद्धो यूनेति । पूर्वसूत्रे गोत्रस्य 'वृद्ध'मिति संज्ञा क्रियते ।

प्र०— भ्रातृपुत्रौ । यत्समानायामिति । एकापत्यत्वं नाम समानाकृतिरस्ति । ऊर्ध्वमिति । यत्रैका प्रत्ययप्रकृतिरन्यत्तु वैरूप्यं तत्रैकशेष इत्यर्थः । 'त्यदादीनि सर्वे-  
नित्य'मित्येतद्वर्जयित्वा सर्वत्र 'सरूपाणां'मित्यस्यानुवृत्त्याश्रयणाद्यथोक्तार्थलाभः । अत्रैवाऽर्थे एतत्सूत्रं लिङ्गम् । पदान्तरगम्येपि तल्लक्षणविशेषे 'पुमान्स्त्रिये'त्येकशेषो भवति । यथा 'गौश्चायं गौश्चेयमित्येतौ गावौ चरत' इति । वरटा चेति । वरटा हंसी । पूर्वसूत्र इति । पूर्वाचार्यकृते व्याकरणे 'अपत्यमन्तर्हितं वृद्ध'मिति पौत्रप्रभृतेरपत्यस्य वृद्धसंज्ञा कृता । 'वृद्धो यूने'त्यत्र च कृत्रिमस्य 'जीवति तु वंशे युवे'त्यस्य ग्रहणं,

उ०— भ्रातृपुत्रौ । यत्रैकेति । समानेत्यर्थः । अन्यत्त्विति । अन्यकृतमित्यर्थः, 'वैरूप्य'-  
मिति वा स्वार्थे ष्यञ् । इत्येतद्वर्जयित्वेति । 'भ्रातृपुत्रौ' 'पिता मात्रा' 'अश्वुरः अश्व' इत्येतेषां  
ज्ञापकत्वात्पुंसकेनेत्यत्र तदनुवृत्तेश्च 'त्यदादीनी'त्यस्यैव वर्जनमुक्तं तत्र हि सर्वग्रहणसामर्थ्या-  
न्निवृत्तिरिति भावः । ननु स्त्रीगोव्यक्तिपुंगोव्यक्तिवाचकयोर्गौश्च गौश्चेत्येकशेषोवाक्यपत्तिः,  
तल्लक्षणविशेषाऽभावात्त आह—पदान्तरगम्येपीति । तल्लक्षणविशेषे इति । स्त्रीत्वपुंस्त्व-  
रूपविशेषे इत्यर्थः । एतौ गावाविति । तल्लक्षण इत्यस्य—तद्रूप इत्येवार्थः । 'रूप्य'-  
मित्यादेश प्रकृत्यतिरिक्तशब्दकृत एव चेत्तद्रूपो विशेष इत्यर्थः । सूत्रेणैवेत्यस्य 'प्रकृत्यति-  
रिक्तकृत' इत्यादिः । 'प्रकृत्यतिरिक्तकृत एव तद्रूपो विशेषश्चे'दित्यन्वयः । तद्रूप इत्यस्य

असरूपाणां युवस्थविरस्त्रीपुंसानां विशेषस्याऽविवक्षितत्वात्सामान्यस्य च विवक्षितत्वात्सिद्धम् ॥ १ ॥

असरूपाणां युवस्थविरस्त्रीपुंसानां विशेषश्चाऽविवक्षितः, सामान्यं च विवक्षितम् । विशेषस्याऽविवक्षितत्वात्सामान्यस्य च विवक्षितत्वात्सरूपाणामेकशेष एकविभक्तौ [ १. २. ६४ ] इत्येव सिद्धम् ।

‘पुमान् स्त्रिया’ [ १. २. ६७ ] इह कस्मान्न भवति—ब्राह्मणवत्सा च ब्राह्मणीवत्सश्चेति ?

ब्राह्मणवत्सब्राह्मणीवत्सयोर्लिङ्गस्याऽविभक्तिपरस्य विशेषवाचकत्वाद्नेकशेषः ॥ २ ॥

प्र०—तत्साहचर्याद् वृद्धस्याप्यपत्यस्य ग्रहणमित्यर्थः । असरूपाणामिति । गर्गापत्यत्वं सामान्यं वृद्धयूनोविवक्षितमिति सिद्धमेकशब्दत्वम् । आरभ्यमाणेष्वेकशेषे गार्गाविति विशेषो नावधार्यते—‘किं वृद्धयुवानौ प्रक्रान्तावुत वृद्धा’विति । प्रकरणाद्यपेक्षे तु विशेषावसाये सामान्योपक्रमेऽपि तथैव विशेषोऽवसायिष्यत इति नार्थ एकशेषा-रम्भेण । द्वन्द्वोऽपि गार्ग्यगार्ग्यायणावित्यनभिधानान्न भविष्यति । स्त्रीपुंसयोरपि भृगुक्षीरवज्जातिमात्रविवक्षायां ब्राह्मणवित्यादिप्रयोगसिद्धिः । ब्राह्मणवत्सा चेति ।

उ०—वृद्धत्वयुवत्वरूपः स्त्रीत्वपुंसत्वरूप इत्यर्थः । प्रकृतिश्चाऽत्र स्त्रीत्वाद्यर्थकप्रत्ययस्य गृह्यते इति बोध्यम् । न कैश्चिद्वाण्यावित्यादावप्यस्य प्रवृत्तिः प्राप्नोति । भानुकः प्रकृत्यवयवत्वेन तत्कृताऽप्यत्र स्त्रीत्वप्रतीतिरिति न दोषः । एवं हि ‘यत्रोर्ध्व’मिति भाष्ये एवोऽस्थाने भवत्यक्षरस्वारस्य च नेति ‘ऊर्ध्व’ प्रकृतेर्विशेषश्चेत्तलक्षण एवेत्यन्वयेन तदितरकृतविशेषविरहरूपे त्रिशिष्टाऽभावे तात्पर्यान्न दोषः । स चेह विशेष्याऽभावादस्येवेत्यन्ये । भाष्ये असरूपाणामिति । अनेनोक्तत्रिसूत्रीं प्रस्थाप्ये । गर्गापत्यत्वमिति । गोत्रयुवसाधारणम् । अपत्यत्वेनैव गोत्रादिप्रत्ययेभ्यो बोधाद्यवत्वादिविशेषानादरेण गार्ग्यश्च गार्ग्यश्चेति गोत्रशब्दयोरेव स्वरूपैकशेषेण सिद्धमित्यर्थः । नन्वेतन्मयतरस्य युवत्वं न प्रतीयेतेत्यत आह—आरभ्यमाणेपीति । नार्थ इति । ‘वृद्धो यूने’त्यादिनेत्यर्थः । ननु प्रकरणाद्यनपेक्ष्य युवत्वादिप्रतिपादनेच्छायां द्वन्द्वः स्यादत आह—द्वन्द्वोपीति । सहविवक्षायां द्वयोः प्रयोगाऽभाव एवाऽनभिधानादिति भावः । ननु स्व्यभिधाननिमित्तप्रत्ययनिवृत्तये ‘पुमान्स्त्रिये’त्यावदयकमत आह—स्त्रीति । इदानीं ‘पुमान् स्त्रिये’त्यस्य सार्थक्यं शङ्कते भाष्ये—पुमान् स्त्रियेहेति ।

१—‘विभक्तिपरस्ये’ति पा० । ‘लिङ्गस्याऽविभक्तिपरस्ये’ति भाष्ये पाठः । लिङ्गस्य लिङ्गबोधकप्रत्ययवत् । केयटेऽप्यविभक्तिपरस्ये’ति प्रतीकग्रहणमिति नागेशः ।



ब्राह्मणवत्साब्राह्मणीवत्सयोर्लिङ्गस्याऽविभक्तिपरस्य विशेषवाचकत्वादेकशेषो न भविष्यति । यत्र लिङ्गं विभक्तिपरमेव विशेषवाचकं तत्रैकशेषो भवति, नाऽत्र लिङ्गं विभक्तिपरमेव विशेषवाचकम् ।

यदि तर्हि यत्र लिङ्गं विभक्तिपरमेव विशेषवाचकं तत्रैकशेषो भवति, इह न प्राप्नोति—कारकश्च कारिका च कारकौ । नह्यत्र लिङ्गं विभक्तिपरमेव विशेषवाचकम् । [ किं तर्हि ? इत्वमपि । ]

कथं पुनरिदं विज्ञायते 'शब्दो या स्त्री तल्लक्षणश्च देव विशेष' इति, आहोस्विद'र्थो या स्त्री तल्लक्षणश्च देव विशेष' इति ? किं चातः ? यदि विज्ञायते 'शब्दो या स्त्री तल्लक्षणश्च देव विशेष' इति, सिद्धं कारकश्च कारिका† च कारकौ, इदं तु न सिद्ध्यति—गोमांश्च गोमती च गोमन्तौ । अथ विज्ञायते—'अर्थो या स्त्री तल्लक्षणश्च देव विशेष' इति,

प्र०—अस्त्यत्र च प्रकृतेरूर्ध्वं तल्लक्षणो विशेषः, न चाऽत्र कश्चिद्विशेषः स्त्रीपुंसयोरुपात्तः । अविभक्तिपरस्येति । एकविभक्तावित्यनुवर्तते । तेन एकशेषनिमित्तो विभक्तौ परतो यत्र स्त्रीपुंसकृतो विशेषस्तत्रैकशेषः । इह तु तस्यां चान्तर्बर्तिन्यां च विभक्तावित्वेकशेषाऽभावः । कारिका चेति । इत्त्वमप्यस्य विशेषस्य वाचकं, तच्च नैकशेषनिमित्ते विभक्तौ परतोऽनन्तरमिति दोषः । एतत्समाधानाऽर्थं विचारयति—कथमिति । अर्थ इति । अर्थस्त्रियाः शब्दद्वारकं विभक्तिपरत्वम् । कारिका चेति । शब्दस्त्रिया टाप्ताऽत्र कृतामत्वमिति सिध्यति, नाऽर्थपक्षे । यद्यप्यर्थेन टाप्कृतस्तथाप्यधिकमित्वमस्ति, न च

उ०—उक्तरीत्याऽत्रैकशेषस्य साधयितुमशक्यत्वादेतदर्थमेव तत्सूत्रं कस्माच्च भवतीति प्रश्नः । कृतेऽपि सूत्रेऽत्र न प्राप्नोतीत्युत्तरम् । तत्र प्रश्नमुपपादयति—अस्त्यत्र प्रकृतेरिति । ब्राह्मणरूपाया वत्सरूपायाश्चेत्यर्थः । विशेषः—प्रधानत्वरूपः । एकशेषनिमित्तेति । सारूप्योपलक्षणत्वमेवाऽत्र निमित्तत्वम् । 'लिङ्गस्याऽवि भक्तिपरस्ये'ति भाष्ये पाठः । लिङ्गस्य लिङ्गबोधकप्रत्ययस्य । कैयटे'प्यविभक्तिपरस्ये'ति प्रतीकग्रहणं, तद्वचनयन्भाष्य आह—यत्र लिङ्गं विभक्तिपरमेवेति । नात्र लिङ्गं विभक्तिपरमेवेति । अत एवाऽनेकशेषे साधये हेतोः पक्षवृत्तित्वम् । अयमस्य सूत्रस्याऽर्थो—'यत्र प्रकृत्यतिरिक्तैकशेषनिमित्तविभक्तिपरस्यैकशेष एव स्त्रीत्वरूपो विशेषस्तत्रैकशेषो, विभक्तौ सरूपाणा'मिति,—विभक्तौ सारूप्यं च लिङ्गबोधकातिरिक्तकृतमेव सामर्थ्याद्बोध्यम् । स्त्रीपुंसकृत इति । स्त्रीपुंसबोधकस्यैकशेषः—तद्वचनयोरेकशेषः—स्त्रीत्वादिरूप इत्यर्थः । इत्त्वमप्यस्येति । सतीष्वे स्त्रीत्वप्रतीतेरित्यर्थः । भाष्ये—

सिद्धं गोमांश्च गोमती च गोमन्तौ, इदं तु न सिध्यति—‘कारकश्च कारिका च कारकौ’ उभयथापि ‘पटुश्च पट्वी च पटू’ इत्येतन्न सिध्यति ।

एवं तर्हि नैवं विज्ञायते—‘शब्दो या स्त्री तल्लक्षणश्चेदेव विशेष’ इति, नाऽप्यर्थो या स्त्री तल्लक्षणश्चेदेव विशेष’ इति । कथं तर्हि ? ‘शब्दार्थौ या स्त्री’ तत्सद्भावेन च तल्लक्षणो विशेष आश्रीयते । एवं च कृत्वेहाऽपि प्राप्तिः—‘ब्राह्मणवत्सा च ब्राह्मणीवत्सश्चे’ति ।

एवं तर्हीदमिह व्यपदेश्यं सदाचार्यो न व्यपदिशति । किम् ? ‘त’दित्यनुवर्तते । ‘त’दित्यनेन प्रकृतौ स्त्रीपुंसौ प्रतिनिर्दिश्येते । कौ च प्रकृतौ ? प्रधाने । प्रधानं या शब्दस्त्री, प्रधानं याऽर्थस्त्रीति ॥६८॥

प्र०—तदर्थस्त्रीकृतमिति दोषः । गोमती चेति । नाऽत्र शब्दस्त्रिया कश्चिद्विशेषः कृतः । अर्थपक्षे त्वत्र सिध्यति । अर्थनेकारस्य विशेषस्य कृतत्वात् । पट्वी चति । नाऽत्र यणादेशस्य लक्षणवाक्ये शब्दस्त्री निमित्तत्वेनोपात्ता, अजूपताश्रयणेन यणादेशविधानात् । न च तदभावे भवतस्तन्निमित्तत्वं, नाप्यर्थस्त्री यणादेशस्य निमित्तमिति दोषः । शब्दार्थाविति । नाऽत्र यौगपद्येनोभयोरग्रहणम् । अनियमस्त्वनेन प्रदर्श्यते । तेन क्वचिच्छब्दस्त्रीकृतविशेषपरिग्रहः, क्वचिदर्थस्त्रीकृतविशेषाश्रयणम् । पट्वीत्यत्र च भवतीकारो यणादेशस्य निमित्तम्, अस्मिन्विषये तद्भावभावित्वात्, अर्थोपि पारम्पर्येण भवत्येव निमित्तमित्वयणादेशयोः । एवं तर्हीति । विस्पष्टं न व्यपदिशतीत्यत्रार्थः । सूत्रोपात्त एवायमर्थो येनाऽत्र न भवत्येकशेष इत्याह—तदित्यनेनेति । स्त्रीपुंसयोः सहविवक्षायामेकशेषः, स च प्रधानयोरेव भवतीति यत्र प्रधानस्त्रीपुंसकृतौ विशेषस्तत्रैकशेषः । इहाऽप्रधानकृतोपीत्येकशेषाऽभावः ॥६८॥

उ०—लिङ्गं—लिङ्गबोधकः शब्दः । ‘शब्दो या स्त्री’ति सामर्थ्यात्तल्लक्षण इत्यस्य,—तन्निमित्तक इत्यर्थः । अर्थस्त्रीपक्षेऽप्येवमेव तदर्थं मन्यते, तदाह—न च तदिति । नाऽत्र यणादेशस्येति । अर्थशब्दान्यतरस्त्रीकृत एव यत्र विशेषो नान्यकृत इत्यर्थ इति भावः । शब्दस्त्रीनिमित्तत्वेनेति । स्त्रीप्रत्ययत्वेनेत्यर्थः । नाऽत्रेति । यौगपद्यग्रहणे तुभयनिमित्तकस्य काऽप्यभावेन सूत्राऽसङ्गतिरेव स्यादिति भावः । भाष्ये—शब्दार्थौ या स्त्रीति । ‘साऽऽश्रीयते’ इति शेषः । नन्वेवमपि ‘पटू’ इति न सिध्यति, तत्राह—सद्भावेन चेति । तद्व्याचष्टे—तद्भावभावित्वादिति । भाष्ये—एवं च कृत्वेति । अत्राऽर्थस्त्रीकृत एव विशेष इति भावः । एवं तर्हीति । स्त्रीरूपार्थस्य विभक्तिपक्षत्वं वक्तुमशक्यमिति भावः । प्रधानस्त्रीपुंसकृत इति । तत्कृत एवेत्यर्थः ॥६८॥

नपुंसकमनपुंसकेनैकवच्चास्यान्यतरस्याम् ॥ १ । २ । ६६ ॥

अयं योगः शक्योऽवक्तुम् । कथं—शुक्लश्च कम्बलः शुक्लं च वस्त्रं तदिदं शुक्लं, ते इमे शुक्ले । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लं, तानीमानि शुक्लानि ?

प्रधाने कार्यसंप्रत्ययाच्छेषः ॥ १ ॥

प्रधाने कार्यसंप्रत्ययाच्छेषो भविष्यति । किं च प्रधानम् ? नपुंसकम् । कथं पुनर्ज्ञायते 'नपुंसकं प्रधान'मिति ? एवं हि दृश्यते लोके—अनिर्ज्ञातेऽर्थे गुणसन्देहे च नपुंसकलिङ्गं प्रयुज्यते । 'किं जात'मित्युच्यते । द्वयं चैव हि

प्र०— नपुंसकमन० । शुक्ला च शुक्लं चेत्येकविभक्तौ विभक्त्यन्तानां च वैरूप्यादेकशेषो न प्राप्नोति, शुक्लश्च शुक्लं चेत्यत्रापि विभक्त्यन्तानामसारूप्यात् । एकविभक्तौ तु सारूप्यामेकशेषे पुनपुंसकयोः पर्यायेण प्राप्नोतीति वचनमिदमेकवद्भावार्थं च ।

प्रधाने कार्यसंप्रत्ययादिति । शब्देनाऽर्थस्याऽभिधानमिह कार्यम् । तच्च नपुंसकाऽनपुंसकसन्निधौ नपुंसकस्यैव भविष्यतीति नाऽर्थः सूत्रेणेत्यर्थः । कथमिति । यथा लोके बहुषु गच्छत्सु 'राजा गच्छती'ति प्रधानं राजा व्यपदिश्यते । राज्ञश्च प्राधान्यं तदधीनप्रवृत्तिनिवृत्तित्वादन्येषाम् । इह तु नपुंसकस्य किंकृतं प्राधान्यमिति प्रश्नः । एवं हि लोके दृश्यत इति । व्यापित्वान्नपुंसकस्य प्राधान्यमाह । स्थितिर्नपुंसकं, सा च सवेत्र विद्यत इति स्थितिरूपत्वेनैव स्त्रीपुंसयोरपि विवक्षायां सिद्धो नपुंसकशब्दप्रयोगः । अनिर्ज्ञातेऽर्थे इति । सामान्यरूपेण ज्ञाते, स्त्रीत्वादिना तु विशेषेणाऽनिर्ज्ञात इत्यर्थः । गुणसन्देह इति । गुणाः—स्त्रीत्वादयः । द्वयं चैवेति । यद्यपि नपुंसकस्य जन्म, तथापि यत्प्रजननाऽसमर्थं तन्नपुंसकमिति नेह नपुंसकलक्षणं, किं तर्हि ? शब्दैकगोचरत्वमेव लिङ्गलक्षणम् । तथा सति च 'नपुंसको भवती'ति प्रयोग

प्र०— नपुंसकम् । पर्यायेणेति । इदं चिन्त्यं, 'शुक्लानी'त्यादौ नपुंसके प्रातिपदिक-वैरूप्यात् । तस्मादप्राप्ते विधिरयमित्येव वक्तुमुचितम् । 'प्रधाने कार्यसंप्रत्ययादित्यस्य कार्यस्यैकशेषस्यैकावस्थानरूपस्य प्रधाने—नपुंसके संप्रत्ययात्तस्यैव शेष इति मर्थः, योगप्रत्याख्यानं हेतुत्वानुपपत्तेरत आह—शब्देनेति । नपुंसकस्यैवेति । 'प्रधानम्यायेने'-त्यादिः । प्रधानम्यायेन नपुंसकत्ववैशिष्ट्येनैव स्त्रीपुंसार्थस्याऽपि प्रतीतिरिति भावः । सा चेति । वृद्धिहासयोः स्थितेरपि सारवादिति भावः । नन्वनिर्ज्ञाते कथं प्रश्नोऽत आह—सामान्यरूपेणेति । भाष्ये—अनिर्ज्ञातेऽर्थे गुणसन्देहे चेति । गुणसन्देहमूलकेऽनिर्ज्ञातार्थ-विषये प्रश्नार्थक्ये इत्यर्थः ।

जायते—स्त्री वा पुमान्वा । तथा—विदूरेऽव्यक्तरूपं दृष्ट्वा वक्तारो भवन्ति—‘महिषीरूपमिव’ ‘ब्राह्मणीरूपमिव’ । प्रधाने कार्यसंप्रत्ययान्नपुंसकस्य शेषो भविष्यति ।

इदं तर्हि प्रयोजनम्—‘एकवचास्यान्यतरस्यामिति वक्ष्यामी’ति । एतदपि नास्ति प्रयोजनम् ।

### आकृतिवाचित्वादेकवचनम् ॥ २ ॥

आकृतिवाचित्वादेकवचनं भविष्यति । यदा द्रव्याभिधानं तदा द्विवचन- बहुवचने भविष्यतः ॥६६॥

प्र०—उपपद्यते । महिषीरूपमिवेति । ‘रूप’शब्दः संस्थानवचनः । यत्र दूराद् दृश्यमाने वस्तुनि निश्चयो नास्ति, केवलं सम्भावनारूपः संदेहस्तत्रैकस्यापि शब्दस्य प्रयोगो भवति ‘स्थाणुरयं स्या’दिति । एवमिहाऽपि महिषीवैतत्संस्थानमित्यस्मिन्नर्थे ‘महिषीरूपमिवे’ति प्रयुक्तम् । रूपशब्दोऽत्र नपुंसकलिङ्गो दृष्टान्तत्वेनोपात्तः । यत्र तु विशेषस्य निश्चयं शुद्धः शाब्दिकः, शुद्धः कम्बला इति तत्र नास्ति नपुंसकप्रयोगः । सत्यारम्भे ‘अरण्याऽ- रण्यान्धा’वित्यत्रैवकारानुवर्त्तनान्महत्त्वस्योपाधेराधिक्यादेकशेषाऽभावः ॥६९॥

उ०—शब्दैकगोचरत्वमिति । तत्तच्छब्दमात्रबोध्योपचयादिरूपत्वमेवेत्यर्थः । ततश्च नपुंसकस्य प्रजननाऽसमर्थत्वाऽपि पुंस्यन्तर्भावोऽस्तीति भाव इति विवरणकृतः । ‘स्त्री वा पुमान्वे’त्यस्य स्त्रीशब्दवाच्यं, पुंशब्दवाच्यं वेत्यर्थः । एतज्ज्ञाप्यस्य ‘प्रायेणे’त्यादिरित्यन्ये । नन्वनेककोटिकस्यैव संदेहस्य दृष्टत्वेनेद्वयसंदेहाकारोऽनुचितोऽत आह—यत्र दूरादिति । इत्यस्मिन्नर्थे इति । इवशब्दो भिन्नक्रम इति भावः । दृष्टान्तत्वेनेति । स्त्रीविषयो रूपशब्दो नपुंसके स्त्रिया अन्तर्भावे दृष्टान्तत्वेनोपात्त इत्यर्थः । एवं च व्यापकत्वेन नपुंसकस्य प्राधान्या- त्तद्विवक्षायां नपुंसकप्रयोगः । आधिक्यादिति । यदि विशेषस्तदा नपुंसकत्वस्त्रीत्वपुंसत्वकृत एवेत्यर्थ इति भावः । भाष्ये—आकृतिवाचित्वादिति । यदा आकृतौ स्वगतसंख्याविचक्षा तदैकवचनं, यदाश्रयगतसंख्यारोपस्तदा द्विवचनादीति बोध्यम् । एतेन सरूपसूत्रविषयेऽप्येक वचनान्तत्वनुमतं भगवतेति बोध्यम् ॥ ६९ ॥

भ्रातृपुत्रौ स्वसृदुहितृभ्याम् ॥ १ । २ । ६८ ॥

पिता मात्रा ॥ १ । २ । ७० ॥ श्वसुरः श्वश्रवा ॥ १ । २ । ७१ ॥

किमर्थमिदमुच्यते न 'पुमान्स्त्रिया' [ १. २. ६७ ] इत्येव सिद्धम् ?  
'भ्रातृपुत्रपितृश्वशुराणां कारणाद् द्रव्ये शब्दनिवेशः' । भ्रातृपुत्रपितृश्वशुराणां  
कारणाद् द्रव्ये शब्दनिवेशो भवति ।

भ्रातृपुत्रपितृश्वशुराणां कारणाद् द्रव्ये शब्दनिवेश इति

चेत्तुल्यकारणत्वात्सिद्धम् ॥ १ ॥

यदि तावद्विभर्तीति भ्राता, स्वसर्प्येतद्भवति । तथा—यदि पुनाति  
पृणातीति वा पुत्रः, दुहितर्यप्येतद्भवति । तथा यदि पाति पालयतीति वा  
पिता, मातर्यप्येतद्भवति । तथा यद्याश्वासव्यः श्वशुरः, श्वश्रवामप्येतद्भवति । दर्शनं  
वै हेतुः । नहि स्वसरि भ्रातृशब्दो दृश्यते ।

दर्शनं हेतुरिति चेत्तुल्यम् ॥ २ ॥

दर्शनं हेतुरिति चेत्तुल्यमेतद्भवति । स्वसर्प्यपि भ्रातृशब्दो दृश्यताम् । तुल्यं  
हि कारणम् । नवा एष लोके सम्प्रत्ययः । नहि लोके 'भ्राताऽऽनीयता'मित्युक्ते  
स्वसाऽऽनीयते ।

तद्विषयं च ॥ ३ ॥

तद्विषयं चैतद् द्रष्टव्यं भवति—स्वसरि भ्रातृत्वम् । किंविषयम् ? एकशेष-  
विषयम् । युक्तं पुनर्यन्नियतविषया नाम शब्दाः स्युः ? चाढं युक्तम् ।

प्र०— पिता मात्रा किमर्थमिति । वृत्तिविषये भ्रात्रादिशब्दानां स्वसादिष्वपि प्रवृत्त्या  
सिद्ध एकशेष इति मत्वा प्रश्नः ।

कारणादिति । भिन्नं च प्रवृत्तिनिमित्तं भ्रातृशब्दस्य स्वसृशब्दस्य चेति भ्रातृ-  
शब्देन न स्वसुरभिधानं प्राप्नोति । एकशेषविषयमिति । आरब्धे एकशेषेऽवश्यं भ्रातृ-

उ०— पिता मात्रा । भ्रात्रादीनां वैरूप्याद्—भिन्नार्थत्वाच्चैकशेषाऽप्राप्तेः 'पुमान् स्त्रिये'-  
त्यत्रापि 'सखपाणा'मित्यनुवृत्तेः प्रश्नानुपपत्तिमाशङ्क्याह—वृत्तीति । भाष्ये न पुमान्स्त्रियेति  
सिद्धमिति । 'सखपाणा'मित्यपेक्षया परत्वादयमेव न्याय्य इति भावः । स्वसादिष्व-  
पीति । एकापत्यत्वादेः प्रवृत्तिनिमित्तस्य सत्त्वादिति भावः । एवं भ्राता च भ्रात्री चेति विग्रहे  
'पुमान्स्त्रिये'त्येव सिद्धमिति तात्पर्यम् । भाष्ये उत्तरयति—भ्रातृपुत्रेत्यादि । तद्व्याचष्टे—  
भिन्नं च प्रवृत्तिनिमित्तमिति । एतदेव भाष्ये कारणशब्देनोक्तम् । पुंस्त्वविशिष्टमेकापत्यत्वं  
भ्रातृशब्दस्य, स्त्रीत्वविशिष्टं स्वसृशब्दस्येत्यर्थः । तयोः साहचर्याभावात्पुमान्स्त्रियेत्यस्याऽप्राप्ति-  
रिति भावः । प्रत्याख्यानवाचाह—इति चेत्तुल्येति । आरम्भवाचाह—दर्शनं वै हेतुरिति ।

अन्यत्रापि तद्विषयदर्शनात् ॥ ४ ॥

अन्यत्रापि नियतविषयाः शब्दा दृश्यन्ते । तद्यथा—समाने रक्ते वर्णे गौर्लोहित इति भवत्यश्वः 'शोण' इति । समाने च काले वर्णे गौः 'कृष्ण' इति भवत्यश्वो 'हेम' इति । समाने च शुक्ले वर्णे 'गौः' श्वेत इति भवत्यश्वः 'कर्क' इति ॥७०॥७१॥

त्यदादीनि सर्वैर्नित्यम् ॥ १ । २ । ७२ ॥

त्यदादितः शेषे पुंनपुंसकतो लिङ्गवचनानि ॥ १ ॥

त्यदादितः शेषे पुंनपुंसकतो लिङ्गवचनानि भवन्ति । सा च देवदत्तश्च तौ । सा च कुण्डे च तानि ।

अद्वन्द्वतत्पुरुषविशेषणानाम् ॥ २ ॥

प्र०—शब्देन स्वसाऽभिधेया, अन्यथैकशेषारम्भोऽनर्थकः स्यात् । एवमनारब्धेऽप्येकशेषे नित्यत्वाच्छब्दार्थसम्बन्धस्य सहविवक्षायामेव भ्रातृशब्दः स्वसुरभिधायको भविष्यति । नह्यविद्यमानसम्बन्धस्य शब्दस्य शक्तिः शास्त्रेण नियम्यते । अनभिधानाच्च भ्रातृपुत्र-शब्दयोः स्वसृदुहितृभ्यां द्वन्द्वाभावः 'मातापितरौ' 'अश्वश्चशुरा'विति द्वन्द्व इत्यत एव ॥७०॥७१॥

त्यदादी । त्यदादित इति । 'षष्ठ्या व्याश्रये' इति तसिः । आद्यादित्वाद्वा । सा चेति । स्त्रीत्वे प्राप्ते पुंस्त्वं विधीयते । पुंनपुंसकयोस्त्वैकशेषे शब्दपरविप्रतिषेधान्नपुंसकत्वं भवति । अद्वन्द्वतत्पुरुषविशेषणानामिति । न्यायसिद्धमिदम् । 'परवलिङ्गं द्वन्द्व-तत्पुरुषयो'रिति समासार्थस्य लिङ्गातिदेशात्तद्विशेषणस्यापि सवनेान्नस्तलिङ्गस्य सिद्ध-

उ०—प्रत्याख्यानवाद्याह—दर्शनं हेतुरिति चेत्तुल्यमिति । दर्शनहेतोस्तुल्यत्वादत्रापि दर्शनं स्यादित्यर्थः । शास्त्रारम्भेणेति पाठः । नियम्यते—उत्पाद्यते । एवं च भ्रातृत्वपितृत्वश्चशुर-त्वादीनां स्वसृदुहितृमातृश्वश्रूष्वारोपेणैकशेषविषये तत्तद्रूपेणैव स्वसादीनां बोध इति सरूप-सूत्रादिप्रत्याख्यानेऽपि न दोष इति तत्त्वम् । एवं प्रत्याख्याता त्रिसूत्रीति दिक् ॥७०॥७१॥

त्यदादीनि । व्याश्रय इति । त्यदादितस्त्रिपक्षयोरेकशेषेण त्यदादिपक्षाश्रयणाद्-त्रापि व्याश्रयसन्भावो बोध्यः । त्यदादीनामित्यर्थः । पुंनपुंसकत इति । पुंनपुंसकयोरित्यर्थः । सहविवक्षितपुंनपुंसकवक्षेनेति भावः । पुंस्त्वमिति । वचनं त्वभिधेयवशेन सिद्धमिति प्रसङ्गोच्चारितो वचनशब्दः । शब्दपरेति । 'वार्तिके' इति शेषः । ध्वनितं चेदं 'नपुंसकमन-पुंसकेने'तिसूत्रतत्प्रत्याख्यानभाष्याभ्याम् । इदं वचनं त्यदादिभिः सजातीयविजानीयानां त्यदादीनां त्यदादिमिहानां च सहविवक्षायामेकशेषप्रवृत्तिविषयम्, अक्षरस्वारस्येन तथैव लाभात् । न चेवं 'गाव इमाश्चरन्ती'त्युत्तरसूत्रस्थभाष्यप्रयोगे 'इमा' इत्यनुपपन्नं स्यात्, निषेधवार्तिके द्वन्द्वपदेनैकशेषस्याऽपि ग्रहणात् ।

अद्वन्द्वतत्पुरुषविशेषणानामिति वक्तव्यम् । इह मा भूत्—स च कुक्कुटः, सा च मयूरी, कुक्कुटमयूरौ ते । अर्द्धं पिपल्यास्तत्, अर्द्धपिप्पली च सा—अर्द्धपिप्पल्यौ ते ।

अयमपि योगः शक्योऽवक्तुम् । कथम् ?

त्यदादीनां सामान्यार्थत्वात् ॥ ३ ॥

त्यदादीनां सामान्यमर्थः । आतश्च सामान्यं, देवदत्तेऽपि हि 'स' इत्येतद्-भवति, यज्ञदत्तेऽपि । त्यदादीनां सामान्यार्थत्वाच्छेषो भविष्यति । इदं तर्हि प्रयोजनं—'परस्य शेषं वक्ष्यामी'ति ।

परस्य चोभयवाचित्वात् ॥ ४ ॥

उभयवाचि परम् ।

पूर्वशेषदर्शनाच्च ॥ ५ ॥

पूर्वस्य खल्वपि शेषो दृश्यते—'स च यश्च तावानय' 'यावानये'ति । इदं तर्हि प्रयोजनं—'द्वन्द्वो मा भू'दिति । एतदपि नास्ति प्रयोजनम् ।

सामान्यविशेषवाचिनोश्च द्वन्द्वोऽभावात्सिद्धम् ॥ ६ ॥

सामान्यविशेषवाचिनोश्च द्वन्द्वो न भवतीति वक्तव्यम् । यदि सामान्य-विशेषवाचिनोर्द्वन्द्वो न भवतीत्युच्यते, 'शूद्राभीरम्' 'गोबलीवर्दम्' 'तृणोलप'-मिति न सिध्यति । नैष दोषः । इह तावच्छूद्राभीरमिति,—आभीरा

प्र०—त्वात् । सामान्यमर्थ इति । वस्तुमात्रं त्यदादिभिः परामृश्यत इति तदेवैषामर्थः । परस्येति । सति सूत्रे शब्दपरविप्रतिषेधः शक्यते आश्रयितुम् । पूर्वशेषदर्शनाच्चेति । सति त्वारम्भे पूर्वशेषो न स्यादिति दोषप्रसङ्गः । द्वन्द्व इति । 'तद्देवदत्ता'वित्यादि-प्रयोगो मा भूदित्यर्थः । आभीरा इति ।

'ब्राह्मणादुग्रकन्यायामाभीरो नाम जायते ।

माहिष्योग्रौ प्रजायेते विट्शूद्राङ्गनयोर्नुपात्' ॥ इति स्मृतिः ।

उ०— तल्लिङ्गस्य सिद्धत्वादिति । प्रधानतन्त्रत्वाद् गुणानाम् । ननु नेह गवादिवत्सामान्यमर्थ इत्यत आह—वस्तुमात्रमिति । अविवक्षितस्त्रीत्वपुंस्त्वाद्यवान्तरविशेष परोक्षत्वाद्यनुगतीकृतं वस्तुमात्रमित्यर्थः । एवं चैकेनैव तच्छब्देनोभयोः प्रतीतिः सिद्धेत्येकशेषफलं सिद्धमित्यर्थः । लिङ्गमपि लोकेत एव सिद्धम्, तत्र च तात्पर्यतो निर्णय इति भावः । सति सूत्रे इति । 'त्यदादीनी'त्यनेनाऽऽनुपूर्वीविशेषयुक्तानां निर्देशात् । असति तु वचने निर्णायकस्य विप्रतिषेधस्य न प्रवृत्तिरिति भावः । एतन्मूलकमेव पठ्यते—'त्यदादीनां मिथः सहोक्तौ यत्परं तच्छिष्यते' इति । परस्य चेति भाष्ये । परस्यैवेत्यर्थः । आरम्भवादिनाऽपि परस्योभयवाचित्वमङ्गीकार्यमित्यर्थः । तद्देवदत्ताविति । अवान्तरधर्मविशेषविबक्षायां तस्मादिति बोध्यम् ।

जात्यन्तराणि । 'गोबलीवर्द'मिति,—गाव उत्कालितपुंस्का वाहाय च विक्रयाय च, स्त्रिय एवावशिष्यन्ते । तृणोलपमिति,—अपामुलपमिति नामधेयम् ।

तत्तर्हि वक्तव्यम् ? न वक्तव्यम् । 'सामान्येनोक्तत्वाद्विशेषस्य प्रयोगो न' भविष्यति । सामान्येनोक्तत्वात्तस्यार्थस्य—विशेषस्य प्रयोगेण न भवितव्यम् । किं कारणम् ? 'उक्तार्थानामप्रयोग' इति ।

न तर्हीदानीमिदं भवति—'तं ब्राह्मणमानय गार्ग्य'मिति ? भवति । यदा नियोगतस्तस्यैवानयनं भवति । एवं तर्हि येनैव खल्वपि हेतुनैतद्वाक्यं भवति—'तं ब्राह्मणमानय गार्ग्य'मिति । तेनैव हेतुना वृत्तिरपि प्राप्नोति, तस्मात्सामान्य-विशेषवाचिनोर्द्वन्द्वो न भवतीति वक्तव्यम् ॥७२॥

प्र०— स्त्रिय एवेति । ततश्चाऽत्र गोशब्दः स्त्रीगवीणामेव वाचकः । सामान्येनेति । सर्व-विशेषाणां व्याप्तत्वाद्वाऽस्ति सामान्यविशेषयोः समुच्चय इत्यर्थः । तं ब्राह्मणमिति । 'त'-मित्यनेन गतत्वाद् ब्राह्मणशब्दस्य प्रयोगो न प्राप्नोति, 'ब्राह्मण'मित्यनेन गतत्वाच्च गार्ग्य-शब्दस्येति भावः । भवतीति । सामान्योपक्रमे विशेषाऽभिधानमित्यर्थः । येनैवेति । यथा सामान्यविशेषयोर्विशेषणविशेष्यभावो दृश्यते तथा विशेषसंनिधौ तद्वर्जितेषु विशेषान्तरेषु सामान्यशब्दस्य वृत्तिर्दृश्यते—'ब्राह्मणा आयाता वसिष्ठोऽप्यायात' इति । तस्मात्तथा-विधे विषयेऽयं वाचनिको द्वन्द्वनिषेधः । तस्मिंश्च सत्ययमेकशेषो न वक्तव्य इत्यर्थः ॥७२॥

उ०—भाष्ये—उत्कालिताः—निष्काशिताः पुरुषा येष्वित्यर्थः । विनाशितपुंस्त्वा इत्यर्थः कश्चित् । तन्न । उत्तरसूत्रस्य—'पुंस उत्कालयितु'मिति भाष्याऽसङ्गतेः । किमर्थं पुंसां निष्काशनमत आह—वाहाय चेति । प्रायेण बलीवर्दा एव बाह्यन्ते विक्रीयन्ते च । स्त्रिय एवेति । ततश्च गोशब्दे स्त्रीत्वसमानाधिकरणं गोत्वं प्रवृत्तिनिमित्तं, पुंस्त्वसमानाधिकरणं चेति नानार्थो गोशब्दः । तत्राद्यः प्रसिद्धोऽन्यस्तु कचिदेव । एवं च गोशब्दः स्त्रीगवीणामेव वाचकः प्रायेण, कचिदेव तात्पर्यप्राहकवशेन पुं'गवानां वाचको, यथा 'एतान् गाश्चतुरो बलीवर्दान्पश्ये'ति प्रथमयोरितिसूत्रस्थभाष्यप्रयोगे, 'गौर्वाहीक' इत्यादौ चेति भावः । एवं च बलीवर्दसमभिव्याहाराद् गोशब्दस्तदतिरिक्तपर इति कथा चिन्त्या 'वाहायर्थं निष्कासित-पुरुषा एव गावो गोपदवाच्या न तु तत्सहिता इत्यर्थो भाष्यस्य । 'एतान् गा' इत्युदाहरणे 'बलीवर्दा'निति त्ववस्थाविशेषप्राप्त्यवबोधनायेत्याहुः । ततश्चात्रेति । अत्रोदाहरणे पुं'तात्पर्य-प्राहकरहिते इत्यर्थः । भाष्याल्लोकाच्च गोशब्दव्यवहारः प्रायेण स्त्रीगवीणैवेति द्रष्टव्यम् । समुच्चय इति । सहविवक्षेत्यर्थः । गतत्वादिति । वस्तुमात्रविवक्षयेत्यर्थः । सामान्योपक्रमे इति । न प्रथमत एव विशेषाऽवगमः, तथा सति सामान्यविशेषवाचिनोरुभयोः प्रयोग-वैयर्थ्यम् । तस्मात्सामान्योपक्रमे विशेषाऽभिधानमित्यर्थः । ननु वाक्यं विशेषणविशेष्य-विषयम्, द्वन्द्वस्तूभयपदार्थप्रधानविषय इति कथमेतदत आह—यथेति । प्राच्यभरतेष्विति तु सौत्रो निर्देशः । प्रमाणप्रमेयेत्यादि त्वेतज्जाभ्यरीत्याऽसाध्वेवेत्याहुः ॥७२॥



ग्राम्यपशुसंघेष्वतएषु स्त्री ॥ १ । २ । ७३ ॥

अयमपि योगः शक्योऽवक्तुम् । कथं—गाव इमाश्चरन्ति, अजा इमाश्चरन्ति ? गाव उत्कालितपुंस्का वाहाय च विक्रयाय च, स्त्रिय एवावशिष्यन्ते ।

इदं तर्हि प्रयोजनम्—‘ग्राम्येष्विति वक्ष्यामी’ति । इह मा भूत्—न्यङ्कव इमे, सूकरा इम इति । कः पुनरर्हत्यग्राम्याणां पुंस उत्कालयितुं ये ग्रहीतुमशक्याः, कुत एव वाहाय च विक्रयाय च । इदं तर्हि प्रयोजनम्—‘पशुष्विति वक्ष्यामी’ति । इह मा भूत्—ब्राह्मणा इमे, वृषला इमे । कः पुनरर्हत्यपशूनां पुंस उत्कालयितुं येऽशक्या वाहाय च विक्रयाय च । इदं तर्हि प्रयोजनम्—‘संघेष्विति वक्ष्यामी’ति । इह मा भूत्—एतौ गावौ चरतः । कः पुनरर्हति निर्जातेऽर्थेऽन्यथा प्रयोक्तुम् । इदं तर्हि प्रयोजनम्—‘अतरूपेष्विति वक्ष्यामी’ति । इह मा भूत्—उरणका इमे, बर्करा इम इति । कः पुनरर्हति तरुणानां पुंस उत्कालयितुं येऽशक्या वाहाय च विक्रयाय च । अनेकशफेष्विति वक्तव्यम् । इह मा भूत् । अश्वाश्चरन्ति, गर्दभाश्चरन्तीति ॥७३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

प्र०— ग्राम्यपशु । स्त्रीपुंसात्मकस्य संघस्य स्त्रीशब्देनाऽभिधानं यथा स्यादिति सूत्रारम्भः । उभयात्मकत्वमन्वयाद्वाह—अयमिति । स्त्रिय एवेति । यद्यपि तत्र वृषभस्यापि संभवस्तथापि मल्लग्रामवद् भूयस्त्वात्स्त्रीभिर्व्यपदेशो भवति । अप्राग्यादिषु तु मिश्रत्वासंघस्य ‘पुमान्निघ्ये’ति पुंसः शेषः । अनेकशफेष्विति । उष्ट्राणां त्वारण्यकत्वात्स्त्रीशेषाऽभावः । तत्राऽनेन प्रकरणेन प्रयोगस्य नियतत्वाज्जातिः कचिदाश्रयलिङ्गेन स्त्रीत्वेन व्यपदिश्यते कचित्पुंस्त्वेनेत्युक्तं भवति ॥७३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

उ०— ग्राम्यपशु । स्त्रीशब्देनेति । अन्यथा ‘पुमान्निघ्ये’ति पुंसः शेषः स्यादित्यर्थः । उभयेति । ‘संघस्ये’त्यादिः । वृषभस्यापीति । सर्वेषामुत्कालनाऽसंभवादिति भावः । मिश्रत्वादिति । तेषामुभयसाधारणजातिविशिष्ट एव शक्तिरिति भावः ॥७३॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य

द्वितीये पादे तृतीयमाह्निकम् । पादश्च द्वितीयः समाप्तः ।

## अथ तृतीयः पादः

भूवादयो धातवः ॥ १ । ३ । १ ॥

कुतोऽयं वकारः ? यदि तावत्संहितया निर्देशः क्रियते 'भवादय' इति भवितव्यम् । अथाऽसंहितया 'भू-आदय' इति भवितव्यम् । अत उत्तरं पठति—

भूवादीनां वकारोऽयं मङ्गलार्थः प्रयुज्यते ।

प्र०— भूवादयो धातवः । कुतोऽयमिति । लक्षणाऽभावं मत्वा कस्मान्निमित्ताद्वकार इति पृच्छति । यदि तावदिति । यणादेशेनेको निवर्तितत्वात् । अथाऽसंहितयेति । अभ्युपगम्य वादोऽयम् । न त्वेकस्मिन्पदेऽसंहिताऽस्ति । 'संहितैकपदे नित्ये'ति वचनात् । तस्मात्सर्वथा निर्देशो न संभवतीत्येवं परमेतत् ।

भूवादीनामिति । सूत्रोच्चारिते भूवादिशब्दे इत्यर्थो विवक्षितः । तत्र वाचक-संबन्धी भूवादीनां—भूवादिशब्दवाच्यानां वकार इति व्यपदिश्यते । मङ्गलार्थ इति । ननु निमित्ते पृष्ठे प्रयोजनकथनमप्रस्तुतम् । नैष दोषः । प्रयोजनकथनेन निमित्त-स्याऽपि कथनात् । अत एव निपातनादागमरूपोऽत्र वकारः कृतः । न चाऽयमसाधुः, वैयाकरणनिकाये प्रसिद्धत्वात् । तस्य च मङ्गलं प्रयोजनमित्यनेन प्रतिपादितं भवति ।

उ०— भूवादयो । कस्मान्निमित्तादिति । फलमपि निमित्तम् । अत एव 'मङ्गलार्थ' इत्युत्तरं सङ्गच्छते । तन्त्रेण कारणप्रश्नश्च । अत एव 'यदि ताव'दिति भाष्योक्तो विकल्पः सङ्गच्छते । न च 'भवादय' इत्युक्तेऽपि वकारस्य सर्वत्रानुपपत्तिरत आह—यणेति । ऊकारोत्तर[वर्त्ति]-वकारविषयः प्रश्न इति भावः । अस्माज्जात्यासमासेऽपि संहिताविकल्प इति भ्रमं वारयति—अभ्युपगम्येति । न त्वेकस्मिन्निति । यद्यप्यत्र संहितानित्यत्वे नैकपदत्वं प्रयोजकम् ।

“संहितैकपदे नित्या, नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥”

इति श्लोके समासग्रहणेनैकपदशब्देनाऽल्लण्डपदस्यैव ग्रहणात्, अत एवाऽग्रे अप्र-इत्यादावाष्टमिकद्वित्वे सा न नित्या, किं तु समासत्वं प्रयोजकम्, तथाप्यनेनैकदेशोक्त-श्लोकग्रहणान्न दोषः । नन्वेवं भाष्यप्रामाण्योच्छेदोऽत आह—तस्मादिति । तथा च तात्पर्य-विषयाऽबाधान्नाऽप्रामाण्यामिति भावः ।

१—श्लोकवार्तिकम् । अस्य—‘भुवो वार्थं वदन्तीति भवार्था वा वादय. स्मृता. ॥’ इत्युत्तरार्धभागः काशिकादिषु दृश्यते ।

माङ्गलिक आचार्यो महतः शास्त्रौघस्य मङ्गलार्थं वकारमागमं प्रयुङ्क्ते ? मङ्गलादीनि मङ्गलमध्यानि मङ्गलान्तानि हि शास्त्राणि प्रथन्ते वीरपुरुषाणि च भवन्त्यायुष्मत्पुरुषाणि चाऽध्येतारश्च मङ्गलयुक्ता यथा स्युरिति ।

अथाऽऽदिग्रहणं किमर्थम् ? यदि तावत्पठ्यन्ते नार्थ आदिग्रहणेन । अन्यत्रापि ह्ययं पठन्नादिग्रहणं न करोति । कान्यत्र ? 'मृडमृदगुधकुषक्लिश-वदवसः क्त्वा [ १.२.७ ] इति । अथ न पठ्यन्ते नतरामर्थ आदिग्रहणेन ।

प्र०—अपूर्वस्य हि लाभो दध्यादेर्लोके मङ्गलं सूचयति । तथेहाऽप्यागमो वकारो मङ्गलार्थः संपद्यते । अथवा सति वकारेऽविकृते भूशब्दे उच्चार्यमाणे महाव्याहृतिस्मरणं मङ्गलं भवतीति पारम्पर्येण वकारो मङ्गलार्थकः संपद्यते । नार्थ इति । भूवादीन्पठित्वा

उ०— ननु 'भूवादीना'मित्यस्य स्वरूपपरत्वे बहुवचनाऽनुपपत्तिः, अर्थपरत्वे प्रकृताऽसङ्गतिरतः पर्यवसितमर्थमाह—सूत्रोच्चारिते इति । तल्लाभप्रकारमाह—तत्रेति । वाचकभूवादिशब्द-संबन्धी वकारस्तद्वाच्यनिष्ठत्वेनोपचर्यत इति भावः । प्रयोजनेति । अनिमित्तवत्स्याऽसत्प्रायतया प्रयोजनकथनाऽनुपपत्तिरिति भावः । उभयस्मिन् पृष्टे प्रयोजनमात्रकथनमसङ्गतमित्यपि बोध्यम् । न चायमिति । सर्वलोकप्रयुक्तत्वाऽभावादिति भावः । वैयाकरणेति । अनादि-व्यवहार एव साधुत्वप्रयोजको, न सर्वलोकप्रसिद्धिः । अन्यथा याज्ञिकमात्रप्रसिद्धस्यादीनां व्याकरणप्रसिद्धिद्विद्युभादीनामप्यसाधुत्वापत्तिरिति भावः । ननु मङ्गलं नाम धर्मः, तत्र न वकारोच्चारणं तजनकं, मानाभावात्, भूवादिशब्देनापि तत्सम्भवाच्चाऽत आह—अपूर्वस्य हीति । मङ्गलजनक इति नार्थः, किं तु सूचक इति न दोषः । निबन्धनं तु शिष्याणामप्यानु-षङ्गिकमङ्गलसूचनार्थमिति भावः । नन्वस्य मङ्गलसूचकाऽपूर्ववस्तुत्वं न लोकसिद्धमत आह—अथवेति । रेफान्तस्यैव महाव्याहृतिस्मरणादाह—स्मरणमिति । एवं च वकारलक्षणप्रश्ने इदमेव निपातनविधया लक्षणम् । गुरुच्चारणं तु महाव्याहृतिस्मरणलक्षणमङ्गलार्थमित्युत्तरमिति बोध्यम् । तदेतत्सर्वं भाष्ये 'वकारमागम'मित्यनेन सूचितम् । वकारस्याऽमृतबीजत्वाद्दध्यादिव-न्मङ्गलसूचकत्वमित्यन्ये । ननु गणपाठेऽप्यादिग्रहणं किं कथं सर्वसंग्रहोऽत आह—भूवादीनिति । एवं च भूपदस्थाने 'ते'पदस्यावश्यकतया आदिपदमात्रविषयः प्रश्नो भाष्ये कृत इति भावः । 'इन्धिभवतिभ्यां चे'ति भवतिमादिं मन्यते । अत्यन्तमेवेति । अनेन सति पाठे संनिधानाऽविशेषादात्नामिव प्रत्ययानामपि तत्पदं परामर्शकं स्यादिति ज्ञापक-क्लेशवारणाय स्पष्टप्रतिपत्तये आदिग्रहणं कदाचित् क्रियेतेति नात्यन्तमकरणमिति सूचितम् । नन्वेव'मेवं तर्हि सिद्धे' इति भाष्यमनुपपन्नं, सूत्रपठितकतिपयानां धातुत्वसिद्धावपि सर्वेषां तत्सिद्धयभावादत आह—सूत्रेऽपि । पूर्वपक्षी बहिर्गणपाठं न जानात्येवेतीन्धिभवतिभ्यां

नह्यपठिताः शक्या आदिग्रहणेन विशेषयितुम् । एवं तर्हि सिद्धे सति यदादि-  
ग्रहणं करोति, तज्ज्ञापयत्याचार्योऽस्ति च पाठो बाह्यश्च सूत्रादिति ।  
किमेतस्य ज्ञापने प्रयोजनम् ? 'पाठेन धातुसंज्ञे'त्येतदुपपन्नं भवति ।

पाठेन धातुसंज्ञायां समानशब्दप्रतिषेधः ॥ १ ॥

प्र०—'ते धातवः' इति वक्तव्यम्, यथा 'ते तद्राजा' इति । नतरामिति । सति पाठे  
गतार्थत्वात् कर्तव्यम्, असति त्वसंबन्धादित्यर्थः । अत एव प्रतिषेधप्रकर्षः । संबन्धाऽ-  
भावेऽत्यन्तमेवाऽकरणमित्यस्याऽर्थस्य प्रतिपत्तये निर्दिष्टः । एवं तर्हीति । सूत्रेषु ये  
पठ्यन्ते मृदमृदादयस्तान्समाप्य 'ते धातवः' इति वचनेन सिद्धे सतीत्यर्थः । अस्ति च  
पाठ इति । अनेनाऽसंबद्धत्वं परिहृतम् । 'बाह्यश्चे'त्यनेन गतार्थत्वं निराकृतम् ।  
पाठेनेति । ये धातुपाठे पठितास्तेषामेव धातुसंज्ञा । तेषां च पाठो नोपलक्षणार्थः,  
अपि तु इयत्ताप्रतिपादनार्थः । तत्र यदि 'क्रियावाची धातु'रित्येतल्लक्षणं क्रियेत तर्हि  
आणवयति वट्टयतीत्यादीनामपि धातुसंज्ञा स्यात् । अथ सूत्रपठितानामनन्तरं 'ते  
धातवः' इत्युच्येत, तदा तत्राऽपठितानां न स्यात् । तस्माद् भूवादय इत्युक्तम् । तत्र  
सूत्रवार्तिकभाष्यगणेषु ये पठ्यन्ते तेऽपि सूत्रकारादिप्रामाण्याद्धातुत्वेनाश्रयणीयाः ।

उ०—चेतिसूत्रस्थं भवतिमार्दि मन्यत इति तं प्रत्याह सिद्धान्ती,—यदि तावतामेव धातुत्वमिष्टं  
स्यात्तर्हि 'ते धातवः' इत्येव वदेदित्यादिग्रहणं ज्ञापकमिति भावः । न च प्रकारवाच्यप्यादि-  
शब्दो दृष्ट इति कथं ज्ञापकत्वं, व्यवस्थावाच्यादिशब्दस्य प्रसिद्धतरत्वादिति भावः । ननु  
'बाह्यः पाठ' इत्येतावतैव सत्ताया अपि सिद्धे'रस्ति पाठ' इति व्यर्थमत आह—अनेनेति ।  
यथा चाऽऽदिग्रहणकरणे पाठेन संज्ञेत्येतदुपपत्तिस्तथा दर्शयति—ये धातुपाठ इति । यद्यपि  
'ते' इति पाठेपि पाठमूलैव संज्ञा तथापि पाठविशेषमूलत्वज्ञापनं ज्ञापकफलमिति भावः ।  
ननु ऋतिप्रभृतीनां सौत्राणां धातुत्वाय भ्वादेराकृतिगणत्वमावश्यकमित्याणवयत्यादावति-  
प्रसङ्गोऽत आह—तेषां चेति । अत एव भ्वादिसमासौ वृत्करणम् । 'बहुलमेतन्निर्दर्शन'मित्यपि  
यदि प्रामाणिकं तर्हि णिच एव तत्, न गणपाठस्येति भावः । ध्वनितं चेद् 'पाठेन धातु-  
संज्ञे'त्येतद्भाष्येण । ननु 'याः पश्यती'त्यादिव्यावृत्त्यर्थं क्रियावचनत्वस्यावश्यवाच्यतया पाठ-  
फलं नास्तीत्यतस्तत्फलं दर्शयति—तत्रेति । 'आज्ञापयती'त्यर्थे आणवयतीति प्राकृतम् ।  
अपञ्चशानामपि स्वातन्त्र्येणैव बोधकत्वाङ्गीकारादेतेषां क्रियावाचित्वं बोध्यम् । अथ पाठ-  
विशेषफलं दर्शयति—अथ सूत्रेति । ननु पाठस्याऽनुपलक्षणत्वे ऋत्यादीनां कथं धातुत्वमत  
आह—सूत्रेति । 'ऋतेरीय'ङिति सूत्रम्, 'अनेकाग्रहणं चुलुम्पाद्यर्थ'मिति वार्तिकम्,  
गणः—कण्डवादिः । धात्वधिकारविहितकार्योद्देश्यताकरणरूपं तत्प्रामाण्यम् । तेन च पूर्वं  
धातुपाठे पठितानामिदानीं पाठञ्चोऽनुमीयत इति भावः । नन्वेवमप्यवश्यं पठनीये गणे  
सूत्रान्तरे च गणं पठित्वा 'ते धातवः' इत्येव किं नोक्तमिति चेन्न । एवंविधसूत्रकरणे-

पाठेन धातुसंज्ञायां समानशब्दानां प्रतिषेधो वक्तव्यः । 'या' इति धातुः, 'या' इत्याबन्तः । 'वा' इति धातुः, 'वा' इति निपातः । 'नु' इति धातुः, 'नु' इति प्रत्ययश्च निपातश्च । 'दि'विति धातुः, 'दि'विति प्रातिपदिकम् ।

किं च स्याद्यद्येतेषामपि धातुसंज्ञा स्यात् ? धातोः [ ३. १. ६१ ] इति तव्यदादीनामुत्पत्तिः प्रसज्येत\* । नैष दोषः । साधने तव्यदादयो विधीयन्ते साधनं च क्रियायाः । क्रियाऽभावात्साधनाऽभावः । साधनाभावात्सत्यामपि धातुसंज्ञायां तव्यदादयो न भविष्यन्ति ।

इह तर्हि—'याः पश्य' 'आतो धातोः' [ ६. ४. १४० ] इति लोपः प्रसज्येत । नैष दोषः । 'अनापः' इत्येवं सः† ।

प्र०— समानशब्दानामिति । समानश्रुतीनामिष्टविपरीतानामक्रियावाचिनामित्यर्थः । तव्यदादीनामिति । यथैव 'दिवं पश्ये'ति बाह्यक्रियापेक्षे कर्मणि द्वितीया भवति, एवं तव्यदादयोऽपि स्युरित्यर्थः । साधन इति । अन्तरङ्गधातुवाच्यक्रियापेक्षे साधने तव्यदादयः सावकाशा बाह्यक्रियापेक्षे साधने नोत्पद्यन्ते इत्यर्थः । योऽपि 'शकधृषे'ति स्वार्थिकस्तुमुन्सोप्यनभिधानान्न भविष्यति । याः पश्येति । यच्छब्दो न धातुरिति

उ०—'ऽरूपाक्षरमसन्दिग्ध'मिति सूत्रलक्षणोच्छेदापत्तिः । अन्यथा सर्वादीनपि सूत्रान्तः पठित्वा 'सर्वनामानी'त्याद्युक्त्यैव सिद्धे बहुव्याकुलतापत्तिरित्याहुः ।

ननु 'समानशब्दाना'मित्यत्राऽर्थतः साम्ये पर्यायाणामित्यर्थेऽसङ्गतिः, पर्यायाऽसि-  
प्रसङ्गस्य पाठाश्रयणप्रयुक्तत्वाऽभावाद् अह—समानश्रुतीनामिति । ननु प्रयोगस्थानां गण-  
पठितेभ्यो भिन्नत्वेन समानश्रुतित्वेनैव कार्यस्य वक्तव्यत्वादाह—इष्टेति । इष्टाऽनिष्टविभागस्य  
दुर्ज्ञेयत्वादाह—अक्रियेति । नन्वेषामक्रियावाचित्वात्कारके विधीयमानतव्यदादीनां कथं  
प्राप्तिरत आह—यथैवेति ।

अन्तरङ्गेति । प्रातिपदिकाद् द्वितीयेत्यादौ प्रातिपदिकार्थनिरूपितकर्माऽसम्भवात्तथा  
ग्रहणेपि धातोस्तव्यदित्यादिवाक्ये उपस्थितधात्वर्थापेक्षकारकसम्भवात् बाह्यग्रहणमिति  
भावः । अनया रीत्या भावेऽप्यनुत्पत्तिर्बोध्यः । साध्यावस्थस्यैव तव्यदादिविधौ भावपदार्थ-  
त्वात् । भाष्ये—साधन इति भावोपलक्षणं बोध्यम् । 'भावे' इति घञपि न, पदरूपादि-  
साहचर्यासाध्यत्वेनाऽपि भासमाने भावे एतद्विधानादित्याहुः । नन्वेवमपि स्वार्थिकास्तु-  
मुनादयः स्युरत आह—योपीति । तादर्थ्ये तुमुनः क्रियार्थक्रियोपपदत्वाऽभावाद्प्रसक्तेराह—

\* तव्यत्तव्यानीयरः ३, १, ९३, † आतोऽनापः ३ ४. १४० वा० १.

अस्य तर्हि वाशब्दस्य निपातस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । निपातस्याऽनर्थकस्य प्रातिपदिकत्वं चोदितं+ तत्राऽनर्थकग्रहणं न करिष्यते, 'निपातः प्रातिपदिक'मित्येव ।

इह तर्हि—त्रसू इति—'अचि श्नुधातुभ्रुवां य्वोरियडुवडौ' [६.४.७७] इत्युवडादेशः प्रसज्येत । नैष दोषः । आचार्यप्रवृत्तिर्ज्ञापयति 'न प्रत्ययस्योवडादेशो भवती'ति, यदयं तत्र श्रुग्रहणं करोति ।

अस्य तर्हि दिव्शब्दस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । आचार्यप्रवृत्तिर्ज्ञापयत्यु- 'त्पद्यन्ते दिव्शब्दात्स्वादय' इति, यदयं दिवः सावौत्वं शास्ति× । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? दिव्शब्दो यत् प्रातिपदिकं तदर्थमेतत्स्यात्—अक्षद्यूरिति । न वा अत्रेष्ट्यते । अनिष्टं च प्राप्नोतीष्टं च न सिध्यति ।

प्र०—विभक्तिरुत्पद्यते, तस्याम्—अत्रे टापि च कृते धातुसंज्ञाया 'मातो धातो'रिति लोप- प्रसङ्गः । त्रसू इति । ननु गुर्धातुषु पठितः, न चास्य तेन सारूप्यम् । नैष दोषः । प्रयोगे नुशब्द एव धातुस्तेन चास्य सारूप्यमस्त्येव । यद्यपि चाऽयं सानुबन्धकस्तथापि धातुष्वननुबन्धकपरिभाषा कैश्चिन्नाश्रीयते । अथवोपलक्षणार्थमिदं, तेन 'स्थाणू' 'वेणू' इत्युदाहरणम् । अक्षद्यूरिति । अत्र कृदन्तत्वात्प्रातिपदिकत्वम् । न वै अत्रेष्ट्यत

उ०—शकेति । वस्तुतोऽऽद्ययकृतो भाव' इत्युक्तेः सोऽपि भाव एवेति बोध्यम् । ननु धातुत्वे विभक्त्यनुपपत्तिरेव कुतो न शङ्कितेत्यत आह—यच्छब्द इति । अनाप इत्येवमिति । भाष्ये अत एव 'क्त्वः' 'अ' इत्यादिसिद्धिरिति भावः । न च लक्षणप्रतिपदोक्तपरिभाषया टाबन्तस्य न धातुसंज्ञेति वाच्यम्, 'सकारजः शकारश्चे षाट्वर्गस्तवर्गजः' । इत्यभियुक्तो- क्तेर्भूर्वादिषूत्रे तत्परिभाषाप्रवृत्तेर्वक्तुमशक्यत्वादित्याहुः । भाष्ये—तत्रानर्थकग्रहणं न करि- ष्यत इति । एवं चानर्थकेष्वप्राप्तविध्यर्थं तत् । वादिवधातुरिति बाधकबाधनार्थमपीति भावः । नन्विति । पठितसारूप्यस्यैव संज्ञाप्रयोजकत्वादिति भावः । नैष इति । कार्यार्थ- त्वासंज्ञायाः प्रयोगे नुशब्दावस्थायामेव संज्ञाप्रवृत्तिर्न तु णवस्थायां, नुशब्दसंज्ञार्थमेव णुपाठ इति प्रयोगस्थे पठितबुद्धयारोपेण संज्ञाप्रवृत्त्या तत्सरूपेऽतिप्रसङ्गापादनं युक्तम् । 'णो न'

† अर्थवदधातुरप्रत्ययः प्रातिपदिकम् १. २. ४५ + १ २ ४५ वा० १२× दिव औष ७ १ ८४.

एवं तर्हि—‘अननुबन्धकग्रहणे न सानुबन्धकस्ये’त्येवमेतस्य न भविष्यति ।  
एवमप्यननुबन्धको दिव्यशब्दो नास्तीति कृत्वा सानुबन्धकस्य ग्रहणं विज्ञास्यते ।

परिमाणग्रहणं च ॥ २ ॥

परिमाणग्रहणं च कर्तव्यम् । इयानवधिर्धातुसंज्ञो भवतीति वक्तव्यम् ।  
कुतो ह्येतद् भूशब्दो धातुसंज्ञो भविष्यति न पुनर्भवेद्भूशब्द इति ?

प्र०—इति । शिष्टप्रयोगाऽभावात् । तस्माद्‘दिव्यश्चौ’दिति ज्ञापकमेव । इतरो ज्ञापकत्वं विघट-  
यति—अनिष्टं चेति । एवं तर्हीति । धातुः सानुबन्धक इति भावः । एवमपीति ।  
‘अधातु’रिति प्रातिपदिकसंज्ञानिवेधान्निरनुबन्धकात्सोरसंभवः, उभयसंभवे चाऽस्याः  
परिभाषाया उपस्थानं नान्यथा ।

इयानवधिरिति । अवधिमानवधिनोपलक्ष्यते । तेन विशिष्टाऽवधिपरिच्छिन्नस्य  
धातुसंज्ञा विधेयेत्यर्थः । भवेद्भूशब्द इति । ततश्च भवेद्भूशब्दाद्भावादिप्रसङ्गः । न चाऽर्थपाठः  
परिच्छेदकः, तस्याऽपाणिनीयत्वात् । अभियुक्तैरुपलक्षणतयोपात्तत्वात्, अने-

उ०—इत्यादौ तु ‘धात्वादे’रित्यस्य भाविसंज्ञापरत्वाच्च दोष इति भावः । अर्थ—अनुग्रहणः ।  
कैश्चिदिति । ‘भूवादय’ इत्यत्र नाश्रीयत इत्यर्थः । अथवेति । अयमभ्युत्थयः । प्रागुक्तरीत्या  
सामञ्जसात् । किं चेत् अनुग्रहणस्य ज्ञापकत्वपरभाषायाऽसङ्गतिः, ‘ब्रह्म’ इत्यादावुक्तापत्ति-  
स्तुवर्णान्तधात्वन्ताङ्गस्येत्यर्थमभिप्रेत्य बोध्या । भाष्ये—अस्य तर्हि दिव्यशब्दस्येति ।  
अभ्युत्पन्नप्रातिपदिकस्येत्यर्थः । नन्वत्रापि धातुत्वात्कथं प्रातिपदिकत्वमत आह—अत्रेति ।  
कृद्ग्रहणे गतिकारकपूर्वस्यापि ग्रहणादिति भावः ।

न वै अत्रेतिभाष्यं पुनरुक्तमतो वाक्यभेदेन योजयति—शिष्टेति । अत्र शिष्टाऽप्रयोगा-  
देवौत्वाऽप्रवृत्तौ स्वर्गार्थकदिव्यशब्दार्थमेवेदम्, स चेद्धातुत्वादप्रातिपदिकं व्यर्थमेव तदिति  
ज्ञापकत्वमिति भावः । इतर इति । अप्रयोगस्य लक्षणैकचक्षुर्दुर्ज्ञेयतया चारितार्थ-  
संभावनासत्वादिति भावः । यद्यपीष्टं न सिध्यति तथाप्यनिष्टप्राप्त्यर्थमेव शास्त्रं स्यात् । तथा  
च विपरीत एवेष्टानिष्टविभागः स्यादिति भाष्यार्थः । ज्ञापकवाद्याह—एवं तर्हीति ।  
तत्त्वण्डनवाद्याह—एवमपीति । ‘नास्ती’त्यस्य ‘सुपर’ इत्यादिस्तदाह—अधातुरिति । तदेवं  
समानशब्दातिप्रसङ्गः स्थितः । अत एव ‘परिमाणग्रहणं चे’ति चकारस्तर्हीत्ये भगवता न  
व्याख्यातः ।

अवधेः संज्ञायामुकारादेव सा स्यान्न ‘भू’ इत्यादेरत आह—अवधिमानिति । इदं  
चेष्टपदेन भाष्ये ध्वनितमिति भावः । अभियुक्तैरिति । भीमसेनेनेत्येतिह्यम् । तत्रैव हेतु-  
माह—अनेकार्थत्वेति । अर्थनिर्देशस्य व्यभिचरितत्वेनाऽप्रयोजकत्वाद् व्यवस्थापकत्वाऽभावेन

यदि पुनः—‘क्रियावचनो धातु’रित्येतल्लक्षणं क्रियेत ? का पुनः क्रिया ? ईहा । का पुनरीहा ? चेष्टा । का पुनश्चेष्टा ? व्यापारः ।

सर्वथा भवाञ्छब्देनैव शब्दानाचष्टे—न किञ्चिदर्थजातं निदर्शयत्येवं-जातीयिका क्रियेति । क्रिया नामेयमत्यन्ताऽपरिदृष्टा । अशक्या क्रिया

प्र०—कार्थत्वदर्शनादर्थस्य नियामकत्वाऽभावात् । क्रियावचन इति । एवं सति समान-शब्दानां प्रतिषेधो न वक्तव्यो नापि परिमाणग्रहणम् । नहि भ्वेशब्दसमुदायः क्रिया-वाची । का पुनरिति । द्रव्यव्यतिरेकेण तस्याः सत्तामसंभावयतः प्रश्नः । ईहेति । ईहाचेष्टाशब्दयोरन्यत्र व्यापारविशेषवचनत्वेऽपि इह व्यापारमात्रवचनत्वं बोद्धव्यम् । कस्यचित्केनचिच्छब्देन सोऽर्थः प्रसिद्ध इत्यनेकपर्यायोपादानम् । सर्वथेति । यावद् द्रव्यव्यतिरेकेण क्रियासङ्गावे प्रमाणं नोक्तं तावत्पर्यायोपादानमात्रेण तस्याः स्वरूपं न निश्चीयते इत्यर्थः । अर्थजातमिति । अर्थस्वरूपमित्यर्थः । अशक्येति । आख्यातपद-

उ०—परिमाणग्रहणमपि कार्यमिति भावः । क्रियेतेति लिङ्बोधितेऽस्य लक्षणस्य संभावनीयत्वे हेतुमाह—एवमिति । न हीति । अवयवानां वाचकत्वेपि दशदाडिमादिवत्समुदायोऽनर्थक इति भावः । शब्दानुशासनप्रवृत्तानामर्थविवेचने का प्रसक्तिरत आह—द्रव्येति । असंभावयत इति । अप्रत्यक्षत्वादिति भावः । एवं च प्रकृतलक्षणेनाऽपि द्रव्यवाचिनां धातुत्वाऽनिवृत्तेः समानशब्दातिप्रसङ्गस्तदवस्थ इति भावः । अन्यत्रेति । मानसव्यापार इच्छारूपा ईहा । ‘इच्छाकाङ्क्षा स्पृहेहा तृडिति कोशात् । कायपरिस्पन्दः—चेष्टा । ईहेति । ‘समानमीहमानाना’मिति भाष्यप्रयोगादीह चेष्टायामित्यर्थनिर्देशाच्चेति भावः । नन्वेकपर्यायेणाऽर्थस्य व्याख्यानसंभवात्पर्यायान्तरोपादानमनर्थकमत आह—कस्यचिदिति । सर्वथेत्यादिभाष्य-मुपहासपरं, स किं शब्दैर्याकरोषीति वा, उत शब्दान्ध्याकरोषीति । नाद्यः । शब्दैरेव यतो व्याख्यानं नाऽक्षिणीकोवादिभिः । नान्यः—प्रयुक्तशब्दस्याऽप्रसिद्धत्वे व्याख्येयत्वादत आह—यावदिति । क्रियापदार्थप्रश्ने इदं युक्तं, न तु क्रियापदार्थो नातिरिक्तो द्रव्यादिति प्रवने । तत्र हि द्रव्यव्यतिरेक एव साधनीय इत्युपहास इति भावः । स्वरूपं—द्रव्यव्यतिरेकः । शब्दैरेव शब्दान्ध्याकरोषीति भाष्याक्षरार्थः । समूहार्थकजातशब्दस्य प्रकृतेऽनन्वयादाह—अर्थेति । अत्रेदं तत्त्वं,—कारकं न क्रिया तस्या कारकानन्वयापत्तेः, कारकाणां मिथः संबन्धाऽयोग्यत्वात् । तस्माद्द्रव्यतिरिक्तक्रियासिद्धेः सर्वथेत्युपहासः कारकातिरिक्तक्रिया प्रत्यक्षेण नोपलभ्यत इत्येवंपरो वाच्यः, स चेष्ट एवेति गूढाभिसन्धिप्रत्युपहासपरं ‘क्रिया नामे’त्यादि-भाष्यम् । अत्यन्ताऽपरदृष्टेति । परेण—प्रमाणेन प्रत्यक्षेणात्यन्तम्, अवयवशः समूहरूपेण चाऽदृष्टे इत्यर्थः । तत्र निदर्शनस्याऽशक्यत्वे हेतुमाह—आख्यातेति । तत्राऽप्रत्यक्षत्वे हेतुः—अनेकावयवरूपत्वं, तच्च घटादिषु व्यभिचरितमतः—सदसदिति । तदुपापदकं—भूतेत्यादि । समूहव्यवहारो बुद्धिकृतो विकल्परूप एव, न वास्तव इति बोध्यम् । नन्वतीत-प्रयोगे सर्वेषामतीतत्वाद्भविष्यति सर्वेषां भावित्वाच्च कथं सर्वत्र त्रैरूप्यमत आह—पूर्वापरभूतेति । तच्चे बीजमाह—साध्यमानेति । वर्तमानविषयेपि तत्त्वमेवमुपपाद्यम् ।



पिण्डीभूता निदर्शयितुं, यथा गर्भो निर्लुठितः । साऽसावनुमानगम्या ।  
कोऽसावनुमानः ? इह सर्वेषु साधनेषु संनिहितेषु कदाचित्पचतीत्येतद्भवति,

प्र०—वाच्या पूर्वापरीभूतावयवा साध्यमानावस्था भूतभविष्यद्वर्तमानसदसदनेकावयव-  
समूहरूपा सद्वस्तुविषयेन्द्रियग्राह्या न भवतीत्यर्थः । पिण्डीभूतेति । यथा परमाणवः  
पिण्डीभूता उपलभ्यन्ते न केवलाः, एवं पिण्डीभावान् क्रिया न प्रत्यक्षेत्यर्थः ।  
गर्भोऽनिर्लुठित इति । यथा कुक्षिस्थो गर्भोऽप्रत्यक्षस्तथाक्रियेत्यर्थः । अथवा यथा  
निर्लुठितो—निर्गतः कुक्षेर्गर्भः प्रत्यक्षो, नैवं क्रियेति वैधर्म्येण दृष्टान्तः । साऽसाविति ।  
या पूर्वमुक्ता साऽसावनुमानेन प्रतीयत इत्यर्थः । कोऽसाविति । यो भावे ल्युट् स

उ०—तथाहि—वर्तमानत्वं प्राग्बधाऽपरिसमाप्तत्वं । न त्वेकत्र क्षणे तत्त्वं संभवति, तस्मादा-  
रब्धत्वमतीतक्षणमादाय, असमाप्तत्वं तु भविष्यत्क्षणमादायेत्येव समर्थनीयम्, क्षणा एव  
च क्रियाधारा इति । न च तत्कालसंबन्ध एव 'वर्तमानत्व'मिति वाच्यम्, एवं हि परं  
प्रति 'पश्य मृगो धावती'ति शब्दप्रयोगानुपपत्तेः । नहि स्वज्ञानप्रभृति परज्ञानपर्यन्तमेकः  
क्षणोऽस्ति । समूहरूपत्वे त्ववयवान्तरावच्छेदेन स्वानुभूतां वर्तमानतामत्रयावन्तरावच्छेदेन परं  
बोधयितुं तदुपपत्तेः, विलाहिलं प्रविशति सर्पे किंचिदवयवावच्छेदेन सर्पमनुभवतोऽवयवा-  
न्तरावच्छेदेन तं दर्शयितुं 'सर्पं पश्ये'ति प्रयोगवत् । सद्वस्त्विति । सद्वस्तूनि विषयाणि येषा-  
मिन्द्रियाणां तद्ग्राह्या नेत्यर्थः । ननु यदि पिण्डीभूता क्रिया, कुतो निदर्शयितुं न शक्येत्यत  
आह—यथेति । पिण्डीभूता इति । कार्यात्मना स्थिता इत्यर्थः । अनेन दृष्टान्तेन परमाणु-  
वदवयवक्रियाणामप्यप्रत्यक्षत्वं सूचितम् । कुक्षिस्थ इति । आद्ये 'अनिर्लुठित' इति च्छेदः ।  
द्वितीये 'निर्लुठित' इति च्छेदो, निष्क्रान्त इति च तदर्थ इति भेदः । अत्यन्ताऽपरदृष्टत्वेना-  
वयववस्तुरूपेणाप्यप्रत्यक्षत्वं तदवयवानां क्षणरूपत्वात् । 'पश्य धावती'ति तदनुमापकफलपर-  
मेव । एतेन क्रियानुमेयैवेत्युक्तं भवति । 'वर्तमाने ल'दितिसूत्रस्थभाष्यस्वरसोऽप्येवमेव । या  
पूर्वमिति । अदः शब्द इदमर्थ इति न पौनरुक्त्यमिति भावः । तच्छब्दाऽव्यवहितोत्तरवर्त्य-  
दशशब्दः प्रसिद्धयर्थक इत्यन्ये । ननु ल्युङन्तत्वे नपुंसकत्वं स्यादत आह—यो भाव  
इति । तथा च करणे ल्युङिति भावः । अथवेति—प्रौढ्या । नन्वनुमापकलिङ्गप्रदने कारक-  
समवधानकालिकपञ्चत्यादिव्यवहारव्यतिरेकप्रयोजकव्यतिरेकप्रतियोगित्वरूपं लक्षणमुक्तं न  
तु लिङ्गमित्यतस्तदपि सूचितमित्याह—यस्मिन्निति । इतरभेदसाधने लक्षणस्यैव लिङ्गत्वेऽपि  
लिङ्गान्तरसूचनमिदम् । 'विमतं कारकेभ्यो मिद्यते, बाधकाऽभावे कारकसत्ताकालेऽव्यवहित्य-  
माणत्वात्, बाधकाऽभावे यद्यत्काले न व्यवहित्यते तत्ततो मिद्यते' इति प्रयोगः । ननु  
'यस्मिन्साधन' इति पाठे यत्तद्ग्रायां कारकस्यैव क्रियात्वं प्रतीयते तच्च विरुद्धमत आह—  
यस्मिन्निति । मृगेति । ज्ञानं न वस्तुसत्तासाधकम्, असतोपि शशशृङ्गादेः शाब्दज्ञानदर्शना-  
दिति भावः । देशान्तरेति । 'संयोगजमिदं संयोगः क्रियाजन्यः, कारकाऽजन्यत्वे सति  
जन्यत्वा'दिति प्रयोगः । संयोगस्य क्रियाफलमात्रोपलक्षकत्वं बोध्यम् । फलानुमेया क्रियेति  
तात्पर्यम् । एतेन पञ्चत्यादिव्यवहार हेतोरसंभव इत्यपास्तम् । संबन्धग्रहणेति । फलव्यापार-

कदाचिन्न भवति । यस्मिन्साधने संनिहिते पचतीत्येतद्भवति सा नूनं क्रिया ।  
अथवा यया देवदत्त इह भूत्वा पाटलिपुत्रे भवति सा नूनं क्रिया ।

कथं पुनर्ज्ञायते 'क्रियावचनाः पचादय इति' । यदेतेषां करोतिना सामा-

प्र०-नपुसकः, अन्यत्र त्वभिधेयवशादनियतलिङ्गः । अथवा मन्यतेर्घञ्यनुमान इति रूपम् । यस्मिन्संनिहिते इति । यस्मिन्वस्तुनि संनिहिते सति पचतीत्येतत्प्रयुज्यते नाऽसति सा क्रिया । कचित्तु 'यस्मिन्साधने संनिहिते' इति पाठः । तत्रायमर्थः—यस्मिन्संनिहिते सति पचतीत्येतत्साधनविषयो भवतीति । स्यादेतत् । मृगतृष्णिका-विषयजलज्ञानवत्पचतीत्येतदसत्यविषयमेव ज्ञानमित्याशङ्क्याह—अथवेति । देशान्तरप्राप्तिलक्षणेन कार्येणाबाधिनेन क्रियाख्यं कारणमनुमीयत इत्यर्थः । ननु प्रत्यक्षाऽप्रवृत्तौ संबन्धग्रहणाऽभावात् कथं क्रियाविषयमनुमानं प्रवर्तते । नैष दोषः । धातुवाच्यस्य समूहस्य युगपदसंनिधानादप्रत्यक्षत्वेऽप्येकैकस्य तु क्षणस्य प्रत्यक्षत्वे बुद्ध्या तान्क्षणान्संकलय्य 'पचती'ति प्रयुज्यते । यदाप्येकस्मिन्क्षणे पचतीति प्रयोगस्तदा तत्र समूहरूपारोपणम् । शब्दशक्तिस्वभावाच्चैकः क्षणो नैव धातुवाच्यः । किं

उ०-योजन्यजनकभावग्रहे सति हि कार्येण कारणानुमानं स्यात्स एव तु दुर्घटोऽप्रत्यक्षत्वादिति भावः । एकैकस्येति । अधिश्रयणादेरित्यर्थः । प्रत्यक्षत्वेनेति । 'पद्य मृगो धावतीति'प्रत्ययादित्यर्थः । बुद्ध्या संकलय्येति । स्मृत्या विषयीकृत्येत्यर्थः । उपस्थिते च संबन्धग्रहो न प्रत्यक्षेणोपस्थित एवेति नियम इति भावः । एवं संबन्धग्रहे सति कार्येण तामनुमाय पचतीति प्रयुज्यत इति तात्पर्यम् । इदं च योगिप्रयोगविषयं, तेषामेवाऽवयवक्रियाप्रत्यक्षात् । अस्माकं तद्व्यवहारपरम्परया सर्वथा विकल्पात्मक एव प्रयोगः क्रियापदानामिति बोध्यम् । एतच्च 'वर्तमाने ल'ङिति सूत्रे भाष्ये ध्वनितम् । ननु समूहस्याऽप्रत्यक्षत्वेऽप्येकक्षणस्य प्रत्यक्षत्वसंभवात्क्रियामात्रे आनुमानिकत्वकथनमयुक्तमित्याशङ्क्य परिहरति—यदापीति । तथा च तस्य व्यवहाराऽविषयत्वाद्व्यवहारविषया सर्वाऽनुमेयैवेति भाष्य-तात्पर्यमिति भावः । ननु तदारोपेऽपि वस्तुत एकस्यैव लक्षणस्य क्रियात्वेन तत्र प्रत्यक्षत्वं व्यवहारविषयत्वं च दुर्वारमत आह—शब्दशक्तीति । एकः क्षण इति । अनारोपितसमूह-रूप एकः क्षण इत्यर्थः । परे त्वधिश्रयणादिरपि नैकक्षणात्मकः, तस्यापि हस्तप्रसारण-पात्रादानचुलीसयोजनादयोऽवयवाः सन्त्येवेति सोऽपि समूहरूप एव । यस्तु तेषामप्यवयवः परमाणुप्रकथः स तु शब्दशक्तिस्वभावान्नैव वाच्यो, नापि प्रत्यक्षः । अनुमानं त्वेवम्—'उत्तरदेशसंयोगादिफलं कारणजन्यं, कार्यत्वा'दिति । तच्च कारणं प्रसिद्धातिरेके इतरबाध-बलात्क्रियारूपमेव प्रसिध्यतीति भाष्यतात्पर्यमित्याहुः । नन्वेकार्थबोधकत्व सामानाधि-करण्यं न प्रकृतेऽत आह—सामान्येति । तथा च धातुलक्षणे क्रियातद्व्याख्याऽन्यतरवचनत्वं विवक्षितमिति न दोषः । यद्यपि करोतिर्गन्धनावक्षेपणाद्विषयि वर्तते तथापि कारकव्यापार एव तदर्थः प्रसिद्ध इति भावः । तत्र यो व्यापारसामान्यवाची तद्विशेषाः पचादयः, 'किं

नाधिकरण्यम् । किं करोति ? पचति । किं करिष्यति ? पक्ष्यति । किम-  
कार्षीत् ? अपाक्षीदिति । तत्र—

**क्रियावचन उपसर्गप्रत्ययप्रतिषेधः ॥ ३ ॥**

क्रियावचने धातावुपसर्गप्रत्यययोः प्रतिषेधो वक्तव्यः । पचति प्रपचति ।  
किं पुनः कारणं प्राप्नोति ?

**संघातेनाऽर्थगतेः ॥ ४ ॥**

संघातेन ह्यर्थो गम्यते सप्रकृतिकेन सप्रत्ययकेन सोपसर्गेण च ।

**अस्तिभवतिविद्यतीनां च धातुत्वम् ॥ ५ ॥**

अस्तिभवतिविद्यतीनां च धातुसंज्ञा वक्तव्या । यथा हि भवता करोतिना  
पचादीनां सामानाधिकरण्यं निदर्शितं, न तथाऽस्त्यादीनां निदर्श्यते । नहि  
भवति—किं करोति ? अस्तीति ।

प्र०—करोति पचतीति । सामान्यविशेषभावेन सामानाधिकरण्यात् क्रियाविशेषवचनाः  
पचादयः प्रतीयन्त इत्यर्थः । यदा तु किं करोतीति पृष्टे ‘न करोत्यास्त एव केवल’मिति  
प्रतिवचनं तदा व्यापारमात्रस्याऽवश्यभावित्वाद्वापारविशेषविषयः प्रश्नः । प्रतिवचनं  
तु विशेषनिराकरणेनेति बोद्धव्यम् ।

संघातेनेति । संघातस्यैव प्रयोगार्थवत्त्वम् । केवलानां तु धातूनामप्रयोगा-

उ०—करोतीत्यस्य च यत्करोति तत्किमिति व्यापारविशेषविषयः प्रश्नोऽर्थः । एवं च यस्मिंस्तथा  
प्रश्नविषयक्रियायाः करोतिशब्दवाच्यायाः प्रतीतिस्तस्मिंस्तथावोत्तरभूतपचतिशब्दवाच्यक्रियायाः  
प्रतीतिरिति तयोः सामानाधिकरण्यं, तत्र क्रियाप्रश्नजनकजिज्ञासायास्तद्विषयोत्तरेणैव  
निरासादेवां क्रियावाचित्वमिति भावः । नन्वेवं ‘पनसो वृक्ष’ इतिवत् ‘पचति करोती’ति  
सहप्रयोगापत्तिरिति चेन्न, केवलस्य धातोः प्रयोगाऽभावेन तिङ्प्रयोगे तदर्थपौनरुक्त्यभीत्या  
तथा प्रयोगाऽभावात् । यत्र तु नेदृशं बाधकं तत्रैवाञ्जकारेत्यादि प्रयुज्यते एवेति दिक् । यदा  
त्विति । आसेरपि क्रियाविशेषत्वम् । अत एव गमनाऽऽसनशयनसंज्ञायात्प्रश्ने ‘आस्ते’ इति  
प्रतिवचनमिति बोध्यम् । पाठनिरपेक्षमिदं लक्षणमिति शङ्कते भाष्ये—तत्रेति ।

ननूपसर्गस्य धात्वर्थविशेषकत्वात्प्रत्ययस्य कर्त्रर्थकत्वाच्च प्राप्त्यभावेन प्रतिषेधानुप-  
पत्तिरत आह भाष्ये—संघातेनार्थगतेरिति । बोद्धेति शेषः । तद्व्याचष्टे—संघातस्येति ।  
उपसर्गप्रत्यययोरित्यस्य—तद्विशिष्टयोरित्यर्थ इति भावः । अर्थवत्त्वमिति । अन्वयव्यतिरेका-

### प्रत्ययार्थस्याऽव्यतिरेकात्प्रकृत्यन्तरेषु ।

प्रत्ययार्थस्याऽव्यतिरेकात्प्रकृत्यन्तरेषु मन्यामहे 'धातुरेव क्रियामाहे'ति । पचति पठति । प्रकृत्यर्थोऽन्यश्चान्यश्च प्रत्ययार्थः स एव ।

### धातोश्चाऽर्थाभेदात्प्रत्ययान्तरेषु ।

धातोश्चाऽर्थाभेदात्प्रत्ययान्तरेषु मन्यामहे—'धातुरेव क्रियामाहे'ति । पक्तिः पचनं पाक इति । प्रत्ययार्थोऽन्यश्चान्यश्च भवति प्रकृत्यर्थः स एव । कथं पुनर्ज्ञायते—'अयं प्रकृत्यर्थः, अयं प्रत्ययार्थः' इति ?

### सिद्धन्त्वन्वयव्यतिरेकाभ्याम् ॥ ६ ॥

[ सिद्धमेतत् । कथम् ? ] अन्वयाच्च व्यतिरेकाच्च । कोऽसावन्वयो व्यतिरेको वा ? इह 'पचती'त्युक्ते कश्चिच्छब्दः श्रूयते पच्छब्दश्चकारान्तः, अतिशब्दश्च प्रत्ययः । अर्थोऽपि कश्चिद् गम्यते—विक्रितिः, कर्तृत्वमेकत्वं च । 'पठती'त्युक्ते कश्चिच्छब्दो हीयते, कश्चिदुपजायते, कश्चिदन्वयी । पच्छब्दो हीयते, पठ्शब्द उपजायते, अतिशब्दोऽन्वयी । अर्थोऽपि कश्चिद्धीयते, कश्चिदुपजायते, कश्चिदन्वयी । विक्रितिर्हीयते, पठिक्रियोपजायते, कर्तृत्वं चैकत्वं चान्वयी । ते मन्यामहे—यः शब्दो हीयते तस्यासावर्थो योऽर्थो हीयते, यः शब्द उपजायते तस्यासावर्थो योऽर्थ उपजायते, यः शब्दोऽन्वयी तस्यासावर्थो योऽर्थोऽन्वयी ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः ।

प्र०—दानर्थक्यम् । अतिशब्दश्चेति । यद्यप्ययं प्रत्ययसमुदायः, तथापि प्रकृतिभागावबोधपरत्वात्प्रत्ययभागपर्यालोचनेऽनादरदेवमुक्तम् । अथवा पूर्वाचार्यैः कैश्चिदतिः

उ०—भ्यामिति भावः । भाष्ये—यथा हीत्यादि । प्रागुक्तकरोतिसामानाधिकरण्यरूपक्रियावाचित्वविह्वलाभावात्तदभाव इति भावः । अतिव्याप्तिं निराकरोति भाष्ये—प्रत्ययार्थस्येति । अव्यतिरेकः—अभेदः । प्रकृत्यन्तरेषु—भिन्नार्थकेषु । प्रत्ययस्याऽप्यावापोद्धां दर्शयति—धातोश्चेति । अन्यश्चेति । लिङ्गभेदादित्यर्थः । 'अन्वयव्यतिरेकाभ्या'मिति वार्तिकेन धातोरेव क्रियावाचित्वं काल्पनिकमिति प्रतिपाद्यते । इह उत्तरभाष्यं 'न चेत्सामान्यशब्दा'

तद्यथा—अक्षाः पादा माषा इति । अतः किं न साधीयोऽर्थवत्ता सिद्धा भवति ? नापि ब्रूमोऽर्थवत्ता न सिध्यतीति । वर्णिता ह्यर्थवत्ताऽन्वयव्यतिरेकाभ्यामेव । तत्र कुत एतदयं प्रकृत्यर्थोऽयं प्रत्ययार्थ इति, न पुनः प्रकृतिरेवोभावार्थौ ब्रूयात्प्रत्यय एव वा ? सामान्यशब्दा एत एवं स्युः । सामान्यशब्दाश्च नान्तरेण प्रकरणां विशेषं वा विशेषेष्ववतिष्ठन्ते । यतस्तु खलु नियोगतः ‘पचती’त्युक्ते स्वभावतः कस्मिंश्चिद्विशेषे ‘पचति’शब्दो वर्ततेऽतो मन्यामहे—‘नेमे सामान्यशब्दा’ इति । न चेत्सामान्यशब्दाः प्रकृतिः प्रकृत्यर्थे वर्तते, प्रत्ययः प्रत्ययार्थे ।

### क्रियाविशेषक उपसर्गः ॥ ७ ॥+

पचतीति क्रिया गम्यते, तां प्रो विशिनष्टि । यद्यपि तावदत्रैतच्छक्यते वक्तुं—यत्र धातुरुपसर्गं व्यभिचरति । यत्र न खलु तं व्यभिचरति, तत्र कथम्—अध्येति अधीत इति ? यद्यप्यत्र धातुरुपसर्गं न व्यभिचरति, उपसर्गस्तु धातुं व्यभिचरति । ते मन्यामहे—‘य एवास्याऽधेरन्यत्राऽर्थः स इहापी’ति । कः पुनरन्यत्राऽधेरर्थः ? अधिरुपरिभावे वर्तते ।

प्र०—प्रत्ययत्वेन कल्पित इति तदपेक्षयैतदुक्तम् । किं न साधीय इति । यदा प्रकृतिरेव क्रियां साधनं चाह तदा सिद्धमेव प्रकृतेः क्रियावाचित्वम् । प्रत्यय एवेति । ततश्च प्रकृतेर्न स्यात्क्रियावाचित्वम् । अधिरुपरिभाव इति । ततश्चाधीत इत्यस्य विशि-

उ०—इत्याद्यन्तमर्थवत्सूत्रे व्याख्यातं तत एवाऽवधार्यम् । प्रत्ययः प्रत्ययार्थे इति । प्रत्यय-द्योत्येऽर्थे इत्यर्थः । प्रातिपदिकविषये पञ्चकस्य प्रातिपदिकार्थतयाऽर्थवत्सूत्रस्य भाग्यस्यैवमेव व्याख्येयत्वात् । तदेवं सप्रत्ययकेऽतिव्याप्तिं निरस्य सोपसर्गं तां निराकरोति भाष्ये—क्रियाविशेषक उपसर्ग इति । यथाऽन्वयव्यतिरेकाभ्यां प्रत्ययोऽर्थबोधकस्तथा ताभ्यामेव क्रियाविशेषद्योतक उपसर्गः, क्रियावाची धातुरेवेति भावः । प्रोवीति । पचेत्कृष्टक्रियापरत्वं द्योतयतीत्यर्थः । यद्यपि तावदिति । उपसर्गाद्व्यभिचारिधातुस्थले तत्त्वासम्भवादिति भावः । यद्यप्यत्रेति । धातोरुपसर्गाद्व्यभिचारेऽप्युपसर्गस्य धातुव्यभिचारादन्यत्र द्योत्यत्वेन निश्चितोऽर्थ एवेहाप्यधेरिति भावः । नन्विदमयुक्तमधीते इत्यादावुपरिभावाऽप्रतीतेरत आह—ततश्चेति । उत्कर्षलक्षण उपरिभावोऽधेरर्थः । स च विशिष्टार्थयुक्तत्वरूपो विधिपूर्वकत्वरूपो

१—कचिन्न । † सम्मेल्यताम्—‘अर्थवदधातुरप्रत्यय, प्रातिपदिकम्’ १ । २ । ४५ इति सूत्रस्थनवमवार्तिकभाष्येण । + तथा चोक्त शुक्लयजुःप्रातिशाख्ये ( ८ । ४६ ) कात्यायनेन—

“क्रियावाचकमाख्यातमुपसर्गो विशेषकृत् । सत्त्वाभिधायकं नाम निपातः पादपूर्णः ॥” इति ।

इह तर्हि व्यक्तमर्थान्तरं गम्यते—तिष्ठति प्रतिष्ठत इति । ‘तिष्ठती’ति व्रजिक्रियाया निवृत्तिः, प्रतिष्ठत इति व्रजिक्रिया गम्यते । ते मन्यामहे—‘उप-सर्गकृतमेतद्येनाऽत्र व्रजिक्रिया गम्यत’ इति । प्रोऽयं दृष्टापचार आदिकर्मणि वर्तते । न चेदं नास्ति—‘बह्वर्था अपि धातवो भवन्ती’ति । तद्यथा—‘वपिः प्रकिरणे दृष्टश्लेदने चापि वर्तते—‘केशश्मश्रु वपती’ति । ईडिः स्तुतिचोदना-याच्ञासु दृष्टः प्रेरणे चापि वर्तते—‘अग्निर्वा इतो वृष्टिमीदृ, मरुतोऽमुतश्च्याव-यन्ती’ति । करोतिरभूतप्रादुर्भावे दृष्टो निर्मलीकरणे चापि वर्तते—‘पृष्ठं कुरु’ ‘पादौ कुरु’ । उन्मृदानेति गम्यते । निक्षेपणे चापि वर्तते—‘कटे कुरु’ ‘घटे कुरु’ ‘अश्मानमितः कुरु’ । स्थापयेति गम्यते । एवमिहापि तिष्ठतिरेव व्रजिक्रियामाह तिष्ठतिरेव व्रजिक्रियाया निवृत्तिम् । अयं तर्हि दोषः—‘अस्तिभवतिविद्यतीनां धातुत्व’मिति ?

यदि पुनर्भाववचनो धातुरित्येतल्लक्षणं क्रियेत । कथं पुनर्ज्ञायते—भाव-

प्र०—ष्टार्थयुक्तानां शब्दानां पठनं, विधिपूर्वकं वा करोतीत्यर्थः । अध्येतीत्यत्र विशिष्टं स्मरणरूपं ज्ञानं धात्वर्थः । प्रोयमिति । अन्यत्रापि प्रयोगात् । ततश्चाऽन्यत्राऽस्य योऽर्थो द्योत्यः स एवेहापीत्यनुमीयते । अनेकार्थत्वाद्भातूनां तिष्ठतिरेव गतिवाचीति निर्णयः । भाववचन इति । भावशब्दः क्रियामात्रवाची । यथा ‘यस्य च भावेने’ति ‘भावे घ’विति च । तेन पचादीनामपि धातुसंज्ञा सिध्यति, अस्तिभवतिविद्यतीनामपि

उ०—वेति भावः । केचित्त्वगमपर्यन्तत्वरूप उत्कर्षोऽधेरर्थ इत्याहुः । विशिष्टं स्मरणमिति । निरन्तरत्वादिकं तत्रोत्कर्षः । भाष्ये—इह तर्हि व्यक्तमिति । तत्र व्रजिक्रियायां उपसर्ग-मात्रार्थत्वे तिष्ठतेर्धातुत्वानापत्तिः, तिष्ठतिमात्रस्य तु नाऽर्थः, तस्य तन्निवृत्त्यर्थकत्वात् । विशिष्टस्य तदर्थकत्वे तु तस्यैव धातुत्वापत्तिरिति भावः । समाधत्ते—प्रोयमिति । नन्वेवमपि गतिनिवृत्तिवाचिनस्तिष्ठतेः कथं गतिवाचित्वमत आह—अनेकार्थत्वादिति । धातोः कचिदवश्यकरूप्यनानार्थत्वेनैव प्रकृताऽर्थनिर्वाहे प्रशब्दस्याऽर्थकल्पने मानाऽभाव इति भावः । लोकेऽपि प्रथमगमनकर्त्तर्येव प्रतिष्ठत इति प्रयुज्यत इति तात्पर्यम् । तदाह भाष्ये—न चेदं नास्तीति । प्रकिरणे इति । ‘माषान्वपती’त्यादौ । वृष्टिमीदृ इति । प्रेरयतीत्यर्थः ।

ननु ‘भाववचन’इतिन्यासे पचादिष्वव्याप्तिरत आह—क्रियामात्रेति । धात्वर्थ-मात्रेत्यर्थः । मात्रपदं कास्त्वे । नन्वेवमप्यस्यादिव्याप्तिरत आह—अस्तिभवतीत्यादि । ‘तस्मिन्सत्यागतः’ ‘भवनं भाव’ इत्यादिप्रयोगादस्यादिक्रियाऽपि भावपदेन गृह्यत इति भावः । नन्वस्याद्यर्थस्यापि लक्षणेनेत्यत आह—भावरूपेति । ‘क्रिया’शब्दः सपरिस्पन्दसाधनसाध्यार्थे रूढो, भावशब्दश्च सपरिस्पन्दाऽपरिस्पन्दान्यतरसाधनसाध्य इति भावः । इतरो भवत्य-

वचनाः 'पचादय' इति ? यदेषां भवतिना सामानाधिकरण्यं—भवति पचति, भवति पक्षयति, भवत्यपाक्षीदिति ।

कः पुनर्भावः ? भवतेः स्वपदार्थो भवनं भाव इति । यदि भवतेः स्वपदार्थो भवनं भावो, विप्रतिषिद्धानां धातुसंज्ञा न प्राप्नोति—भेदः छेदः ।

प्र०—भावरूपार्थाऽभिधायित्वात् । भवति पचतीति । आत्मभरणवचनो भवतिः । तच्चात्मभरणं—विरुद्धैकार्थसमवायैः पाचकत्वादिभिरविरुद्धैकार्थसमवायम् । यथा 'शुद्धं रूप'मिति शुद्धे गुणे शुद्धत्वं, रूपत्वं चाऽस्तीति शुद्धादयो रूपवचनाः । एवं पचादयो भाववचना इत्यर्थः ।

कः पुनरिति । यदि क्रियैव भावस्तदा पचान्तरोपादानमनर्थकमथान्यस्तदाऽव्याप्तिरिति प्रश्नः । स्वपदार्थ इति । स्वग्रहणमुपचरितार्थनिवृत्त्यर्थं गौणोऽपि पदार्थो भवति, न तु स्वो, व्यभिचारात् । पदग्रहणं प्रकरणाद्यनपेक्षत्वप्रतिपादनार्थम् । भवनं भाव इति विग्रहः कर्तृसाधननिवृत्त्यर्थः । भेद इति । विनाशो भेदश्छेदश्च

उ०—योऽस्य भावशब्देन विवक्षित इत्याशयेन पृच्छति भाष्ये—कथं पुनरिति । ननु भवति-पचत्योनैकार्थबोधकत्वरूपं सामानाधिकरण्यं, भावः सत्ता, विहित्यनुकूलव्यापारश्च पाक इति तयोरेकान्तवैलक्षण्यादत्त आह—आत्मभरणेति । आत्मभरणं चाऽऽवष्टाभावाविकारादनुस्यूतं 'स'दिति प्रत्ययवेधं रूपम्, तच्च केवलान्वयित्वात्पदार्थमात्रसमानाधिकरणम् । एवं चाश्रये पचिक्रियाबोधे तत्समानाधिकरणत्वात्मभरणस्यापि तत्र सत्त्वेन तद्वाचकत्वं पचादीनाम् । यथा शुद्धे गुणे रूपत्वसत्तामात्रेण रूपवचनत्वं शुद्धादीनाम् । तदुक्तम्—पाचकत्वादिभिरिति । आदिना—गन्तृत्वादि । 'पाकत्वादिभि'रिति पाठान्तरम् । अत्रादिना—गमनत्वादि । विरुद्धेति । 'परस्पर'मित्यादिः । एवं च 'पचति भवती'त्यादेर्यत्कर्तृका पचिक्रिया तत्कर्तृका सत्तेति बोधः । एवं च भवत्यर्थपचत्यर्थयोरेकाऽधिकरणप्रवृत्तित्वमेव भवतिपचत्योः सामानाधिकरण्यमिति भावः ।

ननुक्तेन सामानाधिकरण्येन भावपदार्थस्याप्युक्तप्रायत्वात्कः पुनरिति प्रश्नोऽनुपपन्नोऽत आह—यदीति । 'भवतेरर्थ' इत्येतावता सिद्धे 'स्वपदे'ति व्यर्थमत आह—स्वेति । न च धातूनामनेकार्थत्वाद्धानुर्न कापि लाक्षणिक इति वाच्यम्, अनुपपत्तिप्रतिसन्धानापूर्वकप्रतीति-विषयार्थमादायैवाऽनेकार्थत्वस्वीकारात् । यस्त्वनुपपत्तिप्रतिसन्धानपूर्वकप्रतीति विषयो यथा भूधातोर्गमनादिस्तत्र लक्षणैवेत्याशयात् । क्रियावाचकत्वं च क्रियाबोधकत्वमेवेति बोध्यम् । प्रकरणादीति । तेन तत्सापेक्षप्रतीतिकपराभवाद्यर्थनिरासः । भवनलक्षणभावस्य सत्तारूपत्वा-सत्तायाश्च केवलान्वयित्वेन सर्वसमानाधिकरणतया भाववचन इति लक्षणं न काप्यव्यास-मित्युत्तरभाष्यतात्पर्यम् । नन्ववयवविभागानुकूलव्यापारवाचिनां भिदादीनां कथमभाववचनतेत्यत

अन्यो हि भावोऽन्योऽभावः । आतश्चान्यो भावोऽन्योऽभाव इति, यो हि यस्य भावमिच्छति स न तस्याऽभावं, यस्य चाऽभावं न तस्य भावम् ।

पचादीनां च धातुसंज्ञा न प्राप्नोति । यथा हि भवता क्रियावचने धातौ करोतिना पचादीनां सामानाधिकरण्यं निदर्शितं, न तथा भाववचने धातौ निदर्श्यते । करोतिः पचादीनां सर्वान्कालान्सर्वान्पुरुषान्सर्वाणि वचनान्यनुवर्तते, भवतिः पुनर्वर्तमानकालं चैकत्वं च ।

प्र०—घटरज्ज्वादेः, स च भावविरोधीति भावः । सर्वान् पुरुषानिति । किं करोषि ? पचामि, किं करोमि ? पचेत्यादौ विपरीताऽपि पुरुषानुवृत्तिः सर्वप्रहणेन विवक्षिता । भवतिः पुनरिति । नहि भवति भविष्यति पक्ष्यत्यभूदपाक्षीद्भवतः पचतो भवन्ति

उ०—आह—विनाश इति । तत्र घटादेर्नाशो भेदपदेन, रज्ज्वादेः स च्छेदपदेनेति शब्दशक्तिस्वभावादवगन्तव्यम् । विनाशकाले सत्ताया अभावाच्च तेन तस्याः सामानाधिकरण्यमिति भावः । दोषान्तरमाह—पचादीनां चेति भाष्ये । क्रियावचने धाताविति । ‘क्रियावचनो धातु’रिति लक्षणानिरूपणावसरे यथा निदर्शितं न तथा ‘भाववचनो धातु’रिति लक्षणावसरे पचादीनां भवतिना निदर्श्यत इत्यर्थः । तथाहि न सामान्यविशेषभावेन पचादेर्भवतिना सामानाधिकरण्यं, किं करोति ? पचति, किमकार्षीत् ? अपाक्षीत्, किं करिष्यति ? पक्ष्यति’ ‘किं कुरुतः ? पचत’ इति वत् क भवति ? पचति, किं भविष्यति ? पक्ष्यती’त्यादेरप्यापत्तेः । यतस्तु न प्रश्नोत्तरभावेन सामानाधिकरण्यं, यतश्च पचतौ भिन्नभिन्नवचनाद्यन्तेपि भवतिरेकरूपत्वमतः पच्यर्थो भवतेः कर्तैव, पचति यत्तद्भवतीति वाक्यार्थात् । करोतिः—कृधात्वर्थः । भवतिः—भूधात्वर्थः । धात्वर्थनिर्देशेपि ‘यजतिषु ये यजामहं करोती’तिवत् हितम् । वर्तमानकालं चैकत्वं चेति । प्रश्नविषयत्वं विना चेत्यपि बोध्यम् । ‘भवतिरेकत्वमनुवर्तते’ इत्युक्त्या क्रियायां सङ्ख्यान्वयं दर्शयति । एवं ‘पचादीनां सर्वाणि वचनानी’त्यनेनाऽपि । तत्र वचनं—सङ्ख्या । न चैवं ‘पक्ष्यति भवती’ति कथं प्रयोगो, भविष्यत्पाके वर्तमानसत्ताश्रयत्वाऽसंभवादिति वाच्यं, भूतभविष्यतोरपि सूक्ष्मावस्थामालम्ब्य सत्ताया वर्तमानत्वाऽक्षतेरिति भावः । करोतेः पचादिसर्वपुरुषानुवर्तकत्वं ‘किं करोषि’ ‘पचामी’त्यादौ व्यभिचरितमत आह—किं करोषीति । करोतेः सामान्यविशेषभावेन पचादिव्यनुवृत्तिर्द्वैधा, पचादिसमानपुरुषान्ता, अनुकूलतद्विपरीतपुरुषान्ता चेति । द्विविधाऽपि सा सर्वपदेन संगृहीतेत्यर्थः । नहि भवतीति । ननु यः पक्ष्यति स भविष्यतीत्यभिप्रायेण ‘भविष्यति पक्ष्यती’ति प्रयोगः कथं नेति चेन्न, आख्यातस्य क्रियाप्रधानत्वात् । उक्तं सामानाधिकरण्यमपि न भाववाचकतासाधकम्, यथा शुक्लादीनां रूपवाचकत्वेपि न रूपत्ववाचकता, तद्वत् । एवं पाकत्वेन सत्तायाः सामानाधिकरण्येन पचेः सङ्घातकत्वेपि न सत्तावाचकत्वमिति बोध्यम् । किं चोक्तोऽर्थोपि न, पचतीत्यनेनैव तत्कर्तुं वर्तमानसत्त्वाऽवगत्या भवतीत्यस्याऽनुपयोगात्, तद्वक्ष्यति भाष्ये—पचादयः क्रिया इत्यादि । कथं, संबन्ध इति । किंसंबन्धमूलिकेयं



का तर्हीयं वाचोयुक्तिः—भवति पचति, भवति पक्षयति, भवत्यपाक्षी-  
दिति ? एषैषा वाचोयुक्तिः—‘पचादयः क्रिया भवतिक्रियायाः कर्त्र्यो  
भवन्ती’ति । यद्यपि तावदत्रैतच्छक्यते वक्तुं—यत्रान्या चान्या च क्रिया,  
यत्र खलु सैव क्रिया तत्र कथं—भवेदपि भवेत्’ ‘स्यादपि स्या’दिति ।  
अत्राप्यन्यत्वमस्ति । कुतः ? कालभेदात्साधनभेदाच्च । एकस्यात्र भवतेर्भवतिः  
साधनं सर्वकालश्च प्रत्ययः । अपरस्य बाह्यं साधनं वर्तमानकालश्च प्रत्ययः ।

प्र०—पचन्तीति । का तर्हीति । कथं सम्बन्ध इति प्रश्नः । एषैवेति । या एषा त्वया पृष्टा  
सैषा वर्ण्यमानस्वरूपेत्यर्थः । पचादय इति । साध्यसाधनभावः सम्बन्धो न तु  
सामान्यविशेषभाव इत्यर्थः । नन्वन्यत्रोक्तं ‘तिष्ठमिहितो भावः क्रियया समवायं न  
गच्छतीति, नहि भवति—पठति पचती’ति । ततश्च तेनैतद्विरुध्यते । तत्राहुः—कर्तृ-  
कर्मभावेन क्रिया आख्यातवाच्यक्रिया सम्बध्यत एव,—भवति पचति, पश्य मृगो  
धावतीति । करणादिभावेन तु न सम्बध्यते, तथा प्रयोगाऽदर्शनात् । भवेदपि  
भवेदिति । एकस्याः क्रियाया आत्मापेक्षः साध्यसाधनभावो विरुद्ध इति भावः ।  
कालभेदादिति । स्वाभाविकमन्यत्वं कालसाधनभेदेन व्यज्यते । एकस्येति । ‘अपि

उ०—वाचोयुक्तिः—वाचप्रयोगोयमिति भाष्यार्थ इति भावः । एषैवेति द्विरुक्तिः कथमत आह—  
यैवेति । साध्यसाधनभावः—क्रियाकारकभावः । तथा प्रयोगाऽदर्शनादिति । ‘ज्योतिष्टो-  
मेन यजेते’त्यादावपि ‘ज्योतिष्टोमेने’त्यस्यैव करणत्वेनान्वयो न तु धात्वर्थस्येति मतं मंजूषायां  
विधिवादे निरूपितम् । यद्वा तस्य करणत्वेन न धात्वन्तराऽर्थेन्यथ इति भावः । यत्कर्तृका  
पचिक्रिया तत्कर्तृका सत्तेति बोधे तु ‘पक्षयन्तिभवन्ती’त्यादेरप्यापत्तिरिति बोध्यम् । यत्र  
खल्विति—भाष्ये । एकस्या एव कर्तृत्वं तन्निरूपकत्वं च न युक्तमिति भावः । भवेदपि  
भवेदिति । अपि भवेदिति यत्तद्वत्त्वित्यर्थः । [भाष्ये—स्यादपि स्यादिति । अत्र ‘सर्पिष’  
इत्यध्याहारेण पदार्थद्योतकत्वादपेः कर्मप्रवचनीयत्वेन षत्वाऽभावः ।] नन्वन्यत्वस्य कालभेद-  
जन्यत्वाऽभावादनुपपन्नमेतदत आह—स्वाभाविकमिति । तज्ज्ञानहेतुत्वे तद्धेतुत्वोपचार इति  
भावः । ननु ‘भवेदपि भवे’दित्यस्य देवदत्तस्य सत्ता सम्भाविता इति यत्तद्वेदवत्त्वित्यर्थः ।  
लिङाऽपिना च संभावना प्रतिपाद्यते । अपरोक्षे लिङ् प्रार्थने । एवं च तयोः कालांशे उदा-  
सीनत्वाद्वर्तमानकाल इत्ययुक्तमत आह—अपि भवेदिति । ‘सत्ता वर्तमाने’त्यस्य  
‘सम्भाविते’ति शेषः । यद्यप्युदासीनः काले लिङ् तथापि क्रियाया नियमेन कालाकाङ्क्ष-  
सत्त्वात्प्रकरणादिवशेन तत्तत्कालविशिष्टक्रियावगतिः । अत एव माङ्गि लुङादेः सर्वलकारा-  
पवादत्वव्यवहारः । एवं च ‘नहि भूतभाविनोस्तादृशी प्रीतिर्यादृशी वर्तमान’ इति न्यायेन  
सम्भावनालिङ्गप्रतिपाद्यस्य वर्तमानत्वसिद्धिः । तदाह—तथाभूता हीति । भवेदित्यस्याः  
सत्ताया इति । प्रार्थनालिङ्गन्तार्थाया इत्यर्थः । सम्भावनाविषयवर्तमानसत्ताकर्तृका प्रार्थ्यमाना  
सत्तेति बोधः । नन्वेवमपि प्रार्थनालिङ्गन्तार्थस्य कथं सर्वकालत्वं, प्रार्थनाया भविष्यद्विषयता

यावताऽत्राप्यन्यत्वमस्ति, पचादयश्च क्रिया भवतिक्रियायाः कर्त्र्यो भवन्तीति, अस्त्वयं कर्तृसाधनः—भवतीति भाव इति । किं कृतं भवति ? विप्रतिषिद्धानां धातुसंज्ञा सिद्धा भवति । भवेद्विप्रतिषिद्धानां धातुसंज्ञा सिद्धा स्यात्, प्रातिपदिकानामपि तु प्राप्नोति वृक्षः प्लक्ष इति । किं कारणम् ? एतान्यपि हि भवन्ति ।

एवं तर्हि कर्मसाधनो भविष्यति—भाव्यते यः स भाव इति । क्रिया चैव हि भाव्यते स्वभावसिद्धं तु द्रव्यम् । एवमपि भवेत्केषांचिन्न स्याद्यानि न

प्र०—भवे'दित्यत्र यो भवतिस्तस्यारोग्यादिविशिष्टदेवदत्तादिकर्तृका सत्ता वर्तमानाऽर्थः । तथाभूता हि सत्ता प्रार्थ्यत इति वर्तमानकालः प्रत्ययः । सा तु सत्ता 'भवे'दित्यस्याः सत्तायाः कर्तृत्वेन निर्दिष्टेति भेदोऽस्त्येव । अस्त्वयमिति । भेदादयोऽपि भवन्तीति तद्वचनानां सिध्यति धातुसंज्ञा । एतान्यपीति । एतत्प्रतिपाद्यानि वस्तूनीत्यर्थः । भाव्यते यः स भाव इति । तेन साध्यमानार्थवाचिनां धातुसंज्ञेत्यर्थः । स्वभावसिद्धमिति । शब्दशक्त्यनुसारैतदुच्यते । कृतता-क्रियमाणता-कर्तव्यतायुक्तान्यपि द्रव्याणि सिद्धरूपाण्येव प्रातिपदिकेनाऽभिधीयन्ते । शब्दान्तरेण तु तेषामवस्थान्तरं प्रतिपाद्यते ।

उ०—तद्विषयसत्तायां भविष्यत्त्वप्रतीतेरिति चेन्न । 'ज्ञान्तो रोग' इति प्रश्ने पुनरनुत्पत्तिर्ध्वननायैकेन 'शमिष्यती'त्युक्ते, संवादायापरेण 'शाम्यती'त्युक्तेऽनौलबध्याय शाम्यत्विति प्रयोगदर्शनेन प्रार्थना-विषये सर्वकालत्वाऽभिमानात् । तदेवमत्र लक्षणे भिदादिष्वव्याप्तिर्भवतिसामानाधिकरण्याऽभावात्पचादावव्याप्तिश्चेति दूषणद्वयं स्थितम् । 'कर्त्र्यो भवन्ती'त्यस्याऽनुपपन्नं भाववचनो धातुरिति लक्षण'मिति शेषः । भवतिसामानाधिकरण्याऽभावेन भाववचनत्वाऽभावादिति भावः । अथ तदुद्धरति—अस्त्विति । 'विप्रतिषिद्धानां'मित्युपलक्षणं—पचादीनामपि । भेदादयोपीति । जन्मवाचं भवतिः । तेन ध्वंसस्यापि जायमानत्वाऽस्याप्तिरिति भावः । अन्योन्याऽभावोऽपि तत्तद्वस्तुजन्मना जन्य एवेति तद्वाचकभेदशब्दसिद्धिर्बोद्ध्या । एतानीति नपुंसकमयुक्तमुपक्रान्तानां पुंस्त्वादत्त आह—एतदिति । ननु कर्मसाधनेपि वृक्षादिषु दोषोऽपरिहृत एवेत्यत आह—तेन साध्यमानेति । साध्यावस्थावपन्नाऽर्थवाचिनामित्यर्थः । कृतता—घटमकार्षीदित्यादौ । क्रियमाणता,—घटं करोतीत्यादौ । कर्तव्यता,—घटं करिष्यतीत्यादौ । सिद्धरूपाण्येवेति । स्वभावेन—शब्दशक्तिस्वभावेन, सिद्ध—सूक्ष्मरूपेण सिद्धावस्थमेव द्रव्यं—शब्दवाच्यमिति भाष्याक्षरार्थः । अत एव तस्य क्रियाकाङ्क्षा । यद्यपि क्रियापि तथा, तथापि सा शब्दशक्ति-स्वभावात् स्थूलरूपेण साध्यतयैव प्रतीयत इति बोध्यम् ।

भाव्यन्ते, ये त्वेते संबन्धिशब्दास्तेषां प्राप्नोति—माता पिता भ्रातेति । सर्वथा वयं प्रातिपदिकपर्युदासान्न मुच्यामहे ।

पठिष्यति ह्याचार्यो 'भूवादिपाठः प्रातिपदिकाण्यपयत्यादिनिवृत्त्यर्थः' इति । यावता पठिष्यति—'पचादयश्च क्रिया भवतिक्रियायाः कर्त्र्यो भवन्तीति, अस्त्वयं कर्तृसाधनः, भवतीति भाव इति । किं वक्तव्यमेतत् ? नहि । कथमनुच्यमानं गंस्यते ? एतेनैवाभिहितं सूत्रेण 'भूवादयो धातवः' इति । कथम् ? नेदमादिग्रहणम् । वदेरयमौणादिक इत्कर्तृसाधनः—'भुवं वदन्तीति भूवादय' इति ।

प्र०—भातेति । मातृत्वं पुत्रजन्मना भाव्यते । सर्वथेति । पाठाश्रये समानशब्दानां प्रसङ्गः, कर्तृसाधने भावशब्दे वृत्तादीनां प्रसङ्गः, कर्मसाधने मात्रादीनामित्यर्थः । इदानीं समाधानमाह—पठिष्यतीति । पठितानामेव भाववचनानां धातुसंज्ञा, नान्येषामित्यर्थः । अस्त्वयमिति । भवतीति भूरिति कतेरि किबस्ति न तु कमेणि । अर्थस्त्वभिन्न एव । यो हि भवति स एव भाव्यते नाऽन्यः । नेदमिति । वृद्धिशब्दस्य मङ्गलार्थस्य प्रयुक्तत्वाद्वक्तारो मङ्गलार्थो नोपयुज्यते । भुवमिति । जायमानार्थं येऽभिदधति ते धातव इत्यर्थः । भवतिरत्र जन्मवाची गृह्यते, न तु सत्तावाचीति सिद्धार्थाऽभिधायिनां संज्ञा न भवति ।

उ०—मातृत्वमिति । मात्रादिशब्दा जनकस्त्रीत्वादौ शक्ता । जनकत्वस्य च जन्यनिरूपितत्वमित्यभिमानः । भाष्ये 'पठिष्यति ही'त्यस्य हिशब्दात् पूर्वोक्तशङ्कोपपादकत्वभ्रमं वारयति—इदानीमिति । सामान्यशब्दाऽतिप्रसङ्गवारणाय—भाववचनानामिति । 'कर्त्र्यो भवन्तीत्यतोऽस्त्वयं कर्तृसाधनो भवतीति भाव इति, न कश्चिद्वेष इत्यर्थो भाष्यस्य । सूत्राक्षरैरस्य संग्रहं दर्शयति—भूरिति कर्त्तरीति । अर्थस्त्वभिन्न एवेति । एवं च कर्तृसाधनकर्मसाधनयोरविशेषः फले दोषवारणमपि समम्, न्यायप्राप्तश्च कर्तृसाधन इति स एवाऽस्त्वित्याशयः । भाष्ये—किं वक्तव्यमिति । 'भाववचना भूवादयो धातवः' इति किं वक्तव्यमित्यर्थः । औणादिक इति । बाहुलकादिति भावः । वृद्धिशब्दस्येति । मध्यमङ्गलस्य 'शिवशमरिष्टस्ये'त्यादिभिरेव सिद्धत्वेनेदं नास्तीवोपयुज्यत इति भावः । जायमानमिति । तत्त्वेन प्रतीयमानमित्यर्थः ।

भाववचने [ धातौ ] तदर्थप्रत्ययप्रतिषेधः ॥ ८ ॥

भाववचने धातौ तदर्थस्य प्रत्ययस्य प्रतिषेधो वक्तव्यः । शिश्ये इति । किं च स्यात् ? अशितीत्यात्वं प्रसज्येत । तद्धि धातोर्विहितम् ।

इतरेतराश्रयं च प्रत्यये भाववचनत्वं तस्माच्च प्रत्ययः ॥ ९ ॥

इतरेतराश्रयं च भवति । केतरेतराश्रयता ? 'प्रत्यये भाववचनत्वं तस्माच्च प्रत्ययः' । उत्पन्ने हि प्रत्यये भाववचनत्वं गम्यते, स च तावद्भाववचनादुत्पाद्यः । तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

सिद्धं तु नित्यशब्दत्वादनान्श्रित्य भाववचनत्वं प्रत्ययः ॥ १० ॥

सिद्धमेतत् । कथम् ? [ 'नित्यशब्दत्वात्' । ] नित्याः शब्दाः । नित्येषु च शब्देष्वनान्श्रित्य भाववचनत्वं प्रत्यय उत्पद्यते ।

प्र०— शिश्ये इति । भावार्थाऽभिधायित्वात्प्रत्ययस्य धातुसंज्ञाप्रसङ्गादात्वं प्राप्नोति । तद्वचनैमित्तिकं, शिति तु प्रतिषिध्यते । एकारोच्चारणं तु यदा कर्तृकर्मणोर्लकारस्तदर्थम् । पाठस्तु न तावदस्य मनसि वर्तते । इतरेतराश्रयं चेति । प्राक्शास्त्रव्यापारात् समुदाय एव नास्ति, कुतोऽन्वयव्यतिरेकाभ्यामर्थस्य प्रविभागः । तस्मिन्नाऽसति भाववचनत्वाऽपरिज्ञानाद्भातृत्वं न व्यवतिष्ठत इत्यर्थः ।

सिद्धं त्विति । व्यवस्थिता एव पचत्यादयः समुदायाः संसृष्टार्थाधायिनः केवलमुत्प्रेक्ष्योत्प्रेक्ष्य प्रक्रियायामर्थविभागः शब्दविभागश्चाऽपोद्भिद्यते इत्यर्थः । अनाश्रि-

उ०— एवं वदता तेन प्रातिपदिकनिवृत्त्यर्थं पाठो नाऽऽश्रितः । वृक्षादीनां तत्त्वेनाऽभानादेव व्यावृत्तिसिद्धेरिति मन्वानः शङ्कते भाष्ये—भाववचन इत्यादि । प्रत्ययस्येति । प्रत्ययान्तस्य तूपदेशाऽभावाद्भातृत्वेऽप्यात्वाऽप्राप्तेरिति भावः । अशितीति पर्युदासेनाऽशितः परत्वाऽभावादात्वाऽप्राप्तेरत आह—तद्धीति । भाष्ये—तद्धि धातोरिति । 'आदेश' इत्यत्र धातोरिति संबध्यत इति वार्तिककृतोऽभिमान इति भावः । भाष्यकारस्तूपदेशग्रहणबलेन तत्र धातोरित्यस्याऽसंबन्धं वक्ष्यति । अत्र तु नाऽऽत्वं शिति नेति निषेधेन शित्प्रत्ययपरत्वयोग्य एवैजन्त आत्वप्रवृत्तेरिति बोध्यम् । 'य विधि प्रती'ति न्यायेनैकारोच्चारणसामर्थ्यादात्वं न स्यादत आह—एकारोच्चारणं त्विति ।

व्यवस्थिता इति । साधुत्वाऽन्वाख्यानमात्रे शास्त्रव्यापारात् प्रागुक्तप्रणाली सर्वापि सिद्धेवेति नाऽप्योन्याश्रय इति भावः । संसृष्टार्थाभिधायिन इति । संसृष्टोपस्थापका

### प्रथमभावग्रहणं च ॥ ११ ॥

प्रथमभावग्रहणं च कर्तव्यम् । प्रथमं यो भावमाहेति । कुतः पुनः प्राथम्यम्, किं शब्दत आहोस्विदर्थतः ? किं चातः ? यदि शब्दतः, सनादीनां धातुसंज्ञा न प्राप्नोति—‘पुत्रीयति’ ‘वस्त्रीयती’ति । अथाऽर्थतः, सिद्धा सनादीनां धातुसंज्ञा, स एव तु दोषो ‘भाववचने तदर्थप्रत्ययप्रतिषेध’ इति । एवं तर्हि नापि शब्दतो नाप्यर्थतः । किं तर्हि ? अभिधानतः । सुमध्यमेऽभिधाने यः प्रथमं भावमाह ।

प्र०—स्येति । पारमार्थिकं नाश्रीयते, परिकल्पितं त्वाश्रीयत एव । तत्त्वतो हि शब्दान्तराण्येवाऽर्थान्तरेषु प्रयुज्यन्ते ।

प्रथमभावग्रहणं चेति । तदर्थप्रत्ययपरिहारोऽयम् । प्राथम्यस्याऽऽपेक्षिकत्वात्पृच्छति—कुत इति । पुत्रीयतीति । नाऽत्र प्रथममुच्चार्यणः पुत्रशब्दो भावमाह । ‘सनाद्यन्ता धातव’ इत्यस्य प्रत्याख्यानेऽयं दोषः । सिद्धेति । प्रथम आद्यो भावोऽप्रथमेनाऽपि क्यचाऽभिधीयते न तु द्वितीयः । ‘शिश्ये’ इत्यत्र तु प्राप्नोति, स्वार्थिकेन प्रत्ययेन प्रथम एव भावोऽभिधीयते न तु द्वितीयः । अभिधानत इति । अन्येनाऽनभिहितं भावं य आह स धातुः । ‘शिश्ये’ इत्यत्र तु प्रकृत्यभिहितं भावं प्रत्यय आहेति न तस्य धातुसंज्ञाप्रवृत्तिः । यथा ‘प्रथममयं राजानं पश्यती’त्यस्यायमर्थो यदन्येनादृष्टं पश्यतीति, तथेहापि प्राथम्यमभिधानक्रियापेक्षमाश्रीयते—‘अन्येभ्यो भावाभिधायिभ्यो यः प्रथमं भावमाहे’ति । सुमध्यम इति । द्वौ शब्दार्थपक्षौ, दुष्टत्वात्परित्यज्योपादीयमानमभिधानं मध्यममिति व्यपदिश्यते । तदेव निर्दोषत्वाच्छोभनत्वेन विशेष्यते । चिकीर्षतीत्यत्र करोत्यर्थोपसर्जनाभिच्छामन्येनाऽभिहितं

उ०—इत्यर्थः । धातुसंज्ञार्थं भाववचनत्वस्याश्रितत्वादनाश्रित्येत्यनुपपन्नमत आह—पारमार्थिकमिति । तस्य व्यवहारेण समुदायवृत्तिर्त्वादिति भावः । वातिककृताऽनाश्रित्येत्युक्तेरिति तात्पर्यम् । परिकल्पितं त्विति । भाष्यकृता पूर्वमन्वयव्यतिरेकाभ्यां धातुरेव क्रियावाचीत्युक्तेरिति भावः ।

चश्रवणादोषसमुच्चय इति भ्रमं प्राप्तं वारयति—तदर्थेति । वातिककृता धातोरित्यस्यास्वे संवन्धाभ्युपगमात्तदुक्तोऽयं परिहार इत्यर्थः । ननु स्वभावादेव धातूनां प्रथमं भाववाचित्वे ‘कुत’ इति हेतुप्रश्नोऽसङ्गत इत्यत आह—प्राथम्यस्येति । अवधिविषयः प्रश्न इति भावः । प्रथमश्चासौ भाववचनश्चेति विग्रहे प्रथममुच्चार्यमाणः सन् भावमाहेत्यर्थे शब्दतः प्राथम्यम्, ‘प्रथमस्य भावस्य वचन’ इति विग्रहेऽर्थतः, द्वयोर्मध्ये ‘प्रथमं पूर्वकालं भाववचन’ इति विग्रहे विस्पष्टपटुत्वसमासेऽभिधानतः स्वयं प्रथमोऽप्रथमो वा प्रथमम्, प्रथमं वा

इह य एव भाववचने धातौ दोषास्त एव क्रियावचनेऽपि । तत्र त एव परिहाराः । तत्रेदमपरिहृतम्—‘अस्तिभवतिविद्यतीनां धातुत्वमिति । तस्य परिहारः । कां पुनः क्रियां भवान्मत्वाह—‘अस्तिभवतिविद्यतीनां धातुसंज्ञा न

प्र०—सम्प्रत्यय आहेति प्रवर्तते धातुसंज्ञा । अत्र पक्षे यथा शिश्य इति प्रत्ययस्य धातुसंज्ञा न भवति तथा स्वार्थिकानामायादीनामपि न प्राप्नोति—गोपायति कामयते इति । तदर्थं ‘सनाद्यन्ता धातव’ इति पठितव्यमेव । इहेति । तदर्थप्रत्ययप्रतिषेध इतरेतराश्रयं च, प्रथमभावग्रहणं च, सिद्धं तु नित्यशब्दत्वादिति च । केवलं प्रथमभावग्रहणमपनीय प्रथमक्रियाग्रहणं चेति क्रियाग्रहणं कर्तव्यम् । तत्रेदमिति । ‘किं करोती’ति प्रश्नेऽस्त्यादिभिः प्रतिवचनाऽभावादक्रियावचनत्वमेषां मन्यते । यच्चाप्युक्तमिह सर्वेषु साधनेषु सन्निहितेषु कदाचित्पचतीत्येतद्भवति कदाचिन्ने’ति तदस्त्यादिषु नास्ति । नह्यस्तीति कदाचिद्भवति, अपि तु सर्वदेति पाकादिभिर्वैधर्म्यम् । यथा च ‘पचतितरा’मिति प्रकर्षो

उ०—भावमन्येभ्यः पूर्वमाहेत्यर्थादिति बोध्यम् । नाऽत्रेति । यद्यपि तिङपेक्षया क्यजपि प्रथमस्तथापि तस्य गौणं प्राथम्यमिति भावः । न च क्यजन्तस्य तिङपेक्षया मुख्यमेव प्राथम्यम् । पुत्र इच्छा आश्रय इत्यर्थत्रयाऽवभासेन खण्डन्नयस्यैव करणादिति तत्त्वम् । ननु ‘सनाद्यन्ता’ इति तस्य धातुत्वं सिद्धमत आह—सनाद्यन्ता इति । ‘भाववचना’ इति लक्षणे सनाद्यन्तानामप्यनेनैव धातुत्वसिद्धौ तत्सूत्रमेव प्रत्याख्येयमिति भावः । क्यचेति । लक्षणे भाववचनस्तदन्तश्च गृह्यते इति तदन्तस्य धातुत्वसिद्धिरिति भावः । प्रथममयं राजानमिति । प्रथममयमेव राजानमित्यर्थः । नन्वस्य पक्षस्याऽन्त्यत्वान्मध्यम इत्ययुक्तमत आह—द्वाविति । उभयाऽस्पृष्टे‘मध्यस्य’ इति व्यवहारात् प्रागुक्तदोषद्वयाऽस्पृष्टोनायं मध्यम इति भावः । इच्छामन्येनेति । एवं प्रतीषितीत्यादावपि प्रकृत्यर्थातिरिक्तां तद्विषयामिच्छामन्येनाऽनभिहितामेव सन्नाहेति बोध्यम् । अयादीनामिति । तदन्तानामित्यर्थः । क्रियावचनपक्षे प्रथमभावपदस्याऽनन्वयात्त एव परिहारा इत्यसङ्गतमत आह—तदर्थेत्यादि । भिदादीनामपि विभागफलकव्यापारवाचित्वात्क्रियावाचित्वमस्त्येव । अभावोऽपि सूक्ष्मावस्थसत्तैवेत्यभाववाचिनामपि भाववचनत्वम्, अभावस्याऽलीकत्वाभ्युपगमादिति बोध्यम् । भाष्ये—तत्रेदमिति । तत्र ‘क्रियावचनो धातु’रिति लक्षणे क्रियावचनत्वाऽभावादप्राप्तं धातुत्वमस्त्यादीनामिति भावः । कृतोऽक्रियात्वं तेषामत आह—किं करोतीति । नह्यस्तीति । साधनसन्निधानेऽस्तीति कदाचिद्भवतीति न, अपि तु सर्वदा भवत्येवेत्यन्वयः । क्रियास्वरूपं शङ्कित्रैव वाचयितुं पृच्छति भाष्ये—कां पुनरिति । तदाशयं स्वयमेवोच्यते—किं यदिति । एवं हि भुजिकारकस्येवाऽस्तिकारकस्यापि क्रियात्वमस्तु का क्षतिरिति भावः । ननु भुङ्क्ते इति यत्सा क्रियेत्यन्वये धात्वर्थक्रियावाद एवोपक्षिप्तः स्यादिति ‘न ब्रूम’ इत्यादिग्रन्थाऽसङ्गतिः, ‘देवदत्त इति यत्सा क्रियेत्याद्यन्वये यत्तदोः प्रधानपरामर्शित्वहानिरत आह—यत्तदिति ।

प्राप्नोती'ति । किं यत्तद्देवदत्तः कंसपात्र्यां पाणिनौदनं भुङ्क्त इति ? न ब्रूमः 'कारकाणि क्रिये'ति । किं तर्हि ? कारकाणां प्रवृत्तिविशेषः क्रिया । अन्यथा च कारकाणि शुष्कौदने प्रवर्तन्ते, अन्यथा च मांसौदने । यद्येवं सिद्धाऽस्ति-भवतिविद्यतीनां धातुसंज्ञा । अन्यथा हि कारकाण्यस्तौ प्रवर्तन्तेऽन्यथा हि म्रियतौ ।

‘षड्भावविकारा’ इति ह स्माह भगवान् वाघ्यायणिः । ‘जायतेऽस्ति

प्र०-भवति नैवमस्तिरामिति । किं यत्तदिति । यत्तच्छब्दाभ्यां कारकवैचित्र्यं निदर्शयते । प्रवृत्तिविशेष इति । सर्वा प्रवृत्तिः प्रवृत्त्यन्तराद्विद्यते इत्यस्त्येव सर्वस्याः क्रियात्वम् । अन्यथेति । शुष्कौदने मन्दप्रयत्नः प्रवर्तते, मांसौदने तु संवेगेन । यथा च भोजनक्रियाणां परस्परवैलक्षण्यात्प्रवृत्तिविशेषत्वं नैवमस्त्यादीनाम् । यद्येवमिति । अत्रापि प्रवृत्त्यन्तरापेक्षयाऽस्त्येव प्रवृत्तिविशेषरूपत्वमित्यर्थः । अन्यथेति । अस्तावात्मभरणरूपा प्रवृत्तिम्रियतौ तत्त्यागरूपा । उत्पत्तिप्रभृत्या विनाशाच्च सत्तानुषङ्गादस्तीति प्रत्ययस्य सन्निहितेषु साधनेषूपत्तिरवश्यं भाविनीति कादाचित्कत्वाऽभावः । प्रकर्षप्रत्ययोऽपि दृश्यते ‘विद्यतेतरामिह धान्य’मिति । अत्रैवार्थे आगममाह—षड्भावविकारा इति । भावस्य क्रियायाः षट्प्रकारा इत्यर्थः । तेषु चाऽस्तिः

उ०-क्रियांशस्य प्राधान्येपि न तात्पर्यविषयता, सर्वनाम्नां गुणपरामर्शकता च दृष्टास्तत्तद्व्यापाराविष्टकारकाण्येव ताभ्यां परामृश्यन्त इत्यर्थः । ‘कारकवैचित्र्य’मित्यस्य विचित्राणि कारकाणीत्यर्थः । स्वार्थे ष्यञिति बोध्यम् । वैचित्र्यं च तत्तद्व्यापाराविष्टत्वमेव । भाष्ये शङ्किताऽऽह—न ब्रूम इत्यादि । प्रवृत्तिविशेष इति । स चाऽस्त्याद्यर्थे नास्तीति भावः । एतच्चोपलक्षणं प्रतिवचनादीनामिति तान्युक्तवानुपाध्यायः । ननु प्रवृत्तिविशेषस्य क्रियात्वे प्रवर्तत इत्यत्र क्रियात्वऽनापत्तिरत आह—सर्वेति । पद्याद्यपेक्षया साऽपि विशेष एवेति भावः । शङ्किताशयमुपसंहरति—यथा चेति । एवं चाऽस्त्यादौ धातुत्वाऽसिद्धिरिति भावः ।

सिद्धान्त्याह भाष्ये—यद्येवमिति । अन्यथा हीति । कारककर्तृकास्तौ वाच्यत्वेन स्थिता प्रवृत्तिरन्यथेत्यक्षरार्थः, तदेवाह—आत्मभरणरूपेति । स्थूलरूपधारणानुकूलव्यापाररूपेत्यर्थः । म्रियतौ तस्यागानुकूलव्यापाररूपेति भावः । एवं च म्रियत्यपेक्षया प्रवृत्तिविशेषरूपताऽस्त्येवाऽस्त्यर्थस्येति तात्पर्यम् । पूर्वोक्तदूषणत्रयेऽस्त्यद्वयमुद्धरति—उत्पत्तीत्यादि । कादाचित्कत्वाऽभाव इति । अयं चात्मभरणलक्षणसत्तावाचिन्येव । तदपि कर्तृरूपे वस्तुनि विद्यमाने एव, वस्तुकादाचित्कताप्रयुक्ता तु साऽस्त्येव । अत एव भूतभविष्यल्लप्रयोगाः सङ्गच्छन्ते । उत्पत्तिरूपसत्तावाचिनि तु कादाचित्कताऽप्यस्त्येव । ‘विद्यतेतरा’मित्यपि कारकगतप्रकर्षारोपेणैव बोध्यम् । भाष्येऽस्त्यादीनां क्रियावाचकत्वे युक्त्यन्तरमाह—षड्भावे-

विपरिणामते वर्द्धतेऽपक्षीयते विनश्यतीति । सर्वथा 'स्थित' इत्यत्र धातुसंज्ञा न प्राप्नोति । बाह्यो ह्येतेभ्यस्तिष्ठतिः । एवं तर्हि क्रियायाः क्रिया निवर्तिका भवति, द्रव्यं द्रव्यस्य निवर्तकम् । एवं हि कश्चित्कंचित्पृच्छति—'किमवस्थो देवदत्तस्य व्याधि'रिति ? स आह—'वर्द्धते' इति । अपर आह—'अपक्षीयते' इति । अपर आह—'स्थित' इति । 'स्थित' इत्युक्ते वर्द्धतेश्चाऽपक्षीयतेश्च निवृत्तिर्भवति ।

अथवा नान्तरेण क्रियां भूतभविष्यद्वर्तमानाः काला व्यज्यन्ते । अस्त्यादिभिश्चाऽपि भूतभविष्यद्वर्तमानकाला व्यज्यन्ते ।

प्र०-पठित इति तस्यापि क्रियात्वमित्यर्थः । अथवा—भावस्य सत्ताया एते प्रकाराः । सत्तैवाऽनेकक्रियात्मिका साधनसम्बन्धादवसीयमानसाध्यरूपा जन्मादिरूपतयाऽवभासते । एते च भावविकारा निरुक्ते निपुणं 'व्याख्याताः । इह तु प्रकृताऽनुपयोगान्न व्याख्यायन्ते । सर्वथेति । भावविकारपरिसङ्ख्यानस्याऽव्यापकत्वमित्यर्थः । एवं तर्हि । अनुमानेन स्थानस्य क्रियात्वं प्रतिपादयति । अन्यथा 'स्थित' इत्युक्ते वृद्धि-क्षयनिवृत्तिर्न प्रतीयेत । अथवेति । क्रियान्तरधर्मसमन्वयेनाऽस्त्यादीनां क्रियात्वं प्रतिपाद्यते । 'घट' इत्युक्ते कालविशेषावगतिर्नास्ति । अस्ति अभूद्विष्यतीति काल-विशेषाऽवगमात् साध्यमानस्य चाऽर्थस्य कालेन योगाक्रियात्वाऽवसायः ।

उ०-त्यादि । क्रियाया इति । 'भावो लीला क्रिया चेष्टे'ति कोशादिति भावः । 'विकार'शब्दः प्रकारवाची । अथवेति । उत्पत्तिविनाशयोरपि सूक्ष्मरूपेण वस्तुनो भावात्तेषामपि सत्तात्मकत्वमिति बोध्यम् । भावस्य सत्ताया ब्रह्मसत्ताया एते विकाराः क्रियाप्रकारा मायावशात् इव भासमाना इति वाच्यार्थयण्युक्तेरर्थः । सत्तैवेत्यादि । ब्रह्मसत्तैवाऽनेकक्रियात्मिका—अनेकक्रियाविवर्त्तात्मिका साधनैः कारकैः संबन्धादवसीयमानसाध्यस्वरूपा जन्मादिरूपतया भासत इत्यर्थः । एतच्च 'निरुक्तभाष्ये स्पष्टम् । भावविकारेति । एवं चाऽव्याप्तिदूषितं परिगणनं कथमस्यंशे प्रमाणं भवेदिति भावः । अनुमानेनेति । 'षड्भावविकारेष्वभावाद् क्रियात्वमेव मन्यमानं प्रती'त्यादिः । अन्यथेति । एवं च स्थितेरप्यस्तितायामन्तर्भावाच्च परिगणनाऽव्याप्तिरिति भावः । तिष्ठतेरेव क्रियात्वे युक्त्यन्तरमिति भ्रमं वारयति—क्रियान्तरेति । एतन्मूलिकैव 'क्रियाभेदाय कालस्त्विति वाक्यपदीयोक्तिः । कालस्य क्रियामात्र-परिच्छेदकत्वादिति भावः । ननु यद्यस्त्यादेः क्रियावाचित्वं तर्हि किं करोतीति पृष्टेऽस्तीत्याद्युत्तरं कुतो नेत्यतो भाष्ये—अथवा नान्यदिति । अत्राऽथवेति 'यत' इत्यर्थः । प्रश्नासम्भवादिति । निर्ज्ञातत्वेन सत्ताविषयप्रश्नाऽसम्भवादित्यर्थः । ननु क्रियाभावयोरेकार्थतया कथमिह भेदे-

१-कैयटकृता काचिन्निष्कन्याख्याऽऽसीदित्वेन प्रतीयते ।



प्रयोग उपास्यो येऽपि पठ्यन्ते तेषामपि विपर्यासनिवृत्त्यर्थः । लोके हि कृष्यर्थे  
कैसिं प्रयुज्यते, दृश्यर्थे च दिसिम् ॥१॥

उपदेशोऽजनुनासिक इत् ॥ १ । ३ । २ ॥

उपदेश इति किमर्थम् ? ‘अभ्र आँ\* अपः† । उद्देशे योऽनुनासिकस्तस्य  
मा भूदिति ।

कः पुनरुद्देशोपदेशयोर्विशेषः ? प्रत्यक्षमाख्यानमुपदेशो गुणैः प्रापण-  
मुद्देशः । प्रत्यक्षं तावदाख्यानमुपदेशः । तद्यथा—अगोज्ञाय कश्चिद् गां  
सकथनि कर्णे वा गृहीत्वोपदिशति—‘अयं गौ’रिति । स प्रत्यक्षमाख्यात-  
माह—‘उपदिष्टो मे गौ’रिति । गुणैः प्रापणमुद्देशः । तद्यथा, कश्चित्कंचिदाह—  
‘देवदत्तं मे भवानुद्दिशतु’ इति । स इहस्थः पाटलिपुत्रस्थं देवदत्तमुद्दिशति—

प्र०—मिदमन्वाख्यानं न चाणवयत्यादयः शिष्टैः प्रयुज्यन्ते इति नास्ति तेषां शास्त्रेणानु-  
विधानमिति भावः । एतेनैव न्यायेन प्रातिपदिकनिवृत्त्यर्थोपि पाठो नोपयुज्यते । नहि  
पाकादयः शब्दा धातुविहितप्रत्ययपरा लोके प्रयुज्यन्ते ॥१॥

उपदेशोऽजनु । उद्देशोपदेशशब्दयोरुपसर्गभेदेपि अभिन्नार्थत्वं प्रक्रमते, उपक्रमते  
इत्येतयोरिव मन्यमानः पृच्छति—उपदेश इति किमर्थमिति । अभ्र आँ अप इति ।  
अयं नोपदिष्टः, किं तर्हि, ‘आऽङोनुनासिकश्छन्दसी’ति लक्षणेनान्तरतम आङः  
स्थाने विहितः । यदि तु ‘आङ आँ छन्दसी’त्यवक्ष्यत्तदाऽभविष्यदेशोऽप्युपदेशोऽनुना-  
सिकः । प्रत्यक्षमाख्यानमिति । इन्द्रियगोचरार्थस्य यदाख्यानं स उपदेश इत्यर्थः ।

उ०—मानपाठानामपि भविष्यतीत्यपि बोध्यम् । नन्वेवमपि प्रातिपदिकनिवृत्त्यर्थः पाठः  
स्यादत आह—एतेनेति । इदमुपलक्षणम् । स्वरानुबन्धकार्यमपि शिष्टप्रयोगादेवेति बोध्यम् ।  
ननु शिष्टप्रयोगालम्बनेन प्रत्याख्याने शास्त्रवैफल्यमत आह—भाष्ये—स चावश्यमिति । एवं  
चाकृतिगणेष्विव तदुपासनावश्यकत्वे किं पाठेनेति भावः । ननु तद्वदेव निदर्शनार्थः कतिपय-  
पाठोऽप्यावश्यक इति चेत् । अस्तु, अत्यन्तावश्यकता नेत्येव भाष्यतात्पर्यादिति दिक् ॥१॥

उपदेशोऽज । ननुपसर्गभेदेऽर्थभेदस्यावश्यकत्वात्प्रश्नानुपपत्तिरत आह—उद्देशेति ।  
उभावपि धात्वर्थानुवादकाववेति भावः । येन ‘निष्ठे’त्यादिविहितानां संग्रह आङश्च व्यावृत्तिः  
स विशेषः क इति प्रश्नार्थ इत्यन्ये ।

नन्वाङोऽनुनेत्यप्युपदेश एवेत्यत आह—अयमिति । उच्चारणेन बोधनाऽभावादि-

‘अङ्गदी कुण्डली किरीटी व्यूढोरस्को वृत्तबाहुर्लोहिताक्षस्तुङ्गनासो विचित्राभरण ईदृशो देवदत्तः’ इति । स गुणैः प्राप्यमाणमाह—‘उद्दिष्टो मे देवदत्तः’ इति ।

**इत्संज्ञायां सर्वप्रसङ्गोऽविशेषात् ॥ १ ॥**

इत्संज्ञायां सर्वप्रसङ्गः । सर्वस्याऽनुनासिकस्येत्संज्ञा प्राप्नोति । अस्यापि प्राप्नोति—अभ्र आँ अपः । किं कारणम् ? ‘अविशेषात्’ । नहि कश्चिद्विशेष उपादीयते—‘एवंजातीयकस्यानुनासिकस्येत्संज्ञा भवती’ति । अनुपादीयमाने विशेषे सर्वप्रसङ्गः ।

किमुच्यते—‘अनुपादीयमाने विशेष’ इति, कथं न नामोपादीयते यदोपदेश इत्युच्यते ? लक्षणेन ह्युपदेशः । सङ्कीर्णबुद्देशोपदेशौ । प्रत्यक्ष-माख्यानमुद्देशो गुणैश्च प्रापणमुपदेशः । प्रत्यक्षं तावदाख्यानमुद्देशः । तद्यथा,

प्र०—प्रसिद्धधर्मोपादानेन (तु) यत्प्रतिपादनं स उद्देशः । ‘प्रत्यक्षमाख्यात’मिति कचित्पाठः । तत्राख्यानमाख्यातमिति भावे क्तो विज्ञेयः । ईदृश इति । एतैः शब्दैः यादृशो बुद्धावर्थः प्रतिभासते तादृशो बाह्य इत्यर्थः ।

लक्षणेनेति । लक्ष्यतेऽनेनेति लक्षणं गुणस्तेनाप्युपदेशो भवतीत्यर्थः । इषेत्वकमधीप्वेति । इषेत्वकमित्येतत्पूर्वेण संबध्यते ‘स तस्मायाचष्टे इषेत्वक’मिति । इषेत्वाशब्दो यस्मिन्ननुवाकेऽस्ति तमाचष्ट इत्यर्थः । ‘गोषदादिभ्यो वुञ्जि’ति वुन्प्रत्ययः ।

उ०—त्यर्थः । ननु नाऽस्योद्देशत्वमपि, ‘अङ्गदी’त्यादिवद्बहुभिर्गुणैः प्रापणं हि तत्, नेह तथा, अनुनासिकत्वेनैव प्रापणादत आह—अन्तरतम इति । तथा च कण्ठ्यत्वदीर्घत्वादिभिरपि प्रापणाच्च दोषः । ‘गुणैरित्यत्र बहुत्वमविवक्षितमिति तत्त्वम् । आख्याने प्रत्यक्षत्वमविवक्षितमत आह—इन्द्रियेति । यद्यप्यनुनासिकत्वमपीन्द्रियग्राह्यं तथाप्यनुनासिकशब्दप्रतिपाद्यतावेलाया-मिन्द्रियाऽगोचरमिति भावः ।

प्रसिद्धेति । प्रत्येकं साधारणेत्यादि बोध्यम् । भाष्ये—आख्यातमाहेति । कथित-मित्यर्थः । एकव्यक्तौ भेदाऽभावादीदृश इत्यङ्गतमत आह—एतैरिति । बाह्य इति । लोके दृश्यमान इत्यर्थः । एतेन बौद्धार्थस्यैव शाब्दबोधे भानमिति दर्शितम् । भाष्ये—इत्संज्ञायामिति । उक्तविशेषस्य निष्ठाद्यसंग्रहेणाऽत्राश्रयणमशक्यमिति भावः । ननु हस्तदक्षिणत्वादिकं नेतरभेदाऽनुमापकं लक्षणमत आह—गुणस्तेनापीति । भाष्ये हिरप्यर्थ इति भावः । क्वचित्तु ‘लक्षणेनापि ही’ति पाठः । बहुत्वं चाऽविवक्षितमेव । प्रकृतसूत्रे चाऽस्यापि ग्रहणम्, अत एव ‘निष्ठे’त्यादिभिः संज्ञया विहितप्रत्ययावयवानामित्संज्ञासिद्धि-रिति भावः । अत एवाऽत्रैतत्कथनं सफलम् । आदेच इत्यादौ तु व्याख्यानात्प्रत्यक्षमाख्यात-मुपदेश इत्यस्यैव ग्रहणमिति बोध्यम् । उपदेश इति, अज्ञातज्ञापनं भवतीत्यर्थः ।

कश्चित्कंचिदाह—‘अनुवाकं मे भवानुद्दिशतु’ इति । स तस्मायाचष्टे ‘इषेत्वकम-  
धीष्व’, ‘शंनोदेवीयमधीष्वे’ति । स प्रत्यक्षमाख्यातमाह—‘उद्दिष्टो मेऽनुवाकस्त-  
मध्येष्ये’ इति । गुणैश्च प्रापणमुपदेशः । तद्यथा, कश्चित्कंचिदाह—‘ग्रामान्तरं  
गमिष्यामि पन्थानं मे भवानुपदिशतु’ इति । स तस्मायाचष्टे—अमुष्मिन्नवकाशे  
हस्तदक्षिणो ग्रहीतव्योऽमुष्मिन्हस्तवामः’ इति । स गुणैः प्राप्यमाणमाह—  
‘उपदिष्टो मे पन्थाः’ इति । एवमेतौ सङ्कीर्णानुद्देशोपदेशौ । एवं तर्हीत्कार्याऽ-  
भावादत्रेत्संज्ञा न भविष्यति । ननु च लोप एवेत्कार्यं स्यात् । अकार्यं लोपः ।  
इह हि शब्दस्य द्वयर्थ उपदेशः । कार्यार्थो वा भवत्युपदेशः श्रवणार्थो वा ।  
कार्यं चेह नास्ति । कार्यं चाऽसति यदि श्रवणमपि न स्यादुपदेशोऽनर्थकः स्यात् ।

इदमस्तीत्कार्यम्—‘अभ्र आँ अटितः’ अनन्तरलक्षणायां सत्यामित्संज्ञा-  
याम् ‘आदितश्च’ [ ७. २. १६ ] इतीट्प्रतिषेधः प्रसज्येत ।

सिद्धं तूपदेशनेऽनुनासिकवचनात् ॥ २ ॥

सिद्धमेतत् । कथम् ? उपदेशने योऽनुनासिकः स इत्संज्ञो भवतीति  
वक्तव्यम् । किं पुनरुपदेशनम् ? शास्त्रम् । सिध्यति । सूत्रं तर्हि भिद्यते ।

प्र०—किमर्थमाचष्ट इत्याह—अधीष्वेति । ‘अध्यनार्थमाचष्ट इत्यर्थः । अकार्यं लोप  
इति । यदि लोपोऽभिमतोऽभविष्यदाहो लोपश्छन्दसीत्येवाऽवक्ष्यदित्यर्थः ।  
अनन्तरलक्षणायांमिति । यदा अनेकान्ता अनुबन्धास्तदा अनन्तर इत्संज्ञकः कार्यस्य  
विशेषको भवतीति धातोरादित्वादित्प्रतिषेधप्रसङ्गः ।

उ०—‘आचष्टे’ इत्यस्य कर्माकाङ्क्षात्वादाह—पूर्वेणेति । अध्ययनार्थमिति । इतिहेतौ । फलं  
च हेतुरिति भावः । ‘इषेत्वकमधीष्वेत्यादिवाक्यमाचष्टे’ इत्यन्वय इत्यन्ये । नन्वित्कार्यं  
तदकार्यत्ववाहोऽयुक्तोऽत आह—यदीति । अभिमतकार्यत्वाऽभावपरोऽकार्यशब्द इत्यर्थः ।  
नन्वित्संज्ञाया आनन्तर्यनिमित्तकत्वाऽभावेनानन्तरलक्षणायामित्यसङ्गतमत आह—यदेति ।  
‘अनन्तरलक्षणाया’मित्यस्याऽनन्तरलक्षणकार्यायामित्यर्थः । ‘शि’दित्यादावनन्तरादिषु वृत्त्य-  
भावेऽपि सौत्रत्वाद् वृत्तिरिति भावः । ननु तत्रेत्त्वे ‘आह इ’दित्येवाऽवक्ष्यदिति चेन्न । विधान-  
सामर्थ्याहोपो मा भूत्संज्ञा तु स्यादेवेति भाष्याशयः । एव चाऽत्रोपदेशग्रहणं प्रत्याख्यातम् ।  
‘अनुबन्धा एकान्ता’ इत्यस्यैव न्याय्यताया वक्ष्यमाणत्वात् ।

अभ्र ओ इत्यस्यापि शास्त्रे विहिताऽनुनासिकत्वादाह—शास्त्रे च उच्चारित इति ।  
‘उच्चारित’ इत्यध्याहार इति भावः । भाष्ये—शास्त्रमिति । तच्च धात्वादिरूपं बोध्यम् ।  
‘आदेव उपदेश’ इत्यादाविव भावसाधनस्याऽऽद्योच्चारणरूपार्थकस्य ग्रहणे तु ‘लृटः सद्वा’  
‘निष्ठे’तिविहितशत्राद्यवयवस्येत्संज्ञानापत्तिः । यथा कथंचिद्बोधनस्योपदेशत्वे त्वन्न आमित्यादौ

यथान्यासमेवास्तु । ननु चोक्तम्—‘इत्संज्ञायां सर्वप्रसङ्गोऽविशेषा’दिति । नैष दोषः । ‘उपदेश’ इति घञ्यं करणसाधनः । न सिध्यति । परत्वाल्ल्युट् प्राप्नोति† । न ब्रूमोऽकर्तरि च कारके संज्ञायाम् [ ३. ३. १६ ] इति । किं तर्हि ? हलश्च [ ३. ३. १२१ ] इति । तत्रापि ‘संज्ञाया’मिति वर्तते‡, न चैषा संज्ञा । प्रायवचनादसंज्ञायामपि भविष्यति‡ । प्रायवचनात्संज्ञायामेव स्याद्वा न वा, न ह्युपाधेरुपाधिर्भवति विशेषणस्य वा विशेषणम् । यदि नोपाधेरुपाधिर्भवति विशेषणस्य वा विशेषणं, ‘कल्याणयादीनामिन्द्र’; ‘कुलटाया वा’ [ ४. १. १२६; १२७ ] इन्द्रविभाषा न प्राप्नोति । इन्द्रेवाऽत्र प्रधानम् । विहितः प्रत्ययः प्रकृतश्चानुवर्तते× । इह तर्हि—वाकिनादीनां

प्र०— उपदेशेन इति । तेन शास्त्रे य उच्चारितोऽनुनासिकः स इत्संज्ञक इत्यर्थः । परत्वादिति । परत्वेन बाधकत्वं लक्ष्यते । तेनाऽनवकाशत्वाल्ल्युट् प्राप्नोतीत्यर्थः । हलश्चेति । अयं तु ल्युटो बाधको घञ् । प्रायवचनादिति । ‘हलश्चे’त्यत्र संज्ञायां प्रायेणेति चानुवर्तते । संज्ञया च प्रायग्रहणमभिसंबध्यते, प्रायेण संज्ञायां घञ्भवति, कचिदसंज्ञायामपीत्यर्थः । संज्ञायामेवेति । प्रत्ययस्य विधेयत्वात्प्राधान्यात्प्रायग्रहणं प्रत्ययेनैव संबध्यते, न तु गुणेन संज्ञयेत्यर्थः । उपाधिविशेषणयोश्च वाच्यत्वाऽवाच्यत्वाभ्यां विशेषः । तथाहि ‘दृतिहरि’रिति प्रत्ययेन पशुः कर्ताऽभिधीयते इति पशुरुपाधिः । ‘गार्गिकया श्लाघत’ इति श्लाघा वुञ्चा नाऽभिधीयत इति विशेषणमुच्यते । इन्द्रविभाषेति । प्रत्ययस्य च विधेयतया प्राधान्यात्तादर्थ्येन प्रकृतेर्गुणत्वात्तदादेशस्येनङोऽपि गुणत्वादुपाधित्वमित्यर्थः । इन्द्रेवात्रेति । अपूर्वोपदेशात्तस्यैव प्राधान्य-

उ०—दोष इति भावः । तदाह—घञ्यं करोति । उत्सर्गापवादयोर्विप्रतिषेधाऽयोगादाह—परत्वेनेति । पशुः कर्ताभिधीयते इति । यद्यपि कर्तृत्वेनैव कर्ता प्रत्ययार्थस्तथाऽपि तत्त्वेनापि पशुरेवाभिधीयत इति स उपाधिरित्यर्थः । श्लाघेति । ‘गोत्रचरणाद्भावे वुञ् स चेत्—श्लाघादिभिरन्वितः स्या’दिति सूत्रार्थात् श्लाघादिक न प्रत्ययेन स्पृश्यत इति भावः । नन्विन्द्रोऽपि विधेयतया प्राधान्यात्कथं गुणत्वमत आह—प्रत्ययस्येति । आर्थिकं गुणत्वमस्तीत्यभिमानः । ननु प्रत्ययस्याऽविधेयत्वाद् गुणत्वमित्युक्तम् । अनुवाद्यत्वस्य प्राधान्यनियतत्वाद्विधेयत्वस्य गुणत्वनियतत्वादिति मीमांसकाशङ्कां परिहरति—अपूर्वेति । न मीमांसकसंमते प्राधान्यगुणत्वे भगवतोऽभिमाने, किं तु शास्त्रसंरम्भगोचरत्वतद्गोचरत्वे एवेति भावः । ननु ‘वाकिनादीना’मित्यतश्चकारानुवृत्त्या तद्देवाऽनेन प्रत्ययस्यापि विधेयत्वमेवेत्यत आह—उदीचामिति । नात्र चोऽनुवर्तत इति भावः । ननु ‘गुणः कृतात्मसंस्कार’ इति न्यायेन गुणस्यापि विशेषणसंबन्धदर्शनादाह—गुणप्रधानसन्निधौ यत्रेति । तद्विज्ञविषयः

† करणाधिकरणयोश्च ३.३.११७. ‡ पुंसि संज्ञाया घः प्रायेण ३.३.११८. × खीम्यो ढक् ४.१.१२०.

कुक्चः, 'पुत्रान्तादन्यतरस्याम्' [ ४. १. १५८; १५९ ] इति कुक्विभाषा न प्राप्नोति । अत्रापि कुगेव प्रधानम् । विहितः प्रत्ययः प्रकृतश्चानुवर्तते+ । एवं न चेदमकृतं भवति--'नोपाधेरुपाधिर्भवति विशेषणस्य वा विशेषण'मिति, न च कश्चिदोषो भवति । एवं च कृत्वा घञ् न प्राप्नोति ।

एवं तर्हि 'कृत्यल्युटो बहुलम्' [ ३. ३. ११३ ] इत्येवमत्र घञ्भविष्यति ॥२॥

हलन्त्यम् ॥ १ । ३ । ३ ॥

हलन्त्ये सर्वप्रसङ्गः सर्वान्त्यत्वात् ॥ १ ॥

हलन्त्ये सर्वप्रसङ्गः । सर्वस्य हल इत्संज्ञा प्राप्नोति । किं कारणम् ? 'सर्वान्त्यत्वात्' । सर्वो हि हल् तं तमवधिं प्रत्यन्त्यो भवति ।

सिद्धं तु व्यवसिताऽन्त्यत्वात् ॥ २ ॥

प्र०-मित्यर्थः । ढक्तु 'स्त्रीभ्यो ढ'गित्येव सिद्धः । तदनुवादेनेनङ् विधीयते । कुगेवेति । 'उदीचां वृद्धादगोत्रा'दित्यनेन फिञ्विहितस्तदनुवादेन कुको विधानात् । न चेदमकृतमिति । आश्रितमेवेत्यर्थः । गुणप्रधानसन्निधौ यत्र प्रधानमर्थविशेषणेन भवति तत्र तस्यैव विशेषणं न्याय्यं न तु गुणस्य । एवं च कृत्वेति । एवं स्थित्वेत्यर्थः । तेन घञेव न्यायवशात्संज्ञायां प्रायेण तिष्ठति, स एवात्र न प्राप्नोतीति समानकर्तृकत्वात् क्त्वाप्रत्यय उपपद्यते । एवं तर्हीति । बहुलप्रहणादसंज्ञायामपि घञ् भविष्यतीत्यर्थः ॥२॥

हलन्त्यम् । अन्तेऽवसाने भवमन्त्यम् । सर्वो हि हलिति । सर्वस्य हलोऽवसानेन सम्बन्धात् । अन्त्यप्रहणं त्वादिनिवृत्त्यर्थं स्यात् । सिद्धं त्विति । व्यवसिताः

उ०-स न्याय इति भावः । ननु कृत्वेति कृजर्थो विचारस्तत्र पुरुषः कर्ता, प्राप्तौ घञित्यसमानकर्तृकत्वात्क्त्वा न प्राप्नोतीत्यत आह—एवं स्थित्वेति ॥२॥

हलन्त्यम् । अन्तशब्दो नाऽन्तावयववाची, तद्धितवैयर्थ्यापत्तेः । नाऽपि समीपपरः, अतिप्रसङ्गादत आह—अवसाने इति । ननु यदुच्चार्य विरम्यते तत्त्वमन्त्यत्वम्, न च तन्मध्यगतस्येति कथं सर्वप्रसङ्गोऽत आह—सर्वस्येति । सर्वमपि वर्णमुच्चार्य विरम्यत एव । स्पष्टं चेदं 'परः सन्निकर्ष' इति सूत्रे भाष्ये । न च ततः परमुच्चारणाभावोऽप्यपेक्षित इति भावः । भाष्ये 'सर्वो हि हलन्त्यो भवती'त्येव पाठः । 'तं तमवधिं प्रती'ति पाठे तत्तद्वर्णोच्चारणानन्तरभाविविरामरूपमवधिं प्रतीत्यर्थः । 'तं तमवधीकृत्ये'ति पाठान्तरम् । नन्वेवमन्त्यप्रहणं व्यर्थमत आह—आदिनिवृत्त्यर्थमिति । उपक्रमाऽभावलक्षकं तदिति भावः । न

सिद्धमेतत् । कथम् ? 'व्यवसितान्त्यत्वात्' । व्यवसिताऽन्त्यो हलि-  
त्संज्ञो भवतीति वक्तव्यम् । के पुनर्व्यवसिताः ? धातुप्रातिपदिकप्रत्ययनिपाता-  
गमादेशाः । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'हलन्त्ये सर्वप्रसङ्गः सर्वान्त्यत्वा'दिति । नैष दोषः । आहाड्यं—'हलन्त्यमित्संज्ञं भवती'ति सर्वश्च हल् तं तमवधिं प्रत्यन्त्यो भवति, तत्र प्रकर्षगतिर्विज्ञास्यते—'साधीयो योऽन्त्य' इति । कश्च साधीयः ? व्यवसितानां योऽन्त्यः ।

अथवा सापेक्षोऽयं निर्देशः क्रियते । न चान्यत्किंचिदपेक्ष्यमस्ति, तेन व्यवसित्तानेवापेक्षिष्यामहे ।

लकारस्यानुबन्धाऽज्ञापितत्वाद्धृत्यहणाऽप्रसिद्धिः ॥ ३ ॥

लकारस्यानुबन्धत्वेनाऽज्ञापितत्वाद्ध्रस्वह्रस्वस्याऽप्रसिद्धिः । 'हलन्त्यमित्संज्ञं भवती'त्युच्यते, लकारस्यैव तावदित्संज्ञा न प्राप्नोति<sup>१</sup> ।

प्र०—परिच्छिन्ना ये समुदाया धातुत्वप्रत्ययत्वादिना धर्मेण, तेषां योऽन्त्य इत्यर्थः । अवयवास्तु समुदायतन्त्रत्वान्तर्रीयकोपदेशत्वाद् धातुत्वादिना न परिच्छिन्नाः । तत्र प्रकर्षगतिरिति । आदिनिवृत्त्यर्थत्वादन्यशब्दस्य कथं प्रकर्षगतिः । उच्यते— आदेरप्युच्चारणान्तरमवसानसम्बन्धादन्यत्वमनिवार्यमिति नास्ति तन्निवृत्तिरिति सामर्थ्यात्प्रकर्ष आश्रीयते,—व्यवसितानां योन्त्य इति । आदिमध्यानां च काल्पनिक-मन्त्यत्वं, सर्वान्यस्य तु नित्यमेवेति तस्यैव युक्तं ग्रहणम् । अथवेति । पूर्वं समुदाया-वयवसन्निधौ समुदायापेक्षमाश्रयितुं युक्तमिति परिहृतम् । इदानीं तु समुदायार्थत्वादुप-देशस्यावयवानामसत्त्वात्तदपेक्षणं दूरोत्सारितमिति मत्वा परिह्रियते ।

उ०—च पूर्वसूत्रे उपदेशशब्दस्य धात्वादिशास्त्रपरतया तस्यैव प्रकृतेऽनुवृत्त्या यत्किञ्चित्समुदायाऽ-  
न्यवारणेन शङ्कैवाऽनुपपद्येति वाच्यम् । तस्य स्वरितत्वाऽभाव इत्याशयात् । 'व्यवसित'पदस्य  
निश्चितपरत्वभ्रमं वारयति—व्यवसिता इति । शास्त्रकृता परिच्छिन्नत्वेन बोधिता इत्यर्थः ।  
धात्वित्यादि । 'वक्ष्यमाणे'त्यादि । अवयवानां धातुत्वाऽभावे युक्तिमाह—अवयवा इति ।  
समुदायतन्त्रत्वात् । समुदायस्तन्त्रं प्रयोजनं येषां तत्त्वात् । भाष्ये—धातुप्रातिपदिकेति ।  
'अद्भुत' 'नवट' इत्यादौ ण्टादीनामित्संज्ञाक्रमबोधकत्वेन, स्वरूपबोधकत्वेन च प्रातिपदिक-  
त्वात् । श्रोत्रियनादेरपि तत्त्वादेव । निपातोदाहरणमाळादि । सामर्थ्यादिति । लक्षणं  
विनैवोपपत्तावुपक्रमाऽभावलक्षकत्वमेव दोष इति भावः । काल्पनिकमिति । सर्वान्यस्य हि

### सिद्धं तु लकारनिर्देशात् ॥ ४ ॥

सिद्धमेतत् । कथम् ? लकारनिर्देशः कर्तव्यः । हलन्त्यमित्संज्ञं भवति लकारश्चेति वक्तव्यम् ।

### एकशेषनिर्देशाद्वा ॥ ५ ॥

अथवैकशेषनिर्देशोऽप्ययम् । 'हल्च हल्च हल्, हलन्त्यमित्संज्ञं भवति' ।

अथवा लकारस्यैवेदं गुणभूतस्य ग्रहणं, तत्रोपदेशेऽनुनासिक इत् [ १. ३. २ ] इतीत्संज्ञा भविष्यति ।

प्र०— लकारस्येति । इतरेतराश्रयं मन्यते । 'शषसर् हलित्यत्र लकारस्य सत्या-  
मित्संज्ञायां हलिति प्रत्याहारः', सति च प्रत्याहारः 'ल' इत्यत्र लकारस्य हत्वात्तस्यैव  
शषसर् हलित्यत्रान्ते निर्दिष्टत्वादित्संज्ञेति प्रत्याहाराश्रयेत्संज्ञा, तदाश्रयश्च प्रत्याहारः ।  
लकारश्चेति । पूर्वं लकारस्येत्संज्ञा विधेया, तेन हलिति प्रत्याहार उपपद्यते । तत्र  
हल् च ल् चेति समाहारद्वन्द्वं कृत्वा 'संयोगान्तस्य लोप' इति लकारो लुप्यते । इत्  
चेति । हस्य ल् हलित्येकः षष्ठीतत्पुरुषः । द्वितीयः प्रत्याहारः । 'नपुंसकमनपुंसकेने'ति  
चैकशेषः । एकस्य पुल्लिङ्गादितरस्य नपुंसकत्वान् । अथवेति । शषसर् हलित्यत्र

उ०—मुख्यं तत्, 'यस्मात्परो नास्ती'त्यादिलक्षणाक्रान्तत्वादिति भावः । अवयवानामसत्त्वा-  
दिति । तत्प्रतीतिस्तु भ्रम एव, तन्मूलक एव च समुदायव्यवहार इति भावः ।

ननु हलामित्संज्ञाविधाने लकारे तदप्राप्तिः कथमत आह—इतरेतरेति । भाष्ये  
'हलन्त्य'मित्युत्तरं 'लश्चे'ति वाक्यान्तरकरणात्तदर्थबोधोऽन्तर्भवति कथं तस्य बोधोऽत आह—  
पूर्वमिति । पाठक्रमादर्थक्रमो बलीयानिति भावः । इतरेतरयोगे द्विवचनापत्तेराह—  
समाहारे इति । एवं च भाष्ये 'कर्त्तव्य'पदं व्याख्येयपरमिति भावः । वस्तुतो भाष्ये  
कर्त्तव्यपदं यथाश्रुतमेव । कैयटस्तु चिन्त्यः । यणः प्रतिषेधारम्भेण सप्तग्रहणाऽपकर्षेण च  
संयोगान्तलोपाऽप्राप्तेः । वक्तृणां सहबोधाऽसंभवेन नाङ्गलावितिसूत्रोक्तवाक्याऽपरिसमाप्ति-  
न्यायेन भाविसंज्ञया पूर्वमाचार्याणामव्यवहारेण च सहविवक्षाऽभावाद् द्वन्द्वाऽप्राप्तेरचेति  
बोध्यम् । अत एव भाष्ये 'निर्देशः कर्त्तव्य' इत्युक्तम् । निर्देश उच्चारणम् । न तु 'लुप्तनिर्दिष्ट'  
इत्युक्तम् । एतेन हलन्त्यं 'ल' इति प्रश्लेषः । सौत्रश्च तस्य लोप इत्यपास्तम् । सौत्रत्वाल्लोपं  
कृत्वा व्याख्यानमाश्रयणीयमिति गौरवेण भाष्यकृद्ब्रह्ममाणरीत्यैव प्रत्याख्यानस्य न्याय्यत्वात् ।

हस्य इति । संबन्धसामान्यषष्ठ्या समासे पर्यवसानगत्या सामीप्यलाभ इति भावः ।  
इतरस्येति । प्रकृतेऽन्यपदसमानाधिकरण्यादिति भावः । वस्तुत इदं चिन्त्यम् । एवमर्थ-  
स्येष्टत्वे तत्पुरुषेऽन्यपदाऽसम्बन्धेन 'हलित्संज्ञं, हलन्त्यं चेत्संज्ञ'मिति वदेत्, पूर्ववत् ।  
तस्माद्वाक्यद्वयमन्यपदघटितम् । द्वन्द्वान्ते श्रूयमाणस्यैव प्रत्येकं संबन्धात् । तयोश्च तन्त्रेणो-  
च्चारणं भाष्य इति । हलसूत्राऽन्यमन्त्यं च हलित्येव भाष्यार्थः । एकशेषशब्देन च भाष्ये

अथवाऽऽचार्यप्रवृत्तिर्ज्ञापयति—‘भवति लकारस्येत्संज्ञे’ति यदयं णलं  
लितं करोति ।

प्रातिपदिकप्रतिषेधोऽकृतद्धिते ॥ ६ ॥

अकृतद्धितान्तस्य प्रातिपदिकस्य प्रतिषेधो वक्तव्यः । उदश्चित् शकृदिति ।  
अकृतद्धितान्तस्येति किमर्थम् ? कुम्भकारः नगरकारः औपगवः कापटव इति\* ।

इदधाऽभावात्सिद्धम् ॥ ७ ॥

इत्कार्याऽभावादत्रेत्संज्ञा न भविष्यति ।

प्र०—‘हलन्त्य’मित्यत्र च लृकारस्यैकादेशो लपरत्वं च क्रियते । नन्वेवमपीतरेतराश्रयमेव,  
लृकारस्य सत्यामित्संज्ञायां हलिति प्रत्याहारः, सति च प्रत्याहारे ‘ऐञ्चौ’जिति  
चकारस्येत्संज्ञा, तस्यां मत्यामजिति प्रत्याहारः, ‘अ’जिति प्रत्याहारे सति लृकार-  
स्येत्संज्ञा । एवन्तर्हि ‘लृदितः’ इति ज्ञापकाल्लृकारस्येत्संज्ञाकार्यं भविष्यतीति नास्ती-  
तरेतराश्रयत्वमिति भगवतो भाष्यकारस्याऽभिप्रायः । अथवेति । णलो लकारः  
स्वरार्थः कृतः । असत्यां चेत्संज्ञायां कृतः स्वरः श्रवणार्थस्तु णलो लकारो न भवति,  
हल्ङ्याविति सूत्रे हल्प्रहणाणल्यवृत्त्यर्थात् । तत्र हि बिभेदेति णल्यवृत्त्यर्थं  
हल्प्रहणं कृतम् । लकारस्य च श्रवणेऽपृक्तत्वाऽभावाद्धोपस्याऽप्राप्तिरिति किं हल्प्रहणेन ।

प्रातिपदिकप्रतिषेध इति । यदा ‘मञ्जकादिनिवृत्त्यर्थः प्रातिपदिकानामुपदेशः  
कर्तव्य’ इति पक्षस्तदायं प्रतिषेधः । अन्यथोपदेशाऽभावात्प्राप्त्यभावादनर्थकः प्रति-  
षेधः स्यात् । कुम्भकार इति । अपवादविषयपरिहारेणेत्संज्ञायाः प्रवर्त्तनात्पूर्वं प्राति-

उ०—तन्त्रं लक्ष्यते । अन्यथा सहविक्षाऽभावादकशेषः शास्त्रीयो न स्यादिति बोध्यम् । भाष्ये  
एकदेश्याह—अथवेत्यादि । ज्ञापकेन लृकारस्येत्त्वे ‘उपदेश’ इतिसूत्रोल्लेखोऽसङ्गत इत्यत  
आह—लृकारस्येत्संज्ञाकार्यमिति । अल्पदघटितसूत्रस्य कार्यभूतेत्संज्ञेत्यर्थः । हल्प्रहणा-  
दिति । न च ङानिवृत्त्यर्थं तत्, सुतिसीतिप्रत्ययैः प्रकृत्याक्षेपेण तद्व्यावृत्तिसिद्धिरित्यभि-  
मानः । वस्तुतस्तद्देश्यादिनिर्देशान्न श्रवणार्थो लकार इति भाष्यतात्पर्यम् । अनयोरेकदेश्यु-  
क्तित्वं तु लृकारेत्संज्ञाया अपि हल्प्रदार्थसिद्धेः प्रागलाभात् । ‘लृदित’ इति ज्ञापकमपि  
शिथिलम् । सर्वेषामचामित्संज्ञाकाले तस्यापीत्त्वलाभात् । एवं णलो लिङ्स्यस्याऽपि ज्ञापक-  
तोक्तिः, चादीनामित्संज्ञाप्रवृत्तिकाले णलो लस्यापि तत्प्रवृत्त्या ज्ञापकाऽसंभवात् । तस्मादेक-  
शेषनिर्देशाद्वैत्येव समाधानम् ।

मञ्जकादीति । मञ्जकादिस्थाने इत्यर्थः । अयं पक्षः परपशाङ्किकाऽन्ते भाष्ये । इदं  
चिन्त्यम् । यद्युपदेशोऽज्ञातज्ञापकमुच्चारण तर्हि ‘ढकि लोप’ इत्यनुमितक उपदेशाऽभावा-

\* कर्मण्यण् ३ २ १, प्राग्दीव्यतोऽण् ४ १ ८१, तस्यापत्यम् ४ १. ९२.



इदमस्तीत्कार्यं—‘तित्स्वरितम्’ [ १. ६. १८५ ] इति स्वरितत्वं यथा स्यात् । नैतदस्ति प्रत्ययग्रहणं तत्र चोदयिष्यति† ।

इदं तर्हि राजा तक्षा, ज्नितीत्याद्युदात्तत्वं यथा स्यात्‡ । ज्नितीत्युच्यते, तत्र व्यपवर्गाऽभावाच्च भविष्यति ।

इदं तर्हि—‘स्वर्’ । ‘उपोत्तमं रिति’ [ ६. १. २१७ ] इत्येष स्वरो यथा स्यात् । स्वरितकरणसामर्थ्याच्च भविष्यति ‘न्यङ्स्वरौ स्वरिता’विति× । इह तर्हि—‘अन्तर्’ । उत्तमशब्दस्त्रिप्रभृतिषु वर्तते, न चात्र त्रिप्रभृतयः सन्ति ।

प्र०—पदिकसंज्ञेति प्रतिषेधे प्राप्तेऽ‘कृत्तद्वित’ इति प्रतिषेधः क्रियते । प्रत्ययग्रहणमिति । उदश्चिच्छकृदिति चैतावव्युत्पन्नौ । शकृदिति शकेर्ऋतिन्निति यद्यपि व्युत्पाद्यते तथाप्युपदेशे तकारोऽन्त्यो न भवतीतीत्संज्ञा न प्रवर्तते । राजा तक्षेति । नन्वव्युत्पत्तिपक्षेऽप्यनयोरवश्यमाद्युदात्तत्वमेष्टव्यम् । तत्राद्युदात्तस्याद्युदात्तत्वे किं प्रयोजनं येनेत्संज्ञा स्यात् । उच्यते—आमन्त्रितनिघातप्रतिषेधार्थमाद्युदात्तत्वं स्यात् । ‘न ङिसंबुद्धयो’रिति नलोपस्य प्रतिषेधो, नेत्संज्ञाया इति तत्प्रतिबद्धः स्वरः स्यात् ।

व्यपवर्गाऽभावादिति । नित्परो नास्तीति भावः । यदा तु ‘सौवर्यः सप्तम्यस्तदन्तसप्तम्य’ इति पक्षस्तदाऽपि निदेवायं, न तु निदन्त इति नास्ति स्वरः । अत्र तु पक्षे

उ०—त्कस्येत्संज्ञाऽनापत्तिः । मञ्जकादौ मञ्जकादिभ्रमनिवृत्त्यर्थं तेषामप्यनुवादस्यैव सप्तमेनोक्तोपदेशाऽभावाच्च, यथाकथंचिद्बोधनस्यैवोपदेशत्वे तदनुवृत्तिर्निष्फला । किं च पूर्वसूत्रे उपदेशशब्दस्य करणसाधनत्वपक्षेऽपठितानामप्येषामुपदेशत्वमस्यैव ‘व्यवसिताऽन्त्यं ह’लिति न्यासं कुर्वता वार्तिककृता तदनुवृत्तेस्त्यक्त्वाच्च । ननूपदेश एव णकारलोपे पश्चात्प्रातिपदिकत्वमिति कथमत्र निषेधप्रसक्तिरत आह—अपवादेति । ननु शकृति ऋतः प्रत्ययत्वात्तद्ग्रहणेऽपि दोषोऽत आह—उदश्चिदिति । उदकेन श्रयत इति व्युत्पत्तावप्यस्य तकारस्य तुका निष्पन्नत्वात्प्रत्ययावयवत्वाऽभावाच्च तत्राऽव्युत्पन्नत्वकथनफलं चिन्त्यम् । उपदेशे तकारोऽन्त्यो न भवतीति । इदमुक्तरीत्या चिन्त्यम् । भाव्यस्वरसस्त्वव्युत्पन्नत्व एवेति बोध्यम् । किं चोपदेश इत्यनुवृत्तौ ‘प्रातिपदिकप्रतिषेध’ इति वार्तिकानुत्थानमेव, ‘उद्देशश्च प्रातिपदिकानां नोपदेश’ इत्यादेच’ इत्यादिसूत्रभाष्योक्तेः । अत एव पस्पशाङ्गिकान्ते ‘उपदेश’ इत्यस्याऽनुवाद इत्येवाऽर्थ एतद्भाष्यैकवाक्यत्वादिति बोध्यम् । ननु संबुद्धौ ‘न ङिसंबुद्धयो’रिति लोपनिषेधसामर्थ्यादिस्वप्रयुक्तनलोपस्याऽप्यभावेन संज्ञाऽपि नेति मन्दाशङ्कायामाह—न ङीति । नित्परो नेति । समुदायाऽर्थत्वादुपशस्य स एव निवृत्त्यपदेशयोग्य इत्यनिति अवयवो नित्परोऽस्तीति न शङ्क्यम् । न तु निदन्त इति । व्यपदेशिवद्भावस्त्वप्रातिपदिकेनेति निषिद्ध

† तिति प्रत्ययग्रहणम् ६.१.१८५ वा० १. ‡ ज्नितीत्यादिनित्यम् ६.१.१९७. × फिट्सूत्रपाठे ४ । ६.

इह तर्हि—‘सनुतर्’ । ‘उपोत्तमं रिती’त्येष स्वरो यथा स्यात् । अन्तो-  
दात्तनिपातनं करिष्यते, स निपातनस्वरो रिस्वरस्य बाधको भविष्यति ।

एतच्चात्र युक्तम्—यदित्कार्याऽभावादित्संज्ञा न स्यात्, यत्रेत्कार्यं भवति,  
भवति तत्रेत्संज्ञा । तद्यथा—‘आगस्त्यकौण्डिन्ययोरगस्तिकुण्डिनच्’ [२. ४.  
७० ] इति+ ॥३॥

न विभक्तौ तुस्माः ॥ १ । ३ । ४ ॥

विभक्तौ तवर्गप्रतिषेधोऽतद्धिते ॥ १ ॥

विभक्तौ तवर्गप्रतिषेधोऽतद्धित इति वक्तव्यम् । इह मा भूत्—‘किमोऽत्’  
[ ५. ३. १२ ] ‘क प्रेस्तन्दीव्यसे’ ‘कार्द्धमासा’ इति ।

स तर्हि प्रतिषेधो वक्तव्यः ? न वक्तव्यः । आचार्यप्रकृतिर्ज्ञापयति—‘न  
विभक्तौ तद्धिते प्रतिषेधो भवती’ति, यददम्—‘इदमस्थमुः [ ५. ३. २४ ]  
इति मकारस्येत्संज्ञापरित्राणार्थमुकारमनुबन्धं करोति ।

प्र०—‘श्रोत्रिय’न्निति यदा वाक्यार्थे पदवचनं तदा स्वरो न सिद्धयति । यदा तु छन्दसः  
श्रोत्रभावो ध्वंश् प्रत्ययस्तदा निदन्तत्वात्स्वरसिद्धिः । तद्यथागस्त्येति । प्रत्ययस्य लुकि  
कृते परिशिष्टस्य कुण्डिनजादेशः । तत्र प्रत्ययलक्षणेन तद्धितान्तत्वात्प्रातिपदिक-  
त्वादित्संज्ञानिषेधः स्यात् । न चाऽयं चकारस्तद्धितसंबन्धी यतोऽकृतद्धित’ इति  
निषेधः स्यात् ॥१॥

न विभक्तौ तुस्माः । इत्संज्ञापरित्राणार्थमिति । इत्संज्ञायाः परित्राणमिति  
‘साधनं कृते’ति पञ्चमीतत्पुरुषः । शेषविवक्षायां वा षष्ठीसमासः । अनेनोकारेणानु-

उ०—इत्यभिमानः । अत्र त्विति । तथा चेदं भाष्यमेकदेशयुक्तिः, ‘व्यपदेशिवद्भावोऽप्रातिपदि-  
केने’ति निषेधस्तु प्रत्ययविधिविषय इति भावः । प्रत्ययस्येति । प्रतिषेधारम्भेऽस्य चस्येत्त्वं न  
स्यादिति तत्र कार्यमिति भावः । अत्र हि चित्त्वेनाऽन्तोदात्तत्वमिष्यते, प्रकृतिप्रत्ययान्यतर-  
चित्त्वमादायैव चिदवयवकप्रकृतिप्रत्ययसमुदायस्याऽन्तोदात्ततायास्तेन विधानात् ॥३॥

न विभक्तौ । नन्वित्संज्ञावर्त्तकोकारस्य कथं तत्परित्राणार्थत्वमत आह—  
इत्संज्ञाया इति । ‘इदो’दित्यादीनां मुखसुखार्थत्वप्रतिज्ञया श्रवणाऽभावस्य बोधितत्वा-  
त्तत्प्रतिज्ञयैव तेषु ‘न विभक्ता’वित्यस्याऽप्रकृतिरिति नाऽतद्धित इत्यसङ्गतम् । इदानीमत्र  
प्राप्नोतीति भाष्ये । ज्ञापनकाले इत्यर्थः । अत्रत्यमत्रेति व्याचष्टे—इदानीमित्यत्रेति ।  
भाष्ये—तावदिशभाव इति । प्रत्ययोत्पत्तेः पूर्वं न प्राप्नोतीत्यर्थः । ननु ‘प्राग्दिश’ इति

यद्येतज्ज्ञाप्यते 'इदानी'मित्यत्रापि प्राप्नोति\* । इत्कार्याऽभावादत्रेत्संज्ञा न भविष्यति ।

इदमस्तीत्कार्यं—'मिदचोन्त्यात्परः [ १. १. ४७ ] इति । अचामन्त्यात्परो यथा स्यात् । इशभावे कृते† नास्ति विशेषो 'मिदचोऽन्त्यात्परः' इति वा परत्वे, 'प्रत्ययः परः'‡ इति वा । स एव तावदिशभावो न प्राप्नोति । किं कारणम् ? 'प्राग्दिशः प्रत्यये'ष्वित्युच्यते । कः पुनरर्हतीशभावं प्राग्दिशः प्रत्ययेषु वक्तुम् । किं तर्हि ? प्राग्दिशोऽर्थेष्विशभावः, 'किसर्वनामबहुभ्योऽद्वयादिभ्यः' [ ५. ३. २ ] प्रत्ययोत्पत्तिः । एवं तर्हि तदोऽप्ययं वक्तव्यः× । ततश्च मिदचोन्त्यात्परत्वेन न सिध्यति । ननु चाऽत्राप्यत्वे कृते+ नास्ति विशेषो 'मिदचोऽन्त्यात्परः' इति वा परत्वे, 'प्रत्ययः परः' इति वा । तद्व्यत्ययं न प्राप्नोति । किं कारणम् ? विभक्तावित्युच्यते ।

प्र०—मीयते 'येषां'प्राग्दिशो विभक्ति'रिति विभक्तिसंज्ञा तेषां 'न विभक्ता'वितीत्संज्ञा न निषिध्यते' इति । अत्रेति । इदानीमित्यत्र । अर्थेष्विति । यथेष्टमवधिमत्कल्पनेत्यत्रार्थोवधिमत्त्वेनाश्रीयते । तत्राऽनुत्पन्न एव प्रत्यय इशभावः । ततः प्रत्ययः । यदि तु पूर्वं प्रत्ययः स्यात्तदा मित्वादचोऽन्त्यात्परे दानीमि कृते तन्मध्यपतितस्य तद् ग्रहणेन ग्रहणात्सर्वादेश इशि सति'दानी'विधानमनर्थकमेव स्यात् । तदोऽप्ययमिति । 'तदो दा चे'ति चकारेणाऽनुकर्षणात् । ननु चेति । सप्तम्यां विभक्तावुत्पन्नयामत्वे कृते दानीमिति भावः । तद्धीति । 'प्राग्दिशोऽर्थेष्वि'ति पूर्वमभिधानात्सप्तम्यर्थवृत्तेः

उ०—शब्दस्याऽवधित्वेनोपादानादवधिमानपि शब्द एवेत्याशङ्क्याह—यथेष्टमिति । तस्याऽपि प्रकृतित्वेन सजातीयाऽवधिमदसम्भव इति भावः । अर्थ इति । तत्तत्प्रकृत्यर्थरूपोऽर्थः । ननु प्रत्ययादेशयोर्मध्ये कदाचित्प्रथमं प्रत्ययोत्पत्तावित्कार्यं स्यादित्याशङ्क्य प्रथममादेशोत्पत्तौ विनिगमकमाह—यदि त्विति । भाष्ये 'किं तर्हि ? प्राग्दिशोऽर्थेष्विशभाव' इत्युक्ते 'एवमपि परत्वात्प्रत्यय एव पूर्वमुचित' इत्याशङ्क्योक्तं 'किं सर्वनामबहुभ्योऽद्वयादिभ्यः प्रत्ययोत्पत्ति'रिति । एवं च द्वयादिभेदज्ञानसापेक्षत्वेन बहिरङ्गप्रत्ययात्पूर्वमन्तरङ्गत्वादादेश एव । अत्रैवाऽर्थे 'दानी'ग्रहणमपि ज्ञापकमिति तज्ज्ञावं केचित् । वस्तुतोऽयमपाठः । 'इदमो हि'लित्यत 'इदम' इत्यनुवर्त्तमाने दानीमो विधानात् । कैयटस्वरसोऽप्येवमेव । अत्रप्रवृत्तिप्राथम्ये विनिगमकमाह—सप्तम्यामिति । 'अन्तरङ्गानपी'तिन्यायमसौ न जानीते इति बोध्यम् । सप्तम्यर्थेति । 'प्राग्दिश' इतिवत्सप्तम्या इत्यप्यर्थपरमेव । प्रातिपदिकाच्च तद्धितोत्पत्तिरिति

\* दानी च ५. ३. १८, † इदम इश् ५. ३. ३, ‡ परश्च ३. १. २ × तदो दा च ५. ३. १९.

+ त्वदादीनामः ७. २. १०२.

एवं तर्हि यकारान्तो दानीं करिष्यते, किं यकारो न श्रूयते ? लुप्तनिर्दिष्टो यकारः ॥४॥

चुट्ट ॥ १ । ३ । ७ ॥

चुञ्चुप्चणपोश्चकारप्रतिषेधः ॥ ॥ १ ॥

चुञ्चुप्चणपोश्चकारस्य प्रतिषेधो वक्तव्यः\* । केशचुञ्चुः । केशचणः ।

इदर्याऽभावात्सिद्धम् ॥ २ ॥

इत्कार्याऽभावादत्रेत्संज्ञा न भविष्यति ॥ इदमस्तीत्कार्यं 'चितोऽन्त उदातो भवती'त्यन्तोदात्तत्वं यथा स्यात् । पित्करणमिदानीं किमर्थं स्यात् ?

पित्करणं किमर्थमिति चेत्पर्यायार्थम् ॥ ३ ॥

पित्करणं किमर्थमिति चेत्पर्यायार्थमेतत्स्यात्† । एवं तर्हि यकारादी चुञ्चुप्चणपौ । किं यकारो न श्रूयते ? लुप्तनिर्दिष्टो यकारः ।

प्र०—कालवाचिनो मित्वान्मध्ये दानीमा भाव्यमिति तदानीमित्यस्याऽसिद्धिरेवेत्यर्थः । यकारान्त इति । यकारोऽन्त्यत्वमनुभवन्मकारस्याऽन्त्यत्वं प्रतिबध्नाति । यकारस्य च 'संयोगान्तस्य लोप' इति लोपः क्रियते । यद्येवं मकार एवोपदेशेऽन्त्यः श्रूयते इति प्राप्नोत्येव मकारस्येत्संज्ञा । नैतदस्ति 'पूर्वत्रासिद्ध'मिति मकारस्येत्संज्ञायां यलोपस्याऽसिद्धत्वादन्त्यत्वाऽभावात् ॥४॥

चुट्ट । लुप्तनिर्दिष्ट इति । पूर्वं निर्दिष्टः पश्चात्लुप्त इत्यर्थः । राजदन्तादेरा-  
कृतगणत्वाद्भाष्यकारवचनाद्वा पूर्वकालस्य परनिपातः । अथवा लुप्तोऽयमिति प्रति-

उ०—भावः । अन्तरङ्गानपीति न्यायाच्च । ननु यकारसत्त्वेऽपि दानीमित्यस्य मोऽन्त्य एवेत्यत आह—यकार इति । संयोगान्तस्य लोप इति । चिन्त्यमिदं, यणः प्रतिषेधात् । तस्माच्च-  
शब्दनिमित्तको 'लोपो व्यो'रिति लोप इति वक्तुमुचितम् । उपदेशेऽन्त्य इति । व्यवसित-  
स्याऽन्त्यः श्रूयत इति वक्तुमुचितम् । पूर्वत्रेति । वस्तुतस्तु 'लोपो व्यो'रित्यस्य बहिरङ्ग-  
तयाऽसिद्धत्वमित्संज्ञां प्रतीति बोध्यम् । न च यकारे कृतेऽपि मान्तस्य प्रत्ययतया व्यव-  
सिताऽन्त्यत्वेन दुर्बारेवेत्संज्ञेति वाच्यम् । व्यवसितान्त्यशब्देन प्रत्यासत्त्या शास्त्रकृद्व्यवसितान्त्य-  
स्यैव ग्रहणेनाऽदोषात् । तद्व्यवसितश्च यान्त इति बोध्यम् । उत्तरसूत्रस्य 'यकारादी चुञ्चु-  
प्चणपा'विति भाष्यस्य योजनार्थं मनुक्तप्रकार आवश्यक इति बोध्यम् ॥४॥

चुट्ट । लुप्तस्य निर्देशाद्योगादाह—पूर्वेमिति । इति प्रतिज्ञात इति । निर्दिष्टशब्दः  
प्रतिज्ञातार्थको, मध्यपदलोपी च समास इति भावः । नन्विरित इत्यादाविराचितौ यस्येति

\* तेन वित्तश्चुञ्चुप्चणपौ ५, २ २९ † अनुदीप्तौ सुप्ति ३, १, ४.

### इर उपसंख्यानम् ॥ ४ ॥

इर उपसंख्यानं कर्तव्यम् । रुधिर—अरुधम्, अरौत्सीत्<sup>‡</sup> ॥ अवयव-  
ग्रहणात्सिद्धम् । रेफस्याऽत्र ‘हलन्त्यम्’ [ १. ३. ३ ] इतीत्सञ्ज्ञा भवि-  
ष्यति, इकारस्य ‘उपदेशेऽजनुनासिकः’ [ २ ] इति ।

अवयवग्रहणादिति चेदिदिद्विधिप्रसङ्गः ॥ ५ ॥

अवयवग्रहणादिति चेदिदिद्विधिरपि प्राप्नोति । भेत्ता छेत्ता । ‘इदितो  
नुम्धातोः’ [ ७. १. ५८ ] इति नुम्प्राप्नोति ।

यदि पुनरयमिदिद्विधिः कुम्भीधान्यन्यायेन विज्ञायेत । तद्यथा—  
‘कुम्भीधान्यः श्रोत्रियः’ इत्युच्यते । यस्य कुम्भ्यामेव धान्यं स कुम्भीधान्यः ।  
यस्य पुनः कुम्भ्यां चाऽन्यत्र च धान्यं, नाऽसौ कुम्भीधान्यः । नायमिदि-  
द्विधिः कुम्भीधान्यन्यायेन शक्यो विज्ञातुम् । इह हि दोषः स्यात्—‘दुनदि’  
नन्दथुरिति ।

प्र०—ज्ञातो लुप्तनिर्दिष्टः । इर उपसंख्यानमिति । ‘इरितो वे’त्यत्रेरिति समुदायानुकरणम् ।  
इर इयस्य सोऽयमिति । समुदायस्य चाऽऽत्मलात्मकत्वादप्राप्तेस्त्वञ्चोपसंख्यायते ।  
समुदायस्य चेत्संज्ञासंबन्धेऽवयवाः पारतन्त्र्यादित्संज्ञां न लभन्त इतीदित्वाऽभावा-  
न्नुमभावः । नन्वेवं सति स्वरितेत् इत्यात्मनेपदं न प्राप्नोति । नैष दोषः । स्वरितत्व-  
प्रतिज्ञानसामर्थ्यादवयवगतं स्वरितत्वं समुदाय आरोपयिष्यते । अवयवग्रहणादिति ।  
इरावितौ यस्य स इरिदित्येवमित्संकत्वेनाऽवयवावेवाश्रीयते, न तु समुदाय इत्यर्थः ।

यदि पुनरिति । यस्य च कुम्भीस्थादन्यन्निहितं धान्यं नास्ति च कुम्भीधान्यः ।  
यद्यपि नुम्बिधावस्य न्यायस्य निमित्तं नास्ति तथापि दोषेणैव तन्न्यायानाश्र-  
यणमाह—नायमिति । इकार एवेदिति । इदिता धातुर्विशेष्यत इति तदन्त-

उ०—विग्रहादलन्त्यमुपदेशेऽजित्येव सिद्धे इदं व्यर्थमत आह—इरित इति । इराविताविति ।  
लक्ष्याऽनुरोधाद् द्विवचनान्तेनाऽपि विग्रह इति भावः । एवं चाऽऽत्मनेपदार्थं सामर्थ्यं नाश्र-  
यणीयमिति बोध्यम् । यद्यपीति । दानपात्रतासिद्धये विशेषणकुम्भ्यामन्वितैवकारगर्भसमा-  
सेनान्ययोगव्यवच्छेदलाभेपि प्रकृते तदाश्रयणे प्रमाणाऽभावादिति भावः । भाष्ये—इकार  
एवेदिति । तत्पुरुषत्वमेवाऽस्य, न बहुव्रीहित्वमित्येतत्सूचनायैवकारः । अङ्गाधिकारस्थत्वेन  
प्रत्ययनिमित्तत्वात्तदप्राप्तेराह—अनङ्गस्यापीति । ‘अधातो’रित्यपि बोध्यम् । ‘न धात्विति-  
सूत्रस्थभाष्यकैयटरीत्याऽनुबन्धविनिर्मुक्तस्यैव धातुत्वात् । अत एव भाष्ये सूत्रं नोपन्यस्तम् ।

एवं तर्हि नैवं विज्ञायते—इकार इदस्य सोऽयमिदित्तस्येदित इति । कथं तर्हि ? इकार एवेत् इदित्, इदिदन्तस्येति ॥ अथवा ऋकारस्यैवेदमित्त्वर्भूतस्य ग्रहणम् । तत्रोपदेशेऽजनुनासिक' इतीत्संज्ञा भविष्यति ॥ अथवाऽऽचार्य-प्रवृत्तिर्ज्ञापयति—'नैवंजातीयकानामिदिद्विधिर्भवती'ति यदयमिरितः कांश्चिन्नु-मनुषक्तान्पठति—'उबुन्दिर्निशामने' । 'स्कन्दिर्गतिशोषणयोः' ॥ अथवाऽऽ-चार्यप्रवृत्तिर्ज्ञापयति—'इरुशब्दस्येत्संज्ञा भवती'ति यदयमिरितो वा' [ ३. १. ५७ ] इत्याह ॥ अथवाऽन्त इति वर्तते† ॥७॥

तस्य लोपः ॥ १ । ३ । ६ ॥

तस्यग्रहणं किमर्थम् ? इत्संज्ञकः प्रतिनिर्दिश्यते । नैतदस्ति प्रयोजनम् । प्रकृतमिदिति वर्तते । क प्रकृतम् ? 'उपदेशेऽजनुनासिक इत्' [ १. ३. २ ]

प्र०—विधिः । ऋकारस्येति । 'ऋत इद्धातो'रितित्वे रपरत्वे च भिदिरित्यादिनिर्देशः । अनङ्गस्याऽपि निपातनादित्वम् । तत्र च भिदृशब्दे पूर्वमृकारस्येत्संज्ञा । तत् इत्त्वर-परत्वे । 'इरितो वे'त्यत्राऽपि ऋ इदस्येति समासे कृते निपातनादित्त्वरपरत्वयोः कृतयोरिरित इति निर्देशः । नुमनुषक्तानिति । नुमा नकारो लक्ष्यते, नकारयुक्ता-नित्यर्थः । न च लोपाऽभावार्थो नकारोपदेश इति वक्तुं शक्यम् । अनकारोपदेशेऽ-पीदित्त्वान्नलोपस्याऽप्रसङ्गात् । तस्मान्नकारोपदेशेनेरितामिदित्कार्याऽभावो ज्ञाप्यते । 'न इश' इति क्सादेशनिषेधेनाऽपीरितामिदित्कार्याऽभावो ज्ञायते । अन्यथा इरो-रिदित्त्वान्नुमि सति इगुपधत्वाऽभावात्प्राप्तिरेव क्सस्य नास्तीति किं तन्निषेधेन । अन्त इति । 'गोः पादान्ते' इत्यतः । तेनाऽन्तेदितां धातूनां नुमागमो, न तु मध्येदिताम् ॥७॥

तस्य लोपः । तस्यग्रहणमिति । अभावो लोपः, स च भावोपाधिरेव प्रतीयते

उ०—इत्संज्ञायाः परत्वादित्वे इदसिद्धिर्न स्यादत आह—तत्रेति । निर्देशानुपपत्तिकल्पितमित्वं बहिरङ्गमिति भावः । निपातनादेवेत्त्वरपरत्वाभ्यां पूर्वं 'तस्य लोप' इत्यपि नेति बोध्यम् । नुमोऽभावादाह—नुमेति । एतज्ज्ञाप्यात्केषां चिद्धात्सामर्थ्यनिर्देशसहितोऽपि पाठ इति ज्ञायते । किं तन्निषेधेनेति । यद्यपि तेनोपदेश इगुपधत्वं विवक्ष्यते इत्यपि ज्ञापनं संभवति, तथापि लक्ष्यानुसरोधादिदमेव ज्ञाप्यते इत्यभिमानः ।

गोः पादान्त इति । समानयोगनिर्दिष्टानामेकदेशोपि स्वरित्वप्रतिज्ञासामर्थ्यादनुवर्त्त इति भावः । अन्तपदार्थस्येकारविशेषणत्वेपि सौत्रत्वात्समास इति बोध्यम् । अत्र पृथगित्संज्ञा, 'इदित' इति कर्मधारयात्षष्ठीति युक्तः पक्षः ॥७॥

तस्य लोपः । अभावो लोप इति । दर्शनाऽभावो लोप इत्यर्थः । भावोपाधिरिति ।

१—'मित्वर्भू'पा० । > ऋत इद्धातोः ७.१.१००; उरन् रपरः १.१.५१, † गोः पादान्ते ७.१.५७.

इति । तद्वै प्रथमानिर्दिष्टं षष्ठीनिर्दिष्टेन चेहार्थः । अर्थाद्विभक्तिविपरिणामो भविष्यति । तद्यथा—‘उच्चानि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैध्वेयः’ । देवदत्त इति गम्यते । पुरस्तात्षष्ठीनिर्दिष्टं सदर्थान् द्वितीयानिर्दिष्टं, प्रथमानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थान् षष्ठीनिर्दिष्टं भविष्यति । इदं तर्हि प्रयोजनम् । येऽनेकाल इत्संज्ञास्तेषां लोपः सर्वादेशो यथा स्यात् । अथ क्रियमाणेपि वै<sup>१</sup> तस्यग्रहणे कथमिव लोपः सर्वादेशो लभ्यः ? लभ्य इत्याह । कुतः ? ‘वचनप्रामाण्यात्’ । तस्यग्रहणसामर्थ्यात् ।

इतो लोपे णत्क्त्वानिष्ठासूपसंख्यानमित्प्रतिषेधात् ॥ १ ॥

इतो लोपे णत्क्त्वानिष्ठासूपसंख्यानं कर्तव्यम् । णल्—अहं पपच । क्त्वा—देवित्वा सेवित्वा । निष्ठा—शयितः शयितवान् । किं पुनः कारणं न सिद्धयति ? ‘इत्प्रतिषेधात्’ । प्रतिषिध्यतेऽत्रेत्संज्ञा । णलुत्तमो णिद्धा भवति । क्त्वा सेएन किद्धवति । निष्ठा सेएन किद्धवतीति<sup>२</sup> ।

प्र०—नाऽन्यथेति प्रकरणादित्संज्ञस्यैव लोपो भविष्यतीति प्रश्नः । विभक्तिविपरिणाम इति । सादृश्यात्तत्त्वाऽव्यवसायाद्विपरिणामव्यवहारः । वाक्यान्तरे तु योग्यविभक्त्यन्तं परमार्थतः शब्दान्तरमेव संनिधीयते । तस्यग्रहणसामर्थ्यादिति । अलोल्यस्येत्यन्त्यस्य लोपे प्रसक्ते तस्यग्रहणेन समुदायस्य लोपः प्रतिपाद्यते ।

उ०—दर्शनस्य सविषयत्वाच्छब्दशास्त्रत्वाच्छब्दरूप एव स विषयः । किं च भावविरोधीत्यभावपदस्याऽर्थः । एवं च भावोपाधिरेव स भावप्रतियोगिक एव स इति भावः । ननु प्रकृतस्यान्वययोग्यत्वेऽनुषङ्गः, अयोग्यत्वेऽव्याहार एवेति विपरिणामोऽसङ्गतोऽत आह—सादृश्यादिति । एवं चैकदेशसारूप्येण विपरिणामव्यवहार इति भावः । भाष्ये ‘आमन्त्रयस्व’ेत्येतदन्तमेव लौकिकं वाक्यम् । तत्र प्रकृतत्वादेनमिति गम्यत इत्यर्थः । तद्व्याचष्टे—देवदत्तमिति गम्यत इति । ‘एन’मित्यस्य सामान्यशब्दत्वाद्भिन्नोपलम्भायेदमुक्तम् । वैध्वेयो—मूर्खः । अलोल्यस्येति । ‘नानर्थक’ इति परिभाषा त्वलोल्यत्वात्सुत्रे प्रत्याख्यातैवेति भावः ।

१—‘विधवाया अपत्यं वैध्वेयः’ इति पितृशून्यत्वात्त्वच्छब्दवारिता सूच्यते । ‘वैध्वेयो—मूर्खः’ इति च नागेशभित्तमतः पाठः । २—‘च’ पृ० । ‡ णलुत्तमो वा ७. १. ९१; न क्त्वा सेट्; निष्ठाशीङ्स्विदिमिदिक्विदिधृषः १. २. १८. १९.

सिद्धं तु णलादीनां ग्रहणप्रतिषेधात् ॥ २ ॥

सिद्धमेतत् । कथम् ? णलादीनां ग्रहणानि प्रतिषिध्यन्ते । णलुत्तमो वा णिद्ग्रहणेन गृह्यते । क्त्वा सेऽन किद्ग्रहणेन गृह्यते । निष्ठा सेऽन किद्ग्रहणेन गृह्यत इति ।

निर्दिष्टलोपाद्वा ॥ ३ ॥

निर्दिष्टलोपाद्वा सिद्धमेतत् । अथवा निर्दिष्टस्याऽयं लोपः क्रियते तस्मात्सिद्धमेतत् ।

तत्र तुस्मानां प्रतिषेधः ॥ ४ ॥

तत्र तुस्मानां प्रतिषेधो वक्तव्यः । तस्मात् तस्मिन् । यस्मात् यस्मिन् । वृक्षाः प्लक्षाः । अचिनवम् असुनवम् अकरवम् ।

न वोच्चारणसामर्थ्यात् ॥ ५ ॥

न वा वक्तव्यः । किं कारणम् ? उच्चारणसामर्थ्यादत्र लोपो न भविष्यति ।

अनुबन्धलोपे भावाऽभावयोर्विप्रतिषेधादप्रसिद्धिः ॥ ६ ॥

अनुबन्धलोपे भावाऽभावयोर्विरोधादप्रसिद्धिः । न ज्ञायते केनाऽभिप्रायेण प्रसजति, केन निवृत्तिं करोतीति ।

प्र०—ग्रहणप्रतिषेधादिति । नैतेषामित्संज्ञा प्रतिषिध्यतेऽपि तु तत्प्रतिषेधं कार्यमित्यर्थः । निर्दिष्टलोपाद्वेति । ‘तस्ये’त्यनेनेत्संज्ञाप्रकरणे निर्दिष्टस्य परामर्शादसत्यामपीत्संज्ञायां लोपो भवतीत्यर्थः । तुस्मानामिति । यद्यसत्यामपीत्संज्ञायां लोपो भवति तदा तुस्मानामपि प्राप्नोति । ते हि ‘हलन्त्य’मित्यत्र निर्दिष्टाः ।

नवेति । इत्संज्ञायाः प्रतिषेधादेषामित्कार्यं नास्ति । यदि चाऽनेन लोपः स्यादुपदेशस्तेषामनर्थकः स्यात् । अनुबन्धलोप इति । यथा कश्चिद्वक्ति घटोस्तीति पुनश्च

उ०—तस्यग्रहणेनेत्संज्ञकपरामर्शनाऽश्रुतत्वाद् ग्रहणं कथं प्रतिषिध्यते आह—नैषामिति । णिदादिपदलक्षिततत्कार्याणां प्रतिषेध इति भावः । भाष्ये ‘ग्रहणानी’त्यस्य—णिदादिपदैर्ग्रहणप्रयुक्तानि कार्याणीत्यर्थः । अग्रेपि ‘णिद्ग्रहणेन गृह्यते—यत्कार्यं तत्कार्यं’ लभत इत्यादिक्रमेणाऽर्थः । भाष्ये—ग्रहणविकल्पेपि प्रतिषेधोस्तीति ‘प्रतिषिध्यन्त’ इत्युक्तम् । निर्दिष्टेति । उच्चारितशब्दप्रतिपादितत्वमेवाऽत्र निर्दिष्टत्वं विवक्षितम् । अत एव णादीनां निर्दिष्टत्वमिति भावः । अयं पक्ष एकदेशिनः, सर्वलोपसिद्धेः इत्संज्ञाद्वारा तत्कार्यार्थमुच्चारणमस्त्वित्यत आह—इत्संज्ञाया इति । नन्वनुबन्धाः श्रूयन्ते इति वचनाऽभावात्कथं विरोधोऽत आह—यथेति । अनुमितेन विरोध इति भावः । सामान्यविशेषभावाऽभावात्कथमपवादन्यायोऽत आह—



### सिद्धं त्वपवादन्यायेन ॥ ७ ॥

सिद्धमेतत् । कथम् ? 'अपवादन्यायेन' ॥ किं पुनरिह तथा यथोत्सर्गा-  
पवादौ ?

भावो हि कार्यार्थोऽनन्यार्थो लोपः ॥ ८ ॥

'कार्यं करिष्यामी'त्यनुबन्ध आसज्यते, 'कार्यादन्यन्मा भू'दिति लोपः ।

अथ यस्यानुबन्ध आसज्यते किं स तस्यैकान्तो भवत्याहोस्विदनेकान्तः ?

एकान्तस्तत्रोपलब्धेः ॥ ९ ॥

'एकान्त' इत्याह । कुतः ? 'तत्रोपलब्धेः' । तत्रस्थो ह्यसानुपलभ्यते ।  
तद्यथा—वृक्षस्था शाखा वृक्षैकान्तं उपलभ्यते ।

प्र०-वक्ति नास्तीति तथाऽनुबन्धानामुच्चारणाद्भावानुज्ञानं, लोपविधानाच्चाऽभावानुज्ञेति  
विरोधादप्रामाण्यप्रसङ्गः । सिद्धमिति । यथाऽणं को बाधते तथा कार्यं चरितार्थ-  
मुच्चारणात्प्राप्तं भावं लोपोऽनन्यार्थो बाधते । एकान्त इति । एकदेशः । अवयव  
इत्यर्थः । अनेकान्तस्तूपलक्षणमेव केवलम् । यथा गृहस्य काक' । तत्रोपलभ्यमानस्य  
रूपद्वयदर्शनाद् वृक्षे शाखाबलाकयोरिवेति प्रश्नः ।

एकान्तस्तत्रोपलब्धेरिति । ननु यदेव संशयनिमित्तं स [ एव ] कथं निश्चय-  
हेतुः । उच्यते—सामर्थ्यादवधारणमाश्रीयते 'तत्रैवोपलब्धे'रिति । अवयवस्तत्रैवोपल-  
भ्यते, अनवयवस्तु तत्र चाऽन्यत्र च । ननु वकारस्य व्रतव्रणवृक्षादिषु बहुषूपलब्धिः,

उ०-यथाऽणमिति । विषयान्तरे चरितार्थमित्यर्थः । कार्ये—इत्वप्रयुक्ते । भाष्ये—  
कार्यादन्यत्—श्रवणम् । सन्देहबीजं दर्शयति—तत्रोपलभ्यमानस्येति ।

शकुनिभाष्ये इति । 'यदि पुनरिमे वर्णाः शकुनिवत्सुरान्यभावं तु कालशब्दव्यवाया'-  
दित्यत्रेत्यर्थः । एक एव ककार इति पक्षेऽपि न दोषः । लोपशास्त्रज्ञानात्पूर्वं यस्तत्रोपलभ्यते  
एव सोऽवयव इत्यर्थात् । अन्यथा शाखाया अपि छेदनोत्तरमन्यत्रोपलम्भात्तत्रैवोपलम्भाऽ-  
भावेनाऽनवयवत्वं स्यात् । एवं चाऽनुपलम्भकयत्वं विनाऽपि तत्राऽन्यत्र चोपलभ्यमानोऽनव-  
यवः, तं विना तत्रोपलभ्यमान एव यः सोऽवयव इति भाष्याशय इत्यन्ये । भाष्ये—तत्रे-  
त्यस्य एकान्तपक्षे इत्यर्थः । अनाकारान्तत्वादित्येतदिति । 'असरूपसर्वादेशे'तिपदे लुप्त-  
सप्तमीके दोषपदाध्याहारेण योज्ये इति भावः । एतेन द्वन्द्वे एकदेशान्वयः कथमित्यपास्तम् ।  
अत एव 'दाप्प्रतिषेध' इति वार्तिके एकवचनम् । भाष्ये—दिव औदिति । यद्यप्यय-  
मुच्चारणार्थस्तथापि समभिध्याहृतवर्णोच्चारणे सहायसंपादकतया तस्य चरितार्थेन विधेय-

तत्राऽसरूपसर्वादेशदाप्प्रतिषेधे पृथक्त्वनिर्देशोऽनाकारान्तत्वात् १०

तत्राऽसरूपविधौ दोषो भवति—‘कर्मण्यण्’ [ ३. २. १ ] ‘आतोऽनुपसर्गे कः’ [ ३ ] इति कविषयेऽपि प्राप्नोति\* ॥ सर्वादेशे च दोषो भवति—‘दिव’ औत्सर्वादेशः प्राप्नोति† ॥ दाप्प्रतिषेधे पृथक्त्वनिर्देशः कर्तव्यः—‘अदाब्दैपा’विति वक्तव्यम्‡ ॥ किं पुनः कारणं न सिद्धयति ? ‘अनाकारान्तत्वात् । ननु चाऽऽत्वे कृते भविष्यति । तद्व्यात्वं न प्राप्नोति । किं कारणम् ? अनेजन्तत्वात्× ॥ अस्तु तर्ह्यनेकान्तः ।

अनेकान्ते वृत्तिविशेषः ॥ ११ ॥

यद्यनेकान्तो वृत्तिविशेषो न सिद्धयति । किति णितीति कार्याणि न सिद्धयन्ति । किं हि स तस्येद्वयति, येनेत्कृतं स्यात् ॥ एवं तर्ह्यनन्तरः ।

अनन्तर इति चेत्पूर्वोत्तरयोरित्कृतप्रसङ्गः ॥ १२ ॥

अनन्तर इति चेत्पूर्वोत्तरयोरित्कृतं प्राप्नोति । बुञ्छण्+ ।

प्र०—न चाऽसावनवयवः । नैष दोषः । भिन्नसमुदायविषयं वर्णान्तरमेव तदिति शकुनिभाष्ये प्रतिपादितम् । तत्राऽसरूपेति । ‘अनाकारान्तत्वा’दित्येतदाप्प्रतिषेध इत्यनेनैव सामर्थ्यात्सम्बध्यते । कविषय इति । एकान्तत्वे वैरूप्यात्समावेशप्रसङ्गः । अनेकान्तत्वे तूभावप्यकाराविति सारूप्यादसमावेशः । अनेजन्तत्वादिति । यथा ढौकतेः ककारस्यैकान्तत्वदात्वं न भवत्येवं दैपोपि न प्राप्नोति । उपदेशग्रहणाच्च लुप्तेऽपि पकारे न प्राप्नोति । अस्तु तर्हि॥ । कार्यलक्षणाय केवलमनुबन्ध उपात्तो न तु तस्याऽवयवः ।

वृत्तिविशेष इति । बहुव्रीहिर्न सिध्यति—अनेकान्ते—क—इद्यस्येति सम्बन्धाऽभावात् । एवं तर्ह्यनन्तर इति । यद्यप्यनन्तरादिषु बहुव्रीहिर्न भवति, तथापीह

उ०—विषये विशिष्टस्यापि विधेयत्वसम्भावनासत्त्वादित्संज्ञालोपयोः प्रवृत्तयोर्बाधे मानाऽभावानुच्चारणार्थानामपीत्वमस्येव । किं च तदभावे उच्चारितस्य निवृत्तिः कथं स्यादिति भावः । एतेनोच्चारणार्थानामित्संज्ञा नेति नव्योक्तिः परास्ता । ‘स्तीर्णे बर्हिषि समिधानेऽग्रा’वित्यादौ ङेरौदिति स्वरित्वाभावस्तु छान्दसत्वादिति बोध्यम् । कृत्तेर्वा । न चोच्चारणार्थानामपीत्वे‘णौ गमि’रित्याद्यादेशानां जुमापत्तिः, भाविधातुत्वमादाय तत्रेका निर्देशेनाऽदोषात् । अत एव सुब्रुत्पत्तिः । अन्यथा ‘हनो वध छिडी’तिवत्सा न स्यात् । उच्चारणाऽर्थानामपीत्वं च ‘च्लेः सिच्’ ‘वेरवृत्तस्ये’त्यादौ भाष्ये स्पष्टमुक्तम् । अनुवाद्यविषये सूच्चारणार्थवर्णविशिष्टस्य तद्रहिते

\* वाऽमरुतोऽस्त्रियाम् ३. १ ९४ १—‘दिव औत् । औत्सर्वादेशे’ पा० । † दिव औत् ७ १ ८४; अनेकालिशत् सर्वस्य १ १. ५५. ‡ दाधा ष्यदाप् १ १. २० × आदेच उपदेशाऽशिति ६ १ ४५.

२—‘पूर्वपरयोः’ पा० । + बुञ्छण्कठजिह्व ४ २. ८०.

सिद्धं तु व्यवसितपाठात् ॥ १३ ॥

सिद्धमेतत् । कथम् ? व्यवसितपाठः कर्तव्यः । वुञ् छण् ॥ स चावश्यं व्यवसितपाठः कर्तव्यः ।

इतरथा ह्येकान्तेऽपि सन्देहः ॥ १४ ॥

अक्रियमाणे व्यवसितपाठ एकान्तेऽपि सन्देहः स्यात् । तत्र न ज्ञायते किमयं पूर्वस्य भवत्याहोस्वित्परस्येति ॥ सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्न हि सन्देहादलक्षण'मिति, पूर्वस्येति व्याख्यास्यामः ।

वृत्ताद्वा ॥ १५ ॥

वृत्ताद्वा पुनः सिद्धमेतत् । वृद्धिमन्तमाद्युदात्तं दृष्ट्वा जिदिति व्यवसेयम् । अन्तोदात्तं दृष्ट्वा किदिति\* ।

प्र०—वचनसामर्थ्याद्भवति । व्यवसितपाठादिति । व्यवसितानां—विच्छिन्नानां पाठः कर्तव्यः । ततः पूर्वस्यैवाऽसावनन्तरो न तु परस्य, कालव्यवधानात् । व्याख्यानत इति । एकान्तपक्षे एकोऽवयवोद्वयोर्न भवतीति सन्देहे व्याख्यानाभिप्रायः । अनेकान्तत्वे त्वानन्तर्यस्योभयापेक्षस्य विरोधाऽभावाद्व्यवसितपाठ एव कर्तव्यः । वृत्ताद्वेति वृत्तं—प्रयोगः । नन्वाचार्यो भवतु वृत्तज्ञः, शिष्यास्तु कथं प्रतिपद्यन्ते । व्याख्यानाच्चेत्, पूर्वमेवैतदुक्तम् । वृत्ताद्वेत्यनेन किं तदेवोच्यते । नैष दोषः । पूर्व हेतुरहितं व्याख्यानमुक्तम् । 'वृत्ताद्वे'त्यनेन हेतुरुच्यते । तस्मिन् प्रतिपन्ने साध्यं स्वयमेवाऽ-

उ०—लक्षणा बोध्या । 'न विधौ परः शब्दार्थ' इति विधेयबोधके लक्षणाऽनौचित्यमिति दिक् । उपदेशग्रहणाच्चेति । य'त्वादेच' इति सूत्रे भाष्ये—'मीनातिमिनोतिदीङा'मिति सूत्रे एज्ग्रहणानुवृत्तिसामर्थ्यात्परनिमित्तकस्यैव आत्वं नेत्यर्थमाश्रित्योपदेशग्रहणं प्रत्याख्यातम्, तत्तु 'मीनातिमिनोती'तिसूत्रस्थभाष्यविरोधादेकदेशयुक्तिः । तत्र ह्यवदातसिद्धये एज्विषये आत्वमिति सिद्धान्तितं, नहि तदोक्तार्थज्ञापकत्वं तस्येति भावः । अनेकान्तत्वे उपदेशानर्थक्यमत आह—कार्यलक्षणायेति । कार्यप्रवृत्तये इत्यर्थः ।

वचनसामर्थ्यादिति । सौत्रत्वादिति भावः । अनन्तरेऽप्यवयवत्वारोपेणेति भाव इत्यन्ये । हलन्त्यसूत्रनिर्णीतधातुत्वादिना परिच्छिन्नत्वरूपव्यवसितत्वस्याऽत्राऽसंभवादाह—विच्छिन्नानामिति । नन्वनेकान्तत्वेऽपि व्याख्यानाभिप्रायोऽत आह—अनेकान्तत्वे त्विति । विरोधाऽभावादिति । एवं च सन्देहाऽभावाच्च व्याख्यानप्रवृत्तिरिति भावः । विरुद्धाऽनेककोटिविषयज्ञानस्यैव सन्देहत्वादिति तात्पर्यम् । व्याख्यानाच्चेदिति । व्याख्यातारोऽत्र

\* तद्धितेष्वचाम्मादेः; किति च ७.२.११७; ११८. भिनत्यादिर्नित्यम्; कितिः ६.१.१९७; १९५.

युक्तं पुनर्यद्वृत्तनिमित्तको नामाऽनुबन्धः स्यान्नाऽनुबन्धनिमित्तकेन नाम वृत्तेन भवितव्यम् । वृत्तनिमित्तक एवानुबन्धः । वृत्तज्ञो ह्याचार्योऽनुबन्धाना-  
सजति ।

उभयमिदमनुबन्धेषूक्तमेकान्ता अनेकान्ता इति, किमत्र न्याय्यम् ?  
'एकान्ता' इत्येव न्याय्यम् । कुत एतत् ? अत्र हि हेतुर्व्यपदिष्टो यच्च नाम  
सहेतुकं तन्न्याय्यम् । ननु चोक्तं 'तत्राऽसरूपसर्वादेशदाप्रतिषेधे पृथक्त्व-  
निर्देशोऽनाकारान्तत्वा'दिति । असरूपविधौ तावन्न दोषः । आचार्यप्रवृत्ति-  
र्ज्ञापयति—'नानुबन्धकृतमसारूप्यं भवती'ति, यदयं 'ददातिदधात्योर्विभाषा'  
[ ३. १. १३ ] इति विभाषां शं शास्ति ॥ यदप्युक्तं—'सर्वादेश' इति ।  
अत्राप्याचार्यप्रवृत्तिर्ज्ञापयति—'नानुबन्धकृतमनेकाल्त्वं भवती'ति, यदयं 'शित्स-  
र्वस्य [ १. १. ५५ ] इत्याह ॥ यदप्युक्तं—'दाप्रतिषेधे पृथक्त्वनिर्देशः  
कर्तव्यः' इति । न कर्तव्यः । आचार्यप्रवृत्तिर्ज्ञापयति 'नानुबन्धकृतमनेजन्तत्वं  
भवती'ति, यदयं 'मुदीचां माडो व्यतीहारे' [ ३.४.१६ ] इति मेडः सानु-  
बन्धकस्याऽऽत्वभूतस्य ग्रहणं करोति ॥६॥

प्र०—वैति । भाष्यकारेण वा तदुक्तम्, इदं तु वार्तिककारेण । मेड इति । यद्यप्यने-  
कान्तपक्षस्यापि ज्ञापकमेतद्व्याख्यातुं युज्यते तथापि हेतुरहितत्वादिहाऽनेकान्तपक्षो  
भाष्यकृता त्यक्तः । प्रदेशान्तरे त्वनेकान्तपक्षेणाऽपि व्यवहियते—'सिद्धमनुबन्धस्या-  
नेकान्तत्वा'दिति ॥९॥

उ०—प्रत्ययादावीदृशः प्रयोग इति व्याख्यास्यन्ति । तत्र च तत्तत्कार्यं दृष्ट्वा तस्य तस्य तत्तद-  
नुबन्धत्वं निर्णयन्तीत्यर्थः । पूर्वं हेत्वित्यादि । 'अस्यायमवयव'इत्यादिरूपम् ।  
तस्मिन्नित्यादि । वृत्तरूपे हेतौ गुरुमुखादवगते सत्युक्तव्याख्यानविषयसाध्यं स्वयमेव  
जानातीत्यर्थः । नन्वेवं पूर्वोक्तसमर्थरूपतया पक्षान्तरत्वाभावेन 'वा'शब्दाऽसामञ्जस्यमत  
आह—भाष्येति । वस्तुतस्तु विरस्य पाठे तस्य कर्तव्यता, बुद्ध्यादिसूत्रे द्वन्द्वानुपपत्तिर्बहु-  
वचनानुपपत्तिश्चेत्यरुचेर्वार्तिककारस्य वृत्ताद्वेति परिहारान्तरम् । अत्रैकान्तपक्षेऽसन्देहाय  
व्याख्यानं शरणमित्युक्तं भाष्यकृतेति न पौनरुक्त्यशङ्केति ध्येयम् ।

भाष्ये—एकान्ता इत्येव न्याय्यमिति । अनवयवत्वे णशकानां णादेरित्वाऽनापत्तिः,  
प्रत्ययादित्वाऽभावात् । एवमन्यत्वाऽभावादिशादेः शस्येत्त्वाऽनापत्तिः । अन्यदिशब्दयोः  
परपूर्वसमीपबोधकत्वे लक्षणैव दोषः । किं च दृष्टव्यस्य वैयर्थ्यापत्तिः । 'बुद्धकण्ठ'जिति-  
विहितके णिचप्रयुक्तबुद्ध्यापत्तिश्चेति भावः । हेतुरहितत्वादित्युपलक्षणम् । प्रदेशान्तरेषु  
त्विति । एवं च तत्र सैकदेश्युक्तिरिति भावः ॥९॥

यथासंख्यमनुदेशः समानाम् ॥ १ । ३ । १० ॥

किमिहोदाहरणम् ? इको यणचि [ ६. १. ७७ ] दध्यत्र मध्वत्र । नैतदस्ति । 'स्थानेऽन्तरतमेनाप्येतत्सिद्धम्'† । कुत आन्तर्यम् ? तालुस्थानस्य तालुस्थान ओष्ठस्थानस्यौष्ठस्थानो भविष्यतीति ।

इदं तर्हि—'तस्थस्थमिषां ताम्स्तमाः' [ ३. ४. १०१ ] इति । ननु चैतदपि स्थानेऽन्तरतमेनैव सिद्धम् । कुत आन्तर्यम् ? एकार्यस्यैकार्थो द्वयर्थस्य द्वयर्थो बह्वर्थस्य बह्वर्थो भविष्यतीति ।

इदं तर्हि—'तूदीशलातुरवर्मतीकूचवाराड्ढक्छण्डव्ययः' [ ४. ३. ६४ ] इति ॥ किमर्थम्पुनरिदमुच्यते ।

प्र०— यथासंख्यमनु । सङ्ख्यानां गणनमुच्यते । अनुदेशशब्दस्य सम्बन्धिशब्दत्वादुद्देश्यान्ति । तेनायमर्थः—'समानां समसङ्ख्यानां मध्ये यथागणनमुद्देशिभिः सहानुदेशिनः सम्बध्यन्ते' । इको यणचितीति । इक्शब्देन चत्वारः स्थानिनः प्रत्याग्यन्ते, यणशब्देनापि चत्वार आदेशा इत्यर्थतोऽस्ति सङ्ख्यासाम्यम् । पश्चात्तु यद्यपीकारादिभिर्बहुनां ग्रहणाद्वैषम्यं, तथापि प्रथमतोऽस्त्येव सङ्ख्यासाम्यम् । इदं तर्हितीति । नाऽत्र स्थानकृतमान्तर्यमस्ति, नाप्यादेशप्रवृत्तिकालेऽर्थकृतान्तर्यसम्प्रत्ययः, प्रवृत्तानामादेशानां स्थान्यर्थाऽभिधानात् । ननु चेति । निस्थानां शब्दानां प्रयोगादर्थकृतमान्तर्यमस्त्येवेति भावः । किमर्थमिति । पाठक्रमेणैव संबन्धो भविष्यतीति भावः ।

उ०— यथासङ्ख्य । सङ्ख्याशब्दस्यैकत्वादिरूढस्य ग्रहणे वाक्यार्थानुपपत्तिरतो यौगिक इति व्याचष्टे—सङ्ख्यानमिति । गणनम् । तत्क्रम इत्यर्थः । सूत्रे—अनुदेशः—पश्चादुच्चार्यमाणसंबन्धः । अत्रोद्देश्यनुदेशिन उच्चार्यमाण, उच्चार्यमाणशब्दप्रतिपाद्याश्च । उद्देश्यनुद्देशिशब्दौ पूर्वोच्चार्यमाण-पश्चादुच्चार्यमाणपरौ, न तुद्देश्यविधेयपरौ, 'असूर्यललाटयो'रित्यादौ यथासङ्ख्याऽनापत्तेः । समशब्दो न सर्वपर्यायः सुडापत्तेः, किंतु सङ्ख्यासाम्यपरः । नन्विक्शब्देन षट्षष्ट्यंशब्देन सप्तानां चोपस्थित्या सङ्ख्यासाम्याऽभावात्कथं यथासङ्ख्यमत आह—इक्शब्देनेति । पश्चात्त्विति । इक्पदोपस्थितेकारादिभिर्गृहीतदीर्घादिषट्तिवाक्यार्थबोधे इत्यर्थः । वस्तुतस्तेषामनुच्चारितत्वेन न ग्राहकत्वं, किं त्विक्शब्दादिना इक्त्वेन यणत्वेन चाऽइच्छणित्यादौ तत्तद्व्यक्तिविशेषणतया गृहीतजातिचतुष्टयोपस्थितिरिति यथासङ्ख्यनिर्वाहः । 'पश्चात्' 'प्रथमत' इत्यादि तु चिन्त्यमेव । न च जातिपक्षे सावर्ण्येन ऋकारलृकारयोः परस्परजात्यतिदेश एव वाच्य इति ऋकारस्य लकारापत्तिः । ऋद्विल्द्विदिति भेदेन तदतिदेशाऽनित्यत्वेनाऽदोषाद्व्यभिधानाद्वेति बोध्यम् । भाष्ये—स्थानेन्तरतमेनापीति । स्थानेन्तरतमपद्व्यतिरेकसूत्रेणेत्यर्थः । नन्वत्राऽप्यर्थत आन्तर्यादेव

संज्ञासमासनिर्देशात्सर्वप्रसङ्गोऽनुदेशस्य, तत्र यथासंख्यवचनं  
नियमार्थम् ॥ १ ॥

संज्ञया समासैश्च निर्देशाः क्रियन्ते । संज्ञया तावत्—‘परस्मैपदानां  
णलतुसुस्थलथुसणत्वमाः’ [ ३. ४. ८२ ] इति । समासैः—‘तूदीशलातु-  
रवर्मतीकूचवाराड्ढक्छयद्व्यकः’ [ ४. ३. ६४ ] इति । संज्ञासमासनिर्देशा-  
देतस्मात्कारणात् ‘सर्वप्रसङ्गः’ । सर्वस्योद्देशस्य सर्वोऽनुदेशः प्राप्नोति । इष्यते  
च समसङ्ख्यं यथा स्यादिति । तच्चान्तरेण यत्नं न सिध्यतीति तत्र यथासंख्य-  
वचनं नियमार्थम् । एवमर्थमिदमुच्यते ।

किं पुनः कारणं संज्ञया च समासैश्च निर्देशाः क्रियन्ते ?

संज्ञासमासनिर्देशः पृथग्विभक्तिसंज्ञयनुच्चारणार्थः ॥ २ ॥

संज्ञया च समासैश्च निर्देशाः क्रियन्ते ‘पृथग्विभक्तीः संज्ञिनश्च मोक्षीचर’-  
मिति ।

प्र०— संज्ञासमासनिर्देशादिति । ‘परस्मैपदानां णलतु’सित्यत्र संज्ञया सर्वे युग-  
पत्प्रत्याग्यन्ते इति नास्ति पाठक्रमाद्वयवस्था । लोकेष्यऽ‘जाविधनौ देवदत्तयज्ञदत्ता’-  
विति समासनिर्देशे नास्ति क्रमनियमः । द्वन्द्वेऽनेकावयवात्मकः समुदाय एकेनैव  
शब्देन प्रत्याग्यत इति कुतः क्रमनियमः स्यात् । किं पुनरिति । तिपो णल्,  
तसोऽतुसित्यादि कस्मान्न क्रियत इति प्रश्नः । विदो लटो वेति । पृथग्निर्देशे क्रियमाणे

उ०—सिद्धमत आह—नापीति । विशिष्याऽर्थाऽपरिज्ञानादिति भावः । लक्षणशरणानां प्राक्  
शास्त्राप्रयोगाऽज्ञानेनाऽर्थविशेषनिर्णयो दुर्लभोऽत आह—नित्यानामिति । साधुत्वमात्रं  
शास्त्रैकगम्यं, प्रयोगतदर्थज्ञानं तु प्राक् शास्त्रादप्यस्त्येव पाणिनेः । अन्येषां तु व्याख्यानाद्बोध  
इति भावः । पाठेति । लोकसिद्धस्थानाख्यप्रमाणेनैव ‘शत्रुं मित्रं विपत्तिं च जय रञ्जय  
भञ्जये’तिवत्सिद्धिरिति ।

युगपदिति । परस्मैपदत्वेनेत्यर्थः । एवं च क्रमो नास्तीति भावः । यद्यपि संज्ञा प्रत्येकं  
पर्यासेति न संज्ञाकृतं युगपत्प्रत्यायनं, किं त्वेकशेषप्रभावलभ्यं ‘तद्ब्राह्मणानामर्घपाद्याचमनी-  
यानी’तिवत् । तत्र ब्राह्मणत्रित्वेपि नार्घादीनां क्रमनियमः, तथापि संज्ञाया नवकसाधारण्यमेव  
तत्र मूलमिति ‘संज्ञानिर्देशा’दित्युक्तम् । एकेनैवेति । अवयवानां समुदायोपसर्जनतया  
समुदायस्यैव पदान्तरार्थेनाऽन्वयादिति भावः । समासेनैकोपस्थितेः पृथगुपस्थित्यभावेन तथाऽ-  
न्वयो वक्तुमशक्य इति तत्रैवम् । भाष्ये—सर्वस्योद्देशस्येति । सर्वस्योद्देशिन इत्यर्थः ।  
सर्वोऽनुदेश इति । सर्वोऽनुदेशिन इत्यर्थः । तिपो णलिति । यद्यप्येषाऽपि ‘स्वं रूप’मिति  
संज्ञा, तथापि संज्ञाशब्दो बहुनां युगपत्प्रत्यायको यः शब्दस्तत्पर इति भावः । प्रतिपत्तीति ।

प्रकरणे च सर्वसंप्रत्ययार्थः ॥ ३ ॥

प्रकरणे च सर्वेषां संप्रत्ययो यथा स्यात्—‘विदो लटो वा’ [३.४.८३] इति ।

किं पुनः शब्दतः साम्ये संख्यातानुदेशो भवत्याहोस्विदर्थतः ? कश्चात्र विशेषः ?

संख्यासाम्यं शब्दतश्चेणालादयः परस्मैपदानां डारौरसः

प्रथमस्याऽयवायाव एच इत्यनिर्देशः ॥ ४ ॥

[ सङ्ख्यासाम्यं शब्दतश्चेणालादयः परस्मैपदानां डारौरसः प्रथमस्याऽयवायाव एच इत्यनिर्देशः । ] अगमको निर्देशोऽनिर्देशः । ‘परस्मैपदानां णलतुसुस्थलथुसणत्वमाः’ [ ३. ४. ८२ ] इति । णालादयो बहवः, ‘परस्मैपदानां’मित्येकः शब्दः, वैषम्यात्संख्यातानुदेशो न प्राप्नोति ॥ डारौरसः प्रथमस्य\* । डारौरसो बहवः प्रथमस्येत्येकः शब्दः । वैषम्यात्सङ्ख्यातानुदेशो

प्र०—‘मसो म’ इत्येवानन्तर्यात्सम्बध्येतेत्यर्थः । व्यवहितानामपि स्वरितत्वादनुवृत्तावाश्रीय-  
माणायां प्रतिपत्तिगौरवप्रसङ्गः । किं पुनरिति । यद्यप्यर्थे शब्दस्य गुणभावादर्थत एव  
साम्यं न्याय्यं तथापि शब्दधर्मेणाऽप्यर्थस्य व्यपदेशो दृश्यते यथा ‘भ्रमर’शब्दस्य  
द्विरेफत्वाद् द्विरेफो भ्रमरः । तथाद्वयचरं मांसं द्वयचरमस्थि । तस्माच्छब्दतोऽपि साम्य-  
मत्राशङ्कितम् ।

णालादय इति । परस्मैपदशब्देन प्रकृतानामेव नवानां ग्रहणं न तु शतृकस्वो-  
रित्यर्थतः साम्यमस्ति, न तु शब्दतः । डारौरस इति । यदा डारौरसश्च डारौरसश्चे-

उ०—स्वरितत्वस्य लक्ष्यसिद्धयुग्मेयतया विना शास्त्रमस्मदादिभिर्दुर्ज्ञेयत्वादिति भावः । संज्ञया  
समासेन च निर्देशे सति तस्यैवोत्तरसूत्रेऽनुवृत्तेर्न दोष इति तात्पर्यम् । एवं चैतत्सूत्रारम्भ-  
सामर्थ्यात्सूत्रान्तरस्थमुपसर्जनावयवकृतं च क्रमं गृहीत्वा यथासंख्यप्रवृत्तिरिति तत्त्वम् । अत्र  
वदन्ति—यद्यपि समासत उपस्थितिरेकैव, तथाप्येतत्सूत्रारम्भसामर्थ्यात् प्रथमवाक्यकल्पनया  
बोधान्तरं कल्प्यते । एवं चेदं सूत्रं द्वन्द्वसमासनिर्दिष्टसंबन्धिनोस्तथान्वयेऽपि द्वन्द्वस्य साधुत्वं  
बोधयति स्वशास्त्रे, तेन लोके ‘आद्यन्तौ वर्णानां विप्रशृङ्गा’वित्यादेः साधुत्वं नेति । शब्द-  
धर्मेणापीति । वाच्यवाचकयोरभेदोपचारादिति भावः ।

ननु शब्दतः सङ्ख्यया समाना योऽनुदेशः पश्चादुच्चार्यमाणसंबन्धः स यथासङ्ख्यमिति  
सूत्रार्थे ‘परस्मैपदानां’मित्यादौ तादृशानां पश्चादुच्चार्यमाणसंबन्ध एव नेति क यथासङ्ख्य-  
प्राप्तिरतो व्यत्ययेन पठति—णालादय इति । विधेयताप्रतीतौ तु न पश्चात्त्वं नियामकं,

न प्राप्नोति ॥ 'एचोऽयत्नायावः' [ ६. १. ७८ ] अयवायावो बहवः, एच इत्येकः शब्दः । वैषम्यात्सङ्ख्यातानुदेशो न प्राप्नोति ॥ अस्तु तर्ह्यर्थतः ।

अर्थतश्चेल्लुटोर्नन्द्यरीहणसिन्धुतक्षशिलादिषु दोषः ॥ ५ ॥

अर्थतश्चेल्लुटोर्नन्द्यरीहणसिन्धुतक्षशिलादिषु दोषो भवति ॥ 'स्यतासी ल्लुटोः' [ ३. १. ३३ ] स्यतासी द्वौ, ल्लुटोरित्यत्र त्रयोऽर्थाः । वैषम्यात्सङ्ख्यातानुदेशो न प्राप्नोति ॥ 'नन्दिग्रहिपचादिभ्यो ल्युणिन्यचः' [ ३. १. १३४ ] नन्दादयो बहवो, ल्युणिन्यचस्त्रयः । वैषम्यात्संख्यातानुदेशो न प्राप्नोति ॥ ( 'बुज्छैकठजिलसेनिरढञ्जययफक्फिजिञ्ज्यकठकोऽरीहणकृशा-श्वर्यकुमुदकाशनृणप्रेक्षाश्मसखिसङ्काशचलपक्षकर्णसुतङ्गमप्रगदिन्वराहकुमुदादि-भ्यः' [ ४. २. ८० ] ) अरीहणादयो बहवो, बुजादयः सप्तदश । वैषम्यात्संख्यातानुदेशो न प्राप्नोति ॥ 'सिन्धुतक्षशिलादिभ्योऽणञौ' [ ४. ३. ६३ ] सिन्धुतक्षशिलादयो बहवोऽणञौ द्वौ, वैषम्यात्संख्यातानुदेशो न प्राप्नोति ।

प्र०—त्येकशेषः क्रियते तदाऽर्थतः सङ्ख्यासाम्यमस्ति । अगमक इति । सङ्ख्यासाम्यस्याऽनवबोधक इत्यर्थः । ल्लुटोरिति । लृशब्दस्य लृङ्लृटावर्थाविति साम्याऽभावः । यदा तु लृरूपं सामान्यमर्थं लृशब्दस्येति पक्षस्तदाऽस्त्येव साम्यमिति दोषाऽभावः । नन्दादिष्वप्यवयवेन विग्रहः, समुदायः समासार्थ इत्याश्रीयमाणे समुदायत्रयापेक्षया साम्यसङ्गावाददोषः ।

उ०—'लोपो ष्यो'रित्यादौ व्यभिचारादिति भावः । नतु शतृक्स्वरिति । व्याख्यानादिति भावः । अन्यथा शतृक्सुभ्यामेकादशपरस्मैपदशब्दाऽर्था इत्यर्थतः साम्येऽपि न यथासङ्ख्यं स्यादिति तात्पर्यम् । न तु शब्दत इति । यद्यप्येक एव द्वन्द्वो युगपदेवानेकोपस्थितिजनक-इत्यस्ति शब्दतः साम्यं, तथापि प्रत्येकपदशक्तिज्ञानसहकारेणैव स तथेति नास्ति शब्दतः साम्यम् । 'परस्मैपदाना'मित्यत्र त्वेकशेषेऽपि श्रूयमाणैकपदशक्त्यैव नवकोपस्थितिरिति भावः । ननु परस्मैपदात्मनेपदभेदात्प्रथमाः षडित्यर्थपक्षेऽपि न साम्यमत आह—यदेति । भाष्ये—अगमक इति । 'अनिर्देश' इत्यत्र मध्यमपदलोपी समास इति भावः । ननु स्थान्यादेशभावाऽनगतिरस्त्येवेत्यत आह—सङ्ख्येति । सामान्यमिति । लृत्वजातिपरो निर्देशः । अत एव द्विवचनसङ्गतिरिति भावः । समुदाय इति । समुदायत्रयमित्यर्थः । प्रत्ययोत्पत्तिस्तु समुदायस्याऽप्रयोगात्प्रत्यवयवं पर्यवस्यतीति भावः । तद्रूपापन्ना इति । संज्ञाशब्दे स्वरूपस्यैव प्रवृत्तिनिमित्तत्वादेकतद्धशब्दरूपिततया तद्धत्वेनैवोपस्थितानां संज्ञेति

१—'लुप्त स्या'दिति गुरुप्रसादः शास्त्री । इहेद सत्र भाष्यपुस्तकेषु न दृश्यते । भाष्यशैल्यनुसारमिहास्य लेखः समुचितः प्रतीयते ।



### आत्मनेपदविधिनिष्ठासार्वधातुकद्विग्रहणेषु ॥ ६ ॥

आत्मनेपदविधिनिष्ठासार्वधातुकद्विग्रहणेषु च दोषो भवति ॥ आत्मनेपद-  
विधिश्च न सिध्यति—‘अनुदात्तङित आत्मनेपदम्’ [ १. ३. २ ] अनु-  
दात्तङितौ द्वौ, ‘आत्मनेपद’मित्यस्य द्वावर्थौ । तत्र संख्यातानुदेशः प्राप्नोति ॥  
निष्ठा—‘रदाभ्यां निष्ठातो नः पूर्वस्य च दः’ [ ८. २. ४२ ] इति रेफद-  
कारौ द्वौ, ‘निष्ठे’त्यस्य द्वावर्थौ । तत्र संख्यातानुदेशः प्राप्नोति ॥ सार्वधातुक-  
द्विग्रहणेषु च दोषो भवति—‘असोरल्लोपः’ [ ६. ४. १११ ] श्रमस्ती द्वौ,  
‘सार्वधातुक’मित्यस्य द्वावर्थौ<sup>१</sup> । तत्र संख्यातानुदेशः प्राप्नोति ।

एङः पूर्वत्वे प्रतिषेधः ॥ ७ ॥

एङः पूर्वत्वे<sup>२</sup> प्रतिषेधो वक्तव्यः । ‘एङः पदान्तादति’; ‘ङसिङसोश्च’  
[ ६. १. १०६; ११० ] ङसिङसौ द्वौ, ‘ए’ङित्यस्य द्वावर्थौ<sup>३</sup> । तत्र  
संख्यातानुदेशः प्राप्नोति ।

अस्तु तर्हि शब्दतः । ननु चोक्तं ‘संख्यासाम्यं शब्दतश्चेष्टादयः  
परस्मैपदानां डारौरसः प्रथमस्याऽयवायाव एच इत्यनिर्देशः’ इति । नैष  
दोषः । ‘स्थानेऽन्तरतमः’ [ १. १. ५० ] इत्यनेन व्यवस्था भविष्यति ।

प्र०— आत्मनेपदेति । नन्वात्मनेपदसंज्ञा न तङ्शब्दस्य किं तु तत्प्रत्यायितानां नवानां  
तादीनामिति नाऽऽस्यर्थतः साम्यम् । नैष दोषः । तङ्रूपापन्नास्तादय आत्मनेपद-  
शब्देन प्रत्याग्यन्त इत्यस्ति साम्यम् । सार्वधातुकद्विग्रहणेष्विति । द्वौ गृह्येते

उ०—संज्ञासूत्रस्थमार्थं<sup>४</sup> साम्यमादाय स्याद्यथासङ्ख्यमिति भावः । क्वचित्तु ‘तङ्रूपापन्ना’ इत्येव  
पाठः । ननु यत्र द्वावुपादीयेते श्रमस्ती, सार्वधातुकग्रहण चास्ति तत्र न स्यादिति वक्तव्येऽ-  
गमकोर्यं निर्देशोऽस्त आह—द्वाविति । अधिकरणसाधनग्रहणशब्देन द्विशब्दस्य षष्ठी-  
समासस्ततः पुनः सार्वधातुकपदेन स इति भावः । सार्वधातुकपदेन षष्ठीसमासे षष्ठी-  
प्रयोजकसंबन्धं दर्शयति—सार्वधातुकमपीति ।

अथ शब्दतः सारथ्ये उक्तदोषोद्धारमाह भाष्ये—अस्तु तर्हीति । एकार्थस्येत्यादि ।  
प्रत्यक्त्वादिकमप्युपलक्ष्यतेऽनेनेति बोध्यम् । यद्यपीति । एवं च ‘संवृताऽवर्णस्ये’त्ययुक्तमिति

१—‘तडाना’विति भावः । तडानावात्मनेपदम् १.४.१००. † कृकवतू निष्ठा १.२.२६ ‘कृकवतू’  
द्वाविति भावः । ‡ तिङ्शित् सार्वधातुकम् ३.४.११३ तिङ् च शिञ्चेति द्वौ । २—‘पूर्वरूपत्वे’  
इत्यर्थः । ३—‘इ’त्यनुवर्तमाने’इति शेषः । × प ओ ङ् प्र० सू० ३ । प्रकार ओकारश्चेति द्वौ ।

कुत आन्तर्यम् ? एकार्थस्यैकाधौ द्व्यर्थस्य द्व्यर्थो, बह्वर्थस्य बह्वर्थः । संवृता-  
वर्णस्य संवृतावर्णो, विवृताऽवर्णस्य विवृतावर्णः ।

अतिप्रसङ्गो गुणवृद्धिप्रतिषेधे किञ्चिन्ति ॥ ८ ॥

अतिप्रसङ्गो भवति गुणवृद्धिप्रतिषेधे किञ्चिन्ति+ । गुणवृद्धी द्वे, किञ्चिन्तौ  
द्वौ\* । तत्र संख्यातानुदेशः प्राप्नोति ॥ नैष दोषः । गकारोऽप्यत्र निर्दिश्यते ।  
तद्गकारग्रहणं कर्तव्यम् ? न कर्तव्यम् । क्रियते न्यास एव । ककारे गकार-  
श्चत्वंभूतो† निर्दिश्यते । गिति किति ङितीति ।

उदि कूले रुजिवहोः‡ ॥ ९ ॥

उदि कूले द्वे, रुजिवहौ द्वौ, तत्र संख्यातानुदेशः प्राप्नोति । नैष दोषः ।  
नोदिरूपपदम् । किं तर्हि ? विशेषणं रुजिवहोः । ‘उत्पूर्वाभ्यां रुजिवहिभ्यां  
कूल उपपद’ इति ।

प्र०—येषु तानि द्विग्रहणानि, सार्वधातुकस्य द्विग्रहणानीति । समासः सार्वधातुकमपि तेषु  
गृह्यत इति तेन विशेष्यन्ते । संवृताऽवर्ण इति । यद्यपि शास्त्रेऽकारस्य विवृतोपदेशः  
कृतस्तथापि लौकिकप्रयोगापेक्षयैतदुक्तम् । किञ्चिन्तौ द्वाविति । किञ्चिच्छब्दस्यैकत्वेपि  
ककारङ्कारयोर्द्वित्वादस्ति शब्दतः साम्यम् । उदि कूल इति । द्वन्द्वोऽयम् । आग-  
न्तुना चेकारेण निर्देश इति चोद्यम् । ‘उदी’ति पञ्चम्याः स्थाने सप्तमी कृता । ‘उदः

उ०—भावः । लौकिकेति । केचित्तु ‘ए’ ‘ओ’ इत्यनयोः संवृताऽवर्णत्वे मानाऽभावः, इस्वा-  
कारव्यतिरिक्ताचां विवृतत्वस्यैवाऽद्वयस्युत्पत्त्यापत्तिशास्त्रस्याऽवयवे प्रवृत्तौ  
मानाभावाच्च, शास्त्रदृष्ट्या तस्याऽसिद्धत्वाच्च चिन्त्यमिदमित्याहुः । अन्येत्वेतज्ज्ञाप्यप्रामाण्या-  
देवो इत्यनयोरकारांशे संवृतत्वमेव, इतरांशे एव विवृततत्त्वम् । तदुपरागाच्च न संवृतत्वस्य  
लोके प्रयोगे स्पष्टमवभासः ‘ऐ’ ‘औ’ इत्येतयोस्त्वकारांशोऽपि विवृतत्वमेवेत्याहुः । ‘अति-  
प्रसङ्ग’इत्यादिना वक्ष्यमाणदोषाणां साधारणत्वादाद्यदोषः शब्दसाम्यपक्षे नाऽऽरोहतीत्यतस्तं  
तत्रोपपादयति—किञ्चिच्छब्दस्येति । भाष्ये—गकारोपीति । स्थास्तुरित्यत्रेत्वाभावाय  
क्स्तोर्गित्वावयवकत्वेन जिणुरित्यत्र गुणाऽभावाय तन्निर्देश इति भावः । ‘उत्कूले द्वे’ इति  
वाच्ये ‘उदि कूले’ इति इकारसहितः पाठो व्याख्यानभाष्येऽयुक्त इत्यत आह—आगन्तुनेति ।  
वस्तुतः ‘उदि कूले’ इत्यनुकरणम् । इति द्वे शब्दरूपे इत्यर्थ इति न दोषः । सप्तमीविभक्ति-  
साम्येऽर्थवैरूप्यमनुपपन्नमत आह—उदीतीति । एवं ‘रुजिवहो’रित्यपि पञ्चम्याः स्थाने  
षष्ठीति बोध्यम् । भाष्ये—एवं तर्ह्यकर्त्तरि चेति । विशेषणविशेष्यभावापन्नार्थवाचक-

+ किञ्चिन्ति च । १. १. ५ \* ककारङ्कारावित्यामिप्रायः । † खरि च ८. ४. ५५. ‡ ३. २. ३१.

तच्छीलादिषु धातुत्रिग्रहणेषु ॥ १० ॥

तच्छीलादिषु धातुत्रिग्रहणेषु दोषो भवति । 'विदिभिदिच्छिदेः कुरच्' [ ३. २. १६२ ] । विदिभिदिच्छिदयस्त्रयः, तच्छीलादयस्त्रयः x । तत्र संख्यातानुदेशः प्राप्नोति ।

घञादिषु द्विग्रहणेषु ॥ ११ ॥

घञादिषु द्विग्रहणेषु दोषो भवति । 'निरभ्योः पूर्वोः' [ ३. ३. २८ ] निरभी द्वौ, पूर्वौ द्वौ । तत्र संख्यातानुदेशः प्राप्नोति ॥ नैष दोषः । इष्यते चाऽत्र संख्यातानुदेशः, निष्पावः अभिलाव इति ॥ एवं तर्हि—'अकर्त्तरि च कारके भावे चे'ति द्वौ+ पूर्वौ द्वौ । तत्र संख्यातानुदेशः प्राप्नोति ।

अवे तृस्त्रोः करणाऽधिकरणयोः ॥ १२ ॥

तृस्त्रौ द्वौ, करणाधिकरणे द्वे\* । तत्र संख्यातानुदेशः प्राप्नोति ।

कर्तृकर्मणोश्च भूकृजोः† ॥ १३ ॥

कर्तृकर्मणी द्वे, भूकृजौ द्वौ । तत्र संख्यातानुदेशः प्राप्नोति ।

प्र०—पराभ्यां रुजिवहीत्येताभ्या'मिति परिहारः । धातुत्रिग्रहणेष्विति । त्रीणि ग्रहणानि येषां ते त्रिग्रहणा धातवः । त्रिग्रहणा येषु तच्छीलादिषु इति पुनर्वहुव्रीहिः । कर्तृकर्मणोरिति । भवतेरकर्मकत्वात्कर्तृवोपपदम् । करोतेस्तूपपदद्वये खलिष्यते । अन्ये

उ०—त्वादकर्त्तरि कारक इत्येकः शब्दो, 'भाव' इत्यपर इति शब्दतः साम्ये एष दोषः । अर्थतः साम्यं तु न, कारकाणां बहुत्वादिति बोध्यम् । ननु भवतेरकर्मकत्वात्कर्तृवैव, करोतेस्तु सकर्मकत्वात्कर्मण्येवेति यथासङ्ख्यमिष्टमेवेति भ्रमं वारयति—भवतेरिति । अन्ये त्विति ।

“हृतदारतयाऽतिकोपनः शरणं किं रघुपुङ्गवो भवेत्” ।

इति रावण ! मा कृथा मतिः स किलेशः शरणम्भवो विभुः ॥”

इति 'तर्किताऽशरणताकः सुखेन शरणत्वेन प्राप्य' इत्यर्थकमुपपन्नमिति भावः । गोबलीवर्दन्यायेनेति । ब्राह्मणवसिष्ठन्यायस्योपलक्षणं, गोबलीवर्दयोः सामान्यविशेषभावस्यैकशेषप्रकरणान्ते भाष्ये उक्तत्वात् । तथा पृथग्ब्राह्मणग्रहणे फलमाह—छन्द इति । वस्तुतो गायत्र्यादिछन्दोबद्धेषु मन्त्रेष्वेव छन्दस्त्वमिति बोधयितुं तत्र ब्राह्मणग्रहणं, 'जुष्टार्पिते' इत्यत्र तु छन्दः पदस्य ब्राह्मणे लक्षणेति बोध्यम् । याज्ञवल्क्यानीत्यर्थं तु याज्ञवल्क्यादिव्यः

x आकेस्तच्छील<sup>१</sup>त<sup>२</sup>द्धर्मतत्सा<sup>३</sup>धुकारिषु ३. २. १३४ + अकर्त्तरि च कारके सज्ञायाम्; भावे ३. ३. १९. १८. \* अवे तृस्त्रोषेज्; करणाधिकरणयोश्च ३. ३. १२०; ११७. † ३. ३. १२७.

अनवक्लृप्त्यमर्षयोरकिंवृत्तेपिः ॥ १४ ॥

अनवक्लृप्त्यर्षौ द्वौ, किंवृत्ताऽकिंवृत्ते द्वे । तत्र संख्यातानुदेशः प्राप्नोति ।

कृभ्वोः क्त्वाणमुलौ ॥ १५ ॥

कृभ्वौ द्वौ, क्त्वाणमुलौ द्वौ× । तत्र संख्यातानुदेशः प्राप्नोति ।

अधीयानविदुषोऽछन्दोब्राह्मणानि ॥ १६ ॥

छन्दोब्राह्मणानीति द्वे, अधीते वेदेति च द्वौ+ । तत्र संख्यातानुदेशः प्राप्नोति ।

रोपधेतोः पथिदूतयोः ॥ १७ ॥

‘रोपधेतोः प्राचाम्’ [ ४. २. १२३ ] ‘तद्वच्छति पथिदूतयोः [ ४. ३. ८५ ] । रोपधेतौ द्वौ, पथिदूतौ द्वौ । तत्र संख्यातानुपदेशः प्राप्नोति ।

तत्र भवस्तस्य व्याख्यानः क्रतुयज्ञेभ्यश्च ॥ १८ ॥

तत्र भवस्तस्य व्याख्यानौ द्वौ, क्रतुयज्ञौ द्वौ††, तत्र संख्यातानुदेशः प्राप्नोति ।

संघादिष्वप्प्रभृतयः ॥ १९ ॥

संघादिष्वप्प्रभृतयः‡‡ संख्यातानुदेशेन न सिध्यन्ति ।

प्र०—तु प्राप्त्यर्थस्य भवतेरुपपदद्वये प्रत्ययमिच्छन्ति । छन्दोब्राह्मणानीति । गोबली-वर्दन्यायेन छन्दःशब्देन मन्त्राणां ग्रहणम् । यथा ‘जुष्टार्पिते च छन्दसी’ति ब्राह्मणानां ग्रहणं, ‘नित्यं मन्त्र’ इति मन्त्रग्रहणात् । छन्दोग्रहणेनैव तु ब्राह्मणानां

उ०—प्रतिषेधः’ इति वचनमेव कृतं भाष्ये । भाष्ये—अधीयानविदुषोरिति । तत्र विद्वत्पर्यायो विदुष्वशब्दः । अन्यथा वस्वन्तस्यौस्तिरूपितभत्वाऽङ्गत्वाऽभाषात्तदसिद्धिरिति बोध्यम् । संघादिष्विति । ‘संघाङ्गलक्षणेऽव्यभिजातम’णित्यत्र त्रिष्वप्यर्थेषु त्रिभ्यः प्रत्यय इव्यते, तत्र संख्यातानुदेशेन त्रिष्वप्यर्थेष्वजादयोऽपि विशिष्टा न सिध्यन्तीत्यर्थः । ‘वचना’दिति

‡ १.३ १४५. × स्वाङ्गे तत्प्रत्यये कृभ्वोः, अव्ययेऽयथाभिप्रेताख्याने कृजः क्त्वाणमुलौ ३ ४.६१;५९ + छन्दोब्राह्मणानि च तद्विश्याणि, तदधीते तद्वेद ४ २ ६६, ५९ †† तत्र भवः; तस्य व्याख्यान इति च व्याख्यातव्यनान्नः; क्रतुयज्ञेभ्यश्च ४ ३ ५३; ६६; ६८ ‡‡ सङ्घाङ्गलक्षणेऽव्यभिजातमण्

४ ३. १२७. •

नैष दोषः । घोषग्रहणमपि तत्र कर्तव्यम् ।

वेशोयशश्चादेर्भगाद्यल्खौ ॥ २० ॥

वेशोयशश्चादी द्वौ, यल्खौ द्वौ\* । तत्र संख्यातानुदेशः प्राप्नोति ।

ङसिङ्सोः ख्यत्यात्परस्य ॥ २१ ॥

ङसिङ्सोः द्वौ, ख्यत्यौ द्वौ† । तत्र संख्यातानुदेशः प्राप्नोति ।

न वा समानयोगवचनात् ॥ २२ ॥

न वैष दोषः । किं कारणम् ? समानयोगवचनात् । समानयोगे संख्यातानुदेशं वक्ष्यामि ।

तस्य दोषो विदो लटो वा ॥ २३ ॥

तस्यैतस्य लक्षणस्य दोषो विदो लटो वा [ ३. ४. ८३ ] इति संख्यातानुदेशो न प्राप्नोति ।

ध्माधेटोः नाडीमुष्टयोश्च ॥ २४ ॥

ध्माधेटोर्नाडीमुष्टयोश्च‡ संख्यातानुदेशो न प्राप्नोति ।

खलगोरथात् इनित्रकटयश्च× ॥ २५ ॥

संख्यातानुदेशो न प्राप्नोति ।

प्र०—ग्रहणे सिद्धे ब्राह्मणविशेषप्रतिपत्त्यर्थं पुनर्ब्राह्मणग्रहणं कृतम् । तेन याज्ञवल्क्यानि ब्राह्मणानीति तद्विषयता न भवति । न वेति । अनुदेश उच्चारणम् । योगान्तरे तु शब्दान्तरस्यानुमानं न तूच्चारणमिति न्यायप्राप्त एवायमर्थः ।

उ०—भाष्यस्य—इयाख्यानादित्यर्थं इत्याह—अनुदेश इति । उच्चारणम् । उच्चारितसंबन्ध-इत्यर्थः । वस्तुत उच्चारितस्यैव शब्दस्य बोधकत्वं नाऽनुमितादेरित्यणुदित्सूत्रभाष्योक्तेरनुमानपूर्वकस्योच्चारणाच्छ्रोतुर्बोधः । ‘समानयोग’ इत्यस्य च—एकयोगे वक्त्रोच्चारितानामित्यर्थ इति वाचनिकमेवेदम् । एतेन ‘निरभ्यो’, ‘अवे तुह्योः’ ‘स्वाङ्गे तस्प्रत्यये’ ‘रोपधेतोः’ ‘ऋतुयज्ञेभ्यः’ ‘ख्यत्यात्’ ‘अनवकल्प्यमर्थयो’ रित्येतेषु परिहृतो दोषः । समानयोगे द्वयो-रुच्चारणाऽभावात् ‘छन्दोब्राह्मणानी’त्यत्रापि न दोषः, तत्पदोपस्थापितत्वेऽप्युच्चारणाऽभावात् । अत्र पक्षे ‘कर्तृकर्मणोश्च भूकृजोः’ ‘वेशो यशश्चादे’ रित्यपरिहृते । ते च ‘धुष्म-

\* वेशोयशश्चादेर्भगाद् यल्; ख च ४. ४. १३१; १३२. † ङसिङ्सोश्च; ख्यत्यात्परस्य ३. १. ११०; ११२. ‡ नासिकास्तनयोर्माधेटोः; नाडीमुष्टयोश्च ३. २. २९. ३०. × ४. २. ५०; ५१.

सिन्ध्वपकाराभ्यां कन् अणञौ च+ ॥ २६ ॥

संख्यातानुदेशो न प्राप्नोति ।

युष्मदस्मदोश्चादेशाः ॥ २७ ॥

युष्मदस्मदोश्चादेशाः\* संख्यातानुदेशेन न सिद्ध्यन्ति ।

तस्माद्यस्मिन्पक्षेऽल्पीयांसो दोषास्तमास्थाय प्रतिविधेयं दोषेषु ।

अथवैवं वक्ष्यामि—‘यथासंख्यमनुदेशः समानां स्वरितेन’ । ततः ‘अधिकारः’ । अधिकारश्च भवति स्वरितेनेति । एवमपि स्वरितं दृष्ट्वा सन्देहः स्यात्—‘न ज्ञायते किमयं समसंख्यार्थः, आहोस्विदधिकारार्थ’ इति ? सन्देहमात्रमेतद्भवति, सर्वसन्देहेषु चेदमुपतिष्ठते—‘व्याख्यानतो विशेषप्रतिपत्तिर्न हि सन्देहादलक्षणा’मिति, समसंख्यार्थ इति व्याख्यास्यामः ॥१०॥

प्र०— विदो लटो वेति । अत्र तु लब्धयथासङ्ख्यानामनुमानाद्दोषः । युष्मदस्मदोश्चेति । ‘बहुवचनस्य वक्षसा’वित्यादिषु योगेष्वनुमीयमानत्वाद्युष्मदस्मदोर्यथासङ्ख्यं न प्राप्नोति । यस्मिन् पक्षे इति । शब्दतः साम्यमेकयोगे चेत्येष पक्ष आश्रयितव्य-इत्याहुः । दोषप्रतिविधानं तु कचिदान्तर्याद्व्यवस्था, कचिदभिधानाऽनभिधानाभ्यामिति कर्तव्यम् । अथवेति । यत्र स्वरितत्वं प्रतिज्ञायते तत्रैव शब्दतोऽर्थतो वा साम्याश्रयणेन यथासङ्ख्यं, नान्यत्र सत्यपि सङ्ख्यासाम्ये ॥१०॥

उ०—‘दस्मदोश्चादेशाः’ इति चेन भाष्ये संग्राह्ये । भाष्ये—तस्य दोष इति । समानयोगे इत्यस्येत्यर्थः । अत्र तु लब्धेति । इदं चिन्त्यम् । तत्तद्योगे वक्त्रोच्चारितानामेव तथा संबन्ध इति पक्षमुपक्रम्य दोषोक्तेः । भाष्ये—नाडीमुष्ट्योरिति । इदं तृतीयाध्यायस्यभाष्यविरोधादेकदेखिवचनम् । यस्मिन् पक्षे इति । ‘समानयोगे’ इत्येतत्करणाऽकरणपक्षयोर्मध्ये यत्र पक्षे इत्यर्थः । इत्याहुरिति । अत्राऽरुचिबीजं तूक्तरीत्याऽर्थत इति पक्षेऽपि दोषोद्धारस्य सुकरत्वात्तदनाश्रयणं किमर्थमिति । कचिदिति । युष्मदाद्यादेशविषये, ‘विदो लट’इत्यत्र च । कचिदिति । खलुगोसिन्ध्वादौ । अत्र संख्यातानुदेशाऽभावेऽप्यभिधानात् प्रयोगानुसरणात्समासनिर्देशोऽपि क्रमेणान्वयः । ‘कर्तृकर्मणोश्च भू’ इत्यत्र ‘वेशोवश’ इत्यत्र चाऽनभिधानादेतत् सूत्राऽप्रवृत्तिरित्यर्थः । ‘एकयोगे’ इत्यस्याऽनाश्रयणपक्षे त्वनेकस्थलेऽनभिधानाश्रयणमिति तात्पर्यम् । अस्य दुर्ज्ञेयत्वादाह—अथवेति । ॥१०॥

+ ४ ३. ३२; ३३ \* युष्मदस्मदोरन्यतरस्या खञ् च; तस्मिन्नणि च युष्माकास्माकौ; तवकममकावेकवचने ४ । ३ । १-३ । युष्मदस्मदोः षष्ठाच्चतुर्थीद्वितीयास्थयोर्वाभावौ; बहुवचनस्य वत्ससौ; तेषामावेकवचनस्य ८ । १ । २०-२२ ।

स्वरितेनाधिकारः ॥ १ । ३ । ११ ॥

किमर्थमिदमुच्यते ?

अधिकारः प्रतियोगं तस्याऽनिर्देशार्थः ॥ १ ॥

अधिकारः क्रियते—प्रतियोगं तस्याऽनिर्देशार्थ इति । किमिदं प्रतियोग-  
मिति ? योगं योगं प्रति प्रतियोगम् । योगे योगे तस्य ग्रहणं मा कार्षमिति ।

किं गतमेतदियता सूत्रेण ? 'गत'मित्याह । कुतः ? 'लोकतः' । तद्यथा—  
लोके 'अधिकृतोऽसौ ग्रामे' 'अधिकृतोऽसौ नगरे' इत्युच्यते यो यत्र व्यापारं  
गच्छति । शब्देन चाप्यधिकृतेन कोऽन्यो व्यापारः शक्योऽवगन्तुमन्यदतो  
योगे योग उपस्थानात् ।

न वा निर्दिश्यमानाधिकृतत्वाद्यथा लोके ॥ २ ॥

न वैतत्प्रयोजनमस्ति । किं कारणम् ? 'निर्दिश्यमानाधिकृतत्वाद्यथा  
लोके' । निर्दिश्यमानमधिकृतं गम्यते । तद्यथा—'देवदत्ताय गौर्दीयतां यज्ञ-  
दत्ताय विष्णुमित्राये'ति । गौरिति गम्यते । एवमिहापि 'पदरूजविशस्पृशो  
घञ्' [ ३. ३. १६ ] 'सु स्थिरे' [ १७ ] 'भावे' [ १८ ] घञिति गम्यते ।

प्र०— स्वरितेन । स्वरितेनेतीत्यंभूतलक्षणे तृतीया । स्वरितेनाधिकारो लक्ष्यते इत्यर्थः ।  
स्वरितत्वं सूत्रस्थानां केवलमधिकारज्ञानार्थं प्रतिज्ञायते, न तु प्रयोगसमवायी ।  
अधिकारशब्दो भावसाधनः, कर्मसाधनो वा । विनियोगो लोकेऽधिकार उच्यते स  
एवेह गृह्यते । किमर्थमिति । आकाङ्क्षादिवशात्प्रकृतस्य सम्बन्धो लोक इव भविष्य-  
तीति प्रश्नः । किं गतमिति । किमयमर्थोऽधिकारशब्देन परिगृहीतः, अथ नेति प्रश्नः ।  
शब्देनेति । नहि परिस्पन्दरूपः शब्दस्य व्यापारोऽस्ति । न वेति । वचनरहिताल्लोक-  
व्यवहारादेतत्साध्योऽर्थः सिद्ध इत्यर्थः । यज्ञदत्तायेति । सम्प्रदानविभक्त्या सन्निहिता  
गोर्कर्मिका ददाति क्रियापेक्ष्यते । अश्रुतकल्पनायाः श्रुताऽपेक्षणस्य लाघवात् ।

उ०— स्वरितेन । नेयं हेतौ तृतीया, अधिकारस्य स्वरितजन्यत्वाऽभावादत आह—  
इत्यम्भूतेति । नत्विति । स्वरितोच्चारणस्याऽधिकारज्ञापनेन चारिताभ्यां प्रयोगे शास्त्रान्तर-  
प्राप्तस्वरेण बाध्यत इति भावः । न च स्वरितत्वस्याऽऽधर्मत्वात्समस्तुटीत्यादावग्रेऽनुवर्त्तमान-  
इच्छः कथं तत्त्वम् । तत्समभिध्याहताऽचि तत्करणेनाऽदोषात् । स्पष्टं चेदं समस्तुटीत्यत्र  
कैयटे । इहाधिकारो नोपक्रम इत्याह—अधिकारेति । प्रेरणं तद्विषयीभूतं कार्यं वा  
लौकिकोऽधिकारः । तत्र शब्दस्य द्विविधं कार्यम्—अर्थबोधः, स्वरूपबोधो वा । तत्रार्थबोधस्य  
वचननिरपेक्षत्वाद् द्वितीये पर्यवसानेन योगे योगे उपस्थानं फलति । तच्च प्रायउत्तरयोगेषु,  
कचिपूर्वत्रापि । यथा 'संयोगान्तेत्य लोपो' 'झलो झल्ली'त्यादाविति भावः । उक्तार्थे सूत्रस्य

अन्यनिर्देशस्तु निवर्तकस्तस्मात्परिभाषा ॥ ३ ॥

अन्यनिर्देशस्तु लोके निवर्तको भवति । तद्यथा—‘देवदत्ताय गौर्दीयतां यज्ञदत्ताय कम्बलो विष्णुमित्राय चे’ति, कम्बलो गोर्निवर्तको भवति । एवमिहाऽप्य‘भिविधौ भाव इनुण्’ [ ३. ३. ४४ ] घञो निवर्तकः स्यात् । ‘तस्मात्परिभाषा’ । तस्मात् परिभाषा कर्तव्या ।

अधिकारपरिमाणाऽज्ञानं तु ॥ ४ ॥

अधिकारपरिमाणाऽज्ञानं तु भवति । न ज्ञायते कियन्तमवधिमधिकारोऽनुवर्तत इति ।

अधिकारपरिमाणज्ञानार्थं तु ।

अधिकारपरिमाणज्ञानार्थमेव तर्ह्ययं योगो वक्तव्यः । ‘अधिकारपरिमाणं ज्ञास्यामी’ति । कथं पुनः—‘स्वरितेनाधिकार’ इत्येनेनाधिकारपरिमाणं शक्यं विज्ञातुम् ? एवं वक्ष्यामि—‘स्वरिते’नाऽधिकारः’ इति । स्वरितं दृष्ट्वाऽधिकारो न भवतीति । केनेदानीमधिकारो भविष्यति ? लौकिकोऽधिकारः ।

प्र०— घञो निवर्तकः स्यादिति । ततश्चाक्रोशेऽवन्योर्ग्रह इत्यादिष्वनन्तर इनुण् स्यात् । सति सूत्रे घञः स्वरितत्वप्रतिज्ञानादनुवृत्तिर्भवति, न त्विनुणो, विपर्ययात् । अधिकारपरिमाणाऽज्ञानं त्विति । यथा धातोरिति किं प्राग्लादेशेभ्योऽथाध्यायपरिसमाप्तेः, अङ्गाधिकारः प्रागभ्यासविकारेभ्योऽऽसप्तमपरिसमाप्तेरिति । स्वरितं दृष्ट्वाऽधिकारो न भवतीति । केनेदानीमधिकारो भविष्यति ? लौकिकोऽधिकारः ।

उ०—समर्थत्वात्किगतमिति प्रश्नोऽयुक्तोऽत आह—किमयमिति । यद्यधिकारशब्देन प्रतियोग-सुपस्थानमुच्येत, तदा सूत्रं सफलं स्यात् । तस्य ह्यन्योर्थ इत्याक्षेप इति भावः । नहीति । अर्थबोधरूपो व्यापारस्तु न वचनसाध्य इति भावः । पारिशेष्यादुपस्थानलाभ इति बोध्यम् । वचनेति । तथा च सूत्रमेवाक्षिप्यत इत्यर्थः । संनिहिता गोकमिकेति । गौरिति गम्यत इति भाष्यस्य ‘गौर्दीयता’मिति गम्यते इत्यर्थः । ‘श्रुतापेक्षणस्ये’ति पाठः । श्रुतकल्पनस्येत्यर्थः । ‘लाघवा’दित्यस्य ‘न्यायत्व’मिति शेषः ।

इनुण्विधौ घञो निवृत्तिरिष्टेवेत्यत आह—ततश्चेति । अधिकारपरिमाणशब्देन तत्प्रदेशपरिमाणं विवक्षितमित्याह—यथेति । प्रकृतस्येति । सूत्रे ‘स्वरित’ इति सत्सप्तमीति भावः । भाष्ये—केनेदानीमिति । सूत्रं त्वधिकारनिवृत्त्यर्थं न तु तद्वोधकमिति भावः । इकारोऽनुबन्ध इति । प्रत्याहारसूत्रस्थक्रमेणेत्यर्थः । ननु द्वयोरल्पयोरयमल्पीयानिति भवति,

१—अस्मिन् पक्षे त्रिपदमिदं सूत्रं भवति ‘स्वरिते’ ‘न’ ‘अधिकारः’ इति ।



### नाधिकार इति चेदुक्तम् ॥ ५ ॥

किमुक्तम् ? 'अन्यनिर्देशस्तु निवर्तकस्तस्मात्परिभाषे'ति ॥ अधिकारार्थमेव तर्ह्ययं योगो वक्तव्यः । ननु चोक्तम्—'अधिकारपरिमाणाज्ञानं त्वि'ति ।

यावत्तिथोऽलनुबन्धस्तावतो योगानिति वचनात्सिद्धम् ॥ ६ ॥

यावत्तिथोऽलनुबन्धते तावतो योगानधिकारोऽनुवर्तत इति वक्तव्यम् ।

अथेदानीं यत्राल्पीयांसोऽलो भूयसश्च योगानधिकारोऽनुवर्तते, कथं तत्र कर्तव्यम् ?

### भूयसि प्राग्वचनम् ॥ ७ ॥

भूयसि प्राग्वचनं कर्तव्यम् । 'प्रागमुत' इति वक्तव्यम् ॥ तत्तर्हि वक्तव्यम् ? न वक्तव्यम् । सन्देहमात्रमेतद्भवति, सर्वसन्देहेषु चेदमुपतिष्ठते—'व्याख्यानतो विशेषप्रतिपत्तिर्नहि सन्देहादलक्षण'मिति, प्रागमुत इति व्याख्यास्यामः ।

यद्येवं नार्थोऽनेन । केनेदानीमधिकारो भविष्यति ? लौकिकोऽधिकारः । ननु चोक्तं—'नाधिकार इति चेदुक्तम्' । किमुक्तम् ? अन्यनिर्देशस्तु निवर्तकस्तस्मात्परिभाषा । सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्नहि सन्देहादलक्षण'मिति । इनुषञ्जिति सन्देहे घञिति व्याख्यास्यामः ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? स्वरितेनाधिकारगतिर्यथा विज्ञायेत । [अधिकारगतिः ।] अधिकं कार्यम् । अधिकः कारः ।

अधिकारगतिः—गोस्त्रियोरुपसर्जनस्य [१.२.४८] इत्यत्र गोटाङ्ग्रहणं

प्र०—इत्यत्र स्वरितत्वदर्शनाद्द्वित्रिपूर्वादित्यस्य निवृत्तिरनुमीयते । यावत्तिथ इति । 'द्वित्रिपूर्वाङ्गिका'दित्यत्र इकारोऽनुबन्धः कर्तव्यः । तेन द्वयोर्योगयोरनुत्पत्तिर्भवति । एवमन्यत्रापि वेदितव्यम् । अल्पीयांस इति । कथं पुनर्भिन्नजातीयापेक्षया प्रकर्षप्रत्ययः । परमतापेक्षयाऽल्पे योगा इति चेन्मन्यसे, तत्र अल्पीयांसोऽलः । अथ बहवोऽल इति चेद्भूयांसो योगाः । भूयसीति । 'अङ्गस्य प्राग्द्वे'रित्यादि वक्तव्यम् । तत्तर्हीति । 'यावत्तिथोऽलिति भूयसि प्राग्वचनं चे'त्यर्थः । घञिति व्याख्यास्याम इति ।

उ०—नैवमत्र, अलामल्पत्वात्, सूत्राणां बहुत्वादिति शङ्कते—कथमिति । भिन्नजातीयत्वं बहुत्वेन सूत्राणां बोध्यम् । परिहरति—परमतेति । 'यावत्तिथोऽलिति वादी 'अल्पे योगा बहवोऽल' इति मन्यते, आक्षेपा तु 'अल्पेऽलो बहवो योगा' इति । एवं च मतभेदेनाऽलां योगानां च

चोदितं तत्र कर्तव्यं भवति । स्त्रीग्रहणं स्वरयिष्यते । स्वरितेनाधिकारगति-  
र्भवतीति 'स्त्रियाम्' [४.१.३] इत्येवं प्रकृत्य ये प्रत्यया विहितास्तेषां ग्रहणं  
विज्ञास्यते । तत्र स्वरितेनाधिकारगतिर्भवतीति न दोषो भवति । [अधिकारगतिः ।]

अधिकं कार्यम्—अपादानमाचार्यः किं न्याय्यं मन्यते, यत्र प्राप्य  
निवृत्तिः । तेनेहैव स्यात्—ग्रामादागच्छति नगरादागच्छति । 'सांकाश्यकेभ्यः  
पाठलिपुत्रका अभिरूपतरा' इत्यत्र न स्यात् । स्वरितेनाधिकं कार्यं भवती-  
त्यत्रापि सिद्धं भवति ॥ तथा—अधिकरणमाचार्यः किं न्याय्यं मन्यते, यत्र  
कृत्स्न आधारात्मा व्याप्तो भवति । तेनेहैव स्यात्—तिलेषु तैलम्, दध्नि  
सर्पिरिति । गङ्गायां गावः, कूपे गर्गकुलमित्यत्र न स्यात् । स्वरितेनाऽधिकं  
कार्यं भवतीत्यत्रापि सिद्धं भवति । अधिकं कार्यम् ।

अधिकः कारः—पूर्वविप्रतिषेधाश्च न पठितव्या भवन्ति—'गुणवृद्धयो-  
त्त्वतृज्वद्भावेभ्यो नुम्पूर्वविप्रतिसिद्धम्' 'नुमचिरतृज्वद्भावेभ्यो नु'डिति\* ।  
नुम्नुटौ स्वरयिष्येते । तत्र स्वरितेनाधिकः कारो भवतीति नुम्नुटौ भविष्यतः ।

प्र०—ननु चेतिनुण आनन्तर्यात्संदेहाऽभावः । उच्यते—घञोऽनुवृत्तिसामर्थ्यं दृष्टम्,  
इनुणश्चानन्तर्यमिति निमित्तसद्भावादस्ति संदेहः । सांकाश्यकेभ्य इति । बुद्ध्या  
समीहितैकत्वाः प्रकर्षाश्रयेण पाठलिपुत्रका विभज्यन्ते इति मुख्याऽपायाऽभावादपादान-  
संज्ञा न स्यात् । 'ध्रुवमपाये' इत्यत्र तु स्वरितत्वे प्रतिज्ञाते सति बुद्धिपरिकल्पिताऽ-  
पायाश्रयणेनाऽपि भवति । कृत्स्न आधाराभेति । सर्वेऽवयवा यत्र व्याप्ता  
इत्यर्थः । गङ्गायां गाव इति । गङ्गाशब्दोऽत्र नद्यामेव वर्तते न तु तत्समीपदेशे । तस्य

उ०—प्रत्येकमल्पत्वं बहुत्वं च प्राप्तं, तदवलम्ब्याऽत्र प्रकर्षप्रत्यय इत्यर्थः । प्राग्देरिति ।  
'सर्वस्य द्वे' इति द्विशब्दात्प्रागित्यर्थः । यावन्तिथ इति । समुदायाभिप्रायं 'तत्तर्ही'त्येकवचन-  
मिति भावः । घञ इति । आनन्तर्यादिनुष्वद्बहुषु सूत्रेषूपस्थिततया संस्कारदाढ्याद्वज्रपि  
क्षट्टियुपस्थितिक इत्यस्ति सन्देहनिमित्तम् । एवं च व्याख्यानादधिकारनिवृत्तिवदधिकारोऽपि  
सिद्ध इति सूत्रं व्यर्थमिति भावः । भाष्येऽधिकारगतिरित्येकं फलमुक्त्वा फलान्तरमाह—  
[अधिकं कार्यमिति ।] अधिकः कार इति । अधिकारशब्दोऽधिकव्यापारवाची  
न्यायप्राप्तादधिकोपि व्यापारो ग्राह्य इति भावः । बुद्ध्येति । बुद्धिकृतौ विभागसंयोगौ  
ग्राह्याविति भावः । अभिरूपत्वप्रकारैकबुद्ध्युपारोह एव संयोगः । अभिरूपत्वप्रकारेण  
साङ्काश्यकैरपि संसृज्यमाना बुद्धिरभिरूपतत्त्वलक्षणप्रकर्षाश्रयेण साङ्काश्यकाजहातीति  
बुद्धेर्विश्लेष एव तद्विषयस्यापि विश्लेष इति भावः ।

नद्यास्तु तत्सामीप्यादिति । ननु कृत्स्नपदेन व्याप्यवृत्त्याधेयक एव मुख्य आधारी-

कथं पुनरधिकः कार इत्यनेन पूर्वविप्रतिषेधाः शक्या न पठितुम् ?  
लोकतः । तद्यथा—लोके 'ऽधिकमयं कारं करोती'त्युच्यते योऽयं दुर्बलः  
सन्बलवद्भिः सह भारं वहति । एवमिहाप्यधिकमयं कारं करोतीत्युच्यते योऽयं  
पूर्वः सन्परं बाधते ।

अधिकारगतिस्त्रयर्था विशेषायाऽधिकं कार्यम् ।

अथ योऽन्योऽधिकः कारः पूर्वविप्रतिषेधार्थः सः ॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
तृतीयेपादे प्रथममाह्निकम् ।

प्र०—मुख्यमेवाधारत्वमित्यप्रयोजनमेतत्स्यात् । नद्यास्तु तत्सामीप्याद् गौणमाधारत्वमिति  
यन्नात्संज्ञा सिद्धा । पूर्वैति । विप्रतिषेधे परं कार्यमिति वचनात्पूर्वो बाध्यः स्वरितत्व-  
प्रतिज्ञानेन बाधकः सम्पद्यते । तुल्यजातीयस्य बाधको, न तु नित्यत्वादियुक्तस्य ॥११॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याऽध्यायस्य  
तृतीये पादे प्रथममाह्निकम् ।

उ०—विपरीतस्वर्ण्यद्वय इति प्रतिपादनेन प्रवाहैकदेशे तरन्तीष्वपि गोषु प्रवाहस्य न मुख्यमाधार-  
त्वमिति किं सामीप्यपर्यन्तभावनेनेति चेन्न, कृत्स्नपदं न तथातात्पर्यकं, 'कटे आस्ते' इत्यादेर्मुख्य-  
त्वाऽनापत्तेः । तस्माद् व्याप्यवृत्त्यव्याप्यवृत्त्युभयसाधारणमेवाधारत्वम् । कृत्स्नत्वं च बह्ववया-  
मिप्रायकम् । बह्ववयवसंबद्धाधेयकत्वमेव विवक्षितं, 'सर्वे' इत्यपि तदभिप्रायकमेवेत्याशयात् ।  
प्रकृतिः स्वार्थे, सप्तम्येव गौणाधारत्वाधिकेति भाव इति कैयटानुसारिणः । वस्तुतः कृत्स्नपद-  
संकोचे न मानं, 'कटे आस्ते' इत्यप्यमुख्यमेव गङ्गापदस्य प्रवाहपरत्वे तीरपरत्वे चोक्तरीत्या न  
मुख्यमाधारत्वम् । गङ्गासर्चावयवानामिव तत्समीपदेशसर्चावयवानामपि व्याप्यभावात् । किं  
चाऽत्रौपश्लेषिकमधिकरणत्वम् । अत एव 'मासेऽतिक्रान्ते यद्दीयते तस्याग्नि मास औप-  
श्लेषिकमधिकरण'मिति 'तत्र च दीयते' इति सूत्रे भाष्ये उक्तम् । समीपेऽप्यौपश्लेषिकं  
तत्त्वम् । व्यापकाधारस्यैवाऽधिकरणता न्याय्येत्यत्र मानं तु प्रकृत्यर्थतावच्छेदकविशिष्टे  
विभक्त्यर्थान्वयौचित्य, नहि कटैकदेशे कटत्वमस्ति, तस्मादेकदेशगताधारत्वस्य कटे आरोपेण  
बोध इति गौण एव स आधार इति तत्त्वम् । ननु स्वरितत्वेन प्रबलः पूर्वः परमिव नित्यादी-  
नपि बाधेतेत्यत आह—तुल्यजातीयस्येति । यादृशदौर्बल्ये प्रसक्ते प्राबल्याय स्वरितत्वं  
प्रतिज्ञायते तादृशमेव दौर्बल्यं तेनाऽपनीयत इति भावः । उक्तमर्थं गायत्र्या संगृह्णाति भाष्ये—  
अधिकारगतिरुच्येति । द्वितीयफलम्—विशेषायेति । गौणसंग्रहायेत्यर्थः । तृतीयमाह—  
अथ योऽन्य इति ॥११॥

इति श्रीशिवभट्टसुतसतीगर्भजनानागोजीभट्टकृते भाष्यप्रदीपोद्योते प्रथमस्याध्यायस्य  
तृतीये पादे प्रथममाह्निकम् ।

अनुदात्तङित आत्मनेपदम् ॥ १ । ३ । १२ ॥

[ विकरणेभ्यः प्रतिषेधः । ]

विकरणेभ्यः प्रतिषेधो वक्तव्यः । चिनुतः सुनुतः लुनीतः पुनीतः । ङित इत्यात्मनेपदं प्राप्नोति† ॥ नैष दोषः । नैवं विज्ञायते—‘ङकार इद्यस्य सोऽयं ङित्, ‘ङितः’ इति । कथं तर्हि ? ङकार एवेन्ङित्, ङित इति ॥ अथवोपदेश इति वर्तते‡ ॥ अथवोक्तमेतत् ‘सिद्धं तु पूर्वस्य कार्यातिदेशा’दिति× ।

सर्वथा चङङ्भ्यां प्राप्नोति । एवं तर्हि ‘धातो’रिति वर्तते । क प्रकृतम् ? ‘भूवादयो धातवः’ [ १. ३. १ ] इति । तद्वै प्रथमानिर्दिष्टं, पञ्चमीनिर्दिष्टेन चेहार्थः । अर्थाद्विभक्तिविपरिणामो भविष्यति । तद्यथा—‘उच्चानि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैधवेयः’ । ‘देवदत्त’ इति गम्यते । पुरस्तात्षष्ठीनिर्दिष्टं सदर्थान् प्रथमानिर्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थान्पञ्चमीनिर्दिष्टं भविष्यति ।

किमर्थं पुनरिदमुच्यते ?

प्र०— अनुदात्त । विकरणेभ्य इति । लादेशेषु कृतेषु नियमात् पूर्वं नित्यत्वाद्विकरणास्तेषां ‘सार्वधातुकमपि’दिति ङित्वातिदेशादात्मनेपदनियमोऽनेन प्राप्नोति । ङकार इदिति । अन्यपदार्थापेक्षणाद्बहिरङ्गो बहुव्रीहिः । तत्पुरुषस्तु वर्तिपदार्थप्रधानत्वादनन्तरङ्ग इति स एवाश्रीयते । केवलाच्च ङकारादिति आत्मनेपदाऽसम्भवात्सामर्थ्यात्तदन्तविधेर्वाऽत्र ङिदन्त आश्रीयते । तेन ङिदन्तादात्मनेपदमित्यर्थः । अथवेति । तेनोपदेशे यो ङित्स्मादात्मनेपदं, न त्वातिदेशिकङित्वेभ्यः । एवं तर्हीति । अत्रापि पक्षे उच्चुकुटिषतीत्यतिप्रसङ्गनिवारणार्थं ‘सिद्धं तु पूर्वस्य कार्यातिदेशा’दित्यप्याश्रयणीयम् । किमर्थमिति । किं विहितानां लादेशानामनेन नियमः क्रियते, अथ

उ०— अनुदात्तङि । ननु लादेशविधायकस्यैतैरेकवाक्यत्वाच्चिन्त्यमोत्तरमेव विकरणोऽत आह—लादेशोऽपि । एकवाक्यतापक्षस्तु भाविसंज्ञाश्रयणकृतेषु इति भावः । पक्षप्राप्तपरस्मैपदनिवर्तकतया चाऽस्य नियमत्वम् । स्पष्टा चेयं, रीतिर्युष्मद्युपपद’ इति सूत्रे कैयटे । केवलाच्चेति । तस्य लोपावश्यंभावादिति भावः ।

सामर्थ्यादिति । तेन च येन विधिरितिशास्त्रप्रवृत्त्यभावेऽपि तद्वन्तग्रहणमित्यर्थः । तदन्तविधेर्वेति । शब्दं विशेष्यीकृत्य तत्सामर्थ्याच्छास्त्रप्राप्तेर्वैत्यर्थः । तेन ङिदन्तादिति ।

१—इदं कश्चिदेव दृश्यते । † सार्वधातुकमपि १ २ ५. ‡ उपदेशेऽजनुनासिक इत् १. ३. २.

× १. २. १. वा० ७. २—‘वैधवेयः’ पा० ।

### आत्मनेपदवचनं नियमार्थम् ॥ १ ॥

नियमार्थोऽयमारम्भः । किमुच्यते नियमार्थोऽयमिति, न पुनर्विध्यर्थोपि स्यात् ?

### लविधानाद्विहितम् ॥ २ ॥

लविधानाद्ध्यात्मनेपदं परस्मैपदं च विहितम्+ ॥ अस्ति प्रयोजनमेतत् । किं तर्हीति । विकरणैस्तु व्यवहितत्वान्नियमो न प्राप्नोति । इदमिह संप्रधार्यं—  
‘विकरणाः क्रियन्तां नियम’ इति किमत्र कर्तव्यम् ? परत्वाद्विकरणाः\* ।  
नित्याः खल्वपि विकरणाः, कृतेऽपि नियमे प्राप्नुवन्त्यकृतेपि प्राप्नुवन्ति ।  
नित्यत्वात्परत्वाच्च विकरणेषु कृतेषु विकरणैर्व्यवहितत्वान्नियमो न प्राप्नोति ।  
नैष दोषः । अनवकाशो नियमः । साऽवकाशः । कोऽवकाशः ? य एते  
लुग्विकरणाः श्लुविकरणा लिङ्लिटौ च ।

प्र०—वाक्यैकवाक्यतया विधिरिति प्रश्नः । नियमार्थ इति । एकवाक्यतायां भाविनी  
संज्ञाश्रयणीयेति वाक्यभेद एवाश्रीयते तेन नियमोऽयं सम्पद्यते । परत्वादिति ।  
विकरणानामवकाशः—अलादेशाश्चानशादयः । नियमस्यावकाशः—लिङ्लिटौ वाङ्-

उ०—इत्संज्ञककारान्तादित्यर्थः । अतिदेशे तु ङित्ति बहुव्रीहिरेव, ‘ङित्ति चे’त्याद्यनुरोधादिति  
भावः । तेनेति । अत्र पक्षे ङित्ति बहुव्रीहिरेवेति भावः । बहिरङ्गोऽपि ‘ङित्ति चे’त्याद्यैक-  
रूप्याय शास्त्रे आश्रीयत इति बोध्यम् । भाष्ये—सिद्धं तु पूर्वस्येति । पूर्वपदस्य परभिन्न-  
परत्वात्पचेते इत्यादावातो ङित्ति इति भवत्येव । अत्रापीति । कुटेः सनो ‘गाङ्कुटादिभ्य’  
इति ङित्त्वात्सनन्तस्य ङित्त्वन्तधातुत्वादिति भावः । शेत इत्यादौ तु ङ्यपदेशिवद्भावात्सिद्धिरिति  
बोध्यम् । इत्यपीति । उपदेशपदानुवृत्तिर्वा, कर्मधारयो वेत्यपि बोध्यम् । इति प्रश्न इति ।  
प्रयोजनस्य स्पष्टत्वाच्च तदाक्षेपपरमिति भावः । चलाद्यन्ते प्रकारान्तरेणाऽतिव्याप्तिं परिहर्तुं-  
मयमुपक्षेप इति बोध्यम् । [ वाक्यैकवाक्यतयेति । ] आपाततोऽन्तरवाक्यार्थबोधोत्तरं  
वाक्यैकवाक्यतया महावाक्यार्थबोध इत्यर्थः । एकवाक्यतायामिति । लादेशाश्रयसंज्ञामूल-  
विधानेऽन्योन्याश्रयापत्तेरनुदात्तञ्जित इत्यादौ भाविसंज्ञाऽऽश्रयणीया स्यात् । ‘अनुदात्तञ्जितो  
लस्य स्थाने ते तिबादयो भवन्ति येषां जातानामात्मनेपदसंज्ञा भविष्यतीत्यर्थादिति भावः ।  
वाक्यभेद एवेति । वाक्यभेदेऽप्येतन्मुखनिरीक्षणेनैव लक्ष्यसंस्कारकं तिबादिसूत्रं, न ततः  
स्वतन्त्रमिति बोध्यम् । नियमार्थत्वपक्षेऽन्येषां प्राप्तानामेतत्सामर्थ्याद्विद्वत्तिः । एकवाक्यतापक्षे  
तु तेषामप्राप्तिरेवेति विशेषः । भाष्ये—तिस्रसित्यादिना सिद्धत्वान्नियमार्थत्वमित्यजानानः  
शङ्कते—किमुच्यते इति । लविधानादिति । लपदं तदादेशलक्षकमिति बोध्यम् । अन्य-  
तरस्याऽनवकाशत्वे विप्रतिषेधाऽप्रयोगाद् द्वयोः सावकाशतां दर्शयति—विकरणानामिति ।

यदि पुनरियं 'परिभाषा' विज्ञायेत ? किं कृतं भवति ? 'कार्यकालं संज्ञापरिभाषं, यत्र कार्यं तत्र द्रष्टव्यम्' 'लस्य तिबादयो भवन्ती'त्युपस्थितमिदं भवत्यनुदात्तञ्चित आत्मनेपदम् 'शेषात्कर्तरि परस्मैपदम्' [ १.३.७८ ] इति ॥ एवमपीतरेतराश्रयं भवति । केतरेतराश्रयता ? अभिनिवृत्तानां लस्य स्थाने तिबादीनामात्मनेपदपरस्मैपदसंज्ञया भवितव्यम्, संज्ञया च तिबादयो भाव्यन्ते । तदितरेतराश्रयं भवति । इतरेतराश्रयाणि च [ कार्य्याणि ] न प्रकल्पन्ते ।

परस्मैपदेषु तावन्नेतरेतराश्रयं भवति । परस्मैपदानुक्रमणं न करिष्यते ।

प्र०—धातुकसंज्ञौ । स्पष्टत इत्यादावुभयप्रसङ्गे परत्वाद्विकरणस्तेन व्यवधानान्नियमाऽप्रसङ्गः । अनवकाश इति । सर्वत्र विकरणानां व्यवधायकत्वादिति भावः । यदि पुनरिति । आत्मनेपदपरस्मैपदाभ्यां लिङ्गाभ्यामिदं प्रकरणं लादेशविधानुपतिष्ठते । तत्र महावाक्येन विहितेषु लादेशेषु विकरणा इति दोषाभावः । स्यादिषु कथम् । ते हि लावस्थायामेव विधीयन्ते इति तैर्व्यवधानान्नियमो न प्राप्नोति । उच्यते—लमात्रपेक्षत्वादन्तरङ्गत्वाल्लादेशेषु कृतेषु लकारविशेषापेक्षया बहिरङ्गाः स्यादयो भविष्यन्ति, येन नाप्राप्तिन्यायेन शबादीन्बाधित्वा । शबादिविधानुवर्त्तनाद्वा ।

एवमपीति । एकवाक्यतापक्षे विहिता लादेशा न सन्ति येन तेषां सतामात्मनेपदपरस्मैपदसंज्ञे स्याताम् । ततश्चैतत्परिभाषोपस्थाने सति संज्ञाश्रयं लादेशविधानम्,

उ०—यद्यपि नित्याऽनित्ययोरप्ययुक्तः स तथापि पूर्वं नित्यत्वाऽस्मृतेर्न दोष इति बोध्यम् । परत्वादिति । यद्यपि प्राप्तस्यैव बाध इति सार्वधातुकपरत्वं दुरुपपादं तथापि शास्त्रतः प्राप्तिमात्रेण बौद्धं परत्वमादाय तत्प्रवृत्तिरिति भावः । इति भाव इति । इत्यभिमान इत्यर्थः । परिभाषाया लिङ्गवत्त्वनियमात्तद्दर्शयति—आत्मनेपदेति । यथोद्देशे वाक्यभेदस्यैव सत्त्वात्कार्यकालाश्रयणम् । उपस्थितस्य च वाक्यैकवाक्यतयाऽन्वयः । स चेत्यम्—'लस्य स्थाने तिबादयो भवन्ति, ते चानुदात्तञ्चितः परस्य लस्य स्थाने तादृशा भवन्ति येषां जातानामात्मनेपदसंज्ञा भवती'ति । न चाऽवान्तरवाक्यार्थबोधोत्तरं तेषां लस्थानिकत्वज्ञानादात्मनेपदादिसंज्ञोत्तरमेवैकवाक्यताऽस्तु, किं भाविसंज्ञाश्रयेणेनेति वाच्यम् । अत्र तन्नोपस्थितौ तावत्पर्यन्तं तेनाऽसंबद्धतयाऽवस्थाने मानाभावात् । अन्तरङ्गतयाऽनेन संबन्धानुभवोत्तरमेव तिबादिभिः संज्ञाऽनुभवात् । तत्र महावाक्येनेति । अत एव भाष्येऽपि 'लस्य तिबादयो भवन्तीत्युपस्थितमिदं भवति—अनुदात्ते'त्याद्युक्तम् । अत्रेदं बोध्यम्—कार्यकालपक्षेपीदमेव सूत्रं स्वाकाङ्क्षाया तेनैकवाक्यतामनुभवति । 'परिभाषे'त्यस्य परिभाषावदित्यर्थः । यथा परिभाषा कार्याकाङ्क्षावशात्तेनैकवाक्यतापन्ना, तथेदमपि, स्वाकाङ्क्षावशात् । आकाङ्क्षोत्थापके च लिङ्गव्यवहारः । प्रकृते चास्य तदाकाङ्क्षोत्थापकावात्मनेपदत्वा-

अवश्यं कर्तव्यम्—‘अनुपराभ्यां कृजः’ [ १. ३. ७६ ] इत्येवमर्थम् । ननु चैतदप्यात्मनेपदानुक्रमण एव करिष्यते ‘स्वरितञितः कर्त्रभिप्राये क्रियाफले’ [ १. ३. ७२ ] आत्मनेपदं भवति, ‘कर्तर्यनुपराभ्यां कृजो ने’ति ।

आत्मनेपदेषु चापि नेतेरेतराश्रयं भवति । कथम् ? भाविनी संज्ञा विज्ञा-  
स्यते सूत्रशाटकवत् । तद्यथा—कश्चित्कंचित्तन्तुवायमाह—‘अस्य सूत्रस्य  
शाटकं वये’ति । स पश्यति—‘यदि शाटको न वातव्योऽथ वातव्यो न  
शाटकः, शाटको वातव्यश्चेति विप्रतिषिद्धम् । भाविनी खल्वस्य संज्ञाभि-  
प्रेता—स मन्ये वातव्यो यस्मिन्नुते शाटक इत्येतद्भवतीति । एवमिहापि स  
तस्य स्थाने कर्तव्यो यस्याऽभिनिवृत्तस्यात्मनेपदमित्येषा संज्ञा भविष्यति ।

प्र०—लादेशविधानाश्रया च संज्ञेति भावः । परस्मैपदानुक्रमणमिति । नन्वसति परस्मै-  
पदानुक्रमणे परस्मैपदमनुदात्तङित्यर्थः प्राप्नोति । नैष दोषः । आत्मनेपद-  
सम्बन्धावगमेन तेषां परस्मैपदसम्बन्धस्य बाधनाच्छेषादेव परस्मैपदमवस्थास्यते ।  
अवश्यमिति । आत्मनेपदबाधनार्थमित्यर्थः । यदयमिति । कृतनियमानामसङ्करेण  
स्थितानां हि निमित्तभावोपपत्तिः । अभिनिवृत्तानांति । प्रागपि नियमात्तेषां सम्भव-

उ०—दिना बोधकावेतौ शब्दाविति तत्र लिङ्गत्वव्यवहारः । एतेन सर्वत्र परिभाषालिङ्गं विधेः  
परिभाषाकाङ्क्षोत्थापकत्वं विधौ दृष्टं, न चात्र तथा, विधिसूत्रे आत्मनेपदत्वादिनाऽनुपस्थिते-  
रितीदमयुक्तमित्यपास्तमिति । एवं च धातोरित्यनुवृत्त्यर्थं मण्डूकप्लुतिर्विभक्तिविपरिणामश्च  
नाश्रयणीयाविति बोध्यम् । लकारविशेषेति । अपरनिमित्तकत्वेन लादेशानामन्तरङ्गत्वं  
वक्तुं योग्यम्, ईदृशान्तरङ्गत्वस्य भाष्ये क्वाप्यनाश्रयणादिति केचित् । नन्वेवं परत्वाच्छ-  
बादयः स्युरत आह—येन नेति । ननु भावकर्मणोरस्य चारितार्थ्यात्कथमयं न्यायः । न च  
तत्रापि यका बाधः । एवं तर्हि ‘पुरस्तादपवादा’ इतिन्यायेन यक एव बाधः स्यान्न शबादेः ।  
किं च इयनादिभिर्नैन नाप्राप्तिन्यायाऽभावात्तद्विषये सावकाशाः । किं च लुग्विकरणादिवु  
शपो निवृत्तौ स्यादयः सावकाशा इत्यत आह—शबादीति । आदेशेषु कृतेषु लावस्थाऽभावा-  
त्स्याद्यप्राप्तेऽश्रित्यमिदम् । ‘लावस्थायां स्यादय’ इत्यनाश्रित्येदमिति वक्तुं युक्तम् । तत्पक्षे तु  
धातोरिति वदनुदात्तङित इत्यपि विहितविशेषणमिति बोध्यम् । एकवाक्यतेति । परिभाषापक्षे  
इति भावः । नन्वसतीति । प्रत्ययनियमाश्रयणेऽनुदात्तादिभ्य एवात्मनेपदं धातुमात्रात्परस्मै-  
पदमिति पर्यवसानात्कादिविषये क्विवेति भावः । बाधनादिति । प्रकृतनियमाश्रयणे-  
नेत्यर्थः । कक्किपोस्तु वाऽसरूपविधिना समावेश इति भावः । भाष्ये—अथवा पुनरिति ।  
वाच्यभेदेनेत्यर्थः । कृतेति । भिन्नवाक्यतायां तिबादिसूत्रेणाऽऽपातरूपतया प्रसक्तत्वेन प्रति-  
पक्षस्य न निमित्तत्वमिति भावः । भाष्ये—अभिनिवृत्तान्तीत्यस्य प्राप्तिर्नित्यर्थः । वृद्धय  
इति । अन्यथा विकरणव्यवधाने निःप्रवृत्तावुभयोरपि पदयोः सामान्यशास्त्रेण सिद्धतया

अथवा पुनरस्तु नियमः । ननु चोक्तं विकरणैर्गवहितत्वान्नियमो न प्राप्नोतीति । नैष दोषः । आचार्यप्रवृत्तिर्ज्ञापयति—‘विकरणेभ्यो नियमो बलीय’नीति, यदयं विकरणविधावात्मनेपदपरस्मैपदान्याश्रयति—‘पुषादि-द्युताद्यलृदितः परस्मैपदेषु’ [३. १. ५५] ‘आत्मनेपदेष्वन्यतरस्याम्’ [५४] इति । नैतदस्ति ज्ञापकम् । अभिनिवृत्तानि हि लस्य स्थान आत्मनेपदानि परस्मैपदानि च । यत्तर्हि—‘अनुपसर्गाद्वा’ [ १. ३. ४३ ] इति विभाषा शास्ति ।

किं पुनरयं प्रत्ययनियमः—‘अनुदात्तङित एवात्मनेपदं भवति’ ‘भाव-कर्मणोः’ [ १. ३. १३ ] एवात्मनेपदं भवती’ति । आहोस्विप्रकृत्यर्थ-नियमः—‘अनुदात्तङित आत्मनेपदमेव’ ‘भावकर्मणोरात्मनेपदमेवे’ति । कश्चात्र विशेषः ?

तत्र प्रत्ययनियमे शेषवचनं परस्मैपदस्याऽनिवृत्तत्वात् ॥ ३ ॥

तत्र प्रत्ययनियमे शेषग्रहणं कर्तव्यं परस्मैपदनियमार्थ—‘शेषात्कर्तरि परस्मैपदम्’ [ १. ३. ७८ ] इति । किं कारणम् ? ‘परस्मैपदस्याऽनिवृत्त-

प्र०—मात्रेण निमित्तत्वाऽविरोधात् । यत्तर्हीति । एतत्तु लिङ्लिङ्गर्थं स्यात् । चक्रमे चक्राम, क्रम्यात् क्रंसीष्टेति । तस्माज्ज्ञापकद्विप्रदर्शिता भाष्यकृता । ज्ञापकं तु ‘वृद्धय. स्वसनो’रित्यत्र स्ये विकल्पविधानम् । किं पुनरिति । उभयनियमस्तावन्न संभवति, अनेकस्मिन्नर्थे वाक्यस्यैकस्य तात्पर्याऽयोगात् । तस्मादन्यतरनियम-संभवात्प्रश्नः । ननु प्राधान्यात्प्रत्ययानां तन्नियमो युक्तः, एवं तर्हि प्रधानोपरोधो मा भूदिति प्रकृत्यर्थनियमोऽपि संभवति । भावकर्मणोरेवेति । ननु पूर्वेण नियमाद्भाव-

उ०—तद्विधानं विफलं सदेतदर्थज्ञापकम् । ‘स्ये’ इति त्वेत्पक्षे विषयसप्तमीन्नि भावः । विकरण-व्यवधानेऽपि नियमप्रवृत्तिर्ज्ञापयति इति ‘शदेः शित’इति सूत्रे भाष्ये ध्वनितमिति वक्ष्यते । अत एव ‘लावस्थायां स्यादय’ इति पक्षेऽपि न दोषः । केचित्तु भाष्यप्रामाण्यादनुप-सर्गाद्वेत्यस्याशीलिङ्लिटोरप्रवृत्तिरित्याहुः । उभयनियमपक्षोऽपि सम्भवन् किमिति नोक्त इत्यत आह—उभयोति । एकस्येति । ‘सकृदुच्चरित’ इति न्यायादिति भावः । नन्विति । ‘प्रधाने कार्यसंप्रत्यया’दिति न्यायादित्यर्थः ।

एवं तर्हीति । न्यायद्वयस्यापि सत्त्वात्संदेह इति प्रश्नः । प्रकृत्यर्थेति द्वन्द्वः । नन्विति । ‘अनुदात्तङित एवे’त्यत्रैवकारस्यान्ययोगव्यवच्छेदार्थकत्वात्प्रकृत्यन्तरात्कुत्राप्यर्थे तदप्राप्तौ विषयर्थत्वमेव न्याय्यमिति भावः । नैष इति । खलेकपोतन्यायेन संपूर्णं प्रकरणं युगपदेव प्रवृत्तमिति भावः । भाष्ये—तत्र परस्मैपदमेपीति । अनुदात्तङिङ्ग इत्यर्थः ।



त्वात्' । प्रत्यया नियताः प्रकृत्यर्थावनियतौ, तत्र परस्मैपदमपि प्राप्नोति । तत्र शेषग्रहणं कर्तव्यं परस्मैपदनियमार्थम् । 'शेषादेव परस्मैपदं भवति नान्यत' इति ।

कथञ्च आत्मनेपदवचनं तस्याऽन्यत्र नियमात् ॥ ४ ॥

कथञ्च आत्मनेपदं वक्तव्यम् । लोहितायति लोहितायते† । किं पुनः कारणं न सिध्यति ? 'तस्यान्यत्र नियमात्' । तद्वचन्यत्र नियम्यते ॥ उच्यते च, न च प्राप्नोति, तद्वचनाद्भविष्यति ॥ अस्तु तर्हि प्रकृत्यर्थनियमः ।

प्रकृत्यर्थनियमेऽन्याऽभावः ॥ ५ ॥

प्रकृत्यर्थनियमेऽन्येषां प्रत्ययानामभावः । अनुदात्तञ्जितस्तृजादयो न प्राप्नुवन्ति । नैष दोषः । अनवकाशास्तृजादयः, उच्यन्ते च‡, ते वचना-

प्र०-कर्मणोरिति सूत्रं विध्यर्थं न्याय्यं, न तु नियमार्थम् । नैष दोषः । समस्तमात्मनेपद-प्रकरणमेकं वाक्यमिति तदपेक्षैवमुक्तम् । कथञ्च इति । 'वा कथञ्च' इति परस्मैपदे विकल्पिते आत्मनेपदस्यानुदात्तञ्जितादिषु नियतत्वादप्राप्तत्वाल्लकारस्य श्रवणप्रसङ्गः । उच्यते चेत्ते । लकारे तिष्ठादिभिर्निवर्तिते निषमः प्रवर्तते, तत्र परस्मैपदस्य सिद्धत्वाद्वाचनेन तस्मिन्विकल्प्यमाने वचनमनर्थकं स्यात्, केवलायाः प्रकृतेरप्रयोगार्हत्वाच्छब्दमन्तरेणार्थस्य प्रतिपादयितुमशक्यत्वात्प्रयोगविकल्पाऽयोगात् । तस्मा-

उ०-प्रत्ययनियमे दोषान्तरमाह भाष्ये-कथञ्च आत्मनेपदं वक्तव्यमिति । 'वा कथञ्च' इत्यादि-चतुःसूत्री 'शेषा'दित्यतः प्राक्कार्येति भावः । लकारस्येति । वाग्रहणादिति भावः । लान्त-स्यापि कृदन्तत्वात्प्राग्विपक्षित्वेऽपि पदत्वादपदं न प्रयुज्यतेत्यस्य न विषय इति बोध्यम् । भाष्ये-उच्यते चे'त्यस्य 'विकल्पद्वाराऽऽत्मनेपद'मिति शेषः । 'न च प्राप्नोती'त्यस्य-आत्मनेपद'मिति शेषः । तन्-आत्मनेपदम् । वचनात्-'वा कथञ्च' इति वचनादित्यर्थः । ननु वाचनेन लकारस्यैव पाक्षिकत्वमुच्यते न त्वात्मनेपदस्येत्यत आह-लकार इति । भिन्नवाक्यतापक्षे सामान्यसूत्रप्रवृत्त्यनन्तरभावित्वादेतत्प्रकरणेन पूर्वनिवृत्तलस्य प्रत्यायनम-शक्यं, तिङ्विषयत्वाच्च तदन्तस्य कृत्वमप्यशक्यम् । ननु केवलप्रकृतिप्रयोगस्तर्हि तेनोच्यतेऽत आह-केवलाया इति । नन्वेवमपि प्रयोगविकल्पोऽस्त्वत आह-शब्दमिति । साधु-प्रयोगनिर्वाहप्रवृत्तशास्त्रेण कथञ्चन्तप्रयोगाऽभावस्य बोधयितुमशक्यत्वादिति भावः । एवं च 'कथञ्च आत्मनेपदवचन'मिति द्वितीयदोष उद्घृतः । 'शेषग्रहणं कर्तव्य'मिति दोषस्त्वस्येव । नन्वापाततस्तिबादिसूत्रेण प्रसक्तमुभयपदित्वं यथा पाश्चात्यैर्नियमैरपोद्यते, एवं प्रथमं नित्य-वच्छ्रुतं लकारनिवर्तनं पाक्षिकमिति कल्पयितुं युक्तम् । किं च 'दधी'त्यादिवकेवलप्रकृति-

द्विविष्यन्ति । सावकाशास्तृजादयः । कोऽवकाशः ? परस्मैपदिनोऽवकाशः ।  
तत्रापि नियमान्न प्राप्नुवन्ति ।

तव्यदादयस्तर्हि भावकर्मणोर्नियमान्न प्राप्नुवन्ति । तव्यदादयोऽप्यनव-  
काशास्ते वचनाद्द्विविष्यन्तिः ॥ चिण्तर्हि भावकर्मणोर्नियमान्न प्राप्नोति ।  
चिणपि वचनाद्द्विविष्यति ॥ घञ्तर्हि भावकर्मणोर्नियमान्न प्राप्नोति+ । तत्रापि  
प्रकृतं कर्मग्रहणमनुवर्तते । क प्रकृतम् ? 'अणकर्मणि च' [ ३. ३. १२ ]  
इति ॥ तद्वै तत्रोपपदविशेषणमभिधेयविशेषणेन चैहार्थः । न चान्यार्थं प्रकृत-  
मन्यार्थं भवति । न खल्वप्यन्यत्प्रकृतमनुवर्तनादन्यद्भवति । नहि गोधा सर्पन्ती  
सर्पणादहिर्भवति ।

प्र०-दात्मनेपदमेव विकल्पेन विधीयते । तव्यदादयोपीति । यद्यपि स्नानीयं चूर्ण-  
मित्यादौ करणादीन्यवकाशः, तथापि 'तयोरेवे'ति चोदनया भावकर्मणोर्यद्विधानं  
तदनवकाशम् । चिण्तर्हीति । ननु भावकर्मणी सार्वधातुकस्याऽर्थो, न चिणस्तत्कथम-  
प्राप्तिश्चोद्यते । सहाभिधानपक्षे चिणोऽपि भावकर्मणी अर्थावित्यदोषः । घञ्तर्हीति ।  
अकर्तरि विधीयमानोऽपादानादिषु घञसावकाशः । उपपदविशेषणमिति । सप्तमी-  
स्थस्य सामान्यस्य कर्मणीत्यनेन विशेषस्य प्रतिपादनादुपपदविशेषणमुच्यते । एव-

उ०-प्रयोगोऽपि वक्तुं शक्य इति चेन्न, तिबादिसूत्रेण युगपदुभयप्रत्ययपरत्वाऽसम्भवादर्थोऽस्ति-  
स्तयोर्विकल्पः । स एव तत्तन्निमित्तमैरप्राप्तः पुनर्वा कथं इत्यनेन प्रतिप्रसूयत इति कल्पनाया  
एव युक्तत्वाच्च दोषः । एकवाक्यतापक्षेऽपि 'यदीदं प्रकरणं न स्यात्स्यादेव विकल्प' इति  
सम्भावितस्य तस्यैव प्रतिप्रसव इति न दोषः । ननु प्रत्ययनियमपक्षे 'शेषा'दिति कृतेपि  
दोषः, 'कर्त्तरि'त्यस्य सत्त्वेन 'कर्त्तरि शेषादेवे'त्यर्थेऽर्थान्तरे परस्मैपदस्य सवंत आपत्तेरिति  
चेत्सत्यम् । विनिगमनाविरहेण 'कर्त्तर्येव', 'शेषादेवे'ति नियमद्वयाऽङ्गीकारेणाऽदोषात् ।  
नन्वेवमपि 'भावकर्मणोरेवे'ति धातुमात्रविषयनियमेनानुदात्तङिद्भयोऽपि कर्त्तरि तङानापत्तिः ।  
न चाऽनुदात्तङित इत्यस्य वैयर्थ्यम्, शेषाद्भावकर्मणोस्तद्व्यावृत्त्यर्थं चारितार्थादिति चेन्न ।  
योगविभागसामर्थ्येनाऽस्य कर्त्तर्यत्वाददोषः । भाष्ये—अस्तु तर्हीति । 'शेषादिति कर्त्तव्यता-  
रूपाद्दोषा'दित्यादिः । परस्मैपदिनोऽवकाश इति भाष्यादवकाशशब्दो नित्यैकवचनान्तः,  
'करणादीन्यवकाश' इति कैयटादित्यपुलिङ्गः, 'तिङन्तान्यवकाश' इति सरूपसूत्रस्य भाष्याच्चेति  
बोध्यम् । तत्रापि नियमान्नेति । 'तेषु परस्मैपदमेवे'ति नियमादित्यर्थः । एव चाऽनव-  
काशात्वाद्वचनसामर्थ्याद्द्विविष्यन्तीति प्रकृत्यर्थनियमे न दोष इति भावः । तथापीति । बहुल-  
ग्रहणोक्तीतविधेश्चारितार्थेपि 'तयोरेवे'ति विधेरचारितार्थादिति भावः । सहाऽभिधानेति ।  
यद्यप्यनिर्दिष्टार्थानां स्वार्थिकत्वेन प्रकृत्यर्थाऽर्थकतैव न्याय्या, तथापि व्याकरणान्तरेऽस्ति-

यत्तावदुच्यते—‘नान्यार्थं प्रकृतमन्यार्थं भवती’त्यन्यार्थमपि प्रकृतमन्यार्थं भवति । तद्यथा—शाल्यर्थं कुल्याः प्रणीयन्ते, ताभ्यश्च पानीयं पीयते, उपस्पृश्यते च, शाल्यश्च भाव्यन्ते । यदप्युच्यते—‘न खल्वप्यन्यत्प्रकृतमनुवर्तनादन्यद्भवति, नहि गोधा सर्पन्ती सर्पणादहिर्भवती’ति । भवेद् द्रव्येष्वेतदेवं स्यात् । शब्दस्तु खलु येन येनाभिसम्बध्यते तस्य तस्य विशेषको भवति ।

शेषवचनं च ॥ ६ ॥

शेषग्रहणं च कर्तव्यम् । ‘शेषात्कर्तरि परस्मैपदम्’ [ १. ३. ७८ ] इति । किं प्रयोजनम् ? शेषनियमार्थम् । प्रकृत्यर्थो नियतौ, प्रत्यया अनियताः, ते शेषेऽपि प्राप्नवन्ति । तत्र शेषग्रहणं कर्तव्यम्—‘शेषात्कर्तरि परस्मैपदमेव नान्य’दिति ।

कर्तरि चात्मनेपदविषये परस्मैपदप्रतिषेधार्थम् ॥ ७ ॥

कर्तरि चाऽऽत्मनेपदविषये परस्मैपदप्रतिषेधार्थं द्वितीयं शेषग्रहणं कर्तव्यम् । ‘शेषाच्छेषे’ इति वक्तव्यम् । इह मा भूत्—‘भिद्यते कुसूलः स्वयमेवे’ति\* ।

प्र०—मभिधेयविशेषणेनेति व्याख्येयम् । कर्तरि चेति । यदा ‘कर्मव’दित्ययं शास्त्रातिदेशस्तदा कर्मकर्तरि परत्वात्परस्मैपदं प्राप्नोति । शुद्धौ तु कर्मकर्तारिवुभयोरवकाशौ ।

उ०—प्रत्ययादिकल्पनादर्शनादयं पक्ष आश्रितः । सहाभिधानेपि द्वाविति वदर्थवत्ता प्रत्येकमेव पर्यासेति बोध्यम् । सहाभिधानं द्योतकत्वेन, उभयोरपि द्योतकत्वादिति तत्त्वम् । अकर्तरीति । भावघञ्त्वनवकाशत्वात्सिद्ध इति भावः । ननूपपद इति विशेष्याऽभावात्कथं ‘कर्मणी’त्यस्य तद्विशेषणत्वमत आह—सप्रमीति । विशेषोपस्थापकत्वमत्र विशेषणपदेन विवक्षितमिति भावः । स्वघटितसूत्रे भावलक्षणससम्बन्धमनुवृत्तिमात्रेण कथं विषयससम्बन्धं स्यादिति शङ्काभाष्यार्थः । शब्दाऽधिकार एवाश्रित इति परिहारः । भाष्ये प्रत्ययनियमवादी मत्पक्षे त्वयोद्भावित गौरवमत्रापि समानमित्याह—शेषवचनं चेति । अत्रापि पक्षे शेषग्रहणं कर्तव्यमित्यर्थः । शेषग्रहणान्तरं च कर्तव्यमित्यधिकं गौरवं प्रत्ययनियमपक्षे इत्याह—कर्तरि चेति । आत्मनेपदविषयः कर्त्ता—कर्मकर्त्ता । ननु स्वाश्रयकर्तृत्वप्रयुक्तं परस्मैपदमातिदेशिकेन विरुद्धमिति कथं तस्यादत्त आह—यदेति परस्मैपदं प्राप्नोतीति । द्वितीयशेषग्रहणे तु कर्मकर्तुः शेषत्वाऽभावाच्चेति भावः । उभयोः—कर्मकर्त्राश्रयविध्योः । भावाऽभावकृतविरोधवदेव स्वाश्रयं निवर्त्यत इति भावः । न चातिदेशोऽनवकाशः, कार्यान्तरे सावकाशत्वादिति तात्पर्यम् । कार्यातिदेशो त्विति । केचित्स्वेतज्ञाप्यप्रामाण्यात्कार्यातिदेशोऽपि परत्वाविध्यवहारे उत्पत्तिदेश एव देशोऽतिदिश्यमानकार्याणामित्याहुः । वस्तुतः कार्यातिदेशः

कतरस्मिन्पक्षेऽयं दोषः ? प्रकृत्यर्थनियमे । प्रकृत्यर्थनियमे तावन्न दोषः । प्रकृत्यर्थौ नियतौ, प्रत्यया अनियताः, तत्र नार्थः कर्तृग्रहणेन, कर्तृग्रहणाच्चैष दोषः ॥ प्रत्ययनियमे तर्ह्ययं दोषः । प्रत्यया नियताः, प्रकृत्यर्थावनियतौ, तत्र कर्तृग्रहणं कर्तव्यं भावकर्मणोर्निवृत्त्यर्थम् । कर्तृग्रहणाच्चैष दोषः ।

प्रकृत्यर्थनियमे शेषग्रहणं शक्यमकर्तुम् । कथम् ? प्रकृत्यर्थौ नियतौ, प्रत्यया अनियताः । ततो वक्ष्यामि—‘परस्मैपदं भवती’ति । तन्नियमार्थं भविष्यति—‘यत्र परस्मैपदं चान्यच्च प्राप्नोति तत्र परस्मैपदमेव भवती’ति ।

तत्तर्हि प्रत्ययनियमे द्वितीयं शेषग्रहणं कर्तव्यम् ? न कर्तव्यम् । योगविभागः करिष्यते† । ‘अनुदात्तङित आत्मनेपदम्’ । ततः—‘भावकर्मणोः’ । ततः

प्र०—कार्यातिदेशे तु परत्वादात्मनेपदं सिध्यति । प्रकृत्यर्थौ नियताविति । भाव-  
कर्मणोरात्मनेपदमेवेति नियमादन्तरेणापि कर्तृग्रहणं कर्तव्येव परस्मैपदं लभ्यते  
इति नार्थः कर्तृग्रहणेन । कर्तृग्रहणाच्चेति । परस्तात्तु परिहरिष्यति । परस्मैपद-

उ०—शास्त्रातिदेशद्वारैवेत्युक्तम् । ‘कर्तरि चे’त्यादिचकारस्य प्रकृत्यर्थनियमपक्षे दोषान्तरमिति  
भाति, तच्च न, वक्ष्यमाणयुक्तेरित्याशयेन पृच्छति—कतरस्मिन्निति । भाष्ये चकारस्वारस्ये-  
नाह तृतीयः—प्रकृत्यर्थेति । प्रकृत्यर्थनियमवाद्याह—तावन्न दोष इति । अन्तरेणापीति ।  
भावकर्मणोस्तत्त्वानयोर्नैत्येन कर्तव्येवोभयप्रसङ्गात् । उभयप्राप्तौ नियमार्थं शास्त्रं कर्तव्येव  
पर्यवस्यतीति भावः । भाष्ये—नार्थः कर्तृग्रहणेन कर्तृग्रहणाच्चैष दोष इति । तथा च  
प्रकृत्यर्थनियमपक्षे तदभावाच्चैष दोषः । अयं भावः—यदि कर्तृग्रहणं क्रियते तदा भिन्न-  
विषयत्वाद्भावकर्मणोरिति परस्मैपदापवादो न भवतीति परत्वात्कर्मकर्तरि परस्मैपदं प्राप्नोतीति  
तन्निवृत्तये शेषग्रहणं कर्तव्यम् । यदा तु कर्तृग्रहणं न क्रियते तदा परस्मैपदे प्राप्ते भाव-  
कर्मणोरित्यारभ्यमाणं येन नाप्राप्तिन्यायेन शेषादित्यस्याऽपवाद इति भावकर्मणोरित्येत-  
द्विषये शेषादिति न प्रवर्तत इति कर्मकर्तरि परस्मैपदनिवृत्तये शेषग्रहणं न कर्तव्यमिति ।  
दोषदः स्वाशयमाह—प्रत्ययनियमे तर्हीति । द्वितीय‘कर्तृग्रहणाच्चे’त्यनेन,—दोषवानेव  
प्रत्ययनियमस्तत्करणकर्मकर्तव्येतिव्यासेश्चेति सूचितम् । तत्राह—परस्तादिति । इदानीं  
प्रकृत्यर्थनियमवादी स्वपक्षे आपादितशेषग्रहणकर्तव्यत्वनिराकरणद्वारा प्रत्ययनियमे तत्करण-  
प्रयुक्तगौरवमाह—प्रकृत्यर्थनियमे इत्यादिना । शेषादिति पञ्चम्यन्तमित्यर्थः । सिद्धे इति ।  
‘तिबादिसूत्रेणे’ति शेषः । एवं च प्रकृत्यर्थनियमपक्ष एव उपायानिति स्थितम् । कर्तृग्रहणं  
शेषग्रहणं च कुर्वतः पाणिनेः प्रत्ययनियमपक्षे एव तात्पर्यमिति तत्पक्षेऽपि कर्मकर्तव्येति-  
व्यासिनिरासार्थं पृच्छति भाष्ये—तत्तर्हि प्रत्ययेति । सप्तम्यन्तमित्यर्थः । ततः कर्तरीति ।  
वाक्ये भावकर्मणोरित्यनुवृत्तं कर्तृविशेषणमिति भावः । ननु प्रत्यासत्त्या तद्धात्वर्थनिरूपित-

† कर्तरि कर्मव्यतिहारे १. ३. १४.

‘कर्तरि’ । कर्तरि चात्मनेपदं भवति भावकर्मणोः । ततः ‘कर्मव्यतिहारे’ । कर्तरीत्येव । ‘भावकर्मणो’रिति निवृत्तम् ।

यथैव तर्हि कर्मणि कर्तरि भवति, एवं भावेऽपि कर्तरि प्राप्नोति—‘एति’ जीवन्तमानन्दः<sup>१</sup> ‘नास्य किञ्चिद्भुजती’ति<sup>२</sup> ॥ द्वितीयो योगविभागः करिष्यते<sup>३</sup> । ‘अनुदात्तङित आत्मनेपदम्’ ततो ‘भावे’ । ततः ‘कर्मणि’ । कर्मणि चात्मनेपदं भवति । ततः ‘कर्तरि’ । कर्तरि चात्मनेपदं भवति । कर्मणीत्यनुवर्तते, भाव इति निवृत्तम् । ततः ‘कर्मव्यतिहारे’ । कर्तरीत्येव, कर्मणीति निवृत्तम् ।

प्र०—मिति । सिद्धे परस्मैपदे पुनर्विधानमात्मनेपदनिवृत्त्यर्थं सम्पद्यत इत्यर्थः । नास्य किञ्चिदिति । पीडारूपं भावस्वभावं वस्त्वित्यर्थः । यदि तर्हि कर्मणि कर्तर्यात्मनेपदं भवति ‘हन्यमानो हन्ती’त्यत्र प्राप्नोति । नैष दोषः । प्रत्यासत्त्यैकधातुविषयं कर्मकर्तृत्वं विज्ञायते । यस्य स्वाश्रयं कर्तृत्वं कर्मशास्त्रातिदेशाच्चौपचारिकं कर्मत्वं तत्रैव भवति ।

उ०—कर्मकर्तृत्ववत्तद्भात्वर्थभावकर्तृत्वमेव ग्राह्यम्, एवं च ‘एति जीवन्तमानन्द’ इत्यत्र कथं दोष इति चेन्न । भावांशे प्रत्यासत्त्याश्रयणस्याऽशक्यत्वात् । तदाह—पीडारूपमिति । प्रत्यासत्त्येति । अत्र तु हन्तिभेद इत्यर्थः । तद्भात्वर्थनिरूपितकर्मत्वस्यैव कर्मवद्भावेनाऽतिदेशादिति भावः । व्यवहित इति । एवं चानन्तरस्येतिन्यायेन कर्तरीति योगविभागः शेषात्कर्तरीत्यस्यैव बाधको न त्व‘नुपराभ्या’मित्यस्येति भावः । कर्तरीति योगविभागेनानुपराभ्यामित्यस्याऽबाधे युक्त्यन्तरप्याह—कक्षान्तरेति । प्रथमं सामान्यतस्तिवादिप्राप्तिः, ततः कर्मवद्भावाद्भावकर्मणोरिति, ततः परत्वाच्छेषादिति प्राप्तं, कर्तृगामिक्रियाफलाभावेनापि शेषत्वात्, ततो योगविभागादात्मनेपदं प्राप्तं, ततोऽनुपराभ्यामिति, ततश्चोत्तरकक्षाभावित्वाद्योगविभागस्याऽपि तद्बाधकमिति न कर्तरीति योगविभागेन तद्बाधनमिति भावः । आत्मनेपदापवादत्वाच्चेति । परत्वेन योगविभागबाधकस्वरितमित इति प्राप्तेत्यर्थः । एवं च बाधकाऽपवादत्वाच्चाऽस्य तद्बाध्यत्वमिति भावः । प्राप्तिमात्रमिति । बाध्यसामान्यचिन्तयेति भावः । भाष्ये परा प्राप्तिरप्रतिषिद्धेति । अबाधितेत्यर्थः । ननु ‘इय’मित्यनेन पूर्वप्रक्रान्तत्वाद्योगविभागरूपाया एव परामर्शः स्यात्, स चायुक्तः, उक्तरीत्या बाध्यबाधकभावस्य वैपरीत्यापत्तेरत इयमित्यनेन शेषादिति प्राप्तिर्ग्राह्या, तत्र च बाधकत्वमनुपपन्नमत आह—पूर्वविप्रतिषेधेनेति । तदेवाह—शेषादित्यस्यावकाश इति । एवं च तृतीयकक्षायामेव

१—“कल्याणी बत गाथय लौकिकी प्रतिभाति मे । एति जीवन्तमानन्दो नर वर्षशतादपि ॥६॥”

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे ३४ तमे सर्गे हनुमन्त प्रति सीतोक्तिः ।

२ भावे ३. ३. १८ “अस्त्यन्नानन्दो भावः कर्त्ता” इति न्यासे (२।३।५४) श्रीजिनेन्द्रबुद्धिपादः ।

३ रजार्थानां भाववचनानामञ्चरेः २. ३. ५४. + भावकर्मणोः १. ३. १३.

एवमपि शेषग्रहणं कर्तव्यं 'मनुपराभ्यां कृञः' [ १. ३. ७६ ] इत्येवमर्थम् । इह मा भूत्—अनुक्रियते स्वयमेव, पराक्रियते स्वयमेव । ननु चैतदपि योगविभागादेव सिद्धम् । न सिध्यति । अनन्तरा या प्राप्तिः सा योगविभागेन शक्या बाधितुम् । कुत एतत् ? 'अन्तरस्य विधिर्वा भवति प्रतिषेधो वे'ति । परां प्राप्तिरप्रतिषिद्धा तथा प्राप्नोति । ननु चेयं प्राप्तिः परां प्राप्तिं बाधते । नोत्सहते प्रतिषिद्धा सती बाधितुम् ।

एवं तर्हि 'कर्तरि कर्मव्यतिहारे' [ १. ३. १४ ] इत्यत्र कर्तृग्रहणं प्रत्याख्यायते । तत्प्रकृतमुत्तरत्राऽनुवर्तिष्यते—'शेषात्कर्तरि कर्तरी'ति । किमर्थमिदं—'कर्तरि कर्तरी'ति ? 'कर्तेव यः कर्ता तत्र यथा स्यात्, कर्ता

प्र०—अनुपराभ्यां कृञ इत्येवमर्थमिति । एष हि योगो व्यवहितः । कच्चान्तरप्राप्तत्वादात्मनेपदाऽपवादत्वाच्च बलवानिति न शक्यते योगविभागेन बाधितुम् । ननु चैतदपीति । प्राप्तिमात्रं योगविभागेन बाध्यते । ननु चेयमिति । पूर्वविप्रतिषेधेनेति भावः । शेषादित्यस्यावकाशो—याति वातीति । अनुपराभ्यामित्यस्याऽवकाशः—अशेषः—कर्त्रभिप्रायक्रियाफलविषयः—अनुकरोतीति । कर्मकर्तर्युभयप्रसङ्गे पूर्वविप्रतिषेधेन शेषादिति प्राप्तिर्भवति । साऽपि योगविभागेन बाध्यते । नोत्सहते इति । शेषादिति प्राप्तिर्योगविभागेनापवादेन कर्मकर्तृविषयान्तरं नीता नोत्सहते परां प्राप्तिं बाधितुमित्यर्थः । अथवा—इयं योगविभागप्राप्तिरविशेषादनूपराभ्यामित्येतामपि प्राप्तिं बाधिष्यत इत्यर्थः । नोत्सहते इति । अपवादापवादत्वादनुपराभ्यामित्यनया प्राप्या प्रतिषिद्धा नोत्सहते तामेव बाधितुमित्यर्थः । कर्तेव यः कर्तेति । यस्य व्यप-

उ०—शेषादित्यनेनानुपराभ्यामित्यस्य पूर्वविप्रतिषेधेन बाधे चतुर्थकक्ष्यायां योगविभागप्राप्या शेषादिति बाध्यते । न च पुनरनुपराभ्यामित्यस्य प्राप्तिः, सकृद्गतिन्यायादिति भावस्तदाह—सापि योगविभागेनेति । शेषादिति । उत्सर्गापवादयोरेकवाक्यतयाऽपवादविषये उत्सर्गाऽप्रसक्तेरिति भावः । परां प्राप्तिमिति । कर्मकर्तृविषयानुपराभ्यामिति प्राप्तिमित्यर्थः । भाष्ये प्रतिषिद्धेत्यस्य बाधितेत्यर्थः । पूर्वविप्रतिषेधारम्भे गौरवात् । इयमित्यनेन योगविभागप्राप्तिरेव परामृश्यत इत्याह—अथवेति । बाध्यसामान्यचिन्तयेति भावः । अपवादाऽपवादत्वादिति । पूर्वमपवादपदं बाधकपरं, तत्र योगविभागस्य परत्वाद्वाधकं 'स्वरितजित' इति, तदपवादत्वादित्यर्थः । क्वचित्पवादत्वादित्येव पाठस्तदापि तद्वाधकत्वोपलक्षकं, परत्वाद्धि योगविभागस्यानुपराभ्यामिति बाधकम् । भाष्येपि प्रतिषिद्धेत्यस्य परत्वाद्वाधितेत्यर्थः । भाष्ये—प्रात्याख्यायते इति । वर्तमानसामीप्ये लट् । कर्मकर्तरि

चाऽन्यश्च यः कर्ता तत्र मा भू'दिति । ततोऽनुपराभ्यां कृजः । कर्तरि कर्तरी'त्येव ॥१२॥

कर्तरि कर्मव्यतिहारे ॥ १ । ३ । १४ ॥

क्रियाव्यतिहार इति वक्तव्यम् । कर्मव्यतिहार इत्युच्यमान इहापि प्रसज्येत—'देवदत्तस्य धान्यं व्यतिलुनन्ती'ति, इह च न स्यात्—व्यतिलुनते व्यतिपुनत इति ।

तत्तर्हि वक्तव्यम् ? न वक्तव्यम् । क्रियां हि लोके कर्मेत्युपचरन्ति । 'कां क्रियां करिष्यसि' । 'किं कर्म करिष्यसी'ति ॥ एवमपि कर्तव्यम् । 'कृत्रिमाऽकृत्रिमयोः कृत्रिमे संप्रत्ययो भवति' ॥ क्रियाऽपि कृत्रिमं कर्म । न सिद्धयति । 'कर्तुरी-

प्र०—देशान्तरं नास्तीत्यर्थः । यद्येवमसिद्धिनत्तीति करणकर्तरि न प्राप्नोति । नैष दोषः । कर्त्रवस्थायां करणत्वाऽभावात् । 'भिद्यते कुसूलः स्वयमेवे'त्यत्र तु स्वाश्रयं कर्तृत्वमातिदेशिकं तु कर्मत्वमिति न भवति परस्मैपदम् ॥१२॥

कर्तरि । क्रियाव्यतिहारे इति वक्तव्यमिति । प्रत्यासन्नत्वात्कृत्रिमस्यैव साधनकर्मणो ग्रहणं प्राप्नोति । साधनकर्मणि च धातोर्दृष्ट्यसम्भवाद्भावार्थस्य तद्विषयत्वं विज्ञायेत । देवदत्तस्य धान्यमिति । देवदत्तस्वामिकं धान्यं लवनेन स्वीकुर्वन्तीत्यर्थः । क्रियाणां साध्यैकस्वभावानां कथं व्यतिहार इति चेत्, योग्यतावशादस्येयं क्रिया साध्या, अस्य इदं साधनमिति निर्ज्ञाते साध्यसाधनभावे यो व्यत्यासः स क्रियाव्यतिहारः । परस्परकरणमपि क्वचित् क्रियाव्यतिहारः—यथा सम्प्रहरन्ते राजान इति । अत्रैकैव क्रिया सञ्चारिणीव लक्ष्यते । क्रियामिति । लौकिकाश्चाऽर्था इहानूद्यन्ते ।

उ०—चस्तुतः कर्मत्वाऽभावात्पुनः कर्तृग्रहणेऽपि नेष्टसिद्धिरत आह—व्यपदेशान्तरमिति । भाष्ये—कर्ता चान्यश्चेति । कर्तृव्यवहारवान्कर्मव्यवहारवांश्चेत्यर्थः ॥ १२॥

कर्तरि कर्म । ननु क्रियावचनस्यैव कर्मशब्दस्य लोकप्रसिद्धत्वाद्भावान्वये साक्षात्सम्बन्धलाभाच्च तस्यैव ग्रहणं भविष्यतीत्यत आह—प्रत्यासन्नत्वादिति । लोकप्रसिद्धयपेक्षया शास्त्रप्रसिद्धिरेव बलवती, प्रकरणादिति भावः । साधनकर्मणि—ईप्सिततमे । तद्विषयत्वमिति । कर्मव्यतिहारविषयार्थकादाहोरित्यर्थ इति भावः । ननु देवदत्तस्वामिकधान्यस्याऽन्येन लवनेपि तत्सत्त्वानुत्पत्तेर्विनिमयाऽभावात्कथमत्र प्राप्तिरत आह—स्वीकुर्वन्तीत्यर्थ इति । स्वीकारपर्यन्तं धातोर्लक्षणेति भावः । क्रिययाऽत्र कर्मणः स्वत्वविनिमय एव कर्मविनिमय इति बोध्यम् । क्रियाणामिति । स्थिरेषु द्रव्येष्वन्यसंबन्धिनोऽन्यसंबन्धरूपव्यति-

प्सिततमं कर्म' [१.४.४६] इत्युच्यते, कथं च क्रिया नाम क्रियये प्सिततमा स्यात् ? क्रियाऽपि क्रिययेप्सिततमा भवति । कया क्रियया ? संपश्यतिक्रियया प्रार्थयतिक्रिययाऽध्यवस्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कंचिदर्थं संपश्यति, संदृष्टे प्रार्थना, प्रार्थितेऽध्यवसायो आरम्भः, आरम्भे निर्वृत्तिर्निर्वृत्तौ फलावाप्तिः । एवं क्रियाऽपि कृत्रिमं कर्म ।

एवमप्युभयोः कृत्रिमयोरुभयगतिः प्रसज्येत । तस्मात्क्रियाव्यतिहार इति वक्तव्यम् ॥ न वक्तव्यम् । इह 'कर्तरि व्यतिहारे' इतीयता सिद्धम् । सोयमेवं सिद्धे सति यत्कर्मग्रहणं करोति तस्यैतत्प्रयोजनं—'क्रियाव्यतिहारे यथा स्यात्कर्मव्यतिहारे मा भू'दिति ।

प्र०- कथं च क्रियेति । द्वयोरपि साध्यत्वात्परस्पराऽसम्बन्धं मत्वा प्रश्नः । क्रियापीति । भोक्तुमिच्छति भोक्तुं जानातीति दर्शनात् । कया क्रिययेति । क्रियान्तरवाचिप्रयोगाऽभावात्प्रश्नः । संपश्यतिक्रिययेति । सन्दर्शनादीनामव्यभिचारात्प्रतीयमानत्वात्प्रतीयमानक्रियापेक्षया च 'प्रविश पिण्डी'मित्यादौ कर्मादिभावदर्शनात् । इह कर्नरीति । क्रियायाः साध्यत्वात्प्राधान्यात्क्रिययाप्तुमिष्टतमत्वान्नादर्थ्येन

उ०-हारसंभवेपि क्षणस्थायिक्रियासु तदसंभव इति भावः । योग्यतेति । नाऽन्यसंबन्धिनोऽन्यसंबन्धित्वं सः, किं त्वन्यदीयत्वेन प्रसक्ताऽन्यसंबन्ध इति भावः । एवं च साधनव्यत्यास एव क्रियाव्यत्यास इति तात्पर्यम् । नन्वेवं स्वस्वक्रियाया एव स्वेन करणात्संग्रहरन्त इत्यत्र व्यतीहाराऽभावेनाऽऽत्मनेपदं न स्यादत आह—परस्परेति । परस्परासंबन्ध करणमित्यर्थः । संबन्धश्च कर्मकरणसंप्रदानाऽपादानादिलक्षणो बोध्यः । प्रायेण व्यती अस्य द्योतकौ । क्वचित्समपि । यथा 'संग्रहरन्ते' इत्यत्र । क्वचित् प्रकरणादिकमपि तथा बोध्यम् । नन्वेवमप्येकक्रियानिरूपितकारकशक्तिव्यत्यासो नोपपादितः, प्रहाराणां भिन्नभिन्नत्वादित्यत आह—अत्रेति । साधनभेदात्क्रियाभेदावश्यम्भावेन सर्वत्र जातिकृतमेवैक्यमपेक्षणीयमिति भावः । एकधातुवाच्यत्वेन वैकत्वम् । लौकिका इति । पशुरपत्यं देवतेतिवदिति भावः । इह—शास्त्रे । तदुक्तम्—उभयगतिरिहेति । कर्मणि द्वितीयेति कृत्रिमम् । अत्र लौकिकं—क्रियारूपम् । स्पष्टं चेदं सङ्ख्यासंज्ञासूत्रे भाष्ये । इह तु कृत्रिमाकृत्रिमन्यायमेवाभ्युपेत्याह—क्रियापि कृत्रिममिति । ननु द्वयोरपि क्रिययोः 'पश्य मृगो धावती'त्यादौ संबन्धो दृश्यत इत्यत आह—मत्वा प्रश्न इति । भोक्तुमिच्छतीति । अव्ययकृत्वादयमसत्त्वभूतो भाव इति भावः । 'भोजनमिच्छती'त्यादि क्रमेणार्थः । ननु क्रियाया अपि जन्यत्वेन किञ्चित्क्रियासाध्यत्वनिश्चये किमुच्यते 'कये'त्यत आह—क्रियान्तरेति । भाष्ये 'संपश्यतिक्रियये'त्यादि । दर्शनक्रियाजन्यं प्रार्थनं तज्जन्याध्यवसायजन्यारम्भेणेत्यर्थः । 'क्रियया चे'ति च पाठोऽसांप्रदायिकः । प्रेक्षापूर्वकारी—विचारपूर्व क्रियाकर्ता, स बुद्ध्या—बुद्धिवृत्त्या, तावत्—प्रथमं, कंचिदर्थं—फलरूपं पश्यति । फलविषयसंकरूपोऽत्र दर्शनम् । तज्जन्यः फलोपाय-



अथ कर्तृग्रहणं किमर्थम् ?

कर्मव्यतिहारादिषु कर्तृग्रहणं भावकर्मनिवृत्त्यर्थम् ॥ १ ॥

कर्मव्यतिहारादिषु कर्तृग्रहणं क्रियते, भावकर्मणोरप्यनेनाऽऽत्मनेपदं मा भूदिति ।

इतरथा हि तत्र प्रतिषेधे भावकर्मणोः प्रतिषेधः ॥ २ ॥

अक्रियमाणे कर्तृग्रहणे भावकर्मणोरप्यनेनात्मनेपदं प्रसज्येत । तत्र को दोषः ? 'तत्र प्रतिषेधे भावकर्मणोः प्रतिषेधः' । तत्र प्रतिषेधे भावकर्मणोरप्यनेनात्मनेपदस्य प्रतिषेधः प्रसज्येत—व्यतिगम्यन्ते ग्रामाः, व्यतिहन्यन्ते दस्यव इति ।

न वाऽनन्तरस्य प्रतिषेधात् ॥ ३ ॥

न वैष दोषः । किं कारणम् ? 'अनन्तरस्य प्रतिषेधात्' । अनन्तरं यदात्मनेपदविधानं तस्य प्रतिषेधात् । कुत एतत् ? 'अनन्तरस्य विधिवं भवति प्रतिषेधो वे'ति । पूर्वा प्राप्तिरप्रतिषिद्धा तथा भविष्यति । ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् । उत्तरार्थं तर्हि कर्तृग्रहणं कर्तव्यम् । न कर्तव्यम् । क्रियते तत्रैव 'शेषात्कर्तरि परस्मैपदम्' [१.३.७८] इति । द्वितीयं कर्तृग्रहणं कर्तव्यम् । किं प्रयोजनम् ? 'कर्तैव यः कर्ता तत्र यथा स्यात्, कर्ता चान्यश्च यः कर्ता तत्र मा भूदिति ॥१४॥

प्र०—क्रियाप्रवर्तनात्कर्मणोपि प्राधान्यादुभयव्यतिहारे लब्धे कर्मग्रहणात् क्रियाव्यतिहारोऽयं गृह्यते, क्रियाया धातुवाच्यत्वादन्तरङ्गत्वात् । तत्र प्रतिषेध इति । कर्मव्यतिहारे 'न गतिर्हि सार्थेभ्य' इत्यनेन प्रतिषेध इत्यर्थः ॥१४॥

उ०—विषयोऽभिलाषः प्रार्थना । तज्जन्यः क्रियाविशेषस्य फलसाधनत्वनियमोऽध्यवसायः । अभिलाषे सति तन्निश्चयकरणात् । तज्जन्या मानसी प्रवृत्तिरारम्भः । तज्जन्या क्रियानिवृत्तिः । ततः फलाऽवाप्तिरित्यर्थः । 'फलावाप्तिरित्यनेन दर्शनं फलविषयकमिति सूचितम् । सप्तमी-भिस्तृतीयाभिश्च पूर्वपूर्वस्योत्तरकारणता बोधिता । तत्रारम्भव्याप्यमानत्वेन प्रकृतक्रियायाः कर्मत्वम् । अव्यभिचारादिति । स चोक्तविभक्तिभिर्भाष्ये दर्शितः । ननु कर्मग्रहणाऽभावे करणाद्व्यतिहारोपि गृह्येत्यत आह—क्रियाया इति । साध्यत्वेन प्रतीयमानत्वाच्छाब्दं प्राधान्यं क्रियायाः । क्रियोद्देश्यत्वलक्षणमार्थं प्राधान्यं च कर्मकारकस्यैवेति तयोरेव ग्रहणं न करणादेरिति भावः । कर्मग्रहणेन क्रियामात्रग्रहणे उपायमाह—क्रियाया इति । कारकपरत्वे कर्मेति कर्मणि प्रत्ययः कार्यः, क्रियापरत्वे तु भावे । भावश्चाऽन्तरङ्ग इति भावः । भाष्ये—कर्मव्यतिहारादिष्विति । आदिग्रहणं शेषात्कर्तरीत्यतः प्रागनुवृत्तावपि फलाऽभाव-प्रतिपादनार्थम् । भावकर्मणोरप्यनेनेति । 'विहितस्ये'ति शेषः ॥१४॥

† भावकर्मणो १ ३ १३ ‡ न गतिर्हि सार्थेभ्यः १. ३. १५.

न गतिहिंसार्थेभ्यः ॥ १ । ३ । १५ ॥

प्रतिषेधे हसादीनामुपसंख्यानम् ॥ १ ॥

प्रतिषेधे हसादीनामुपसंख्यानं कर्तव्यम् । व्यतिहसन्ति । व्यतिजल्पन्ति । व्यतिपठन्ति ।

हरिवह्योरप्रतिषेधः ॥ २ ॥

हरिवह्योरप्रतिषेधो भवतीति वक्तव्यम् । संप्रहरन्ते राजानः । संविवहन्ते गर्गैरिति ॥ न वहिर्गत्यर्थः । देशान्तरप्रापणक्रियोऽत्र वहिः ॥१५॥

प्र०— न गति । हसादीनामिनि । हसिप्रकाराणां शब्दक्रियाणामित्यर्थः । हरिवह्योरिति । हरतेहिंसार्थत्वाद्द्वहतेर्गत्यर्थत्वात्प्राप्तिः । 'ततः संप्रहरिष्यन्तौ दृष्ट्वा कर्णधनञ्जयौ' इत्यत्र व्यतिहारो न विवक्षितः, किं तर्हि, योत्स्यमानावित्येतावद्विवक्षितम् । देशान्तरप्रापणक्रिय इति । 'भारं वहती'त्यादौ देशान्तरप्राप्त्युपसजेनप्रापणमस्य वाच्यम् । तत्र तु गतिर्नान्तरीयकत्वात्प्रतीयते न त्वसौ धात्वर्थः । अस्यैव न्यायसिद्धार्थस्यानुवादकमर्थग्रहणम् । गर्गाणां तु प्रापणं कन्याद्वारकमिति वहिर्गत्यर्थत्वाभावः ॥१५॥

उ०— न गति । 'हसादीना'मित्यादिशब्दस्य व्यवस्थार्थत्वे हसेरुत्तरेषां धातुपाठपठितानां ग्रहणं स्यादत आह—हसीति । व्यतिपठन्तीति भाष्योदाहरणादाह—शब्दक्रियाणामिति । अशब्दहासे भवति नवेति बहुदर्शिनो विचारयन्तु । 'हवह्यो'रित्येव पाठः । 'हरिवह्यो'रिति पाठे इत एव निर्देशादिकः किरवेपि गुणः । कृतगुणानुकरणाद्वा इगिति कल्प्यम् । योत्स्येति । संप्रहारशब्दस्य युद्धेऽपि खड्गत्वादिति भावः । वार्तिकस्थवह्निग्रहणं प्रस्थाचष्टे भाष्ये—न वहिरित्यादिना । नान्तरीयकत्वादिति । 'ग्रामं प्राप्त' इत्यादौ देशान्तरप्राप्तेर्गतिं विनाऽनुपपत्तेरिति भावः । प्राप्तिस्तु संबन्धमात्रं न संयोग एव, देशान्तरस्थेपि 'भूरेनेन प्राप्ते'ति व्यवहारात् । 'ग्रामं प्राप्तवा'नित्यादौ संयोगमूलकाधाराधेयभावः प्राप्तिः । क्वचित्तत्र स्थितिरेव प्राप्तिः । 'द्वितीयाश्रिते'त्युदाहरणे 'सुखप्राप्त'इत्यादावादि कर्मणि क्तः कर्त्तरि चे'ति कर्त्तरि क्तो बोध्यः । नान्तरीयकतया प्रतीयमानस्यापि तदर्थत्वाभिमानेन वार्तिकारम्भः । तत्रैव मानमाह—अस्यैवेति । अन्यथा 'न गतिहिंसयोः' इत्येव वदेत् । गतिहिंसयोर्वर्त्तमानेभ्यो धातुभ्य इत्यर्थ इति भावः । भाष्योक्तोदाहरणेऽपि गत्यर्थत्वाऽभावं दर्शयति—गर्गाणां त्विति । प्रापणं—संबन्धः । कन्याद्वारकमिति । कन्याप्राप्तिफलकपाणिग्रहणद्वारकसंबन्धो विवाह इत्यर्थः । 'गर्गै'रिति तृतीया तु सहार्थे बोध्या । गगः सह कन्याद्वारकम् । संबन्धं प्राप्नुवन्तीत्यर्थः । भाष्ये—देशान्तरग्रहणः पल्लवणमिति तात्पर्यम् ॥ १५॥

इतरेतरान्योन्योपपदाच्च ॥ १ । ३ । १६ ॥

परस्परोपपदाच्च ॥ १ ॥

परस्परोपपदाच्चेति वक्तव्यम् । परस्परस्य व्यतिलुनन्ति । परस्परस्य व्यति-  
पुनन्ति ॥ १६ ॥

विपराभ्यां जेः ॥ १ । ३ । १६ ॥

उपसर्गग्रहणं कर्तव्यम् । इह मा भूत्—पराजयति सेनेति ।

ततर्हि वक्तव्यम् ? न वक्तव्यम् । यद्यपि तावदयं पराशब्दो दृष्टापचार  
उपसर्गश्चाऽनुपसर्गश्च, अयं तु खलु विशब्दोऽदृष्टापचार उपसर्ग एव । तस्यास्य

प्र०— इतरेतरा । लौकिकशब्दव्यवहारे लाघवानादरादितरेतरादिशब्दा उपसर्गाश्च  
कर्मव्यतिहारद्योतनाय प्रयुज्यन्ते ॥ १६ ॥

विपराभ्यां । विशब्द इति । पक्षिवाची तु यो विशब्दस्तस्य नपुंसकत्वाऽ-  
भावात्पुंसि विभक्त्या व्यवधानाद्वेदनन्तरो जयतिर्न सम्भवति । 'बहुवि जयति  
वन'मित्यत्र तु जहस्त्वार्थायां वृत्तौ वेरानर्थक्यादिह चाऽर्थवतो ग्रहणादजहस्त्वार्था-  
यामपि तदर्थस्योपसर्जनत्वादग्रहणम् । संबुद्धयन्तं तु वे इति रूपान्तरयुक्तत्वात्  
गृह्यते । एकदेशविकृतस्याऽनन्यत्वाद्विशब्द एवायमिति चेत् । विरित्यस्य विभक्त्य-  
न्तस्य 'वे' इति विकारो, न तु विशब्दस्येत्यदोषः । 'वी जयतः' इत्यत्र एकादेशस्य पूर्व  
प्रत्यन्तवद्भावाद्विशब्दात्परो जयतिः सम्भवत्येवेति चेत् । पूर्वस्य कार्यं कर्तव्येऽन्तव-

उ०— इतरेतरा । नन्वितरेतरशब्देनैव कर्मव्यतिहारस्य द्योतितत्वादुक्तार्थानामितिन्यायेनाऽत्रा-  
त्मनेपदाऽप्रसक्तिरत आह—लौकिक इति । लाघवादरानादरयोः प्रयोगानुसार एव बीज-  
मिति भावः । 'उपपद'शब्दश्चाऽत्र यौगिको न तु रूढः ॥ १६ ॥

विपराभ्यां जेः । भाष्ये—दृष्टापचार इति । दृष्टव्यभिचारो, दृष्टोपसर्गत्वाऽभाव-  
वानिति यावत् । पक्षिवाचकविशब्दस्यानुपसर्गस्यापि सत्त्वादाह—पक्षीति । इह चेति ।  
उपसर्गस्तु द्योत्यर्थेनाऽर्थवानेवेति भावः । इदं चिन्त्यम् । तत्पक्षे भौतपूर्विकाऽर्थवत्त्वस्यैव  
ग्रहणात् । शुद्धरूढातिरिक्ते जहस्त्वार्थत्वाऽभावाच्च । विभक्त्यन्तस्येति । संबुद्धिगुणस्य  
विभक्त्युत्पत्त्यनन्तरं प्रवृत्तेरित्यभिमानः । ननु विभक्त्युत्पत्त्यनन्तरं गुणप्रवृत्तावपि विशब्दा-  
न्त्यवर्णावच्छेदेन विकारसत्त्वात्तस्याप्येकदेशविकृतत्वमस्त्येवेति चेच्चिन्त्यमेवैतत् । पूर्वस्य  
कार्यं इति । चिन्त्यमिदम् । हे ज्ञानेत्यादौ संबुद्धिछोपेऽपि पूर्वस्याऽन्तवद्भावाऽनापत्तेः,  
सर्वासामित्यत्र सुडनापत्तेश्च । भाष्यं त्वित्थं व्याख्येयं—विशब्द इत्यस्य जयतिसंबद्ध  
इत्यादिः । तेन जयतिसंबद्धो विशब्दोऽदृष्टापचारोऽदृष्टान्यार्थक इत्यर्थः । ईदृशप्रयोगाणां

१—'विपराभ्यामित्युपसर्गग्रहण'मिति वा, 'उपसर्गग्रहण'मिति वा वार्त्तिकं केचिदधीयते ।

कोऽन्यो द्वितीयः सहायो भवितुमर्हत्यन्यदत्त उपसर्गात् । तद्यथा—‘अस्य गोद्वितीयेनाऽर्थः’ इति गौरेवोपादीयते नाऽश्वो न गर्दभ इति ॥१६॥

आङो दोऽनास्यविहरणे ॥ १ । ३ । २० ॥

आङो दोऽव्यसनक्रियस्य ॥ १ ॥

आङो दोऽव्यसनक्रियस्येति वक्तव्यम् । इहापि यथा स्यात्—विपादिकां व्याददाति ।

प्र०-द्वावः । न चाऽत्र पूर्वस्य किचित्कार्यमित्यदोषः । अस्य गोरिति । द्वितीयशब्दो लोके प्रयुज्यमानो यदपेक्षं द्वितीयत्वं तत्तुल्यजातीय एव सम्प्रत्ययं करोति । एवमिहाऽपि विशब्दसाहचर्यात्पराशब्दोऽप्युपसर्गो गृह्यते । पक्षिवाचिनो विशब्दस्य सम्भवे तु द्वयोरपि दृष्टाऽपचारत्वात्परस्परसाहचर्यादुपसर्गग्रहणं व्याख्येयम् ॥१९॥

आङो दो । अव्यसनक्रियस्येति । व्यसनं विभागः । विकासनमित्यर्थः । केवलोऽपि विहरणशब्द उपादीयमानः पादविहरणं गमयतीत्यास्यग्रहणं सूत्रे कृतम् । केवलो व्यसनशब्दो दुःखादिषु वर्तते इति वार्तिके क्रियाग्रहणं कृतम् । आङो

उ०-काऽप्यदर्शनादिति । कुतोऽन्यत्वं, तदाह—अन्यदत्त इति । अत उपसर्गादन्यत्वमित्यर्थः । ननु पुरणप्रत्ययान्तस्य सजातीयविषयत्वेऽपि प्रकृते किमायातमत आह—द्वितीयेति । दृष्टान्तार्थः स इति भावः । यदपेक्षं द्वितीयत्वमिति । यदीयं सहायत्वमित्यर्थः । द्वितीयशब्दः सहायवाची । एवं च यथा लोकः स्वजातीयमेव सहायमुपादत्ते, एवं शब्दोऽपि प्रयोगे सहायं सजातीयमेवोपादत्ते न विजानीयम् । एतन्मूलिकैव ‘सहचरिताऽसहचरितयोः सहचरिते संप्रत्यय’ इति परिभाषा । तत्र सहचरितत्वं सदृशत्वमेवेति दिक् । संभवेत्विति । ‘वी जयतः’ ‘वे जयसी’त्यादौ । अत्र तुना पूर्वोक्तप्रयोगाभावरूपस्तदसंभवो ध्वनितः । परस्परेति । विशब्दसाहचर्यात् पराशब्दोऽद्यावन्तः प्रसिद्धो गृह्यते, तत्साहचर्याच्च विरुपसर्ग एवेति भावः । ‘प्रकृतिवदनुकरण’मित्यस्याऽनित्यत्वाज्जेरित्यत्रेयङ्भावः ॥१९॥

आङो दो । विभाग इति । व्यसनशब्दस्य पीडायां रुढत्वेऽपि ददातेः पीडार्थकत्वाऽसंभवेन निषेधवैयर्थ्यात्स न गृह्यते इत्यर्थः । विभागशब्देन तदनुकूलव्यापारो गृह्यते । तदाह—विकासनमिति । पादविहरणमिति । इदमुपलक्षणम्, अग्नीन्विहृत्येत्यादौ प्रउवलनस्य, ‘विहारशय्यासनभोजनेष्वेत्यादौ लीलायाश्च प्रतीतेः । अत एव ‘वेः पादविहरण’ इत्यत्र पादग्रहणं चारितार्थम् । दुःखादिष्विति । ‘व्यसनं विपदि अंशे दोषे कामजकोपजे’ इति कोशाद् दुःखादिसंबन्धिक्रियावृत्तेरपि प्रतीतिप्रसङ्ग इति भावः । क्रियाग्रहणे तु व्यसनरूपक्रियावाचकस्यैव ग्रहणाद्विभागार्थकत्वलाभः । स्वरूपतो दुःखादिकं तु न क्रिया, नापि धातुवाच्यमिति बोध्यम् । विपादिकां व्याददातीति । विपादिकावृत्तिविभागानुकूलो व्यापार

तत्तर्हि वक्तव्यम् ? न वक्तव्यम् । इह 'आङ्गो दोऽनास्ये'तीयता सिद्धम् । सोऽयमेवं सिद्धे सति यद्विहरणग्रहणं करोति तस्यैतत्प्रयोजनम्—'आस्यविहरणसमानक्रियादपि यथा स्यात्' । यथाजातीयका चाऽस्यविहरणक्रिया तथाजातीयकाऽपि ।

स्वाङ्गकर्मकाच्च ॥ २ ॥

स्वाङ्गकर्मकाच्चेति वक्तव्यम् । इह मा भूत्—'व्याददते पिपीलिकाः पतङ्गस्य मुख'मिति ॥२०॥

प्र०—दोऽनास्य इति । आस्यसमवायिन्यां क्रियायां ददातिर्वर्तमान आस्यवृत्तिर्भवति । यथा लोमविषयहर्षणवृत्तिर्हृषिलोमसु वर्तत इत्युच्यते । ददातेरेवाऽऽस्ये वृत्तिसम्भवो नान्येषां दारूपाणामिति तेषामिह ग्रहणाऽभावः । यद्येवं 'स्वं मुखमादत्ते'इत्यत्रापि मुखविषयत्वादानस्य प्रतिषेधः प्राप्नोति । नैष दोषः । आस्यसमवेतैव या क्रिया तस्यां वृत्तो ददातिरास्ये वृत्तो भवति । ग्रहणं तु ग्राह्यग्राहीतुविषयः । अनास्य इति च पर्युदासः । आस्यानास्यसमुदायश्चास्यसदृश इति विधिरेव तत्र भवति । सोयमिति । आस्यग्रहणं विहरणविशेषोपलक्षणार्थमित्यस्यस्यास्ये विहरणसद्भावान्निषेधो भवति । स्वाङ्गकर्मकादिति । स्वमङ्गं स्वाङ्गं न तु पारिभाषिकम्—'अद्रवं मूर्तिमत्स्वाङ्गम्' इति । तेन परकीयाऽऽस्यविहरणे विधिरेव भवति ॥२०॥

उ०—एककर्तृक इति बोधः । आस्यस्य द्रव्यत्वात्कथं तत्र धातोर्वृत्तिरत आह—आस्येति । आस्य-वृत्तिविभागानुकूलव्यापारे इत्यर्थः । नन्वेवमास्यसमवेतक्रियेत्यर्थवृत्तेर्धातोर्नित्यर्थे गामादा-ग्रहणेऽप्यविशेषात्सर्वदाशब्दानां ग्रहणं स्यादत आह—ददातेरेवेति । 'आहपूर्वस्ये'ति दोषः ।

नान्येषामिति । अनभिधानादिति भावः । एतेन शोधनखण्डनादीनामप्यास्यसमवेत-क्रियात्वाविशेषादन्येषामपि दारूपाणां ग्रहणं प्राप्नोतीति परास्तम् । आस्यसमवेतैवेति । आस्यमात्रसमवेतफलजनकक्रियावृत्तेर्नित्यर्थः । आस्यमात्रसमवेतफलजनकक्रियालक्षणास्य-शब्देन च नञ्समासः । एवं च 'स्वं मुख'मित्यादौ न दोषः, तदर्थफलस्य संयोगस्य कर्तृकर्मो-भयसमवेतत्वात् । न्याय्यत्वादाह—पर्युदास इति । तेन 'मुखविपादिके व्यादत्ते' इत्येव । वस्तुतः प्रसङ्गप्रतिषेध एव, स्वाङ्गकर्मकादित्यस्याऽन्वयसंभवात् । प्रत्युदाहरणभावेन तस्य तत्सम्बन्धस्यैव बोधनात् । नहि विधिशेषत्वे तत्प्रत्युदाहरणं संभवतीति परे । विहरणविशेषेति । विकासरूपेत्यर्थः । आस्ये दृष्टं विहरणमित्यर्थोदिति भावः । अत एव 'यथाजातीयके'-त्यादिभार्यं सङ्गच्छते । न तु पारिभाषिकमिति । कृत्रिमत्वमिदं त्वत्वाच्च यद्यपि तस्यैव ग्रहणं न्याय्यं तथापि व्याख्यानलक्ष्यानुसाराच्चेदमेव गृह्यत इति भावः । 'स्वाङ्गकर्मका'दिति पञ्चमीनिर्देशादप्यस्य क्रियेत्येति षष्ठीनिर्देशाच्च सूत्रस्य 'व' इति पदं पञ्चम्यन्तं बहुवचनं वाञ्छितमिति वाञ्छिककारो ज्ञानवत् ॥ २० ॥

क्रीडोऽनुसंपरिभ्यश्च ॥ १ । ३ । २१ ॥

उपसर्गग्रहणं कर्तव्यम् । इह मा भूत्—‘अनुक्रीडति’ माणवकमिति ।

समोऽकूजने ॥ १ ॥

समोऽकूजन इति वक्तव्यम् । इह मा भूत्—संक्रीडन्ति शकटानि ।

आगमः क्षमायाम् ॥ २ ॥

आगमेः क्षमायामुपसंख्यानं कर्तव्यम् । आगमयस्व तावन्माणवक ।

शिच्चेर्जिज्ञासायाम् ॥ ३ ॥

शिक्षेर्जिज्ञासायामुपसंख्यानं कर्तव्यम् । विद्यासु शिक्षते । धनुषि शिक्षते ।

प्र०— क्रीडोऽनु । अनुक्रीडतीति । ‘तृतीयाऽर्थ’ इत्यनुः कर्मप्रवचनीयसंज्ञः । माणवकेन सह क्रीडतीत्यर्थः । एतच्च समा साहचर्याल्लभ्यते । आगमयस्वेति । सहस्व कंचित्कालं मा त्वरिष्ठा इत्यर्थः । शिच्चेरिति । केचिदाहुः—शक्तिः सन्नतो गृह्यते इति विध्यर्थमिदम् । क्रियाविषयश्च शक्तिः प्रयुज्यते भोक्तुं शक्नोति शयितुं शक्नोतीति प्रयोगदर्शनात् । इह तु जिज्ञासाविषयः शक्तिर्गृह्यते, विद्यां जिज्ञासितुं घटत इत्यर्थः । आत्मनेपदेनैव जिज्ञासाया अवगमाज्जिज्ञासितुमिति न प्रयुज्यते । अन्ये तु ‘शिच् विद्योपादाने’ इत्यस्य ग्रहणं नियमार्थं वर्णयन्ति । विधेरेव तु व्यायस्त्वात्सनन्तशक्ति-

उ०— क्रीडोऽनुसं । कर्मप्रवचनीयेति । धात्वर्थविशेषकत्वे तु धातोरकर्मकत्वान्माणवकमिति द्वितीयाऽनापत्तिरिति भावः । आगमेरिति वार्तिके गमेर्ण्यन्तस्य निर्देश इति बोध्यम् । मा त्वरिष्ठा इति । अध्ययनाद्यर्थं कंचित्कालं क्षमस्व, मा त्वरां कुर्वित्यर्थः । शिच्चेरिति । शक्तेः सनि ‘सनि मीमे’तीत्यावेऽभ्यासलोपे ‘स्को’रिति लोपे षत्वे इवप्रत्यये ‘शिक्षे’रिति निर्देशः । नन्वेवं ‘जिज्ञासाया’मित्यसङ्गतं, ज्ञानेच्छा हि तदर्थः । लक्ष्ये तु ज्ञानं शक्तौ विषयः, शक्तिः सन्नेच्छायामिति चेन्न, ज्ञानविशिष्टायाः शक्तेरिच्छाविषयतया ज्ञानस्यापि तत्त्वाऽनपायात् । इयांस्तु विशेषः, इच्छा सन्नेच्छा, शक्तिः प्रकृत्यर्थः, तस्य ज्ञानविषयत्वमात्मनेपदोक्त्यमिति । तदाह—केचिदिति । ननु प्रतिपदोक्तशिक्षेरेव ग्रहणं युक्तमत आह—विध्यर्थमिति । एवं च विधित्वानुरोधेनैव परिभाषात्याग इति भावः । नन्वेवं शक्तीच्छावाचकस्य शिक्षेः कथं जिज्ञासायां वृत्तिरत आह—क्रियाविषयश्चेति । एवं च जिज्ञासाविशेषणीभूतज्ञानविषयकत्वेन जिज्ञासाविषयकत्वं तस्य । ‘जिज्ञासाया’मिति च विषयसङ्गमीति भावः । तदाह—इहेति । जिज्ञासितुमिति । जिज्ञासाविषयज्ञानार्थशक्तौ जिज्ञासार्थत्वारोपः ।

१—इतः पूर्वं ‘उपसर्गग्रहणम्’ इति वार्तिकं केचित् पठन्ति । † तृतीयार्थे १. ४. ८५ इति कर्मप्रवचनीयसंज्ञा ।

किरतेर्हर्षजीविकाकुलायकरणेषु ॥ ४ ॥

किरतेर्हर्षजीविकाकुलायकरणेषूपसंख्यानं कर्तव्यम् । अपस्किरते वृषभो  
दृष्टः । अपस्किरते कुक्कुटो भक्षार्थी । अपस्किरते श्वाऽऽश्रयार्थी ।

हरतेर्गतताच्छील्ये ॥ ५ ॥

हरतेर्गतताच्छील्य उपसंख्यानं कर्तव्यम् । पैतृकमश्वा अनुहरन्ते । मातृकं  
गावोऽनुहरन्ते ।

आशिषि नाथः ॥ ६ ॥

आशिषि नाथ उपसंख्यानं कर्तव्यम् । सर्पिषो नाथते । मधुनो नाथते ।

प्र०—ग्रहणं न्याय्यम् । किरतेरिति । विज्ञेयार्थः किरतिः, हर्षादयस्तु विषयत्वेनोपात्ताः ।  
हर्षादिष्वेव ‘अपाचतुष्पा’दिति सुङ्खिधीयते । हरतेरिति । गतं—प्रकारः ।  
पैतृकमिति । पितुरागतं प्रकारं सततं शीलयन्तीत्यर्थः । ‘मातुरनुहरती’त्यत्र सादृश्य-  
मात्रं विवक्षितम्, न तु प्रकारताच्छील्यमित्यात्मनेपदं ‘तद्धितार्थे’त्यत्र भाष्यकारेण  
न कृतम् । आशिषि नाथ इति । आशिष्येव नाथ इति नियमार्थमिदम् । सर्पिषो

उ०—वार्तिककृता शिक्षेः सनन्तस्य ग्रहणमिति ज्ञापयितुं जिज्ञासाया विषयत्वेन निर्देशः कृत इति  
बोध्यम् । विद्याविषयज्ञानफलशक्तीच्छेति बोधः । आत्मनेपदसमभिव्याहारे सम्प्रकृतेः  
शक्रेर्ज्ञानविषयशक्तिबोधकत्वमिति तात्पर्यम् । जिज्ञासायाः—इच्छाविशेषणीभूतज्ञानस्य ।  
विधेरेव त्विति । शिक्षेरनुदात्तेत्वेनात्मनेपदस्य सिद्धत्वादित्यर्थः । विषयत्वेनेति । तत्र हर्षः  
कारणं, जीविकाकुलायकरणे फले इति विवेकः । ‘हृष्टा बाला धूलिमपकिरन्ती’त्यत्रापि  
स्यादत्त आह—हर्षादिष्वेवेति । हर्षादिपूर्वकाऽऽलेखन एवेत्यर्थः । इहाऽऽलेखनाऽभावात्  
सुट् । शब्दशक्तिस्त्रभावात्सुङ्खविषय एवात्मनेपदमिति भावः । ताच्छील्यमविच्छेदेन शीलनं,  
तदाह—सततमिति । ‘पैतृक मित्यत्र ‘तत् आगत’ इत्यधिकारे ‘ऋतृष्टञ्’ । ताच्छील्ये किम् ?  
रावणमनुहरति नटः । नाथतेरनुदात्तेत्वाद्ब्रह्मनानर्थक्यमत आह—आशिष्येवेति । ‘इदं  
भूया’दितिच्छा आशीः । तत्प्रयुक्तः परदिस्तानुकूलं व्यापारो याचनेत्याशीयाचनयोर्भेदः ।  
अस्याऽनुदात्तेत्वं तु युज्यतेमिति बोध्यम् । शब्दं करोतीति । स्तुत्यर्थकोऽपि नुराङ्पूर्वं  
उत्कण्ठापूर्वकशब्दमात्रे रुढ इति भावः । शपतिर्नार्थः । अस्याक्रोशे, ‘देवदत्तं शपती’ति  
निन्दतीत्यर्थः । अस्ति तत्त्वावेदनपूर्वकं तत्प्रत्यायनाय ब्राह्मणादेः कचिद्वस्तादिना साक्षात्पश-  
रूपे, मानसस्पर्शरूपे वा शपथे, यथा—‘विप्रैः शपे’ ‘क्षेत्रधर्मेण शपे’ इत्यादौ । तृतीया तु  
कर्मणोऽपि करणत्वविवक्षया । अस्ति प्रकाशने—‘देवदत्ताय शपते’ । कथयतीत्यर्थः । तत्र

आङि नुप्रच्छयोः ॥ ७ ॥

आङि नुप्रच्छयोरुपसंख्यानं कर्तव्यम् । आनुते शृगालः । आपृच्छते गुरुमिति ।

शप उपलम्भने ॥ ८ ॥

शप उपलम्भन उपसंख्यानं कर्तव्यम् । देवदत्ताय शपते । यज्ञदत्ताय शपते ॥ २१ ॥

समवप्रविभ्यः स्थः ॥ १ । ३ । २२ ॥

आङः स्थः प्रतिज्ञाने ॥ १ ॥

आङः स्थः प्रतिज्ञान इति वक्तव्यम् । अस्ति सकारमातिष्ठते । आगमौ गुणवृद्धी आतिष्ठते । विकारौ गुणवृद्धी आतिष्ठते ॥ २२ ॥

उदोऽनूर्ध्वकर्मणि ॥ १ । ३ । २४ ॥

उद ईहायाम् ॥ १ ॥

उद ईहायामिति वक्तव्यम् । इह मा भूत्—उत्तिष्ठति सेनेति ॥ २४ ॥

प्र०—नाथते इति । ‘सपिमे भूया’दित्याशास्त इत्यर्थः । आनुत इति । उत्कठापूर्वकं शब्दं करोतीत्यर्थः । शप उपलम्भन इति । उपलम्भनं—प्रकाशनम् । देवदत्ताय शपत इति । ‘आघहु’ङिति सम्प्रदानसंज्ञा । ज्ञीप्स्यमाने विवदन्ते । केचिदाहुः—यस्मा आख्यायते स सम्प्रदानम् । य आख्यायते स इत्यन्ये ॥ २१ ॥

उदो नू । उद ईहायामिति । ईहा विशिष्टा चेष्टा कायपरिस्पन्दात्मिका गृह्यते । उत्तिष्ठति सेनेति । उत्पद्यते जायते सेनेत्यर्थः ॥ २४ ॥

उ०—स्वरितेत्वात्सिद्धेऽकर्मिप्रायार्थमिदम् । तदपि प्रकाशनार्थ एव । तदाह—उपलम्भनं प्रकाशनमिति । यद्येवं शपतेर्ष्यन्तजानात्यर्थत्वेन द्विकर्मकत्वे ‘देवदत्तं शपत’ इत्यापत्तिरत आह—आघहुङिति । ननु ज्ञापयितुमिष्टस्य सम्प्रदानत्वम् । ज्ञापयितुमिष्टं चाऽणौ कर्मैव न तु णौ कर्मैत्याशङ्क्याह—केचिदिति । प्रधानभूतप्रत्ययार्थकर्मण एव ग्राह्यत्वादिति भावः । य इति । प्रथमोपस्थितत्वात्प्रकृत्यर्थकर्मैव ग्राह्यमिति भावः । प्रकृते देवदत्तस्तादृश एवेत्याशयः । अत्राद्यं मतं न युक्तं, तथा हि सति ‘ज्ञाप्यमान’ इत्येव सिद्धे सनुपादानवैयर्थ्यापत्तेः । ‘सख्यः ज्ञापामि यदि किञ्चिदपि स्मरामी’त्यादौ तु शपथार्थकत्वात्मानेपदम् । काशिकादौ तूपलम्भनं शपथ इति व्याख्यातं, तच्चिन्त्यम् । उपलम्भनशब्दस्य योगेन प्रकाशनार्थकत्वात् शपथे रुढिकल्पने न मानम् । अत एव हरिणैतदुदाहरणे ‘शपिद्विकर्मक’ इति व्याख्यातम् ॥ २१ ॥

समवप्र । अस्तिमिति । केचित्सकारमात्रं धातुं पठित्वा पिति सार्वधानुकेऽडादौ गुणवृद्धिरुपावागमावित्याहुः । विकाराविति । सस्थानेऽस्तिमासि चेत्यर्थः ॥ २२ ॥

उदोऽनूर्ध्व । सर्वस्यापि धात्वर्थस्येहानुविद्धत्वाद्दिशिष्योपादानं व्यर्थमत आह—ईहेति । प्रत्युदाहरणे तादृशव्यापाराऽभावं दर्शयति—उत्पद्यत इति ॥ २३ ॥



उपान्मन्त्रकरणे ॥ १ । ३ । २५ ॥

उपादेवपूजासंज्ञितकरणयोः ॥ १ ॥

उपादेवपूजासंज्ञितकरणयोरिति वक्तव्यम् । आदित्यमुपतिष्ठते । चन्द्रम-  
समुपतिष्ठते ॥ संज्ञितकरणे—रथिकानुपतिष्ठते । अश्वारोहानुपतिष्ठते ।

बहूनामप्यचित्तानामेको भवति चित्तवान् ।

पश्य वानरसैन्येऽस्मिन्यदर्कमुपतिष्ठते ॥ १ ॥

‘मैवं मंस्थाः सचित्तो’यमेषोऽपि हि यथा वयम् ।

एतदप्यस्य कापेयं यदर्कमुपतिष्ठति ॥ २ ॥

अपर आह—उपादेवपूजासंज्ञितकरणमित्रकरणपथिविति वक्तव्यम् ।  
देवपूजासंज्ञितकरणयोरुदाहृतम् ॥ मित्रकरणे—रथिकानुपतिष्ठते, अश्वारोहा-  
नुपतिष्ठते ॥ पथि—अयं पन्थाः स्रुग्घ्नमुपतिष्ठते, अयं पन्थाः साँके-  
तमुपतिष्ठते ।

वा लिप्सायाम् ॥ २ ॥

वा लिप्सायामिति वक्तव्यम् । भिक्षुको ब्राह्मणकुलमुपतिष्ठते । भिक्षुको  
ब्राह्मणकुलमुपतिष्ठतीति वा ॥ २५ ॥

प्र०— उपान्मन्त्र । उपादेवपूजेति । अमन्त्रकरणार्थमिदम् । अर्कमुपतिष्ठते इति ।  
देवपूजां मत्वाऽऽत्मनेपदं कृतम् । चापलमेतन्न पूजनमिति न कृतमपरत्र । अपर  
आहेति । संज्ञितकरणमुपश्लेषमात्रं, मित्रकरणं त्वमुपतिष्ठत्यापि मैत्रीसम्बन्धः ।  
अयं पन्थाः स्रुग्घ्नमुपतिष्ठति इति । स्रुग्घ्नं प्राप्नोतीत्यर्थः । भिक्षुक इति । लिप्सया  
हेतुभूतया ब्राह्मणकुलपगच्छतीत्यर्थः ॥ २५ ॥

उ०— उपान्मन्त्र । ननु देवपूजाया मन्त्रकरणकत्वासूत्रेणैव सिद्धमत आह—अमन्त्रेति ।  
अमन्त्रकरणकेऽर्थे वर्तमानात्स्थ इत्यर्थ इति भावः । मैत्रीसम्बन्धः—प्रीतिरूपः । ननु  
पथ्यपि संज्ञितकरणमस्तीति पृथग्रहणं व्यर्थमत आह—प्राप्नोतीति । प्राप्यप्रापकव्यापार-  
पूर्वकसंबन्धो हि तत् । न चेह तदस्ति । यत पथः स्रुग्घ्नस्य च बुद्धिकल्पितप्रासिक्रिया-  
पेक्षं कारकत्वं, न तु वस्तुत इति भावः । लिप्सयेति । लिप्साकरणके उपगमने गमेर्हृत्तिरिति  
भावः ॥ २५ ॥

१—‘संज्ञितकरण’ इति पा० । २—‘पथिषु’ पा० । ३—‘स्रुग्घ्न’, जिसे अब सुच करते हैं । स्रुग्घ्न नगरी  
मेरठ सहरनपुर अम्नाका होकर उत्तर पन्नाव आने वाले मार्ग पर थी ।’ ( पतञ्जलिभाषीन भारत  
पृ० ११९ ) । ४—‘सांकेतमयोध्याया’मिति यादवः ।

उद्विभ्यां तपः ॥ १ । ३ । २७ ॥

अकर्मकादित्येवा । उत्तपति सुवर्णं सुवर्णकारः ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । उत्तपते पाणी, वितपते पाणी । उत्तपते पृष्ठम्, वितपते पृष्ठम् ।

अथोद्विभ्यामित्यत्र किं प्रत्युदाह्रियते ? निष्पद्यत इति । किं पुनः कारण-  
मात्मनेपदमेवोदाह्रियते, न पुनः परस्मैपदं प्रत्युदाहार्यं स्यात् ? तपिरयमकर्मकः ।  
अकर्मकाश्चापि सोपसर्गाः सकर्मका भवन्ति । न चान्तरेण कर्मकर्तारं सकर्मका

प्र०— उद्विभ्याम् । भासने वर्तमानस्तपिरुद्विपूर्वोऽकर्मकः । स्वाङ्गमिहोत्तरत्र च पूर्व-  
सूत्रवत्स्वमङ्गं गृह्यत इतीह न भवति—‘देवदत्तो यज्ञदत्तस्य पाणिमुत्तपती’ति ।

अथेति । किमयं विधिः, अथ नियम इत्यभिप्रायेण प्रश्नः । ‘उद्विभ्यां तप आत्म-  
नेपदमेव न यगादी’ति नियमोऽनेन क्रियत इत्याह—निष्पद्यत इति । विधिनियम-  
संभवे विधिर्बलवानिति मत्वाह—किं पुनरिति । विधिने संभवतीति मत्वाह—  
तपिरिति । भासते दीप्यत इत्यत्रार्थेऽकर्मकः । अकर्मकाश्चेति । अनेकार्थत्वाद्वातू-  
नामन्तर्भावितण्यर्थत्वादिति भावः । ततश्च तापने वर्तमानस्तपिः सकर्मकः । पुनः  
प्रयोजकव्यापाराऽविवक्षायां कर्तुः कर्मवद्भावात्सिद्धमात्मनेपदमिति पुनर्विधानं निय-

उ०— उद्विभ्याम् । ‘उत्तपति सुवर्णं’मित्यादिप्रयोगादकर्मकत्वं तपेर्विशेषणं न सम्भवतीत्यत  
आह—भासने इति । ‘उत्तपते वितपते सूर्य इत्युदाहरणम् । भासत इत्यर्थः । स्वमङ्ग-  
मिति । न त्वद्वयं भूतिमदिति भावः । प्रत्युदाहरणविशेषप्रदाने तात्पर्यमाह—किमयमिति ।  
यदि कर्मकर्तृत्वं विनाऽप्यकर्मकत्वमुत्तपेस्तदा विध्यर्थम् । अथ कर्मकर्तृत्वेवाऽकर्मकत्वं, ततो  
नियमार्थमिति भावः । नियमपक्षे यगादिनिवृत्तिः फलमिति यगादिमप्रत्युदाहार्यमित्याह—  
उद्विभ्यामिति । भाष्ये—तपिरयमकर्मक इति । तपिरयमकर्मकः सूत्रे गृहीतोऽकर्मकादित्य-  
धिकारादित्यर्थः । अकर्मकाश्चाप्य कर्मकर्तृत्वेति न परस्मैपदं प्रत्युदाहर्तुं शक्यमिति  
भावः । तदाह—भासत इति । इत्यत्रार्थे ह्युद्विभ्यामिति, उदादिपूर्वस्वन्तर्भावितण्यर्थ-  
त्वात्सकर्मक एव । तस्य च न कर्मकर्तृत्वं विनाऽकर्मकत्वमिति विधित्वाऽसम्भव इति भावः ।  
अनेकार्थत्वादिति । उद्विभ्योपसर्गस्वन्तर्भावितण्यर्थत्वस्यैव द्योतक इति भावः । तपिः  
सकर्मक इति । उदादिपूर्वकः सकर्मक एवेति भावः । अन्यत्रापीति । उद्विभ्यामन्यत्रा-  
पीत्यर्थः । ‘अत्रापी’तिपाठे—निष्पद्यत इत्यत्रापीत्यर्थः । इदानीमिति । अकर्मकाणामुप-  
सर्गसंबन्धेऽपि प्रलम्बत इतिवत्सकर्मत्वनियमाऽभावाद्द्विधिरेव सिद्धान्त इत्याशयः । ‘नदी

अकर्मका भवन्ति । यदुच्यते—‘न चान्तरेण कर्मकर्तारं सकर्मका अकर्मका भवन्ती’ति, अन्तरेणापि कर्मकर्तारं सकर्मका अकर्मका भवन्ति । तद्यथा—नदी वहतीत्यकर्मकः, भारं वहतीति सकर्मकः । तस्मान्निष्ठपतीति प्रत्युदाहार्यम् ॥२७॥

आडो यमहनः ॥ १ । ३ । २८ ॥

अकर्मकादित्येवा । आयच्छति रज्जुं कूपात् । आहन्ति वृषलं पादेन ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । आयच्छते पाणी । आहत उदरमिति ॥२८॥

समो गम्यच्छिभ्याम् ॥ १ । ३ । २९ ॥

समो गमादिषु विदिप्रच्छिस्वरतीनामुपसंख्यानम् ॥ १ ॥

समो गमादिषु विदिप्रच्छिस्वरतीनामुपसंख्यानं कर्तव्यम् । संविन्ते । संपृच्छते । संस्वरते ।

अतिश्रुदृशिभ्यश्च ॥२॥

अतिश्रुदृशिभ्यश्चेति वक्तव्यम् । मा समृत । मा समृषाताम् । मा समृषत । अति ॥ श्रु—संश्रुणुते ॥ दृशि—संपश्यते ।

प्र०—माय संपद्यत इत्यन्यत्राऽप्यामनेपद भवत्येव । इदानीं विधिपक्षावाद्याह—अन्तरेणापीति । तदेवं ज्वलनवृत्तिस्तपिरकर्मकः । संतापने विलापने च सकर्मकः । कर्मकर्तारि तु ‘यक्चिणोः प्रतिषेधे शिश्रन्थिग्रन्थी’ति वचनेन यक्चिणौ प्रतिषिद्धौ ॥२७॥

समो गम्य । समो गम्यच्छिभ्यामित्येतावत्सूत्रमिति वार्तिकमारब्धम् । उपसर्गादिति । अत्राऽकर्मकादिति न संबध्यते ॥२॥

उ०—वहती’त्यस्य स्यन्दत इत्यर्थः । तदेवमिति । उपसर्गसंबन्धेपीत्यर्थः । एवं च कर्मकर्तारं विनाप्युदाहरणसम्भव इति भावः । तर्हि कर्मकर्तृत्तपत इत्यस्माद्यगिष्टः १ नेष्टः, प्रकारान्तरेण तद्वथावृत्तेरित्याशयेनाह—कर्मकर्तारि त्विति । आत्मनेपदविधावकर्मकाद्यक्चिणोः प्रतिषेधेनोपसर्गान्तरसंबन्धे तत्र यक्चिणौ भवत एवेति बोध्यम् ॥२७॥

आडो यमः । भाष्ये—आयच्छतीति । आकर्षतीत्यर्थः ॥२८॥

समो गम्य । विद्यादीनामपि सूत्र एव वृत्तिकारैः पाठाद्वार्तिकं व्यर्थमत आह—समो गमिति । प्रामादिकः स पाठ इति भावः । भाष्ये—गमनाध्विति । बहुवचनं प्रयोगबाहुल्या-

† अकर्मकाच्च १ ३ २९ १—काशिकाया ‘प्रच्छिस्वरत्यतिश्रुविदि’पाठोऽपाणिनीयः ।

उपसर्गादस्यत्यूह्योर्वावचनम् ॥३॥

उपसर्गादस्यत्यूह्योर्वेति वक्तव्यम् । निरस्यति निरस्यते । समूहति समूहते ॥२६॥

आङ् उद्गमने ॥ १ । ३ । ४० ॥

ज्योतिषामुद्गमने ॥ १ ॥

ज्योतिरुद्गमनं इति वक्तव्यम् । इह मा भूत्—आक्रामति धूमो हर्म्यतं-  
लादिति ॥४०॥

व्यक्तवाचां समुच्चारणे ॥ १ । ३ । ४८ ॥

व्यक्तवाचामिति किमर्थम् ? 'वरतनु संप्रवदन्ति कुक्कुटाः' ।

प्र०— आङ् उद् । ज्योतिषामिति । उद्गमने वर्तमानोऽकर्मकः क्रमिः । इह तु 'नभः  
समाक्रामती'ति न भवत्यात्मनेपदम् । अत्र हि क्रमिर्व्याप्तौ वर्तते न तूद्गमने ॥४०॥

व्यक्तवाचाम् । सर्व एवेति । ये वदत्यर्थस्य कर्तारः । 'वद व्यक्तायां

उ०—मिप्रायेण । भाष्ये—मा समृतेति । अङ्विधौ लुप्तविकरणशस्तिसाहचर्याञ्जुहोत्यादेरेव  
ग्रहणमिति स्वादेरिदम् । तस्य तु मा समरतेत्यादि । परस्मैपदेष्विति त्वङ्विधौ न संबध्यते,  
योगविभागसामर्थ्यादिति वृत्तिः । भाष्योदाहरणबलात्संबध्यते एव । योगविभागो वैचित्र्यार्थः ।  
यद्वा वार्तिके श्रुदशिसाहचर्याङ्वादेरेव ग्रहणमितीत्येतात्मानेपदमित्यन्ये । निरस्यतिसमूहस्योः  
सकर्मकत्वादाह—अत्रेति ॥२९॥

आङ् उद्ग । ननु 'ज्योतिषामुद्गमने'इत्यस्य ज्योतिःसंबन्धुद्गमने इत्यर्थः । एवं च  
'पक्षी सूर्यमाक्रामती'त्यत्रापि प्रसङ्गः । यद्वा कर्मणि कर्त्तरि वा षष्ठीत्यत्र विनिगमनाविरहात्त-  
त्रापि प्रवृत्तिः । न चोभयप्राप्ताविति कर्मण्येवैषा षष्ठी, तथा सति 'ज्योतिरुद्गमन' इति  
भाष्यकृतसमस्तप्रयोगानुपपत्तिरित्युभयोपादान एव तत्प्रवृत्तिरत आह—उद्गमने इति ।  
प्रत्युदाहरणभाष्ये 'हर्म्यतला'दित्येव पाठः सांप्रदायिक इति भावः । एवं चोद्गमनमत्रोद्भव  
एवेति बोध्यम् ॥४०॥

व्यक्तवाचां । मनुष्यादिवत्तिरश्वां व्यक्तवाक्त्वाऽभावात्सर्वे व्यक्तवाच इत्यसङ्गतमत  
आह—ये इति । भाष्ये—येषां वाच्यकारादय इति । येषां वाचि वैखरीरूपायामकारादयो

१—'ज्योतिषामुद्गमन' पा० ।

२—'तलम्' इति कालिदासपाठः । 'हर्म्यतला'दित्येव पाठः साम्प्रदायिक इति नागेशः ।

३—'अभि विजहोहि इडोपगूहन्, त्यज नवसङ्गमभीरु वल्लभम् । अरुणकरोदपम एव वर्तते, वरतनु !  
सम्प्रवदन्ति कुक्कुटाः ॥' इति छन्दःशास्त्रवृत्तौ ( ८ । ३ ) इत्यायुषः । पदमन्तर्या तु 'अपमव  
नवसङ्गमभीरु', शिथिल्य बाहुल्यं गलादुताम् । क च वदनेशुकमाकुलीकृतम्, वरतनु.....' इति ।

‘व्यक्तवाचा’मित्युच्यमानेऽप्यत्र प्राप्नोति । एतेऽपि हि व्यक्तवाचः ।  
आतश्च व्यक्तवाचः कुक्कुटेनोदिते उच्यते—‘कुक्कुटो वदती’ति ।

एवं तर्हि ‘व्यक्तवाचा’मित्युच्यते । सर्व एव हि व्यक्तवाचस्तत्र प्रकर्ष-  
गतिर्विज्ञास्यते—साधीयो ये व्यक्तवाच इति । के च साधीयः । येषां  
वाच्यकारादयो वर्णा व्यज्यन्ते । न चैतेषां वाच्यकारादयो वर्णा व्यज्यन्ते ।  
एतेषामपि वाच्यकारादयो वर्णा व्यज्यन्ते । आतश्च व्यज्यन्त एवं ह्याहुः  
‘कुक्कुटाः कुक्कु’डिति । नैवं त आहुः । अनुकरणमेतत्तेषाम् ।

अथवा नैवं विज्ञायते—व्यक्ता वाग्येषां त इमे व्यक्तवाच इति । कथं  
तर्हि ? व्यक्ता वाचि वर्णा येषां त इमे व्यक्तवाच इति ॥४८॥

अवाद्गः ॥ १ । ३ । ५१ ॥

अवाद्गो गिरनेः ॥ १ ॥

अवाद् ग्र इत्यत्र गिरतेरिति वक्तव्यम् । गृणातेर्मा भूत् ।

तर्हि वक्तव्यम् ? न वक्तव्यम्, प्रयोगोऽभावात् । ‘अवाद् ग्र’ इत्युच्यते,  
न चाऽवपूर्वस्य गृणातेः प्रयोगोऽस्ति ॥५१॥

समस्तृतीयायुक्तात् ॥ १ । ३ । ५४ ॥

तृतीयायुक्तादिति किमर्थम् ? ‘उभौ लोकौ संचरसि इमं चामु’ च देवल’ ।  
तृतीयायुक्तादित्युच्यमानेऽप्यत्र प्राप्नोति । अत्रापि हि तृतीयया योगः ।

प्र०—वाची’ति पाठादिति भावः । अथवेति । विनापि प्रकर्षगत्या व्यधिकरणपदबहु-  
व्रीह्याश्रयणान्मनुष्या एव गृह्यन्ते । व्यक्ता वाचीति । वाचि वर्णा अकारादयो येषां  
व्यक्तास्तेषामित्यर्थः । शुक्सारिकादीनां न सर्ववर्णविषयं स्वाभाविकं व्यक्तवाक्त्वमपितु  
पुरुषप्रत्ययवशेन कतिपयवर्णविषयमिति तत्रात्मनेपदाऽभावः ॥४८॥

अवाद् ग्रः । न चावपूर्वस्येति । नियतविषयत्वात्केषांचित्क्रियाविशेषणानाम् ।  
यथोर्यादयः कुर्वन्तिविषया एवेति भावः ॥५१॥

समस्तृ । धातोस्तृतीयायोगाऽसंभवात्तदर्थेन योगे भाव्यमात्मनेपदेन । स च  
सर्वत्र चरत्यर्थे संभवतीत्यभिप्रायेणाह—तृतीयायुक्तादिति किमर्थमिति । सर्वत्रेति ।

उ०—वर्णा व्यज्यन्ते व्यक्ता भवन्तीत्यर्थः । ‘कुक्कुटाः कुक्कु’डिति भाष्यस्य ‘वदन्ती’ति शेषः ।  
‘एवं जना आहु’रित्यन्वयः । वाचि—शब्दे । ‘निष्ठे’ति व्यक्तशब्दस्य पूर्वनिपातः ॥४८॥

अवाद् ग्रः । अनुगृणातीतिवदगृणातीति प्रयोगं को वारयेदत आह—नियतेति ।  
क्रियाविशेषणानां,—तद्विशेषणार्थद्योतकानाम् ॥५१॥

समस्तृ । तृतीयायोगाऽभावे आत्मनेपदविहृत्या तस्य चरितार्थाऽप्रज्ञाज्ञापपत्तिमा-

एवं तर्हि तृतीयायुक्तादित्युच्यते सर्वत्र च तृतीयया योगस्तत्र प्रकर्षगति-  
विज्ञास्यते—‘साधीयो यत्र तृतीयया योग’ इति । क च साधीयः ? यत्र  
तृतीयया योगः श्रूयते ॥५४॥

दाणश्च सा चेच्चतुर्थ्यर्थे ॥ १ । ३ । ५५ ॥

‘सा चेतृतीया चतुर्थ्यर्थे’ इत्युच्यते, कथं नाम तृतीया चतुर्थ्यर्थे स्यात् ?  
एवं तर्हि—अशिष्टव्यवहारेऽनेन तृतीया च विधीयत आत्मनेपदं च । दास्या  
संप्रयच्छते, वृषल्या संप्रयच्छते । यो हि शिष्टव्यवहारो ‘ब्राह्मणीभ्यः संप्र-  
यच्छती’त्येव तत्र भवितव्यम् ।

यद्येवं नार्थोऽनेन योगेन । केनेदानीं तृतीया भविष्यति, आत्मनेपदं च ?

सहयुक्ते तृतीया स्याद्व्यतिहारे तडो विधिः ।

प्र०—केचित्सर्वक्रियापेक्षमेतदुक्तमिति मन्यन्ते । यथा असिना छिनत्ति । असिस्तैक्ष्ण्येन  
छिनत्ति, तैक्ष्ण्यमात्मना छिनत्तीति । यत्रापि करणाभिधायि पदं न श्रूयते तत्रापि  
केनचित्करणेन भाव्यम्, अन्तत एकस्यैव पदार्थस्य भेदविवक्षायामात्मा करणम् । अन्ये  
तु चरतिक्रियापेक्षमेवमुक्तमित्याहुः । नहि संचरणं करणेन विना संभवति । यत्रेति ।  
तत्र ह्यन्तरङ्गा करणप्रतीतिः । अन्यत्र तु करणस्य परिकल्प्यत्वाद्विहिरङ्गा ॥५४॥

दाणश्च । अशिष्टव्यवहार इति । अशिष्टानां सङ्कीर्णाचाराणां यो व्यवहार-

उ०—शङ्कयाह—घातोरिति । तदर्थेन—करणेन । केचिदिति । ‘सर्वत्रे’ति सामान्योक्तेरिति  
तद्भावः । यत्रापीति । अस्ति श्वेत इत्यादौ । अन्ये त्विति । प्रकरणादिति भावः । अन्तरङ्ग-  
त्वं—शौच्यमेव ॥५४॥

दाणश्च । अशिष्टोऽविहितो व्यवहार इत्यर्थे ‘दास्यै संयच्छति वास’ इत्यत्रापि स्यादत  
आह—अशिष्टानामिति । अशिष्टशब्दः प्रतिषिद्धकर्तृषु रूढ इति भावः । भाष्ये—अने-  
नेति नास्तीति कैयटस्वरसः । अनेनेति । अशिष्टव्यवहार इति तु कर्तव्यमेव । दास्यै  
इति । दास्यभिलषितं धूर्त्तः करोति, दासी च धूर्त्ताभिलाषितमिति व्यतीहारसिद्धिः । दास-  
पूर्वकोपभोगे च संप्रयच्छतिरिति भावः । अत्र वदन्ति—‘यद्येव’मित्यादिपूर्वपक्षयुक्तिरित्युक्ति-  
प्रत्युक्तिस्वारस्येन प्रतीयते । तथा सहोपभुङ्क्ते इत्येतन्मात्रेण व्यतीहाराऽप्रतीतेः । विश्राण-  
नमादाय तु न सः । अन्ययोग्यैकजातीयक्रियाणामन्येन करणं हि सः । तस्यै विश्राण्य  
तामुपभुङ्क्ते इत्यर्थे कर्मव्यतीहाराऽप्रतीतावप्यशिष्टत्वप्रतीत्या तन्नेष्टात्मनेपदाऽसिद्धे, ‘उप-  
पदविभक्ते’रितिन्यायेन विश्राणननिरूपितचतुर्थ्या एवापत्तेश्च, घातोव्यतीहारे वृत्तावपि  
‘कर्त्तरी’तिसूत्रे तद्व्याख्यार्थकर्तृमात्रे तडो विधानौचित्येन तिङोक्तत्वात्तेनैव न्यायेन प्रथमापत्तेश्च ।

‘सहयुक्तेऽप्रधाने’ [ २. ३. १६ ] इत्येव तृतीया भविष्यति, ‘कर्तरि कर्मव्यतिहारे’ [ १. ३. १४ ] इत्यात्मनेपदम् ॥५५॥

उपाद्यमः स्वकरणे ॥ १ । ३ । ५६ ॥

इह कस्मान्न भवति—‘स्वं शाटक्रान्तमुपयच्छती’ति ? अस्वं यदा स्वं करोति तदा भवितव्यम् । यद्येवं स्वीकरण इति प्रभोति<sup>†</sup> । विचित्रास्तद्धित-वृत्तयः । नाऽतस्तद्धित उत्पद्यते ॥५६॥

नाऽनोङ्गः ॥ १ । ३ । ५८ ॥

अनोङ्गः प्रतिषेधे सकर्मकवचनम् ॥ १ ॥

अनोङ्गः प्रतिषेधे सकर्मकग्रहणं कर्तव्यम् । इह मा सूत्र—‘औषधस्या-ऽनुजिज्ञासते’ इति ।

प्र०—स्तस्मिन्नित्यर्थः । तत्र चेच्छब्दं चाऽर्थे व्याचक्षाणा अनेनैवोभयं संगृहीतमित्याहुः । सहयुक्त इति । दास्यै विश्राण्य तथा सहौपभुङ्क्ते इत्ययं वाक्यार्थः ॥५५॥

उपाद्यमः । स्वस्य स्वत्वेन स्थितस्य ग्रहणादिकं करणं स्वकरणं गृह्यते इति मत्वा प्रभः—ईहेति । अस्वमिति । अन्तरङ्गत्वाभिनिपादनलक्षणोऽत्र करोत्यर्थो गृह्यते । नात इति । च्चेर्विकल्पेन विधानादिति केचिदाहुः । प्रकृतेरविवक्षितत्वात्कार्य-मात्रविवक्षायां नास्ति च्वरित्यपरे ॥५६॥

नाऽनोङ्गः । औषधस्येति । औषधेन प्रवर्तितुमिच्छतीत्यर्थः । न वेति । पूर्वेण

उ०—अत एव क्रियायोगे ‘कर्त्तरी’त्येव तृतीयायां सिद्धायामक्रियायोगार्थं सूत्रमिति ‘तेन सहे’तिसूत्रे भाष्यकृद्दृश्यतीत्यलम् ॥५५॥

उपाद्यमः । स्वस्य सतः शाटक्रान्तस्याऽभूतप्रादुर्भावलक्षणकरणाऽयोगात्प्रभानुपपत्तिरत आह—स्वस्येति । करणं—क्रिया । ग्रहणारूपेत्यर्थः । अन्तरङ्गत्वादिति । निष्पन्नस्य हि ग्रहणं, निष्पत्तिश्च निष्पादनाधीनेत्यन्तरङ्गता । किं चाऽयमर्थः प्रकरणाद्यनपेक्षः, अर्थान्तरे तु तदपेक्षेत्यन्तरङ्गत्वम् । केचिदाहुरिति । तदा हि अस्वं स्वं करोतीतिवाक्येन भवितव्य-मित्यरुचिः । प्रकृतेरिति । ‘स्वकरण’ इत्यस्य स्वत्ववतो निष्पादने इत्यर्थ इति भावः । च्विस्तु न वास्तवे तथाभवने, किं त्वारोपित एव स्वभावादिति तात्पर्यम् । इदमेव वैचिष्यम् ॥५६॥

नाऽनोङ्गः । औषधेनेति । ‘जोऽविदर्थस्ये’ति करणे शेषपृष्टीति भावः । भाष्ये—

‘भावकर्मणोरात्मनेपद’मित्येतौ\* द्वौ योगावुक्त्वा ‘शेषात्कर्तरि परस्मैपद’मित्युच्यते× । एवं च न परस्मैपदेषूच्यते परस्मैपदेषु च विज्ञायते ।

कः पुनरर्हत्येतौ योगावुक्त्वा शेषात्कर्तरि परस्मैपदं वक्तुम् । किं तर्हि ? अविशेषेण सर्वमात्मनेपदप्रकरणमनुक्रम्य ‘शेषात्कर्तरि परस्मैपद’मित्युच्यते । एवमपि परस्मैपदाश्रयो भवति । कथम् ? इदं तावदयं प्रष्टव्यः—यदीदं नोच्येत किमिह स्यादिति ? ‘परस्मैपद’मित्याह । परस्मैपदमिति चेत्परस्मैपदाश्रयो भवति ।

सिद्धं तु लडादीनामात्मनेपदवचनात् ॥ २ ॥

सिद्धमेतत् । कथम् ? ‘शदेर्लडादीनामात्मनेपदं भवती’ति वक्तव्यम् ।

सिद्धयति । सूत्रं तर्हि भिद्यते । यथान्यासमेवास्तु । ननु चोक्तं—‘शदेः शितः परस्मैपदाश्रयत्वादात्मनेपदाऽभाव’ इति । नैष दोषः । ‘शित’ इति

प्र०—सामर्थ्यादिति भावः । कः पुनरिति । समस्तमेवात्मनेपदप्रकरणं महावाक्यं नियमार्थम् । तत्रानियमेन लादेशेषु कृतेषु शिति विकरणे कृते नियमाय प्रवर्तते—शदेः शित एव, न तु शत्स्यतीत्यादौ [इति भावः] । एवमपीति । यद्यपि तात्पर्यपर्यालोचनेन प्रकरणस्य नियमाथेत्वं तथाप्येकैकसूत्राथेपर्यालोचनकाले त्ववान्तरव्यापारसंभवाद्विध्यर्थता संभवत्येव । अनारम्भे शेषपक्षनिक्षेपादारम्भे तत उद्धारात् । लडादीनामिति । आदिशब्द प्रकारे, येषु शिता भाव्यं त लडादयः । शितप्रकृतेरिति । योग्यतया शितप्रकृतित्वमाश्रित्य प्रागेव शिदुत्पत्तेरात्मनेपदं विधीयते । शिद्विषयादिति । शिद्विषयत्वाच्छदिरेव शिच्छब्देनाऽभिधीयते ।

उ०— निवर्त्तयितुं शक्यते इति । ‘भुक्त्वन्त प्रती’तिन्यायेनेति भावः । शास्त्रान्तरेण कृतनियमस्य निवृत्तिरशक्या, तेन निवर्त्तिततत्त्वं प्रतिपत्तिश्चाऽशक्येति तात्पर्यम् । सामर्थ्यादिति । भाष्ये वक्ष्यमाणरीत्येत्यर्थः । यद्येतत्सूत्रद्वयोक्तं शेषादित्युच्येत तर्हि निविशत इत्यादौ परस्मैपदस्याऽप्यापत्तिरित्याशयेनाह—समस्तमेवेति । एवं च तदपेक्ष एव शेष शेषादिति सूत्रे । एवं च तस्याऽप्राप्त्या नियमेनैव लादेशा इति भावः । भाष्यात्मनेपदनियमविषयोऽप्यशेष एवेति तात्पर्यम् । एवं च न परस्मैपदाश्रयत्वमिति बोध्यम् । लादेशेषु कृतेष्विति । प्रसक्तैष्वित्यर्थः । विकरणे इति । ‘विकरणेभ्या नियमो बलवानिति तु ‘शित’ इत्येतत्सामर्थ्यादेतद्विषये नाश्रायते इति भावः । नन्वेवं शदेः शेषत्वाऽभावे शत्स्यतीत्यादावपि परस्मैपदनियमो न स्यादत आह—शदेः शित एवेति । तादृशशदिविषय एव नियम इत्यतादृशः

\* अनुदात्तकृति आत्मनेपदम्; भावकर्मणोः १ ३ १२, १३. × शेषात् कर्तार परस्मैपदम् १.३.७८. १—कचिन्न ।



नैषा पञ्चमी । का तर्हि संबन्धषष्ठी—शितो यः शदिः । कश्च शितः शदिः ? प्रकृतिः । शदेः शित्प्रकृतेरिति ।

अथवाऽऽहाऽयं 'शदेः शितः' इति, न च शदिः शिदस्ति, त एवं विज्ञास्यामः—शदेः 'शिद्विषया'दिति ॥ अथवा यद्यपि तावदेतदन्यत्र भवति 'विकरणेभ्यो नियमो बलीया'निति, इहैतन्नास्ति । विकरणो हीहाश्रीयते 'शित' इति ।

**उपसर्गपूर्वनियमेऽङ्गव्यवाय उपसंख्यानम् ॥ ३ ॥**

उपसर्गपूर्वनियमेऽङ्गव्यवाय उपसंख्यानं कर्तव्यम् । न्यविशत व्यक्रीणीत<sup>१</sup> । किं पुनः कारणं न सिद्धयति ? 'अटा व्यवहितत्वात्' । ननु चायमङ्घातुभक्तो धातुग्रहणेन ग्रहीष्यते । न सिध्यति । अङ्गस्य ह्यङ्गुच्यते<sup>२</sup> विकरणान्तं चाङ्गम् । सोऽसौ संघातभक्तो न शक्यो धातुग्रहणेन ग्रहीतुम् ।

प्र०—अथवेति । प्रकरणं नियमार्थम् । तत्र नियमात्पूर्वमात्मनेपदपरस्मैपदान्यनियमेन प्रवृत्तानि तत्रैतत्सूत्रारम्भसामर्थ्यात्पूर्वं विकरणः प्रवर्तते, पश्चाच्छ्रित एव शदे-रात्मनेपदमिति नियमः । न्यविशतेति । ननु 'विकरणेभ्यो नियमो बलीया'निति प्रागेव विकरणोत्पत्तेनियमेन भाव्यं, ततो नित्यत्वात्पूर्वं विकरणः ततोऽङ्गागम इति

उ०—शेष एवेति भावः । विकरणेभ्यो नियमबलवत्ताऽनाश्रयणमजानानः शङ्कते भाष्ये—एवमपीति । नन्वेतदनुक्तौ महावाक्यस्याऽसमासतया शेषपदार्थाऽनिर्णयेन शेषादित्यस्याऽप्रवृत्तेर्यदीदमित्यादि कथमत आह—यद्यपीति । अयं भावः—'अनुदात्तङितो' 'भावकर्मणो'रित्येतद्द्वयं नियमार्थं, शेषादिति च । तत्र शेषादितिसूत्रे शेषश्च तद्द्वयापेक्ष एव । इतरसूत्राणि तु शेषादिति प्राप्तपरस्मैपदबाधनेनात्मनेपदविधायकानि । तत्र शितः पूर्वमस्याऽप्राप्तेर्बाधकाभावात्परस्मैपदे जाते पश्चाज्जातनिवृत्त्ययोगेनाऽप्राप्त्यमस्यापद्यते इति भावः । 'यदीदं नोच्येते'ति भाष्येण बाधकत्वमेषामिति दर्शितम् । अनारम्भे इति । बाधकशास्त्राभावेन शेषपक्षनिपातः । एवं च परस्मैपदोत्पत्तिर्निर्बाधैवेति भावः । आरम्भ इति । स्वरूपकथनमिदम् । ततः—शेषपक्षात् । उद्धारात्—बहिर्भावात् । नन्वेवं लुडादिष्वतिप्रसङ्गोऽत आह—आदिशब्द इति । शिदुत्पत्तेः प्राक्शितप्रकृतित्वमपि कथमत आह—योग्यतयेति । शदिरेवेति । शदेः शित इति सामानाधिकरणे इति भावः । नन्वनुदात्तङितौ भावकर्मणी च विहित्य परिशिष्टस्यात्मनेपदवाक्यस्याऽवान्तरव्यापाराऽपेक्षया विधित्वसंभवस्योक्तत्वात्कथमेतदत आह—प्रकरणमिति । प्रवृत्तानि—प्रसक्तानि । नन्वेवमपि शिदुत्पत्तेः प्राक्शेषत्वस्यैव

१—'अटा व्यवहितत्वात्' इत्यधिक कचित् । २—'पूर्वस्य नियमे' पा० ।

† केविशः; पतिव्यवेभ्यः क्रियः १ ३. १७; १८ ‡ लुङ् लृङ् कृङ् वृङ् कृदात्तः ३. ४. ७१.

एवं तर्हीदमिह संप्रधार्यम्—अट्क्रियतां विकरण इति, किमत्र कर्तव्यम् ? परत्वादडागमः । नित्या विकरणाः\* । कृतेऽप्यटि प्राप्नुवन्त्यकृतेऽपि प्राप्नुवन्ति । अडपि नित्यः । कृतेष्वपि विकरणेषु प्राप्नोत्यकृतेष्वपि प्राप्नोति । अनित्योऽट् । अन्यस्य कृतेषु विकरणेषु प्राप्नोत्यन्यस्याऽकृतेषु । ‘शब्दान्तरस्य च प्राप्नुवन्विधिरनित्यो भवति’ ।

एवं तर्हीदमिह संप्रधार्यम्—अट्क्रियतां लादेश इति, किमत्र कर्तव्यम् ? परत्वादडागमः । नित्यो लादेशः\* । कृतेऽप्यटि प्राप्नोत्यकृतेऽपि प्राप्नोति । नित्यत्वालादेशस्यात्मनेपद एवाऽडागमो भविष्यति ।

नित्यत्वालादेशस्यात्मनेपदेऽडागम इति चेदटोऽपि नित्य-  
निमित्तत्वादात्मनेपदाऽभावः ॥ ४ ॥

नित्यत्वालादेशस्यात्मनेपद एवाऽडागम इति चेदेवमुच्यते—अडपि नित्यनिमित्तः । कृतेपि लादेशे प्राप्नोत्यकृतेपि प्राप्नोति । अटो नित्यनिमित्तत्वादात्मनेपदस्याऽभावः ।

प्र०—किं वार्तिकेन । उच्यते—एतदनाश्रित्यैतदुक्तम् । शब्दान्तरस्येति । विकरणास्तु शब्दान्तरादपि प्राप्नुवन्तो नाऽनित्याः । कृतेऽप्यटिति । धातुभक्तत्वादटस्तद् ग्रहणेन ग्रहणाद्व्यवधानाऽभावात् । अडागमस्त्वनित्यः । स हि लादेशेषु कृतेषु विकरणै-  
नित्यत्वात्प्रतिबध्यते । विकरणेषु कृतषु शब्दान्तरप्राप्त्याऽनित्यः । नित्यनिमित्तत्वादिति । कृतेऽपि लादेशो स्थानिवद्भावात्लुङादिव्यपदेशोऽस्तीति प्रदर्शनार्थं निमित्तग्रहणमुपात्तम् ।

उ०—सर्वेन विकरणेभ्यो नियमस्य बलवत्त्वात्परस्मैपदनियमो दुर्वारोऽत आह—तत्रैतदिति ‘अनुपसर्गाद्वा’ ‘बृहयः स्यसन्’ रित्येतत्सामर्थ्यान्नियमस्य बलीयस्त्ववदेत्सूत्रसामर्थ्यादेतद्विषये विकरणस्यैव बलवत्त्वं ज्ञाप्यत इत्यर्थः । पूर्वं विकरण इति । सार्वधातुकप्रसक्तिमात्रेणेति भावः । अनाश्रित्येति । कृतोऽपि विकरणो न व्यवधायक इत्येवमपि ज्ञापकस्य नेतुं शक्यत्वात्तदनाश्रयणमिति भावः । एवं लावस्थायामडिति पक्षमात्मनेपदप्रकरणस्य ‘तिससा-  
दिसूत्रेणैकवाक्यतेतिपक्षं चाऽनाश्रित्येदमित्यपि बोध्यम् । नानित्या इति । अस्य—‘इति मन्यते’ इति शेषः । तदेवं स्थितमेतत्—विकरणेषु कृतेषु भवन्नडविकरणान्तभक्तो धातु-  
व्यवधायक इत्युपसङ्ख्यानं कार्यमिति । तत्र भाष्यकृद्विरणोत्पत्तेः प्राङ्नियमस्याऽटश्च संप्रधारणं करोति—एवं तर्हीति । ‘लादेश’ इत्यनेन नियमो विवक्षितः । ननु नियमोऽटि कृते न प्राप्नोत्यटो व्यवधानादत आह—धातुभक्तत्वादिति । अटोऽपि कृताऽकृतप्रसङ्गित्वेन

× तुदादिभ्यः शः, कडादिभ्यः ङना इ १ ७७; ८१. \* तिप्कृच्छि ...बहिमहिङ् इ. ४. ७८.

## तस्मादुपसंख्यानम् ॥ ५ ॥

तस्मादुपसंख्यानं कर्तव्यम् ॥ न कर्तव्यम् । अन्तरङ्गस्तर्हि लादेशः । नैतद्विवदामहे—‘अन्तरङ्गो नाऽन्तरङ्ग’ इति । अस्त्वयं नित्यश्चाऽन्तरङ्गश्च । अत्र खलु लादेशो कृते त्रीणि कार्याणि युगपत्प्राप्नुवन्ति—विकरणाः, अडागमो, नियमः इति । तद्यदि सर्वतो नियमो लभ्येत, कृतं स्यात् । तत्तु न लभ्यम् । अथाऽपि विकरणात्पूर्वमडित्यङ्गलभ्येत, एवमपि कृतं स्यात् । तत्तु न

प्र०—यद्यपि लादेशो कृते विकरणेन नित्यत्वादङ् बाध्यते तथापि ‘यस्य च लक्षणान्तरं निमित्तं विहन्यते न तदनित्यम्’ । तत्रोभयोनित्ययोः परत्वादट् प्राप्नोति । ननु भवतु परत्वादडागमः, तस्य तु धातुभक्तत्वादव्यवधायकत्वात्सिद्धयत्यात्मनेपदम् । नैष दोषः । तत्र ह्यन्तरङ्गत्वाद्लादेशेषु कृतेषु नियमात्पूर्वं नित्यत्वाद्विकरणेषु कृतेषु अडागमो विकरणान्तभक्तत्वाद्वातोर्व्यवधायक इति न्यादिभ्यः परे विशयादयो निरन्तरा न संभवन्तीत्यात्मनेपदाऽप्रसङ्ग इत्येवं भाष्ये चोद्यं व्यवस्थाप्यते । अन्तरङ्गस्तर्हि इति । लकारमात्राऽपेक्षत्वात् । अडागस्तु लकारविशेषापेक्षत्वाद्बहिरङ्गः । नैतदिति । न लादेशेन सह संप्रधारणा, किन्तु नियमेन सहेति भावः । तत्तु न लभ्यमिति । ननु पूर्वमेव ज्ञापकाद्विकरणेभ्यो नियमस्य बलीयस्त्वं प्रतिपादितं तत्किमुच्यते—तत्तु न लभ्य-

उ०—नित्यत्वमाशङ्क्याह—अडागम इति । अतो विकरणापेक्षया कथमनित्यत्वमत आह—विकरणेष्विति । भाष्ये—आत्मनेपद एवेति । नित्यत्वादटः पूर्वं नियमप्राप्तेरिति भावः । ‘अडागमो भविष्यतीति’ फलितनिर्देशः । तथा उपसंख्यानं न कार्यमिति भावः पुनरुपसंख्यानवाद्याह—नित्यत्वाद्लादेशस्येत्यादीति चेदिति । ‘अडपि नित्य’ इति वक्तव्ये निमित्तग्रहणं किमर्थमत आह—कृतेपीति । अन्यथा लादेशेषु कृतेषु लडादिपरत्वाऽभावादडागभावशङ्का स्यादिति भावः । तस्य धातुभक्तत्वादिति । लादेशेभ्यः परत्वादडागमे विकरणाऽभावात्स धातुभक्त इत्यर्थः । सिध्यतीति । आत्मनेपदनियमः सिध्यतीत्यर्थः । लादेशेषु—तिस्रसिति विहितेषु । नियमात्पूर्वं नित्यत्वादिति । ‘वृद्धयः स्वसनो’रिति तु विकरणव्यवधानेपि नियमप्रवृत्तिरित्यर्थस्यैव ज्ञापकमिति भावः । आत्मनेपदाऽप्रसङ्ग इति । नियमाऽप्रसङ्ग इत्यर्थः । चोद्यम्—उपसंख्यानम् । ‘अतो नित्यनिमित्तत्वादित्युत्तरम्—‘उभयोनित्ययोर्नियमात्परत्वादटि प्राप्ते तं बाधित्वा विकरणे ततोऽटीति शेषपूरणेनेति भावः । उभयोर्लाश्रययोः कथमन्तरङ्गत्वबहिरङ्गत्वे अत आह—लकारेति । ‘परनिमित्तकत्वादडागमो बहिरङ्ग’ इति वक्तुं युक्तं, तस्मिन्निति परिभाषासापेक्षत्वात्तस्य । विशेषापेक्षत्वेपि न बहिरङ्गत्वमिति प्रागुक्तम् । प्रत्याख्यातृसिद्धान्तनोऽन्तरङ्गस्तर्ह्येत्युक्तिर्भाष्ये । विधिवाक्येनैषामेकवाक्यताश्रयणान्नियमोऽन्तरङ्ग इत्यर्थः । उपसर्गकार्यं चाऽन्तरङ्गमिति सुट्कादिति सूत्रे भाष्ये स्पष्टम् ।

† इदं भाष्यमेवेत्यन्ये । ‡ नेर्विशः, परिव्यवेभ्यः क्रियः १. ३ १७, १८. १—‘पूर्वमिति’ क्वचित् ।

लभ्यम् । किं कारणम् ? आङ्ग त्पूर्वं विकरणा एषितव्यास्तरतस्तरन्तीत्येवमर्थम् ।  
अडाड्भ्यामप्यन्यदाङ्गं पूर्वमेषितव्यमुपाच्छेदित्येवमर्थम् । तत्र ह्याटि कृत  
साट्कस्य ऋच्छिभावः+ प्राप्नोति । ननु च ऋच्छिभावे कृते शब्दान्तरस्याऽकृत

प्र०—मिति ? उच्यते—अन्यथापि तज्ज्ञापकं समर्थयितुं शक्यते—कृतोऽपि विकरणो न  
व्यवधायक इति । यद्येवं नित्य एव नियमः । नैतदस्ति । यत्र केवलो विकरणो व्यव-  
धायकस्तत्र भवतु नित्यो नियमः, यथा निवेक्ष्यते निविशत इति । यत्र तु विकरणो  
कृतेऽडागमस्तत्राऽटो व्यवधायकत्वान्नियमो न प्राप्नोति । तरत इति । अत्र पूर्व-  
मित्वे सति रूपं न सिध्यति । आटि कृत इति । आटश्चेति वृद्धिरेकादेशः प्राप्नोति,  
ऋच्छिभावश्च । तत्र वणमात्राश्रयत्वादेकादेशोऽन्तरङ्गः । नानाश्रयत्वाच्च 'वाणादाङ्गं  
बलीय' इति नास्ति । ततश्चैकादेशे कृते तस्यादिवद्वाद्यच्छिभावः प्राप्नोति । तत  
'ऋच्छ'दिति स्यात्, न त्वाच्छेदिति । ननु चेति । वत्सवत्प्रवृत्त्या कार्यमिह शास्त्रे

उ०— एतदुत्तरग्रन्थस्वेकदेशिनोः 'अथवा नेर्—' इत्येतत्पर्यन्तम् । तदाशयश्च पूर्वपक्ष-  
मुखेन मयोच्यते—“नन्वन्तरङ्गस्तर्हि लादेश” इत्यत्र लादेशशब्देन नियमो विवक्षितः, उत  
तिससिति विधिः ? नाद्यः । 'नेर्विश' इत्यादेः पदान्तरापेक्षत्वेन बहिरङ्गत्वात् । तस्माद्  
द्वितीयो ग्राह्यस्तत्राह—नैतदिति । अयमिति । तिससिति विधिः । न तु तेन सह संप्रधारणेति  
भावः । केन तर्हि संप्रधारणेत्यत्राह—अत्र खल्विति । लादेशे कृते इति । जातस्यापि लुकेव  
निवृत्तिः । प्रसक्ते इति वार्थः । सर्वत इति । विकरणादडागमाच्चेत्यर्थः । तत्तु न लभ्यमिति ।  
नियमात्पूर्वं नित्यत्वादिकरणप्रवृत्तेरिति भावः । तत्र शङ्कते—ननु पूर्वमेवेति । यत्रेति ।  
तथा च नियमो न नित्य इति भावः । ननु विकरणात्पूर्वमडागमो न लभ्य इत्यर्थं 'तत्तु न  
लभ्य'मित्ययुक्तं, विकरणास्याऽपि शब्दान्तरात्प्राप्त्याऽनित्यत्वात् । न च 'शब्दान्तरस्ये'ति  
वाचनिकं, किं तु न्यायः । यद्वयक्तिसंबन्धितया पूर्वं प्राप्नोति तद्वयक्तिसंबन्धित्वेनाऽप्राप्त्या  
कृताऽकृतप्रसङ्गित्वाऽभाव इति, स च शब्दान्तरात्प्राप्तावपि तुल्य इति विकरणात्पूर्वमटि  
विकरणोत्तरं ततः पूर्वं वा नियमो भविष्यतीति नाऽर्थ उपसंख्याननेत्याशयेन पूच्छति—किं  
कारणमिति । उपसंख्यानवाद्याह—अङ्गादिति । आङ्गप्रवृत्त्युत्तरं विकरणे 'तरत' इत्यत्रा-  
निष्टमाह—अत्रेति । अडादोर्बाधकस्याऽऽङ्गस्य बाधको विकरणः सुतरामडादोर्बाधक इति  
कैमुतिकन्यायं वक्तुं भाष्ये—अडाड्भ्यामपीति । ननु 'वाणादाङ्ग'मित्येकादेशात्पूर्वमृच्छिभावे  
'निर्दिश्यमान'परिभाषया न दोषः । किं चाऽऽटः शब्दान्तराङ्गभक्तत्वेनाऽऽङ्गविशिष्टस्याऽस्तित्वा-  
ऽभावाच्च दोषोऽत आह—आटश्चेति वृद्धिरिति । नानाश्रयत्वादिति । वस्तुतस्तदनाश्रित्येवम् ।  
तस्यादिवद्वावादिति । एवं चातिदेशविषये न 'निर्दिश्यमान'परिभाषाप्रवृत्तिः, शब्दान्तरा-  
भक्तत्वेऽपि आङ्गविशिष्टस्याऽस्तित्वं च सुलभमिति भावः । भाष्योक्तस्योपाच्छेदित्यस्योपसर्गा-  
दतीति वृद्धयपि सिद्धिरत आह—न त्वाच्छेदतीति । भाष्ये 'लक्ष्ये लक्षणस्ये'ति न्यायाऽविषयं

आडिति कृत्वा पुनराङ्भविष्यति । पुनर्ऋच्छिभावः पुनराडिति चक्रकमव्यवस्था प्राप्नोति ।

नैष दोषः । यत्तावदुच्यते—‘आङ्गात्पूर्वं विकरणा एषितव्याः—‘तरतः’ ‘तरन्ती’त्येवमर्थ’मिति । भवेत्सिद्ध यत्र विकरणा नित्या आङ्गमनित्यं तत्राङ्गात्पूर्वं विकरणाः स्युः, यत्र तु खलूभयं नित्यं परत्वात्तत्राङ्गं तावद्भवति ।

यदप्युच्यते—‘अडाङ्भ्यामप्यन्यदाङ्गं पूर्वमेषितव्यमुपाच्छेदित्येवमर्थ’मिति । अस्त्वत्राट्, आटिकृते साट्कस्य ऋच्छिभावः, ऋच्छिभावे कृते शब्दान्तरस्याऽकृत आडिति कृत्वा पुनराङ् भविष्यति । ननु चोक्तं—‘पुनर्ऋच्छिभावः पुनराडिति चक्रकमव्यवस्था प्राप्नोती’ति । नैष दोषः । चक्रकेष्विष्टतो व्यवस्था ।

प्र०—संभवतीति भावः । यत्तावदिति । ‘तरत’इत्यत्राऽनित्यमित्वं, विकरणास्तु नित्य इति स एव प्रवर्तते । यत्र त्विति । यथा तरतीति । अस्त्वत्राडिति । परत्वाद्ऋच्छिना भाव्यम् । अभ्युपगम्यवादे त्वेतदुच्यते—चक्रकेष्विति । व्यवस्थाकारिणा शास्त्रेण भाव्यमित्यव्यवस्थाहेतुः पुनः प्रवृत्तिर्न भविष्यतीत्यर्थः । तदेवं स्थितमेतदन्तरङ्गत्वाल्लो-  
देशेषु कृतेषु परत्वादङ्गागमः । न चायं नियमः—‘शब्दान्तरस्य प्राप्तुवन्विधिरनित्यो भवति’, न तु ‘शब्दान्तरा’दिति, यतोऽङ्गागमस्याऽनित्यत्वं स्याद्विकरणास्य नित्यत्वम् । कृताऽकृतप्रसङ्गित्वात्तु द्वयोरपि नित्यत्वम् । अङ्गत्वाकृत्याश्रयणाद्वा नास्ति शब्दान्तर-

उ०—बोधयितुं—शब्दान्तरस्येति । नन्वेवमुदबोधामित्यत्र ‘लक्ष्ये लक्षणस्ये’तिन्यायेन पुनर्द्विवारणं सप्तमे कैयटेन वक्ष्यमाणं विरुध्येत, ततो हि विकारकृतं न शब्दान्तरत्वमिति लभ्यते इति चेन्न, अत्रत्यस्यैकदेश्युक्तिवत्त्वेनाऽदोषात् । तदाह—वत्सवदिति । स न्यायोऽनित्य इति भावः । गवि स्थितदुग्धशेषपयसो ग्रहणाय यथा वत्सः प्रवर्तते तद्वदिति तत्पर्यम् । क्वचित्तु ‘पर्जन्यव’दिति पाठस्तत्रायमर्थः—यथा पर्जन्यः स्वयं पूर्णं कृतेऽपि क्षेत्रे पुनःपुनर्वर्षतीति । आक्षेप—पुनर्ऋच्छिभाव इति । विकारान्यानुपूर्व्यैक्येऽपि यदि पुनराट्, तत एव तुल्य-  
न्यायात्पुनर्ऋच्छिभावोऽपि स्यादित्यभिमानः । यत्र खलूभयमिति । एवं च तुल्य-  
न्यायाद् द्वयोरनित्ययोरपि परादिति सति न दोष इत्युपसङ्ख्यानं न कार्यं, विकरणादोर्द्धयो-  
रप्यनित्यत्वं तु दर्शितमेव । ‘शब्दान्तरप्राप्तस्ये’त्यनाश्रयणे तूभयोरनित्यत्वं बोध्यम् ।

परं वादिति । ऋच्छिकारे ऋच्छिः साऽवकाशः, आटोऽन्येऽजादयः । अभ्युपगम्यवादेन त्विति । एवं ‘लक्ष्ये लक्षणस्ये’तिन्यायानाश्रयणेन चक्रकापादनमपि तथैवेति ध्वनितम् । एकदेश्युक्तित्वं च ध्वनितम् । ‘चक्रकेष्विष्टतो व्यवस्थेति स्वशास्त्रीयो न्याय इत्याह—  
व्यवस्थेति । अन्यथा व्याख्यानाऽपर्यवसानं स्यादिति भावः । नन्वत्र न्यायात्सिद्धावप्युप-  
सर्गनियमे न्यायाऽभावादुपसङ्ख्यानमावश्यकमत आह—तदेवमिति । लादेशेषु—तिस-

अथवा 'ने'रिति\* नैषा पञ्चमी । का तर्हि ? विशेषणषष्ठी । नेर्यो विशिः । कश्च नेर्विशिः ? विशेष्यः । व्यवहितश्चापि शक्यते विशेषयितुम् । अथवा निरपि पदं, विशिरपि पदम् । पदविधिश्च समर्थानाम् । व्यवहितेपि सामर्थ्यं भवति ॥६०॥

पूर्ववत्सनः ॥ १ । ३ । ६२ ॥

किमिदं पूर्वग्रहणं सनपेक्षम्—'प्राक्सनो येभ्य आत्मनेपदमुक्तं तेभ्यः सन्नन्तेभ्योऽपि भवती'ति । आहोस्विद्योगापेक्षम्—'प्रागेतस्माद्योगाद्येभ्यो

प्र०—प्राप्तिरिटः । नेर्यो विशिरिति । व्यवहितश्चाप्यर्थद्वारेण विशेष्यत्वात्संबन्धी भवतीत्यर्थः । अथवेति । 'नेर्विशि' इत्यस्याऽयमर्थः—'निशब्दात्परमात्मनेपदान्तं विशयव्यवपदं साधु भवती'ति । सत्यप्यडागमे नेः पदमन्तरमेवेति दोषाऽभावः । विशिरपीति । विशिशब्देन विशयव्यवः समुदाय उपचारादभिधीयते । पदविधिश्चेति । न्यायप्राप्ताऽर्थानुवादोऽयं, न त्वेतत्प्रकृते उपयुज्यते इत्याहुः ॥६०॥

पूर्ववत्सनः । पूर्वशब्दः संबन्धिशब्दत्वादवधिमपेक्षते । तत्र कोऽत्राऽवधिरभिप्रेत इति पृच्छति—किमिदमिति । येभ्य इति । योगस्थेभ्यो धातुभ्यो विधानाद्योगेभ्यो विहितमित्युच्यते । पक्षद्वयेऽपि 'तेन तुल्य'मिति तृतीयान्ताद्वतिः, न तु पञ्चम्यन्तात् । लक्षणाऽभावात् । 'तुल्या'रिति विहिता तृतीया सर्वविभक्त्यर्थानन्तर्भावयतीति पञ्चम्यर्थस्याऽत्र ग्रहणमुपपन्नमेव । यथा 'ब्राह्मणवद्वैश्यादधीते' इति

उ०—सितिसूत्रेण । परत्वादडागम इति । परत्वाद्विकरणात् पूर्वं तत्र कृते तस्य धातुभक्तत्वादव्यवधायकत्वेन नियमसिद्धिरित्यर्थः । 'न चायं नियम' इति पाठः । तदाह—न त्वित्यादि । 'न्याय' इति पाठेऽयमेव ग्राह्योऽयं नेति न न्यायो न युक्तमित्यर्थः । संबन्धीति । स्वद्योत्याऽर्थनिरूपितविशेष्यतावदर्थवत्त्वं संबन्धो बोध्यः । 'परिव्यवेभ्य' इत्यादावपि षष्ठ्यर्थे पञ्चमी बोध्या, पञ्चमीपक्षेपि वा 'नेः परत्वयोग्यस्ये'त्यादिक्रमेणार्थः । अयमर्थे इति । पदसंस्कारप्रस्तावात्तात्पर्यवृत्त्याऽयं सूत्रार्थ इति भावः । अथ विशिः कथं पदमत आह—विशीति । न्यायेति । नेः सकाशादर्थविशेषं प्राप्तो विशिरित्यर्थे तात्पर्यं दर्शयितुं समर्थानामित्युक्तम् । न त्वत्र तत्परिभावोपस्थितिः, सुबन्तत्वेन पदत्वेन वा निमित्तकोटावप्रवेशात् । अत एव 'समर्थ'सूत्रे भाष्यकारो वक्ष्यति—'एकार्थीभावः सामर्थ्यं, विभक्तिविधौ च नोपस्थिति'रितीति दिक् । न चात्र पक्षद्वयेऽपि उपसर्गान्तरव्यवधानेऽपि प्रवृत्त्यापत्तिरिति वाच्यम् । तेषामनभिधानात् ॥६०॥

पूर्ववत्सनः । धातुभ्यः परस्य लस्य विधीयमानमात्मनेपदं कथं योगेभ्यः स्यादत आह—योगस्थेभ्य इति । 'मन्त्राः क्रोशन्ती'तिवदिति भावः । भाष्ये 'येभ्य' इति निर्देशात्

\* नेर्विशिः १. ३. १७.

[योगेभ्यः] आत्मनेपदमुक्तं तेभ्यः सन्नन्तेभ्य आत्मनेपदं भवती'ति । किं चातः ? यदि सनपेक्षं, निमित्तमविशेषितं भवति । 'पूर्ववत्सनः' न ज्ञायते—किमन्ताद्भवितव्यमिति । अथ संयोगापेक्षमुत्तरत्र विधिर्न प्रकल्पेत—बुभुक्षते उपयुयुक्षत इति<sup>१</sup> ।

यथेच्छसि तथास्तु । अस्तु तावत्सनपेक्षम् । ननु चोक्तं—'निमित्तमविशेषितं भवती'ति । निमित्तं च विशेषितम् । कथम् ? सनमेवात्र निमित्तत्वेनाऽपेक्षिष्यामहे । 'पूर्ववत्सन' आत्मनेपदं भवति । कुतः ? सन इति ।

अथवा पुनरस्तु योगापेक्षम् । ननु चोक्तम्—'उत्तरत्र विधिर्न प्रकल्पेते'ति । विधिश्च प्रकल्पितः । कथम् ? उत्तरत्रापि 'पूर्ववत्सन' इत्येवानुवर्तिष्यते ।

किमर्थं पुनरिदमुच्यते ?

पूर्ववत्सन इति शदिम्रियत्यर्थम् ॥ १ ॥

शदिम्रियत्यर्थोऽयमारम्भः<sup>२</sup> । शदिम्रियतिभ्यां सन्नन्ताभ्यात्मनेपदं मा भूदिति ।

प्र०—ब्राह्मणादिव वैश्यादधीत इत्यर्थः । वैश्यापादानकस्याऽध्ययनस्य ब्राह्मणापादानकमध्ययनमुपमानम् । तत्र च ब्राह्मणशब्दो वर्तते । तेन ब्राह्मणेन तुल्यं वैश्यादधीत इति तृतीयान्ताद्वतिः । एवमिहापि पूर्ववदिति द्रष्टव्यम् । किमन्तादिति । ततश्चाऽप्रतिपत्तिः स्यात् । यदि नामात्मनेपदनियमविधानसामर्थ्यादनेन सर्वधातुभ्य आत्मनेपदं भवतीत्येतद्भवेत्, विषयविभागस्तु न ज्ञायेतात् भावः । सनमेवेति । प्रत्यासत्त्येति भावः । उत्तरत्रापीति । उत्तरेषु योगेषु वाक्यभेदेन 'पूर्ववत्सन' इत्येतत्सम्बध्यते । प्रोपाभ्यां युजेरात्मनेपदं भवति, ततः 'पूर्ववत्सन' इति । किमर्थमिति । विधिनिषेधो-

उ०—पञ्चम्यन्तादिशेरिति भ्रमं वारयति—पक्षद्वयेपीति । तहि पञ्चम्यन्तप्रयोगस्य का गतिरत आह—तुल्यार्थैरिति । नन्वात्मनेपदेन स्वयोग्यप्रकृतेराक्षेपाद्दोषाऽभावोऽ आह—ततश्चेति । तामुपपादयति—यदीति । 'यदि नामात्मनेपदनियमविधानसामर्थ्यात्प्रतिपत्तिः स्यात्तर्ही'ति शेषः । 'तर्हीनेने'त्यन्वयः । अनुवृत्तस्यैकवाक्यतया सबन्धे केवलेभ्य आत्मनेपदं न स्यादत आह—वाक्यभेदेनेति । पूर्ववद् ग्रहणं अनुवृत्तिसामर्थ्यात् । अन्यथा 'सन' इत्येवानुवर्त्तयेदिति

१—क्वचिन् । † मुजोऽनवने, प्रोपाभ्यां युजेरयज्ञपात्रेषु १ ३ ६४, ६४

‡ शदेः शितः, भ्रियतेर्लङ्लिट् १. ३. ६०; ६१.

इतरथा हि ताभ्यां सन्नन्ताभ्यामात्मनेपदप्रतिषेधः ॥ २ ॥

इतरथा ह्यनुच्यमानेऽस्मिञ्शदिभ्रियतिभ्यां सन्नन्ताभ्यामात्मनेपदस्य प्रतिषेधो वक्तव्यः स्यात् । शिशत्सति मुमूर्षति ।

कथं पुनः 'पूर्ववत्सन' इत्यनेन शदिभ्रियतिभ्यां सन्नन्ताभ्यामात्मनेपदस्य प्रतिषेधः शक्यो विज्ञातुम् ? वतिनिर्देशोऽयम्, कामचारश्च वतिनिर्देशे वाक्यशेषं समर्थयितुम् । तद्यथा—'उशीनरवन्मद्रेषु यवाः' । सन्ति, न सन्तीति । 'मातृवदस्याः कलाः' । सन्ति, न सन्तीति । एवमिहाऽपि पूर्ववद्भवति, न भवतीति । 'न भवती'त्येवं वाक्यशेषं समर्थयिष्यामहे । यथा पूर्वयोर्योगोः× सन्नन्ताभ्यामात्मनेपदं न भवति, एवमिहापि शदिभ्रियतिभ्यां सन्नन्ताभ्यामात्मनेपदं न भवतीति ।

यदि तर्हि शदिभ्रियत्यर्थोऽयमारम्भो, विधिर्न प्रकल्पते—आसिसिषते शिशयिषते । अथ विध्यर्थः, शदिभ्रियतिभ्यां सन्नन्ताभ्यामात्मनेपदं प्राप्नोति ।

यथेच्छसि तथास्तु । अस्तु तावत्प्रति धार्यः । ननु चोक्तं 'विधिर्न प्रकल्पत' इति । विधिश्च प्रकलुप्तः । कथम् ? एतदेव ज्ञापयति—'सन्नन्तादात्मनेपदं भवती'ति, यदयं शदिभ्रियतिभ्यां सन्नन्ताभ्यामात्मनेपदस्य प्रतिषेधः शास्ति ।

अथवा पुनरस्तु विध्यर्थः । ननु चोक्तं 'शदिभ्रियतिभ्यां सन्नन्ताभ्यामात्मनेपदं प्राप्नोती'ति । नैष दोषः । प्रकृतं 'सनो ने'त्यनुवर्तिष्यते । क

प्र०—भयपत्तसंभवात्प्रश्नः । यथा पूर्वयोरिति । 'नानोर्ज्ञः' 'प्रत्याङ्भ्यां श्रुव' इत्येतयोः । इह च शदिभ्रियती अनुवर्तते इति भावः । यथेच्छसीति । निषेधपक्षेपि निषेधादेव सन्नन्तात् पूर्ववद्विधिरनुमीयते । विधिपक्षे शदिभ्रियत्योः सनो नेत्यनुवृत्त्या न भवि-

उ०—भावः । सूत्रस्यावधारभ्यत्वात्प्रयोजनप्रश्नोऽनुपपन्नोऽत आह—विधीति । अभिधेयप्रश्नोऽयमिति भावः । भाष्ये—इतरथा हीत्यस्य व्याख्या—अनुच्यमाने इति । शदिभ्रियतिपरतयाऽव्याख्यानेऽन्यथा व्याख्यान इति भावः । विधायकतया व्याख्यातेनाऽनेनैव प्राप्तस्य प्रतिषेधो वाच्य इति तात्पर्यम् । ननु पूर्ववदित्युक्त्या 'नानोर्ज्ञः' 'प्र-त्याङ्भ्या'मित्येतौ कथं प्रतिपत्तुं शक्यावित्यत्राह—इह चेति । एवं च शदिभ्रियत्यपेक्षया पूर्वस्य परिग्रहान्न दोष इति भावः । पूर्ववद्विधिरिति । 'पूर्ववदिति तु ज्ञापकसिद्ध्याऽसार्वत्रिकत्वाद्देष्टानुरोधाद्वा लुब्धम् ।



प्रकृतम् ? 'ज्ञाश्रुस्मृद्दशां सनः' [ १. ३. ५७ ] । नानोर्ज्ञः' [ ५८ ] । सकर्मकात्सनो न [ 'वति ] । 'प्रत्याङ्भ्यां श्रुवः' [ ५६ ] सनो न । 'शदेः शितः' [ ६० ] सनो न । 'अ्रियतेर्लुङ्लिङ्श्च [ ६ ] सनो नेति । इहे- दानीं 'पूर्ववत्सनः' इति, 'सन' इत्यनुवर्तते ने ति निवृत्तम् । एवं च कृत्वा सोप्यदोषो भवति, यदुक्तं—'निमित्तमविशेषितं भवती'ति ।

नैव वा पुनरत्र शदिप्रियतिभ्यां सन्नन्ताभ्यामात्मनेपदं प्राप्नोति । किं कारणम् ? 'शदेः शित' इत्युच्यते न च शदिरेवात्मनेपदस्य निमित्तम् । किं तर्हि ? शिदपि निमित्तम् । अथापि शदिरेव, शित्परस्तु निमित्तम् । न चायं सन्परः शित्परो भवति । यत्र तर्हि शिन्नाश्रीयते 'अ्रियतेर्लुङ्लिङ्गोश्चे'ति ? अत्रापि न अ्रियतिरेवात्मनेपदस्य निमित्तम् । किं तर्हि ? लुङ्लिङ्गावपि निमित्तम् । अथापि अ्रियतिरेव, लुङ्लिङ्गपरस्तु निमित्तम् । 'न चायं सन्परो लुङ्लिङ्गपरो भवति ।

किं पुनः पूर्वस्य यदात्मनेपददर्शनं तत्सन्नन्तस्यप्यातिदिश्यते ? ए' भवितु- मर्हति ।

पूर्वस्यात्मनेपददर्शनात्सन्नन्तादात्मनेपदभाव इति  
चेद्गुपादिष्वप्रसिद्धिः ॥ ३ ॥

पूर्वस्यात्मनेपददर्शनात्सन्नन्तादात्मनेपदं भवतीति चेद् गुपादिष्वप्रसिद्धिः ।

प्र०—व्यति । एवं च कृत्वेति । द्वितीयस्य सन्ग्रहणस्येहाऽनुवृत्त्येति भावः । न च शदिरेवेति । सामग्याः कारणत्वं, न केवलस्य शदेः, सा चेह सामग्री नास्ति, सनः पूर्वस्य शदेः शितोऽभावात् । अथापीति । शिता विशेष्यमाणाच्छदेरेव प्राधान्यात् । यत्र तर्हीति । अ्रियतेर्लिङ्गात् 'पूर्ववत्सन' इति सन्नन्तात्प्राप्त्येवेति भावः । अत्रापीति । 'अ्रियतेर्लुङ्लिङ्गोश्चे'ति नियमार्थमारब्धमिति भावः । किं पुनरिति । किमयं कार्याति-

उ०—द्वितीयस्येति । एवं च सनपक्षेपि पूर्वत्वे विज्ञायमाने न कश्चिदोष इति स एव सिद्धान्तो विधिपक्षश्चेति भावः । सामग्या इति । शदेः शितश्च पृथङ्निमित्तत्वमिति भ्रमो न कार्य इति भावः । शदेः शितोऽभावादिति । शदिप्रकृतिकशितोऽभावादित्यर्थः । पूर्वस्माज्ज्ञेदमाह— शितेति । अ्रियतिमात्रस्यात्मनेपदनिमित्तत्वाभावाद्वाह—अ्रियतेरिति । प्राप्नोतीति । 'लुङ्लिङ्गो'रिति शेषः । नियमार्थमिति । लिङ्गादेव सिद्ध इति भावः । भाष्ये—लुङ्लिङ्गपर

गुपादीनां न प्राप्नोति जुगुप्सते मीमांसत इति<sup>१</sup> । न ह्येतेभ्यः प्राक्सन आत्मने-  
पदं, नापि परस्मैपदं पश्यामः ।

सिद्धं तु पूर्वस्य लिङ्गान्तिदेशात् ॥ ४ ॥

सिद्धमेतत् । कथम् ? पूर्वस्य यदात्मनेपदलिङ्गं तत्सन्नन्तस्याप्यतिदिश्यते ।

कृञादिषु तु लिङ्गप्रतिषेधः ॥ ५ ॥

कृञादिषु तु लिङ्गस्य प्रतिषेधो वक्तव्यः । अनुचिकीर्षन्ति पराचिकीर्षतीति<sup>२</sup> ।

अस्तु तर्हि—‘प्राक्सनो येभ्य आत्मनेपदं दृष्टं तेभ्यः सन्नन्तेभ्योऽपि  
भवतीति । ननु चोक्तं ‘पूर्वस्यात्मनेपददर्शनात् सन्नन्तादात्मनेपदभाव इति  
चेद् गुपादिष्वप्रसिद्धिरिति । नैष दोषः । अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः  
सक्थनि कर्णे वा कृतं लिङ्गं समुदायस्य विशेषकं भवति ।

यद्यवयवे कृतं लिङ्गं समुदायस्य विशेषकं भवति—जुगुप्सयति मीमांस-  
यतीत्यत्रापि प्राप्नोति । नैष दोषः । अवयवे कृतं लिङ्गं कस्य समुदायस्य  
विशेषकं भवति, यं समुदायं योऽवयवो न व्यभिचरति । सनं च न व्यभि-  
चरति, णिचं पुनर्व्यभिचरति । तद्यथा—गोः सक्थनि कर्णे वा कृतं  
लिङ्गं गोरेव विशेषकं भवति न गोमण्डलस्य ।

प्र०—देशो—‘यथापूर्वस्मादात्मनेपदं विधीयते तथा सन्नन्तादर्पा<sup>३</sup>ति, आहोस्विन्निमि-  
त्तातिदेशः—‘पूर्वस्य यन्निमित्तं ङित्वादि तत्सन्नन्तस्यातिदिश्यते’ । निमित्ते चातिदिष्टे  
तत्प्रयुक्तत्वादेव कार्यं भवतीति प्रश्नः । न ह्येतेभ्य इति । नित्यसन्निविषयत्वात् ।  
कृञादिष्विति । ‘अनुपराभ्यां कृञ’ इत्यनेन परस्मैपदमेव विधीयते, न तु ब्रित्त्वं  
निवर्त्यते । पूर्वकार्ये त्वतिदिश्यमाने अत्र दोषाऽभावः । परस्मैपदेनात्मनेपदस्य बाधि-  
तत्वात्, पूर्वस्याऽऽत्मनेपदकार्यादर्शनात्सन्नन्तस्याऽप्रसङ्गात् । अनुबन्धेति । तत्सा-  
मर्थ्यात्सन्न व्यवधायकः । अथवेति । समुदाये लिङ्गासङ्गस्य उपायोऽवयवे

उ०—इति । त्रियतिपरलुङ्ङित्त्वरूपस्येत्यर्थे तथा फलतीति भावः । एवं च शार्धत्रियनिभ्यां न  
भवतीत्यर्थस्य वक्तुमयोग्यतया गुरुभूताऽभावे तात्पर्यं, तन्मूलविधिकल्पनं चेति गौरवमिष्या  
विधित्वमेव युक्तमिति तात्पर्यम् । प्राधान्येन कार्यातिदेशस्यैवौचित्यात्प्रश्नानुपपत्तिरत आह—  
किमयमिति । कार्यातिदेशोऽव्याप्तेर्निमित्तातिदेशोऽपि शङ्कित इति भावः । भाष्ये—लिङ्गाति-  
देशादिति । पूर्वस्य यन्निमित्तं ङित्वादि तदतिदिश्यत इत्यर्थः । ननु कर्त्रभिप्राये क्रियाफले

१—‘सनन्त’ पा० । † गुप्तिङ्किद्भ्यः सन्, मान्बषदान्शान्भ्योः दीर्घश्चाभ्यासस्य इ १ ५; ३.

‡ स्वरितमितः कर्त्रभिप्राये क्रियाफले; अनुपराभ्या कृञः १. इ ७२; ७९.

**प्रत्ययग्रहणं णियगर्थम् ॥ ६ ॥**

प्रत्ययग्रहणं कर्तव्यम् । पूर्ववत्प्रत्ययादिति वक्तव्यम् । किं प्रयोजनम् ? 'णियगर्थम्' । णियगन्तादपि यथा स्यादिति । आकुस्मयते विकुस्मयते हृणीयते महीयत इति\* ॥ तत्र को दोषः ?

**तत्र हेतुमणिचः प्रतिषेधः ॥ ७ ॥**

तत्र हेतुमणिचः प्रतिषेधो वक्तव्यः+ । आसयति शाययतीति । सूत्रं च भिद्यते । यथान्यासमेवास्तु । कथमाकुस्मयते विकुस्मयते हृणीयते महीयत इति ? अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः सक्थनि कर्णे वा कृतं लिङ्गं समुदायस्य विशेषकं भवति ।

यद्यावयवे कृतं लिङ्गं समुदायस्य विशेषकं भवति, हृणीययति महीययतीत्यत्रापि प्राप्नोति । अवयवे कृतं लिङ्गं कस्य समुदायस्य विशेषकं भवति, यं समुदायं योऽवयवो न व्यभिचरति । यकं च न व्यभिचरति, णिचं तु व्यभिचरति । तद्यथा—'गोः सक्थनि कर्णे वा कृतं लिङ्गं गोरेव विशेषकं भवति न गोमण्डलस्य ॥६२॥

प्र०—लिङ्गाऽऽसङ्गः । प्रत्ययग्रहणमिति । यद्येवमतिप्रसङ्गः—पणायति पनायतीति । तत्र केचिदाहुः—'पूर्ववर्णिण्यक्सन' इति प्रत्ययविशेषा एव निर्देष्टव्या । अन्ये त्वाहुः—एवं पाठे वार्तिकं भाष्यं च न व्याख्यातं भवतीति 'हेतुमणिचः प्रतिषेधः' इत्यतिप्रसङ्गविषयोपलक्षणात् हेतुमणिग्रहणम् ॥६२॥

उ०—सर्वथा तद्वाननिवृत्तयेऽनुपराभ्यामित्यनेन लिङ्गस्यैव बाधोऽत आह—अनुपराभ्यामिति । परस्मैपदनियमेनैवेष्टसिद्धेर्निमित्तनिवर्तनमयुक्तमिति भावः । तत्सामर्थ्यादिति । नित्यसञ्चन्तत्वाच्च किञ्चित्प्रयोजनसंभव इति भावः । परिभाषाया अबाधेनोपपत्तौ बाधो न न्याय्योऽतः पक्षान्तरमित्याह—समुदायेति । सामर्थ्यात्परिभाषाबाधो वा, सामर्थ्यात्समुदायोपकारकत्वं वेति पक्षयोर्भेदः । वार्तिकं भाष्यं चेति । 'प्रत्ययग्रहण'मिति वार्तिकं, 'पूर्ववत्प्रत्ययादिति वक्तव्य'मिति भाष्यं चाऽसङ्गतं स्यादिति भावः । 'आकुस्मादात्मनेपदिन' इति गणसूत्रात् कुस्म आत्मनेपदी । हृणीङ्महीङौ कण्ड्वादी ङितौ पठितौ । भाष्ये—अनुबन्धकरणसामर्थ्यादिति । आकुस्मादात्मनेपदिवोक्तिसामर्थ्यादित्यपि बोध्यम् । यद्वा तस्याप्यात्मनेपदलिङ्गवन्तो बोध्या इत्यर्थ इति भावः । इतरत्स्पष्टम् ॥६२॥

१—'प्रत्ययस्य' । × सत्यापपाश' 'चुरादिभ्यो णिच्, कण्ड्वादिभ्यो यक् ३. १. २५; २७.

+ हेतुमति च ३. १. २६. २—'अनुबन्धकरणसामर्थ्या'दिति वार्तिकं क्वचिदेव दृश्यते ।

आम्प्रत्ययवत् कृञोऽनुप्रयोगस्य ॥ १ । २ । ६३ ॥

कृञ्ग्रहणं किमर्थम् ? इह मा भूत्—इहामास इहामासतुः ईहामासुः । कथं चात्रास्तेरनुप्रयोगो भवति ? प्रत्याहारग्रहणं तत्र\* विज्ञायते । कथं पुनर्ज्ञायते तत्र प्रत्याहारग्रहणमिति ? इह कृञ्ग्रहणात् । इह कस्मात्प्रत्याहार-ग्रहणं न भवति ? इहैव कृञ्ग्रहणात् ।

अथेह कस्मान्न भवति—उदुम्भाञ्चकार उदुब्जाञ्चकार ? ननु चा‘ऽऽम्प्रत्य-यव’दित्युच्यते, न चाऽत्राऽऽम्प्रत्ययादात्मनेपदं पश्यामः । न ब्रूमोऽनेनेति । किं तर्हि ? ‘स्वरितञितः कर्त्रभिप्राये क्रियाफला’ आत्मनेपदं भवती’ति ।

नैष दोषः । इदं नियमार्थं भविष्यति—‘आम्प्रत्ययवदेवे’ति । यदि नियमार्थम्, विधिर्न प्रकल्पते—ईहांचक्रे ऊहांचक्र इति । विधिश्च प्रकृतस्तुः । कथम् ? पूर्ववदिति वर्तते† । आम्प्रत्ययवत्पूर्ववच्चेति ॥६३॥

प्र०— आम्प्रत्यय । कृञ्ग्रहणमिति । कृञ् एवाऽनुप्रयोगो विहितो नान्यस्येति भावः । अथेह कस्मादिति । ‘स्वरितञित’ इत्यनेनेति भावः । ननु संविधानेऽनेनात्मनेपदं विधीयते । यथा च यात्यादयः संविधाने न वर्तन्ते, तथोब्जादयोऽपि । तदर्थानुपाती च करोतिरप्यत्र विषये संविधाने न वर्तते इत्यात्मनेपदस्याऽप्रसङ्गः । नैष दोषः । संविधान एवाऽत्र विषये यदोब्जादयो वर्तन्ते शब्दशक्तिस्वभाव्यात्तदर्थान्वित्ये तदा करोतिः प्रयुज्यमानः संविधानविषय इति मत्वा चोद्यमुपन्यस्तम् । परिहृतं च पूर्ववद्ग्रहणानु-वृत्त्या वाक्यभेदेन । तत्रैकेन वाक्येन विधिः क्रियते, द्वितीयेन नियमः ॥६३॥

उ०— आम्प्रत्ययवत् । ननु तदभावेऽस्तिभूभ्यामपि स्यादत आह—कृञ् एवेति । स्वरि-तेति । कृञो जिस्वादिति भावः । भाष्ये—आम्प्रत्ययादिति । बहुव्रीहिणाऽऽम्प्रत्ययप्रकृते-रित्यर्थः । संविधानं—प्रयोजकव्यापारः । क्रियाफलस्य कर्तृगामित्वं वा । यथेति । वक्ष्यमाण-‘स्वरितञित’ इत्येतत्प्रत्याख्यानमभिप्रेत्येदम् । उपपादयिष्यते चेदं—‘स्वरितञित’ इति सूत्रे । न वर्तते इति । अनभिधानादिति भावः । सूत्रारम्भरीत्या समाधत्ते—नैष दोष इति । ‘तथा तदर्थान्वित्ये’ इत्यन्वयः । अनुवृत्तावपि कथमेकेन वाक्येनाऽर्थद्वयावगतिरत आह—वाक्यभेदेनेति । आद्यस्य विधित्वं, द्वितीयस्य ‘पूर्ववदेवात्मनेपदं न त्वन्यथे’ति नियमार्थत्व-मित्यर्थः । इहांचक्रे इत्यत्राऽकर्तृगेऽपि क्रियाफले आत्मनेपदसिद्धिर्विधेः फलं बोध्यम् ॥६३॥

\* कृञ् चानुप्रयुज्यते लिटि १. १. ४०. † १. ३. ७२. ‡ पूर्ववत् सनः १. ३. ६२.

प्रोपाभ्यां युजेरयज्ञपात्रेषु ॥ १ । ३ । ६४ ॥

स्वराद्युपसृष्टादिति वक्तव्यम् । उद्युङ्क्ते अनुयुङ्क्ते ।

अपर आह—स्वराद्यन्तोपसृष्टादिति वक्तव्यम् । प्रयुङ्क्ते नियुङ्क्ते विनियुङ्क्ते ॥६४॥

समः क्षणवः ॥ १ । ३ । ६५ ॥

किमर्थं विदेशस्थस्य ग्रहणं कियते, न समो गर्मादिष्वेवोच्येत× ।

समः क्षणवः सकर्मकार्थम् ॥ १ ॥

सकर्मकार्थोऽयमारम्भः । अकर्मकादिति हि तत्रानुवर्तते+ ॥ ६५ ॥

भुजोऽनवने ॥ १ । ३ । ६६ ॥

अनवनकौटिल्ययोरिति वक्तव्यम् । इहापि यथा स्यात्—प्रभुजति वाससी, निभुजति जानुशिरसी इति ॥ तत्तर्हि वक्तव्यम् ? न वक्तव्यम् । यस्य भुजेरवनमनवनं चाऽर्थस्तस्य ग्रहणम् । न चाऽस्य भुजेरवनमनवनं चाऽर्थः ॥६६॥

प्र०— प्रोपाभ्याम् । स्वराद्यन्तोपसृष्टादिति । सन्निस्तुरित्येतान्निरस्य सर्वे उपसर्गाः संगृहीताः ॥६४॥

भुजोऽनवने । यस्य भुजेरिति । संसर्गवद्विप्रयोगोऽपि हि विशेषस्मृतिहेतुः । यथा दोग्ध्रीपर्यायो धेनुशब्द उपादीयमानः संसर्गिभिर्विशेषेऽवस्थाप्यते—‘सवत्सा धेनुरानीयतां सकिशोरा सकरभा सबर्करे’ति । एवमवत्सा अकिशोरा अकरभा अबर्करेति विशिष्टैव धेनुः प्रतीयते । यस्या येन दृष्टः संसर्गः सैव तद्रहिताऽऽनीयते ॥६६॥

उ०— प्रोपाभ्याम् । ‘स्वराद्यन्तोपसृष्टा’दित्युक्त्वा प्रविनय उदाहृतास्तत्कथमत आह— सन्निस्तुरिति । स्वरादेः स्वरान्ताच्चेत्यर्थ इति भावः ॥६४॥

भुजो । भाष्ये—निभुजति जानुशिरसी इति । ‘प्रतिमाया’ इति शेषः । अतः प्राण्यङ्गत्वाऽभावान्नैकवचनम् । अवननिषेधेनाऽभ्यवहारवृत्तेरेवेति कथं लभ्यमत आह— संसर्गवदिति । सबर्करेति । धेनुशब्दस्य धानकर्मत्वमेव प्रवृत्तिनिमित्तं न तु गोत्वसमानाधिकरणमेव तदिति भावः ॥६६॥

१—‘गमादिष्वेवोच्येत’ पा० । × समो गम्यच्छिन्म्याम् १. ३ २९. इत्यत्र ‘समो गम्यच्छिन्म्याम्’ इति सूत्रं कार्यमिति भावः । + समो गम्यच्छिन्म्याम् । १. ३. २९. इत्यत्र ।

शेरणौ यत्कर्म णौ चेत्स कर्ताऽनाध्याने ॥ १ । ३ । ६७ ॥

शेरात्मनेपदविधानेऽण्यन्तस्य कर्मणस्तत्रोपलब्धिः ॥ १ ॥

शेरात्मनेपदविधानेऽण्यन्तस्य यत्कर्म यदा ण्यन्ते तदेव कर्म भवति तदात्मनेपदं भवतीति वक्तव्यम् ।

प्र०- शेरणौ । एकस्मिन्वाक्ये कर्मान्तरनिवृत्तिरलभ्येति 'शे रिति वार्तिकारम्भः । एकवाक्यतायां ह्ययमर्थो—'ण्यन्तादात्मनेपदं भवति, अण्यन्तावस्थायां यत्कर्म ण्यन्तावस्थायां यदि स कर्ता भवत्याध्यानादन्यत्रे'ति । भवति च कर्मान्तरसद्भावे-  
प्यणौ कर्म णौ कर्ता । भाष्यकारस्तु वाक्यभेदाश्रयेणैतमर्थं साधयति—'शेरात्मने-  
पदं भवती'त्येकं वाक्यम् । ततो 'ऽणौ यत्कर्म णौ चे'दिति द्वितीयम् । अत्र वाक्ये  
यत्तदोर्नित्यसंबन्धाद्यच्छब्देन तच्छब्द आक्षिप्यते । धर्मान्तरस्य चाऽनिर्देशात्कर्मत्व-  
मेव संनिधानात्प्रतिनिर्दिश्यते । 'अणौ यत्कर्म णौ चेत्तत्कर्मे'ति प्रतिनिर्देशेन च  
कर्मान्तरव्यावृत्तिः क्रियते, न त्वणौ कर्मणो णौ कर्मत्वसद्भावः प्रतिपाद्यते, 'स कर्ते'ति  
वाक्यान्तरेण तस्य कर्तृत्वप्रतिपादनात् । युगपदेकक्रियापेक्षया कर्मत्वकर्तृत्वविरोधा-  
देकस्य । यथेष्टं वाक्यशेषपरिकल्पनादणौ यत्कर्म णौ चेत्तदेव कर्मत्येवकाराध्याहा-

उ०- शेरणौ । अणौ कर्मणः कर्तृत्वस्य सूत्रकृतोक्तत्वात्कर्मान्तरनिवृत्तिपरत्वे वार्तिकतात्पर्य-  
माह—एकस्मिन्निति । अत एव वार्तिकव्याख्यानभाष्ये 'तदेवे'ति प्रयुक्तम् । यत्चेत्तद्वार्तिक-  
स्थकर्मपदानि क्रियापरत्वेन व्याचक्षते, तन्न, 'कर्तरि कर्मव्यतिहारे' इति सूत्रे क्रियाग्रहणं  
कर्तृव्य'मिति सूत्रकारं शिक्षयतो वार्तिककारस्य 'कर्मशब्दः क्रियापरः' इत्यर्थाऽज्ञानेन  
तद्वाक्यस्थकर्मपदानां क्रियापरत्वेन व्याख्यानस्याऽत्यन्तमनौचित्यात् । एवं च सूत्राक्ष-  
रार्थसाधनपरभाष्यस्थकर्मपदानामपि तथा व्याख्यानमयुक्तमेवेति व्येयम् । भाष्ये—आरोहन्ति  
हस्तिनमिति । 'आरोहन्ति हस्तिनं हस्तिपकाः' 'आरोहयमाणो हस्ती'त्यत्रेव 'स्थलमारोहयति  
मनुष्या'नित्यत्रापि स्यादित्यर्थः । 'मनुष्या हस्तिनमारोहन्ती'त्यण्यन्ताऽवस्था । स्थलमिति  
चाऽतिरिक्तं कर्मेति भावः । सौकर्यातिशयप्रतिपादनाय प्रेरणावृद्धिवत्तत्प्रतिपादनायैव स्थल-  
निष्ठन्यग्भवनरूपफलांशवृद्ध्या द्विकर्मकत्वकरणम् । एवं च न्यग्भवमारोहणोभयानुकूलव्यापारो  
धात्वर्थः । स्थलं न्यग्भावयन्मनुष्यामारोहयतीत्यर्थः । 'स्थल'शब्देन च गजपृष्ठस्थं काष्ठमय-  
मुपवेशनस्थानमुच्यते । 'हस्ती'ति मध्यमणिन्यायेनोभयान्वयि । प्रतिनिर्दिश्यत इति ।  
विधीयते इत्यर्थः । कर्मशब्दश्चाऽत्रोत्तरवाक्यवत्कारकपर एवेति भावः । एवमपि कर्मान्तर-  
निवृत्तिः कथमित्यत आह—स कर्तेतीति । कर्तृत्वप्रतिपादनेपि कर्मत्वं किं न स्यादत आह—  
युगपदिति । न चैकस्यैकदैव व्यापारव्यधिकरणफलाश्रयत्वं, व्यापाराश्रयत्वं च सम्भवतीति  
भावः । यथेष्टमिति । शास्त्रस्य बहुलक्ष्यसंस्कारकत्वानुरोधेनेत्यर्थः । एतेनाऽणौ द्विकर्मका एवा-  
ऽस्थोदाहरणमित्यपास्तम् । अण्यन्तावस्थास्यकर्मत्वावच्छेदेन कर्तृत्वप्रतिपादनात् । इदमेव ध्वन-  
यितुं भाष्ये दृष्टान्तव्याजेन सूत्रोदाहरणं दर्शितम् । एवं चाऽकर्मकाणामेतत्सूत्रोदाहरणत्वं फलितं,

## इतरथा हि सर्वप्रसङ्गः ॥ २ ॥

इतरथा हि सर्वत्र प्रसङ्गः स्यात् । इहापि प्रसज्येत—आरोहन्ति हस्तिनं हस्तिपकाः, आरोहयमाणो हस्ती स्थलमारोहयति मनुष्यान् ।

तत्तर्हि वक्तव्यम् ? न वक्तव्यम् । कस्मान्न भवति—आरोहन्ति हस्तिनं हस्तिपकाः, आरोहयमाणो हस्ती स्थलमारोहयति मनुष्यानि १ एवं वक्ष्यामि—‘णोः’ आत्मनेपदं भवति । ततः ‘अणौ यत्कर्म णौ चेत्’ । अण्यन्ते यत्कर्म णौ चेणौ यदि तदेव कर्म भवति । ततः ‘स कर्ता’ । कर्ता चेत्स भवति णाविति ॥ यद्येवं कर्मकर्ताऽयं भवति तत्र कर्मकर्तृत्वात्सिद्धम्\* ।

५०—रात्कर्मान्तरनिवृत्तिलाभः । ततः ‘स कर्ते’ति तृतीयं वाक्यम्—अणौ कर्मणो णौ कर्तृत्वप्रतिपादनपरम् । एवमेषां वाक्यानामेकवाक्यत्वे महावाक्यं लक्ष्यसंस्कारकं संपद्यते । यद्येवमिति । यथा ‘लुनाति केदारं देवदत्तः’ ‘लूयते केदारः स्वयमेवे’ति केदारः कर्मकता, तथा अण्यन्तेऽपि भवति—‘लावयते केदारः स्वयमेवे’ति । कथमिति चेत् ? उच्यते—लुनातिस्तावद् द्विधाभवनोपसर्जने द्विधाभावने वर्तते । ‘लुनाति केदारं देवदत्तः’ । द्विधाभवन्तं द्विधा भावयतीत्यर्थः । यदा तु केदारस्य सौकर्यातिशय-विवक्षायां देवदत्तस्य व्यापारो न विवक्ष्यते तद्वा द्विधाभवनमात्रे लुनातिर्वर्तते अने-कार्थत्वाद्वातूनाम् । भिन्ना एव वा धातवो भिन्नार्थाः, सारूप्यान्तु तत्त्वाध्यवसायः । तत्र द्विधाभवने केदारस्य कर्तुः ‘कर्मवत्कर्मणा तुल्यक्रिय’ इति कर्मकायायतिदिश्यन्ते ।

५०—तद्धवनयन्नाह भाष्ये—यद्येवमिति । कर्मकर्तृत्वात्सिद्धमिति च । नन्विदमनुपपन्नं, समानधातौ कर्मत्वक्रियया तुल्यक्रियाकर्तुः कर्मवद्भावो, न चाऽत्र तथा । तथाहि ‘लावयत’ इत्यत्र किं लुनातिकर्मणा समानक्रियत्वम्, उत लावयतिकर्मणा ? नाहः । अण्यन्ताऽप्यन्तत्वेन धातुभेदात् । नाऽन्यः । लुनातेर्णिचि ‘लावयति केदारं देवदत्तेन यश्च दत्त’ इत्यत्र केदारस्य प्रकृत्यंशकर्मत्वेन तथैव धातुभेदात् । लवनकर्तुस्तु गत्यादिनियमात्कर्मत्वमेव नेत्यत आह—यथा लुनातीति । दृष्टान्तमुपपादयति—लुनातिस्तावदिति । सौकर्याऽतिशयोऽनायासेन द्विधाभवनाश्रयत्वम् । तच्च कर्तृव्यापारस्येषत्वेन, कर्तृव्यापाराऽविवक्षायामप्यनुद्धरा कन्येतिवत्तत्र पर्यवसानम् । ईषत्वादेव तस्य स्वातन्त्र्येण धात्ववाच्यतेति द्विधाभवनमात्र-वृत्तित्वं लुनातेर्बोध्यम् । क्वचित्फलव्यापारयोः शक्तिः, क्वचित्फले इति कथमत आह—अनेकार्थत्वादिति । तदुक्तम्—

‘एकदेशे समूहे च व्यापाराणां पचादयः ।

स्वभावतः प्रवर्तन्ते तुल्यरूपसमन्विताः ॥’ इति ।

१—स्थल ‘हौदा’ इति प्रसिद्धम् । \* कर्मवत्कर्मणा तुल्यक्रियः ३ १. ८७, भावकर्मणोः १. ३. १३.

कर्मकर्तृत्वात् सिद्धमिति चेद् यद्विचित्रोर्निवृत्त्यर्थं वचनम् ॥ ३ ॥

प्र०—तेन 'लूयते केदारः स्वयमेवेत्यादयः' प्रयोगा उपपद्यन्ते । अत्रापि 'स्वय'मित्यस्य यदाऽऽत्मनेत्यर्थस्तदाऽऽत्मापेक्षया कर्मत्वमस्त्येवेति 'लूयते केदारः' इत्येतावदुदाहार्यम् । वृत्तिकाराणां तु 'स्वय'मिति वचनं कर्त्रन्तरव्युदासपरं विज्ञेयम् । अथवा 'स्वय'मित्यनेन करणत्वमात्मनः प्रतिपाद्यते, न तु कर्तृत्वम् । ततो यदा द्विधाभवनवृत्तेर्लुनातेर्देवदत्तादि-प्रयोजकव्यापारे णिजुत्पद्यते तदा य एवार्थो 'लुनाति केदारं देवदत्त' इति, स एवार्थो 'लावयति केदारं देवदत्त' इति । पुनः केदारस्य सौकर्यातिशयविवक्षायां विवक्षिते देवदत्तस्य व्यापारे द्विधाभवनमात्रवृत्तिर्लावयतिः सम्पद्यते । ततश्च य एवार्थो 'लूयते

उ०— केचिदर्थभेदाच्छब्दभेदमिच्छन्ति । तन्मतेऽप्याह— भिन्ना एवेति । नन्वेवं धातुभेदात् कर्मवद्भावो न स्यादत आह— सारूप्यादिति । तदुक्तम् —

‘तानि धात्वन्तराण्येव पञ्च सिध्यतिवद्विदुः ।

भेदेऽपि तुल्यरूपत्वादेकत्वपरिकल्पना’ ॥ इति ।

नन्वेवं केदारः कर्तृवेति कथमयं कर्मकर्तृत्वत आह— तत्रेति । आतिदेशिकस्तथा व्यवहार इति भावः । इयं च द्वितीयाऽवस्था । यावतीषु सोपानस्थानीयास्वर्थविभागभूमिषु पदं विन्यस्येयं प्रायोगिकी पर्यन्तभूमिः प्राप्यते ता अन्तरालभाविन्यो गम्यमाना भूमयो-‘ऽवस्था’ शब्देनोच्यन्ते । तत्र प्रथमं द्विधाभवनं बुद्धिरवगाहते । द्विधाभवनेऽस्य स्वरूपयोग्यतां ज्ञात्वैव कर्तुर्द्विधाभावने प्रवृत्तेः । अन्यथा शिलायामङ्कुरोत्पादनायेवाऽप्रवृत्तिप्रसङ्गात् । ततो द्विधाभावने कर्मतापच्यवगाहनम् । ततोऽस्यन्तसौकर्याय नाऽनेन प्रयुक्तः सन्दिग्धा भवति, किं तु स्वत एवेति परप्रेरणाऽसंवलितद्विधाभवनलक्षणस्वातन्त्र्यावगाहनमिति द्विधाभवनमात्र-वृत्तित्वे कर्मवद्भावः । स्पष्टं चेदं हेलाराजीयादौ । विशिष्टवाचको धातुर्विशेषणे पर्यवसन्न इति । इमां द्वितीयकक्षात्वेन व्यवहरन्ति । दृष्टान्तमुपपाद्यन्ते उपपादयति— ततो यदेति । तत्र 'लुनाति केदार'मिति कक्ष्यापेक्षयाऽस्यां कक्ष्यायां णिविशेषः, तस्यां द्विधाभवनस्वरूपयोग्यता-मात्रनिश्चयेन द्विधाभवनरूपे तत्प्रयोजकव्यापारे प्रवृत्तिः, अस्यां तु द्विधाभवने स्वत एव प्रवृत्तं दृष्ट्वा तत्क्षेमाय कर्तृणां प्रवृत्तिरिति वक्ष्यमाणसौकर्यप्रतीतिलक्षणविच्छित्तिविशेष-लिप्सया णिजुत्पादानम् । सौकर्यातिशयेति । अस्यां तु कक्ष्यायां स्वतः प्रवृत्तस्तत्क्षेमायाऽपि न प्रयोजकव्यापारमपेक्षत इति सौकर्यातिशयविवक्षया प्रयोक्तृव्यापाराऽविवक्षेति भावः । इयं प्रायोगिकी पञ्चमी पर्यन्तभूमिः । तदुक्तम् —

‘अवस्थां पञ्चमीं प्राहुर्एर्यन्ते तां कर्मकर्तरी'ति ।

तस्याः पञ्चमीत्वं चैवम्— तत्र द्वितीयकक्षायां फलसमानाधिकरणो व्यापारोऽर्थस्ततो णिचि तृतीया कक्षा । ततो णिजर्थव्यापारस्य च त्यागे चतुर्थी कक्षा । ततः फलसमानाधि-करणे व्यापारे प्रवर्तनात्वेन विवक्षिते णिच्युदाहरणभूतायाः पञ्चमीत्वम् । उभयत्रापि णिचि-वाङ्मयं सर्वान्ते हरिणा - 'निवृत्तप्रेषणा'दित्युक्तम् । तदाह— उपावननिवृत्तावपीति । मुख्य-



कर्मकर्तृत्वात् सिद्धमिति चेद् यच्चिणोर्निवृत्त्यर्थमिदं वक्तव्यम् । कर्माप-  
दिष्टौ यच्चिणौ<sup>†</sup> मा भूतामिति ।

प्र०—केदारः स्वयमेवे'ति, स एव 'लावयते केदारः स्वयमेवे'ति । न च प्रयोज्यप्रयोजक-  
भावनिवृत्तौ णिचो निवृत्तिः, उपायनिवृत्तावप्युपेयाऽनिवर्तनात् । सिद्धशब्दव्युत्पत्तये  
हि प्रकृतिप्रत्ययविभागकल्पना आश्रीयते, अर्थस्योपादानं त्यागश्च क्रियते । लौकिके तु  
व्यवहारे सौकर्यमात्रविवक्षायां 'लावयते केदार' इति प्रयुज्यते । एवं तावत्—  
'निवृत्तप्रेषणाद्धातोः प्राकृतेऽर्थे णिजुच्यते' इत्येतत्पक्षाश्रयेण कर्मकर्ता व्याख्यातः ।

अपरः कल्पः—लुनाति केदारं देवदत्तः । लुनन्तं देवदत्तं सौकर्यातिशयात्केदारः  
प्रयुङ्क्ते इति केदारव्यापारे णिजुत्पद्यते—'लावयति केदारो देवदत्तेने'ति । पुनः  
प्रयोज्यप्रयोजकभावाऽविवक्षायां 'लावयते केदारः स्वयमेवे'ति प्रयुज्यते । तत्र पूर्व-

उ०—प्रयोजकव्यापारनिवृत्तावपि स्वव्यापारे एव तत्त्वरोपात्तनिवृत्तिरिति भावः । एतच्च  
शब्देन्दुशेखरे विस्तरेण निरूपितम् । तदाह—सिद्धशब्देति । ननु 'ल्यते केदार' इति प्रथौगे  
सति किमर्थं णिचप्रत्ययघटितप्रयोगादरोऽत आह—सौकर्येति । 'ल्यते केदार' इति कक्षायां  
स्वत एव प्रयोज्यस्य स्वव्यापारे प्रवृत्तिरिति सौकर्यप्रतीतिमात्रं, पञ्चम्यान्तु क्षेमार्थमपि प्रयो-  
जकव्यापारो नापेक्षित इति तदतिशयस्य लाभादेतद्वाद इति भावः । प्राकृते—प्रयोगान्तरे  
प्रकृतिवाच्ये व्यापारे । अध्यारोपितप्रेषणपक्षमाह—अपर इति । लुनन्तमिति । स्वर्थं  
द्विधाभवने प्रवृत्तं केदारं लविता क्षेमाय प्रयुङ्क्ते इति निवृत्तप्रेषणे चतुर्थी कक्षा, इह तु स्वत  
एव द्विधाभवने प्रवृत्त इत्येतावदेव न, किं तु प्रत्युत स एव लवितारं प्रयुङ्क्ते इति प्रयोष्य-  
त्वाऽभिमतस्य प्रयोजकत्वेनाऽधिकः सौकर्यातिशय इति भावः ।

लावयति केदारो देवदत्तेनेति । अत्र 'लावयती'ति पाठस्तु लेखकप्रमादात् । ग्रन्थ-  
कृद्ब्रक्ष्यमाणसिद्धान्तरीत्याऽनेनात्मनेपदप्राप्तेः । यद्वाऽकर्मकाण्येवोदाहरणानीति मन्यमानस्या-  
ऽत्रत्यपूर्वपक्षिणो मतेऽनुपदब्रक्ष्यमाणरीत्या कर्मवद्भावाऽप्राप्त्या तथोक्तिः । नन्वेवमत्रैव कर्म-  
वद्भावाऽप्राप्तिविषयेऽस्य सूत्रस्यावश्यकत्वेन कथं 'कर्मवद्भावात् सिद्ध'मित्युक्तिरिति चेन्न ।  
अत्रत्यकर्मपदस्य कर्मसंज्ञायोग्यार्थपरत्वेन तदतिरिक्तस्य देवदत्तरूपस्य फलाश्रयस्य सत्त्वे-  
नैतदप्राप्तेः । कर्मसंज्ञा तु 'गतिबुद्धी'तिनियमान्नेत्यन्यत् । कर्तृकर्मंतरकर्माऽभाव इति  
ब्रक्ष्यमाणसिद्धान्तरीत्या त्वात्मनेपदं भवत्येवेति दिक् । पुनरिति । देवदत्त प्रयोज्यत्वस्या-  
ऽविवक्षायां केदारे तन्निरूपितप्रयोजकत्वस्याऽप्यप्रतीतौ देवदत्तव्यापारस्याऽप्यप्रतीतेर्द्विधा-  
भवनमात्रे लावयतिरिति भावः । 'स्थलमारोहयति मनुष्या'निति प्रत्युदाहरणेनायमपि प्रकारो  
भाष्यकृता ध्वनितः । प्रदर्शितः । 'ह्यादिभि'रिति शेषः । न तु तत्रापि कर्मवद्भावविषयत्वे

### न वा यक्चिणोः प्रतिषेधात् ॥ ४ ॥

न वैष दोषः । किं कारणम् ? 'यक्चिणोः प्रतिषेधात्' । प्रतिषिध्येते अत्र यक्चिणौ—'यक्चिणोः प्रतिषेधे हेतुमणिश्रिब्रूमासुपसङ्ख्यान'मिति<sup>१</sup> ।

यस्तर्हि न हेतुमणिश्च, तदर्थमिदं वक्तव्यम् । तस्य कर्मापदिष्टौ यक्चिणौ मा भूतामिति । उत्पुच्छयते पुच्छं स्वयमेव । उदपुपुच्छत पुच्छं स्वयमेव । अत्रापि यथा भारद्वाजीयाः पठन्ति तथा भवितव्यं प्रतिषेधेन—'यक्चिणोः

प्र०—प्रक्रियाश्रयणे 'कर्मवत्कर्मणा तुल्यक्रिय' इति सिद्धमात्मनेपदम् । तथा हि—लावयति केदारं देवदत्त' इत्यत्र यस्मिँल्लावयतौ धातौ यादृशी कर्मावस्थायां केदारस्य द्विधा-भवनलक्षणा क्रिया, तस्मिन्नेव धातौ तादृशी कर्त्रवस्थायामिति सिद्धं 'लावयते केदारः स्वयमेवे'ति । द्वितीया तु प्रक्रिया सूत्रे एतस्मिन्नारब्धे सम्भवतीति प्रदशिता, न तु तस्यां कर्मवद्भावः प्राप्नोति । लावयतौ केदारस्य कर्मत्वाऽभावात्कर्मणा समानधातौ तुल्यक्रियत्वाऽभावात् । यक्चिणोर्निवृत्त्यर्थमिति । 'अणौ यत्कर्म णौ चेत्स कर्ता तदा णोरात्मनेपदमेव नान्य'दिति नियमार्थमेतदित्यर्थः । उदपुपुच्छत पुच्छमिति । कथं पुनरत्राऽणौ कर्म विद्यते यावता पुच्छशब्दो द्रव्यवचनः ? अत्राहुः—अस्मिन्नेव विषये पुच्छशब्दः, पुच्छकर्मिकायामुदसनक्रियायां वर्तते । तस्मात् स्वार्थे णिङ् प्रत्ययः । ततो

उ०—तत्तात्पर्यमिति भावः । एवं चाऽध्यारोपितप्रेषणपक्षाऽज्ञानेनात्राऽयं पूर्वपक्ष इति ध्वनितम् । वस्तुतो निवृत्तप्रेषणतृतीयकक्षामादाय तत्संभवः । द्विधाभवनानुकूलव्यापाररूपार्थोपस्थितौ तत्प्रतिपादकण्यन्ताऽण्यन्तयोर्द्वयोरपि शब्दयोरुपस्थित्यविशेषात् समानधातौ कर्मणा तुल्य-क्रियत्वस्य ज्ञानसत्त्वात् । न चैवं 'लावयति केदारो देवदत्ते'ति द्वितीयकक्षायामपि कर्म-वद्भावापत्तिः । 'व्यापारव्यधिकरणफलवाचकानां नेत्यर्थक'सकर्मकाणां प्रतिषेध' इति वचनेन तदप्राप्तेरिति दिक् । परे तु तत्र पक्षे द्वितीयकक्षैवोदाहरणं वक्ष्यमाणसिद्धान्तरीत्या । तद्ध्वनयन्नाह—न तु तस्यामितीत्याहुः ।

भाष्ये—यक्चिणोर्निवृत्त्यर्थमिति । नियमस्य सजातीयपक्षत्वेन प्रत्ययान्तरस्यैव वारणाच्चिण्वदिणिवृत्त्यर्थमिति नोक्तम् । एष दोष इति । यद्दोषपरिहाराय स्वया नियमार्थत्वं व्याख्यायते स यक्चिण्वप्राप्तिरूपो दोषो नेत्यर्थः । एवं चाऽयुक्तं नियमार्थत्वमिति भावः । यावतेति । एवं चाऽण्यन्तपुच्छशब्दस्य क्रियावचनत्वाऽभावेन तत्र कर्माऽभाव इति क्रिय-माणेषु सूत्रे यगादिनिवृत्तिर्न प्राप्नोति, अनेन नियमस्य प्राप्यभावादिति भावः । उदसन-क्रियामिति । यद्यपि णिङुपसंदान एव पुच्छपदं तत्समवेतक्रियापरं न केवलमित्यण्यन्तप्रयोगो

प्रतिषेधे णिश्रन्थिग्रन्थिब्रूजात्मनेपदाऽकर्मकाणामुपसंख्यानमिति† ॥ स चावश्यं प्रतिषेध आश्रयितव्यः ।

इतरथा हि यत्र नियमस्ततोऽन्यत्र प्रतिषेधः ॥ ५ ॥

अनुच्यमाने ह्येतस्मिन् यत्र नियतमस्ततोऽन्यत्र तेन यक्चिणोः प्रतिषेधो वक्तव्यः स्यात् । गणयति गणं गोपालकः । गणयति गणः स्वयमेव ।

आत्मनेपदस्य च ॥ ६ ॥

आत्मनेपदस्य च प्रतिषेधो वक्तव्यः । गणयति गणः स्वयमेव ।

आत्मनेपदप्रतिषेधार्थं तु ॥ ७ ॥

आत्मनेपदप्रतिषेधार्थमिदं वक्तव्यम् । गणयति गणः स्वयमेव ।

प्र०—यदा आश्रयमाणं पुच्छं संस्कारवशाच्चकमिव भ्रमणक्रियायां भूतायां स्वातन्त्र्येण विवक्ष्यते तदा 'उदपुपुच्छते'त्यात्मनेपदमेव णिहन्ताद्यथा स्यादित्येवमर्थमिदं सूत्रं संपद्यते । गणयति गण इति । गणो णावेव कर्म णावेव कर्तृत्यस्य नियमस्याऽव्यापारा-  
णिश्रन्थिग्रन्थीतिवक्तव्य एव प्रतिषेधः । तस्यैव च व्यापकत्वान्नार्थोऽनेन सूत्रेणेत्यर्थः । कथं पुनरत्र कर्मवद्भावप्राप्तिर्यावता कर्मस्थभावकानां कर्मस्थक्रियाणां च कर्मवद्भावो विधीयते । गणनं च संख्यानिमित्तकः परिच्छेदो ज्ञानविशेषः कर्तरि वर्तते । नैष दोषः । भागशोऽवस्थापनेऽपि गणिवर्तते । भागशोवतिष्ठमानं गणं गोपालकोऽवस्थापयति । तत्राऽनुकूलत्वाद् गणस्यैव कर्तृत्वविवक्षायां कर्मस्थभावकत्वात्कर्मवद्भावः । आत्मनेपदप्रतिषेधार्थमिति । अणौ कर्मणो णौ कर्तृत्वे आत्मनेपदं यथा स्यात्तथा

उ०—दुर्लभस्तथापि शास्त्रदृष्ट्या कर्मवान् अण्यन्तोस्तीत्यभिमानः । 'भूताया'मित्यनेन लुक्विषय-  
प्रदं नम् । केचित्तु णिहन्ताणिचीदमुदाहरणमित्याहुः । तन्न । 'यस्तर्हि न हेतुमणिजि'ति  
भाष्याऽसङ्गतेः । भाष्ये—अत्रापि यथा भारद्वाजीया इति । एवं च तेनैव नियमफलसिद्धे-  
रनर्थकं सूत्रमिति भावः । ननु सूत्रेणैव सिद्धे वार्तिके णिग्रहणमेव न कार्यमित्यत आह  
भाष्ये—स चावश्यमिति । अनुच्यमाने इति । 'णिग्रहण' इति शेषः । यत्र नियमो-  
ऽप्यन्ताण्यन्तस्थले । तत्रोऽन्यत्रेति । प्यन्तैकविषये 'गणयति गण' इत्यादौ । प्रतिषेध  
इति । सूत्रेणाऽसिद्धेर्वार्तिके णिग्रहणाऽभावाच्चान्यदेव किञ्चिद्वचनं तेन वादिना कार्यम्, ततो  
वरं वार्तिक एव णिग्रहणमिति भावः । गणयतीत्यत्र सकर्मकाऽकर्मकावस्थयोदभयत्रापि  
स्वार्थणिजेवेति बोध्यम् । कथं पुनरिति । एवं च यक्चिणोः प्राप्त्यभावात्प्रतिषेधो व्यर्थ इति  
भावः । भागश इति । भागशोऽवस्थानं च कर्मस्थमिति भावः । भाष्ये—आत्मनेपदस्य  
चेति । न केवलं यक्चिणोरेव, आत्मनेपदस्यापीत्यर्थः । तर्हि तदर्थमेवेदं सूत्रमस्तित्याह—  
आत्मनेपदप्रतिषेधार्थं त्विति । कर्मवद्भावेन सर्वत्रात्मनेपदे सिद्धे इदं सूत्रं प्यन्तानामप्यन्त-

इष्यत एवात्रात्मनेपदम् । किमिष्यत एव, आहोस्वित्प्राप्नोत्यपि ? इष्यते च प्राप्नोति च । कथम् ? अणाविति कस्येदं योग्रहणम्, यस्माद्योगः प्राक्कर्म कर्ता वा विद्यते । न चैतस्माद्योगः प्राक्कर्म कर्ता वा विद्यते ।

प्र०-तु कर्मणो णौ कर्तृत्वे मा भूदित्येवमर्थमिदमित्यर्थः । न चैतस्मादिति । नित्यत्वा-  
णिणचः केवलानां चुरादीनां प्रयोगाऽभावादणौ कर्मणोऽसंभवाणेरिति हेतुमणिणचो  
ग्रहणम् । प्रतिषेधोऽप्यणाविति तस्यैव प्रत्यासत्त्या न्याय्य इत्यहेतुमणौ गणस्य  
कर्मत्वं, हेतुमणौ कर्तृत्वमिति सूत्रस्यायं विषयो भवत्येवेति कथमत्राऽनेनात्मनेपदं

उ०-कर्मतुल्यक्रिये कर्त्तर्येवात्मनेपदं, न तु ण्यन्तकर्मतुल्यक्रिय इति नित्यण्यन्तेभ्यः कर्मकर्तरि  
तन्निवृत्त्यर्थमित्यर्थः । ननु सिद्धस्य पुनर्वचनमन्यनिवृत्त्यर्थं स्यान्न तत्प्रतिषेधार्थमत आह—  
अणौ कर्मण इति । सिद्धकार्यायाः प्रकृतेरुपादानं प्रकृत्यन्तरनिवृत्त्यर्थमिति भावः । विशेष-  
णान्तरस्य त्वेतद्व्यावृत्तिमात्रफलकत्वे नोपयोग इति तन्नोक्तम् । उपलक्षणत्वं वा बोध्यम् ।

भाष्ये—इष्यत एवेति । कर्मवद्भावेनेत्यर्थः । एवं चेष्टव्यावर्तकता सूत्रस्य नोचितेति  
भावः । एवं च 'गणयते गण' इत्येव रूपं तत्रेति तात्पर्यम् । ननु 'गणेरणा'वितिनियमसूत्राद-  
प्राप्तौ निर्णीतायां कथमिष्यत इत्युक्तिरिति शङ्कने—किमिष्यत एवेति । सूत्रकारस्यापीदमिष्ट-  
मित्याह—इष्यते चेत्यादि । नियमसत्त्वात्कथं प्राप्तिरिति शङ्कते—कथमिति । नियम-  
स्यैवाऽप्राप्तिरित्युत्तरम् । न चैतस्मादिति । चुरादिणिच इत्यर्थः । ननु णिञ्जुत्पत्तेः पूर्वं  
भ्रातृवर्त्तमानत्वे कर्मणोऽपि संभवादाह—नित्येति । एवं च ततः प्रागवस्थायां प्रयोग-  
स्यैवाऽभावेन कर्ता च कर्म चाऽस्य नास्तीत्यर्थः । कर्त्तेति । दृष्टान्तार्थम् । फलान्तरमप्यस्य  
वक्ष्यते । तदाह—अणौ कर्मणोऽसंभवादिति । अस्य 'कथमत्रात्मनेपदं वार्यते' इत्यनेनाऽ-  
न्वयः । नियमाऽप्राप्तेः । 'गणयति गण' इत्युदाहरणस्यावस्थाद्वयेऽपि चुरादिण्यन्तस्यैव  
प्रक्रमात् । चुरादिण्यन्तप्रकृतिकहेतुमण्यन्तत्वे त्वेतत्सूत्रविषयतया पूर्वपक्षिणोऽपि तत्रात्मने-  
पदस्यैवेष्टतया तत्राऽनेन तन्निवारणमशक्यमिति स्वयमाह—गौरितीत्यादि । परं त्वेवोक्ति-  
र्विफला, भाष्ये तत्प्रक्रमाऽभावात् । 'चित्ति स्मृत्या'मित्यादि इदित्करणान्नित्यण्यन्तत्वस्य  
चुरादीनां ज्ञापनेऽपि तद्विशेषविषयमिति बोध्यम् । वस्तुतस्तज्ज्ञापकमेव चिन्त्यम् । 'कुद्रि'-  
प्रभृतीनामिव तस्यापीदिवस्योच्चारणमात्रार्थत्वात् । केवलं 'शुषेरविशब्दने' इति लिङ्गादित्य-  
ण्यन्तत्वं भाष्यकृद्वक्ष्यति । यद्यप्याष्टषाड्वेति विकल्पितणिचोऽपि चुरादौ सन्ति, तथाप्यणाव-  
कर्मकादित्यत्र हेतुमणिच एव ग्रहणसंभवादिहापि साक्षात्प्राप्ताहवर्त्याच्च तथैवोक्तिमिति  
तत्त्वम् ।

ननु शेषवैयर्थ्यमत आह—न चानिर्दिष्टेति । यद्यपि प्रतियोगिभूतात्मनेपदनिर्देशेनापि  
प्रतिषेधः शक्यस्तथाप्यन्याऽज्ञानुक्तावाध्यानार्थात्कदापि तद्ध न स्यादिति विषयविशेषनिर्देशार्थं  
कृत्वा सूत्रमपेक्षितमिति भावः । नन्वधीगर्थेति कर्मणि शेषे वनगुलमस्येतिषष्टीसत्त्वात्कर्मणो-  
ऽभावेन नेदमुदाहरणमत आह—कर्मोपलक्षणमिति । अन्येत्वेतज्ज्ञाप्यबलात्सूत्रस्थकर्मपदं  
फलाश्रयपरं, न तु कर्मसंज्ञकपरमित्याहुः । एतदपि—'पुन'मित्येतद् घाटतमुदाहरणमपि ।

इदं तर्हि प्रयोजनम्—अनाध्यान इति वक्ष्यामीति । इह मा भूत्—  
स्मरति वनगुल्मस्य कोकिलः । स्मरत्येनं वनगुल्मः स्वयमवेति ।

एतदपि नास्ति प्रयोजनम् । कर्मापदिष्टा विधयः कर्मस्थभावकानां कर्मस्थ-  
क्रियाणां वा भवन्ति, कर्तृस्थभावकश्चायम् ।

एवं तर्हि सिद्धे सति यदनाध्यान इति प्रतिषेधं शास्ति तज्ज्ञापयत्या-  
चार्यो—‘भवत्येवंजातीयकानामात्मनेपद’मिति । किमेतस्य ज्ञापने प्रयोजनम् ?

प्र०—निवार्येत्यर्थः । इदं तर्हीति । न चाऽनिदिष्टविषयः प्रतिषेधः शक्यते विधातुमिति  
सर्वमेव सूत्रं क्रियते । वनगुल्मस्येति । कर्मोपलक्षणमेतत् । अत्र हि वनगुल्मस्य  
शेषत्वेन विवक्षितत्वात्कर्मत्वाऽभावः । तस्मात्स्मरति वनगुल्ममिति प्रदर्शनीयम् ।  
स्मरत्येनमिति । एतदप्युपलक्षणम् । अत्र ह्येनमिति कर्मणः सद्भावात् ‘कर्मवदकर्म-  
काणां’मिति वचनात्कर्मवद्भावस्य प्राप्तिर्नास्ति । नाप्यनेनात्मनेपदस्य, कर्मान्तरसद्भावात् ।  
तस्मात्स्मरयति वनगुल्मः स्वयमेवेति प्रदर्शनीयम् । भवत्येवंजातीयकानामिति ।  
येषामयन्तानां यत्कर्म तेषां यन्तानां यदा स कर्ता तदा कर्तृस्थभावक्रियत्वेप्यात्मने-  
पदं भवतीत्यर्थः । एवं च ब्रुवता भाष्यकारेण सूत्रमेतद्विध्यर्थमित्यर्थादुक्तं भवति । तेना-

उ०—उपलक्षणम् । तद्विहितोदाहरणस्येत्यर्थः । अकर्मकाण्येवोदाहरणानीति मत्तैव ‘कर्मवद्भावा-  
त्सिद्ध’मिति भाष्यस्य प्रवृत्तेरिति भावः । यद्यपि ‘गतिबुद्धी’तिसूत्रे ज्ञानसामान्यार्थकानामेव  
ग्रहणमिति स्मरयित्योगे नाऽप्यन्तकर्तुः कर्मत्वप्राप्तिः, तथाप्येतज्ज्ञाप्यप्रामाण्यादाध्यानार्थक-  
स्मरतेरपि तत्र ग्रहणं बोध्यमिति तात्पर्यम् । एतदपीति भाष्ये । आध्यानार्थानां कर्तृस्थक्रिय-  
त्वेन कर्मवद्भावाऽविषयत्वादिति भावः । तज्ज्ञापयतीति । प्रतिषेधप्रतियोगिसमर्पकं सूत्रं  
बोधयतीत्यर्थः । ‘एवं जातीयकानां’मिति । अस्य कर्तृस्थभावकानामित्यर्थे ‘पश्यति राजा  
स्वयमेवे’त्यत्रापि स्यादत आह—‘येषामयन्तानामिति । कर्तृस्थभावक्रियत्वेपीति । अपिना  
सकर्मकत्वेपीत्यर्थः । अत एव भाष्ये ‘एवजातीयकानां’मिति चरितार्थमन्यथा ‘भवत्येषा’मित्येव  
वदेत् । साजात्यं च कर्मवद्भावाऽप्राप्तियोग्यत्वेनेति बोध्यम् । तदाह—एवं चेति ।  
स्वातन्त्र्ये संभवति विध्यन्तरशेषत्वकल्पनाऽयुक्तेति भावः । प्रदर्शयन्ते इति । भागवृत्तिकाराः ।  
न्यायं—‘विशेषदर्शनं यत्रे’ति वक्ष्यमाणम् । भाष्यं—‘यद्विदुपर’मितिसूत्रस्थम् । तमेव  
न्यायमाह—विशेषेति । यत्र—कर्मभेदेन क्रियाजन्यफले, विशेषदर्शनं—रूपभेददर्शनं तत्र  
कर्मस्था, यथा पचरोदनरोटिकादौ, अन्यत्र कर्तृस्थेत्यर्थः । यद्वा क्रियाकृतविशेषस्य यत्र कर्तरि  
प्रत्यक्षेणाऽवधारणं तत्र कर्तृस्था, यत्र कर्मणि तत्र कर्मस्थेत्यर्थः । इदं केषांचिन्मते । अन्ये  
त्वेवं सति क्रियाजन्यश्रमादिकृतवैलक्षण्यं प्रायेण सर्वत्र कर्तृस्थेतीति पक्षादेरपि कर्तृस्थभाव-  
कतापत्तिः । तस्माद्यद्वातुवाच्या फलांशरूपा क्रिया कर्तृगतापि संबन्धविशेषेण शब्देन बुध्यते  
स कर्तृस्थक्रियः । यद्वातुवाच्यः सौंशः कर्मस्थ एव न कथमपि कर्तृस्थः स—कर्मस्थ-  
क्रियः । यथा पचिम्’दादाविति वदन्ति । तदाह—अन्येषामिति । नन्वत्र पक्षे दृष्टेः कर्मस्थ-

पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ।  
अत्रात्मनेपदं सिद्धं भवति ।

प्र०—रोहयते हस्तीत्यादावनेनैवात्मनेपदं सिद्धं भवति । तथा हि—‘रुहिर्गतिविशेषवचनः’  
इति ‘यद्वितुपरं छन्दसी’त्यत्र भाष्यकारो वक्ष्यति । एवं च कर्तृस्थक्रियत्वात्त्रास्त्यत्र  
कर्मवद्भावः । एवं चारुहते हस्ती स्वयमेवेति ये कर्मवद्भावं प्रदर्शयन्ति ते न्यायं भाष्यं  
च बाधमाना अवधीरणीयाः । तथाहि—

‘विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता’ ॥ इति ।

विशेषदर्शनेन शब्दार्थानुसारेण वा तात्पर्यं क्रियायाः कथ्यते । एतच्च कारण-  
द्वयमारोहणस्य कर्तृस्थतां प्रतिपादयति न कर्मस्थताम् । तथा हि—‘हस्तिनमारोहति’  
‘वृक्षमारोहति’ ‘पर्वतमारोहती’त्यादौ कर्मभेदेऽपि नारोहणस्य रूपभेदः प्रतीयते । न  
चैतेषु प्रयोगेषु क्रियाकृतः कर्मणि कश्चिद्विशेषो दृश्यते । धातुना च कर्तृगतैव क्रिया  
प्रतिपाद्यते, न कर्मगता । केवलं कर्मणः कारकत्वादवश्यं क्रियया भाव्यमिति क्रिया-  
ऽनुमीयते । सर्वाणि हि कारकाणि स्वं स्वं व्यापारमनुतिष्ठन्ति प्रधानक्रियां संपाद-  
यन्ति । बहुवक्तव्यश्चायमर्थः किञ्चित्तु प्रकृतोपयोगादुक्तमिति प्रकृतमनुसरामः ।

दर्शयते भृत्यान् राजेति । ननु कर्मान्तरसद्भावाद्वात्रानेनात्मनेपदेन न भाव्यम् ।  
उच्यते—अस्मादेवोदाहरणाद्भाष्यकारस्याऽयमभिप्राय ऊह्यते—‘अण्यन्तावस्थायां ये

उ०—क्रियत्वापत्तिः, विषयत्वापत्तिरूपस्यावरणभङ्गरूपस्य वा फलस्य कर्मण्येव सत्वादिति  
चेत्सत्यं, ज्ञानानुकूलव्यापार एव तदर्थं इत्याशयात् । ‘विशेषदर्शनं’मित्यस्य दर्शिताद्यव्याख्या-  
रीत्याह—कर्मभेदेऽपीति । नारोहणस्य—न तज्जन्यफलस्य । द्वितीयव्याख्यायामाह—न  
चैतेष्विति । एवं च निर्वर्त्यविकार्यकर्मणि निर्वृत्तिविकारलक्षणः कर्मणि विशेषः । प्राप्ये तु न ।

‘क्रियाकृतविशेषाणां सिद्धिर्यत्र न लक्ष्यते ।

दर्शनादनुमानाद्वा तत्प्राप्यमिति कथ्यते ॥’

इति तल्लक्षणादिति भावः । अन्येषां मतेऽपि कर्मस्थक्रियत्वं निराकरोति—धातुना  
चेति । ‘कर्तृगतैवे’त्यस्य कर्तृगामीत्यर्थः । ‘न कर्मगते’त्यस्य न कर्मगतैवैत्यर्थः । ननु  
न्यग्भवनं विनोपरिगमनमसंभवीत्यत उक्तम्—‘केवलमित्यादि । अत एव हरिणाऽपि—  
‘न्यग्भवनं न्यग्भवनं रुहौ शुद्धे प्रतीयते’ इत्येवोक्तं, न तु रुहिणा प्रतिपाद्यत इति ।  
नन्वेवं सति धात्वर्थतावच्छेदकफलाश्रयत्वाऽभावाद्वास्तिनः कर्मत्वाऽनापत्तिरत आह—बहु-  
वक्तव्य इति । अयं भावः—न्यग्भवनालुकूलव्यापारस्य रुद्धार्थत्वे तदलुकूलतयाऽलुकूलो न गणं  
तावत्स्यप्यारोहतीतिप्रयोगापत्तिः । उपरिगमनमपि धात्वर्थश्चेत्—तदेवास्तु, तावतैव हस्तिनः  
कर्मत्वोपपत्तेः, किं न्यग्भवनेनेति । उपरिगमनस्य संबन्धविशेषेण कर्तृत्वमपि सत्त्वाच्च कर्मस्थ-  
क्रियत्वमिति भावः । नन्विति । उपक्रमस्य कर्मान्तरनिवृत्तिपरवाक्येनाऽकर्मकाणामेवैतदुदाह-  
रणत्वावगतेरिति भावः । अस्मादेवोदाहरणादिति । एवंजातीयकानामित्युक्तिपरात्पच  
‘यस्माज्जेः प्राक्कर्म कर्ता चे’ति भाष्यत्वेत्यपि बोध्यम् । ‘प्राक्कर्म कर्ता चे’त्यनेन प्राक्स्थित-

आत्मनः कर्मत्वे प्रतिषेधः ॥ ८ ॥

आत्मनः कर्मत्वे प्रतिषेधो वक्तव्यः । इन्त्यात्मानम् । घातयत्यात्मेति ।

स तर्हि वक्तव्यः ?

न वा एयन्तेऽन्यस्य कर्तृत्वात् ॥ ९ ॥

न वा वक्तव्यः । किं कारणम् ? 'एयन्तेऽन्यस्य कर्तृत्वात्' । अन्य-  
दत्राऽएयन्ते कर्माऽन्यो एयन्तस्य कर्ता । कथम् ? द्वावात्मानौ, अन्तरात्मा  
शरीरात्मा च । अन्तरात्मा तत्कर्म करोति येन शरीरात्मा सुखः दुःखे अनुभवति ।  
शरीरात्मा तत्कर्म करोति येनाऽन्तरात्मा सुखदुःखे अनुभवतीति ॥६७॥

प्र०-कर्तृकर्मणी तद्व्यतिरिक्तकर्मान्तरसद्भावे आत्मनेपदं न भवति, यथा स्थलमारोहयति  
मनुष्यानि । इह त्वएयन्तावस्थायां कर्तृणां भृत्यानां णौ कर्मत्वमिति भवत्येवात्मने-  
पदम् । एवं च 'स्मरयत्येनं वनगुल्मः स्वयमेवे'ति कोकिलस्य कर्मत्वेऽपि प्रत्युदाहरणं  
युज्यते ।

आत्मनः कर्मत्वे इति । यदैकमेव वस्तु बुद्ध्या विभज्य कर्मत्वेन कर्तृत्वेन च  
विवक्ष्यते तदा प्रतिषेध इत्यर्थः । नवेति । वस्तुत एवाऽत्र आत्मभेदो न त्वेकस्यैव  
कर्मत्वं कर्तृत्वं चेत्यर्थः । अन्तरात्मेति । साङ्ख्यपक्षेऽन्तःकरणमन्तरात्मा, तस्यैव  
कर्तृत्वसंभवात्पुरुषस्याऽकर्तृत्वात् । नैयायिकानां तु मते पुरुषस्य कर्तृत्वात्स एवान्तरात्मा  
विवक्षितः । शरीरात्मा सुखदुःखे इति । शरीरस्याऽचेतनत्वात्सुखदुःखहेतुभ्यां शरीरं  
संबध्यत इति व्याख्येयम् ॥६७॥

उ०-कर्मकर्त्रेति तदात्मनेपदोपयोगित्वं बोध्यते । तच्च कर्तृकर्मातिरिक्तकर्माभावबोधने एवेत्याहुः ।  
कर्तृकर्मणी इति । 'कर्तरि कर्म' इत्यतः कर्तृग्रहणमनुवर्त्य प्रथमया विपरिणमस्य यच्च यश्च  
यदित्येकदेशेणाऽयमर्थो लब्धः । प्रत्युदाहरणं युज्यते इति । 'सिद्धान्ते' इति शेषः । 'स्थल-  
मारोहयती'त्यत्राऽपि स्थलस्य कर्तृकर्मातिरिक्तकर्मणः सत्त्वात् ।

भाष्ये—आत्मनः कर्मत्वे प्रतिषेध इति । अण्यन्ते कर्मण आत्मनो ण्यन्ते कर्तृ-  
त्वेनाऽण्यन्तावस्थास्थकर्तृकर्मातिरिक्तकर्माभावेन चात्मनेपदस्यैतत्प्राप्तस्य प्रतिषेधो वक्तव्य  
इत्यर्थः । भाष्योदाहरणे 'आत्मान'मित्युभयान्वयि । वस्तुत एवेति । अयं भावः—शरीरात्मा  
कर्म । 'अहं क्वाण' इत्यादिब्यवहारेण शरीरेऽपि लोकानामात्मत्वप्रत्ययाच्छरीरात्मेति न  
विरुद्धम् । अन्तरात्मा कर्ता, शरीरात्मनि कर्तृत्वस्य लौकिकैरप्यनभ्युपगमादिति भावः । नन्वन्त-  
रात्मा पुरुषः, सोऽप्यक्तैव साङ्ख्यादिमतेऽत आह—साङ्ख्येति । तस्यैवेति । तन्मते पुरुषस्य  
पुष्करपलाशवृक्षैर्लपत्वेन कर्तृत्वाद्यनाश्रयत्वादिति भावः । पुरुषस्य—जीवस्य । भाष्ये आत्म-  
इत्यस्यैव मानमाह—अन्तरात्मेत्यादिना । तत्कर्म इति । धर्माऽधर्मरूपं, 'यत्पूर्वसञ्चितं कर्म  
तत्फलं पादादिसौष्ठवाद्यनुभवती'ति लौकिकव्यवहारात् । 'पूर्वकृतं कर्म मामाधिरूपेण बाधते'  
इति व्यवहाराच्चेति भावः । शरीरात्मनः कर्म—चेष्टादिरूपं सुखदुःखजनकम् । एकस्यै-  
वाऽऽत्मनः कक्षयान्तरे कर्तृत्वं त्वनभिधानान्नेति सिद्धान्ताशयः ॥६७॥

स्वरितञितः कर्त्रभिप्राये क्रियाफले ॥ १ । ३ । ७२ ॥

स्वरितञित इति किमर्थम् ? याति वाति द्राति प्साति । 'स्वरितञित' इति शक्यमकर्तुम् । कस्मान्न भवति याति वाति द्राति प्सातीति ? 'कर्त्रभि-

प्र०— स्वरितञितः इदमात्मनेपदं संविधानवृत्तिभ्यो धातुभ्यो भवतीति केचिद्व्याचक्षते । पचते-पाचयतीत्यर्थः । यजते-याजयतीत्यर्थः । अनेकार्थत्वाद्भातूनां प्रकृतिरैव यदा संविधाने वर्तते तदा तस्य द्योतकमात्मनेपदं भवति । यदा तु प्रकृत्यानभिहितं संविधानं तथा तदभिधानाय णिजुत्पद्यते,—पाचयतीति । यदा 'णिचश्चेति एयन्तादात्मनेपदं भवति तदा द्वितीये संविधाने एयन्तस्य वृत्तिः परिकल्पनीया, यथा 'राजा पाचयते' इति । 'कर्त्रभिप्राये क्रियाफल' इत्यनेन संविधानलक्षण एव क्रियाविशेष

उ०— स्वरितञितः । ननु 'राजा प्रयाति' 'सेना प्रयाती'त्यादौ क्रियाफलस्य जयस्य कर्तृ-  
गामित्वतद्भावयोर्दर्शनेन यात्यादिव्यावृत्तये 'स्वरितञित' इत्यस्यावश्यकत्वेन भाष्यमनु-  
पपन्नमत आह—इदमिति । अत्र केचित्—क्रिया—कृत्स्नधात्वर्थस्तत्फलके कर्तुःप्रयोजक-  
कर्तुरभिप्रायेऽभिप्रायमूलके प्रयोजककर्तृव्यापारे आत्मनेपदमित्यथादिति भावः । संवि-  
धानं—कृत्स्नधात्वर्थप्रवृत्त्यनुकूलः प्रवर्तनाख्यो व्यापारः । यजेदेत्यादौ च ऋत्विक्प्रवृत्त्यनुकूलो  
यजमानव्यापार एव धात्वर्थः । सर्वावयवक्रियाप्रवृत्त्यनुकूलव्यापार एव संविधानशब्द-  
वाच्यः । तेन 'यजेत पशुकाम' इत्यादौ यजनान्तर्गतस्तोत्रशंसनरूपहोतृव्यापारप्रयोजक-  
व्यापारकर्तुरध्वर्योरपि पशुना संबन्धः स्यादित्यपास्तम् । तद्व्यापारस्य यजमानव्यापारवद्यावद्य-  
व्यर्थप्रवृत्त्यनुकूलत्वाऽभावेन संविधानत्वाऽभावादित्याहुः । परे तु संविधानं—सामग्रीसघटन-  
रूपमित्याहुः । ननु विह्वित्याद्यनुकूलव्यापार एव पचत्याद्यर्थो न तु तन्निमित्तं संविधान-  
पीत्यत आह—अनेकार्थत्वादिति । तस्य द्योतकमिति । अनेन तस्य विशेषणत्वं सूचयति ।  
संविधानविषय एककर्तृकः पाक इत्यर्थः । परे त्वनेकार्थस्य धातोरत्राऽयमेवार्थ इति  
बोधनमेव द्योतकत्वं, तेन विशेष्यत्वेऽपि न क्षतिरित्याहुः । तदाह—यदा त्विति । 'हेतुम-  
तीति प्रत्ययार्थनिर्देश' इत्येव सिद्धान्तः । अत एव तदाश्रयस्यैव तत्र कर्तृत्वम् । तदाह—  
तदभिधानायेति । किं च यात्यादीनां संविधाने वृत्त्यभाववादीनां तत्र णिजनापत्या णिजि-  
धायके वाचकतापक्ष एवावश्यक इत्याशयः । नन्वेवं एयन्तादात्मनेपदं न स्यात्, णिचा  
संविधानस्य बोधितत्वादत आह—यदेति । तस्य—एयन्तस्य । नन्वयमर्थः सूत्राऽनाकूढोऽत  
आह—कर्त्रभिप्राये इत्यादि । तदुक्तम्—

'कर्त्रभिप्रायता सूत्रे क्रियाभेदोपलक्षणम् ।

तथाभूता क्रिया सा हि तत्कर्त्ता फलभाग्यतः ॥' इति ।

क्रिया भेदः—संविधानलक्षणः । तत्कर्त्ता—संविधानकर्त्ता ।



प्राये क्रियाफल' इत्युच्यते, सर्वेषां च कर्त्रभिप्रायं क्रियाफलमस्ति । त एवं विज्ञास्यामो 'येषां कर्त्रभिप्रायमकर्त्रभिप्रायं च क्रियाफलमस्ति तेभ्य आत्मनेपदं

प्र०-उपलक्ष्यते । क्रीणीष्व वपते धत्ते चिनुत इति च शिष्टप्रयोगेषु एतयोऽवगम्यते । स्वरितवित एव सविधाने शब्दशक्तिस्वाभाव्याद्वर्तन्ते, नान्ये धावव इति स्वरितविद् ग्रहणं भाष्ये प्रत्याख्यानम् । अन्ये त्वाहुः—स्वार्थं यः क्रियामारभते तत्रात्मनेपदं, परार्थारम्भे तु परस्मैपदम् । सा च स्वार्थपरार्थता विवक्षानिमित्ता, लौकिके प्रयोगे स्वरितविद्विषयैव, न यात्यादिविषयेत्यत्रापि पक्षे स्वरितविद्ग्रहणस्य प्रत्याख्यानम् । एवं 'पञ्चभिर्हलैः कृषती'ति 'विभाषोपपदेन प्रतीयमाने' इति पक्षे आत्मनेपदाऽभावः । 'स्वामिदासौ पचत'इति क्रियामात्रविवक्षायां परस्मैपदम् । यदा तु स्वामिगतो धर्मो दास आरोप्यते तदा 'स्वामिदासौ पचेते' इति आत्मनेपदं भवत्येव । सर्वेषां चेति । सर्वत्र संविधानस्य संभवात्सर्वत्र च स्वार्थाऽनुष्ठानसंभवादिति भावः । येषामिति । संभवे

उ०- 'केषां कित्कर्त्रभिप्राये शिञ्चा सह विकल्पते ।

आत्मनेपदमन्येषां तदर्थं प्रकृतिर्यथा ॥' इति च ।

केषांचिद्वादानां—स्वरितजिनां, केषांचिद्वादिनामिति वा । एवमन्येषामित्यपि बोध्यम् । विकल्पाऽङ्गीकारे शिष्टप्रयोगान्प्रमाणत्वेन दर्शयति—क्रीणीष्वेति । 'वपत' इति पाठः । अत्र पक्षे प्रत्याख्यानभाष्यं योजयति—स्वरितवित एवेति । नन्वयं पक्षो न भाष्यसंमतः, प्रत्याख्यानभाष्ये 'सर्वेषां च कर्त्रभिप्रायं क्रियाफलमस्ति तस्मादुभयवद्भ्य आत्मनेपदं न चैनेषामुभयमस्तीत्युक्तेः । तत्र 'सर्वेषां कर्त्रभिप्रायं क्रियाफलमस्तीत्युपक्रमादुभयाभावोऽकर्त्रभिप्रायत्वाऽभावप्रयुक्तो लभ्यते । असंविधाने एषां वृत्तिर्नास्तीति तु वक्तुमशक्यं, देवदण्डो गच्छतीत्याद्यनापत्तेः । तस्मादुत्तरव्याख्यैव युक्ता । तत्र हि यात्यादौ तत्फलस्य सर्वदा कर्तृगामित्वमेव विवक्षितम्, न तु परगामित्वमित्यस्य सुवचत्वात् । प्रतीयते च तथैव यात्यादौ । एवं च 'न चैषां कर्त्रभिप्रायं चे'त्यादिप्रतीकस्थकैयटोपि चिन्त्य एव । 'चिनुते' इत्यादिप्रयोगाश्चान्तर्भावितव्यस्तयोपपाद्याः । प्रकरणादिकं च तात्पर्यग्राहकम् । कदाचित्परस्मैपदेऽपि तत्प्रतीत्या तस्याऽऽवश्यकत्वाच्च । न च 'सेना प्रयाती'त्यादौ यात्यादीनामपि पराभिप्रेतफलत्वमस्येवेति वाच्यम्, भाष्ये 'च'श्रवणेन कर्त्रभिप्रायमेव च क्रियाफलमस्तीत्यर्थात् । अत्र अथादिकलमुभयाभिप्रेतमिति न तथेति भावादित्यरुचेराह—अन्ये त्वाहुरिति । स्वार्थं य इति । यः स्वार्थं क्रियामारभते तत्र—तद्विषये प्रयोगे इत्यर्थः । सूत्रे कर्तृगामित्वं कर्तृरूपकारकत्वम्, न तु संयोगः, समवायो वा, 'चित्रया यजेत पशुकाम' इत्यादौ तदभावात् । एवं च क्रियैव फलद्वारा कर्त्रर्थेति फलितम् । अत्र पक्षे क्रियाफलं श्रुत्या लोकतो वा यदुद्देशेन क्रियाप्रवृत्तिरवगता । तद्यथा पच्यादौ भोजनादि लोकतोऽवगतम्, यज्यादौ च स्वर्गादि श्रुत्याऽवगतम्, न दक्षिणादिरूपमिति बोध्यम् । परार्थेति । यात्यादिषु तु परार्थत्वविवक्षैव नास्तीत्यतो न दोषः । स्वार्थत्वपरार्थत्वोभयविवक्षावतां वादानां स्वार्थत्वविवक्षायां

भवती'ति । न चैतेषां कर्त्रभिप्रायं चाऽकर्त्रभिप्रायं च क्रियाफलमस्ति । तथा-  
जातीयकाः खल्वाचार्येण स्वरितञितः पठिता य उभयवन्तो येषां कर्त्रभिप्रायं  
चाऽकर्त्रभिप्रायं च क्रियाफलमस्ति ।

प्र०—व्यभिचारे च सति प्रकारान्तरव्यवच्छेदेन विशिष्टे प्रकारे कार्यविधानाय विषयनिर्देशः  
क्रियते इति भावः । न चैवामिति । यात्यादयः संविधाने वर्तितुं न शक्नुवन्तीत्यर्थः ।  
अथवा स्वाभिधेयमात्रवृत्तयो यात्यादयः, नैतेषां स्वार्थताविशिष्टक्रियावाचित्वसंभवः ।  
तथाजातीयका इति । प्रकारमात्रे थालं विधाय प्रकारवति जातीयविहितः । अथेति ।

उ०—तद्वानाविति सूत्रार्थः । उभयं च स्वरितञित्वेवेति न दोषः । विवक्षानिमित्ता स्वार्थपरार्थ-  
त्वेत्यन्वयः । विवक्षेत्यनेन 'कमलवनोद्घाटनं कुर्वते ये' इति सिद्धम् । अत एव 'स्वामिदासौ  
पञ्चत' इत्यत्र क्रियामात्रविवक्षायां परस्मैपदमिति वक्ष्यते कैयटेन । तेन चैतस्य शब्दबोधे  
भानमिति लभ्यते । कर्तृगामित्वविवक्षाऽभावमात्रं परस्मैपदनिमित्तमिति च । आत्मनेपदादि-  
समभिधेयाहृतधातोः स्वरितञितः कर्तृगतफलजनकक्रियादौ लक्षणेति बोध्यम् । केचित्तु नेदं  
शब्दबोधविषयः, अपि तु पश्चात्तनमानसबोधविषयः, तथैवानुभवात् । 'किमर्था क्रिये'ति  
विचारे क्वचित्परार्थफलकत्वम्, क्वचित् स्वार्थफलकत्वं मनसा बुध्यते । एवं चैषु परार्थत्वमेव  
परस्मैपदनिमित्तं, कोटिद्वयातिरेकेण तृतीयकोटेरभावात् । अत एव भाष्येऽकर्त्रभिप्रायमित्युक्तं  
न तु कर्त्रभिप्रायमिति । 'स्वामिदासौ पञ्चत' इति तु दासधर्मस्य स्वामिन्यारोपात्साध्यम्,  
स्वामिगतस्य धर्मस्य दासे आरोपेणाऽत्मनेपदवत् । कर्त्रभिप्रेतत्वादिकं चाऽऽरोपितानारोपित-  
साधारणं मानसबोधविषयस्तद्भाविहेतुः । अत एव 'परार्थारम्भे तु परस्मैपद'मित्युपक्रमे  
कैयटेनोक्तम् । वस्तुतः 'कर्त्रभिप्राये क्रियाफले' इत्यनेन संविधानमुपलक्ष्यते । तद्वाचकाद्घातो-  
रात्मनेपदं, विहित्यनुकूलसाधनविनियोगार्थत्वे तु परस्मैपदम् । एतच्च हरिग्रन्थे स्पष्टमिति  
मञ्जूषायां निरूपितम् । भाष्यस्याप्यत्रैव तात्पर्यमित्याहुः । नन्वेवं विवक्षाऽतिप्रसक्त्यत  
आह—स्वरितञित्विषयैवेति । नन्वेवं 'पञ्चभिर्हलैः कृषती'त्यत्र संविधानप्रतीतेरात्मनेपदं  
स्यादत आह—पञ्चभिरिति । 'पञ्चभिर्हलैः'रित्युपपदगम्यत्वात्तत्त्वेति भावः । ननु स्वामिदास-  
योर्द्युगपत्कर्तृत्वविवक्षायां स्वार्थवृत्तिप्रयुक्तात्मनेपदस्य दासेनाऽन्वयाऽभावात्परार्थत्वप्रयुक्त-  
परस्मैपदस्य स्वामिनाऽनन्वयादप्राप्त्येदको विषये पचेत्तिरुन्तस्य प्रयोग एव न स्यादत  
आह—स्वामिदासाविति । क्रियामात्रेति । वस्तुतः उपपत्त्यन्तरमत्रोक्तम् । सर्वत्रेति । सर्व-  
धानुष्वित्यर्थः । भाष्ये—'सर्वेषा'मित्यस्यापि—सर्वधानानामित्यर्थः । संभवे इत्यादि । एवं  
च यत्र धातौ 'कर्त्रभिप्राय' इत्यस्य व्यावर्त्यसंभवस्तत्रैवाऽस्य प्रवृत्तिरिति भावः । 'अकर्त्र'भि-  
प्राय'मित्यस्य कर्तृभिन्नाऽभिप्रायमित्यर्थः । एवं च यात्यादीनां सर्वथा कर्त्रभिप्रेतमेवेति  
व्यावर्त्याऽभावात्तेषां नोदाहरणत्वमिति भावः । नैतेषां स्वार्थताविशिष्टेति । क्रियामात्रवृत्ति-  
त्वादिति भावः । एतदुक्तरीत्या भाष्यस्वरसंविददम् । अकर्त्रभिप्रेतक्रियाफलाऽभावस्यैव

अथाऽभिप्रग्रहणं किमर्थम् ? 'स्वरितजितः कर्त्राये क्रियाफल' इतीय-  
त्युच्यमाने यमेव संप्रत्येति क्रियाफलं तत्रैव स्यात्—लूञ् लुनीते, पूञ् पुनीते ।  
इह न स्यात्—यञ् यजते, वप् वपते । अभिप्रग्रहणे पुनः क्रियमाणे न दोषो  
भवति । 'अभि'रामुख्ये वर्तते, 'प्र' आदिकर्मणि । तेन यं चाऽभिप्रैति, यं  
चाभिप्रैष्यति, यं चाऽभिप्रागात्तत्र सर्वत्राभिमुख्यमात्रे सिद्धं भवति ।

'कर्त्रभिप्राये क्रियाफल' इति किमर्थम् ? पचन्ति भक्तकौराः । कुर्वन्ति  
कर्मकराः । यजन्ति याजकाः । 'कर्त्रभिप्राये क्रियाफल' इत्युच्यमानेऽप्यत्र

प्र०—कर्तारमेति प्राप्नोतीति कर्त्रायमिति सिद्धयत्येव विवक्षितोऽर्थ इति प्रश्नः । यमेवेति ।  
केचिदाहुः—वर्तमानकालविवक्षा स्यादिति । तदयुक्तम् । कालसामान्येऽपि प्रधानात् ।  
तस्मादयमर्थः—द्विविधं यागादिफलं, दृष्टमदृष्टं च । दृष्टम्—अन्नपुत्रवृष्टिशत्रुवधा-  
दिकम् । अदृष्टं स्वर्गादि । तत्र—पूर्वं प्रत्यासन्नमवश्यंभावीति प्रधानम् । इतरत्तु विधुर-  
प्रत्ययोपनिपातसम्भवे व्यभिचारसंभवाद्विप्रकृष्टत्वाच्चाऽप्रधानमिति तस्येह प्रहणं न  
स्यात् । अभिप्रग्रहणान्तु तस्यापि प्रहणम् । आभिमुख्यं फलस्य यदा कर्ता बुद्ध्या-  
ध्यवस्यति क्रियारम्भे तदाऽऽत्मनेपदमित्ययमर्थोऽभिप्रग्रहणे सति लभ्यते । वपत  
इति । 'केशश्मश्रु वपत' इत्यत्रैवाऽऽसन्ने फले स्यात् । 'धान्यं वपत' इत्यत्र तु विप्र-  
कृष्टे फले न स्यादित्यर्थः । यं चाभिप्रागादिति । 'अयष्टे'त्यादौ । एतत्तु कालनिर्देश-

उ०—भाष्यतो लाभोदिति कश्चित् । प्रत्यययोः पौनरुक्त्यं परिहरति—प्रकारमात्रे इति । केचित्तु  
तथाजातिरिति बहुव्रीहे'जात्यन्ताच्छ बन्धुनी'ति छमाहुः । नन्वभिप्रपूर्वकैतेरिच्छायां रूढत्वेन  
कथं तदाक्षेपोऽत आह—कर्त्रायमिति । स तु न तव विवक्षित इति भावः । केचिदिति ।  
'संप्रत्येति'ति भाष्यस्वरसादिति तेषां भावः । यद्यप्यपि कालसंबन्धो नास्ति तथापि  
कालोदासीनाः प्रत्यया आक्षिप्यमाणकालत्रयसाधारणा इत्यभिप्रायेण 'कालसामान्ये'  
इत्युक्तम् । तस्मादिति । संप्रतीति क्रियाफलविशेषणं संप्रतीत्यस्य क्रियाऽप्यवहितोत्तर-  
कालिकमित्यर्थः । तच्च दृष्टमेवेति भावः । तद्वनयन्वक्ष्यति—इह न स्याद्यजत इत्यादि ।  
विधुरः—विरोधी । प्रत्ययः—कारणम् । तदुपनिपातः—तत्प्राप्तिः । कीर्त्तनं कर्मनाशा-  
जलस्पर्श-करतोयापारगमन-विस्मयादिरूपविरोधिकारणसंनिध्ये विनाशसंभवादिति भावः ।  
विप्रकृष्टत्वं—कालान्तरभावित्वम् । अभिप्रग्रहणात्त्विति । तदभावेऽवश्यभावित्वं संनिहित-  
त्वमेव च प्राधान्यं गृह्येत । सति तु तस्मिन्क्रियोद्देश्यत्वलक्षणप्राधान्यविशेष लाभ इति  
भावः । क्रियारम्भे यदा कर्ता फलस्याभिमुख्यमुद्देश्यत्वं बुद्ध्या जानाति तदात्मनेपदमित्य-

१—'आ' इत्यर्वागर्थे, 'प्र' 'परा' इत्येतस्य प्रातिलोभ्यम्, 'अभि' इत्याभिमुख्यम्' इति निरुक्ते यास्कः

१. १. ३. २—'अकर्तारः' पा० ।

प्राप्नोति । अत्राऽपि हि क्रियाफलं कर्तारमभिप्रैति । याजका यजन्ति गा लप्स्यामह इति । कर्मकराः कुर्वन्ति पादिकमहर्लप्स्यामह इति । एवं तर्हि 'कर्त्रभिप्राये क्रियाफल' इत्युच्यते, सर्वत्र च कर्तारं क्रियाफलमभिप्रैति, तत्र प्रकर्षगतिर्विज्ञास्यते—'साधीयो यत्र कर्तारं क्रियाफलमभिप्रैति' । न चान्तरेण यजिं यजिफलं वपिं वा वपिफलं लभन्ते । याजकाः पुनरन्तरेणाऽपि यजिं गा लभन्ते भृतकाश्च पादिकमिति ॥७२॥

प्र०—प्रसङ्गेनोक्तं न त्वत्राऽप्राप्तेर्निमित्तमस्ति । पादिकमहरिति । पादो भृतिरस्येत्यत्रार्थेऽसमासे निष्कादिभ्य' इति ठक् । न चान्तरेणेति । नहि स्वर्गादिफलं यागमन्तरेण भवति, तदुद्देशेनैव यागप्रवर्तनात् । याजका इति । प्रतिग्रहेणाऽपीति भावः । तथा च हरिणोक्तम्—

‘यस्यार्थस्य प्रसिद्धयर्थमारभ्यन्ते पचादयः ।

तत्प्रधानं फलं तेषां न लाभादि प्रयोजनम्’ ॥ इति ॥७२॥

उ०—श्वयः । एवं च तादृशोद्देश्यमेव फलशब्देन लभ्यत इति तात्पर्यम् । इदमेवाऽभिप्रेत्य वक्ष्यति—अभिराभिमुख्ये प्र आदिकर्मणीति । आद्यत्वं चाऽऽभिमुख्यगतम् । आद्यमाभिमुख्यं च कर्मप्रारम्भकालिकमेवेति दिक् । ननु वपनस्य केशकर्तृत्वरूपं फलमव्यवहितमेवेति कथमिहाऽप्राप्तिरत आह—केशेति । धान्यं वपते इति । बीजविक्रिणार्थोऽत्र वपतिरिति भावः । भाष्ये—तेन य चेत्यादि । अत्राऽभिप्रतिः संबन्धमात्रे । एवं च येन फलेन संप्रति कर्ता संबद्धो, येन च संबद्धो भविष्यति, येन च संबद्धोऽभूत्सर्वत्रात्मनेपदं सिद्धं, कर्मारम्भे तस्यैव स्वसम्बन्धित्वेनोद्देशात् । तत्र भूते उपयोगो ऽलाविष्ट देवदत्त'इत्यादौ । भाष्ये—अत्रापि हीति । न च तानि फलानि न क्रियारम्भोद्देश्यानीति वाच्यम्, 'ऋत्विग्यापारवचन-यजेशारम्भो 'होता भविष्यामी'त्यादिप्रतिवचनं, तदुद्देश्याश्च गाव एवेति भावः । पादो भृतिरस्येति । पादभृतिसंबन्धि दिनमित्यर्थः । दिवसस्य तां भृतिं लप्स्यामह इति तात्पर्यम् । भाष्ये—सर्वत्र चेति । 'नहि प्रयोजनमनुद्दिश्ये'ति न्यायादिति भावः । प्रकर्षेति । अनन्य-लभ्यत्वं प्रकर्षः । 'साधीय' इत्यस्य क्रियाफलेनान्वयः । 'अनन्यलभ्यं क्रियाफलं यत्र संविधानरूपे धात्वर्थे सति कर्तारमभिप्रैति तत्र तडानावित्यर्थ' इति भावः । किं तत्साधीयः क्रियाफलं, तत्राह—न चान्तरेणेति । यद्यग्यादिफलमन्तरेण यजिक्रियां न च—नैव लभन्ते तदित्यर्थः । गवादिषु च तद्व्यतिरेकं दर्शयति—याजकाः पुनरित्यादिना । तद्व्याचष्टे—नहीति । यद्यपि दानादिनाऽपि स्वर्गो भवति तथापि स्वर्गविशेषस्य क्रियाविशेषनियतत्वाद्-नन्यलभ्यत्वमिति भावः । तदुद्देशेन—विशेषोद्देशेन । एवं च 'क्रियाफल'शब्देन तदेव ग्राह्यमिति भावः । कारिकायां 'यत्सिद्धयर्थं पचादय एवारभ्यन्त' इत्यन्वयः । एवकाराध्याहारश्च बोध्यः ॥७२॥

शेषात्कर्तरि परस्मैपदम् ॥ १ । ३ । ७८ ॥

शेषवचनं पञ्चम्या चेदर्थे प्रतिषेधः ॥ १ ॥

शेषवचनं पञ्चम्या चेदर्थे प्रतिषेधो वक्तव्यः । भिद्यते कुसूलः स्वयमेव, छिद्यते रज्जुः स्वयमेवेति† ॥ एवं तर्हि 'शेषे' इति वक्ष्यामि ।

सप्तम्या चेत्प्रकृतेः ॥ २ ॥

सप्तम्या चेत्प्रकृतेः प्रतिषेधो वक्तव्यः । आस्ते शेते च्यवन्ते प्लवन्ते‡ ॥

सिद्धं तूभयनिर्देशात् ॥ ३ ॥

सिद्धमेतत् । कथम् ? उभयनिर्देशः कर्तव्यः । शेषाच्छेष इति वक्तव्यम् । कर्तृग्रहणमिदानीं किमर्थं स्यात् ?

कर्तृग्रहणमनुपराद्यथम् ॥ ४ ॥

अनुपराद्यर्थमेतत्स्यात्× । इह मा भूत्—अनुक्रियते स्वयमेव, पराक्रियते स्वयमेवेति ॥ सिद्धयति । सूत्रं तर्हि भिद्यते । यथान्यासमेवास्तु । ननु चोक्तं—'शेषवचनं पञ्चम्या चेदर्थे प्रतिषेध' इति । नैष दोषः । 'कर्तरि कर्मव्यतिहारे' [ १. ३. १४ ] इत्यत्र कर्तृग्रहणं प्रत्याख्यायते तत्प्रकृतमिहानु-

प्र०— शेषात्कर्तरि । भिद्यते कुसूल इति । कुसूलस्य कर्मशास्त्रातिदेशेऽपि स्वाश्रयं कर्तृत्वमनिवृत्तमिति परत्वात्परस्मैपदं प्राप्नोति । सप्तम्यन्तेन तु शेषशब्देन कर्तरि विशेष्यमाणे कर्मकर्तुः कर्मवद्भावेन कर्मशास्त्रातिदेशादात्मनेपदविधायुपयोगादशेषत्वात्परस्मैपदाऽभावः । सप्तम्या चेदिति । प्रत्ययनियमे प्रकृतीनामनियमादनुदात्त-  
ङिङ्गन्तः परस्मैपदमपि प्राप्नोति । अनुक्रियत इति । 'अनुपराभ्यां कृत्' इत्येतदशेषार्थ-

उ०— शेषात्कर्तरि । भाष्ये—अर्थे—कर्मकर्तृरूपे । प्रतिषेध इति । 'परस्मैपदस्ये'ति शेषः । कार्यातिदेशे कर्मवच्छास्त्रस्य परत्वेनात्मनेपदं सिद्धयत्येवेत्यत आह—शास्त्रेति । वस्तुतः कार्यातिदेशेऽप्युपदेशदेश एव देशः, तस्य शास्त्रातिदेशानतिरेकश्चेति न दोष इति बोध्यम् । नन्वेवमपि विशेषविहितेनातिदेशिकेनोपदेशस्य बाधः स्यादत आह—स्वाश्रयमिति । अकारि-  
तार्थमेव हि बाधकत्वे बीजम् । अतिदेशश्च युगादिसंपादनेन चरितार्थ इति भावः ।

† कर्मवत्कर्मणा तुल्यक्रियः ३. १. ८७, भावकर्मणोः १. ३. १३.

‡ अर्जुनोपपत्ति आत्मनेपदम् १. ३. १२. × अनुपराभ्यां कृत् १. ३. ७९.

वर्तिष्यते, 'शेषात्कर्तरि कर्तरी'ति । किमिदं 'कर्तरि कर्तरी'ति ? कर्तैव यः कर्ता तत्र यथा स्यात्, कर्ता चाऽन्यश्च यः कर्ता तत्र मा भूदिति ॥७८॥

अनुपराभ्यां कृजः ॥ १ । ३ । ७६ ॥

किमर्थमिदमुच्यते ?

परस्मैपदप्रतिषेधात्कृजादिषु विधानम् ॥ १ ॥

परस्मैपदप्रतिषेधात्कृजादिषु परस्मैपदं विधीयते । प्रतिषिद्धयते तत्र परस्मैपदं 'स्वरितञितः कर्त्रभिप्राये क्रियाफले आत्मनेपदं भवती'ति\* ।

अस्ति प्रयोजनमेतत् । किं तर्हीति ।

प्र०-मारब्धम्, गन्धनादिषु कर्त्रभिप्राये क्रियाफले च परस्मैपदार्थम् । तत्राऽसतीह कर्तृग्रहणे कर्मकर्तर्यपि परस्मैपदप्रसङ्गः । सति कर्तृग्रहणे उत्तरत्र शेषग्रहणस्य कर्तृग्रहणस्य चाऽनुवृत्तौ सत्यां शेषे कर्तरि परस्मैपदविधानात्कर्मकर्तरि न भवति ॥७८॥

अनुपराभ्याम् । तत्रात्मनेपदप्रतिषेध इति । अयमभिप्रायः—अशेषत्वात्कृजः पूर्वेण नियमादप्राप्तं परस्मैपदमनेन प्रतिप्रसूयते इति अनुपरापूर्वात्करोतेमौलेन विधि-

उ०-भाष्ये—शेष इति । एव च 'भावकर्मणो'रिति नियमे उपयुक्तत्वाच्चाऽयं शेष इति भावः । ननु प्रकृतिनियमेऽनुदात्तङिदादिभ्यो व्यावृत्तं परस्मैपदं शेषेभ्य एवेति किं तेनेत्यत आह—प्रत्ययनियम इति । अशेषं दर्शयति—गन्धनादिष्विति । एवं च गन्धनादौ प्रासमात्मनेपदं यथा बाधते तथा सति कर्तृग्रहणे कर्मकर्तर्यपि तद्बाधेतेति भावः । सति त्विति । इह करणं तु स्पष्टार्थमिति भावः ॥७८॥

अनुपराभ्यां । भाष्ये—प्रतिषिध्यते तत्र परस्मैपदमिति । 'स्वरितञित आत्मनेपद'-मिति प्रासस्य पुनर्विधानेनाऽर्थादन्यत्वेत्यवगतेरिति भावः । अत एव 'प्रतिषिध्यते' इत्युक्त्वाऽग्रे 'कर्त्रभिप्राये क्रियाफले आत्मनेपदं भवती'त्युक्तिः संगच्छते । ननु तिबादिसूत्रेण सामान्यतः प्रासानां 'स्वरितञित'इतिनियमे तदपवादतयाऽनेन परस्मैपदविधानेन कात्मनेपदमापाद्यते ? कर्त्रभिप्रायादावनेन परस्मैपदविधानात्, अन्यत्र 'शेषा'दितिनियमेन व्यावर्त्तितत्वादत आह—अयमभिप्राय इति । तदपवादत्वापेक्षया कर्तृगामिक्रियाफलादावेव 'तिसस्त्री'त्यस्य प्रतिप्रसवविधौ लाघवादिति भावः । प्रतिप्रसूयत इति । 'क्रमेण नियम' इति पक्षे इयं शङ्केत्यर्थः । मौलेन—सर्वेषां मूले स्थितेन 'तिसस्त्री'त्यनेन । 'वा क्येष' इत्यतो 'द्युज्य' इत्यत्र वाग्रहणानुवृत्तिः । नन्वनेन निषेधेन नियमाऽपाकरणेपि पुनर्मूलविधेः

\* स्वरितञितः कर्त्रभिप्राये क्रियाफले १. ३. ७२,

तत्रात्मनेपदप्रतिषेधोऽप्रतिषिद्धत्वात् ॥ २ ॥

तत्रात्मनेपदस्य प्रतिषेधो वक्तव्यः । किं कारणम् ? 'अप्रतिषिद्धत्वात्' ।  
नह्यात्मनेपदं प्रतिषिद्धयते । किं तर्हि ? परस्मैपदमनेन विधीयते ।

न वा द्युतादिभ्यो वावचनात् ॥ ३ ॥

नवैष दोषः । किं कारणम् ? 'द्युतादिभ्यो वावचनात्' । यदयं द्युता-  
दिभ्यो वावचनं करोति† तज्ज्ञापयत्याचार्यो 'न परस्मैपदविषय आत्मनेपदं  
भवती'ति ।

आत्मनेपदनियमे वा प्रतिषेधः ॥ ४ ॥

आत्मनेपदनियमे वा प्रतिषेधो वक्तव्यः । 'स्वरितञितः कर्त्रभिप्राये क्रिया-  
फल आत्मनेपदं भवति, कर्तर्यनुपराभ्यां कृञो ने'ति ॥ सिद्धयति । सूत्रं तर्हि  
मिद्यते । यथान्यासमेवास्तु । ननु चोक्तं 'तत्रात्मनेपदप्रतिषेधोऽप्रतिषिद्धत्वा'-  
दिति । परिहृतमेतत् 'न वा द्युतादिभ्यो वावचना'दिति ।

अथवेदं तावदयं प्रष्टव्यः 'स्वरितञितः कर्त्रभिप्राये क्रियाफल आत्मनेपदं  
भवती'ति परस्मैपदं कस्मान्न भवति । आत्मनेपदेन बाध्यते । यथैव तर्ह्यात्मने-  
पदेन परस्मैपदं बाध्यते, एवं परस्मैपदेनाप्यात्मनेपदं बाध्यते ॥७६॥

प्र०-वाक्येन आत्मनेपदपरस्मैपदप्रसङ्गः । विधीयत इति । नियमाऽपाकरणद्वारेण प्रति-  
प्रसूयते इत्यर्थः । नवेति । 'द्युद्भ्यो लुङी'त्यत्रान्तरेणापि वावचनानुवृत्तिः परस्मैपद-  
प्रतिप्रसवादुभयस्मिन्सिद्धे स्वरितत्वेन वावचनानुवृत्तिलिङ्गं परमैपदप्रतिप्रसवे आत्मने-  
पदाऽभावस्य । आत्मनेपदनियमे वेति । साक्षादात्मनेपदनिषेधे क्रियमाणे मूलविधेः  
प्रतिप्रसवाशङ्का न भवति । यथैव तर्हीति । आत्मनेपदाऽपवादः परस्मैपदं विधीयते,  
न तु प्रतिप्रसवद्वारेणाऽनियमः प्रतिपाद्यते इति भावः ॥७७॥

उ०-प्रवृत्त्याशङ्का तदवस्थैवेत्यत आह—साक्षादिति । तन्निषेधे हि शेषत्वाच्छेषादिति नियमा-  
ज्ञाऽनियमप्रसङ्ग इति भावः । विधीयत इति । न क्रमेण नियमः, किं तु सर्वं प्रकरणं  
युगपदेव नियामकमिति भावः । अनेन नियमानां विधिमुखेन प्रवृत्तिः सामान्यशास्त्र-  
सङ्कोचकता चेति ध्वनितम् । भाष्येऽप्यात्मनेपदेन परस्मैपदं बाध्यत इत्युक्त्या विधिमुखप्रवृत्तिः  
सूचिता, निषेधमुखेन प्रवृत्तौ हि तन्निषेधस्य शाब्दत्वाद्बाध्यते इत्युक्तिरसङ्गतैव स्यात् ॥७९॥

बुधयुधनशजनेङ् प्रद्रुस्रभ्यो णेः ॥ १ । ३ । ८६ ॥

बुधादिषु येऽकर्मकास्तेषां ग्रहणं किमर्थम् ? सकर्मकार्थमचित्तवत्कर्तृकार्थं वा ॥ ८६ ॥

अणवकर्मकाचित्तवत्कर्तृकात् ॥ १ । ३ । ८८ ॥

अणवकर्मकादिति चुरादिणिचो ग्यन्तात्परस्मैपदवचनं ॥ १ ॥

अणवकर्मकादिति चुरादिणिचो ग्यन्तात्परस्मैपदं वक्तव्यम् । इहापि यथा स्यात्—चेतयमानं प्रयोजयति चेतयतीति ।

यदि तर्ह्यत्रापीष्यते—‘अणि’ग्रहणमिदानीं किमर्थं स्यात् ? अकर्मकग्रहणमग्यन्तविशेषणं यथा विज्ञायेत । अथाऽक्रियमाणेऽणिग्रहणे कस्याऽकर्मक-

प्र०— बुधयुधनशजनेङ् । सकर्मकार्थमिति । अकर्मका अपि धातवः सोपसर्गा अनुपसर्गा वा अर्थान्तरवृत्तित्वे सति सकर्मका भवन्ति, अन्तर्भावित्यथो वा प्रयोष्यकर्मणा । अचित्तवत्कर्तृकार्थं वेति । वाशब्दश्चार्थः । तेनाऽकर्मकाणामचित्तवत्कर्तृकार्थं ग्रहणम्, चित्तवत्कर्तृकाणां तु सकर्मकार्थमित्यर्थः ॥ ८६ ॥

अणवकर्मकात् । अणाविति । णिमात्रस्य पर्युदासाच्चुरादिग्यन्तो योऽकर्मकश्चित्तवत्कर्तृकश्च तस्माद्धेतुमग्यन्तादप्राप्तं परस्मैपदमित्यणावित्यादिवार्त्तिकमारब्धम् । चुरादिणिचो ग्यन्तादिति । चुरादिग्यन्ताद् द्वितीयहेतुमग्यन्तादित्यर्थः । अकर्मकग्रहणमिति । ‘अण’वित्यस्य यद्यपि प्रयोजनमस्ति ‘आरोह्यमाणं प्रयुङ्क्ते आरोहयते’ इत्यत्राऽनेन मा भूत्परस्मैपदम्; तथापि प्रयोजनान्तरमप्यस्तीति भाष्यकारो दर्शयति ।

उ०— बुधयुध । उत्तरसूत्रेण सिद्धिमाशङ्क्य परिहरति—भाष्ये—बुधादिष्विति । नन्वकर्मकाणां ग्रहणं सकर्मकार्थमिति विरुद्धमत आह—अकर्मका अपीति । प्रकारश्रयेण तेषां सकर्मकाणां सकर्मकत्वमिति भावः । नन्वकर्मकाणां सकर्मकतादशायामिवाऽप्राप्तत्वाविशेषादचित्तवत्कर्तृकतायामपि विध्यर्थत्वसंभवाद्वाकारोऽनुपपन्न इत्यत आह—चार्थे इति । अचित्तवत्कर्तृकार्थमिति । अचित्तवत्कर्तृकाऽकर्मकार्थमित्यर्थः ॥ ८६ ॥

अणाव । ननु यतो णेरत्वेनेपदं ततः प्रागवस्थाऽणिपदप्राप्तेति न दोषोऽत आह—णिमात्रेति । प्रत्यासत्तिमजानानस्य शङ्केत्यर्थः । ‘चुरादिणिचो ग्यन्ता’दिति सामानाधिकरण्ये वैयधिकरण्ये चाऽनन्वयोऽत आह—द्वितीयेति । आरोह्यमाणमिति । निवृत्तेप्रवणचतुर्थ-



ग्रहणं विशेषणं स्यात् ? 'णे'रिति वर्तते\*, एयन्तविशेषणम् । तत्र को दोषः ? इहैव स्यात्—चेतयमानं प्रयोजयति चेतयति । इह न स्यात्—आसयति शाययतीति ।

सिद्धं त्वतस्मिण्णाविति वचनात् ॥ २ ॥

सिद्धमेतत् । कथम् ? अतस्मिण्णौ योऽकर्मकस्तत्रेति वक्तव्यम् ।

सिद्धयति । -सूत्रं तर्हि भिद्यते । यथान्यासमेवास्तु । ननु चोक्तम् 'अणावकर्मकादिति चुरादिणिचो एयन्तात्परस्मैपदवचन'मिति । नैष दोषः । अणाविति कस्येदं णेर्ग्रहणम् । यस्माणोः प्राक्कर्म कर्ता वा विद्यते । न चैतस्माणोः प्राक्कर्म कर्ता वा विद्यते ॥८८॥

न पादभ्याङ्यमाङ्यसपरिमुहुरुचिन्तितवदवसः ॥ १ । ३ । ८९ ॥

पाटिषु धेट उपसंख्यानम् ॥ १ ॥

प्र०—सिद्धं त्वतस्मिन्निति । तच्छब्देन हेतुमणिज्जिर्दिश्यते । तस्यैव पूर्वसूत्र उपादानाद् बुधादिभ्यस्तस्यैव संभवात् । तेनायमर्थः—अहेतुमण्यन्तो योऽकर्मकश्चित्तवत्कर्तृ-  
कश्च तस्माद्धेतुमण्यन्तात्परस्मैपदं भवति । तेन 'चेतयती'त्यत्रापि सिद्धयति । यस्माणोरिति । एतच्च 'णे'रिति वित्यत्रोक्तं, तदेव पुनः प्रकृतोपयोगाद् भाष्यकारेण स्मारितम् ॥८८॥

उ०—कक्षेयम् । ततो हेतुमणिच् । प्रयोजनान्तरमपीति । वस्तुतस्तद्विशययोगानभिधामाति भाष्याशय इत्यन्ये ।

तस्यैवेति । यद्यपि 'यस्माणोः प्रा'गिति वक्ष्यमाणरीत्या हेतुमणिरिति लभ्यं, तथाप्यर्थं भावः—तथा सत्याद्युवाहेति विकल्पितणिच्यण्यन्तसंभवेन ततश्चुरादिष्यन्तादपि परस्मैपदं यथा स्यादिति । उत्तरभाष्यस्य त्वयं भावः—क्वचित्ता अण्यन्तसंभवेपि चुरादिणिच्त्वावच्छेदेन न संभवति । हेतुमणिच्त्वावच्छेदेन तु संभवत्यण्यन्ततेति स एव गृह्यते इति ॥८८॥

\* बुधयुधनशजनेडप्रद्रुस्तभ्यो णेः १.३ ८६. १—'स्यात्' इति क्वचिदधिकम् ।

पादिषु धेट उपसंख्यानं कर्तव्यम् । ध्यापयैते शिशुमेकं समीचीनं ॥८६॥

लुटि च क्लृपः ॥ १ । ३ । ९३ ॥

किमर्थश्चकारः ? स्वसनोरित्येतदनुकृत्यते<sup>†</sup> । यदि तर्हि नान्तरेण चकार-  
मनुवृत्तिर्भवति 'द्युद्भयो लुङि' [ १. ३. ६१ ] इत्यत्रापि चकारः कर्तव्यो  
विभाषेत्यनुकर्षणार्थः<sup>×</sup> । अथेदानीमन्तरेणापि चकारमत्राऽनुवृत्तिर्भवति, इहापि  
नार्थश्चकारेण ॥ एवं सर्वे चकाराः प्रत्याख्यायन्ते ॥८३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याऽध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

प्र०— न पाद । समीची इति । प्रथमाद्विवचने 'वा छन्दसी'ति पूर्वसवर्णदीर्घः ॥८९॥

लुटि च क्लृपः । स्वरितत्वादनुवृत्त्या चशब्दप्रतिपाद्यस्यार्थस्य सिद्धत्वा-  
द्भाष्यकारः सर्वानेव चशब्दान्प्रत्याचष्टे ॥९३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

उ०— न पाद । छन्दसीति । 'सुपां सुलु'गिति लुकोप्यपलक्षणमिदम् ॥८९॥

लुटि च । भाष्ये—अनुकृत्यत इति । 'द्युद्भयः स्वसनो'रित्यनेन तु न सिद्धिस्तत्र  
चतुर्णामेव ग्रहणादिति भावः । भाष्यकार इति । न च चकारेण स्पष्टा प्रतिपत्तिः, स्वरितत्वं  
तु व्याख्यानसापेक्षमिति वाच्यम्, कृतेपि चे समुच्चेतव्यविशेषप्रतिपत्तये तदपेक्षायास्तुल्य-  
त्वादिति भावः । सर्वे चकारा इति । अनुवृत्तिफलका इत्यर्थः । तेनाऽऽटवचेति चस्य  
पुनर्विधानार्थत्वपरभाष्येणाऽविरोधः ॥९३॥

इति शिवभट्टसुतसतीगर्भजनागोजीभट्टकृते भाष्यप्रदीपोद्ध्येते प्रथमाध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

† ऋग्वेदे १. १३. ५. ‡ दृढस्यः स्वसनोः १. ३. ९२. × वा क्यप्, १. ३. ९०.

## अथ चतुर्थः पादः

आ कडारादेका संज्ञा ॥ १ । ४ । १ ॥

किमर्थमिदमुच्यते ?

अन्यत्र संज्ञासमावेशान्नियमार्थं वचनम् ॥ १ ॥

अन्यत्र संज्ञासमावेशो भवति । काऽन्यत्र ? लोके व्याकरणो च । लोके तावत्—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकस्य द्रव्यस्य बह्व्यः संज्ञा भवन्ति । व्याकरणेपि—कर्तव्यम् हर्तव्यमित्यत्र प्रत्यय-कृतकृत्यसंज्ञानां समावेशो भवति । पाञ्चालः वैदेहः वैदर्भ इत्यत्र प्रत्ययतद्धित-तद्राजसंज्ञानां समावेशो भवति । अन्यत्र संज्ञासमावेशादेतस्मात्कारणादाक-डारादपि संज्ञानां समावेशः प्राप्नोति । इष्यते चैकैव संज्ञा स्यादिति । तच्चान्त-

प्र०— आ कडारादेका । किमर्थमिति । आकडारात्परा निरवकाशा च संज्ञेभ्यते । तत्राऽन्तरेणापि सूत्रं 'विप्रतिषेधे परङ्कार्ये'मिति वचनात्परा भविष्यति न पूर्वा । निरवकाशापि हि सावकाशां विशेषविहितत्वादेव बाधित्वा भविष्यति, कौण्डिन्ये दधिदानमिव तक्रदानमिति प्रश्नः । अन्यत्रेति । विप्रतिषेधे परं कार्यमुच्यते, न च संज्ञानां विरोधः, युगपत्प्रवृत्तिसंभवात् । न च बाध्यबाधकभावः, भिन्नफलत्वा-द्विरोधाऽभावाच्च । दधितक्रयोरभिन्नं फलमोदनसेक इति तयोर्बाध्यबाधकभावः । 'अष्टाश्रियूपो भवति, वाजपेयस्य चतुरश्र' इत्यष्टाश्रित्वचतुरश्रत्वयोर्विरोधात् । इन्द्रः शक्र इति । यद्यप्यत्र फलभेदो नास्ति, तथापि समावेशोस्तीति प्रतिपादनायोदाहरणो-पन्यासः । कर्तव्यमिति । प्रत्ययसंज्ञायाः प्रयोजनं,—धातोरङ्संज्ञा, कृत्संज्ञायाः

उ०— आ कडारात् । नन्वविरुद्धानां संज्ञानां विषये विरोधमूलकविप्रतिषेधशास्त्राऽप्रवृत्तेरस्य कैमर्थ्यमनुपपन्नमत आह—आ कडारादिति । अविरोधमजानतः शङ्केति भावः । निरव-काशस्थले त्वविरोधं जानतोऽपि शङ्केत्याह—विशेषे इति । ननु विरोधादपीत्येवकारार्थः । न च संज्ञानामिति । इन्द्रः शक्रः कृतकृत्य इति च संज्ञानां लोकशास्त्रयोर्युगपत्प्रवृत्तिदर्शना-दिति भावः । न चेति । अनवकाशत्वप्रयुक्त इत्यर्थः । एकफलकत्वेऽसहानवस्थानलक्षणविरोधे वाऽनवकाशां बाधकं, न चैतदुभयमप्यत्रेत्याह—भिन्नफलत्वादिति । वस्तुतः समावेशदर्शना-देवाऽविरोधो विरोधत्वेऽप्यबाधकत्वमिति भाष्याशयः । कैयटोक्तमेकफलत्वं विरोधश्चान्यभि-परितौ । अत एवाऽचि रादेशेन नुदो बाधमाशङ्क्य 'न तिलि'तिज्ञापकेन समाहितं सप्तमे

रेण यत्नं न सिद्धयतीति नियमार्थं वचनम् । एवमर्थमिदमुच्यते ।

अस्ति प्रयोजनमेतत् ? किं तर्हीति ।

कथं त्वेतत्सूत्रं पठितव्यम्, किं 'माकडारादेका संज्ञे'ति, आहोस्वित् 'प्राकडारात्परं कार्य'मिति ? कुतः पुनरयं सन्देहः ? उभयथा ह्याचार्येण

प्र०—प्रयोजनं,—प्रातिपदिकत्वं, कृत्यसंज्ञायास्तयोरेवेति कर्मणि विधानम् । उभयथेति । तत्र गुणदोषविचारः कर्तव्य इत्यर्थः । तत्रैका संज्ञेत्यस्मिन्पाठे कचित्संज्ञासमावेशार्थो यत्नः कर्तव्यः । 'परं कार्य'मित्यस्मिन् पाठे समावेशः सिद्धयति । अत्र हि पाठेऽयमर्थः—प्राकडारात्संज्ञाख्यं कार्यं परं भवतीति । संज्ञाप्रकरणात्संज्ञैवाऽत्र सूत्रे कार्यशब्देन विवक्षिता । तत्र यस्याः संज्ञायाः परस्याः पूर्वया बाधः प्राप्नोति, सा पराऽनेन भाव्यते इति विध्यर्थः सूत्रं भवति न नियमार्थम् । एतदेव च परसंज्ञा-विधानं ज्ञापकमत्र प्रकरणे संज्ञानां बाध्यबाधकभावस्य । तेन परयाऽनवकाशया सावकाशा पूर्वा बाध्यते । द्वयोश्च सावकाशयोर्विप्रतिषेधे परया पूर्वा बाध्यत इत्येतदत्र

उ०—भाष्ये । तादृशस्थले एकफलत्वाऽभावः स्पष्ट एव । तत्रेण दृष्टो बाधनमविरोधे आस्वाद-रूपफलभेदे च दृष्टमित्यलम् । कृते तु सूत्रेऽन्यत्र बलवत्त्वेन दृष्टतया व्यवस्थाकाङ्क्षायां परत्वाऽनवकाशत्वाभ्यां सेत्याहुः । यद्यपीति । एवं च दृष्टान्तो विषम इति भावः । उदाहरणेति । फलाऽभेदेपि यदि समावेशः, किमु वक्तव्यं तज्जेद इति दृष्टान्ततेति भावः । नन्विन्द्रादीनामैश्वर्यशक्तिमत्त्व—बहुधाह्वान-पूर्वारणानि प्रवृत्तिनिमित्तानीति कथमेते संज्ञा-शब्दाः, शब्दप्रवृत्तिनिमित्तको हि स इति चेन्न । सत्यपि योगे रुढिमात्रेण संज्ञाशब्दत्वमिति भगवतोऽभिप्रायात् । कर्मणि विधानमिति । एवं च फलभेदादविरोधाच्च न बाध इति कैयटाशयः । ननूभयथा पाठनिर्णये कथं सन्देहोऽत आह—गुणदोषेति । किं संभवमात्रेण द्विधा पाठोऽथाऽस्वरसादिति विवेक्तुं तद्विचारः कार्य इति भावः । यत्नः—ज्ञापकाश्चरण-चकारादिरूपः । यद्यपि 'परं कार्य'मिति पाठेऽपि सूत्राणामन्यथा पाठः कार्यस्तथापि तत्र न वर्णगौरवं, नापि प्रतिपत्तिगौरवमिति न स दोष इति भावः । कार्यशब्देनेति । संज्ञेत्येव तु नोक्तमुत्तरत्राऽनन्वयात् । यद्यप्यन्यान्यपि कार्याण्यत्र सन्ति, वचनपुरुषनियमपूर्वनिपाताद-यस्तथापि तेषां केनापि बाधप्रसक्त्यभावाद्वाधितप्रवृत्तये चैतत्सूत्रसत्त्वात्तल्लभ इति भावः । पूर्वया—अनवकाशया । न नियमार्थमिति । आद्यपाठे त्वेकैव संज्ञा न द्वितीयेति नियमो, विध्यर्थत्वाऽसंभवात् । अत्र च विध्यर्थत्वसंभवेन नियमो न युक्त इति भावः । ननु पर्यायेण प्रवृत्त्या पूर्वस्याऽपि चारितार्थ्यसंभवेन संज्ञानां विरोधाऽभावेन जोभयोः प्रसक्तावप्रापि पाठे नियम एव स्यादत आह—एतदेवचेति । नियमेऽनुवाददोषापत्त्या वरं बाधकत्वकल्पनद्वारा विधित्वमिति भावः । 'विप्रतिषेधे' इत्यस्य 'दृष्टबाधये'ति शेषः । भाष्ये—परार्थमिति । अन्यत्राप्यकरणार्थमित्यर्थः । परार्थं यत्त्वया कृतं तदेव मयाऽत्र कृतं भविष्यतीत्यर्थः । ननु विज्ञेयवाचिपदाऽसंनिधाने नपुंसकमेव प्रयोक्तुमुचितं, संज्ञापर्यायनामादिशब्दानामपि विज्ञे-

शिष्याः सूत्रं प्रतिपादिताः† । केचि'दाकडारादेका संज्ञे'ति, केचित् 'प्राक्कडा-  
रात्परं कार्य'मिति । कश्चात्र विशेषः ?

तत्रैकसंज्ञाधिकारे तद्वचनम् ॥ २ ॥

तत्रैकसंज्ञाधिकारे तद्वक्तव्यम् । किम् ? 'एका संज्ञा भवती'ति ।

ननु च यस्यापि परंकार्यत्वं तेनापि परग्रहणं कर्तव्यम् । परार्थं मम  
भविष्यति—'विप्रतिषेधे चे'ति‡ । ममापि तर्ह्येकग्रहणं परार्थं भविष्यति—  
'सरूपाणामेकशेष एकविभक्तौ' [ १. २. ६४ ] इति । संज्ञाधिकारश्चायम् ।  
तत्र किमन्यच्छक्यं विज्ञातुमन्यदतः संज्ञायाः । तत्रैतावद्वाच्यम्—'आ कडा-  
रादेका' । किम् ? एक संज्ञा भवतीति ।

प्र०—वस्तुतत्त्वम् । आ कडारादेकेति । संज्ञाप्रकरणादेकेति स्त्रीलिङ्गनिर्देशः संज्ञाशब्दानु-  
च्चारणेऽपि न विरुद्धः । अस्माच्च सूत्रात्परं 'सरूपाणामेकशेष एकविभक्ता'विति प्रकरणं  
कर्तव्यम् । तत्रैकेत्यस्य शब्दस्य स्वरितत्वादनुवृत्तौ लिङ्गविपरिणामेन संबन्धे सत्येक-

उ०—अथत्वसंभवाच्चात आह—संज्ञेति । प्रचुरप्रसिद्धेः संज्ञाशब्द एव प्रकरणादुपतिष्ठत इत्यर्थः ।  
ननु 'सरूपाणा'मित्यस्याऽतिक्रान्तत्वात्कथं तदर्थताऽस्येत्यत आह—अस्माच्चेति । एकसंज्ञा-  
धिकारोत्तरमित्यर्थः । लिङ्गविपरिणामेनेति । भावसाधने शेषशब्दे विभक्तिविपरिणामेनेत्यपि  
बोध्यम् । बहुयोगव्यवधानाद्यत्वाया परार्थं कृतं तदेव ममाऽत्र बुद्धिस्थं भविष्यतीत्यर्थकतया  
तत्रत्यमत्राऽनुवर्तते इत्येवं भाष्ये न व्याख्यातम् ।

नन्वेवमपि संज्ञेत्यधिकं कार्यमेवेत्यत आह—संज्ञाधिकारश्चेति । किमिति प्रश्नः ।  
'एका संज्ञे'त्याद्युत्तरम् । प्रश्ने सामान्ये नपुंसकम् । सर्पिःशब्दादाहोयष्टक्, 'तदस्य पण्य'-  
मिति वा । इत्यन्तत्वात्कः । तत्राऽङ्गसंज्ञाऽभावे किं स्यादत आह—असत्यामिति । अनङ्ग-  
स्यापीति । यद्यपीष्टाऽनुरोधात्समावेशोऽपि ज्ञापयितुं शक्यस्तथापि लक्षणैकशरणानामिष्टाऽ-

† प णिनीयमष्टकं पातञ्जल महाभाष्यं च प्रौढविदुषा विचारार्थमेव निमित्तमाहोस्विद्विद्यालयेषु छात्रा-  
नभ्यापयितुमिति सदिग्धविद्वद्गणानां सशय छेत्तुम्—“उभयथा ह्याचार्येण शिष्याः सूत्रं प्रतिपादिताः”  
इत्यादिभाष्यमलमिति मन्ये ।

महर्षिदयानन्देन सत्यार्थप्रकाशेऽष्टाध्यायीमहाभाष्यप्रभृतीनामार्थग्रन्थानामध्यापनमत्यावश्यकं  
प्रत्यपादि । तद् प्रत्यक्ष दिदृक्षुभिरार्षपाठविधेर्वैशिष्ट्यं जिज्ञासुभिश्च झञ्जरगुक्कुलं निरीक्ष्याऽऽस्ता  
तोषणीचः ।

‡ विप्रतिषेधे परं कार्यम् १ ४ २.

### अङ्गसंज्ञया भपदसंज्ञयोरसमावेशः ॥ ३ ॥

अङ्गसंज्ञया भपदसंज्ञयोः समावेशो न प्राप्नोति । सार्षिष्कः बार्हिष्कः याजुष्कः धानुष्कः+ । बाभ्रव्यः माण्डव्य\* इति । अनवकाशे भपदसंज्ञे अङ्गसंज्ञा बाधेयाताम् । 'परवचने हि नियमानुपपत्तेरुभयसंज्ञाऽभावः' । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वं तस्य भपदसंज्ञे, पराऽङ्गसंज्ञा । कथम् ? एवं स वक्ष्यति—'यस्मात्प्रत्ययविधिस्तदादि सुप्तिङन्तं पदम्' । 'नः क्ये' । 'सिति च' । 'स्वादिष्वसर्वनामस्थाने' । 'यचि भम्' । तस्यान्ते 'प्रत्ययेऽङ्ग'मिति । तत्रारम्भसामर्थ्याच्च भपदसंज्ञे, परङ्कार्यत्वाच्चाऽङ्गसंज्ञा भविष्यति ।

प्र०—ग्रहणं पुनर्न कर्तव्यं भवतीत्यर्थः । सार्षिष्क इति । असत्यामङ्गसंज्ञायामङ्गस्योच्यमाना वृद्धिर्न स्यात् । अङ्गसंज्ञा च 'कर्तव्य'मित्यादिषु सावकाशा यत्र पूर्वस्य भपदसंज्ञे न स्तः । ननु 'तद्धितेष्वचामादेः' 'किति चे'त्यङ्गस्य वृद्धिविधानसामर्थ्यात्समावेशो भविष्यति । नैतदस्ति । वचनादनङ्गस्याऽपि वृद्धिः स्यात् । ततश्च 'देवदत्तो गार्ग्ये' इत्यत्राऽपि यच्च परतो देवदत्तादेः समुदायस्यादिवृद्धिः प्रसज्येत । यथा द्वित्यभस्याप्यनुबन्धकरणसामर्थ्यात्कुमुद्वानित्यादौ टिलोपः । परं कार्यत्वमिति । परं कार्यमित्येतदेकदेशस्यानुकरणं 'परं कार्य'शब्दः, तस्य चाऽनुकार्येणार्थेनाऽर्थवत्त्वात्प्राति-

उ०—निष्ठे दुर्ज्ञेये इति भावः । देवदत्तो गार्ग्ये इति । वाक्यसंस्कारपक्षे इदम् । प्रत्ययग्रहणपरिभाषया वृद्धिवारणं शक्यमिति चिन्त्यम् । कुमुद्वानिति । ड्मलुप् । सिद्धान्तस्त्वित एव ज्ञापकात्समावेश इति ।

परङ्कार्यत्वमित्यत्र सुबन्तसमुदायात्कथं तद्धितः, तदुत्पत्तावपि कथं पूर्वपदे विभक्तिश्रवणमत आह—परं कार्येति । शब्दस्य भावश्चाऽर्थः । स चैकदेशद्वारैतत्सूत्रार्थरूपः । अनुवादेऽर्थविशेषणकशब्दस्वरूपप्रतीतेरिति भावः । तत इति । अनुवर्तमानस्याऽपि विधिकोटौ निवेशादिति भावः । अङ्गं सदिति । 'स्वादिषु यदङ्गं तत्पद'मिति व्याख्यानेनाऽनुवाद-

× यस्मात् प्रत्ययविधिस्तदादि प्रत्ययेऽङ्गम्, सुप्तिङन्त पदम्; यचि भम् १. ४. १३; १४; १८.

+ तदस्य पण्यम्, ( तदर्थंति ), इमुमुक्तान्तात् कः; इणः षः; किति च ४. ४. ५१; (५. १. ३३);

७ ३. ५१; ८ ३. ३९; ७. २. ११८;

\* मधुबन्धोर्गार्ग्यकौशिकयोः; ( गर्गादिभ्यो यञ् ) ४. १. १०३; ( १०५ ); षोर्गुणः ३. ४.

४३; तद्धितेष्वचामादेः ७. २. ११७.

ननु च यस्याप्येकसंज्ञाधिकारस्तस्यऽयङ्संज्ञापूर्विके भपदसंज्ञे । कथम् ? अनुवृत्तिः क्रियते । पर्यायः प्रसज्येत । एका संज्ञेति वचनाच्चास्ति यौगपद्येन संभवः ।

### कर्मधारयत्वे तत्पुरुषग्रहणम् ॥ ४ ॥

कर्मधारयत्वे तत्पुरुषग्रहणं कर्तव्यं—‘तत्पुरुषः समानाधिकरणः कर्मधारयः’ [ १. २. ४२ ] इति । एकसंज्ञाधिकार इति चोदितम् । अक्रियमाणे [ तत्पुरुषग्रहणे ] ह्यनवकाशा कर्मधारयसंज्ञा तत्पुरुषसंज्ञां बाधेत । परवचने हि नियमानुपपत्तेरुभयसंज्ञाभावः ।

प्र०—पदिकत्वात्तद्वितोत्पत्तिः । अनुवृत्तिः क्रियते इति । ततस्तत्पूर्वकत्वं लभ्यते । अङ्गं सङ्गुपदसंज्ञमित्यर्थः । अत्रोत्तरमाह—पर्यायः प्रसज्येतेति । ‘एका संज्ञेति वचनादङ्गसंज्ञाया नित्ये बाधे प्राप्ते पर्यायार्थानुवृत्तिः स्यात् । एवं नियमो न बाधितो भवति, अनुवृत्तिश्च सफला भवति । ननु ‘न पदान्ते’त्यत्र सूत्रे भाष्यकारेणोक्तं ‘वेतस्वा’-नित्यस्य सिद्धये ‘यथैवान्यानि पदकार्याण्युपप्लवन्ते कृत्वं जश्त्व च, एवमिदमप्युपप्लोष्यते भसंज्ञा नामे’ति । तत्र च पदं सङ्गुसंज्ञं भवतीति विज्ञायते । भसंज्ञायां पदसंज्ञाऽनुवृत्तावपि भसंज्ञया पदसंज्ञाया बाधः पदकार्यनिवृत्तयेऽभ्युपगन्तव्यः । इह त्वङ्गसंज्ञाऽनुवृत्तौ पर्याय उक्त इति विरोधः । नैष दोषः । अङ्गसंज्ञानुवृत्तेः प्रयोजनान्तराऽभावात्पर्याय इहोक्तः । पदसंज्ञानुवृत्तेस्तु भसंज्ञायां प्रयोजनं—पदकार्यत्वं भसंज्ञाया यथा स्यादिति । ततश्च ‘न पदान्ते’ति स्थानिवत्त्वनिषेधादकारलोपस्य ‘तसौ मत्वर्थ’इति भसंज्ञायां सत्यां पदत्वप्रयुक्तत्वाऽभावे वेतस्वानिति सिद्ध्यति । कथमिति चेत् । उच्यते—भसंज्ञाविधौ पदमिति वर्तते । नत्राऽनुवृत्तिसामर्थ्यात्पूर्वं पदसंज्ञा प्रवर्तते । तेन पदकार्ये भसंज्ञा भवति, नान्यथा । एतावदेव चाऽनुवृत्तेः प्रयोजनम् । ततः प्रवृत्त्या भसंज्ञया पदसंज्ञा बाध्यते, एकासंज्ञेति नियमात् । कर्मधारयत्व इति ।

उ०—सामर्थ्यादङ्गपदत्वयोः समावेश इति भावः । नन्वनुवृत्तिसामर्थ्यात्समावेशोऽत आह—एका संज्ञेति । तदुक्तं भाष्ये ‘एका संज्ञेति वचनादित्यादि । बाध इति । उपसर्गाऽपवाद्व्यायेनेति भावः । इह त्विति । इहापि तथैव स्यादिति भावः । कथमिति चेदिति । ‘पद’मित्यनुवृत्तावप्युभयोर्विधेयतया कथं भसंज्ञा पदकार्यमिति प्रश्नः । उच्यते इति । नाऽनेन पदसंज्ञा विधीयते किं त्वनूद्यते इति भावः । पदसंज्ञा प्रवर्तते इति । तदङ्गुद्धिः प्रवर्तते इत्यर्थः । अनुवादसामर्थ्यादिति भावः । इह त्वेका संज्ञेति नियमाऽबाधाय विधेयतेति विशेष इति बोध्यम् । वस्तुतस्तज्ज्ञाप्यमन्यार्थकं न त्वेवमर्थकमिति तत्रैव निरूपितम् । नन्वनया रीत्या ‘परंकार्य’मिति पाठेपि ज्ञापितसंज्ञाबाधस्याऽत्यन्ताऽबाधाय पर्याय एव स्यान्न तु समावेश इति

यस्य पुनः परंकार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य कर्मधारयसंज्ञा, परा तत्पुरुषसंज्ञा । कथम् ? एवं स वक्ष्यति—‘पूर्वकालैकसर्वजरत्पुराणनवकेवलाः समानाधिकरणेन कर्मधारय’ इति\* । एवं सर्वं कर्मधारयप्रकरणमनुक्रम्य तस्यान्ते ‘श्रितादिभिस्तत्पुरुष’ इति† । तत्रारम्भसामर्थ्याच्च कर्मधारयसंज्ञा, परंकार्यत्वाच्च तत्पुरुषसंज्ञा भविष्यति ।

ननु च यस्याप्येकसंज्ञाधिकारस्तस्यापि तत्पुरुषसंज्ञापूर्विका कर्मधारय-संज्ञा । कथम् ? अनुवृत्तिः क्रियते । पर्यायः प्रसज्येत । एका संज्ञेति वचना-च्चास्ति यौगपद्येन संभवः ।

प्र०—एकसंज्ञावादिनं प्रत्युच्यते, त्वया कर्मधारयसंज्ञायामेकसंज्ञाधिकारेऽन्यत्र वा क्रिय-माणायां तत्पुरुषग्रहणं कर्तव्यम्, एकसंज्ञाधिकारे संज्ञासमावेशार्थम् । प्रदेशान्तरे तु समासान्तरस्य कर्मधारयसंज्ञानिवृत्त्यर्थम् । मया त्वस्मिन्नेव प्रकरणे कर्मधारयसंज्ञा क्रियते, समावेशश्च सिद्धयतीति तत्पुरुषग्रहणं न कर्तव्यं भवतीति लाघवं भवति । तस्यान्ते इति । यद्येवं समानाधिकरणस्य कथं तत्पुरुषसंज्ञा सिद्धयति । उच्यते—‘पाठ-क्रमादर्धक्रमो बलीया’निति पूर्वं ‘तत्पुरुष’ इति कर्तव्यम् । ततो ‘द्वितीयाश्रिते’ति । ‘तत्पुरुष’ इत्यत्र च ‘पूर्वकाले’त्यादीनि सूत्राण्यनुवर्त्य तत्पुरुषसंज्ञा विधीयते । ननु च यदुपापीति । व्यधिकरणानां तत्पुरुषसंज्ञां विधाय समानाधिकरणस्य तत्पुरुषसंज्ञाऽनु-वृत्त्या तत्पूर्विका कर्मधारयसंज्ञा विधायिष्यते इत्यर्थः । समावेशस्य च ‘कारकगवी’ति

उ०—चेन्न, अनुमितप्राप्त्यपवादभूतत्वादस्याः प्राप्तेर्ज्ञापितो बाधस्तदितरपर्यवसायीति समा-वेशसिद्धिरित्याशयात् । ननु बहुवीहेः संज्ञानिवृत्तये तत्र तत्पुरुषग्रहणमावश्यकमत आह—एकसंज्ञेति । अन्यत्र वेति । यथान्यासमित्यर्थः । मया त्विति । परंकार्यत्वादिनेत्यर्थः । ननु समानाधिकरणग्रहणमपि कर्तव्यमिति किं तत्पुरुषपदकर्तव्यतैव विशिष्योच्यतेऽत आह भाष्ये—एकसंज्ञाधिकार इति चोदितमिति । यद्यन्यत्र सा संज्ञा, तदोभयं कार्यम्, एकसंज्ञाधिकारे तत्पुरुषप्रकरणे ‘नवकेवलाः समानाधिकरणेनेत्युत्तरं करणे त्वधिकारादेव समानाधिकरण इति लभ्यते इति तत्कर्तव्यतैव नोदितेति भावः । अनवकाशेति । यथा षाऽनवकाशात्वाद्बहुव्रीहिसंज्ञां बाधते तथा तत्पुरुषसंज्ञामपि बाधेतेत्यर्थः ।

यद्येवमिति । कर्मधारयप्रकरणान्ते ‘द्वितीया श्रिते’त्यादि पठनीयं, श्रितादिमपेक्ष्य च तत्पुरुषसंज्ञा कर्तव्येति भाष्यार्थः मत्वा शङ्केयम् । यदि तु ‘द्वितीया श्रिते’त्यादि कृत्वा कर्म-

\* पूर्वकालैकसर्वजरत्पुराणनवकेवलाः समानाधिकरणेन २. १. ४९. १—‘श्रितादिस्तत्पु’ ।

† द्वितीया श्रितातीतपतितगततात्पस्तप्राप्तापन्नैः २. १. २४.



## तत्पुरुषत्वे द्विगुचग्रहणम् ॥ ५ ॥

तत्पुरुषत्वे द्विगुचग्रहणं कर्तव्यम् । 'तत्पुरुषः' [ २. १. २२ ] 'द्विगुश्च' [ २३ ] इति चकारः कर्तव्यः । अक्रियमाणे हि चकारेऽनवकाशा द्विगुसंज्ञा तत्पुरुषसंज्ञा बाधेत । परवचने हि नियमानुपपत्तेरुभयसंज्ञाभावः ।

यस्य पुनः परं कार्यत्वं नियमाऽनुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य द्विगुसंज्ञा परा तत्पुरुषसंज्ञा । कथम् ? एवं स वक्ष्यति— 'तद्धितार्थोत्तरपदसमाहारे च [ २. १. ५१ ] संख्यापूर्वो द्विगुः [ ५२ ] इति । एवं सर्वं द्विगुप्रकरणमनुकम्य तस्यान्ते 'श्रितादिभिस्तत्पुरुष' इति । तत्रारम्भसामर्थ्याच्च द्विगुसंज्ञा, परं कार्यत्वाच्च तत्पुरुषसंज्ञा भविष्यति ।

ननु चयस्याप्येकसंज्ञाधिकारस्तस्यापि तत्पुरुषसंज्ञापूर्विका द्विगुसंज्ञा । कथम् ? अनुवृत्तिः त्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः ।

प्र०—पुंवद्भावसमासान्तौ प्रयोजनम् । द्विगुचग्रहणमिति । द्विगोः सम्बन्धिनश्चशब्दस्य ग्रहणं कर्तव्यमित्यर्थः । नन्वेकसंज्ञापक्षे 'द्विगुश्चे'ति सर्वमेव सूत्रं कर्तव्यं, तत्र किं

उ०—धारयप्रकरणमनुक्रम्योपपदमतिष्ठितिप्रकरणान्ते 'श्रितादिभिस्तत्पुरुष' इत्युच्यते तदा नेयं शङ्केति ध्येयम् । परं तत्र पक्षे श्रितादिभिरित्यस्याधिकस्य करणाद् गौरवं भवतीत्युपाध्यायोक्तमेव सम्यक् । नन्वेवमपि समानाधिकरणस्य तत्पुरुषत्वं न स्यात्, 'तत्पुरुष' इत्यस्योत्तरत्रैव संबन्धादत आह—तत्पुरुष इत्यत्र चेति । तथा च कर्मधारयसंज्ञया तत्पुरुषत्वस्य पर्याये सिद्धे 'परं कार्य'मिति समावेशार्थमिति भावः । अत्र पक्षे बहुव्रीहिसंज्ञाविषयेऽस्याप्रसक्तिरेवेति बोध्यम् ।

ननु द्वितीयाध्यायस्य तत्पुरुषसंज्ञायाः प्रथमे कथमनुवृत्तिरत आह—व्यधिकरणानामिति । द्वितीय एव 'पूर्वकालैकसर्वजरत्पराणनवकेवलाः समानाधिकरणेन कर्मधारयः' इत्येवं कर्मधारयसंज्ञा करिष्यत इति भावः । पुंवद्भावेति । 'स्त्रियाः पुंव'दिति तु 'न कोपधामा' इति निषिद्धमिति भावः । यथान्यासे तत्पुरुषानुवादेन कर्मधारयसंज्ञाया आकाङ्क्षाद्विहितत्वेन समावेशसिद्धिरिति तरवम् ।

ननु द्विगुश्चेति सूत्रपाठाद् द्विगुचेत्यनुपपन्नमत आह—द्विगोरिति । व्याप्तिग्यायात् 'कडाराः कर्मधारये' इत्यमेवाऽवधिरिति तात्पर्यम् । 'आ द्वन्द्व'दिति नोक्तम्, 'द्वन्द्वश्च प्राणी'त्यस्याऽवधित्वापत्तौ सम्बुद्धयामन्वितसंज्ञयोः समावेशाऽनापत्तेः । परस्तादिति । 'सर्व'

### गतिदिवःकर्महेतुमत्सु चग्रहणम् ॥ ६ ॥

गतिदिवःकर्महेतुमत्सु चग्रहणं कर्तव्यम् ॥ 'उपसर्गाः क्रियायोगे'  
[ १. ४. ५६ ] 'गतिश्च' [ ६० ] इति चकारः कर्तव्यः । अक्रियमाणे हि  
चकारेऽनवकाशोपसर्गसंज्ञा गतिसंज्ञां बाधेत । परवचने हि नियमानुपपत्ते-  
रुभयसंज्ञाभावः ।

यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः ।  
कथम् ? पूर्वा तस्योपसर्गसंज्ञा, परा गतिसंज्ञा । तत्रारम्भसामर्थ्याच्चोपसर्गसंज्ञा,  
परंकार्यत्वाच्च गतिसंज्ञा भविष्यति ॥ ननु च यस्याप्येकसंज्ञाधिकारस्तस्याप्यु-  
पसर्गसंज्ञापूर्विका गतिसंज्ञा । कथम् ? अनुवृत्तिः क्रियते । पर्यायः प्रसज्येत ।  
एका संज्ञेति वचनान्नास्ति यौगपद्येन संभवः ॥ गतिसंज्ञाप्यनवकाशा सा वचना-  
द्भविष्यति । साऽनवकाशा गतिसंज्ञा । कोऽनवकाशः ? ऊर्यादीन्यनवकाशः\* ।  
प्रादीनां या गतिसंज्ञा साऽनवकाशा । गति ।

प्र०-चशब्द एव चोद्यते । तत्राहुः—'द्विगुश्चे'ति सूत्रं द्वयोरपि पक्षयोर्न कर्तव्यम् । एक-  
संज्ञापक्षे तु 'सङ्ख्यापूर्वो द्विगुश्चे'ति चशब्दः समावेशार्थः कर्तव्यो न पक्षान्तर इत्येत-  
द्वार्तिककारस्य विवक्षितम् । भाष्यमप्येव व्याख्यायते—'तत्पुरुषः' 'द्विगुश्चे'ति चकारः  
कर्तव्य इति, 'तद्वितार्थे'त्यनेन यः सङ्ख्यापूर्वः समासः स तत्पुरुषो द्विगुश्च भवतीति  
संज्ञाद्वयं लभत इति यावत् । एतदर्थश्चकारः कर्तव्य इत्यर्थः । अयमेवार्थः परस्तात्  
प्रकटीभवति । 'तस्यान्त'इत्यादि भाष्यं पूर्ववत्क्रमविपर्ययेण व्याख्येयम् ।  
गतिसंज्ञामिति । ऊर्यादिषु सावकाशामिति भावः । प्रादीनां या गतिसंज्ञेति ।

उ०-द्विगुप्रकरणमनुक्रम्येत्यादिग्रन्थेन । अन्ये तु चकाराऽवदित 'द्विगुश्चे'ति सूत्रं कर्तव्यमिति  
भाष्यार्थमाहुः । कृतमेवेति न दोष इति तत्त्वम् ।

ननु गत्युपसर्गसंज्ञयोः समानविषयत्वात्कथमुपसर्गत्वस्यैव निरवकाशत्वमत आह—  
ऊर्यादीति । गतिवैनैकीकृत्य सावकाशत्वाऽभिमानः । गतिस्वरो—'गतिनन्तर' इति पूर्वपद-  
प्रकृतिस्वरः । 'उपसर्गादसमास'इति शात्वम् । 'उपसर्गात्सुनोती'ति षत्वम् । 'दिवः कर्म  
चे'त्यत्र संज्ञयोः समावेशेन तदात्वर्थसाधकतमे शक्तिद्वयसमावेशो बोध्यते । समावेशस्येति ।  
करणत्वावस्थां तृतीया । कर्मत्वाच्चाऽकर्मकत्वाऽभावात्परस्मैपदाऽभावः । प्रयोज्येऽकर्मकत्व-  
प्रयुक्तकर्मत्वनिवृत्तिद्वारा यजदत्ते तृतीया चेति भावः । तृतीयैव चाऽत्र शास्त्रबलाच्छक्तिद्वय-  
बोधिर्हेति बोध्यम् ।

\* ऊर्यादिचिन्ताचम् १. ४. ६१.

दिवः कर्म—‘साधकतमं करणम्’ [१.४.४२] ‘दिवः कर्म च’ [४३]  
इति चकारः कर्तव्यः । अक्रियमाणे हि चकारेऽनवकाश कर्मसंज्ञा करणसंज्ञा  
बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं निय-  
मानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य कर्मसंज्ञा, परा  
करणसंज्ञा । कथम् ? एवं स वक्ष्यति—‘दिवः साधकतमं कर्म’ । ततः ‘कर-  
णम्’ । करणसंज्ञं च भवति साधकतमम् । ‘दिव’ इति निवृत्तम् । तत्रारम्भ-  
सामर्थ्याच्च कर्मसंज्ञा, परङ्कार्यत्वाच्च करणसंज्ञा भविष्यति ॥ ननु च यस्या-  
ऽप्येकसंज्ञाधिकारस्तस्यापि करणसंज्ञापूर्विका कर्मसंज्ञा । कथम् ? अनुवृत्तिः  
क्रियते । पर्यायः प्रसज्येत । ‘एका संज्ञे’ति वचनाच्चास्ति यौगपद्येन संभवः ।  
दिवः कर्म ।

प्र०—‘गतिश्चेत्यत्राऽसत्यपि चकारे समावेशः सिद्धयति । ‘गति’रित्यत्र योगे प्रादीना-  
मनुवृत्त्या गतिसंज्ञा विधीयते । तत्र वचनसामर्थ्यात्पर्याये लब्धे सति उपसर्गसंज्ञाऽनु-  
वृत्तिः समावेशाऽर्था भविष्यतीत्यर्थः । समावेशस्य च ‘प्रणीतमभिषिक्त’मित्यत्र गति-  
स्वरां णत्वषत्वे च प्रयोजनम् । दिवः कर्म चेति । समावेशस्य च प्रयोजनम‘दैवव्यते  
देवदत्तो यज्ञदत्तेने’ति । प्रयोज्यकर्तुर्गतिबुद्धीति नियमात्कर्मसंज्ञानिवृत्तिः, ‘अणावकर्म-  
का’दिति परस्मैपदाऽभावश्च । यद्येवमचान्दीव्यतीति द्वितीया न प्राप्नोति, तृतीयया  
परत्वाद्वाधितत्वात्, विभक्तिद्वयं चेष्ट्यते, कर्मसंज्ञा च सावकाशाऽकमेकव्यपदेश-  
व्यावृत्त्यर्थत्वात्, करणसंज्ञाऽपि ‘देवना अक्षा’ इति त्युडर्था । अत्राहु—कार्यकालं  
संज्ञापरिभाषमिति पक्षोऽत्राश्रीयते । तेन ‘कर्मणि द्वितीय’त्यत्र कार्यं यत्कर्मसंज्ञाया  
उपस्थानं तदनवकाशमिति द्वितीया भविष्यति । ‘अक्षाणां देवितेत्यादौ तु कृतप्रयोगे

उ०— ननु कर्मत्वविधानसामर्थ्याद् द्वितीयेत्यत आह—कर्मसंज्ञा चेति । इदमुपलक्षणं  
कर्मणि लकारादेरपि । तृतीया त्विति । ‘कर्तृकरणयो रित्यत्राऽस्योपस्थितिस्त्वङ्घोरे  
चरितार्थेति भावः । न च ‘स्तोकशक’ इत्यादावपि पठ्यं स्यादिति वाच्यम्, कर्तृसाहचर्याद-  
धात्वर्थकर्मण एव ग्रहणेनाऽदोषात् । न चैवं ‘मनसादेव’ इत्यादिप्रयोगः कथं, हेतुतृतीयान्तेन  
पञ्चाद्यजन्तदेवशब्दस्य समासे सिद्धत्वात् । केचित्तु साधकतमगतकर्मत्वशक्तिबोधे ‘ऽक्षान्दी-  
व्यती’ति प्रयोगे दृढतरं मानं चिन्त्यम् । कार्यकालपक्षेपि परत्वात्तृतीयाया वाधे न्याय्ये तदनु-  
पस्थितेरेव न्याय्यत्वात् । किं च तत्र फलाश्रयत्वविवक्षया ‘कर्तु’रिति कर्मत्वं, न च तदा  
करणत्वमिति न दोषः । किं च ‘कडिति चे’तिसूत्रकैयटोक्तरीत्या यथोद्देशेपि प्रधानाऽनुरोधेन  
गुणानां स्वात्मभेदकल्पनस्य तुल्यतया विक्षिप्य ‘कार्यकालपक्षे’ इत्युक्तिरनुचिता । किं  
च ‘कार्यकालपक्षेऽप्यादिभ्यः परैव प्रगुहसंज्ञे’त्यदसौ मा’दितिसूत्रभाष्योक्तरीत्याऽपादान-

हेतुमत्—‘स्वतन्त्र कर्ता’ [ १. ४. ५४ ] ‘तत्प्रयोजको हेतुश्च’ [ ५५ ] इति चकारः कर्तव्यः । अक्रियमाणे हि चकारेऽनवकाशा हेतुसंज्ञा कर्तृसंज्ञा बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं नियमाऽनुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य हेतुसंज्ञा, परा कर्तृसंज्ञा । कथम् ? एवं स वक्ष्यति—‘स्वतन्त्रः प्रयोजको हेतु’रिति । ततः ‘कर्ता’ । कर्तृसंज्ञश्च भवति स्वतन्त्रः । ‘प्रयोजक’ इति निवृत्तम् । तत्रारम्भसामर्थ्याच्च हेतुसंज्ञा, परंकार्यत्वाच्च कर्तृसंज्ञा भविष्यति ॥ ननु च यस्याप्येकसंज्ञाधिकारस्तस्यापि कर्तृसंज्ञापूर्विका हेतुसंज्ञा । कथम् ? अनुवृत्तिः क्रियते । पर्यायः प्रसज्येत । ‘एका संज्ञे’ति वचनाच्चास्ति यौगपद्येन संभवः ।

गुरुलघुसंज्ञे नदीधिसंज्ञे ॥ ७ ॥

गुरुलघुसंज्ञे नदीधिसंज्ञे बाधेयाताम्\* । गार्गीबन्धुः वात्सीबन्धुः† । वैन्मि‡ विविनय्ये× । परवचने हि नियमानुपपत्तेरुभयसंज्ञाभावः ॥ यस्य पुनः

प्र०-षष्ठ्या द्वितीयाऽपवादत्वाद्वाध्यते, तृतीया तु परत्वात् । हेतुमदिति । हेतुसंज्ञा यस्मिन्सूत्रे विद्यते तद्धेतुमत् । तत्र चग्रहणं कर्तव्यम् । समावेशस्य प्रप्रयोजनं ‘कारयती’ति हेतुमणिण्कर्तरि लकारः । गुरुलघुसंज्ञे इति । यदा धिनदीसंज्ञे वर्णमात्रस्य क्रियेते तदाऽयं दोषः । यदा तु तदन्तस्य, तदा भिन्नविषयत्वात्सिद्धः समावेशः । तस्य तु प्रयोजनं ‘वात्सीबन्धु’रित्यत्र ‘नदी बन्धुनी’ति पूर्वपदान्तोदात्तत्वं नदीसंज्ञानिबन्धनं भवति । वात्सीबन्धो इति ‘गुरोरनृत’ इति प्लुतो गुरुसंज्ञानिबन्धनः । धिलघुसंज्ञासमावेशस्य च प्रयोजनं विश्वना च विनराविति धिलक्षणः पूर्वनिपातः । विनोर्भावोः वैन्मिति ‘इगन्ताच्च लघुपूर्वा’दित्यण् । द्वन्द्वमनोज्ञादित्वाद्बुवि प्राप्ते तदभावश्चिन्त्यः । विनरावाचष्टे इति णिचि टिलोपे च कृते विविनय्येति ‘स्यपि लघुपूर्वा’दित्ययादेशः ।

उ०—मुत्तराणि गां दोर्वि पय’ इत्यत्रत्यभाष्याऽसङ्गतेराकडारस्थसंज्ञानां यथोद्देशत्वमेवेति च तदुक्त्यसङ्गतिरित्याहुः । हेतुमति चेति ‘च’ग्रहणमिति भ्रमं वारयति—हेतुसंज्ञेति । निबन्धन इति । ननु ‘वात्सीबन्धु’रित्यत्र प्लुताऽप्राप्तेर्भाष्यस्य न्यूनतैवेति चेन्न । प्लुतविधायके दूरादाह्वानं ज्ञापनमात्रोपलक्षणं, न त्वभिमुखीकृत्य ज्ञापनरूपसंबोधनस्य सम्बोधनविभक्तिनियामकस्योपलक्षणम् । एवं ‘वाऽऽगच्छतु भवान् गार्गीबन्धुर्वात्सीबन्धु’रिति वाक्यवर्तिन उदाहरणत्वमिति भाष्याशयसत्त्वेनाऽदोषात् । अतिप्रसङ्गस्तु व्यवस्थितविभाषयाऽ-

\* भूत्वाख्यौ नदी—दीर्वं च १. ४. ३—१२.

† नदी बन्धुनि १. २. १०९; गुरोरनृतोऽनन्त्यस्याप्येकैकस्य प्राचाम् ८. २. ८९.

‡ इन्ने-वि २. २. ३२; इगन्ताच्च लघुपूर्वा ५. १. १३१. × स्यपि लघुपूर्वा १. ४. ५९.

परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूव तस्य नदीधिसंज्ञे, परे गुरुलघुसंज्ञे । तत्रारम्भसामर्थ्याच्च नदीधिसंज्ञे, परङ्कार्यत्वाच्च गुरुलघुसंज्ञे भविष्यतः ॥ ननु च यस्याप्येकसंज्ञाधिकारस्तस्यापि नदीधिसंज्ञापूर्विके गुरुलघुसंज्ञे । कथम् ? अनुवृत्तिः क्रियते । पर्यायः प्रसज्येत । ‘एका संज्ञे’ति वचनान्नास्ति यौगपद्येन संभवः ।

### परस्मैपदसंज्ञां पुरुषसंज्ञा ॥ ८ ॥

परस्मैपदसंज्ञां पुरुषसंज्ञा बाधेत+ । परवचने हि नियमानुपपत्तेरुभय-संज्ञाभावः ॥ यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य पुरुषसंज्ञा परा परस्मैपदसंज्ञा । कथम् ? एवं स वक्ष्यति—‘तिङ्स्त्रीणि त्रीणि प्रथममध्यमोत्तमा’ इति । एवं सर्वपुरुषनियम-मनुक्रम्य तस्याऽन्ते ‘लः परस्मैपद’मिति । तत्रारम्भसामर्थ्याच्च पुरुषसंज्ञा, परङ्कार्यत्वाच्च परस्मैपदसंज्ञा भविष्यति ॥ ननु च यस्याऽप्येकसंज्ञाधिकारस्त-स्यापि परस्मैपदसंज्ञापूर्विका पुरुषसंज्ञा । कथम् ? अनुवृत्तिः क्रियते । पर्यायः प्रसज्येत । ‘एका संज्ञे’ति वचनान्नास्ति यौगपद्येन संभवः ।

प्र०—नदीधिसंज्ञापूर्विके इति । ननु विशेषविषये नदीधिसंज्ञे, गुरुलघुसंज्ञे तु सामान्य-विषये, ते कथं नदीधिसंज्ञापूर्विके युज्येते । एवं मन्यते—वाक्यभेदेन सम्बन्धः करि-ष्यते । ‘ह्रस्वमक्षरं लघुसंज्ञं भवति । ततो [ धि ] धिसंज्ञं च लघुसंज्ञमिति । एवं ‘दीर्घं गुरुसंज्ञम्’ । ततो [ नदी ] नदीसंज्ञं च गुरुसंज्ञमिति । पर्याय इति । नदीधि-संज्ञाभ्यां गुरुलघुसंज्ञयोर्नित्ये बाधे प्राप्ते तयोरनुवृत्तिः पर्यायार्थैव स्यादित्यर्थः । परस्मैपदसंज्ञमिति । ततश्च ‘क्रामती’त्यादौ दीर्घत्वं न स्यात्, शतर्यं तु स्यात् । ननु च ‘सिचि वृद्धि’रिति ज्ञापकात्समावेशो भविष्यति । नैतदस्ति । अस्माद्वचनादस्मिन्कार्ये

उ०—नभिधानेन वा परिहरणीय इत्याहुः । चिन्त्य इति । अत्रेयं चिन्ता—अस्मादेव भाष्य-प्रयोगात्तस्याऽनित्यत्वं, तेनोक्तप्रयोगसिद्धिरित्याहुः । ततो धिसंज्ञं चेति । तथा च नदीधि-संज्ञाविषये ते सञ्ज्ञे नदीधिसंज्ञापूर्विके इति भाष्यार्थ इति भावः । पर्यायार्थैवेति । एवं द्वेका संज्ञेति नियमो न बाधित इति भावः । तदन्तस्त्वधिनदीसंज्ञे इति सिद्धाश्रितः । ननु चेति । तत्र शत्रादिपरसिञ्चोऽभावात्तिङ्परस्मैपदमेव गृह्यत इति भावः । पर्याय इति । एकसंज्ञाधिकाराऽबाधायेति भावः । वस्तुत इष्टानुरोधादूर्णोतेर्विभाषाग्रहणाच्च समावेश-ज्ञापकत्वमेवाऽस्येत्येका संज्ञेति पाठेऽपि न दोषः । इदानीं परङ्कार्यत्वपक्षे दोषानाह भाष्ये—पर-

परस्मैपदसंज्ञाऽप्यनवकाशा सा वचनाद्भविष्यति । साऽवकाशा परस्मैपदसंज्ञा ।  
कोऽवकाशः ? शतृकसू अवकाशः\* ।

परवचने सिति पदं भम् ॥ ६ ॥

परवचने सिति पदं भसंज्ञमपि प्राप्नोति† । ‘अयं ते योनिर्ऋत्वियः‡ ।  
प्रजां विन्दाम ऋत्वियः’ । आरम्भसामर्थ्याच्च पदसंज्ञा, परङ्कार्यत्वाच्च भसंज्ञा  
प्राप्नोति ।

गतिबुद्ध्यादीनां गयन्तानां कर्म कर्तृसंज्ञम् ॥ १० ॥

गतिबुद्ध्यादीनां गयन्तानां कर्म कर्तृसंज्ञमपि प्राप्नोति× । आरम्भ-  
सामर्थ्याच्च कर्मसंज्ञा, परङ्कार्यत्वाच्च कर्तृसंज्ञा प्राप्नोति ।

प्र०—पर्यायः स्यान्न समावेशः । ततश्च पाक्षिकी वृद्धिः स्यात् । परस्मैपदसंज्ञाऽपीति ।  
ततश्च पर्याये लब्धेऽनुवृत्तिः समावेशार्था भविष्यतीति भावः । ऋत्विय इति । भसं-  
ज्ञायां सत्त्वा‘मोर्गुण’इतिगुणः स्यात्पदसंज्ञा त्ववग्रहाऽर्था स्यात् । गतिबुद्ध्यादीना-  
मिति । एकसंज्ञाऽधिकारे गत्यादिसूत्रं कर्मसंज्ञायां सिद्धायां नियमार्थम् । तथा हि—  
प्रयोज्यः स्वव्यापारे स्वतन्त्रः प्रयोजकव्यापारेण बाध्यते इति संज्ञाद्वयप्रसङ्गे एकसंज्ञा-

उ०—वचन इति । ऋत्विये ‘तद्वत् प्राप्त’मित्यधिकारे ‘ऋतोर’णिति वर्तमाने ‘छन्दसि घ’सिति  
वस् । पदसंज्ञा त्विति । गुणेऽवादेशे ‘कोपः शाकस्यस्ये’त्यर्थमपि सेति बोध्यम् । नियमार्थ-  
मिति । यद्यपि परङ्कार्यत्वपक्षेपि गत्यादिसूत्रं नियमार्थं, तथाप्यत्र पक्षे इष्टसिद्धिरिति भावः ।  
ननु परत्वात्कर्तृत्वे प्राप्ते कर्मसंज्ञाविध्यर्थमेव गत्यादिसूत्रं स्यात्कथं नियमार्थत्वमित्यत आह—  
तथा हीति । प्राधान्यादिति । शब्दशाकत्वाच्छब्दं प्राधान्यमन्तरङ्गत्वादिभ्यो बलवत् ।  
लोकेऽप्यन्तरङ्गकार्याप्रधानकार्यस्य बलावत्त्वं इष्टं मन्त्रिराजस्थले इति भावः । अविरोधा-  
दिति । पूर्वेणाऽपवादेन निवर्तितस्य परकार्यस्य प्रवर्तकेनाऽनेन निरवकाशपूर्वकार्यस्य निवर्त-  
यितुमशक्यतयैकसंज्ञानियमराहित्येन च विरोधाऽभावादित्यर्थः । गत्यर्थादीनामेवेति ।  
‘एषां कर्मसंज्ञैवे’ति नियमस्तु न, ‘प्राङ्कारा’दिति शाकवाधापत्तेः । आरम्भसामर्थ्याच्चेति  
भाष्ये । ‘हेतुमति चे’ति सूत्रे भाष्ये ‘गति’सूत्रस्य नियमत्वोक्त्या ‘कर्तुं’रित्यत्र गयन्तधातु-  
विषयत्वावश्यकत्वेनाऽप्यन्तधातुविषयस्य ‘कर्तुरीप्सिततम’मित्यस्याऽऽरम्भसामर्थ्यादित्यर्थः ।  
यत्त्वेतज्ज्ञाप्यबलाद् गत्यादिसूत्रं विध्यर्थम् । परत्वाऽन्तरङ्गत्वापजीव्यत्वैः कर्तृत्वप्राप्तेः । एवं च

\* लटः शतृशानचात्रप्रथम ममानाधिकारे कतुश्च ३. २ १२५, १०७

† सित च; यांच भम् १ ४ १६, १८

‡ ऋक० ३ २९ १० छन्दमि घस ५ १ १०६ ( भेर्गु १६ ४ १५६ )

× गतिबुद्ध्यादीनां कर्ता स णौ; स्वतन्त्रः कर्ता १ ४. ५२, ५४.

१—‘बाध्यते’ इति सर्वत्र मुद्रितपाठो दृश्यते ।

नैष दोषः । आचार्यप्रवृत्तिर्ज्ञापयति—‘न कर्मसंज्ञायां कर्तृसंज्ञा भवतीति, यदयं ‘हक्रोरन्यतरस्याम्’ [१.४.५३] इत्यन्तरस्याङ्ग्रहणं कोति ।

शेषवचनं च घिसंज्ञानिवृत्त्यर्थम् ॥ ११ ॥

शेषग्रहणं च कर्तव्यम्—‘शेषो घ्यसखि’ [१.४.७] इति । किं प्रयोजनम् ? ‘घिसंज्ञानिवृत्त्यर्थम्’ । नदीसंज्ञायां घिसंज्ञा मा भूदिति । शकट्यै पद्धत्यै बुद्धयै धेन्वै\* । इतरथा हि परङ्कार्यत्वाच्च घिसंज्ञा, आरम्भसामर्थ्याच्च ‘ङिति ह्रस्वश्च’ [१.४.६] इति नदीसंज्ञा ।

प्र०—धिकारादन्यतरया भाव्यम् । तत्र प्रत्ययार्थस्य प्राधान्यात्तत्प्रयुक्तया कर्मसंज्ञया प्रवर्त्यम् । गुणप्रधानसंनिधौ प्रधानस्य प्रयोजकत्वे संभवति पृथग्गुणास्तद्विरुद्धं स्वकार्यं न प्रयुज्यते । ततश्च सिद्धायां प्रयोज्यस्य कर्मसंज्ञायां ‘गत्यर्थादीनामवाऽन्यन्तानां कर्ता अन्यन्तानां कर्मसंज्ञो भवति नान्येषा’मिति नियमः क्रियते । तेन ‘पाचयत्योदनं देवदत्तो यज्ञदत्तेनेति कर्मसंज्ञा न भवति । प्रधानप्रयुक्तकर्मसंज्ञाऽभावे च गुणक्रियानिमित्ता कर्तृसंज्ञा प्रवर्तते । यदा तु ‘परंकाये’मिति पाठस्तदाऽविगोधात्मवत् २ ज्ञाद्वयप्रसङ्गे गत्यर्थादीनामेवेति नियमेन अन्यन्तधात्वन्तरप्रयोज्यात्कर्मसंज्ञा व्यावर्त्यते । गत्यर्थादिप्रयोज्यस्य तु संज्ञाद्वयप्रसङ्ग इत्यर्थः । यदयमिति । यदि तु गत्यर्थादिप्रयोज्यस्य संज्ञाद्वयं प्रावर्त्येतत्रैव सूत्रे हक्रावकरिष्येनां नाऽकरिष्यतान्यतरस्याङ्ग्रहणमित्यर्थः । शकट्यै इति । शकटिशब्दान्ते प्रत्यये कृते परत्वान्नदीसंज्ञानिमित्ते आदि कृते तस्य

उ०—पाचयत्यादौ न दोषः । यत्त्वारम्भसामर्थ्यादित्यस्य गत्यादिसूत्रारम्भसामर्थ्यादित्यर्थः इति, तच्च । प्रधानानुरोधिनः सर्वतो बलवत्त्वात् । किं चाऽत्र पाठे विध्यर्थत्वं दुरुपपादमुभयोरप्यविरोधात्प्राप्तेरिति दिक् । यदीति । ननु समावेशस्य मिद्वेऽपि पक्षे कर्तृत्वमात्ररूपपर्यायार्थं तदस्तु । न च संज्ञयोः समावेशेऽपि तत्कायविभक्तयोर्गोपचाऽद्योगाकार्यान्तरस्य चाऽभावात् पर्यायः फलतीति वाच्यम् । समावेशेऽस्य कमभिन्नत्वाऽभावेनोभयप्राप्ताविति निषेधाऽप्रवृत्तौ नित्यं षष्ठी । पर्याये तु कर्तृत्वे निषिद्धेऽपि कमत्वे तदभावात्पक्षे भाव्यं पश्येति विशेषादिति चेन्न, हक्रविषयेऽनभिधानेन तादृशप्रयोगस्यैवाऽभाव इति भाष्याशयात् ।

हक्राविति । हक्राविर्युचितम् । यद्वा सूत्रगतकृतयणादेशरेफान्तकृशब्दानुकरणत्तरपदो द्वन्द्वोऽयं द्विवचनान्त इति बोध्यम् । ननूपपादितरीत्या संज्ञासमावेशसम्भव इत्यत आह—अयं भाव इति । तत्र घिलक्षणे इति । गुणेन नदीत्वनिमित्तविनाशेन युगपत्तयोरसंभवेन नदीसंज्ञाऽपेक्षया परत्वमिति भावः । अल्विधित्वाच्चेति । पूर्वविद्धत्वाभावाच्चः परस्मिन्निष्ठस्याऽप्यभाव इति बोध्यम् । तस्मादिति । इष्टानुरोधादेवमेव कल्प्यते न त्वल्वि-

न वाऽसंभवात् ॥ १२ ॥

न वा कर्तव्यम् । नदीसंज्ञायां घिसंज्ञा कस्मान्न भवति ? 'असंभवात्' ।  
कोऽसावसंभवः ?

ह्रस्वलक्षणा हि नदीसंज्ञा घिसंज्ञायां च गुणः ॥ १३ ॥

ह्रस्वलक्षणा हि नदीसंज्ञा, घिसंज्ञायां च गुणेन भवितव्यम् ।

तत्र वचनप्रामाण्यान्नदीसंज्ञायां घिसंज्ञाऽभावः ॥ १४ ॥

तत्र वचनप्रामाण्यान्नदीसंज्ञायां घिसंज्ञा न भविष्यति । किं कारणम् ?  
आश्रयाऽभावात् ।

आश्रयाभावान्नदीसंज्ञायां घिसंज्ञानिवृत्तिरिति  
चेद्यणादेशाऽभावः ॥ १५ ॥

आश्रयाऽभावान्नदीसंज्ञां घिसंज्ञानिवृत्तिरिति चेदेवमुच्यते, यणादेशोऽपि  
न प्राप्नोति ॥ नैष दोषः ।

नद्याश्रयत्वाद्यणादेशस्य ह्रस्वस्य नदीसंज्ञाभावः ॥ १६ ॥

नद्याश्रयो यणादेशः । यदा नदीसंज्ञया घिसंज्ञा बाधिता तत उत्तरकालं  
यणादेशेन भवितव्यम् । नद्याश्रयत्वाद्यणादेशस्य ह्रस्वस्य नदीसंज्ञा भविष्यति ।

प्र०—ङिङ्कृत्वाद् 'वेर्ङिती'ति गुणः प्राप्नोति । न वाऽसंभवादिति । अयं भावः—यद्यत्र  
घिसंज्ञा प्रवर्तते तदान्तरङ्गत्वात्पूर्वमेव तस्याः प्रवृत्तिः स्यात् । नदीसंज्ञा तु ङित्प्रत्यया-  
पेक्षा बहिरङ्गा । तत्र घिलक्षणे गुणे कृते ह्रस्वाऽभावादल्विधित्वाच्च स्यानिवत्त्वाऽ-  
भावान्नदीसंज्ञा नैव प्रवर्ततेति नदीसंज्ञाविधानं ह्रस्वस्याऽनर्थकमेव स्यात् । तस्मान्नदी-  
संज्ञाविधानसामर्थ्यादत्र घिसंज्ञा न भवतीति । नद्याश्रयत्वादिति । यं विधिं प्रत्युप-  
देशोऽनर्थकः स विधिर्बाध्यते यस्य तु विधेर्निमित्तमेव नाऽसौ बाध्यते इति भावः ।

उ०—धावपि स्थानिवत्वादीति भावः । भाष्ये—आश्रयाभावादिति । नदीत्यस्याश्रयभूतह्रस्वा-  
भावादित्यर्थः ।

यस्य त्विति । नदीत्वाऽभावे चित्वाऽनिवृत्तेर्गुणेन यणो बाधाद्यणो निमित्तं नदीत्वमिति  
भावः । माऽस्तु दोषवचनं घिसंज्ञानिवृत्त्यर्थम्, बहुव्रीहिप्रतिषेधार्थं तु कर्तव्यमेवेत्याह



बहुव्रीह्यर्थं तु ॥ १७ ॥

बहुव्रीहिप्रतिषेधार्थं तु शेषग्रहणं कर्तव्यं—‘शेषो बहुव्रीहिः’ [२.२.२३]

इति ।

किं प्रयोजनम् ?

प्रयोजनमव्ययीभावोपमानद्विगुकृलोपेषु ॥ १८ ॥

अव्ययीभावे—उन्मत्तगङ्गम् लोहितगङ्गम्<sup>†</sup> । उपमाने—शस्त्रीश्यामा  
कुमुदश्येनी× । द्विगु—पञ्चगवम् दशगवम्+ । कृलोपे—निष्कौशाम्बिः  
निर्वाराणसिः<sup>‡</sup> ।

प्र०—उन्मत्तगङ्गमिति । अत्र बहुव्रीहिसंज्ञायां सत्यां पूर्वपदप्रकृतिस्वरः पाक्षिकश्च कप्स-  
मासान्तः प्राप्नोति । शस्त्रीश्यामेति । यदा श्यामाशब्दः शस्त्र्यामेव उपमाने वर्तते,  
उपमेयं तु समासवाच्यं, तदाऽन्यपदार्थवृत्तित्वाद्वहुव्रीहिसंज्ञाप्रसङ्गः । तन्निबन्धनः पाक्षिक-  
कप्प्रसङ्गः । स्वरस्तु ‘तत्पुरुषे तुल्यार्थे’ति विधीयते इति तत्र नाऽस्ति विशेषः ।  
पञ्चगवमिति । यदा समाहारो भावरूपो वाच्यस्तदाऽन्यपदार्थसङ्भावः । समाहित्य-  
माणार्थत्वे तु तदभावः । बहुव्रीहिसंज्ञायां सत्यां तन्निबन्धनस्वरप्रसङ्गः । कपस्त्वशेष-  
त्वात्प्रसङ्गाऽभावः । नन्वत्र टचश्चिक्करणाद्वहुव्रीहिस्वरो न भविष्यति । एवं तर्ह्युदा-  
हरणदिगियम् । इदं चात्रोदाहरणं ‘पञ्चपात्र’मिति । निष्कौशाम्बिरिति । क्रान्तस्या-

उ०—भाष्ये—बहुव्रीह्यर्थे त्विति । अत्रेति । उन्मत्तचित्कान्तस्य पूर्वनिपातस्तु बहुव्रीहित्वाऽ-  
भावेऽप्युसर्जनत्वेन तं विना संज्ञाया अप्रतीतिश्चाऽऽर्थिक इति भावः । नित्यनपुंसकत्वं तु  
संज्ञयोः समावेशेन सिद्धम् । पाक्षिकः कविति । ‘शेषा’दिति कपो ‘न संज्ञाया’मिति  
निषेधाच्चिन्त्यम् । शेषग्रहणे तु नदीपदघटितसमुदायस्यान्यपदार्थे विद्यमानस्य समासोक्तेः  
शेषत्वाऽभावाच्च बहुव्रीहिरिति बोध्यम् । ननु समानाधिकरणसमासोऽयम्, अत एव  
‘मृगचपले’त्यादौ पुंस्त्वम् । तस्माऽन्यपदार्थप्रतीतिरत आह—यदेति । अयमपि पक्षस्तत्सूत्र-  
भाष्ये स्पष्टः । भावरूप इति । विशेष्यभूत इत्यर्थः । समाहित्यमाणेति । ‘समाहारे चे’त्यत्र  
कर्मसाधनः समाहारशब्द इति भावः । अशेषत्वादिति । ‘शेषा’दितिसूत्रे समासान्ताऽपेक्षया  
शेष इत्यभिमानेनेदम् । ‘अनन्तरबहुव्रीह्याधिकारापेक्ष शेषत्व’मिति भाष्यसंमतपक्षे तु तस्यापि  
प्रसङ्ग इति चिन्त्यम् । टचश्चिक्करणादिति । अस्या अन्यत्र राजगवीत्यादौ चारितार्थादिदं  
चिन्त्यमिति कश्चित् । पञ्चपात्रमिति । अत्र शेषत्वात्कपोऽप्यापत्तिः । एतानि प्रयोजनानि

† अन्यपदार्थे च सज्ञायाम् २. १. २१; ( बहुव्रीहौ प्रकृत्या पूर्वपदम्, शेषादिभाषा ३. २. १;

५ ४. १५४ )

× उपमानानि मामान्यवचनैः २. १. ५५, ( शेषादिभाषा, नष्टतश्च ५ ४. १५४; १५३ )

+ तद्विधायोच्चरपदसमाहारे च, सख्यापूर्वो द्विगु २. १. ५१, ५२. ( बहुव्रीहौ प्रकृत्या पूर्वपदम् ३. २. १ )

‡ प्रादयः क्कार्थे २. २. १८ वा० ४; ( नष्टतश्च ५ ४. १५३ )

तत्र शेषवचनादोषः संख्यासमानाधिकरणनञ्समासेषु  
बहुव्रीहिप्रतिषेधः ॥ १६ ॥

तत्र शेषवचनादोषो भवति । सङ्ख्यासमानाधिकरणनञ्समासेषु बहुव्रीहेः  
प्रतिषेधः प्राप्नोति । सङ्ख्या—द्वीरावतीको देशः, त्रीरावतीको देशः\* । समा-  
नाधिकरण—वीरपुरुषको ग्रामः† । नञ्समासे—अब्राह्मणको देशः, अवृषलको  
देशः‡ ।

कृल्लोपे च शेषवचनात्प्रादिभिर्न बहुव्रीहिः ॥ २० ॥

कृल्लोपे च शेषवचनात्प्रादिभिर्बहुव्रीहिर्न प्राप्नोति । प्रपतितपर्णः प्रपर्णकः ।  
प्रपतितपलाशः प्रपलाशक इति× । अथैकसंज्ञाधिकारे कथं सिद्ध्यति ? 'एक-

प्र०—न्यपदार्थस्य समासवाच्यत्वे बहुव्रीहिसंज्ञायां तन्निबन्धनो नदीलक्षणः कप्रसङ्गः ।  
यदा तु पूर्वपदमेव क्रान्ताद्यर्थवृत्ति तदान्यपदार्थाऽभावः । क्रियमाणेपि शेषग्रहणे दोषान्तर-  
प्रसङ्गमाह—अत्रेति । एकसंज्ञावादी तु शेषग्रहणं न करोति । अनवकाशाभिरव्ययी-  
भावादिसंज्ञाभिर्बहुव्रीहिसंज्ञाबाधस्य सिद्धत्वात् । द्वीरावतीकादिषु तु परत्वाद्वहुव्रीहि-  
भेद्विध्यति । द्वीरावतीक इति । 'नदीभिश्चैत्यव्ययीभावः प्राप्नोति । तस्य त्ववकाशः—  
पञ्चनदमित्यादि, यदा समाह्रियमाणोऽर्थो वाच्यः । प्रपतितपर्णं प्रपर्णक इति ।

उ० शेषग्रहणस्य पदतः शेषार्थकत्वपक्षे । त्रिकतः शेषे त्वन्यं द्वयं शेषग्रहणे कृते सिध्यति ।  
आद्यन्तु प्रयोजनद्वयं त्रिकतः शेषे शेषग्रहणे कृतेपि न सिध्यतीति बोध्यम् । समासवाच्यत्वे  
इति । समास एव क्रान्ताद्यर्थप्रतीतेः 'यदागमे ही'तिन्यायेनैकार्थीभावबलात्समासस्यैव  
सोऽर्थ इति भावः । यदा त्विति । एकार्थीभावस्तु पञ्चम्यर्थान्तर्भावेणेति तद्भावः । क्रिय-  
माणेपीति । तत्करणमेव प्रथमो दोषः । कृते दोषान्तरमपीति भावः । सङ्ख्यासमानाधिकरण-  
नञां समासोक्तेः शेषत्वाऽभावात्तत्र बहुव्रीह्यप्राप्तिरिति बोध्यम् । शेषग्रहणं न करोतीति ।  
पदतः शेषार्थं न करोति, त्रिकतः शेषार्थं तु करिष्यतीत्यर्थः । परत्वादिति । नञ्समासा-  
दयोऽन्यपदार्थाऽविवक्षायां चरितार्थाः । अव्ययीभावोऽपि समाह्रियमाणार्थत्वे चरितार्थः,  
बहुव्रीहिरप्यन्यत्र चरितार्थः । न च समानाधिकरणतत्पुरुषविषये बहुव्रीहिः क चरितार्थः,  
व्यधिकरणे चरितार्थ इत्यभिमानात् । यद्वा तस्य तद्वाधकत्वमनकाशत्वेनैव । परत्वं च बाधक-  
त्वोपलक्षणम् । भाष्ये—'विप्रतिषेधा'दित्यपि तथैव बोध्यम् । प्राप्नोतीति । तथा चाऽनयोः  
पदयोर्न शेषत्वमिति बहुव्रीह्यप्राप्तिः । ननु द्वीरावतीकेऽनवकाशत्वा'नदीभि'इत्यनेनैव  
भाव्यम् । एवं च कथमत्र बहुव्रीहिः, किमर्थं वा निवेद्योऽत आह—तस्य त्ववकाश इति ।

\* नदीभिश्च २. १ २०. † पूर्वापरप्रथम . बीराश्च २. १. ५८.

‡ नञ् २. १. ६. × प्रादयः काचर्षे २. १ १८ वा० ४ । १-इदं वार्तिकेनैव क्वचित्पठ्यते ।

संज्ञाधिकारे विप्रतिषेधाद् बहुव्रीहिः' । एकसंज्ञाधिकारे विप्रतिषेधाद् बहुव्रीहि-  
र्भविष्यति ।

एकसंज्ञाधिकारे विप्रतिषेधाद्बहुव्रीहिरिति चेत् क्तार्थे प्रतिषेधः ॥२१॥

एकसंज्ञाधिकारे विप्रतिषेधाद् बहुव्रीहिरिति चेत्क्तार्थे प्रतिषेधो वक्तव्यः ।  
निष्कौशाम्बिः निर्वाराणसिः ॥ तत्पुरुषोऽत्र बाधको भविष्यति ।

तत्पुरुष इति चेदन्यत्र क्तार्थात्प्रतिषेधः ॥ २२ ॥

तत्पुरुष इति चेदन्यत्र क्तार्थात्प्रतिषेधो वक्तव्यः । प्रपतितपर्णः प्रपर्णकः ।  
प्रपतितपलाशः प्रपलाशक इति ।

सिद्धं तु प्रादीनां क्तार्थे तत्पुरुषवचनात् ॥ २३ ॥

सिद्धमेतत् । कथम् ? प्रादीनां क्तार्थे तत्पुरुषो भवतीति वक्तव्यम् ।

कानि पुनस्य योगस्य प्रयोजनानि ?

प्र०—‘प्रपर्णक’ इत्युदाहरणम् । कृल्लोपप्रदर्शनार्थं तु ‘प्रपतितपर्ण’ इत्युक्तम् । यथा ‘निष्कौ-  
शाम्बि’रिति तत्पुरुषसंज्ञा भवति एवं प्रपर्णक इत्यत्रापि स्यादित्यर्थः । तत्पुरुषोऽत्रेति ।  
परिगणनं मनसि कृत्वाह । इतरो विशेषमप्रतिपद्याह—तत्पुरुष इतीति । सिद्धं  
त्विति । काऽर्थो यत्र समासार्थस्तत्र तत्पुरुषसंज्ञा । ‘प्रपर्णक’ इत्यत्र तु काऽर्थः पर्ण-  
विशेषणं, समासार्थस्त्वन्य एवेति बहुव्रीहिर्भवति ।

कानि पुनरिति । अस्मिन्प्रकरणे पठितानां संज्ञानां यासां समावेशो नेष्यते  
ताः प्रयोजनम् । प्रकरणान्तरविहिता अप्यनिष्यमाणसमावेशा उपसङ्ख्यातव्यत्वेन

उ०—ननु तत्रापि समाहारस्याऽन्यपदार्थस्य सत्त्वात्कथमवकाशोऽत आह—यदेति । एवं सति  
पञ्चानां नदीनां समाहार इत्यर्थे परत्वाद्बहुव्रीहिः प्राप्नोति, सोऽपि दोषग्रहणादेव वारणीयः  
परंकार्यत्वमिति पाठे इति दिक् । वस्तुतः ‘समाहारे चायमिष्यत’ इत्युक्तेर्भावसाधनत्वाच्च  
समाहारशब्दस्य समाहाररूपेऽन्यपदार्थेऽयमपवाद इति मत्वा द्वीरावतीके दोषग्रहणाश्लेषे  
दोष उक्तः । सङ्ख्येत्यनुवर्तमाने ‘नदीभिश्च’त्यत्रैषां पदानां ग्रहणेनाऽदोषत्वात् । प्रपतित-  
पर्णे ‘प्रादयो गताद्यर्थे’ इत्यस्याऽप्रवृत्तेराह—प्रपर्णक इति । भाष्ये—क्तार्थे प्रतिषेध  
इत्यस्य—क्तार्थे वाच्ये बहुव्रीहिप्रतिषेधो वक्तव्य इत्यर्थः । ननु कुगतीतिसूत्रविहितः  
समासोऽपि सुपुरुष इत्यादौ सावकाशोऽत आह—परिगणनमिति । ‘प्रादयो गताद्यर्थे’-  
इत्यादीन्यपि परिगणनद्वारा स्वतन्त्रविधायकान्येव, न तु तत्प्रपञ्चभूतान्येवेति भावः । ननु  
क्तार्थे विशेष्ये तत्पुरुषः, तद्वति बहुव्रीहिरिति भिन्नविषयत्वात्तत्पुरुष इति चेत्याद्यनुपपन्नमत  
आह—इतर इति । ‘प्रादयो गताद्यर्थे’ इति परिगणनरूपं विशेषमज्ञात्वेत्यर्थः । तथा च तत्र  
तत्पुरुषप्रतिषेधो वक्तव्य इत्याशयः । वस्तुतस्तत्र दोषग्रहणमुभयोरप्यावश्यकं ‘दोषाद्विभावे’ति

प्रयोजनं ह्रस्वसंज्ञां दीर्घप्लुतौ ॥ २४ ॥

ह्रस्वसंज्ञां दीर्घप्लुतसंज्ञे बाधते\* ।

तिङ्सार्वधातुकं लिङ्लिटोरार्धधातुकम् ॥ २५ ॥

तिङ्सार्वधातुकसंज्ञां लिङ्लिटोरार्धधातुकसंज्ञा बाधते† ।

अपत्यं वृद्धं युवा ॥ २६ ॥

अपत्यं वृद्धं युवसंज्ञा बाधते‡ ।

प्र०—प्रयोजनानि भवन्तीति प्रश्नपूर्वकं दर्शयितुमाह—ह्रस्वसंज्ञामिति । ‘उकालोऽञ्भ्रस्व-  
संज्ञा’ इत्युक्तम् । उकारश्चाऽणत्वाद् द्विमात्रत्रिमात्रयोर्ग्राहक इति तयोरपि ह्रस्वसंज्ञा प्राप्ता  
दीर्घप्लुतसंज्ञाभ्यां बाध्यते । स च बाधस्तत्रैव सूत्रे विस्तरेण प्रतिपादितः । तिङ्सार्व-  
धातुकमिति । लिङ्लिटोश्च सार्वधातुकसंज्ञायां सत्यां तन्निबन्धनाः शबादयः प्राप्नु-  
वन्ति । आर्द्धधातुकसंज्ञा तु तन्निबन्धनेऽकार्यार्था ‘छन्दस्युभयथे’ति तु तिङ्गामार्द्धधातुक-  
संज्ञार्थं शेषस्यापि सार्वधातुकसंज्ञार्थं स्यादित्यज्ञापकमसमावेशस्य । अपत्यं वृद्धमिति ।  
अत्र समावेशे सति शालङ्केः पैलस्य च यून्श्छात्रा इति विवक्षिते ‘गोत्रेऽलुगची’ति  
फक्फिजोरलुक्प्रसज्येत । ‘फक्फिजोरन्यतरस्या’मित्यर्थं तु लुग्वकल्प आनन्तर्याद्युनि

उ०—सूत्रे दोषाधिकारस्थादित्यर्थलाभाय, त्रिकतश्च दोषः । तेन ‘परं कार्य’मिति पाठे सङ्ख्या-  
समानाधिकरणनञ्समासकृच्छोपेयु दोषः परिहार्यः । एवं च तद्दोषोक्तिरेकदेशयुक्तिः । ‘उन्मत्त-  
गङ्गा’मित्यत्र तु दोषः स्थित एवेति ‘परं कार्य’मिति पाठो दूषितो भगवता, ऋत्विगे दोषाच्चेति  
बोध्यम् । नन्वेतदवधिप्रविष्टसंज्ञासु फलसत्त्वात्प्रश्नानुपपत्तिरत्र आह—अस्मिन्निति । स च  
बाध इति । तत्परत्वसमानार्थकालग्रहणेन प्रतिपादित इति भावः । ननु समावेशे ‘छन्द-  
स्युभयथे’ति व्यर्थं स्यादत आह—छन्दसीति । तिङ्—लङाद्यादेशानाम् । शेष-  
स्यापि—तस्यादेः । कस्तुतोऽत्र ‘लङः शाकटायनस्यैवे’त्यत एवकारानुवृत्तेन समावेशः । एवं  
‘लिङ्गशिषी’त्यत्रापि । भाष्ये—वृद्धं—गोत्रम् । अत्र समावेश इति । शालङ्कोर्गोत्रापत्यं  
बाह्यादीन्, शालङ्कोः शालङ्कादेशश्च । ततो यूनि ‘यमिजोश्चे’ति फक् । ‘पैलादिभ्यश्चे’ति लुक् ।  
पीलाशब्दात् ‘पीलाया वै’तिगोत्रेऽण् । ततो यून्त्यणो द्वयच् इति फिञ् । तस्य पूर्वेण लुक् ।  
न च ‘गोत्रेऽलुगची’त्यनेनाऽलुक्पि ‘यूनि लु’गिति परो लुग्भविष्यतीति वाच्यम् । ततोऽपि  
परस्य ‘फक्फिजोरन्यतरस्या’मित्यस्य प्रवृत्त्या पक्षे प्रत्ययश्रवणप्रसङ्गादिति भावः । सिद्धान्ते  
तु विकल्पो नेष्यत एवेत्याह—फक्फिजोरिति । अन्तरङ्गत्वात्पैलादिलुकाऽपहारेण सिद्धान्ते यूनि  
लुगप्राप्तेरिति भावः । ‘गोत्रेऽलुगची’त्यत्र भूम्नि प्राप्तस्य लुकोऽलु’गिति भाष्योक्तेरत्र दोष-

\* उकालोऽञ्भ्रस्वदीर्घप्लुतः १. २. २७.

† तिङ्शिषि सार्वधातुकम्; लिङ् च, लिङ्गशिषि ३. ४. ११३; ११५; ११६.

‡ अपत्यं पौत्रप्रभृति गोत्रम्, जीवति तु वंशे युवा ४. १. १६२; १६३.

धिं नदी ॥ २७ ॥

धिसंज्ञां नदीसंज्ञा बाधते× ।

लघु गुरु ॥ २८ ॥

लघुसंज्ञां गुरुसंज्ञा बाधते+ ।

पदं भम् ॥ २९ ॥

पदसंज्ञां भसंज्ञा बाधते† ।

अपादानमुत्तराणि<sup>१</sup> धनुषा विध्यति कंसपात्र्यां भुङ्क्ते गां दोग्धि  
धनुर्विध्यतीति ॥ ३० ॥

अपादानसंज्ञामुत्तराणि कारकाणि बाधन्ते । क ? धनुषा विध्यति,  
कंसपात्र्यां भुङ्क्ते, गां दोग्धि, धनुर्विध्यति ॥ ‘धनुषा विध्यती’त्यपाययुक्तत्वाच्च  
‘ध्रुवमपायेऽपादानम्’ [ १. ४. २४ ] इत्यपादानसंज्ञा प्राप्नोति, ‘साधकतमं  
करणम्’ [ ४२ ] इति च करणसंज्ञा । करणसंज्ञा परा, सा भवति ॥  
‘कंसपात्र्यां भुङ्क्त’ इत्यत्रापाययुक्तत्वाच्च ‘ध्रुवमपायेऽपादान’मित्यपादानसंज्ञा  
प्राप्नोति, ‘आधारोऽधिकरणम्’ [ ४५ ] इति चाऽधिकरणसंज्ञा । अधिकरण-

प्र०—लुगित्येतमेव लुक् बाधते न तु ‘पैलादिभ्यश्चेत्येतमपि । धिं नदीति । ‘शकट्यै’इत्यत्र  
धिलक्षणागुणाऽभावः । लघ्विति । ‘अततत्त’दित्यादौ सन्वद्धावाऽभावः । धनुषा  
विध्यतीति । अपायविवक्षया विना धनुषो व्यधेः साधकतमत्वाऽभावात्संज्ञाद्वय-

उ०—श्रित्यः । तस्मादौपगवस्य गोत्रस्यापत्यमौपगविरित्यादा‘वेको गोत्र’ इति नियमादिज् न  
स्यादिति फलं बोध्यम् । तुशब्दस्यैवकारार्थत्वादिहाऽसमावेशो बोध्यः । शकट्यै इति । यद्यपि  
नदीसंज्ञाविधानसामर्थ्यादधिकत्वं नेति प्रागुपपादितं तथापि समावेशस्याऽनिष्टतामात्रेणोदाहरण-  
त्वमुक्तमिति बोध्यम् । नन्वत्र धनुषः करणत्वेनाऽपादानत्वप्रसक्तिरेव नेत्यत आह—अपा-  
येति । धनुर्निर्गतशरकरणकवेधे धनुषः साक्षात्करणत्वाऽसम्भवादवश्यं निर्गमनपूर्वके वेधे  
विध्यति वर्त्तयित्वा तद्व्यवहृत्कनिर्गमनस्याऽवधिभावेनैव निर्वर्त्तकं धनुर्वेधे परस्परया करणमित्य-  
वश्यं वाच्यमित्यस्युभयोः प्राप्तिरिति भावः । कंसपात्र्यामित्यादेरपि कंसपात्रीतो निर्गतमभं  
भुङ्क्ते इत्याद्यर्थः । ईदृशस्थले धनुःकंसपात्र्यादेर्ध्वान्वय इति बोध्यम् । न च कार्यकालपक्षे  
संज्ञान्नास्त्राणां विधिप्रदेशेष्वेव वाक्यार्थेन विपरीतं परत्वं, पञ्चमीप्रदेशोपस्थितापादानसंज्ञा-

× शेषो व्यसिखि; यू स्याख्यौ नदी १ ४ ७ ३ + ह्रस्व लघु. संयोगे गुण १ ४ १०; ११

† सुप्तिङन्तं पदम्; यच्च भम् १.४ १४, १८. १—क्वचिद् “अपादानमुत्तराणि” इत्येव वार्तिकम् ।

संज्ञा परा, सा भवति ॥ 'गां दोग्धी'त्यत्रापाययुक्तत्वाच्चाऽपादानसंज्ञा प्राप्नोति, 'कर्तुरीप्सिततमं कर्म' [ ४६ ] इति च कर्मसंज्ञा । कर्मसंज्ञा परा, सा भवति ॥ 'धनुर्विध्यती'त्यत्राऽपाययुक्तत्वाच्चापादानसंज्ञा प्राप्नोति, 'स्वतन्त्रः कर्ता' [ ५४ ] इति च कर्तृसंज्ञा । कर्तृसंज्ञा परा, सा भवति ।

क्रुधद्रुहोरुपसृष्टयोः कर्म संप्रदानम् ॥ ३१ ॥

क्रुधद्रुहोरुपसृष्टयोः कर्मसंज्ञा संप्रदानसंज्ञां बाधते\* ।

करणं पराणि साध्वसिश्छिनत्तीति† ॥ ३२ ॥

करणसंज्ञा† पराणि कारकाणि बाधन्ते । क ? 'धनुर्विध्यति', 'असिश्छिनत्ती'ति ।

अधिकरणं कर्म गेहं प्रविशति‡ ॥ ३३ ॥

अधिकरणसंज्ञां कर्मसंज्ञा बाध्यते‡ । क ? 'गेहं प्रविशती'ति ।

अधिकरणं कर्ता स्थाली पचति§ ॥ ३४ ॥

अधिकरणसंज्ञां कर्तृसंज्ञा बाधते× । क ? 'स्थाली पचती'ति ।

अध्युपसृष्टं कर्म ॥ ३५ ॥

अध्युपसृष्टं कर्माऽधिकरणसंज्ञां बाधते+ ।

गत्युपसर्गसंज्ञे कर्मप्रवचनीयसंज्ञा ॥ ३६ ॥

गत्युपसर्गसंज्ञे कर्मप्रवचनीयसंज्ञा बाधते\*\* ।

प्र०—प्रसङ्गे परत्वात्करणसंज्ञा भवति । गत्युपसर्गसंज्ञे इति । तेन सुसिक्तमित्यादौ षत्वं न भवति, 'सूपमानात् क्त' इति गतिसंज्ञकसुशब्दाश्रयमन्तोदात्तत्वं च । पूर्वपदप्रकृति-

उ०—आस्तृतीयाविध्युपस्थितकरणसंज्ञायाः परत्वात् । एव'मल्लोपोऽन'द्व्याद्येकवाक्यतापन्नभ-  
संज्ञया नलोपाद्येकवाक्यतापन्नपदसंज्ञायाः परत्वादसिद्धत्वाच्च बाधो न स्यादिति वाच्यम् ।  
एतदधिकारस्थसंज्ञाविषये यथोद्देशपक्षस्यैवाऽङ्गीकारेणाऽदोषात् । भाष्ये—गां दोग्धीति ।

\* क्रुधद्रुहोरुपसृष्टयोः कर्म, क्रुधद्रुहोरुपसृष्टय र्थानां य प्रति कोपः १ ४ ३८, ३७

१—“करण पराणि” “करण पराणि धनुर्विध्यति असिश्छिनत्तीति” च केचित्पठन्ति ।

† साधकतमं करणम् १ ४. ४२ २—कचित्तु “अधिकरणं कर्म” इत्येव वार्तिकम् ।

‡ आधारोऽधिकरणम्, कर्तुरीप्सिततमं कर्म १ ४. ४५, ४९ ३—“अधिकरणं कर्ता” इत्येव कचित् ।

× आधारोऽधिकरणम्, स्वतन्त्रः कर्ता १ ४. ४५; ५४.

+ अधिशीङ्स्थासां कर्म, आधारोऽधिकरणम् १ ४. ४६, ४५.

\*\* उपसर्गाः क्रियायोगे; गतिश्च; कर्मप्रवचनीयाः १. ४. ५९; ६०; ८३,

परस्मैपदमात्मनेपदम् ॥ ३७ ॥

परस्मैपदसंज्ञामात्मनेपदसंज्ञा बाधते ।

समाससंज्ञाश्च ॥ ३८ ॥

समाससंज्ञाश्च या याः परा अनवकाशाश्च, तास्ताः पूर्वाः सावकाशाश्च बाधन्ते ।

अर्थवत्प्रातिपदिकम् ॥ ३९ ॥

अर्थवत्प्रातिपदिकसंज्ञं भवति ।

प्र०—स्वर एव तु भवति । परस्मैपदसंज्ञामिति । तेनाऽऽच्योष्टाऽक्रमत' इत्यादौ वृद्धिदीर्घाद्यभावः । समाससंज्ञाश्चेति । तेन 'लोहितगङ्ग'मित्यव्ययीभाव एव । 'द्वीरावतीक' इति

उ०—दुहेर्विभागानुकूलव्यापारानुकूलव्यापारार्थकत्वे कर्तृव्यापारजन्यफलाश्रयत्वात्कर्तुरित्यस्य प्राप्तिः । विभागनिरूपिताऽवधित्वविवक्षणाच्चाऽपादानत्वप्राप्तिः । न च पयःसन्निधौ गौर्नैप्सिततमा, कारकान्तरापेक्षयैव प्रकर्षस्य विवक्षितत्वात्, नतु स्वकक्षायामेव, कर्मान्तरापेक्षयापि । अत एवाऽऽवेन पथा दीपिकया गच्छतीत्यनेककरणयोगः । 'अकथितं चे'त्येतत्स्वपादानत्वाद्यविवक्षायामेवेति न तेन विप्रतिषेध इति दिक् । धनुर्विध्यतीत्यत्र धनुर्निर्गतशरकरणकवेधो धनुर्कर्तृक इति, धनुर्करणको धनुर्वृत्तिश्च व्यापार इति वा बोधः । स्वव्यापारे स्वस्यापि करणत्वविवक्षासम्भवात् । एवमसिद्धिच्छिन्नत्वाद्यादौ ।

भाष्ये—गेहं प्रविशतीति । 'गेहे प्रविशति' 'ग्रामे आगत' इत्यादि स्वसाध्वेवेति बोध्यम् । केचित्तु यदा तेषां संयोगसमानाधिकरणो व्यापारोऽर्थस्तदा कर्मत्वाऽप्राप्तेस्तत्साधुत्वं बोध्यम् । यदा तु व्यधिकरणो व्यापारोऽर्थस्तदोभयविवक्षायां भाष्योदाहरणोपपत्तिर्बोध्येत्याहुः । तत्तु ह्युभयां चेत्यलुपिविधायवाचित्कस्थभाष्यविरुद्धम् । तत्र हि हृदिस्पृगित्यादौ द्वितीयार्थे चैषा सप्तमी द्रष्टव्येत्युक्तम् । 'गेहं प्रविशती'त्यादौ गेहाधिकरणको गेहकर्मको व्यापार इति बोधः । अत्राऽधिकरणत्वकर्मत्वयोर्नियतत्वम् । षत्वं नेति । 'उपसर्गात्सुनोतीत्यनेने'ति शेषः । प्रकृतिस्वरः,—'तत्पुरुषे तुल्यार्थे'त्यनेन । वृद्धिः,—'सिचि वृद्धि रिति । दीर्घः,—'क्रमः परस्मैपदे'ति । क्रमत इति । 'वृत्तिसर्गे'त्यात्मनेपदम् । अव्ययीभावः—अनवकाशत्वात् । बहुव्रीहिः—परत्वात् । समास इति सामान्यसंज्ञां 'सह सुपे'त्यत्र चरितार्थामव्ययीभावादिविशेषसंज्ञा न बाधन्ते समाससंज्ञाऽनुवादेन तासां विधानात् । अत एव 'समासान्ता'इत्यधिकारेऽव्ययीभावे शरत्प्रभृतिभ्य' इत्यादिविधानं सङ्गच्छते । एकेति । एवं चोभयोर्निरवकाशत्वाच्च बाध्यबाधकभाव इति भावः । नन्वेवमपि पर्यायः स्यादत आह—चकारेति । समाविशतीति । पर्यायस्तु न, 'अव्ययादाप्सुप' इति ज्ञापकात् । संज्ञान्तर-

गुणवचनं च ॥४०॥

गुणवचनसंज्ञं च भवत्यर्थवत् ।

समासकृत्तद्धिताऽव्ययसर्वनामाऽसर्वलिङ्गा जातिः ॥४१॥

समास—समाससंज्ञा च वक्तव्या । कृत्—कृत्संज्ञा च वक्तव्या । तद्धित—तद्धितसंज्ञा च वक्तव्या । अव्यय—अव्ययसंज्ञा च वक्तव्या । सर्वनाम—सर्वनामसंज्ञा च वक्तव्या । सर्वलिङ्गा जातिरित्येतच्च वक्तव्यम् ।

संख्या ॥ ४२ ॥

सङ्ख्यासंज्ञा च वक्तव्या ।

प्र०—बहुव्रीहिरेव भवति ! गुणवचनं चेति । एकविषयत्वाच्चकारकरणाच्च गुणवचनप्रातिपदिकसंज्ञयोः समावेशो भवति । उत्तरासु च संज्ञासु 'प्रातिपदिक'मित्यनुवर्तनात्ताभिः प्रातिपदिकसंज्ञा समाविशति । गुणवचनसंज्ञा तु ताभिर्बाध्यते । तस्याश्च द्विविधिः प्रयोजनम् । ब्राह्मणादिग्रहणं तु समासादिसंज्ञाविषयार्थं प्राणभृज्जात्यादिलक्षणप्रत्ययबाधनार्थं युवाद्यसमावेशार्थं च ।

सर्वलिङ्गा जातिरिति । 'लिङ्गानां च न सर्वभा'गिति लक्षणलक्षितां जातिमाश्रयति । चित्रगुत्वं, कारकत्वं, औपगवत्वं, उच्चैस्त्वं, सर्वत्वं, गोत्वं, बहुत्वं, पञ्चत्वं,

उ०—विनिर्मुक्तस्थलाऽभावेनाऽनुवृत्तिं विनैव पर्यायसिद्धिश्चेति भावः । गुणवचनसंज्ञा त्विति । एवं चाऽत्र शास्त्रे—'गुणवचन'शब्देन जातिसंज्ञाऽव्ययकृदन्ततद्धितान्तसमस्तसर्वनामसंख्या-शब्दातिरिक्तः शब्दो गृह्यत इति बोध्यम् । अत एव 'द्वारवती'त्व'मित्यत्र न पुंवञ्चाव इति बोध्यम् । अत्र कृत्तद्धितसंज्ञे तदन्तस्य बोध्ये, प्रातिपदिकसंज्ञासमानाधिकरणत्वात् । न च गुणिपरशुक्लादीनां गुणवचनत्वानापत्तिस्तत्र मतुब्लोपादिति दृष्ट्यं, श्रूयमाणतद्धितान्तस्यैव तत्संज्ञाविधानेनाऽदोषात् । गुणगुणिनोरभेदविवक्षायां तथात्वाऽभावेनाऽक्षतेश्च । मतुब्लोपस्तु भेदविवक्षायां शुक्लवानित्यादेरसाधुत्वाय । तदा मतुपोऽनभिधानमाश्रित्य तु प्रत्याख्यानमिति बोध्यम् । रूपादयो जातिशब्दाः, असर्वलिङ्गत्वात् । द्विविधिरिति । 'वोतो गुणवचनात्' 'त्वतलो'गुणवचनस्येत्यादेरप्युपलक्षणमेतत् । ननु प्रातिपदिकमात्रस्य गुणवचनसंज्ञकत्वे ब्राह्मणादिग्रहणं व्यर्थमत आह—ब्राह्मणादीति । अन्यथा ब्राह्मणगणपत्यादिभ्यः ध्यञ्जन्त्यात्, प्राणभृज्जातिलक्षणो ब्राह्मणशब्दे, वयोवचनलक्षणो बालशब्दे । निपुणादयो युवादयः । आश्रयतीति । न लोकप्रसिद्धामित्यर्थः । एकशब्दे सङ्ख्यासंज्ञया, राजपुरुषे समाससंज्ञया बाधमाशङ्क्याह—ऐक्यमिति । राजपौरुष्यमिति । अनुशक्तिकादित्वादुभयपदवृद्धिः । भाष्ये—किमर्थमिति । 'गुणवचनं चे'त्यारभ्य'एकद्रव्योपनिवेशिनी संज्ञे'त्यन्तं वचनजातं किमर्थमित्यर्थः । वैयर्थ्यमेवोपपादयति—यथान्यास एवेति ।



डु च ॥ ४३ ॥

डुसंज्ञा च वक्तव्या ॥ का पुनर्डुसंज्ञा ? षट्संज्ञा ।

एकद्रव्योपनिवेशिनी संज्ञा ॥ ४४ ॥

‘एकद्रव्योपनिवेशिनी संज्ञे’त्येतच्च वक्तव्यम् । किमर्थमिदमुच्यते, यथान्यास एव भूयिष्ठाः संज्ञाः क्रियन्ते ?

सन्ति चैवाऽत्र काश्चिदपूर्वाः संज्ञाः । अपि चैतेनानुपूर्व्येण संनिविष्टानां बाधनं यथा स्यात् । गुणवचनसंज्ञायाश्चैताभिः [संज्ञाभिः] बाधनं यथा स्यादिति ॥१॥

विप्रतिषेधे परं कार्यम् ॥ १ । ४ । २ ॥

‘विप्रतिषेध’ इति कोऽयं शब्दः ? विप्रतिपूर्वत्तिषेधः कर्तव्यतिहारे षञ् । इतरेतरप्रतिषेधो विप्रतिषेधः । अन्योऽन्यप्रतिषेधो विप्रतिषेधः ।

क पुनर्विप्रतिषेधः ?

प्र०-डित्वत्वमिति गुणवचनसंज्ञायाः समासादिसंज्ञाभिर्बाधनात्त्यज्जन भवति । ऐक्यं राजपौरुष्यमित्यादौ तु ब्राह्मणादित्वात्त्यञ् ॥१॥

विप्रतिषेधे । आचार्यवचनानां सर्वेषां प्रामाण्याभ्युपगमाल्लौकिकाथस्य विरोधवाचिनो विप्रतिषेधशब्दस्येह ग्रहणं न सम्भवतीति मत्वा पृच्छति—विप्रतिषेध इति कोऽयं शब्द इति । इतरस्तु लौकिकाऽर्थप्रवृत्तिरेवोपात्तो, न ह्यस्याऽत्रान्योऽर्थः परिभाषित इति मत्वाह—विप्रतिपूर्वादिति । ‘कर्मव्यतिहार’ इति सिधेर्विशेषणम् । व्यतिहारविशिष्टक्रियावचनात्सेधतेर्भावे घञित्यर्थः । इतरेतरप्रतिषेधोऽन्योन्यप्रतिषेध

उ०- समाधत्ते—सन्ति चैवात्रेति । अपूर्वा इति । ‘कृत्संज्ञा’ तद्धितसंज्ञा ‘असर्वलिङ्गा जाति’रिति ‘एकद्रव्योपनिवेशिनी’त्येताः, तदर्थमेतद्वचनजातमित्यर्थः । समाध्यन्तरमाह—अपि चेति । संनिविष्टानामिति निर्धारणषष्ठी । तत्र संज्ञासंज्ञया जातिसंज्ञाया बाधा-डित्वेत्यादौ टावेव । तथा तथा सर्वनामसंज्ञाया बाधात्सर्वायेत्यादौ न स्मै । एवं संज्ञासंज्ञया सर्वप्राचीनसंज्ञाबाध इत्याद्यूह्यम् । पुनः समाध्यन्तरमाह—गुणवचनसंज्ञाया-श्रेति । एवं चैतदतिरिक्तशब्दत्वं शास्त्रे गुणवचनशब्दत्वमित्यर्थादुक्तमिति दिक् ॥१॥

विप्रतिषेधे । शब्दस्वरूपे सन्देहाऽभावादर्थस्य विरोधस्य प्रसिद्धत्वात्कोऽयमिति प्रश्नानुपपत्तिरत आह—आचार्येति । विरोधार्थकत्वे परस्परव्याघातादुभयोर्विरुद्धयोः शास्त्रयोरप्रामाण्यं स्यादित्यर्थः । सर्वेषामिति । अनेन शास्त्रेण पराभ्यनुज्ञानात्तस्य प्रामाण्येऽप्यन्यस्याऽप्रामाण्येन सर्वेषां तत्त्वं भग्नमिति भावः । इतर इति । अप्रामाण्यं त्वमे परिहरिष्यत इति

द्वौ प्रसङ्गावन्यार्थावैकस्मिन्स विप्रतिषेधः ॥ १ ॥

द्वौ प्रसङ्गौ यदाऽन्यार्थौ भवत एकस्मिन् युगपत्प्राप्नुतः स विप्रतिषेधः ।  
क पुनरन्यार्थौ क चैकस्मिन्युगपत्प्राप्नुतः ? वृक्षाभ्यां वृक्षेष्वित्यन्यार्थौ, वृक्षेभ्य  
इत्यत्र युगपत्प्राप्नुतः\* ॥ किं च स्यात् ?

एकस्मिन्युगपदसंभवात्पूर्वपरप्राप्तेरुभयप्रसङ्गः ॥ २ ॥

एकस्मिन्युगपदसंभवात्पूर्वस्याश्च परस्याश्च प्राप्तेरुभयप्रसङ्गः ॥ इदं विप्रति-  
षिद्धं यदुच्यते—‘एकस्मिन्युगपदसंभवात्पूर्वपरप्राप्तेरुभयप्रसङ्ग’ इति । कथं

प्र०—इति । स एवार्थः पर्यायाभ्यां प्रदर्श्यते । यद्वा पर्यायाऽप्रतिपत्ती शब्दद्वयेन प्रदर्श्यते ।  
विरोधं पूर्वोक्तेन न्यायेनाऽसम्भावयन्पुनः पृच्छति—कः पुनरिति । द्वौ प्रसङ्गा-  
विति । सर्वस्याचार्यवचनस्य प्रामाण्येऽपि लब्धावकाशयोर्वचनयोरेकस्मिन्विषये  
विरुद्धकार्यद्वयसमर्पणादस्त्येव विरोधः । प्रसज्येते इति प्रसङ्गौ—विधी ।

अन्यार्थाविति । अन्यत्र सावकाशौ । स विप्रतिषेध इति । युगपद्याऽसौ  
प्राप्तिः सा विरोधनिमित्तत्वाद्भेदोपचाराद्विप्रतिषेधशब्देनोक्ता । किं च स्यादिति ।  
यदीदं नारभ्येतेति भावः । इतरो व्यक्तपदाऽर्थाश्रयेण पर्यायप्रसङ्गमाह—एकस्मिन्निति ।

उ०—भावः । कर्मव्यतिहारे घञो विधानाऽभावादाह—सिधेरिति । सेधतेरिति । परस्परं प्रतिकूलं  
गमनमित्यर्थबोधने तस्यैव समर्थत्वादिति भावः । पौनरुक्त्यं परिहरति—स एवार्थ इति ।  
कस्यचित्कश्चित्प्रसिद्ध इति पर्यायोपादानमिति भावः । अस्याऽगतिगतित्वेनाह—यद्वेति ।  
प्रतिषेधशब्द एकत्र पाक्षिकप्रतिषेधपरः, परत्राऽऽत्यन्तिकप्रतिषेधपर इति भावः । एवं च  
सकृद्गति—पुनःप्रसङ्गपक्षयोः सिद्धये पर्यायाऽप्रतिपत्तिफलस्य कादाचित्कप्रवृत्तिप्रतिबन्धस्य,  
सर्वथा तत्प्रतिबन्धस्य च प्रतिषेधशब्दार्थत्वेन लोकसिद्धविरोधार्थकतैव फलितेति ध्येयम् ।  
पूर्वोक्तेन—अप्रामाण्यापत्तिरूपेण । ननु ‘प्राप्नुत’ इति क्रिया न ‘स’शब्देन परामर्श-  
योग्या, सर्वनामपरामर्शाऽयोग्यत्वस्यैव तस्यामसत्त्वस्य ‘वति’सूत्रे कैयटेन वक्ष्यमाणत्वात् ।  
कर्तृपरामर्शस्तु न, तस्य गुणत्वात्, द्विवचनापत्तेश्चाऽत आह—युगपदिति । आख्यातोपात्त-  
क्रियायाः परामर्शाऽभावेऽप्यस्याहतप्राप्तादिपदोपात्तायाः परामर्शे न दोषः । लिङ्गं तु प्रति-  
निर्देशाऽभिप्रायेणेति बोध्यम् । ननु सा न विप्रतिषेधोऽत आह—विरोधनिमित्तत्वादिति ।  
विरोधफलबाधनिमित्तत्वादित्यर्थः । नन्वनेन परस्य प्रतिपादनात्कथमर्थं प्रश्नोऽत आह—  
यदीदमिति । तदनारम्भेऽन्यत्र सावकाशयोः सामर्थ्याऽभावेन कथं पर्यायप्राप्तिरत आह—  
इतरो व्यक्तीति । पर्यायेति । एवं च पाक्षिकबाधो विरोधफलमिति भावः । भाष्ये—  
एकस्मिन्नित्यस्य ‘लक्ष्ये’ इति शेषः । असंभवादित्यस्य ‘कार्ययो’रिति शेषः । पूर्वपरप्राप्ते-

\* सुपि च; ननुवचने हल्येत ७. ३ १०२; १०३

ह्योक्स्मिंश्च नाम युगपदसंभवः स्यात्पूर्वस्याश्च परस्याश्च प्राप्ते रुभयप्रसङ्गश्च स्यात् ?  
नैतद्विप्रतिसिद्धम् । यदुच्यते—‘एकस्मिन् युगपदसंभवा’दिति, कार्ययोर्युगपद-  
संभवः, शास्त्रयोरुभयप्रसङ्गः ।

तृजादिभिस्तुल्यम् ॥ ३ ॥

तृजादिभिस्तुल्यं पर्यायः प्राप्नोति । तद्यथा,—तृजादयः† पर्यायेण भवन्ति ।

किं पुनः कारणं तृजादयः पर्यायेण भवन्ति ?

अनवयवप्रसङ्गात्प्रतिपदं विधेश्च ॥ ४ ॥

अनवयवेन प्रसज्यन्ते, प्रतिपदं च विधीयन्ते ।

प्र०—अनवयवप्रसङ्गादिति । सर्वव्यक्त्युद्देशेन शास्त्रस्य प्रवर्त्तनादित्यर्थः ।

प्रतिपदं विधेश्चेति । अनेनोत्सगापवादवैधर्म्यं दर्शयति । नह्युत्सर्गः प्रतिपदं  
विधीयते । तत्र पर्यायप्रसङ्गे नियमार्थमिदं—‘परमेव भवति न पूर्वं’मिति । एतत्सूत्रा-  
रम्भाच्च पूर्वस्य लक्षणस्य तत्रानारम्भोऽनुमीयते । तदुच्यते ‘सकृद्गतौ विप्रतिषेधे

उ०—रिति । पूर्वस्य परस्य च योगस्य प्राप्तेरित्यर्थः । वचनद्वयप्रामाण्यादिति यावत् । भगवता तु  
धर्मधर्मिणोरभेदमाश्रित्य प्राप्तिशब्देन पूर्वपरशब्दयोः सामानाधिकरण्यमाश्रितम् । उभयप्रसङ्ग  
इति । ‘पर्यायेणे’ति शेषः । सूत्रयोरेवाऽसम्भवप्राप्ती उक्ते इति मत्वा पृच्छति—इदं विप्रति-  
षिद्धमिति । शास्त्रयोरुभयप्रसङ्ग इति । पर्यायेण शास्त्रयोः प्राप्तेरुभयप्रसङ्ग इत्यर्थः । ननु  
शास्त्रप्रसङ्गोऽपि कार्यार्थ एवेति कार्ययोर्युगपदसंभवे कथं शास्त्रयोः प्रसङ्गोऽत आह—  
तृजादिभिरिति । एवं च युगपदसंभवः पर्यायेणोभयप्रसङ्ग इति तात्पर्यम् । सर्व-  
व्यक्त्युद्देशेनेति । ण्वल्लृज्वां धातुमात्राद्विधानेन विनिगमकाऽभावादिति भावः । नन्वनवय-  
वेन प्रसक्तस्यापि सामान्यशास्त्रस्य विशेषेणात्यन्तिकबाधदर्शनादिदमप्रयोजकमत आह—  
अनेनेति । ‘प्रतिपदं विधेश्चे’त्यस्य ‘बाधकाऽभावा’दिति शेषः । उत्सर्गस्य सामान्यविषय-  
त्वमपवादस्य विशेषविषयत्वमिति तद्व्यक्तिविषयविशेषशास्त्रेण सामान्यशास्त्रस्य तद्विषयकत्वं  
वाच्यते, तृजादौ तु नैवमित्युभयोरपि प्रतिव्यक्ति प्रवृत्तिः । एवं प्रकृतेऽपि दीर्घत्वशास्त्रयोः  
कस्यापि व्यक्तिविशेषविषयकत्वाऽभावेनोभयोरपि स्वस्वविषयसर्वव्यक्तिविषयतयोपप्लवेन  
पर्यायप्रसङ्ग इति भावः । नन्वेवं तद्विषयकपूर्वलक्षणस्याऽप्रमाणत्वं स्यादत आह—एत-  
त्सूत्रेति । एतच्छास्त्रबलेन पूर्वस्य तद्व्यतिरिक्तव्यक्तिविषयतैव कल्प्यत इति भावः । ननु  
तुल्यबलत्वेनैव पर्याय उपपादितस्तत्कथं तेनैवाऽप्रतिपत्तिरापाद्यतेऽत आह—इदानीमिति ।  
जातिपक्षे तज्जातेरेवोद्देश्यत्वेन तज्जात्युपरक्तव्यक्तौ कचित्कार्यान्वयेपि शास्त्रस्य चारितार्थमिति

अप्रतिपत्तिर्वोभयोस्तुल्यबलत्वात् ॥ ५ ॥

अप्रतिपत्तिर्वा पुनरुभयोः शास्त्रयोः स्यात् । किं कारणम् ? 'तुल्यबल-  
त्वात्' । तुल्यबले ह्युभे शास्त्रे । तद्यथा,—द्वयोस्तुल्यबलयोरेकः प्रेष्यो भवति  
स तयोः पर्यायेण कार्यं करोति । यदा [तु] तमुभौ युगपत्प्रेषयतो नाना दिक्षु  
च कार्ये भवतस्तद्वा यद्यसावविरोधार्थी भवति तत उभयोर्न करोति । किं पुनः  
कारणमुभयोर्न करोति ? 'यौगपद्याऽसंभवात्' । नास्ति यौगपद्येन संभवः ।

तत्र प्रतिपत्त्यर्थं वचनम् ॥ ६ ॥

तत्र प्रतिपत्त्यर्थमिदं वक्तव्यम् ।

तद्व्यदादीनां त्वप्रसिद्धिः ॥ ७ ॥

तद्व्यदादीनां\* तु कार्यस्याऽप्रसिद्धिः । नहि किञ्चित्त्व्यदादिषु नियमकारि  
शास्त्रमारभ्यते येन तद्व्यदादयः स्युः । यश्च भवता हेतुर्व्यपदिष्टो 'ऽप्रतिपत्तिर्वो-  
भयोस्तुल्यबलत्वा'दिति, तुल्यः स तद्व्यदादिषु ।

नैव दोषः । अनवकाशास्तद्व्यदादयः, उच्यन्ते च, ते वचनाद्भविष्यन्ति ।

प्र०—यद्वाधितं तद्वाधितमेवेति । इदानीं जातिपक्षाश्रयेणाह—अप्रतिपत्तिर्वेति । अत्र  
पक्षे विध्यर्थमिदं 'परं भवती'ति । तस्मिन्कृते यदि पूर्वस्य प्राप्तनिमित्तमस्ति ततस्तदपि  
प्रवर्तते । स दुच्यते—'पुनः प्रसङ्गविज्ञानात्सिद्ध'मिति । तद्व्यदादीनां तु कार्यस्येति ।  
परत्वादेः, साधुत्वस्य चेत्यर्थः । एकवाक्योपात्तत्वादनवकाशत्वाच्च नाऽस्त्येषां परत्वेन

उ०—भावः । ततस्तदपीति । अप्रवृत्तौ मानाऽभावादिति भावः । 'वृक्षेभ्य' इत्यादावेस्वे निमित्ता-  
भावाद्दीर्घस्याऽप्रवृत्तिरित्यन्यत् । भाष्ये—तद्यथेति । तत्र—यथैकः प्रेष्य उभयोर्न करोति,  
तथा प्रकृते उदाहरणरूपा व्यक्तिरुभयोरपि कार्यं नाश्रयिष्यतीत्यर्थः । वचने त्वन्यत्र चरि-  
त्यर्थः । यथा तत्र प्रेष्यौ परस्पराऽविरुद्धकार्यकरणेन चरितार्थस्वामिनाविति भावः । 'प्रति-  
पत्त्यर्थ'मित्यस्य विध्यर्थमित्यर्थः । ननु तद्व्यदानीन्येव कार्याणि, किं तेषामपि कार्यं नामेत्यत  
आह—परत्वेति । एकवाक्येति । शास्त्रगतमेव पौर्वापर्यं गृह्यत इति भावः । कार्यगतपौर्वा-  
पर्याश्रयेऽप्याह—अनवकाशत्वाच्चेति । धातुत्वजात्याक्रान्तव्यक्तौ क प्रवर्तते क नेत्यत्र  
विनिगमकाऽभावादिति भावः । ननु तद्व्यदादीत्यादिपदेन तृजादीनामपि ग्रहणात्कथं सादृश्य-  
मस्य आह—आदीति । ननु पर्यायेणोत्पत्तिरेव प्रकारस्तस्य तृजादावपि सत्त्वेन कथं भेदोऽस्य

यश्च भवता हेतुर्व्यपदिष्टः—‘तृजादिभिस्तुल्यं पर्यायः प्राप्नोती’ति तुल्यः स तव्यदादिषु ।

एतावदिह सूत्रं ‘विप्रतिषेधे पर’मिति । पठिष्यति ह्याचार्य—‘सकृद्गतौ विप्रतिषेधे यद् बाधितं तद् बाधितमेवे’ति† । पुनश्च पठिष्यति—‘पुनः प्रसङ्गविज्ञानात्सिद्ध’मिति‡ ।

किं पुनरियता सूत्रेणोभयं लभ्यम् ? लभ्यमित्याह । कथम् ? इह भवता द्वौ हेतू व्यपदिष्टौ—‘तृजादिभिस्तुल्यं पर्यायः प्राप्नोती’ति च, ‘अप्रतिपत्तिर्वोभयोस्तुल्यबलत्वा’दिति च । तद्यदा तावदेव हेतुस्तृजादिभिस्तुल्यं पर्यायः प्राप्नोती’ति, तदा ‘विप्रतिषेधे पर’मित्यनेन किं क्रियते ? नियमः—‘विप्रतिषेधे परमेव भवती’ति । तदैतदुपपन्नं भवति—‘सकृद्गतौ विप्रतिषेधे यद् बाधितं तद् बाधितमेवे’ति । यदा त्वेष हेतुः‘रप्रतिपत्तिर्वोभयोस्तुल्यबलत्वा’दिति, तदा ‘विप्रतिषेधे पर’मित्यनेन किं क्रियते ? द्वारम्—‘विप्रतिषेधे परं तावद्भवति, तस्मिन्कृते यदि पूर्वमपि प्राप्नोति तदपि भवति । तदैतदुपपन्नं भवति—‘पुनः प्रसङ्गविज्ञानात्सिद्ध’मिति ।

प्र०—व्यवस्था । तृजादिभिरिति । आदिशब्दस्य प्रकारार्थत्वात्तृजादिभ्यस्तव्यदादयो न भिन्ना इत्यर्थः । सकृद्गताविति । यथा ‘कुरुतात्त्व’मिति हेर्लुक् च प्राप्नोति, तातश्चेति परत्वात्तातश्च । तस्य स्थानिवद्भावाल्लुङ् प्रवर्तते । द्वारमिति । अप्रतिपत्त्यपनयनेन परशास्त्रप्रवृत्तेर्द्वारम्, उपायः क्रियत इति यावत् । पुनः प्रसङ्गविज्ञानादिति । ‘ईजतु’रिति परत्वात्सम्प्रसारणे कृते द्विर्वचनं भवति । लक्षयानुरोधेन च व्यवस्थाकृति-

उ०—आह—तृजादीति । भाष्ये—आचार्यो वार्तिककारः । यथेति । न च लुक्कृताऽकृत-प्रसङ्गित्वेन नित्यः, शब्दान्तरप्राप्त्या तस्याऽप्यनित्यत्वात् । न चान्तरङ्गानपीति न्यायात्कैमुति-कम्यायेन परादपि लुको बलवत्त्वेनेदमयुक्तमिति वाच्यम् । परिभाषाणामिष्टसिद्धिमात्र-फलकत्वात् । ईजतुरिति । न च पूर्वं द्वित्वप्रवृत्तावपि वचिस्त्वपीति लिट्यभ्यासस्येति संप्र-सारणाभ्यामिष्टं सिध्यतीति वाच्यम् । ‘न संप्रसारणे’ इति निषेधेनाऽभ्यासस्य संप्रसारणाऽना-पत्तेः । व्यवस्थाकृतीति । केचित्तु नहि ‘व्यक्तिपक्षे सर्वं’ शास्त्रं प्राप्नोति न तु जातिपक्षे’ इत्यत्र मानमस्ति । पक्षद्वयेपि सर्वव्याप्तिरेकशेषसूत्रे भाष्ये स्पष्टमुक्तम् । ॥ ३३ ‘न ब्राह्मणं हन्या’-दित्यादौ सर्वब्राह्मणहनननिषेधाच्च जातिपक्षाश्रयणमिति च स्पष्टम् । किं च भाष्यं—‘क्षूय-साधारण्येन दृष्टान्तभेदेन पर्यायाऽप्रतिपत्ती ये प्राप्ते तदाश्रयेण तद्वचनोपपत्तिपदं, न तु जाति-

† ६. १. ४२ वा० ५; १३९ वा० १; ६. ४. ६२ वा० २; ७. १. २६ वा० ६

‡ ७. १. ८२ वा० ३; ७. २. १ वा० ३; ७. ४. ६ वा० २; १० वा० ६.

### [ विप्रतिषेधे परमित्युक्त्वाऽङ्गाधिकारे पूर्वम् ॥ ]

विप्रतिषेधे परमित्युक्त्वाऽङ्गाधिकारे पूर्वमिति वक्तव्यम् । किं कृतं भवति ? पूर्वविप्रतिषेधा न पठितव्या भवन्ति—‘गुणवृद्धयौत्वतृज्वद्भावेभ्यो नुपूर्व-विप्रतिषिद्धम्’, ‘नुमचिरतृज्वद्भावेभ्यो नु’डिति\* । कथं ये परविप्रतिषेधाः—‘इत्वोत्वाभ्यां गुणवृद्धी भवतो विप्रतिषेधेने’ति† । सूत्रं च भिद्यते ।

यथान्यासमेवास्तु । कथं ये पूर्वविप्रतिषेधाः ? ‘विप्रतिषेधे पर’मित्येव सिद्धम् । कथम् ? परशब्दोऽयं बहुवचः । अस्त्येव व्यवस्थायां वर्तते । तद्यथा—‘पूर्वः पर’ इति । अस्त्यन्यार्थे वर्तते । [तद्यथा—] ‘परपुत्रः’ ‘परभार्या’ । अन्यपुत्रः अन्यभार्येति गम्यते । अस्ति प्राधान्ये वर्तते । तद्यथा—‘परमियं ब्राह्मण्यस्मिन्कुटुम्बे’ । प्रधानमिति गम्यते । अस्तीष्टवाची परशब्दः । तद्यथा—‘परं धाम गत’ इति । इष्टं धामेति गम्यते । तद्य इष्टवाची परशब्दस्तस्येदं ग्रहणम्, विप्रतिषेधे परं—यदिष्टं तद्भवती’ति‡ ।

प्र०—पदार्थाश्रयणादनयोः परिभाषयोर्विषयविभागोऽवसेयः । तद्य इष्टवाचीति । इष्टाऽनिष्ट-

उ०—व्यक्त्याश्रयेणेति स्पष्टमेव । अन्यथा जातिपक्षप्रवृत्तामप्रतिपत्तिमुपक्रम्य तव्यादिषु दोषा-  
ङ्गापरं भाष्यमसङ्गतं स्यात् । अनवकाशत्वेनैवां न परत्वेन व्यवस्थेति त्वदुक्त्यसङ्गत्यापत्तेश्च,  
अग्रे तृजादितुल्यताया एव तेषु प्रतिपादनाच्च । नहि तृजादयो व्यक्तिपक्षे एव सर्वविषयाः,  
‘अपि तु जातिपक्षेऽपि । किं च व्यक्तिपक्षेऽप्यन्यव्यक्तिविषयलाभेन चरितार्थस्येयं व्यक्तिर्विरो-  
धास्त्रविषयकत्वं न कल्पयतीत्युपपत्तिरस्ति । किं च जातिपक्षे तृजात्याश्रयतद्व्यक्तिविषयक-  
त्वमेव नैतद्विषयकत्वमित्यत्र विनिगमकाऽभावः । तत्रैकः शास्त्रदृष्टान्तोऽपरो लौकिकस्तयोर-  
श्रयणे लक्ष्यानुसारो बीजमित्येव वक्तुमुचितम् । अन्यथा तव व्यक्तिपदार्थाश्रयेण संमते  
सकृद्गतिन्याये कुरुतास्त्वमित्युदाहरणं त्वदुक्तमसङ्गतं स्यात् । ‘कुरुशब्दादेर्लु’गिति वचनस्य  
तातलभावपक्षे चारितार्थ्येन ‘कुरुशब्दादेस्तात’डिति वचनस्यानवकाशत्वेन विप्रतिषेधाऽप्रसक्ते-  
रिति वदन्ति । अङ्गाधिकारस्यवक्ष्यमाणपूर्वविप्रतिषेधवार्तिकाश्रयणे गौरवं मत्वाह—  
विप्रतिषेधे इति । पूर्वं विप्रतिषिद्धमिति कर्मधारयः । नुमशब्दस्वरूपस्य विशेष्यत्वात्तदुक्त-  
निर्देशः । अङ्गाधिकारे परविप्रतिषेधस्याऽपीष्टत्वेनेदमसङ्गतं मत्वाहाऽन्यः—कथमिति । सूत्रं  
च भिद्यत इति । अधिकसूत्रकरणादिति भावः । चेनाऽनङ्गाधिकारस्यपूर्वविप्रतिषेधाऽसंग्रह-  
रूपदोषसंग्रहः । सूत्रं भिद्यते चेत्यन्वयः ।

व्यवस्थायामिति । तदाकारुक्षप्रवृत्तिनिमित्ते इत्यर्थः । ननु लक्षणचक्षुषां तद्विभागो  
तुल्येभ्योऽह—इष्टानिष्टेति । अङ्गशब्दस्य मुख्यो योऽर्थस्तस्य प्रकृतेऽभावादाह—

१—इदं वार्तिकं क्वाचित्कम् । \* ७. १. ९५ वा० १०; ११. † ७. १. १०० भाष्यम् ।

२—नपिन् । १—‘प्रधाने’वा० । ४—‘इति’ क्वचिन् ।

अन्तरङ्गं च ॥ ८ ॥

अन्तरङ्गं च बलीयो भवतीति वक्तव्यम् ॥ किं प्रयोजनम् ?

प्रयोजनं यणोकादेशेत्त्वोत्त्वानि गुणवृद्धिद्विर्वचनाऽल्लोपस्वरेभ्यः ॥६॥

गुणाद्यणादेशः—स्योनः स्योना । गुणश्च प्राप्नोति यणादेशश्च<sup>†</sup> । पर-  
त्वाद् गुणः स्यात् । यणादेशो भवत्यन्तरङ्गतः ॥ वृद्धेर्यणादेशः—द्यौकामिः  
स्यौकामिः । वृद्धिश्च प्राप्नोति यणादेशश्च<sup>×</sup> । परत्वाद्वृद्धिः स्यात् । यणादेशो

प्र०—विभागश्च व्याख्यानाद्बोध्यः । अन्तरङ्गं चेति । अन्तर्मध्येऽङ्गानि निमित्तानि  
पारार्थ्याद्यस्य तदन्तरङ्गमित्युच्यते । एवं बहिरङ्गानि यस्य तद् बहिरङ्गम् । एतच्च न्याय-  
सिद्धमेवाऽनूदितम् । कार्यमित्यत्रार्हे कृत्यः । करणार्हं कार्यम् । तुल्यबलं च करणार्ह-  
मिति नित्याऽनित्योत्सर्गापवादान्तरङ्गबहिरङ्गेष्वस्य सूत्रस्याऽव्यापारः । स्योन इति ।  
सिवेर्बाहुलकान्नप्रत्यये कृतेऽपवादत्वाद्वलोपं बाधित्वा गुणात्पूर्वमन्तरङ्गत्वादूहं भवति ।  
तत्र कृतेऽन्तरङ्गत्वाद्यणा गुणो बाध्यते । बहिरङ्गस्याप्यूटो यणादेशो कर्तव्येऽसिद्धत्वं न  
भवति, 'नाजानन्तर्य' इति वचनात् । द्यौकामिरिति । ननु कृतयणादेशात्तद्वितोत्पत्तौ  
वृद्ध्या भाव्यमिति नास्ति युगपद्यवृद्धयोः प्राप्तिः । एवं तर्ह्यकृतव्यूहाः पाणिनीया इति  
दि उ काम इ इति स्थिते अत्र यगवृद्धयोर्युगपत्प्रसङ्गः । अथवा द्यौकामिरिति पदं यदा  
विभज्यान्वाख्यायते—दिक्काम इ इति, तदा 'दिक् उ'दित्युक्त्वे कृते यगवृद्धी प्राप्नुतः ।

उ०—अन्तर्मध्ये इति । बहिरङ्गसमुदायस्य मध्येऽन्तर्भूतानीत्यर्थः । अङ्गशब्दस्य निर्मात्तेषु वृत्तौ  
निमित्तं दर्शयति—पारार्थ्यादिति । एवं चाऽन्तर्भूतनिमित्तापेक्षमन्तरङ्गं बहिर्भूतनिमित्तापेक्षं  
च बहिरङ्गमिति भावः । एतच्च न्यायेति । स च न्यायोऽच.परस्मिन्नित्यत्र भाष्ये दर्शितः ।  
करणार्हं—करणयोग्यम् । तुल्यबलं चेति । यद्यपि विप्रतिषेधशब्देनेदमपि लब्धुं शक्यं  
तथापि तदेतदर्थबोधनेऽसमर्थमिति भावः, कदाचिल्लोके दुर्बलबलवतोरपि विरोधदर्शनात् ।  
नित्याऽनित्येति । नित्यस्य बलवत्त्वबीजं तु कृताऽकृतप्रसङ्गित्वेनावश्यकतैव । अन्तरङ्गं प्रथमं  
बुद्धावारोहतीति तत्काले बहिरङ्गानुपस्थितेस्तदेव प्रथमं प्रवर्तते । एवं च कचिन्भाष्ये 'परत्वा-  
न्नित्यत्वाच्चे'त्यादौ परत्वादित्युक्तिरेकदेशिन इति बोध्यम् ।

पूर्वमन्तरङ्गत्वादिति । अन्तरङ्गत्वाभावेपि नित्यत्वेनोद् सुसाध इत्युक्तं 'येन विधि' ।  
रिति सूत्रे । इदमुदाहरणमुणादिषु व्युत्पत्तिपक्षवादिनां मते । कृतेऽन्तरङ्गत्वादिति । अन्त-  
र्भूतनिमित्तकत्वरूपादित्यर्थः । युगपत्प्रसङ्ग इति । 'अन्तरङ्गन्यायमनालोचयतः पूर्वपक्षिण'  
इति शेषः । नन्वकृतव्यूहपरिभाषा नास्त्येव । किं च तद्विषये नाऽन्तरङ्गन्याय इति भाष्या-  
ऽसङ्गतिरित्यत आह—अथवेति । एवं चाऽन्यैव सिद्धे समर्थानामित्यत्र समर्थग्रहणं न कार्यम् ।

† पुगन्तल्लूपधत्तस्य च ७. १. ८६; इको यणचि ६. १. ७७.

× तद्धितेष्वचामादेः ७. १. ११७; इको यणचि ६. १. ७७.

भवत्यन्तरङ्गतः ॥ द्विर्वचनाद्यणादेशः—दुद्युषति सुस्यूषति । द्विर्वचनं च प्राप्नोति यणादेशश्च<sup>+</sup> । नित्यत्वाद् द्विर्वचनं स्यात् । यणादेशो भवत्यन्तरङ्गतः ॥ अल्लोपस्य च यणादेशस्य च नास्ति संप्रधारणा ॥ स्वराद्यणादेशः—द्यौकामिः स्यौकामिः । स्वरश्च प्राप्नोति यणादेशश्च<sup>†</sup> । परत्वात्स्वरः स्यात् । यणादेशो भवत्यन्तरङ्गतः ॥ गुणादेकादेशः—‘काद्रवेयो मन्त्रमपश्यत्’ । गुणश्च प्राप्नोत्येकादेशश्च<sup>‡</sup> । परत्वाद् गुणः स्यात् । एकादेशो भवत्यन्तरङ्गतः ॥ वृद्धे-रेकादेशः—वैक्षमाणिः सौत्थितिः । वृद्धिश्च प्राप्नोत्येकादेशश्च\* । परत्वाद्वृद्धिः

प्र०—दुद्युषतीति । दिवेः सन् । ‘सनीवन्तर्द्धे’ति पक्षे इडभावः । ‘हलन्ताच्चे’ति कित्त्वम् । उडादेशः । तत्र यणच प्राप्नोति, द्विर्वचनं च । नित्यत्वाद् द्विर्वचनं स्यात् । एतद्भाष्यं दूषयन्ति—‘द्विःप्रयोगो द्विर्वचनं षाष्टिकं व्यवस्थापितम् । तत्र शब्दान्तरप्राप्त्या द्विर्वचनमनित्यं, यणतु नित्यः’ इति वदन्तः । अल्लोपस्येति । ननु ‘गाण्डीवधन्वने’-त्यत्रास्ति सम्प्रधारणा । गाण्डीवधनु अन् अ इति स्थिते यदि पूर्वं यणादेशः, ततो ‘न संयोगाद्वमन्ता’दित्यल्लोपनिषेधाद्रूपं सिध्यति । अथ तु परत्वावल्लोपः स्यात्ततो यण् न स्यात् । एवं तर्हि नित्यत्वात्पूर्वमत्र यणभवतीति मन्यते । कृतेऽप्यल्लोपे तस्य स्थानिवत्त्वा-द्यणः प्राप्या नित्यत्वम् । यणि कृते नाऽस्त्यल्लोपः, प्रतिषेधादिति तस्याऽनित्यत्वम् । द्यौकामिरिति । दि उ काम इ इति स्थिते यण् च प्राप्नोति ‘ञिनत्यादिर्नित्य’मिति स्वरश्च । तत्र यदि पूर्वं स्वरः स्यात्तद्‘दोदात्तस्वरितयोर्यण’इत्यौकारः स्वरितः स्यात्, उदात्तश्चेत्येते । द्युक्काम इति पूर्वपदप्रकृतिस्वरोपि यणाऽन्तरङ्गत्वाद् बाध्यते तथैव ‘दिव-उ’दित्युत्त्वेन च । काद्रवेय इति । कद्रुशब्दात्‘संज्ञाया’मित्यूङ्क्षि कृते ‘स्त्रीभ्यो ढक्’

उ०—मित्यभिप्रायः । स्थाने द्विर्वचनपक्षे यणोपि शब्दान्तरप्राप्त्याऽनित्यत्वं स्यादत आह—द्विःप्रयोग इति । वदन्त इति । कृताऽकृतप्रसङ्गित्वमात्रेण क्वचिन्नित्यताभ्युपगमे तु यणोऽपि नित्यतया परत्वाद्यणैव स्यादिति तेषामाशयः । अन्ये तु द्विःप्रयोगपक्षेपि द्वितीयः प्रयोगो द्विर्वचननिष्पाद्यः [ पर ] एव । एवं च यस्य द्वित्वं, न तस्य यणतदनन्तरम्, किं तु द्वितीयस्य प्रयोगस्य । द्विर्वचनं तु यण्यपि कृते तस्यैव । नित्यशब्दवादे प्रयोगभेद एव शब्दभेदकः । एकप्रयोगे कृते कृताऽकृतप्रसङ्गयैव हि नित्यमिति भाष्याशयमाहुः । तस्यानित्यत्वमिति । ‘यस्य लक्षणान्तरेण निमित्तं विहन्यते न तदनित्य’मिति क्वाचित्कमिति भावः । पूर्वपद-प्रकृतीति । दिवि कामो यस्येति विग्रहे ‘बहुव्रीहौ प्रकृत्येत्यनेनेत्यर्थः । ननुत्वे यणिति ततः पूर्वमेव स्वरः स्यादत आह—तथैवेति । स्त्रीभ्य इति । यदि कद्रुर्नागमाता तदाऽनेन, यदि

+ सन्त्यडोः; इको यणचि ६. १. ९; ७७ † ञिनत्यादिर्नित्यम्; इको यणचि ६. १. १९७; ७७.

‡ ओर्गुणः ६. ४. १४६; अकः सवर्णे दीर्घः ६. १. १०१.

\* ऋक्षित्वचामादेः ७. २. ११७; अकः सवर्णे दीर्घः ६. १. १०१.



स्यात् । एकादेशो भवत्यन्तरङ्गतः ॥ द्विर्वचनादेकादेशः—ज्ञाया औदनो  
जौदनः । जौदनमिच्छति जौदनीयति । जौदनीयतेः सन् जुजौदनीयिषति ।  
द्विर्वचनं च प्राप्नोत्येकादेशश्च<sup>x</sup> । नित्यत्वाद् द्विर्वचनं स्यात् । एकादेशो भव-  
त्यन्तरङ्गतः ॥ अलोपादेकादेशः—शुनां शुने । अलोपश्च प्राप्नोत्येकादेशश्च<sup>+</sup> ।  
परत्वादलोपः स्यात् । एकादेशो भवत्यन्तरङ्गतः ।

नैतदस्ति प्रयोजनम् । नास्त्यत्र विशेषोऽलोपेन वा निवृत्तौ सत्यां पूर्वत्वेन  
वा । अयमस्ति विशेषोऽलोपेन निवृत्तौ सत्यामुदात्तनिवृत्तिस्वरः प्रसज्येता<sup>†</sup> ।  
नाऽत्रोदात्तनिवृत्तिस्वरः प्राप्नोति । किं कारणम् ? 'न गोश्चन्साववर्ण' [ ६.  
१. १८२ ] इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य  
तर्हि ? तृतीयादिस्वरस्य<sup>‡</sup> । यत्र तर्हि तृतीयादिस्वरो नास्ति—'शुनः पश्ये'ति ।

प्र०—'द्वयच' इति ढकि एयादेशो 'ढे लोपोऽकद्रूवा' इति लोपप्रतिषेधा'दोर्गुण' इति गुणश्च  
प्राप्नोत्येकादेशश्च । नन्वकृत एकादेशो 'ऽप्रत्यय' इति निषेधात्प्रातिपदिकत्वाऽभावात्तद्वित  
एव न स्यात् । कृते त्वेकादेशो तस्याऽन्तवद्भावात्प्रातिपदिकत्वात्तद्वितोत्पत्तिरित्यानुपूर्व्या  
सिद्धत्वादप्रयोजनमेतदित्याहुः । अत्रोच्यते—अकृतेऽप्येकादेशो 'नोङ्धात्वो'रिति 'ढे  
लोपोऽकद्रूवा' इति निषेधाच्च ज्ञापकाद्भविष्यति तद्वित इत्यदोषः ।

शुनेति । ननु 'अयुवे'ति सम्प्रसारणे कृते तस्या 'ऽसिद्धवदत्राभा'दित्यसिद्धत्वात्  
'न संयोगाद्वमन्ता'दिति निषेधादलोपस्य नास्ति प्राप्तिः । एवं ताह तत्प्राग्भादित्यसिद्ध-  
त्वमाश्रित्यैतदुक्तम् । प्रयोजनप्रत्याख्यानवाद्याह—नैतदस्तीति । प्रयोजनवाद्याह—  
अयमस्तीति । प्रत्याख्यानवाद्याह—नात्रेति । प्रयोजनवाद्याह—नैष इति । स  
एवाह—यत्र तर्हीति । यत्र पुनरित्यर्थः । शुनः पश्येति । अत्र हि 'न गोश्च'निति  
प्रतिषेधाऽभावादलोपे सत्युदात्तनिवृत्तिस्वरप्रसङ्गः । तस्मात्पूर्वमेकादेश एष्टव्यः ।

उ०—काचन मानुषी तदा 'ऽवृद्धाभ्य' इत्यणि प्राप्ते तदपवादो 'द्वयच' इति । एकादेशात्पूर्वं  
द्वयचत्वाऽभावे 'स्त्रीभ्य' इत्यनेनैव ढक् । कद्रूश्च नागमातैवेत्युचितम् । ज्ञापकादिति । 'स्त्रीभ्यो  
ङ'गित्यादौ प्रातिपदिकादित्यस्याऽसंबन्धेन 'लिङ्गविशिष्ट'परिभाषया वा सिद्धेर्ज्ञापकपर्यन्तानु-  
भावनं किमर्थमिति चिन्त्यम् । अत एवैणेयादौ ढक्सिद्धिरित्याहुः । ज्ञापकमपि चिन्त्यम् ।  
'अन्तरङ्गं बलव'दित्येतज्ज्ञापनेन कृते एकादेशो तत्प्रवृत्त्या चारितार्थसंभवात् । भाष्ये—परत्वा-  
द्द्विरिति । न च सा नित्या, शब्दान्तरप्राप्तत्वात् । इदमपि समर्थग्रहणप्रत्याख्यानतात्पर्यम् ।  
नित्यत्वाद् द्विर्वचनमिति भाष्ये । शब्दान्तरप्राप्त्याऽनित्यत्वं तु काचित्कमिति भावः ।

<sup>x</sup> सन्त्यलोः; शुद्धिरेचि ६. १. ९; ८८.

<sup>+</sup> अलोपो ऽ नः ६. ४. १३४; सम्प्रसारणाच्च ६. १. १०८.

<sup>†</sup> अनुदात्तस्य च यत्रोदात्तलोपः ६. १. १३१. <sup>‡</sup> सावेकाचत्तृतीयादिविभक्तिः ६. १. १३८.

एवं तर्हि न लाक्षणिकस्य प्रतिषेधं शिष्यः । किं तर्हि ? येन केनचिद्वक्षणेन प्राप्तस्य विभक्तिस्वरस्य प्रतिषेधः । यत्र तर्हि विभक्तिर्नास्ति—बहुशुनीति+ ।

यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत—कुमारीति । एवं तर्ह्यचार्यप्रवृत्तिर्ज्ञापयति—नोदात्तनिवृत्तिस्वरः शुन्यवतरतीति, यदयं श्वन्शब्दं गौरादिषु पठति†, अन्तोदात्तार्थं यत्नं करोति । सिद्धं हि स्यान्डीपैव ।

प्र०— प्रत्याख्यानवाद्याह—एवं तर्हीति । प्रयोजनवाद्याह—यत्र तर्हीति । बहुशुनीति । 'बहोर्नञ्चदुत्तरपदभूमि'त्यन्तोदात्तः, तस्मान्डीपि कृतेऽल्लोपे क्रियमाणे उदात्तनिवृत्तिस्वरः स्यात् । प्रत्याख्यानवाद्याह—यदि पुनरिति । प्रयोजनवाद्याह—नैवं शक्यमिति । कुमारशब्दः 'साववर्णान्तर'इति ङीप उदात्तस्वरो न स्यात् । प्रत्याख्यानवाद्याह—एवं तर्हीति । 'शुनी'त्यत्र ङीप 'उदात्तनिवृत्तिस्वरस्य सिद्धत्वात्किं ङीप्विधानेनेत्यर्थः । तदेवमल्लोपादेकादेशस्य स्वार्थत्वं दूषितम् । प्रयोजनान्तरं त्वस्येव ।

उ०— एवं तर्हीति । तस्य 'असोरल्लोप'इति तपरकरणेनाऽनित्यत्वादानाश्रयणमिति वक्तुं युक्तम् । 'वाणादाङ्'मित्यप्यनित्यत्वान्नाश्रितम् । न चाऽन्तरङ्गपरिभाषाया अप्याभीयत्वेन तद्वद्व्या बहिरङ्गस्याऽसिद्धतया सर्वथा नेदमुदाहरणमिति वाच्यम् । 'वाह कठ'सूत्रज्ञापिताऽसिद्धपरिभाषया अभीयत्वे 'प्यन्तरङ्गं बलीय' इत्यस्यास्तित्वे मानाऽभावात् । धर्मिग्राहकमानेन तां प्रति बहिरङ्गस्याऽऽभीयासिद्धत्वाऽप्रवर्तनाच्चेति दिक् । भाष्ये—उदात्तनिवृत्तिस्वरः । 'अनुदात्तस्य च यत्रोदात्तलोप' इत्यनेन । न गोश्वमिति । गवादिभ्यः परस्योदात्तत्वं नेत्यर्थः । तृतीयादिस्वरस्य—'सावेकाच' इति विहितस्य, आनन्तर्यात्, 'तृतीयादिर्विभक्ति'रित्यनुवर्तनाच्चेति भावः । एवं च सत्यल्लोपे उदात्तनिवृत्तिस्वरः स्यादिति प्रयोजनवाद्याशयः । इत उत्तरो 'यत्र तर्ही'त्यादिग्रन्थो ग्रन्थच्छायया प्रत्याख्यानवादिन इति भाति, तत्तु न युक्तम् । तृतीयादिविभक्त्यभावेन 'न गोश्व'न्नित्यस्याऽप्रसक्तेरुदात्तनिवृत्तिस्वरो निष्प्रत्यूह इति फलभेदोपसंहारस्य तदपलापकप्रत्याख्यानवादिविरुद्धत्वादत आह—स एवेति । अयं भावः—तृतीयादिस्थानिकस्य लक्षणविशेषानादरेण सर्वस्य निषेध इत्याशङ्क्योदाहरणान्तरदानमिति । नन्वेवं तर्हि शब्दो न युक्त इत्यत आह—पुनरिति । चेत्यर्थः । एतदर्थमेव तत्तदुक्तत्वेनादित आन्तं तद्योजनमिति बोध्यम् । भाष्ये—न लाक्षणिकस्येति । तृतीयादिशब्दविशेषमुपादाय विहितस्येत्यर्थः । भाष्ये—विभक्तिस्वरस्येति । 'तृतीयादि'रिति नाऽनुवर्तते, 'विभक्ति'रित्येव । एवं च 'शुन' इत्यादावपि नास्ति फलभेद इत्यर्थः । ननु बहुवचनशब्दस्य बहुव्रीहित्वेन पूर्वपदप्रकृतिस्वरत्वादुदात्तनिवृत्तिस्वराऽप्राप्तिरत आह—बहोरिति । प्रत्याख्यानवादिनाऽल्लोपस्यैवेष्टत्वेन तर्हीत्याऽन उपधे'त्यस्य प्राप्तौ मत्वा 'बहुशुनी'त्युदाहृतम् । भाष्ये—यदि पुनरिति । विभक्तिग्रहणमपि नाऽनुवर्तते इति भावः । कुमारशब्द इति । तस्माद्विभक्तिग्रहणमनुवर्तते,

स्वरादेकादेशः—सौत्थितिः वैक्षमाणिः । स्वरश्च प्राप्नोत्येकादेशश्च<sup>†</sup> । परत्वात्स्वरः स्यात् । एकादेशो भवत्यन्तरङ्गतः ॥ गुणस्य चैत्वौत्वयोश्च नास्ति संप्रधारणा ॥ वृद्धेस्त्वोत्वे—स्तैर्णिः पौर्तिः । वृद्धिश्च प्राप्नोतीत्वोत्वे च<sup>‡</sup> । परत्वाद्बुद्धिः स्यात् । इत्वोत्वे भवतोऽन्तरङ्गतः ॥ द्विर्वचनादित्वोत्वे—आते-स्तीर्यते आपोपूर्यते । द्विर्वचनं च प्राप्नोतीत्वोत्वे च<sup>×</sup> । नित्यत्वाद् द्विर्वचनं स्यात् । इत्वोत्वे भवतोऽन्तरङ्गतः ॥ अलोपस्य चैत्वोत्वयोश्च नास्ति संप्रधारणा ॥ स्वरे नास्ति विशेषः ।

प्र०—यद्यत्राऽल्लोपो भवति ततोऽन उपधालोपिन<sup>†</sup> इति ङीपि सति 'बहुशुनी'ति भवति । यदा त्वेकादेशेनाऽल्लोपो बाध्यते तदोपधालोपित्वाऽभावान्ङीबभावाद् बहुश्चेति । गौरादि-लक्षणो ङीष्नास्ति, 'अनुपसर्जना'दित्याधिकारात् । भाष्ये तु बहुशुनीति प्रत्याख्यान-वादिमतेनोपन्यस्तम् । तत्पक्षे किल ङीपा भाव्यमिति । न्यायमूलं चेद'मन्तरङ्गं बलीय'<sup>‡</sup> इति । न च न्यायस्याऽत्र केनचिद् बाधोऽस्तीति 'बहुश्चे'त्येव भाव्यमिति न्यायविद् आहुः । सौत्थितिरिति । सु उत्थित इ इति स्थिते यद्यत्र पूर्वमुकारस्योदात्तत्वं स्यात्तदा 'स्वरितो वाऽनुदात्ते पदादा'विति पक्षे स्वरितत्वं प्रसज्येत । पूर्वं त्वेकादेशे कृते नित्य-माद्युदात्तमेतद्भवति । गुणस्येति । परत्वाद्धि गुणेन भाव्यम् । स्तैर्णिरिति । विभक्त्या-न्वाख्याने स्तृ त—इ इति स्थितेऽन्तरङ्गत्वादित्वं, ततो वृद्धिः । स्वर इति । 'स्तैर्णि'-

उ०—तथा च 'बहुशुनी'त्यत्रोदात्तनिवृत्तिस्वरः स्यादिति भावः । बहुश्चेतीति । 'डाबुभाभ्या'मिति ङापि, तदभावे चेति भावः । नन्वेवं प्रयोजनवादिग्रन्थे बहुशुनीत्युक्तमत आह—भाष्ये त्विति । ननु प्रत्याख्यानान्ततयैवाऽग्रत्यग्रन्थपर्यवसानादसिद्धवत्सूत्रस्थैतदानुपूर्वीकभाष्याच्च बहुशुनीति भगवत इष्टमिति भ्रमं वारयति—न्यायेत्यादिना । ननु भाष्यमेव न्यायबाधक-मस्त्वित्यत आह—न्यायविद् इति । भाष्यस्थोदात्तनिवृत्तिस्वरकृतस्वरवैलक्षण्यपरिहारमात्र-तात्पर्यकतया न न्यायबाधकत्वम् । डाबुभाभ्यामिति सूत्रस्थभाष्यरीत्या 'बहुश्चे'त्येव भाष्य-संमतमिति भावः । न चाऽल्लोपे सति तस्य स्थानिवत्वाद्यण स्यादिति कुतो नापादितः । 'यूनस्तिः' 'शुनः पुच्छे'त्यादिनिर्देशैर्वारणसंभवात् । वस्तुतो लोपे सर्वानुदात्तं शुनेति प्राप्नोति, पूर्वखपे त्वेकादेशस्वरणाद्युदात्तमित्यपि विशेषो बोध्यः । ननु पूर्वमुदात्तत्वेऽपि तदेकादेशस्यै-कादेश उदात्तेनेत्यनेनोदात्तत्वे इष्टमिद्वेराह—तदेति । नित्यमिति । 'ग्नित्यादि'रित्यनेनेति भावः । एतदपि प्रयोजनं समर्थग्रहणप्रत्याख्यानानभिप्रायेण ।

परत्वाद्धीति । इदं वस्तुतस्त्वकथनं, न तु संप्रधारणाऽभावे हेतुः । स त्भयोरपि बहि-

† ग्नित्यादिर्नित्यम्, अकः सवर्णे दीर्घः ६ १ १९७, १०१

‡ तद्धिनेष्वचामादे. ७ २ ११७; ऋतु इच्छातोः, उदोष्ठ्यपूर्वस्य ७ १ १००; १०३.

× सन्यङोः ६. १ ९, ऋतु इच्छातोः, उदोष्ठ्यपूर्वस्य ७. १. १००; १०२

### इण्डिशीनामाद्गुणः ॥ १० ॥

इण्डिशीनामाद्गुणः सवर्णदीर्घत्वात् प्रयोजनम् । अयज इन्द्रम् अवप इन्द्रम् । वृक्ष इन्द्रम् प्लक्ष इन्द्रम् । य इन्द्रम् त इन्द्रम् । आद्गुणश्च प्राप्नोति सवर्णदीर्घत्वं च× । परत्वात्सवर्णदीर्घत्वं स्यात् । आद्गुणो भवत्यन्तरङ्गतः ।

### न वा सवर्णदीर्घत्वस्याऽनवकाशत्वात् ॥ ११ ॥

न वैतदन्तरङ्गेणाऽपि सिध्यति । किं कारणम् ? 'सवर्णदीर्घत्वस्यानवकाशत्वात्' । अनवकाशं सवर्णदीर्घत्वमाद्गुणं बाधेत ॥ नैतदन्तरङ्गेऽस्त्यनवकाशं परमिति । इहापि स्योनः स्योनेति शक्यं वक्तुं—'न वा परत्वाद्गुणस्ये'ति ।

प्र०—रिति यदि पूर्वं स्वरः, तत इत्वं, तथाप्यान्तरतम्यादुदात्तत्वं सिद्ध्यति । न चेति । दण्डाग्रमित्याद्गुणः प्राप्नोति, कुमारी ईयत इत्यादौ यणादेश इत्यवश्यं सवर्णदीर्घत्वेन विध्यन्तरं बाध्यम् । नैतदिति । एकनिमित्तप्राप्तविध्यन्तरबाधेनेन सावकाशः सवर्णदीर्घोऽन्तरङ्गं बाधितुं न शक्नोतीति भावः । निरवकाशेन तु विध्यन्तरेण सावकाशोऽन्तरङ्गोपि विधिर्बाध्यते यथा गोत्रेऽलुगचीत्यलुका लुक् । न वा परत्वादिति । यथा त्वत्र परत्वेन न व्यवस्था अपि त्वन्तरङ्गत्वेन, तथा आद्गुणोपि समानकक्ष्यो दीर्घेण

उ०—भ्रूतप्रत्ययापेक्षत्वेन समत्वेनाऽन्तरङ्गत्वाऽभाव इति बोध्यम् । ननु स्तीर्णशब्दादिभि न दोषोऽत आह—विभज्येति । भाष्ये—इत्त्वोत्त्वे भवतोऽन्तरङ्गत इति । अत्रैकाच्चाऽनभ्यासत्वप्रथमत्वादिवद्गुणाध्यपेक्षत्वेन द्वित्वस्य बहिरङ्गत्वं बोध्यम् । इदं प्रयोजनमेकदेशयुक्तिः । द्वयोर्नित्यत्वेऽनित्यत्वे वा परत्वादित्वादिसिद्धेः । यदन्तस्थ द्वित्वेन तस्याऽपरनिमित्तकत्वेनाऽन्तरङ्गत्वाच्चेत्यन्ये । स्वरेणाऽपीत्त्वोत्त्वयोर्नास्ति सप्रधारणेत्याह—स्वरे नास्तीति । ननु 'कुमारीहते' 'दण्डाग्र'मित्यादौ सावकाशं दीर्घत्वमत आह—दण्डाग्रमिति । एवं च यणगुणाभ्यां सट्-विवयव्याप्तेरवश्यं विध्यन्तरे बाध्ये बाध्यसामान्यचिन्तयाऽगृह्यमाणविशेषत्वासर्वं बाध्यमित्यर्थः । अन्तरङ्गादपि निरवकाशस्य बलवत्त्वेन 'नैतदन्तरङ्ग'इत्यनुपपन्नमत आह—एकनिमित्तेति । एकस्थानिकेत्यपि बोध्यम् । एवं च स्वसमाननिमित्तकेन स्वसमानस्थानिकेनैव च 'येन नाप्राप्ति'न्यायो न तु विभिन्नस्थानिमित्तकेनापीति न तद्बाध इति भावः । यस्तु सर्वथाऽनवकाशः स बाधक एवेत्याह—निरवकाशेनेति । एकस्थानिमित्तकेनेत्यर्थः । बहिर्भूताऽजादिप्रत्ययापेक्षत्वादलुगबहिरङ्गः । भाष्ये—इहापीति । 'यद्यन्तरङ्गेऽपीदं स्यात्तर्हि तत्राऽप्यन्तरङ्गत्वाद्येन स्याद् गुणस्य परत्वा'दिति बाधकतर्केण समाननिमित्तकमेव निरवकाशपराभ्यां बाध्यत इति द्रष्टव्यम् । फलितमाह—यथा त्विति ।

### ऊडापोरेकादेश ईत्त्वलोपाभ्याम् ॥ १२ ॥

ऊडापोरेकादेश ईत्त्वलोपाभ्यां भवत्यन्तरङ्गतः प्रयोजनम् ॥ ईत्वादेकादेशः—खट्वीयति मालीयति । ईत्वं च प्राप्नोत्येकादेशश्च<sup>†</sup> । परत्वादीत्वं स्यात् । एकादेशो भवत्यन्तरङ्गतः ॥ लोपादेकादेशः—कामण्डलेयः भाद्रवाहेयः । लोपश्च प्राप्नोत्येकादेशश्च<sup>†</sup> । परत्वाल्लोपः स्यात् । एकादेशो भवत्यन्तरङ्गतः ॥ अथ किमर्थमीत्त्वलोपाभ्यामित्युच्यते, न 'लोपेत्त्वाभ्या'मित्येवोच्येत ? संख्यातानुदेशो<sup>‡</sup> मा भूदिति । आपोऽप्येकादेशो लोपे प्रयोजयति—चौडिः बालाकिः\* ।

आत्वनपुंसकोपसर्जनह्रस्वत्वान्ययवायावेकादेशतुग्विधिभ्यः ॥ १३ ॥

आत्वनपुंसकोपसर्जनह्रस्वत्वानि अयवायावेकादेशतुग्विधिभ्यो भवन्त्यन्तरङ्गतः ।

प्र०—बाध्यते न त्वन्तरङ्ग इति भावः । खट्वीयतीति । खट्व् आ य इति स्थिते यदि पूर्वमीत्वं स्यात्तत् आद्गुणः प्रसज्येत । नन्वाकारस्य कृते ईत्वे यस्येति लोपो भविष्यति । नैतदस्ति । 'पूर्वविधा'वितीत्वस्य स्थानिवद्भावात् । न लोपेत्त्वाभ्यामिति । ऊड ईत्वाऽसम्भवादयं क्रमोऽयुक्त आश्रयितुमिति भावः । यद्यप्यजाद्यदन्तमिति ईत्त्वशब्दस्य पूर्वनिपातो न्याय्यस्तथापि लक्षणे प्रायेणाऽसौ नाद्रियते । चौडरिति । पूर्वमाकारलोपे सति तस्य स्थानिवत्त्वादसिद्धत्वाद्वाऽकारलोपाऽभावादाद्गुण इति गुणस्य प्रसङ्गः ।

उ०— ननु खट्वाशब्दे सुबुत्पत्तेः प्रागेवैकादेशोऽत आह—खट्व् आ इति । विभज्यान्वाख्याने दोषः । सुप्त्तु लिङ्गविशिष्टपरिभाषयेति भावः । लोप इति । खट्व्शब्दाऽकारस्येत्यर्थः । नन्वजाद्यदन्तत्वादीत्त्वशब्दस्यैव पूर्वनिपातो युक्तोऽत आह—ऊड इति । न्याय्य इति । शास्त्रीयत्वात् क्रमबाधोऽपि सोढव्य इति भावः । लक्षणे इति । 'अन्तिकबाधयोर्नैदसाधा'वित्यादिनिर्देशैः क्रमानुसारस्य सर्वपूर्वनिपातविधिभ्यो बलवत्त्वज्ञापनादिति भावः । भाष्ये—सङ्ख्यातानुदेश इति । ननु नाऽत्र यथासङ्ख्यसूत्रप्राप्तिः, तस्य विध्यङ्गत्वात्, नापि स्थानाख्यप्रमाणस्य, समासनिर्देशादिति चेन्न, अनूद्यमानयोरपि तत्प्रवृत्तेर्दृष्टत्वादिति भावः । असिद्धत्वादेति । चिणो लुग्न्यायेनाऽप्राभीयासिद्धत्वं बोध्यम् । ननूपदेशे आत्वननैमित्तिकमयादयस्तु

+ क्यचि च ७. ४ ३३, अक सवर्णे दीर्घः ६. १ १०१

† दे लोपोऽकट्वा ६. ४. १४७, अक. सवर्णे दीर्घः ६. १ १०१.

‡ यथासख्यमनुदेशः समानम् १. ३. १०. \* यस्वेति च ६ ४ १४८

वेज्—वानीयम् । शो—शानीयम् । ग्लै—ग्लानीयम् । म्लै—म्लानी-  
यम् । ग्लाच्छत्रम् म्लाच्छत्रम् । आत्वं च प्राप्नोत्येते च विधयः† । परत्वा-  
देते विधयः स्युः । आत्वं भवत्यन्यरङ्गतः ॥ नपुंसकोपसर्जनह्रस्वत्वं च प्रयो-  
जनम् । अतिर्यत्र अतिन्वत्र । अतिरिच्छत्रम् अतिनुच्छत्रम् । आराश-  
स्त्रीदम् धानाशङ्कुलीदम् । निष्कौशाम्बीदम् निर्वाणसीदम् । निष्कौशाम्बि-  
च्छत्रम् निर्वाणसिच्छत्रम् । नपुंसकोपसर्जनह्रस्वत्वं च प्राप्नोत्येते च  
विधयः‡ । परत्वादेते विधयः स्युः । नपुंसकोपसर्जनह्रस्वत्वं भवत्यन्तरङ्गतः ।

तुग्यणोकादेशगुणवृद्धयौत्वदीर्घत्वेत्वमुमेत्त्वरीविधिभ्यः ॥ १४ ॥

यणोकादेशगुणवृद्धयौत्वदीर्घत्वेत्वमुमेत्त्वरीविधिभ्यस्तुग्भवत्यन्तरङ्गतः ।

यणादेशात्—अग्निचिदत्र सोमसुदत्र । एकादेशात्—अग्निचिदिदम्  
सोमसुदुदकम् ॥ गुणात्—अग्निचिते सोमसुते ॥ वृद्धेः—प्रकृच्छकः प्राच्छकः ॥

प्र०— ग्लानीयमिति । विभज्यान्वाख्याने ग्लै अनीय इति स्थितेऽनैमित्तिकत्वादात्त्व-  
मन्तरङ्गं भवति । ग्लाच्छत्रमिति । ग्ला म्ला इति क्तिबन्तम् । अत्रापि तथा विभज्या-  
न्वाख्याने ग्लै—छत्रमिति स्थिते यदि पूर्वं तुक् स्यात्तदेजन्तत्वाऽभावादात्त्वं न  
स्याद्यथा ढौकितेति । उपदेशग्रहणाऽनपेक्षया चैतदुदाहरणम् । अतिर्यत्रेति । अतिरै—  
अत्र इति स्थिते आयादेशे सत्यजन्तत्वाद्भ्रस्वो न स्यात् । आराशस्त्रीदमिति ।  
'आराशस्त्री—इद'मिति स्थिते यद्यत्र पूर्वमेकादेशः स्यात्तदा तस्याऽन्तवद्भावाद्भ्रस्वे  
कृते रूपं न सिद्ध्येत् । अग्निचिदत्रेति । पदसमुदायस्य विभज्याऽन्वाख्याने  
'अग्निचि—अत्रे'ति स्थिते यदि पूर्वं यस्यात्तदा तुङ् न स्यात् । नपुंसकं चाऽत्राऽग्निचि

उ०—प्रत्ययोत्पत्त्यनन्तरभावेन इति सप्रधारणाऽभावादाह—विभज्येति । 'अशिती ति प्रसज्य-  
प्रतिषेध इति भावः । क्तिबन्तमिति । कर्तरि क्तिबन्तेन षष्ठीसमास इत्यर्थः । अनपेक्षयेति ।  
एवं चैतद्व्ययोजनमेकदेशयुक्तिरिति भावः । अन्तवदिति । 'स नपुंसक'मिति नपुंसकत्वस्याऽपि  
शास्त्रीयत्वादतिदेश इति भावः । पदसमुदायस्येति । 'पदस्य पदा'दित्यादौ पदसमुदाय-  
स्याप्यन्वाख्यानदर्शनादिति भावः । पुंसि विभक्त्येति । न च सुबपेक्षया परत्वात्प्रथमं तुगिति  
कथं सुपा व्यबधानोक्तिरिति वाच्यम्, 'अग्निचिते' इत्यादौ गुणतुकोः सप्रधारणाया अग्र  
भाष्ये कृतत्वेन तुक् पूर्वमन्तरङ्गत्वाद्भिक्ति सिद्धवत्कृत्यैवाऽस्य भाष्यस्य प्रवृत्तिरित्याशयात् ।  
भाष्ये—प्रकृच्छकः प्राच्छक इति । षत्वतुकोरित्यनपेक्षयेदम् । बहिरङ्गत्वेनाऽपि सिध्यति ।

† आदेच उपदेशेऽशिति, एचोऽयवायावः, पदान्ताद्वा ६ १ ४५, ७८, ७६

‡ ह्रस्वो नपुंसके प्रातिपदिकस्य, गोखियोहपसर्जनस्य १ २ ४७; ४८; एचोऽयवायावः; पदान्ताद्वा;  
अक सार्णे दीर्घः ६ १, ७ -; ७६, १०१

औत्वात्—अग्निचिति सोमसुति ॥ दीर्घत्वात्—जगद्भवाम् जनगद्भवाम् ॥  
ईत्वात्—जगत्यति जनगत्यति ॥ मुमः—अग्निचिन्मन्यः सोमसुन्मन्यः ॥  
एत्वात्—जगद्भवः जनगद्भवः ॥ रीविधेः—सुकृत्यति पापकृत्यति ।

‘अनङानङ्भ्यां चे’ति वक्तव्यम् । [अनङ्—] सुकृत् । [आनङ्—] सुकृद्-  
दुष्कृतौ ॥ तुक् च प्राप्नोत्येते च विधयः× । परत्वादेतेविधयः स्युः । तुग्भ-  
वत्यन्तरङ्गतः ।

इयङादेशा गुणात् ॥ १५ ॥

इयङादेशो गुणद्वयवत्यन्तरङ्गतः प्रयोजनम् । धियति रियति । इयङा-  
देशश्च प्राप्नोति गुणश्च+ । परत्वाद् गुणः स्यात् । इयङादेशो भवत्यन्तरङ्गतः ।

उवङादेशश्चेति वक्तव्यम् । प्रादुद्रुवत् प्रासुसुवत् ।

श्वेः सम्प्रसारणपूर्वत्वं यणादेशात् ॥ १६ ॥

श्वेः सम्प्रसारणपूर्वत्वं यणादेशाद्वयवत्यन्तरङ्गतः प्रयोजनम् । शुशुवतुः  
शुशुवुः । पूर्वत्वं च प्राप्नोति यणादेशश्च+ । परत्वाद्यणादेशः स्यात् । पूर्वत्वं  
भवत्यन्तरङ्गतः ।

प्र०—इति द्रष्टव्यम् । पुंसि विभक्त्या व्यवधानात् । सुकृदुष्कृताविति । कथं पुनरत्रा-  
ऽऽनङ् प्राप्नोति यावता विद्यायोनिस्सम्बन्धवाचिनामृकारान्तानां द्वन्द्वे स विहित इति  
चिन्त्यमेतत् । धियतीति । ‘धि धारणे’ तिपि शे कृते तिबाश्रयो गुणः प्राप्नोति ।  
विकरणाश्रय इयङ् भवत्यन्तरङ्गत्वात् । यणादेशश्चेति । ‘एरनेकाच्च’ इति यण् ।

उ०—नाजानन्तर्ये इति तु नास्त्येवेत्यभिप्रायः । चिन्त्यमेतदिति । सुकृदादिशब्दयोः प्रक-  
रणादिना यदा ऋग्विशेषे पर्यवसानं तदेदमुदाहरणमित्याहुः । ननु शस्य ङि०वाद् गुणस्य  
कथं प्राप्तिर्द्वयोरप्येकनिमित्तत्वेनान्तरङ्गत्वाद्यभावश्चेत्यत आह—तिबाश्रय इति । गुणो—  
रुधूपधगुणः ।

१—कोष्ठान्तर्गतः पाठः क्वाचित्कः ।

× इत्त्वस्य पिति कृति तुक् ; छे च ; इको यणचि ; अकः सवर्णे दीर्घः ६ १. ७१ ; ७३ ; ७७ ; १०१ ;  
वेङ्किते ७ ३ १११ ; उपसर्गादिति धातौ ६ १. ९१ ; अच्च वेः ; सुपि च ७. ३. ११९ ;  
१०२, क्यचि च ७. ४ ३३ ; अरुद्धिदजन्तस्य मुम् ६. ३. ६७ ; बहुवचने शल्येत् ७. ३.  
१०३ ; रीङ् ऋतः ७. ४ २७ ; ऋदुशनस्पृशदसोऽनेहसा च ७. १. ९४ ; आनङ् ऋतो द्वन्द्वे ६. ३. २५.

+ अचि इतुधातुभ्यां व्योरियङुबङौ ६ ४ ७७ ; पुगन्तरूपस्य च ७. ३. ८६.

† सम्प्रसारणाच्च ६ १ १०८ ; एरनेकाचोऽस्त्योगपूर्वस्य ६. ४. ८२.

### ह्र आकारलोपात् ॥ १७ ॥

ह्र आकारलोपात्पूर्वत्वं भवत्यन्तरङ्गतः प्रयोजनम् । जुहुवतुः जुहुवुः । पूर्वत्वं च प्राप्नोत्याकारलोपश्च\* । परत्वादाकारलोपः स्यात् । पूर्वत्वं भवत्यन्तरङ्गतः ।

### स्वरो लोपात् ॥ १८ ॥

स्वरो लोपाद्भवत्यन्तरङ्गतः प्रयोजनम् । औपगवी सौदामनी । स्वरश्च प्राप्नोति लोपश्च\* । परत्वाल्लोपः स्यात् । स्वरो भवत्यन्तरङ्गतः ।

### प्रत्ययविधिरेकादेशात् ॥ १९ ॥

प्रत्ययविधिकेकादेशाद्भवत्यन्तरङ्गतः प्रयोजनम् । अग्निरिन्द्रः वायुरुदकम् । प्रत्ययविधिश्च प्राप्नोत्येकादेशश्च† । परत्वादेकादेशः स्यात् । प्रत्ययविधिर्भवत्यन्तरङ्गतः ।

—यणादेशाच्चेति वक्तव्यम्‡ । अग्निरत्र वायुरत्र ।

प्र०—जुहुवतुरिति । ह्रा—अतुस् । ‘ह्रः सम्प्रसारणमभ्यस्तस्य चे’ति सम्प्रसारणे कृते यद्याकारलोपः स्यात्तदा स्थानिवत्त्वा‘दसिद्धवदत्राभा’दित्यसिद्धत्वाच्चोवङ् न स्यात् । औपगवीति । उपगोरियमित्यणि ङीपि च कृते यदि प्रत्ययाद्युदात्तत्वात्पिदनुदात्तत्वाद्वा पूर्व लोपः स्यात्तदोदात्तनिवृत्तिस्वर ईकारस्य न स्यात् । अग्निरिन्द्र इति । यद्यपि प्रत्ययरहितायाः प्रकृतेः प्रयोगो नास्ति तथापि वाक्यस्य विभज्यान्वाख्यानं क्रियमाणेऽयं विचारः क्रियते । यद्यपि प्रत्ययस्य नित्यत्वं तथाप्यन्तरङ्गत्वेनैव सिद्ध-

उ०— एरिति । ‘इको य’णिति त्वियङ्ग बाधितमिति भावः । उस्थानिकयणस्तु पूर्वरूपमपवाद इति तात्पर्यम् । यद्याकारेति । ननु ‘कृदतिङ्’सूत्रस्थाकररीत्या चिक्रापंतीत्यादावचः परस्मिन्स्थितस्थानिवत्त्वेन तुगभाववज्जुहुवतुरित्यत्र पूर्वरूपेपि तस्य स्थानिवत्त्वादुवङोऽप्राप्त-रिति चेन्न । पूर्वस्य धातुत्वाऽत्वेन तदुद्देश्यकविधेरभावादित्याहुः । उपगोरियमिति । ‘अनन्तरापत्य’मिति शेष इत्येके । गोत्राऽणि तु जातित्वान्ङीषेव स्यादिति न स्वरः प्रयोजनमिति भावः । प्रत्ययाद्युदात्तत्वादिति । एतदणः । पिदनुदात्तत्वाद्धेति । एतन्ङीपः । पिदनुदात्तत्वमप्युभयापेक्षलोपादन्तरङ्गमेवेति बोध्यम् । प्रत्ययस्येति । एकादेशेपि पूर्वान्तवत्त्वेन सुपः

× सम्प्रसारणाच्च ६ १ १०८, आतो लोप इटि च ६ ४ ६४

\* आद्युदात्तश्च, अनुदात्तौ सुप्पितौ ३ १ ३, ४, यस्येति च ६ ४ १४८

† स्वौचसमौट् ङ्यौस्सुप् ४ १ २, अक. सवर्णे दीर्घ ६ १ १०१ ‡ इको यणचि ६ १ ७७.

१—इतः परं “प्रत्ययविधिश्च प्राप्नोति यणादेशश्च । परत्वाद् यणादेशः स्यात् । प्रत्ययविधिर्भवत्यन्तरङ्गतः ।” इत्यपि स्यादिति केचित् ।



लादेशो वर्णविधेः ॥ २० ॥

लादेशो वर्णविधेर्भवत्यन्तरङ्गतः प्रयोजनम् । पचत्वत्र पठत्वत्र । लादेशश्च प्राप्नोति यणादेशश्च × । परत्वाद्यणादेशः स्यात् । लादेशो भवत्यन्तरङ्गतः ।

तत्पुरुषाऽन्तोदात्तत्वं पूर्वपदप्रकृतिस्वरात् ॥ २१ ॥

तत्पुरुषान्तोदात्तत्वं पूर्वपदप्रकृतिस्वराद्भवत्यन्तरङ्गतः प्रयोजनम् । पूर्व-  
शालाप्रियः अपरशालाप्रियः । तत्पुरुषान्तोदात्तत्वं च प्राप्नोति, पूर्वपदप्रकृति-  
स्वरत्वं च + । परत्वात्पूर्वपदप्रकृतिस्वरत्वं स्यात् । तत्पुरुषान्तोदात्तत्वं  
भवत्यन्तरङ्गतः ।

एतान्येतस्याः परिभाषायाः प्रयोजनानि यदर्थमेषा परिभाषा कर्तव्या ।

यदि सन्ति प्रयोजनानीत्येषा परिभाषा क्रियते, ननु चेयमपि कर्तव्या  
'असिद्धं बहिरङ्गलक्षणमन्तरङ्गलक्षण' इति । किं प्रयोजनम् ? पचावेदम् पचा-

प्र०—त्वान्न तदाश्रितम् । पचत्वत्रेति । यद्यत्र पूर्व' यस्यादनस्विधाविति स्थानिवत्त्वनिषेधा-  
दुत्वं न स्यात् । पूर्वशालाप्रिय इति । पूर्वा शाला प्रिया अस्येति त्रिपदे बहुव्रीहौ कृते  
'तद्धितार्थ' इति द्वयोः पदयोस्तत्पुरुषः । तत्र त्रिपदाश्रयबहुव्रीहिनिमित्तः पूर्वपदप्रकृति-  
स्वरो बहिरङ्गत्वान्न प्रवर्तते । तेन तत्पुरुषसमासाश्रयं शालाशब्दस्यान्तोदात्तत्वं भवति ।  
पूर्वशब्दः 'स्वाङ्गशिष्टामदन्ताना'मित्याद्युदात्तः । पचावेदमिति । अन्तरङ्गबलीयस्त्वे-  
नैतन्न सिद्धयति । बहिरङ्गे कृते आद्गुणे 'एत ऐ' इति प्राप्नोति । अनयैवेति । इयं  
हि व्यापिका, पूर्वोक्तप्रयोजननिष्पादात् । शास्त्राऽसिद्धत्वाश्रयणाद् बहिरङ्गलक्षणं न  
तावत्प्रवर्तते । अन्तरङ्गलक्षणे तु प्रवृत्ते यत्र निमित्तसद्भावस्तत्र बहिरङ्गलक्षणप्रवृत्तिः ।

उ०—प्राप्तेस्तस्य नित्यत्वम् । भाष्ये—परत्वाद्यणि । शब्दान्तरप्राप्तेर्नित्यत्वं नोक्तम् । लादेश-  
शब्देन लादेशस्थानिक आदेशस्तदाह—उत्वं नेति । तत्रेति । यद्यपि सति शिष्टत्वादिदं सिद्धं,  
तथाप्यन्तरङ्गन्यायादपीष्टसिद्धिरिति भावः । बहिरङ्गे कृते इति । अयं हि न्यायो युगपत्प्राप्ता-  
वन्तरङ्गस्य प्रथमं प्रवृत्तिबोधक एवेति भावः । पूर्वोक्तेति । अन्तरङ्गे कर्तव्ये बहिरङ्गमसिद्धम् ।  
तद्बहिरङ्गं कृतं, किंचिर्विषयं वेत्यन्यत् । ननु 'स्योन' इत्यत्र परत्वाद् गुणे तस्याऽसिद्धत्वेपीको-  
ऽभावाद्यणन स्यादत आह—शास्त्रेति । नन्वेवं 'सौत्थिति' रित्यादौ स्थोने गुणशास्त्रवद्बहिरङ्ग-  
माद्युदात्तशास्त्रं न प्रवर्ततेत्यत आह—अन्तरङ्गेति । युगपत्प्राप्तौ बहिरङ्गस्य न पूर्व' प्रवृत्तिः,  
प्रवृत्ते त्वन्तरङ्गे भवत्येव बहिरङ्गमिति भावः । भाष्ये—बहिरङ्गलक्षणस्येति । 'ऊठ' इति

× पर० ३ ४. ८६; इको यणचि ६ १- ७७

+ समासस्य ६ १ २२३; बहुव्रीहौ प्रकृत्या पूर्वपदम् ६. २. १.

इयं तर्हि परिभाषा कर्तव्या—‘असिद्धं बहिरङ्गलक्षणमन्तरङ्गलक्षण’ इति ? एषा च न कर्तव्या, आचार्यप्रवृत्तिर्ज्ञापयति ‘भवत्येषा परिभाषे’ति, यदयं ‘वाह ऊट् [ ६. ४. १३२ ] इत्यूठं शास्ति ।

तस्य दोषः पूर्वपदोत्तरपदयोर्वृद्धिस्वरावेकादेशात् ॥ २२ ॥

तस्यैतस्य लक्षणस्य दोषः पूर्वोत्तरपदयोर्वृद्धिस्वरावेकादेशादन्तरङ्गतोऽभिनिवृत्तान्न प्राप्नुतः । पूर्वैषुकामशमः अपरैषुकामशमः\* । गुडोदकम् तिलोदकम् । ‘उदकेऽकेवले’ [ ६. २. ६६ ] इति पूर्वोत्तरपदयोर्व्यपवर्गाऽभावाच्च स्यात् ।

प्र०— यदयमिति । दित्यवाह—अस् इति स्थिते वाहः सम्प्रसारणमेव कर्तव्यम् । तत्र कृते पूर्वैकादेशे च एव्याश्रये च गुणे ‘वृद्धिरेची’ति वृद्धौ सिद्धं ‘दित्यौह’ इति । अनकारान्ते चोपपदे वह्नेः छन्दसि णिवर्ने दृश्यते । प्रयोगदर्शने वा सत्यूहतेः किपि स प्रयोगो भविष्यति । किमूढादेशविधानेनेति परिभाषाया ज्ञापक ऊट्विधिः । तस्यां हि सत्यां बहिरङ्गस्य सम्प्रसारणस्याऽसिद्धत्वादन्तरङ्गो गुणो न स्यादित्यूङ् विधीयते । पूर्वैषुकामशम इति । ‘पूर्व इषुकामशमी अ’ इति स्थिते यद्यन्तरङ्गत्वादादगुणः स्यात्तदा पूर्वोत्तरपदयोर्व्यपवर्गाऽभावादुभयत आश्रयणेऽन्तादिवद्भावनिषेधाच्च ‘दिशोऽमद्राणाम्’ ‘प्राचां ग्रामनगराणां’मित्युत्तरपदवृद्धिर्न स्यात् । ‘उत्तरपदवृद्धौ सर्वं चे’ति चशब्दाद्विशब्दाश्चेति तथैव पूर्वपदान्तोदात्तत्वं न स्यात् । सावकाशं चैतदुभयं ‘पूर्वकार्णाभूत्तिक’ इति । गुडोदकमिति । ‘उदकेऽकेवले’ इति पूर्वपदान्तोदात्तत्वं न स्यात् ।

उ०—भाषाया भाष्येऽन्यत्र काऽप्यव्यवहारादियमेकदेशयुक्तिः । एतज्ज्ञापकेनाऽन्तरङ्गपरिभाषाया अनित्यत्वमेव ज्ञाप्यमिति तत्त्वम् ।

वृद्धौ सिद्धमिति । परिभाषासत्त्वे तु विभक्तिनिमित्तसम्प्रसारणस्य ण्व्याश्रयेऽन्तरङ्गे गुणेऽसिद्धत्वात्तदभावे वृद्धौ गुणस्याऽसिद्धत्वात्तदभावे च वृद्धयर्थमूढावश्यक इति भावः । नन्वनकारान्तेऽकारान्तोपसर्गे चोपपदेऽवर्णाऽभावात्पररूपेण बाधाच्च ‘वृद्धिरेची’त्यस्याऽप्राप्ता-वृत्तसम्प्रसारणयोः फले विशेष इत्यत आह—अनकारान्तेति । इदमकारान्तोपसर्गोपलक्षणम् । छन्दसीति । न च ण्यन्तात्किपि वच्चादिभ्यो विहितत्वाभावेन सम्प्रसारणाभावे विश्ववाट्शब्दो लोकेऽप्यस्येवेति वाच्यम् । ‘कौ लुप्त’मित्यस्य काचित्कतया णिलोपस्य स्थानिवत्त्वेन तत्र ‘वाह ऊट्’सूत्रस्य प्राप्तेरेवाऽभावादित्याहुः । वस्तुतो लोकेपि वहर्णिवदर्शनाच्छन्दसीत्युपलक्षणम् । ऊहतेरिति । धातूनामनेकार्थत्वाच्चाऽर्थभेदः ।

भाष्ये—तस्यैतस्येति । ‘असिद्धं बहिरङ्ग’मित्यस्येत्यर्थः । दिशोऽमद्राणामिति । ‘इत्यनुवर्तमाने’ इति शेषः । अत्रापि स्वर उदाहर्तुं शक्य इत्यभिप्रायेणाह—उत्तरपदेति । चशब्दाद्विशब्दाश्चेति । अनेन विहितं पूर्वपदान्तोदात्तत्वं तथैव व्यपवर्गाऽभावाच्च स्यादित्यन्वयः । भाष्ये—उदकेऽकेवले इति । मिश्रवाचिनि समासे उदके परे पूर्वमन्तोदात्तमिति

\* प्राचां ग्रामनगराणाम् ७ ३. १४, उत्तरपदवृद्धौ सर्वं च ६. २. १०५.

नैष दोषः । आचार्यप्रवृत्तिर्ज्ञापयति—‘पूर्वोत्तरपदयोस्तावत्कार्यं भवति नैकादेश’ इति, यदयं ‘नेन्द्रस्य परस्य’ [७.३.२२] इति प्रतिषेधं शास्ति । कथं कृत्वा ज्ञापकम् ? इन्द्रे द्वावचौ । तत्रैको ‘यस्येति च’ [६. ४. १४८] इति लोपेनाऽपह्नियते, अपर एकादेशेन । ततोऽनच्छ इन्द्रः संपन्नः । तत्र कः प्रसज्जो वृद्धेः ? पश्यति त्वाचार्यः ‘पूर्वपदोत्तरपदयोस्तावत्कार्यं भवति नैकादेश’ इति ततो ‘नेन्द्रस्य परस्येति प्रतिषेधं शास्ति ।

यणादेशादियुवौ ॥ २३ ॥

यणादेशादियुवावन्तरङ्गतोऽभिनिवृत्तान्न प्राप्तुतः । वैयाकरणः सौवश्व इति । लक्षणं हि भवति ‘य्वोरचि वृद्धिप्रसङ्ग इयुवौ भवत’ इति ॥ नैष दोषः । अनवकाशावियुवौ । अचीत्युच्यते ॥ किं पुनः कारणमचीत्युच्यते ? इह मा भूताम्—ऐतिकायनः औपगव इति । स्तामत्रेयुवौ, ‘लोपो व्योर्वलि’ [६.१.६६] इति लोपो भविष्यति । यत्र तर्हि लोपो नास्ति—प्रैयमेधः प्रैयङ्गव इति ।

उसि पररूपाच्च ॥ २४ ॥

उसि पररूपाच्चान्तरङ्गतोऽभिनिवृत्तादियादेशो न प्राप्नोति\* । पचेयुः यजेयुः ।

प्र०—‘उदध्नुदुदक’मित्यादावेव तु स्यात् । प्रसङ्गेन व्याकरणान्तरे लक्षणं विचारयितुमाह—यणादेशादिति । लोपो भविष्यतीति । ननु बहिरङ्गत्वादियुवोरसिद्धत्वाल्लोपो न प्राप्नोति । अत्राहुः—समुदायस्याऽसिद्धत्वं नावयवस्येति । समुदायस्याऽसिद्धत्वे सामर्थ्यात्तदवयवस्याप्यसिद्धत्वमिति चिन्त्यमेतत् । पचेयुरिति । ‘पच् अ या उस’

उ०—तदर्थः । एतदुदाहरणमेकदेशिनः । ‘अन्तादिवच्चे’तिसूत्रे पूर्वान्तवद्भावेनाऽत्रैतत्स्वरसाधनात् । उभयाश्रयत्वं तु नाऽत्र, एकदेशविकृतस्याऽनन्यत्वाद्दशब्दस्याऽप्युदकशब्देन ग्रहणादिति तत्र कैयटः । भाष्ये—नेन्द्रस्येति । ननुभयत आश्रयणेऽन्तादिवत्त्वाऽभावेऽप्यन्तादिवत्त्वेऽपि व्यपवर्गाऽभावे वा ‘सौमेन्द्र’ इति तदुदाहरणे विकारविशिष्टेऽन्तवद्भावेन पूर्वपदत्वे ‘न्द्र’शब्दे एकदेशविकृतन्यायेनेन्द्रशब्दत्वात्सामर्थ्येनाऽन्यवृद्धिनिषेध एवाऽस्त्वत आह—इन्द्रे द्वावचाविति । एको यस्येतीति । यद्यपि वृद्धिः परा तथापि लोपो नित्य इति भावः । न च परादिवद्भावेनैकादेशविशिष्टस्योत्तरपदत्वमेवाऽस्त्विति तत्सम्भव इति वाच्यम् । एकदेशविकृतन्यायस्याप्याहार्योपबोधकत्वेन व्यपवर्गस्य निरूपयितुमशक्यत्वात् । किं चेन्द्ररूपोत्तरपदाद्यस्थानिकवृद्धेस्तदभावेनाऽप्राप्तेस्तादृश्यातिदेशादिति दिक् । पाणिनीये तादृशलक्षणाऽभावादाह—प्रसङ्गेनेति । तदेव दर्शयति भाष्ये—लक्षणं हि भवति य्वोरिति । अनवकाशात्वे हेतुः—अचीत्युच्यत इति । ‘यत्’ इत्यादिः । बहिरङ्गत्वादिति । ‘वृद्धिप्रसङ्ग’ इत्युक्तेस्तन्निमित्तनिमित्तकत्वादित्यर्थः । चिन्त्यमिति । एवं च ‘स्तामत्रे’त्यादिग्रन्थः पूर्वपक्ष्येकदेशि-

१—‘य्वोर्बुद्धि’ पा० । \* उत्स्यपदान्तात् ६ १. ९६; अतो येयः ७. २. ८०.

नैष दोषः । नैवं विज्ञायते—‘या’इत्येतस्येय् भवतीति । कथं तद्दि ?  
‘यास्’इत्येतस्येय् भवतीति ।

लुगलोपयण्यवायावेकादेशेभ्यः ॥ २५ ॥

लोपयण्यवायावेकादेशेभ्यो लुगबलीयानिति वक्तव्यम् ॥ लोपात्—  
गोमान् प्रियोऽस्य गोमत्प्रियः । यवमत्प्रियः । गोमानिवाचरति गोमत्यते । यव-  
यत्यते ॥ यणादेशात्—ग्रामयः कुलं ग्रामणिकुलम् । सेनान्यः कुलं सेना-  
निकुलम् ॥ अयवायावेकादेशेभ्यः—गवे हितं गोहितम् । रायः कुलं रैकुलम् ।  
नावः कुलं नौकुलम् । वृकाद्भयं वृकभयम् ॥ लुक् च प्राप्नोत्येते च विधयः†,   
परत्वादेते विधयः स्युः । लुगबलीयानिति वक्तव्यं, लुग्यथा स्यात् ॥२॥

इति श्रीभगवत्पतञ्जलिविरचिते व्याकरणमहाभाष्येप्रथमस्याध्यायस्य

चतुर्थे पादे प्रथममाह्निकम् ।

प्र०—इति स्थिते यद्यत्रान्तरङ्गत्वात्पररूपं क्रियते तदा व्यपवर्गाऽभावादियादेशो न स्यात् ।  
एकादेशस्याऽन्तवत्त्वाद्भविष्यतीतिचेत्, एवमपि रूपं न सिद्धयेत् ।

यासित्यस्येति । सलोपाऽपवाद इयादेशः । अकृते सलोपे नाऽस्ति पररूप-  
प्रसङ्गः । गोमत्प्रिय इति । यद्यत्र लोपः स्यात्तदा प्रत्ययलक्षणेन नुमादि स्यात् ।  
ग्रामणि कुलमिति । यणादिषु कृतेषु लुकि सति रूपं न सिद्धयेत् । वृकादिति ।  
पूर्वमेकादेशे कृते तस्यादिवद्भावाल्लुकि सति रूपं न सिद्धयेत् । ‘अन्तरङ्गानपि विधी-  
न्बहिरङ्गो लुगवाधते’ इत्यस्य ‘प्रत्ययोत्तरपदयोश्चेत्यत्र ज्ञापितत्वात्सिद्धम् ॥१॥

इत्युपाध्यायजैय्यटपुत्रकैय्यटकृते महाभाष्यप्रदीपे प्रथमस्याध्यायस्य

चतुर्थे पादे प्रथममाह्निकम् ।

उ०— अन्त्येकदेशिनोरुक्तिरिति भावः । वस्तुतः परिभाषारम्भे दोषात्परिभाषा न कार्येति पूर्व-  
पक्षिणो वाक्ये तामादाय दोषोद्भावनमयुक्तमिति चिन्त्यमेव चिन्त्यम् । या उसिति स्थिते इति ।  
अन्तरङ्गत्वादियः पूर्व सलोपः । व्यपवर्गाऽभावादिति । ‘या’शब्दाऽभावादिति भावः । न  
सिध्येदिति । उकारान्तस्येयापत्तेरिति भावः । यासिति च्छेदे ‘येष’ इति सौत्रो निर्देश इति  
भावः । ‘अतोया इय’ इत्येव पाठ इत्यानेमुक्त्वा भाष्ये । ननु नित्याऽन्तरङ्गत्वेन सलोपे यासेव  
दुर्लभोऽत आह—सलोपापवाद इति । वार्णपरिभाषयेदं सिध्यति । तदनाश्रयणेन तु भाष्यम् ।  
लुगलोपयोः फले विशेषमाह—यद्यत्रेति । लुकि तु ‘न लुमते’ति निषेध इति भावः । भाष्ये—  
परत्वादेत इति । परत्वादुक्तत्वात् । अन्तरङ्गत्वादित्यर्थः । तदाह—अन्तरङ्गानपीति ॥२॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोदयोते

प्रथमाध्यायस्य चतुर्थे पादे प्रथममाह्निकम् ।

### यू स्याख्यौ नदी ॥ १ । ४ । ३ ॥

यू इति किमर्थम् ? खट्वा माला । किंच स्यात् ? खट्वाबन्धुः माला-  
बन्धुः । 'नदी बन्धुनि' [ ६. २. १०६ ] इत्येष स्वरः प्रसज्येत । इह च  
बहुखट्वक इति 'नद्युतश्च' [ ५. ४. १५३ ] इति नित्यः कप्प्रसज्येत ।

नैष दोषः । आचार्यप्रवृत्तिर्ज्ञापयति 'नापो नदीसंज्ञा भवती'ति, यदयं  
'डेराम्नाम्रीभ्यः' [ ७. ३. ११६ ] इति पृथगाग्रहणं करोति ॥ इह तर्हि—  
मात्रे मातुरिति 'आरणद्याः' [ ११२ ] इत्याट्प्रसज्येत ।

किं पुनरिदं दीर्घयोर्ग्रहणमाहोस्विद्भ्रस्वयोः ? किं चातः ? यदि दीर्घयो-  
र्ग्रहणं 'यू' इति निर्देशो नोपपद्यते । दीर्घाद्धि पूर्वसवर्णदीर्घः प्रतिषिध्यते\* ॥  
उत्तरत्र चा' [ संज्ञि' ] विशेषणं न प्रकल्पेत 'यू ह्रस्वा'विति । यदि यू, न  
ह्रस्वौ, अथ ह्रस्वौ, न यू । यू ह्रस्वौ चेति विप्रतिषिद्धम् ॥ अथ ह्रस्वयोः, 'हे

प्र०— यू स्याख्यौ नदी । यू इति किमर्थमिति । 'स्याख्यं नदी'त्येतावदेवास्तु,  
ज्ञापकादापो न भविष्यतीति प्रश्नः । एष स्वर इति । पूर्वपदान्तोदात्तत्वमित्यर्थः ।  
इष्यते च पूर्वपदप्रकृतिस्वरेणाद्युदात्तत्वम् । खट्वाशब्दस्य नित्स्वरेणाद्युदात्तत्वात् ।  
मातुरिति । मातृशब्दः सम्बन्धिवचनः स्त्रीविषय एवेति नाऽऽख्याग्रहणेन निवर्त्यते ।  
परिच्छेत्तृवाची त्वन्य एव मातृशब्दः । 'नद्युतश्चे'ति ऋग्रहणमस्यर्थे स्यात्—बहु-  
पितृक, इत्यज्ञापकमुकारान्तानां नदीसंज्ञाऽभावस्य । किं पुनरिति । ननु समान  
धर्मानुपपत्त्या सन्देहाऽभावात्प्रभानुपपत्तिः, नहि दीर्घनिर्देशो 'यू' इति निर्देशो-  
पपत्तिः, एवं तर्हि युक्ताऽयुक्तत्वनिरूपणाय प्रश्नः । उत्तरत्र चेति । ह्रस्वनिर्देशो तु  
'ह्रस्व' इत्येकत्वस्याऽविवक्षितत्वाद्यू ह्रस्वाविति विशेषणविशेष्यभावोपपत्तिः । असति तु  
विशेषणे मात्रे मातुरित्यत्रापि प्रसङ्गः । अथ ह्रस्वयोरिति । दीर्घयोरप्यसवर्णान्

उ०— यू स्याख्यौ । ननु 'यू'पदाभावे स्याख्यमात्रेऽतिसङ्गः, स्याख्याविति द्विवचन-  
वैयर्थ्यं चेत्यत आह—स्याख्यं नदीत्यादि । ननु खट्वाशब्दस्य फिषोऽन्तोदात्तत्वेन पूर्व-  
पदप्रकृतिस्वरतत्स्वरयोर्न विशेषोऽत आह—नित्स्वरेणेति । खटे कानि खट्वाशब्दनिष्पत्तेरिति  
भावः । ननु मातृशब्दस्य जननीपरिच्छेत्तृवाचकतया नानालिङ्गत्वेन स्याख्यत्वाऽभावोऽत  
आह—मातृशब्द इति । आख्याग्रहणसामर्थ्याच्च लिङ्गव्यतिरिक्तार्थभेदः शब्दभेदनिर्वा-  
मक इति न दोष इति भावः । 'बहुपितृक' इत्यनन्तरमितिरध्याहार्यः । समानधर्मानु-  
पपत्तिमेव दर्शयति—नहीति । एवं तर्हीति । निर्देशानुपपत्त्या ह्रस्वपक्षस्यैव युक्तत्वमिति  
व्यापादनाय प्रश्न इति भावः । भाष्ये—निर्देशो नोपपद्यत इति । छान्दसत्वकल्पनं द्रुयेति  
भावः । दीर्घमात्रग्रहणार्थं तत्स्यादिति न वृथात्वमत आह—उत्तरत्र चेति । ननु ह्रस्व-  
निर्देशोऽपि 'यू ह्रस्व' इति भिन्नार्थकवचनत्वात्सामानाधिकरण्यानुपपत्तिरत आह—ह्रस्व

\* दीर्घाज्जित च ६. १. १०५. † इति ह्रस्वश्च १. ४. ६. १—कचिन् ।

शकटे' अत्रापि प्रसज्येत<sup>१</sup> । नैष दोषः । अवश्यमत्र विभाषा नदीसंज्ञैषितव्या । उभयं हीष्यते—हे शकटि, हे शकटे इति [ च<sup>२</sup> ] ।

इह तर्हि—शकटिबन्धुरिति 'नदी बन्धुनि' [ ६. २. १०६ ] इत्येष स्वरः प्रसज्येत । इह च बहुशकटिरिति 'नद्युतश्च' [ ५. ४. १५३ ] इति कप्रसज्येत ॥ नैष दोषः । 'ङिति ह्रस्वश्च' [ १. ४. ६ ] इत्ययं नियमार्थो भविष्यति—'ङित्येव यू ह्रस्वौ नदीसंज्ञौ भवतो नान्यत्रे'ति ॥ कैमर्थक्यान्नियमो भवति ? 'विधेयं नास्ती'ति कृत्वा । इह चास्ति विधेयम् । किम् ? नित्या नदी संज्ञा प्राप्ता, सा विभाषा विधेया । तत्राऽपूर्वो विधिरस्तु नियमो [ वा<sup>३</sup> ]-ऽस्त्वित्यपूर्वं एव विधिर्भविष्यति न नियमः ।

प्र०—गृह्णातीति सिध्यति । ननु चोक्तं इत्यत्राक्तम्—'अणुदित्सवर्णस्येत्यत्राऽशब्दसंज्ञा-ग्रहणमनुवर्तते' । ततश्च सर्वग्रहणेन न भाव्यम् । नैष दोषः । 'नेयडुवड्स्थानावस्त्री'ति प्रतिषेधात्सवर्णग्रहणं भविष्यतीति । नहि ह्रस्व इयडुवड्स्थानः स्त्र्याख्योऽस्ति । 'अस्त्री'त्ययमपि निषेधपर्युदासः सवर्णग्रहणस्य ज्ञापकः । अवश्यमत्रेति । तत्र दीर्घ-ग्रहणपक्षे शकटिशब्दस्याऽप्राप्ता पक्षे नदीसंज्ञा विधेया । ह्रस्वनिर्देशे तु नित्या प्राप्ता पक्षे बाध्यति नास्ति विशेषः । अथ तु बह्वादिषु शकटिशब्दो विभाषा ङीषर्थः पठ्यते, तदा दीर्घनिर्देशपक्षे पाक्षिके ङीषि हे शकटि इति भवति, शकटिशब्दस्य हे शकटे इति । ह्रस्वनिर्देशे तु ङीषि सत्यसति च हे शकटीति प्राप्नोतीत्यस्ति भेदः ।

एष स्वर इति । पूर्वपदान्तोदात्तत्वम् । पूर्वपदप्रकृतिस्वरेण तु शकटिशब्दे त्रयोऽप्यचः पर्यायेण उदात्ता भवन्ति 'शकटिशकट्योरक्षरमक्षरं पर्यायेणे'ति वचनात् । इह चेति । 'शेषाद्विभाषेति विभाषा कविष्यते, नित्यश्च प्राप्नोति । कैमर्थक्यादिति । कोऽर्थोऽस्येति किमर्थम् । तस्य भावः कैमर्थक्यम् । प्रश्नविषयविषयिणोः सम्बन्धो भावप्रत्ययेनोच्यते । यत्र तत्साध्यस्याऽर्थस्य सिद्धत्वात्किमर्थमिति प्रश्नः ।

उ०—इतीति । 'वेदाः प्रमाण'मित्यादावप्येवमेव । नन्वेकत्वाऽविवक्षापेक्षया 'यू' इत्यस्याऽसम्बन्ध एव कल्प्य इत्यत आह—असतीति । ननु ह्रस्वनिर्देशे दीर्घयोर्न स्यादिति कुतो नोक्तमत आह—दीर्घयोरपीति । अनुवर्तते इति । तच्च सप्तम्या विपरिणमस्य शब्दसंज्ञायां विधेयायां सवर्णग्रहणं नेत्यर्थकरणादिति भावः ।

भाष्ये—हे शकटे इति । पर्जन्यवल्लक्षणप्रवृत्त्याऽम्बार्थनद्योगिति ह्रस्वे कृते 'हे गौरी'तिवद् गुणो न स्यादिति भावः । नास्ति विशेष इति । 'वचनारम्भं प्रती'ति शेषः । अथ त्विति । असंदिग्धे संदिग्धवचनमेतत् । पठ्यते इति । पाठाऽभावेऽपि 'सर्वतोऽक्तिञ्चार्थ'-

† अम्बार्थनद्योर्ह्रस्व ७. ३. १०७. १—'प्राप्नोति' पा० । २—कचिन्न ।

अथाऽयं नित्यो योगः स्यात्प्रकल्पेत नियमः ? बाढं प्रकल्पेत । नित्यस्तर्हि भविष्यति । तत्कथम् ? योगविभागः करिष्यते\* । इदमस्ति,—‘यू स्याख्यौ नदी’ ‘नेयडुवड्स्थानावस्त्री’ [ ४ ] ‘वामि’ [ ५ ] । ततो ‘डिति’ । डिति चेयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् ।

यद्येवं ‘शकटये’ अत्र गुणो† न प्राप्नोति । द्वितीयो योगविभागः करिष्यते, शेषग्रहणं न करिष्यते‡ । कथम् ? इदमस्ति—‘यू स्याख्यौ नदी’ ‘नेयडुवड्स्थानावस्त्री’ ‘वामि’ । ततो ‘डिति’ । डिति चेयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् । ततो ‘घि’ । घिसंज्ञौ च भवतः स्याख्यौ यू ह्रस्वौ डिति । ततो ‘ऽसखि’ । सखिवर्जितौ च यू ह्रस्वौ घिसंज्ञौ भवतः । ‘स्याख्यौ’ ‘डिती’ति च निवृत्तम् ॥ यदि तर्हि शेषग्रहणं न क्रियते नार्थ एकेनापि योगविभागेन । अविशेषेण नदीसंज्ञोत्सर्गः । तस्य ह्रस्वयोर्घिसंज्ञा बाधिका । तस्यां नित्यायां प्राप्तायामियं डिति विभाषाऽऽरभ्यते ।

प्र०—तस्यैव नियमार्थत्वं, न तु प्रयोजने सतीत्यर्थः । यद्येवं शकटय इति । नित्यया नदीसंज्ञया घिसंज्ञाया बाधितत्वात् । ततो घीति । एकविषयत्वाच्च घिनदीसंज्ञयोरकसंज्ञाधिकाराच्च पर्यायेण प्रवृत्तौ शकटयै शकटये इति च सिद्धयति । अविशेषेणेति ।

उ०—दिति ङीषि शकटीशब्दस्य सत्त्वमिति बोध्यम् । अस्ति भेद इति । एवं चोभाभ्यामप्यवश्यं वचनं कार्यमित्याशयकभाष्यमेकदेशयुक्तिरिति भावः । ननु किंशब्दोऽनिर्धारितविशेषविषये प्रवने, प्रश्नविषयत्वं च [ न ] नियमार्थत्वे प्रयोजकमत आह—कोऽर्थ इति । अर्थः—प्रयोजनम् । संबन्धो—विषयविषयिभावः । समासकृतद्वितोत्तरत्वादेः संबन्धार्थकत्वादित्यर्थः । प्रश्नविषयत्वे बीजं दर्शयंस्तस्य नियमप्रयोजकत्वमाह—यत्रेत्यादि । एवं च विधेयत्वाभिमतान्यथासिद्धिर्नियमप्रयोजकेति फलितम् । तदाह भाष्ये—विधेयं नास्तीत्यादि । अस्ती वा नदीसंज्ञौ नेति केवलस्त्रीशब्दादौ प्राप्स्या तदन्ते वाऽद्यापि नित्यस्त्रीलिङ्गावित्यर्थाऽज्ञानात्प्राप्तिं मत्वैवं व्याख्यातम् । ननु शेषग्रहणप्रत्याख्यानाद् घित्वेन गुणो भविष्यतीत्यत आह—नित्ययेति । विभक्तेन ह्रस्वावित्यनेन नित्यसंज्ञाया एव विधानादिति भावः । भाष्ये—शेषग्रहणं न करिष्यत इति । तत्सत्त्वे हि स्त्रीलिङ्गह्रस्वयोर्नदीसंज्ञया उक्तत्वेनाऽनुक्तनदीत्वाऽभावात्तत्र घिसंज्ञा विधातुमशक्येति भावः । ननु घित्वेपि नदीत्वाऽ-

\* डिति ह्रस्वश्च १. ४ ङ ङीषि इदुदभ्याम् ७ ३ १११ † शेषोप्यसखि १. ४. ७.

अथवा पुनरस्तु दीर्घयोः । ननु चोक्तं 'निर्देशो नोपपद्यते । दीर्घाद्धि पूर्वसवर्णदीर्घः प्रतिषिध्यत' इति । 'वा छन्दसि' [ ६. १. १०६ ] इत्येवं भविष्यति । 'छन्दसी'त्युच्यते न चेदं छन्दः । छन्दोवत्सूत्राणि भवन्तीति ।

यदप्युच्यत 'उत्तरत्र विशेषणं न प्रकल्पेत यू ह्रस्वाविति, यदि यू, न ह्रस्वौ । अथ ह्रस्वौ, न यू । यू ह्रस्वाविति च विप्रतिषिद्ध'मिति । नैतद्विप्रतिषिद्धम् । आहाऽऽयं 'यू ह्रस्वा'विति । यदि यू, न ह्रस्वौ । अथ ह्रस्वौ, न यू । त एवं विज्ञास्यामः—'य्वोयौ ह्रस्वा'विति । कौ च य्वोर्ह्रस्वौ ? सवर्णौ ।

अथ स्त्र्याख्याविति कोऽयं शब्दः ? स्त्रियमाचक्षाते स्त्र्याख्यौ । यद्येवं स्त्र्याख्यायाविति प्राप्नोति\* । अनुपसर्गे हि को विधीयते† । न तर्हीदानीमिदं भवति—

“यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सोऽयमुच्छेन जीवति” ॥

प्र०—ह्रस्वयोर्दीर्घयोश्चेत्यर्थः । बाध्यत्वादुत्सर्गसामान्यादुत्सर्ग इत्युक्तम् । परत्वात् पुनपुंस-  
कथोः कृतार्था घिसंज्ञा नदीसंज्ञाबाधिका । तस्यामिति । अङ्गिति तु शकटिबन्धुर्वहुशकटि-  
रित्यादौ घिसंज्ञया नदीसंज्ञाया बाधितत्वाद्दोषाऽभावः । छन्दोवदिति । तादर्थ्या-  
त्सूत्रेष्वपि छन्दःशब्दो वर्तते इति छन्दोविषयं कार्यं सूत्रेष्वपि प्रवर्तते । गौणमुख्य-  
न्यायश्छन्दःप्रदेशेषु निर्देशाऽन्यथानुपपत्त्या नाश्रीयते । अथेति । यथाऽर्थोभिप्रेतस्तथा  
न शब्दसंस्कारोऽस्तीति प्रश्नः । अनुपसर्गे हीति । य'स्त्वातश्चोपसर्ग'इति कः स

उ०—निवृत्तेराडाद्यपि स्यादत आह—एकविषयत्वादिति—एकसंज्ञाधिकाराच्चेति पर्याये हेतुः ।  
'अविशेषण'त्यस्य स्त्रीपुंसाविशेषणेति नार्थ इत्याह—ह्रस्वयोरिति । ननु स्त्रियां नदीत्वं  
घित्वं लिङ्गत्रयसाधारणमिति सावकाशत्वात्कथमुत्सर्गाऽपवादभावोऽत आह—बाध्यत्वा-  
दिति । सामान्यं—बाधत्वलक्षणसादृश्यम् । सूत्रेष्वपीति । 'छन्दोव'दित्यतिदेशादिति  
भावः । तादर्थ्यादिति—छन्दोवदितिदेशे बीजमुक्तम् । निर्देशान्यथानुपपत्त्येति । निर्देश-  
कल्पिताऽतिदेशाऽन्यथानुपपत्त्येत्यर्थः । अतिदेशविषये तद्वैयर्थ्यापत्त्या गौणमुख्यन्यायाऽ-  
प्रवृत्तेरिति भावः ।

शब्दे संदेहाऽभावात्कोऽयमिति प्रश्नोऽनुपपन्न इत्यत आह—ययार्थ इति । भाष्ये  
एकदेश्याह—स्त्रियमिति । इतर आह—यद्येवमिति । स्त्र्याख्यायाविति । कर्मण्यप्यातो  
युक्ता भाग्यमिति भावः । यस्त्विति । यद्यप्याचष्टे इत्याख्य इति व्युत्पाद्य पश्चात्पञ्चीसमासे  
सिध्यति, तथापि 'स्त्रियमाचक्षाते' इति विग्रहोच्छेदादेवमुक्तम् । पुनरेकदेश्याह—न तर्ही-

\* कर्मण्यण् ३. २. १. † आतोऽनुपसर्गे कः ३. २. ३.



छन्दोवत्कवयः कुर्वन्ति । नह्येषेष्टिः ॥ एवं तर्हि कर्मसाधनो भविष्यति†, स्त्रियामाख्यायेते स्याख्यौ । यदि कर्मसाधनः कृत्स्त्रिया धातुस्त्रियाश्च न सिध्यति, तन्व्यै लक्ष्म्यै श्रियै भ्रुवै ॥ एवं तर्हि बहुव्रीहिर्भविष्यति,—स्त्रिया-माख्याऽनयोः स्याख्यौ । एवमपि कृत्स्त्रिया धातुस्त्रियाश्च न सिध्यति,—तन्व्यै लक्ष्म्यै श्रियै भ्रुवै ॥ एवं तर्हि विज्भविष्यति× ॥ अथवा पुनरस्तु क एव,—स्त्रियमाचक्षाते स्याख्याविति । ननु चोक्तं ‘स्याख्यायाविति प्राप्नोति । अनुपसर्गे हि को विधीयत’ इति । मूलविभुजादिपाठात्को भविष्यति\* । एवं च कृत्वा सोऽप्यदोषो भवति यदुक्तं—

यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सोऽयमुच्छेन जीवति” ॥ इति ।

प्र०—परत्वात्कर्मण्यणित्यणा बाध्यते । न तर्हीति । शिष्टप्रयोगादस्मिन्विषये कप्रत्ययस्य साधुत्वमेष्टव्यमिति भावः । छन्दोवत्कवय इति । तेनच्छान्दसत्वाद्भविष्यति । नह्येषेति । असाधव एवैवमादयः, न तु तत्प्रामाण्यात्साधुत्वव्यवस्था । आख्यायेते इति । ‘घञर्थे कविधान’मिति कप्रत्ययः । ‘साधनं कृते’ति सप्तमीसमासः । कृत्स्त्रिया इति । नहि तयोरीकारोकारौ स्त्रियां विहितौ यथा ङ्यूङाविति भावः । एवं तर्हीति । आख्यान माख्या । ‘आतश्चोपसर्ग’ इत्यङ् । स्त्रियामाख्यानमनयोरिति बहुव्रीहिः । अत्र पक्षे सूत्रेणैव प्रत्ययः समासश्च सिद्धयतीति भावः । स्त्रियां—स्त्रीविषये, आख्या—प्रतिपादनमित्यर्थः । एवमपीति । नहि तयो स्त्रियां विधानमित्यर्थः । एवं तर्हीति । असंख्यत्वाद्गणा पक्षे विज्ञ न बाध्यते । समुदायधर्मस्यावयव आरोपात्कृत्स्त्रिया अप्यत्र

उ०—दानीमिति । सौत्रप्रयोगे विप्रतिपन्न प्रति श्लोकानुपपत्तिकथनमसङ्गमत आह—शिष्टेति । स एवाह—छन्दोवदिति । इदमेष्टव्यमिति भावः । इतर आह—नह्येषेति । तद्व्याचष्टे—असाधव इति । ऋषीणां तपोमाहात्म्यात्तु तदुच्चारयितृणामस्माकं न प्रत्यवाय इति बोध्यम् । ‘स्त्रियामाख्यायेते’ इति भाष्ये ‘शास्त्रेणे’ति शेषः । ननूपपदत्वाऽभावात्समासो न स्यादत आह—साधनमिति । नहीति । ईकाराद्यन्तस्य स्त्रियां विधानाऽभावाद्दर्शयोः संज्ञेति वाच्यम् । एवं च ङ्यूङोरेव स्यान्न तु तन्व्यादेरिति भावः । प्रतिपादनं । शास्त्रेणेत्यर्थः । भाष्ये—एवं तर्हि विजिति । सूत्राणां छन्दोवत्त्वादिति भावः । किन्तु नोक्तः, तस्यादन्तेभ्योऽनभिधानात् । अत एव ‘शंस्था’ इत्यादौ नेत्वम् । एवं चादन्तधातुप्रकृतिकमादन्तं प्राति-

† घञर्थे कविधानं स्थास्नापाव्यधिहनिष्यर्थम् ३ ३ ५८ वा० ४

× आतो मनिन्कानिन्वनिपश्च ३ २ ७४

\* कप्रकरणे मूलविभुजादिभ्य उपसंख्यानम् ३. २. ५ वा० २.

अथाख्याग्रहणं किमर्थम् ?

नदीसंज्ञायामाख्याग्रहणं स्त्रीविषयार्थम् ॥ १ ॥

नदीसंज्ञायामाख्याग्रहणं क्रियते 'स्त्रीविषयार्थम्' । स्त्रीविषयावेव यौ नित्यं तयोरेव नदीसंज्ञा यथा स्यात् । इह मा भूत्—ग्रामण्ये सेनान्ये स्त्रियै इति ।

प्रथमलिङ्गग्रहणं च ॥ २ ॥

प्रथमलिङ्गग्रहणं च कर्तव्यम् । प्रथमलिङ्गे यौ स्त्राख्याविति वक्तव्यम् । किं प्रयोजनम् ?

प्र०—पक्षे संज्ञा सिद्धयति । आख्याग्रहणमिति । विचपक्षे आख्याशब्द एवायम् । कप्रत्ययपक्षे तु प्रवृत्तिनिमित्तनिर्देशः । यू स्त्रियामित्येव स्वार्थवृत्तित्वं लभ्यते इति प्रश्नः । स्त्रीविषयार्थमिति । आख्याग्रहणसामर्थ्यान्नियम आश्रीयते । स्त्रियमेव यावा-  
चक्षाते न तु लिङ्गान्तरयुक्तमपीत्यर्थः । ग्रामण्ये इति । ग्रामणीशब्दः क्रियाशब्दत्वा-  
न्त्रिलिङ्गत्वात्स्त्रीविषयो न भवति स्त्रियामपि वर्तमानो नदीसंज्ञो न भवति । यद्येव-  
मिध्वशनिप्रभृतीनामुभयलिङ्गानां पटवादीनां च गुणवचनत्वात्सर्वलिङ्गानां स्त्रीविषय-  
त्वाऽभावात्स्त्रियां वृत्तौ 'ङिति ह्रस्वश्चे'ति नदीसंज्ञा न प्राप्नोति । एवं तर्हि 'ङिति ह्रस्वश्चे'त्यत्रैवविधो नियमो नाश्रीयते केवलस्य स्त्रीशब्दस्याऽनुवर्तनादित्यदोषः । प्रथमलिङ्गग्रहणमिति । यः शब्दः प्रथमं स्त्रीत्वविशिष्टार्थमाह पश्चात्तु प्रकारान्तरेणाऽर्थान्तरं लिङ्गान्तरयुक्तं, तस्य तदानीमस्याख्यत्वादप्राप्ता नदीसंज्ञाऽनेन विधी-

उ०—पदिकं लोकेऽसाधिविति बोध्यम् । आदन्तेभ्यो विचरछन्दसि विधानादित्याहुः । वर्णयोः स्याख्यानकर्तृत्वाऽभावात्कथं तन्त्यादौ सिद्धिरत आह—समुदायेति । ङ्यूङ्योस्तु शास्त्रकल्पितं तदस्तीति भावः । अत्र पक्षे तदन्तसंज्ञापक्षे वक्तुं शक्य इति चिन्त्यम् । अत्र पक्षे 'आच्छी-  
नद्यो'रित्यादिविषयेऽवयवे समुदायरूपारोपेण निर्वाह इति बोध्यम् । कप्रत्ययपक्षे आख्यशब्द-  
सत्त्वेनाख्याग्रहणमित्युक्तमत आह—विजिति । प्रवृत्तिनिमित्तेति । एवं चाख्याबोधकं ग्रहणमित्यर्थ इति भावः । नियम इति । वार्तिके विषयशब्दोऽनन्यभावे । तद्व्योतक एव-  
कारो भाष्ये । एवकारार्थ एव च नित्यग्रहणेनाऽन्वाख्यायत इति बोध्यम् । स्त्रियमेवेति । स्त्रीत्वविशिष्टमेवेत्यर्थः । क्रियाशब्दत्वादिति । प्रवृत्तिनिमित्तभेद एव शब्दभेदप्रयोजको, न तु विशेष्यभेदो, नापि लिङ्गभेदः, तन्नेदेपि भेदव्यवहाराऽभावादिति भावः । ङिति ह्रस्वश्चेत्य-  
त्रेति । ह्रस्वघटितवाक्ये, दीर्घघटितवाक्ये च । एतदुपसंहारे स्फुटीभविष्यति । भाष्ये—  
प्रथमलिङ्गेति । वृत्तेः पूर्वं लिङ्गबोधके वृत्तिघटकशब्दे विद्यमानो स्याख्यौ यू तयोर्वृत्तौ  
ख्याख्यात्वाऽभावेपि नदीत्वार्थमित्यर्थः । तदन्तसंज्ञापक्षे वृत्तिघटकशब्दे विद्यमानत्वं तस्य  
व्यपदेशिवद्भावेव बोध्यं तदाह—यः शब्द इति । यद्यप्यर्थभेदाच्छब्दभेदस्तथापि श्रुत्यैक्य-

### प्रयोजनं किञ्चुप्समासाः ॥ ३ ॥

किप्—कुमार्यै<sup>१</sup> ब्राह्मणाय ॥ लुप्—खरकुट्यै<sup>२</sup> ब्राह्मणाय ॥ समास—  
अतितन्त्यै ब्राह्मणाय । अतिलक्ष्म्यै ब्राह्मणाय ॥ तत्तर्हि वक्तव्यम् ? न वक्त-  
व्यम् । अवयवस्त्रीविषयत्वात्सिद्धम् । अवयवोऽत्र स्त्रीविषयस्तदाश्रया नदी-  
संज्ञा भविष्यति ।

प्र०—यते । क्विविति । कुमारीमिच्छत्यात्मनः—कुमारीयति । ततः कर्तेरि किप् । अथवा  
कुमारीवाचरतीत्याचारे किपं विधाय कर्तेरि क्विविधेयः ।

खरकुट्यै इति । खरकुटीवेतीवार्थे 'संज्ञाया'मिति कनो 'लुम्भनुष्य' इति लुप् ।  
यद्यप्यत्र युक्तवद्भावात्स्त्रीत्वमस्ति तथापि स्वाश्रयस्य पुंस्त्वस्याऽनिवर्तनात्ताऽयं स्त्रिया-  
मेव वर्तते, किं तर्हि ? पुंस्त्वपीत्याख्याग्रहणाभियमार्थादप्राप्ता नदीसंज्ञा विधीयते ।

उ०—मात्रेणाऽभेदाव्यवसायाद्यत्तच्छब्दबोधितैक्योपपत्तिः । प्रकारान्तरं,—वृत्त्यन्तरप्राप्तिः ।  
आचारे किपमिति । प्रातिपदिकग्रहणे लिङ्गविशिष्टग्रहणादिति भावः । ड्यन्तादाचारकिप्सत्त्वे  
इदम् । खरकुटीवेति । खरकुटशब्दात्पिप्पल्यादेराकृतिगणत्वान्धीष् । कुटीशब्देन समासो  
वा । पुंस्त्वस्याऽनिवर्तनादिति । न च तदनिवृत्तौ 'खरकुटीः पश्ये'त्यादौ नत्वापत्तिः, 'प्रकृति-  
व'दित्यतिदेशेन प्रकृतिलिङ्गप्रयुक्तकार्याऽतिदेशेन तद्विरुद्धस्वाश्रयकार्याऽप्रवृत्तेः । स्पष्टं चेदं  
'स्त्रिया'मिति सूत्रे भाष्ये । यद्वा तेन स्वप्रयुक्तकार्याऽभावोप्यतिदिश्यते । स्पष्टं चेदं 'तस्माच्छस'  
इति सूत्रे भाष्यकैयटयोः । अत्रापि पक्षे प्रकृते स्वाश्रयलिङ्गनिवृत्तौ मानाऽभाव इत्याशयः ।  
तत्प्रत्याख्यानोऽपि स्यात्स्त्रियावित्यस्य स्त्रीत्वेनैव य आहेति नार्थः, किं तु स्त्रीत्वविशिष्टमेव य  
आहेत्यर्थः, न चायं तथा, स्त्रीत्वेन रूपेण वस्तुतः पुंस्त्वादिविशिष्टस्याऽभिधानात् । न च पदार्थ-  
मात्रे शास्त्रीयलिङ्गत्रयस्य सत्त्वेनाऽसम्भवः, व्यक्तिवस्तुपदार्थादिपदबोध्यत्वकाले तत्तल्लिङ्गोप-  
पत्तेरपि स्त्रीपदादिबोध्यत्वदशायां तत्सत्त्वे मानाऽभावात् । प्रकृते तु 'ब्राह्मणायै'त्यादिविशेष्य-  
वशेन तत्सत्ताऽनुमानात् । तत्फलं तु 'श्रिये ब्राह्मणायै'त्यत्र लुपि 'लिति ह्रस्वश्चे'ति विकल्पा-  
ऽभावः । 'प्रथमलिङ्गं चे'ति तु न तद्विषयमिति वक्ष्यते । 'यथा दारादिशब्दैः शब्दशक्तिस्वाभा-  
व्याच्छास्त्रीयपुंस्त्वविशिष्टस्यैव स्त्रीरूपार्थस्याऽभिधानं, तथा लुबन्तैरपि शास्त्रीयस्त्रीत्वविशिष्टस्यैव-  
पुमादेरभिधानम् । अत एव 'तद्विशिष्य'मित्यनेन तत्प्रत्याख्यानं सङ्गच्छते । एवं चाऽस्यापि  
नित्यस्त्रीत्वमस्यैवेत्यपास्तम् । 'अतिशयिता तन्त्री'रिति विग्रहे दोषाऽभावादाह—तन्त्रीमतीति ।

बहिरङ्गे इति । 'अकृतव्यूह'परिभाषा तु नास्त्येवेति भावः । यथोद्देशे इदम् । अवयव-  
शब्देनाऽत्र वृत्तिप्रकृतिभूतशब्दमात्रग्रहणम् । अत एव वयजघ्नते न दोषः । समुदाये कार्य-  
प्रवृत्तिस्तु नद्यन्तत्वाद्बोध्यम् । वस्तुतः—कार्यकालपक्षेपि समासे स्पष्टैव तदवयवस्य तत्प्राप्तिः ।

† लुप आत्मनः क्वच् ३. १. ८; अन्येभ्योऽपि वृज्यते ३. १. १७८

‡ लुम्भनुष्ये ५. १. १८. १—इदं वार्तिकमिति केचित् ।

अवयवस्त्रीविषयत्वात्सिद्धमिति चेदियङुवङ्स्थानप्रतिषेधे'  
यस्यस्थानप्रतिषेधप्रसङ्गोऽवयवस्येयङुवङ्स्थानत्वात् ॥ ४ ॥

अवयवस्त्रीविषयत्वात्सिद्धमिति चेदियङुवङ्स्थानप्रतिषेधे'× यस्यस्थान-  
योरपि य्वोः प्रतिषेधः प्रसज्येत । आध्वै प्रध्यै† ब्राह्मण्यै । किं कारणम् ?  
'अवयवस्येयङुवङ्स्थानत्वात्' । अवयवोऽत्रैयङुङ्स्थानः‡ ।

सिद्धं त्वङ्गरूपग्रहणाद्यस्याङ्गस्येयुवौ तत्प्रतिषेधात् ॥ ५ ॥

सिद्धमेतत् । कथम् ? अङ्गरूपं गृह्यते । यस्याऽङ्गस्येयुवौ भवतस्तेस्येदं  
ग्रहणम्, न चैतस्यांगस्येयुवौ भवतः ।

प्र०-अतितन्त्र्यै इति । तन्त्रीमतिक्रान्त इति तत्पुरुषः । अवयवस्त्रीविषयत्वादिति ।  
'अन्तरङ्गत्वात्पूर्वमेव स्यात्प्रवृत्ता नदीसंज्ञा पश्चादुपजायमाने लिङ्गान्तरयोगे  
बहिरङ्गे न निवर्तत इति भावः । आध्वै इति । आध्यायतीति 'ध्यायतेः सम्प्रसारणं  
चे'ति किप्सम्प्रसारणं च । अत्राऽवयवो धीशब्द इयङ्स्थानः । समुदायस्य त्वरेनेकाच  
इति यणा बाधितत्वादियङ्स्थानत्वाऽभावः । नन्वाधीप्रधीशब्दौ क्रियाशब्दत्वात्त्रिलिङ्ग-  
त्वात्स्त्रीविषयौ न भवतो,—यथैव ग्रामणीसेनानीशब्दाविति नदीसंज्ञया न भाव्यमिति  
पूर्वाऽपरव्याधातदर्शनाच्चिन्त्यमेतत् । सिद्धं त्विति । 'अचि भुधात्वि'त्यनेन अङ्गस्ये-

उ०-अत एव भाष्ये 'तदाश्रया नदीसंज्ञा भविष्यती'त्युक्तम् । कार्यवेलायामपि भविष्यतीत्यर्थ-  
स्तस्य । कैयटरीत्या तु 'तदाश्रया नदीसंज्ञाऽस्ती'ति वदेत् । कुमारीत्यादावपि विशेषणतया  
नित्यस्त्रीलिङ्गरूपार्थबोधकत्वमस्त्येव । प्राधान्येन तन्मात्रबोधकत्वनिवेशे तु न मानमित्या-  
शयः । चिन्त्यमेतदिति । 'आध्यायती'त्यादिविग्रह इत्यभिमानः । वस्तुतस्तु ध्यानं धीः,  
आ ईशात्प्रकृष्टा वा धीर्यस्या इति विग्रहः । एवं च गतिपूर्वत्वाद्यपि सुलभः, अवयवस्येयङ्-  
स्थानत्व'मिति भाष्यं च रमणीयमेव । 'आध्वै' इत्यादौ समुदायस्य नित्यस्त्रीत्वाऽभावाच्च-  
हीत्वाऽप्राप्तेरवयवस्य सा वाच्या । सा च न प्राप्नोति, तस्येयङ्स्थानत्वात् । वार्तिकारम्भे तु  
न दोषः, तेन हि नित्यस्त्रीत्वाऽभावेऽपि प्राक्तननित्यस्त्रीत्वं गृहीत्वेदानीं सा प्रवर्तते । न चेदानी-  
मसावियङ्स्थान इति निषेधाऽप्रवृत्तिः, प्राक्तनेयङ्स्थानत्वं गृहीत्वा निषेधस्य तु न प्रवृत्तिः,  
मानाऽभावादिति भावः । न च 'गतिकारकपूर्वस्ये'त्यत्र प्रतिपदोक्तपरिभाषया नित्यसमासस्यैव  
ग्रहणमित्यत्र यष्टुर्लभः, अत एव कृन्मेजन्तसूत्रे 'मा नः समस्य दृष्ट्य' इति मन्त्रव्याख्या-  
वसरे 'दुर्धियः' इति कैयटेन प्रयुक्तमिति वाच्यम् । मानाऽभावः । कैयटप्रयोगे दुःस्थिता  
धीर्येषामिति विग्रहेण धीशब्दं प्रति गतित्वाऽभावाच्च दोषः । अत्र चेदमपि भाष्यं मानम् ।

१-'प्रतिषेधप्रसङ्गे' पा० । × नेयङुवङ्स्थानावस्त्री १. ४ ४

† परनेकाचोऽसंयोगपूर्वस्य १. ४ ८२. ३-उवङ् कविन्न ।

‡ अचि श्नुवातुभ्रुवा य्वोरियङुवङ्गौ १. ४. ७७.

### ह्रस्वेयुवस्थानप्रवृत्तौ च स्त्रीवचने ॥ ६ ॥

ह्रस्वौ चेयुवस्थानौ च प्रवृत्तौ च प्राक् च प्रवृत्तेः स्त्रीवचनावेव नदीसंज्ञौ भवत इति वक्तव्यम् । शक्यै\* अतिशक्यै ब्राह्मण्यै । क मा भूत् शक्ये\* अतिशक्ये ब्राह्मणाय । धेन्वै अतिधेन्वै ब्राह्मण्यै । क मा भूत् ? धेनवे अति-धेनवे ब्राह्मणाय । श्रियै अतिश्रियै ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै । क मा भूत् ? भ्रुवे अतिभ्रुवे ब्राह्मणाय ।

अपर आह—‘ह्रस्वेयुवस्थानप्रवृत्तौ स्त्रीवचने’ । ह्रस्वौ चेयुवस्थानौ च प्रवृत्तावपि स्त्रीवचनावेव नदीसंज्ञौ भवत इति वक्तव्यम् । शक्यै अतिशक्यै

प्र०—यङ्वङ्विधानात्सामर्थ्याच्चिन्मन्त्राऽङ्गम् । तेन यस्याङ्गस्येयङ्वङ्वौ निर्वर्त्येते तस्य नदीसंज्ञानिषेधः । ‘आध्यै’ इत्यत्राऽवयवस्याऽङ्गत्वं नास्ति । अङ्गस्य च ‘एरनेकाच’ इति यण्विधानादियङ्वङ्वस्थानता नास्तीति निषेधाऽभावः । एतदर्थमेव स्थानग्रहणं कृतम्,—‘इयङ्वङ्वोर्यदा स्थितिस्तदा प्रतिषेधो यथा स्याद्यदा त्वपवादेन बाधस्तदा मा भूत्’ । ह्रस्वेति । ‘अवयवस्त्रीविषयत्वात्सिद्ध’मित्यस्यायमपवादः । ह्रस्वेयङ्वङ्वस्थानानां प्रवृत्तिरर्थान्तरसङ्क्रान्तिस्तस्यां सत्यां स्त्रीवचने एव संज्ञा भवति न लिङ्गान्तरवचने । चशब्दादप्रवृत्तौ चेति ज्ञेयम् । एतदेव ‘प्राक्प्रवृत्ते’रिति भाष्ये स्पष्टीकृतम् ।

अपर अहेति । चशब्दोऽत्र न पठ्यत इति पूर्वस्माद्विशेषः । नहि प्राक्प्रवृत्तेः

उ०—सामर्थ्याच्चिन्मिति । इयङ्वङ्वस्थानत्वस्याऽङ्गे एव सम्भवादिति भावः । एतद्वार्त्तिक-भाष्यग्रामाण्यादियङ्वङ्वभ्यामुपस्थितस्याऽङ्गस्य शाब्देऽन्वय इति तात्पर्यम् । अङ्गत्वं नास्तीति । ननु त्वदुक्तविग्रहेऽन्तर्वर्तिविनक्त्या धीशब्दस्याङ्गत्वमस्येवेति चेन्न । नदीसंज्ञा-कार्यप्रयोजकश्रयमाणविभक्तिनिरूपिताऽङ्गे यत्र कापीयडादेः स्थितिस्तत्र निषेधात् । अत एव ‘हे श्री’रित्यादौ निषेधस्तदाह—एतदर्थमेवेति । यत्र नदीकार्याश्रयेऽङ्गे बाधकाऽबाधितेयङ्वङ्वङ्गे स्थितिः कचित्प्रयोगे दृष्टा तस्य शब्दस्य सति सम्भवे तदवयवस्य च नदीत्वं नेत्यर्थ इति भावः । ‘प्र-यै’ इत्यत्र चाऽवयवनित्यस्त्रीत्वमादाय नित्यैव संज्ञा । इयङ्वस्थानत्वाऽभावाच्च न ‘छिति ह्रस्वश्चे’ति विकल्पः । न च प्रधीशब्दावयवस्य नदीत्वे ‘नद्युतश्चे’ति कबापत्तिः, समासात्पूर्वावस्थायामुत्तरपदस्य नदीत्व एव कपः प्रवृत्तेः ।

नन्वेवमतिश्रिये ब्राह्मणायाऽतिशक्ये ब्राह्मणायेत्यादावयवस्त्रीत्वमादाय विकल्पापत्ति-रित्याशङ्क्य भाष्ये—ह्रस्वेयुवित्यादि । छिप्रत्ययाक्षिसाङ्गस्यैव स्त्रियामिति विशेषणमित्य-नेनाऽन्वाख्यायत इति बोध्यम् । आख्यापदं त्वत्र न संबध्यतेऽतिश्रिया इत्यादावङ्गस्य तत्त्वाऽभावात्पाक्षिकनदीत्वाऽनापत्तेः । एवं च समुदायस्यानेन नदीत्वं क्रियते । तत्र ‘प्रथम-लिङ्गग्रहणं चे’त्यस्य प्रत्याख्यानरीत्या प्राप्यभावाच्च न निवर्त्य विधित्वेनैव व्याचष्टे—नदी-संज्ञौ भवत इति । वस्तुतो वार्त्तिकेनाप्यतिलक्ष्यै इत्यादावयवस्यैव सा क्रियते इति समु-

\* लुभनुष्ये ५. ३. ९८.

ब्राह्मण्यै । क मा भूत् ? शकटये अतिशकटये ब्राह्मणाय । धेन्वै अतिधेन्वै ब्राह्मण्यै । क मा भूत् ? धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै । क मा भूत् ? भ्रुवे अतिभ्रुवे ब्राह्मणाय ।

किमर्थं पुनरिदमुच्यते ? प्रथमलिङ्गग्रहणं चोदितम्, तद्वेष्ट्यं विजानीयात्सर्वमेतद्विकल्पत इति । तदाचार्यः सुहृद् भूत्वान्वाचष्टे 'ह्रस्वौ चैयुद्स्थानौ च प्रवृत्तौ च प्राक् च प्रवृत्तेः स्त्रीवचनावेवे'ति ॥३॥

षष्ठीयुक्तरच्छन्दसि वा ॥ १ । ४ । ६ ॥

योगविभागः कर्तव्यः । 'षष्ठीयुक्तरच्छन्दसि' । षष्ठीयुक्तः पतिशब्दश्छन्दसि घिसंज्ञो भवति । ततो 'वा' । वा छन्दसि सर्वे विधयो भवन्ति । सुपां

प्र०—किचिदनिष्टमापद्यते यदथेः समुच्चयः क्रियते । पठ्यमानांऽपि चशब्दः स्त्रीवचनशब्देन सम्बध्यते, स च नियमार्थः । कचिद्वाच्ये पठ्यते—“अस्त्रीवचनावेव नदीसंज्ञौ भवत इति वक्तव्यम् । शकट्यै अतिशकट्यै ब्राह्मणाय । क मा भूत् ? शकटये अतिशकटये ब्राह्मण्यै” इत्यादि । एष त्वपपाठः । उपसंहारस्याऽन्यथाभिधानात् ॥३॥

षष्ठीयुक्तः । योगविभागेनेति । तेन परिभाषा सम्पद्यते,—‘यावदिह शास्त्रे कार्यं तच्छन्दसि वा भवति’ । तत्राऽनयैव सिद्धत्वाद्बहुलं छन्दसीत्यादि न वक्तव्यम् । एतदर्थश्च ‘व्यत्ययो बहुल’मित्यत्र योगविभागो न व्याख्येयः । उभयत्रविभाषा चेयं विज्ञेया । सुपामिति । ‘कर्मणि द्वितीये’त्यादेर्नियमस्य विकल्पनादनियमोऽपि च्छन्दसि भवतीति

उ०—दायस्य नैव प्राप्तिः, ‘अतिश्रिये’ इत्यादावयवस्य तेन प्राप्ता ‘नेय’दिति निषिद्धा । तस्य तु नाऽनेन संज्ञाविकल्पो, यतो द्विद्विहितस्तदादित्वाऽभावात् । ‘ह्रस्वा’वित्यादेर्ह्रस्वेवर्णाद्यन्ते, इयदादिस्थानेवर्णाद्यन्ते च शब्दरूपे इति वास्तविकेऽर्थः तादृशौ शब्दाविति भाष्येऽर्थं इत्यलम् । ननु प्रथमलिङ्गग्रहणस्य ‘यू स्याख्या’वित्यत्रोपसङ्ख्यातत्वेन ‘दिति ह्रस्वश्चे’त्यत्राऽप्रसक्तेर्ह्रस्वेयुवे’त्यादि व्यर्थमत आह—अवयवेति । न्यायस्तत्रापि समान इति भावः । ‘प्रथमलिङ्गे’त्यस्य ‘दिति ह्रस्वश्चे’त्यत्रानुवृत्तिभ्रमवारणायेदमिति तु भाष्ये वक्ष्यति । अतः कैयटे प्रत्याख्यानवाक्यमारम्भवाक्यस्याप्युपलक्षणं बोध्यम् । नहि प्राक्प्रवृत्तेरिति । ननु नयतीति नीस्तमतिक्रान्तायै ‘अतिश्रिये’ ब्राह्मण्यै हरिमतिक्रान्तायै ‘अतिहर्षे’ इत्यत्र नदीत्वापत्तिरूपमनिष्टमस्येव । न चाहस्य नित्यस्त्रीत्वाऽभावाच्च दोषः, तस्य नित्यस्त्रीत्वेन विशेषणेऽतिश्रियै ब्राह्मण्यै इत्यसिद्धयापत्तेरिति चेन्न, तादृशानामभिधानात् । नियमार्थं इति । अस्त्रीवचनाऽङ्गव्यावृत्त्यर्थं इत्यर्थः । ‘शकटये’इत्युदाहरणं तु लुप्तं बोध्यम् । उपसंहारस्येति । ‘प्रथमलिङ्गग्रहणं चोदितं तद्वेष्ट्य’मित्यादेरित्यर्थः । द्वेष्ट्यमित्यस्य—अनिष्टविषयकमपीत्यर्थः । विकल्पत इत्यत्रोपसर्गोऽविवक्षितार्थः । तदाचार्य इति । अस्याशय उक्तः ॥३॥

षष्ठीयुक्तः । अत्र षष्ठीपदं तदन्तपरम् । षष्ठ्या युक्त इत्यर्थे तु षष्ठ्यामित्येव सिद्धे युक्त-

व्यत्ययः, तिङां व्यत्ययः, वर्णव्यत्ययः, लिंगव्यत्ययः, कालव्यत्ययः, पुरुष-  
व्यत्ययः, आत्मनेपदव्यत्ययः, परस्मैपदव्यत्ययः ।

सुपां व्यत्ययः—‘युक्ता माताऽसीद् धुरि दक्षिणायाः’\* । दक्षिणायामिति  
प्राप्ते ॥ तिङां व्यत्ययः—‘चषाळं ये अश्वयुपाय तक्षति†’ । तक्षन्तीति प्राप्ते ॥  
वर्णव्यत्ययः—‘त्रिष्टुभौजः शुभितमुग्रवीरम्‡’ । सुहितमिति प्राप्ते ॥ लिंगव्यत्ययः—  
‘मधोर्गृह्णाति’ ‘मधोस्तृप्ता इवासते’ । मधुन इति प्राप्ते ॥ कालव्यत्ययः—‘श्वोऽग्नी-  
नाधास्यमानेन’ ‘श्वः सोमेन यक्ष्यमाणेन’× । श्व आधाता, श्वो यष्टेति प्राप्ते + ॥  
पुरुषव्यत्ययः—‘अघ्रा स क्षीरैर्दशभिर्वियूयाः††’ वियूयादिति प्राप्ते ॥ आत्मनेपद-  
व्यत्ययः—‘ब्रह्मचारिणमिच्छते’‡‡ । इच्छतीति प्राप्ते ॥ परस्मैपदव्यत्ययः—  
‘प्रतीपमन्य ऊर्मिर्युध्यति’ । ‘अन्वीपमन्य ऊर्मिर्युध्यति’ । युध्यत इति प्राप्ते ॥६॥

प्र०—सुपां व्यत्ययसिद्धिः । कालव्यत्यय इति । कालविहितप्रत्ययव्यत्यय इत्यर्थः ॥९॥

उ०—ग्रहणवैयर्थ्यापत्तेः । तत्र समासे पूर्वैर्णैव सिद्धत्वात् ‘कुलुब्जानां पतये नम’ इत्यसमासार्थ-  
मेवेदम् । न चैवमपि समासे छन्दसि परत्वादयमेव विकल्पः स्यादिति वाच्यम् । वेदे आपाद्य-  
रूपाऽभावेनेष्टापत्तेः । तत्र ‘बहुलं छन्दसी’त्यादिबहुतराऽकरणलाघवाय योगविभागो भाष्ये कृतः ।  
नन्वेवमपि स्थलान्तरविहितानां कथं विकल्पसिद्धिरत आह—तेनेति । योगविभागसामर्थ्य-  
गम्यसर्वविषयत्वेनेत्यर्थः । परिभाषेति । कार्यमात्रं चाऽस्या लिङ्गं, तदाह—यावदिति ।  
उभयत्रविभाषेति । यत्र यत्राऽस्या उपस्थितिस्ते केचित्प्राप्तविभाषारूपाः, केचिदप्राप्तविभाषा-  
रूपाः पर्यवस्यन्तीति भावः । यद्यपि तेषु विधिषु नित्यं प्राप्तेषु ‘छन्दसि वे’त्यनेन सर्वापि  
प्राप्तविभाषैव, तथाप्यस्य विकल्पविधेर्नित्ययमात्रपर्यवसन्नतयाऽस्त्यैव तत्सम्भव इति बोध्यम् ।

ननु स्वादिवाक्येनाऽनियमेन प्राप्ते कथं व्यत्यय इत्यत आह—कर्मणीति । नियमस्यैव  
विकल्प इति भावः, यत्कर्मण्येवेति तच्छन्दसि वेति वचनव्यक्तेः । एवं च करणेऽप्राप्तद्वितीयया  
‘यवावाऽग्निहोत्रं जुहोती’त्यादौ प्रयोगभेदेन करणाऽकरणाभ्यां विकल्पेऽप्राप्तविभाषा, अन्य-  
प्राप्तावन्यस्य करणाद्व्यत्ययत्वं च बोध्यम् । सुहितमिति प्राप्ते इति । सकारहकारयोः शभौ ।  
कश्चित् ‘शुधितमिति प्राप्ते’ इति पाठो दृश्यते । मधुन इति प्राप्ते इति । ‘माध्वीर्गावो  
भवन्तु नः’ इति क्षीरवाची नपुंसकलिङ्ग इति भावः । कालव्यत्ययस्य ब्रह्मणोऽप्यशक्यत्वा-  
दाह—कालविहितेति ॥९॥

\* ऋग्वेदे १६४ ९ † ऋग्वेदे ११६२ ६, तै० स० ४ ६ ८ ६ ‡ तै० स० ४.४ १२.  
× तै० ब्रा० १.१ ९ + अनघतने लुट् ३ ३ १५. †† ऋग्वेदे ७ १०४ १५ ‡‡ अथर्ववेदे ११.५ १७.  
१—‘सुपां व्यत्यय’ इत्यारम्य प्रकरणादं सर्वं ‘व्यत्ययो बहुलम् ३. १. ८५ सूत्रभाष्येऽपि  
ब्रह्मण्यम् । तत्रेदमधिकं पठ्यते—

सुसिद्धपद्मलिङ्गनराणां कालहलच्स्वरकर्तृयुक्तां च । व्यत्ययमिच्छति शास्त्रकृदेवां सोऽपि च सिध्यति बाहुकेन ॥

यस्मात्प्रत्ययविधिस्तदादि प्रत्ययेऽङ्गम् ॥ १ । ४ । १३ ॥

[ अथ यस्माद् ग्रहणं किमर्थम् ? ] यस्मादिति व्यपदेशाय ।

अथ प्रत्ययग्रहणं किमर्थम् ? 'यस्माद्विधिस्तदादि प्रत्ययेऽङ्ग'मितीय-  
त्युच्यमाने स्त्री इयती\* स्त्रीयतीत्यत्रापि प्रसज्येत\*\* । प्रत्ययग्रहणे पुनः  
क्रियमाणे न दोषो भवति ।

प्र०— यस्मात्प्र । यस्मादिति व्यपदेशायेति । 'संज्ञिन' इति शेषः । सति हि यस्मा-  
दित्यस्मिन्स्तदादीत्यनेन संज्ञी निर्देष्टुं शक्यते, नान्यथा । पराम्नाष्टव्यसंज्ञ्यनिर्देशे  
'त'दिति परामर्शाऽभावात्तदादीत्यसम्बद्धमेव स्यात् । स्त्रीयतीति । स्त्रीशब्दात्सुशब्दस्य  
तल्लोपस्य च विधिरस्तीत्यङ्गसंज्ञा स्याद्भूतसंज्ञा चेति, संज्ञाद्वयनिमित्तो 'यस्येति  
चे'तिलोपः प्रसज्येत । ईश इदमादेशस्य 'यस्येति'लोपस्या'ऽसिद्धवदत्राभा'दित्यसिद्धत्वं  
नास्ति, प्राग्भादसिद्धत्वमिति केषाञ्चिद्भ्युपगमात् । पदान्तरनिरपेक्षपदसंस्कारपक्षे  
स्थानिवद्भावो नास्ति, नाऽनादिष्टादचः पूर्वः स्त्रीशब्द इति ।

उ०— यस्मात् । ननु सर्वस्यापि शब्दस्य व्यवहाररूपव्यपदेशार्थत्वादत्रैव तत्कथनमनुचित-  
मत आह—संज्ञिन इतीति । ननु तदादिपदमेव संज्ञिनिर्देशकं भविष्यतीत्यत आह—सति  
हीति । ननु यच्छब्दाऽभावे तच्छब्दप्रयोगो नेत्यसिद्धम्, 'ते तद्राजाः' 'कला च सा कान्ति-  
मती कलावतः' 'सा गङ्गेत्यादौ प्रकृतप्रसिद्धानुभूतार्थकेषु व्यभिचारादित्यत आह—परा-  
मर्शव्येति । प्रकृतादेरभावादिति भावः । तदिति । परामर्शाभावादिति । 'त'दित्येतत्परा-  
मर्शयोग्याऽभावादित्यर्थः । न च 'प्रत्ययविधी'त्यत्र प्रकृतप्रत्ययस्यैव तदा परामर्शोऽस्तु,  
'यस्य प्रत्ययस्य विधिस्तदाद्यङ्ग'मित्यर्थोऽस्त्विति वाच्यम्, एवं हि विहितप्रत्ययादेरेवाऽङ्गसंज्ञा  
स्यादिति 'भविष्यती'त्यादौ धातोर्गुणाऽनापत्तिः । एवं च विशिष्टसंज्ञिनिर्देशार्थं 'यस्मा'दि-  
त्युक्तमिति भावः । न च 'प्रकृत्यादि प्रत्ययऽङ्ग'मित्येवास्तु, 'प्रकृत्यादी'त्यस्य यस्मात्प्रत्यय-  
विधिस्तदादीत्यस्य च पर्यायत्वेन पर्यायेषु लाघवगौरवविचाराऽनादरात् । योगविभागेन वक्ष्य-  
माणपरिभाषाकाभाय तथान्यासस्यावश्यकत्वाच्च ।

स्त्री इयतीति । इदंशब्दात्परिमाणे वतुः, वस्य घः, तस्य इयादेशः, इदम ईश्,  
यस्येति लोपः । उगित्वाङ्गीप् । ननु 'यस्माद्विधिस्तदादि प्रत्ययेऽङ्ग'मित्युक्ते यत्र प्रत्यये-  
ऽङ्गत्वं तस्यैव विधेः प्रत्यासक्त्या लाभेन प्रकृते न दोषोऽत आह—स्त्रीशब्दादिति । तदभावे  
तु व्याप्तिभ्यायेनेहाऽपि स्यात् । सति तु प्रत्ययग्रहणे तत्सामर्थ्यात्प्रत्यासत्तिरेवाश्रीयत इति  
भावः । असिद्धत्वं नास्तीति । चिणो लुग्न्यायेन प्राप्तिः । प्राग्भादिति । वस्तुतस्त्वयङ्ग-

१—अयं पाठः प्रामाणिकभाष्येषु नोपलभ्यते ।

\* किमिदंभ्या वो घः ५. १. ७०; आयनेयीनीयियः फटल्लघ्वा प्रत्ययादीनाम् ७. १. १; इदं-  
किमोरीश्वकी ६. १. ९०; यस्येति च ६. ४. १४८. \*\* यस्येति च ६. ४. १४८.



अथ विधिग्रहणं किमर्थम् ? 'यस्मात्प्रत्ययस्तदादि प्रत्ययेऽङ्ग'मितीयत्युच्यमाने दधि अधुना, मधु अधुना+ अत्रापि प्रसज्येत× । विधिग्रहणे पुनः क्रियमाणे न दोषो भवति ॥ तदेतत्प्रत्ययग्रहणेन विधिग्रहणेन च समुदितेन<sup>१</sup> क्रियते संनियोगः—'यस्माद्यः प्रत्ययो विधीयते तदादि तस्मिन्नङ्गसंज्ञं भवती'ति ।

अथ तदादिग्रहणं किमर्थम् ?

प्र०— अथेति । 'यस्मात्प्रत्यय' इत्यत्र 'विधीयत' इत्यध्याहरिष्यत इति प्रश्नः । दधि अधुनेति । असति विधिग्रहणे परशब्दस्याऽप्यध्याहारः स्यात् । इदमो यदाऽधुना-प्रत्ययो निपात्यते इदमादेशस्य चेशो 'यस्ये'ति लोपस्तदेदं प्रत्युदाहरणम् । यदा त्विदमोऽशभावो धुना च प्रत्ययस्तदा 'स्त्रीयतीत्येतदेव प्रत्युदाहरणम् । ननु क्रियमाणेपि विधिग्रहणेऽत्राऽङ्गसंज्ञा प्राप्नोति । अस्ति हि दधिशब्दात्सुप्रत्ययविधिरधुना-प्रत्ययश्च परः । ततश्चाऽङ्गसंज्ञायां भसंज्ञायां च सत्यां 'यस्ये'ति लोपः प्राप्नोतीत्याह—तदेतदिति । प्रत्यासत्तिन्यायाश्रयणाद्यस्माद्यः प्रत्ययो विहितस्तस्मिन्नेव प्रत्यये पर-

उ०—पत्तिर्दोषः । न च तत्रापि—इलोपस्याऽसद्वत्त्वं, व्याश्रयत्वात्तत्प्राप्तेरभावात् । 'यस्ये'ति-लोपप्राप्तिनिमित्तसमुदायापेक्षयाऽतिरिक्तस्य स्त्रीशब्दस्येयलापेक्षणादित्यादि षष्ठे निरूपयिष्यामः । नानादिष्टादिति । इयङि 'न पदान्ते'ति निषेधोऽपि बोध्यः ।

ननु विधिग्रहणाऽभावे 'यस्मात्प्रत्यय' इत्यस्य क्रियाकाङ्क्षा न शान्तेत्यत आह—अध्याहरिष्यत इति । परशब्दस्यापीति । यद्यपि 'यस्मा'दित् पञ्चम्या परशब्दाध्याहारस्योभयोरप्यावश्यकत्वं, तथापि तावतैव विश्रान्तिः स्यान्न तु 'विधीयत' इत्यस्यापि । अपिरेवार्थे । विधिग्रहणे इति । प्रत्ययग्रहणस्याप्युलक्षणम् । भसंज्ञायां चेति । न च सति प्रत्ययविधिग्रहणे 'यच्च भ'मित्यत्रापि यस्माद्यजादिप्रत्ययविधिरित्यर्थलाभाच्चाऽत्र भसंज्ञाप्राप्तिरिति वाच्यम् । 'यस्मात्प्रत्ययविधिस्तस्य यजादौ प्रत्यये भव'मित्यर्थः स्यात् । प्रत्यासत्तिन्यायानाश्रयणेनैवाऽस्य ग्रन्थस्य प्रवृत्तेरिति भावः । यस्येति लोप इति । 'इकोऽची'ति जुमः प्राप्तिरित्यन्ये । प्राग्दिशीयत्वेनाऽस्य विभक्तिवाङ्मत्वाच्च न नलोप इति तदाशयः । इत्याहेति । इत्याशङ्कायामाहेत्यर्थः । प्रत्यासत्तीति । तन्न्यायप्रवृत्तिलाभार्थमेवोभयमिति भावः । विधिग्रहणं भनक्तीत्यादा वतो दीर्घ' इति दीर्घव्यावृत्त्यर्थमित्यपि बोध्यम् । ध्वनितं चेदं श्रम्विधायके भाष्ये ।

भाष्ये—अथ तदादीति । आदिग्रहणविषयः प्रश्नः । ननु दीर्घग्रहणविधानसामर्थ्याद्भङ्गत्वेऽपि दीर्घोऽत आह—अन्यथेति । 'चिकीर्षामी'त्यादौ शबेकादेशस्य पूर्वान्तवत्त्वेनाऽङ्ग-

+ अधुना ५. ३. १७ × यस्येति च ६ ४. १४८; इकोऽचि विभक्तौ ७. १ ७३.

१—'समुदितेन किं क्रियते ? संनियोगः' पा० ।

अङ्गसंज्ञायां तदादिर्वचनं स्यादिनुमर्थम् ॥ १ ॥

अङ्गसंज्ञायां तदादिग्रहणं क्रियते स्याद्यर्थं नुमर्थं च ॥ स्याद्यर्थं तावत्—  
करिष्यावः करिष्यामः\* ॥ नुमर्थम्—कुण्डानि वनानि† ।

मित्सुटोरूपसंख्यानम् ॥ २ ॥

मित्वतः सुड्वतश्चोपसंख्यानं कर्तव्यम् । मित्वतः—भिनत्ति छिनत्ति ।  
अभिनत् अच्छिनत्‡ । सुड्वतः—संचस्करतुः संचस्करुः× ।

प्र०—तस्तदाद्यङ्गमित्यर्थः । करिष्याव इति । विकरणान्तस्याङ्गसंज्ञायां सत्यां तन्निबन्धन-  
‘मतो दीर्घो यञी’ति दीर्घत्वं भवति । अन्यथा ‘पापाव’ इत्यादावेव स्यात् । पयेर्यङ्-  
लुगन्तस्य वलि ‘लोपो व्योर्वली’ति यलोपे दीर्घत्वे च रूपम् । कुण्डानीति । यदा  
नुम्परादिस्तदाऽत्र ‘सुपि चे’ति दीर्घत्वं सिद्धयति । ‘दधीनी’त्यादौ तु अनकारान्तत्वान्न  
सिध्यति । पूर्वान्तपक्षे सामानीत्यादिवत्सिध्यति । यदा त्वभक्तत्वपक्षस्तदेदं प्रयोजन-  
मादिग्रहणस्य । पूर्वान्तपक्षस्तु स्थापित इत्यप्रयोजनमेतत् । मित्सुटोरिति । मित्सुटोः  
कृतयोरित्यर्थः । भाष्यकारस्तु वस्तुतोऽर्थं व्याचष्टे—मित्वत इति । भिनत्तीति ।  
रूपोदाहरणमेतत् । कार्योदाहरणं च—अभिनदिति । नित्यत्वात् भ्रमि कृतेऽङ्गसंज्ञा-  
यामसत्यामडागमो न स्यादित्यङ्गसंज्ञोपसङ्ख्यायते । संचस्करतुरिति । द्विर्वचने  
कृते‘ऽङ्गस्यासव्यवायेपी’ति सुटि चाऽनङ्गत्वा‘दृतश्च संयोगादे’रिति गुणो न स्यात् ।  
यदा तु ‘पूर्वं धातुरूपसर्गेण युज्यते’ इत्येष पक्षस्तदान्तरङ्गत्वात्सुटि कृते तद्भक्तस्य

उ०—स्वात्तत्रापि दीर्घस्य चारितार्थ्यं बोध्यम् । ‘करोती’त्यादौ गुणोऽपि प्रयोजनं बोध्यम् ।  
तदेदमिति । ‘कुण्डानी’त्येतदित्यर्थः । ननु मित्सुटोरङ्गत्वे न किञ्चित्प्रयोजनमत आह—  
कृतयोरिति । सति सप्तमीति भावः । भाष्येति । सत्सप्तम्यैव सिद्धे मत्वध्याहाराश्रयणम-  
युक्तमतः फलितार्थकथनपरं भाष्यमित्यर्थः । रूपोदाहरणमिति । मित्वद्रूपमीदृशमित्यर्थः ।  
अन्ये तु ‘भिनत्ती’त्यादावङ्गत्वाऽभावे लघूपगुणाशङ्का, कर्मधारयेण समाधानं च वृद्धोक्तम-  
सङ्गतं स्यादिति भाष्याशयमाहुः । ननु परत्वात्पूर्वमेवाडागमोऽत आह—नित्यत्वादिति ।  
‘छावस्थायाम’दिति पक्षे ‘भिनत्ती’त्यादावाङ्गं धित्वं न स्यादिति बोध्यम् । ननु संशब्द-  
मात्रापेक्षत्वेनाऽन्तरङ्गत्वात्सुटि ततो लिङादिकमिति न दोषोऽत आह—द्विर्वचन इति । ‘पूर्वं  
धातुः साधनेन युज्यत’ इति सिद्धान्तादिति भावः । ननु टित्वाद्वात्ववयवत्वेन न दोषोऽत  
आह—अङ्गस्यासेति । नाऽयं टित्वादाववयवः, किं त्वनेन मध्ये प्रवेशित इत्यभक्त इति

१—‘ग्रहणं’ पा० । \* अतो दीर्घो यञि ७ १ १०१. † सर्वनामस्थाने चाऽसम्बुद्धौ ६. ४. ८.

‡ क्वादिभ्यः झन् ३ १ ७८. लुङ्लृङ्ङ्वङ्ङुदात्तः ६. ४. ७१.

× अङ्गस्यासव्यवायेऽपि ६. १. १३६; ऋतश्च संयोगादेर्गुणः ७. ४. १०.

किं पुनः कारणं न सिध्यति ? सुटो बहिरङ्गत्वात् । बहिरङ्गः सुट्, अन्तरङ्गो गुणः । 'असिद्धं बहिरङ्गमन्तरङ्गे' । वक्ष्यत्येतत् 'संयोगादेर्गुणविधाने संयोगोपधग्रहणं कृजर्थम्' । यदि 'संयोगोपध'ग्रहणं क्रियते नाऽर्थः संयोगादिग्रहणेन । इहापि सस्वरतुः सस्वररिति 'संयोगोपधस्ये'त्येव सिद्धम् । भवेदेवमर्थेन नाऽर्थः । इदं तु न सिध्यति—'संचस्करतुः संचस्कर'रिति ॥ किं पुनः कारणं न सिध्यति ? इह तस्य वा ग्रहणं भवति तदादेर्वा, न चेदं तन्नापि तदादि ।

**सिद्धं तु तदाद्यादिवचनात् ॥ ३ ॥**

सिद्धमेतत् । कथम् ? तदाद्याद्यङ्गसंज्ञं भवतीति वक्तव्यम् । किमिदं तदाद्यादीति ? तस्यादिस्तदादिः, तदादिरादिर्यस्य तदिदं तदाद्यादीति ।

प्र०—तद्ग्रहणेन ग्रहणात्स्कृशब्दादेव प्रत्ययविधिरित्यङ्गसंज्ञा सिद्धयत्येव । स्कृशब्दस्य द्विर्वचने कृते 'शूर्वा. खय' इति खयः शेषे संचस्करतुरिति सिद्धयति । किं तु 'संस्कृ-षीष्ट' 'संस्कियत' इति इङ्गुणनिवृत्तये कात्पूर्वग्रहणेनाऽभक्तत्वं सुटो ज्ञापितमिति पूर्वमपि प्रत्ययोत्पत्तेः सुटि कृते नास्ति सुट्सहितस्याऽङ्गसंज्ञेति गुणो न स्यादित्युप-संख्यानम् । तस्य चेति । व्यपदेशिवद्भावादिति भावः । तस्यादिरिति । भिद आदि-

उ०—भावः । तद्वक्तव्येति । टित्वादित्यर्थः । स्कृशब्दादेवेति । इदं चिन्त्यम् । एवं ह्यत्र धातूप-सर्गयोः समासो दुर्वारः । स हि 'पूर्व' धातुः साधनेने'ति न्यायेनोपपदमितिसूत्रे भगवता वारितः । इङ्गुणेति । 'ऋतश्च संयोगादेः' 'गुणोत्तिसंयोगाद्यो'रिति विहितेत्यर्थः । अभक्तत्वं सुटो ज्ञापितमिति । इदं ज्ञापक कथमिति चिन्त्यम् । यद्वाऽस्य 'इति मत्वे'ति शेषः । अत एवेङ्गुण-निवृत्तये वचनमेव करिष्यति भाष्यकृत् षष्ठे । किं च सुटोऽभक्तत्वे सकारादेर्धातुत्वाभावात् 'स्कृ'-शब्दस्य कथं द्वित्वमिति सुधीभिर्विभाव्यम् । यद्यप्यत्रत्यपूर्वपक्षिणः सुटोऽनवयवत्वाऽभिमानात्स-ञ्चस्करतुरित्यादौ संयोगादित्वाऽभावादपि गुणो न प्राप्नोति, तथापि 'संयोगोपधग्रहणं कर्तव्य'-मिति वार्तिकेन साध्यः । यद्यप्यवयवाऽवयविभागस्य षष्ठ्यर्थस्याऽभावात्कथं तेनाऽपि सिद्धिस्तथापि यदन्यवर्णनिरूपितमुपधात्वं संयोगस्येति निरूपकत्वलक्षणे षष्ठ्यर्थे बहुव्रीहिरित्यभिमानः ।

भाष्ये—किं पुनरिति । प्रश्नमुपपादयति—सुटो बहिरङ्गत्वादिति । बहिर्भूतो-पसर्गनिमित्तत्वात्सुटो बहिरङ्गत्वम् । एवं च तस्याऽसिद्धत्वात्सिध्यत्येत्वाऽङ्गत्वमिति भावः । नन्वसिद्धत्वेनाऽङ्गत्वसाधने तेनैव संयोगादित्वाऽभावात्कथं गुणः स्यादत आह—वक्ष्य-त्येतदिति । तथा च तस्मात्पर्याप्तदंशे नाऽसिद्धत्वमिति भावः । 'सस्वरतु'रित्यस्य संयोगोपधग्रहणेन सिद्धावपि तदा सामर्थ्याऽभावादसिद्धत्वाऽभावानुपपत्तौ 'सञ्चस्करतु'रित्यादि न सिध्यतीत्याह—भवेदित्यादि संचस्कररित्यन्तम् । तस्मात्संयोगोपधग्रहणसामर्थ्यापपत्तये संयोगादिग्रहणमपि कार्यमिति भावः । तत्र संयोगोपधग्रहणे कृते यदि तस्मात्पर्याप्तसिद्ध-त्वाऽभावस्तर्ह्यङ्गत्वेऽपि तद्विषये तदभावः स्यादिति तत्करणेऽपि तदसिद्धिरित्यर्थोन्नाभिप्रेत-

स तर्हि तथा निर्देशः कर्तव्यः ? न कर्तव्यः । उत्तरपदलोपऽत्र द्रष्टव्यः ।  
तद्यथा,—उष्ट्रमुखमिव मुखमस्योष्ट्रमुखः, खरमुखः । एवं तदाद्यादि तदादीति ।

### तदेकदेशविज्ञानाद्वा सिद्धम् ॥ ४ ॥

तदेकदेशविज्ञानाद्वा सिद्धमेतत् । तदेकदेशभूतं तद्ग्रहणेन गृह्यते ।  
तद्यथा,—गङ्गा यमुना देवदत्तेति । अनेका नदी गङ्गां यमुनां च प्रविष्टा  
गङ्गायमुनाग्रहणेन गृह्यते । तथा देवदत्तास्थो गर्भो देवदत्ताग्रहणेन गृह्यते ।

विषम उपन्यासः । इह केचिच्छब्दा अक्तपरिमाणानामर्थानां वाचका  
भवन्ति—य एते संख्याशब्दाः परिमाणशब्दाश्च । पञ्च सप्तेति,—‘एकेनाप्य-  
पाये न भवन्ति । द्रोणः खारी आढकमिति,—नैवाधिके भवन्ति न च न्यूने ।  
केचिद्यावदेव तद्भवति तावदेवाहु—‘य एते जातिशब्दा गुणशब्दाश्च । तैलं  
घृतमिति खार्यामपि भवति द्रोणेपि । शुक्लो नीलः कृष्ण इति हिमवत्यपि

प्र०—भकारः स आदिर्भिनदित्यस्येति भवत्यङ्गसंज्ञा । एवं करोतेद्विर्वचने कृते ‘चस्कृ’-  
शब्दे स्थिते यस्मात्कृशब्दात्प्रत्ययविधिस्तस्यादिश्चकारः, स एवादिश्चस्कृशब्दस्य ।  
उष्ट्रमुख इति । यथा गतार्थत्वान्मुखशब्दनिवृत्तिस्तथा पूर्वं प्रतिपादितम् । इहापि प्रति-  
लक्ष्यं लक्षणभेदात्तदवयवे तच्छब्दो वर्तत इति तदवयवादित्वान्मित्युक्तोः कृतयोरङ्गसंज्ञा  
सिद्ध्यति । एकेनाप्यपाये इति । अपाये—तस्य रूपस्याऽपगमे । एकेन—करणेन ।

उ०—स्तत्र सिद्धत्वाऽभावे कुतोऽङ्गत्वं न सिध्यतीति पुनः पृच्छति—किं पुनरिति । एवं ‘सुटो  
बहिरङ्गत्वा’दित्यादि भाष्यं योजयन्ति केचित् । परे तु भाष्ये ‘सुटो बहिरङ्गत्वा’दित्यादिः  
‘किं पुनः कारणं न सिध्यती’त्यन्तो ग्रन्थ उपसर्गार्थसंबन्धो धातोः पूर्वमेव, ततश्च प्रत्यये  
कृते द्विर्वचनात्पूर्वमन्तरङ्गतरार्थकोपसर्गनिमित्तकः सुडिति लिटः ‘स्कृ’शब्दाद्विध्यभावेन  
संयोगादेरङ्गत्वाऽभावाद् गुणो न प्राप्नोतीति भाष्याशय इति प्रामाणिकाः । ननु तदादिग्रहणे  
सति कथं कस्य केवलस्य ग्रहणमत आह—व्यपदेशिवदिति । तस्यादिश्चकार इति ।  
द्विर्वचने द्विःप्रयोगत्वस्वीकारादित्यर्थः ।

ननुष्ट्रमुखे बाधात्तथाङ्गीकारेपि ‘करिष्याम’ इत्यादौ मुख्यार्थत्वेपि चारितार्थ्यादत्र  
लक्षणायां मानाऽभावोऽत आह—इहापीति । प्रतिलक्ष्यमिति । तस्य लक्ष्यत्वनिश्चयः शिष्ट-  
प्रयोगादिति भावः । तदवयवे इति । तदाद्यवयवे इत्यर्थः । भाष्ये—अक्तपरिमाणानाम्—  
नियतपरिमाणानाम् । एकेनाप्यपाये इति । तृतीया न कर्त्तरि, षष्ठ्या बाधादत आह—  
अपाये इति । न चैकस्य विद्यमानस्याऽपाये करणता संभवतीति सामर्थ्यात्त्वाऽभावेनेति

भवति वटकणिकामात्रेऽपि द्रव्ये । अङ्गसंज्ञा चाऽक्तपरिमाणानां क्रियते सा केनाधिकस्य स्यात् ।

एवं तर्ह्यर्चाचार्यप्रवृत्तिर्ज्ञापयति—‘तदेकदेशभूतं तद्ग्रहणेन गृह्यत’ इति, यदयं ‘नेदमदसोरकोः’ [ ७. १. ११ ] इति सककारयोः प्रतिषेधं शास्ति । कथं कृत्वा ज्ञापकम् ? इदमदसोः कार्यमुच्यमानं कः प्रसङ्गो यत्सककारयोः स्यात् । पश्यति त्वाचार्यः—‘तदेकदेशभूतं तद्ग्रहणेन गृह्यत’ इति, ततः सककारयोः प्रतिषेधं शास्ति ।

अथ द्वितीयं प्रत्ययग्रहणं किमर्थम् ?

**प्रत्ययग्रहणं पदादावप्रसङ्गार्थम् ॥ ५ ॥**

प्रत्ययग्रहणं क्रियते पदादावङ्गसंज्ञा मा भूदिति । किं च स्यात् ? स्व्यर्थम् श्र्यर्थम् भ्वर्थम्, अङ्गस्येतीयङुवङौ स्याताम्\* ।

**परिमाणार्थं च ॥ ६ ॥**

परिमाणार्थं च द्वितीयं प्रत्ययग्रहणं क्रियते । ‘यस्मात्प्रत्ययविधिस्तदाद्यङ्ग’-

प्र०—एकाऽभावेनेत्यर्थः । यथा ‘वर्षकृतं दुर्मित्’मिति वर्षमभवत्करणं संपद्यते । अङ्गसंज्ञा चापीति । ‘यस्मात्प्रत्ययविधिस्तदादी’ति विशिष्टरूपपरिग्रहात् ।

तदेकदेशभूतमिति । तन्मध्यपतितत्वात्तदेकदेशत्वाऽवसायः । स्व्यर्थमिति । असति द्वितीये प्रत्ययग्रहणे प्रत्ययविधानमात्रप्रतिबद्धाऽङ्गसंज्ञा स्त्रीशब्दस्य प्राप्नोति, ततश्चतुर्थी, विधानात् । ततश्चाऽङ्गाश्रय इयङ् स्यात् । पुनः प्रत्ययग्रहणे तु यस्माद्यः प्रत्ययो विहितः स एव यदि परो भवति तदा तस्याऽङ्गसंज्ञा भवति । यश्चाऽत्र प्रत्ययो विहितो नाऽसौ परः, लुप्तत्वात् । न च प्रत्ययलक्षणं भवति, ‘न लुप्तताङ्गस्ये’ति निषेधात् । इयङादेश-कार्यस्याऽऽङ्गत्वात्तस्मिन्कर्तव्ये निषेधप्रवर्तनात् ।

उ०—ज्ञायते । एवं चैकाऽभावेन पञ्चादिशब्दवाच्यरूपाऽपाये पञ्चादिशब्दा न प्रवर्तन्त इति भावः । तत्र दृष्टान्तमाह—यथेति । विशिष्टरूपपरिग्रहादिति । एवमुपसर्गादिसंज्ञा अप्यक्त-परिमाणनिष्ठत्वात् न्यूनं लौकिकैकदेशविकृतन्यायेनेत्यपि बोध्यम् । नन्वभक्तत्वात्तदेकदेशत्व-मेवाऽसिद्धमत आह—तन्मध्येति ।

भाष्ये—पदादाविति । पदादौ परे इत्यर्थः । असतीति । तदभावे प्रत्यासत्तिन्या-योत्थानाऽभावादित्यर्थः । निषेधादिति । अङ्गसंज्ञाऽपि प्रत्यये परतः पूर्वस्य कार्यमिति भावः । तस्मिन्कर्तव्ये इति । तन्निमित्तेऽङ्गत्वे कर्तव्ये इत्यर्थः । तदादेः संघातस्येति । वाक्य-

\* अविस्तुधातुश्रुतां व्योरियङुवङौ; क्रियाः १, ४, ७७; ७९.

मितीयत्युच्यमाने 'दाशतयस्याप्यङ्गसंज्ञा प्रसज्येत ।

तत्तर्हि कर्तव्यम् ? न कर्तव्यम् । केनेदानीमङ्गकार्यं भविष्यति ? ‘प्रत्यय’ इति प्रकृत्याऽङ्गकार्यमध्येये । यदि ‘प्रत्यय’ इति प्रकृत्याऽङ्गकार्यमधीषे प्राकरोत् उपैहिष्ठ उपसर्गात्पूर्वाविडाटौ प्राप्नुतः† ।

सिद्धं तु प्रत्ययग्रहणे यस्मात्स तदादितदन्तविज्ञानात् ॥ ७ ॥

सिद्धमेतत् । कथम् ? 'प्रत्ययग्रहणे यस्मात्स प्रत्ययो विहितस्तदादेस्त-  
दन्तस्य च ग्रहणं भवती'त्येषा परिभाषा कर्तव्या ।

कः पुनरत्र विशेषः, एषा परिभाषा क्रियेत, प्रत्ययग्रहणं वा ? अवश्यमेवा परिभाषा कर्तव्या । बहून्येतस्याः परिभाषायाः प्रयोजनानि ।

५०- परिमाणार्थं चेति । अन्यथा 'देवदत्त ओदनमपाक्षीदिति देवदत्तशब्दात्सुप्रत्ययस्य-  
विधिरिति तदादेः संघातस्याऽङ्गसंज्ञायां सत्यां देवदत्तशब्दात्पूर्वोऽङ्गागमः स्यात् । प्रत्यय-  
ग्रहणे तु सति यस्माद्यः प्रत्ययो विहितस्तस्मिन्नेव परतस्तदाद्यङ्गमिति विज्ञायमानेन न भव-  
त्यतिप्रसङ्गदोषः । 'दाशतयस्येति । दशावयवा येषां ते दशतये । तेषु भवो दाशतयः ।  
एतच्चाऽनियमप्रतिपादनार्थं न तत्र दशसङ्ख्या विवक्षिता । अवयवान्विचार्य सूत्रमाक्षेप्तुं  
प्रश्नं करोति—तत्तर्हीति । सूत्रमित्यर्थः । प्रत्यय इति प्रकृत्येति । तेन 'ब्राह्मणमिस्त्वा'  
'क्रमिणां पश्ये'त्यादावैस्तीर्थाद्यभावः । प्राकरोदिति । लङि परतः पूर्वस्याऽनियता-  
वधेरङ्गागमो विधीयमान उपसर्गादेः स्यात् । स्रद्धं त्विति । यत्र पूर्वः कायित्वेना-  
श्रीयते तत्र तदादेः कार्यं भवति । यत्र तु प्रत्ययान्तः संघातः आश्रीयते तत्र तदादेः  
प्रत्ययान्तस्य ग्रहणं भवतीत्यर्थः । प्रत्ययग्रहणं वेति । प्रत्ययो गृह्यते यस्मिन्सूत्रे  
तत् । अङ्गसंज्ञासूत्रमित्यर्थः । अवश्यमिति । क्रियमाणोऽप्यस्मिन्सूत्रे परिभाषाऽवश्यं

उ०—संस्कारपक्षे इदम् । 'दाशतय'शब्देन 'ऋक्सहितेत्यन्ये । एतच्चति । इदमपिना सूचितमिति भावः । यदि 'तत्तर्ही'त्यनेनाऽऽयवहितत्वाद् द्वितीयप्रत्ययग्रहणं परामृश्यते तदा 'केनेदानी' मित्यादिभाष्याऽसङ्गतिः । नहि तदकरणेऽङ्कार्यै काचिदनुपपत्तिः, अङ्गसंज्ञायामङ्गस्येत्यधि- कृत्य द्वीर्षादिविधिसंभवादत्त आह—अवयवानिति । भिस्सा—भोदनः । क्रिमिशब्दाङ्गो- मादित्वान्ने टापि द्वितीयैकवचनम् । एवं च यदङ्गाधिकारव्यावर्त्यं तदेव प्रत्ययग्रहणस्याऽ- पीति भावः । नामः प्रत्ययसमुदायत्वेन प्रत्ययत्वाऽभाव इति बोध्यम् । एतद् द्वयमप्यर्थवत्परि- भाषया सिद्धमिति चिन्त्यम् । अनियतावधेरिति । एवं च 'देवदत्तः प्राकरो'दित्यत्र देवा- त्पूर्वमप्यट् स्यादिति बोध्यम् । ननु केऽण इत्यादौ तदन्तग्रहणाऽभावात्समुच्चयो युक्तोऽत आह—यत्रेति । व्यवस्थितत्वाच्च समुच्चयः । तत्र तदन्तविधेः 'प्रत्ययग्रहणे चाऽपञ्चम्या' इति निषेधादिति भावः । प्रत्ययविधौ तु नाऽस्याः प्रवृत्तिर्विहितप्रत्ययविषयत्वादस्या इति

† कृष्णकलहङ्गद्वयद्वयः; भाट्टभादीनाम् ६ ४. ७१; ७२.

१-‘प्र नूनं’ (श्रु० १०।१८८।१) तदेकमेव जातवेदसं गावन्न नृच दशतयीषु विद्यते । (निरुक्ते ७।५)

प्रयोजनं धातुप्रातिपदिकप्रत्ययसमासतद्धितविधिस्वरः ॥ ८ ॥

धातु—देवदत्तश्चिकीर्षति । संघातस्य धातुसंज्ञा प्राप्नोति+ । प्रातिपदिक—देवदत्तो गार्ग्यः । संघातस्य प्रातिपदिकसंज्ञा प्राप्नोति× ॥ प्रत्यय—महान्तं पुत्रमिच्छति । संघातात्प्रत्ययोत्पत्तिः प्राप्नोति† ॥ समास—ऋद्धस्य राज्ञः पुरुषः । संघातस्य समाससंज्ञा प्राप्नोति\* ॥ तद्धितविधि—देवदत्तो गार्ग्यायणः । संघातात्तद्धितोत्पत्तिः प्राप्नोति‡ । स्वर—देवदत्तो गार्ग्यैः । संघातस्य 'जित्यादिर्नित्यम्' [ ६. १. १६७ ] इत्याद्युदात्तत्वं प्राप्नोति ॥ 'प्रत्ययग्रहणे यस्मात्स[विहितः]तदादेस्तदन्तस्य ग्रहणं भवती'ति न दोषो भवति ।

प्र०—कर्तव्येति व्यापित्वात्परिभाषैवाश्रयणीया, न तु सूत्रमित्यर्थः । संघानस्येति । ततश्च सुब्लुक् प्राप्नोति । महान्तं पुत्रमिति । समुदायस्याऽन्ते सुश्रवणात्सुबन्तत्वात् । सत्यां तु परिभाषायां समुदायस्याऽसुबन्तत्वादवयवस्य सापेक्षत्वादसामर्थ्यान्न भवति प्रत्ययः । ऋद्धस्येति । 'सुप्सुपे'ति विवक्षितायामपि सङ्ख्यायां समुदायस्य सुबन्तत्वात्समासप्रसङ्गः । परिभाषायां तु सत्यां समुदायस्याऽसुबन्तत्वात्सुबन्तसमुदायस्य च सङ्ख्याविवक्षायां समासाऽप्रसङ्गात् । अवयवस्य च सापेक्षत्वात्समासाऽभावः । संघातात्तद्धितोत्पत्तिरिति । ततश्च वृद्धिस्वरौ संघातस्य स्यातां, पूर्वस्य च सुपो लुक् ।

उ०—बोध्यम् । यत्र त्विति । 'कृत्तद्धिते'त्यादौ । एतेन प्रकृते 'तदादी'त्यंशस्यैवोपयोगेन तदन्तस्येत्ययुक्तमित्यपास्तम्, प्रसङ्गाच्चदुक्तेः । एवमेङ्गस्वात्संभुद्धे'रित्यादौ तदादे'रिति पञ्चम्यन्तमित्यपि बोध्यम् । सूत्रप्रश्नस्य प्रक्रान्तत्वात्प्रत्ययग्रहणमित्ययुक्तमत आह—प्रत्यय इति । ततश्चेति । संघातस्य धातुत्वात्प्रातिपदिकत्वाच्चेत्यर्थः । न च समासग्रहणकृतनियमेन प्रातिपदिकत्वं दुर्लभं, नियमस्य भेदसंसर्गद्वारकाऽर्थवत्समुदायविशेषविषयकत्वात् । न च तद्धितान्तस्य तादृशमर्थवत्त्वमित्याशयात् । असामर्थ्यादिति । यदि स्यात्तदा 'महान्तं पुत्रीयती'त्यपि स्यादिति भावः । विवक्षितायामपीति । वस्तुतस्तत्र सङ्ख्याविवक्षायां फलाऽभाव इति वक्ष्यामः । ततश्च वृद्धीति । ननु 'देवदत्तो गार्ग्यायण' इत्यत्र यदि गार्ग्यापत्यं देवदत्तस्तदा समुदायात्प्राप्तिरेव न, असामर्थ्यात् । अपत्यप्रत्ययो ह्यपत्यवता समर्थो न त्वपत्यसमानाधिकरणविवेचनेनाऽपि, यदि देवदत्तो यो गार्ग्यस्तस्याऽपत्यमित्यर्थस्तर्हि देवदत्तस्य गार्ग्यस्यापत्यमित्याद्युदाहार्यमिति चेन्न, 'देवदत्तो गार्ग्यायणो भक्तिरस्ये'ति विवक्षायां 'गोत्रक्षत्रियाख्येभ्य'

+ सनाषन्ता धातवः ३. १. ३२; सुपो धातुप्रातिपदिकयोः २. ४. ७१.

× कृतकृतसमासाश्च १. २. ४६; सुपो धातुप्रातिपदिकयोः २. ४. ७१.

† सुप आत्मनः वयच् ३. १. ८ \* षष्ठी २. २. ८.

‡ यमिन्नोश्च ४. १. १०१; सुपो धातुप्रातिपदिकयोः २. ४. ७१. १—कचिन्न ।

सा तर्ह्येषा परिभाषा कर्तव्या ? न कर्तव्या । एवं वक्ष्यामि—‘यस्मात् प्रत्ययविधिस्तदादि प्रत्यये’ गृह्यमाणे गृह्यते । ततः—‘अङ्गम्’ अङ्गसंज्ञं च भवति यस्मात्प्रत्ययविधिस्तदादि प्रत्यये ।

यदि ‘प्रत्ययग्रहणे यस्मात्स [विहितः] तदादेर्ग्रहणं भवती’त्युच्यते,—  
‘अवतसे नकुलस्थितं त एतत्’ । ‘उदकेविशीर्णं त एतत्’ सगतिकेन सनकुलेन च समासो+ न प्राप्नोति । एवं तर्हि ‘प्रत्ययग्रहणे यस्मात्स तदादेर्ग्रहणं भवती’-  
त्युक्त्वा ततो वक्ष्यामि—

‘कृद्ग्रहणे गतिकारकपूर्वस्यापि’ ॥ ६ ॥

कृद्ग्रहणे गतिकारकपूर्वस्यापि ग्रहणं भवती’त्येषा परिभाषा कर्तव्या ।

कान्येतस्याः परिभाषायाः प्रयोजनानि ?

प्रयोजनं समासतद्धितविधिस्वराः ॥ १० ॥

समास—अवतसे नकुलस्थितं त एतत् । उदकेविशीर्णं त एतत् । सगति-  
केन सनकुलेन च समासः सिद्धो भवति । समास ॥ तद्धितविधि—सांकूटि-  
नम् व्यावक्रोशी । संघातात्तद्धितोत्पत्तिः सिद्धा भवति× । तद्धितविधि ॥

प्र०— एवं वक्ष्यामीति । योगविभागोऽत्र क्रियते । ‘यस्मात्प्रत्ययविधिस्तदादि प्रत्यये’  
इत्येकं सूत्रम् । अत्र सोपस्कारत्वासूत्राणां ‘गृह्यमाणे गृह्यते’ इति वाक्यशेषः समर्थ्यते ।  
‘प्रत्यये गृह्यमाणे यस्मात्प्रत्ययविधिस्तदादि गृह्यते’ इत्यर्थः । सांकूटिनमिति । ‘अणि-

उ०—इति बुद्ध्यादित्यभिप्रायात् । योगविभाग इति । न च द्वितीयस्योपयोगाभावादिदमयु-  
क्तम् । ‘ह्रस्वादङ्गात्’ ‘न लुप्तताङ्गस्ये’त्यादिव्यवहारनिर्वाहाय द्वितीययोगोऽप्यावश्यक इति  
भावः । सोपस्कारत्वादिति । पूरणापेक्षत्वादित्यर्थः । ‘अवतसे’ इत्यादौ नकुलस्थितविशीर्ण-  
शब्दयोरनया परिभाषया कान्तत्वाभावात्कृदन्तरूपोत्तरपदत्वाभावाच्च ‘क्तेन’ ‘क्षेपे’ तत्पुरुषे  
कृती’ति समासविभक्त्यल्लुक् न स्याताम् । भावे चापलम्, अन्तेऽत्यन्ताऽलभ्यत्वं द्योत्यम् ।

व्यावक्रोशीत्यत्र ‘कर्मव्यतिहारे णच्’ । ‘णचः स्त्रियामञ्’ । ‘न कर्मव्यतिहारे’  
इत्यैतिनिषेधः । सांकूटिने अभिविधौ भाव इनुण् । सांकूटिनमिति ह्रस्वपाठोऽपि भाष्ये ।

१—नवचिन्त । + क्षेपे २ १. ४७. २—भाष्यमिदमिति केचित् ।

× अणिलुणः; णचः स्त्रियामञ् ५. ४. १५; १४.



स्वर—दूरात् आगतः दूरादागत इति\* । ‘अन्तः’ ‘थाथघञ्क्ताजबित्रकाणाम्’  
[ ६. २. १४३; १४४ ] इत्येष स्वरः सिद्धो भवति ॥ ‘कृद्ग्रहणो गति-  
कारकपूर्वस्यापि ग्रहणं भवती’ति न दोषो भवति ।

सा तर्ह्येषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति  
‘भवत्येषा परिभाषे’ति, यदयं ‘गतिरनन्तरः’ [ ६. २. ४६ ] इत्यनन्तरग्रहणं  
करोति ॥१३॥

प्र०—नुण’ इति यदि ‘कृटि’न्नित्येतस्मात्क्रियेत तदा तस्यैवादिवृद्धिः । दूरागत इति ।  
आगम्यते स्मेति कर्मणि क्तः । तत्र गतिस्वरेणाद्युदात्त आगतशब्दः । ततो दूर-  
शब्दस्य ‘स्तोकादन्तिके’ति समासः । ‘पञ्चम्याः स्तोकादिभ्य’ इत्यलुक् । अत्र समा-  
सान्तोदात्तत्वे प्राप्ते तदपवादकृत्स्वरेणाद्युदात्ते आगतशब्दे प्राप्ते, सगतेरपि क्तान्त-  
त्वात्स्थानान्तरप्राप्तत्वाद् गतिस्वरस्य बाधकस्याऽपि बाधकत्वात् ‘थाथघञ्क्ते’ति सिद्ध-  
मन्तोदात्तत्वम् । यदयमिति । ‘अनन्तर’ग्रहणस्य प्रयोजनमभ्युद्भूतमित्यत्राभिधन्वस्य  
व्यवहितस्य प्रकृतिस्वरो मा भूदिति । यदि चैषा परिभाषा न स्यात्तत ‘उद्भूत’-  
शब्दस्याऽक्तान्तत्वात्कान्त उत्तरपदेऽनन्तरे परतो गतिस्वरो विधीयमानो नैव प्राप्नोति  
किमनन्तरग्रहणेन । तत्क्रियमाणमस्याः परिभाषायाः सद्भावं ज्ञापयतीत्यर्थः ॥१३॥

उ०—ननु दूरादागतेऽन्तोदात्तत्वं साध्यं, तच्च समासस्वरेण सिद्धमत आह—आगम्यते स्मेति ।  
‘स्म’शब्दप्रयोगो भूतकालद्योतनाय । गतिस्वरेण—कर्मणि क्तान्ते उत्तरपदे ‘गतिरनन्तर’  
इति विहितेन पूर्वपदप्रकृतिस्वरेण । ततो दूरशब्दस्येति । अयमपि परिभाषासाध्य एव ।  
कृत्स्वरेणेति । कृदुत्तरपदप्रकृतिस्वरेणेत्यर्थः । एतत्प्राप्तिरपि परिभाषयैव । ‘सगतेरपि’त्यनेन  
तत्प्राप्तिरोग्यता । ननु गतिस्वरेण पूर्व बाधितस्य ‘थाथे’त्यस्य कथं पुनः प्राप्तिरत आह—  
स्थानान्तरप्राप्तत्वादिति । समासान्तरप्राप्तत्वादित्यर्थः । यतो गतेरुत्तरकान्तस्य यदन्तोदात्तत्वं  
तस्यैव सोऽपवादो न तु कारकादुत्तरकान्तस्यापीति तात्पर्यम् । गतिस्वरस्य बाधकस्यापीति ।  
थाथादिस्वरबाधकस्यापीत्यर्थः । बाधकत्वादिति । समासान्तरप्राप्त्या सति शिष्टत्वेनेति भावः ।  
यद्यपि परिभाषाऽभावे कृदन्तत्वाऽभावात् कृत्स्वराऽप्राप्तौ समासान्तोदात्तत्वेनेदं सिध्यति तथापि  
परिभाषासत्त्वेऽपि सिध्यतीत्युपपासः । अस्या इति । एकदेशद्वारा कृत्स्ना परिभाषा ज्ञाप्यत  
इति भावः । अनन्तरग्रहणे तु तत्सामर्थ्यात्प्रत्ययग्रहणे यस्मादित्यस्या एवोपस्थानमिति  
तात्पर्यम् । एतच्च विस्वरेण ‘गतिरनन्तर’ इति सूत्रे षष्ठे उपपादयिष्यते ॥१३॥

\* स्तोकादन्तिकदूरार्थकृच्छ्राणि केन २. १. ३९; पञ्चम्याः स्तोकादिभ्यः ३. १. २.

सुप्तिङन्तं पदम् ॥ १ । ४ । १४ ॥

अन्तग्रहणं किमर्थं न 'सुप्तिङ्पद'मित्येवोच्येत ? केनेदानीं तदन्तानां भविष्यति ? तदन्तविधिना<sup>†</sup> ॥ अत उत्तरं पठति—

पदसंज्ञायामन्तवचनमन्यत्र संज्ञाविधौ प्रत्ययग्रहणे  
तदन्तविधिप्रतिषेधार्थम् ॥ १ ॥

पदसंज्ञायामन्तग्रहणं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्योऽन्यत्र संज्ञाविधौ प्रत्ययग्रहणे तदन्तविधिर्न भवतीति । किमेतस्य ज्ञापने प्रयोजनम् ? 'तरसमपौ घः' [ १. १. २२ ] तरसमबन्तस्य घसंज्ञा न भवति । किं च स्यात् ? कुमारी गौरितरा । 'घादिषु नद्या ह्रस्वो भवती'ति<sup>‡</sup> ह्रस्वत्वं प्रसज्येत ।

यद्येतज्ज्ञाप्यते 'सनाद्यन्ता धातवः' [ ३. १. ३२ ] इत्यन्तग्रहणं कर्तव्यम् । 'कृतद्धितसमासाश्च' [ १. २. ४६ ] इत्यन्तग्रहणं कर्तव्यम् ।

प्र०— सुप्तिङन्तं । अन्तग्रहणमिति । असत्यन्तग्रहणे सुप्तिङामेव पदसंज्ञा स्यात्त-  
तश्चाऽभिहित्यादौ 'सात्पदाद्यो'रिति षत्वनिषेधप्रसङ्ग इत्येतदर्थं यद्यन्तग्रहणं क्रियते  
तन्न कर्तव्यम् । 'प्रत्ययग्रहणे यस्मात्स विहित' इत्यनन्तरोक्त्या परिभाषया तदन्त-  
विधेरल्लब्धत्वादिति प्रश्नः । कुमारी गौरितरेति । तरबन्तस्य घसंज्ञायां सत्यां तत्रोत्तर-  
पदे परतो ह्रस्वत्वं 'कुमारी'शब्दस्य पुंवद्भावं परत्वाद्वाधित्वा स्यात् । तरपि तु परतो  
'गारी'शब्दस्य न स्यात् । ततः 'कुमारिगौरितरे'ति प्राप्नोति । 'कुमारगौरितरे'ति  
चेष्यते । भाष्ये तु समासप्रदर्शनपरं वाक्यमुपात्तम् । सनाद्यन्ता धातव इति ।

उ०— सुप्तिङन्तम् । तिङ्साहचर्यासुबपि प्रत्याहारः, 'न ङिसंभुद्धयो'रिति निषेधेधाच्च ।  
तदन्तविधेरिति । शब्दस्वरूपस्य विशेष्यत्वात्तदन्तलाभ इति भावः । न च तदन्तविधिलाभेऽपि  
व्यपदेशिवद्भावेन केवलप्रत्ययस्याऽपि प्राप्नोति तदप्रवृत्तये पुनरन्तग्रहणमिति वाच्यं, 'हलि  
सर्वेषा'मित्यादिनिर्देशैस्तस्येहाऽप्रवृत्तिकल्पनादिति तात्पर्यम् । परत्वाद् बाधित्वेति । 'पुंव-  
ज्ञावाद्प्रस्वत्वं विप्रतिषेधेनेत्युक्तेरिति भावः । न च पुनः पुंवत्त्वं, सकृद्गतिन्यायाश्रयणात् ।  
अत एव तत्सार्थकम् । तरपि त्विति । अत्र पक्षे घसंज्ञकस्योत्तरपदस्य सम्भवेन घेनोत्तरपद-  
विशेषणात्केवलस्य चोत्तरपदत्वाऽभावात्तत्र परतो न ह्रस्वप्राप्तिरिति भावः । कुमारिगौरितरेति ।

१—अर्थः पदमैन्द्रणा<sup>†</sup>मिति निरुक्तवृत्तौ (१ । १ । १) दुर्गाचार्यः । 'वर्जसङ्घातः पद'मिति कौटिल्यः

(अर्थशास्त्र, अधि० २, प्र० २६, अ० १०) † येन विधिस्तदन्तस्य १.१.७२, २—'ग्रहणम्' पा० ।

‡ षरूपकल्पचेलङ्ब्रुवगोत्रमतहतेषु डयोऽनेकाचो ह्रस्वः ६. ३. ४३.

इदं तृतीयं ज्ञापकार्थम् ॥ द्वे तावत्क्रियेते न्यास एव । यदप्युच्यते—‘कृत्तद्धितसमासाश्चेत्यन्तग्रहणं कर्तव्य’मिति । न कर्तव्यम् । अर्थवदिति वर्तते\*, कृत्तद्धितान्तं चैवार्थवन्न केवलाः कृतस्तद्धिता वा ॥१४॥

प्र०—अन्यथा सनादीनामेव केवलानां धातुसंज्ञा स्यात् । ततश्चाऽचिकीर्षीदित्यादौ सन एव धातुत्वात्प्रत्ययोत्पत्तौ तदादेरेवाङ्गत्वात्सनः पूर्वोऽट् स्यात् । ‘कृत्तद्धिते’त्यत्राऽसत्यन्तग्रहणे केवलयोः कृत्तद्धितयोः प्रातिपदिकसंज्ञा स्यात् । ततश्च भिद् छिदिति क्तिबन्तस्य न स्यात् । अर्थवत्सूत्रेण तु न भवति, ‘अधातु’रिति निषेधात् । नाऽपि प्रत्ययलक्षणेन प्राप्नोति, प्रत्ययनिमित्तमन्यस्य यत्कार्यं विधीयते तत्प्रत्ययलोपे भवति, न तु प्रत्ययस्यैव यत्कार्यं तदपि । न ह्यसत्कार्यत्वेन वचनशतेनाऽपि शक्यमाश्रयितुम् । केवलस्य च तद्धितस्य प्रातिपदिकसंज्ञायां सत्यामौपगव इत्यत्रापि षष्ठ्याः प्रातिपदिकेऽनन्तर्गतत्वाल्लुप्तं स्यात् । तदन्तविधौ तु दोषानवतारः । न केवला इति । ननु यद्यथेवत्ता लौकिक्याश्रीयते सा पदस्यैव, न तु कृत्तद्धितान्तस्याऽपि, पदस्यैव लोके प्रयोगाऽर्हत्वात् । अन्वयव्यतिरेकगम्या त्वर्थवत्ता केवलानामपि कृत्तद्धितानामस्तीति किमुच्यते—‘न केवला’ इति । एवं तद्व्यर्थवद्ग्रहणानुवृत्तिसामर्थ्याल्लौकिकाथप्रत्यासन्नोऽभिव्यक्ततरो योऽर्थः प्रत्ययान्तेषु लक्ष्यते स आश्रीयते इत्यदोषः ॥१४॥

उ०—गौरीशब्दे ‘तसिलादिष्व’ति पुंवरवं प्राप्नोति । ‘कुमारिगौरीतरे’त्यपपाठः । न च तदन्तविषयभावे ज्ञापितेऽप्यन्तपदं व्यर्थं, प्रत्ययमात्रस्य संज्ञायामपि पदप्रदेशेषु तदन्तविधिना सिद्धेरिति वाच्यम्, पदत्वस्य प्रत्ययाऽप्रत्ययसाधारणत्वात् । ‘उजि च पदे’ इत्याद्यसङ्गतेष्वचेति दिक् । अधातुरिति । विशेषणतया क्रियाबोधकस्याऽपि क्तिबन्तादेर‘त्वसन्तस्ये’तिसूत्रेऽधातोरित्युक्त्या धातुत्वानपगमज्ञापनादिति भावः । प्रत्ययनिमित्तमिति । लक्षणग्रहणादिति भावः । न च केवलकृतां तद्धितानां च प्रातिपदिकत्वे फलाऽभावः । ‘कथाप्रातिपदिका’दित्यादौ शब्दरूपं विशेष्यमादाय तदन्तविषयाश्रयणेन तद्धिताभावात् । लौकिकी—लोकविदिता । अत्र पक्षेऽथवद्ग्रहणात्तदन्तस्यापि न प्राप्नोतीति भावः । सामर्थ्यादिति । कृत्तद्धितयोरर्थवत्त्वाऽव्यभिचारादिति भावः । लौकिकार्थप्रत्यासन्न इति । लौकिकाऽर्थकं यत्पदं तदर्थस्य प्रत्यासन्नः—शास्त्रकृत्कल्पितत्वादिप्रकृतेरर्थः । तदाह—अभिव्यक्ततर इति । तदेवाह—प्रत्ययान्तेष्विति । कृत्तद्धितप्रत्ययार्थस्तु न तादृशः, कल्पितावयवार्थत्वात्तस्य । प्रत्ययान्तेषु—सुबन्तेषु । सुबर्थत्वात्तस्याः । सुपो धोतकत्वात्तत्रैव स लक्ष्यते न तु तद्रहिते इत्यर्थः । एवमेव पूर्वसूत्रे । इहाप्यर्थाधिकारानुवृत्तिसामर्थ्येन तद्ग्रहः । तदुक्तमनुवृत्तिसामर्थ्यादिति, न तु तत्सामर्थ्यादित्युक्तम् । भाष्येऽप्यर्थवदित्यस्यार्थवत्पदगृहीतार्थवदित्यर्थः ॥ १४ ॥

\* सर्ववदधातुरप्रत्ययः प्रातिपदिकम् १. २. ४५.

नः क्ये ॥ १ । ४ । १५ ॥

किमर्थमिदमुच्यते न 'सुबन्तं पद'मित्येव सिद्धम् ? नियमार्थोऽयमा-  
रम्भः । 'नान्तमेव क्ये पदसंज्ञं भवति नान्यत्' । भवति । क मा भूत् ?  
वाच्यति स्तुच्यति\* ॥१५॥

स्वादिष्वसर्वनामस्थाने ॥ १ । ४ । १७ ॥

'असर्वनामस्थान' इत्युच्यते तत्र ते राजा तक्षाः 'असर्वनामस्थान' इति  
पदसंज्ञाया प्रतिषेधः प्रसज्येत ॥ 'नाऽप्रतिषेधात्' । नाऽयं प्रसज्यप्रतिषेधः—  
'सर्वनामस्थाने ने'ति । किं तर्हि ? पर्युदासोऽयं 'यदन्यत्सर्वनामस्थाना'दिति ।  
सर्वनामस्थानेऽव्यापारः । यदि केनचित्प्राप्नोति तेन भविष्यति । पूर्वेण च  
प्राप्नोति ॥ 'अप्राप्तेर्वा' । अथवाऽनन्तरा या प्राप्तिः सा प्रतिषिध्यते । कुत

प्र०— नः क्ये । किमर्थमिति । लुप्तेऽपि सुपि प्रत्ययलक्षणेन सिद्धा पदसंज्ञेति प्रश्नः ।  
नान्तमेवेति । 'क्य एव नान्त'मिति विपरीतनियमो न भवति । 'न ङिसंबुद्धयो'रिति  
नलोपनिषेधाज्ज्ञापकात् । वाच्यतीति । नन्वत्र क्यचा न भाव्यं 'गोसमानाक्षरनान्ता'-  
दिति वचनात् । एकीयमतं तदित्यदोषः । तन्मते तु क्यङ्क्यषोरनान्तं व्यावर्त्यं  
तपस्यतीत्यादौ ॥१५॥

स्वादिष्वसर्वनामस्थाने । राजेति । प्रत्ययलक्षणेन सर्वनामस्थानपरत्वात् ।  
नाऽप्रतिषेधादिति । प्रसज्यप्रतिषेधः 'प्रतिषेध'शब्देनोक्तः । अप्राप्तेर्वेति । प्रसज्य-

उ०— नः क्ये । नलोपार्थत्वात्पदत्वप्रयोजनप्रश्नोऽनुपपन्नोऽत आह—लुप्तेऽपीति । ज्ञापका-  
दिति । न च नान्तात्क्यचि ततः किपि सुपि प्रत्ययलक्षणेन क्यसत्त्वात्नेन नियमेन पद-  
त्वस्याव्यावृत्तेः प्राप्तनलोपवारणाय तदावश्यकम् । तथा प्रयोगाऽभावात् । अन्तरङ्गनलोपस्य  
बहिरङ्गेण निषेधेन बाधाऽयोगाच्च । वचनं त्वन्यथानियमे चरितार्थमिति भावः । 'क्ये नान्तं  
पदमेवे'त्यपि न, व्याख्यानात् । अभाइईउऊऋऌलृ इति दश समानाक्षराणि । लृकारस्य  
दीर्घाऽभावाच्चैवेति प्रातिशाख्ये । तपस्यतीति । अत्र पदत्वे ह्रस्वं स्यादिति भावः ॥१५॥

स्वादिष्व । पर्युदासेऽर्थः प्रतिषेधोऽस्त्येवेत्यत आह—प्रसज्येति । शाब्दप्रतिषेध  
इति भावः । प्राप्तबाधो न युज्यत इति । गौरवादिति भावः । आसादयेदिति । अनेन  
देवदत्तहन्तुहृतन्यायस्याऽयमविषय इति दर्शितम् । हननजातीयाऽप्राप्तेरेवाऽभावादिति भावः ।

† सुसिङन्त पदम् १ ४ १४; सुपो धातुप्रातिपदिकयोः २ ४ ७१; प्रत्ययलोपे प्रत्ययलक्षणम् १ १ ३२.

\* चोः कुः; झला बशोऽन्ते ८, २, ३०; ३९.

‡ हल्क्याभ्यो दीर्घाश्च सुतिस्त्वपुक्त हल् ६ १ ३८; प्रत्ययलोपे प्रत्ययलक्षणम् १. १. ३९

१-दृक् धातिकमित्यन्य ।

एतत् ? 'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा, तथा भविष्यति ॥ ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् ।

[ 'योगविभागाद्वा' । ] अथवा योगविभागः करिष्यते—'स्वादिषु' पूर्वं पदसंज्ञं भवति । ततः 'सर्वनामस्थानेऽयचि' । पूर्वं पदसंज्ञं भवति । ततः 'भम्' । भसंज्ञं च भवति यजादावसर्वनामस्थान इति ॥ यदि तर्हि सावपि पदं भवति, एचः प्लुतविकारे पदान्तग्रहणं चोदितम्, इह मा भूत् — भद्रं करोषि गौरिति । तस्मिन्क्रियमाणेऽपि प्राप्नोति । वाक्यपदयोरन्त्यस्येत्येवं तत् ।

'भुवद्वद्भ्यो धारयद्वद्भ्यः [ 'पदसंज्ञा ] । एतयोः पदसंज्ञा वक्तव्या । भुवद्वद्भ्यः धारयद्वद्भ्यः ॥१७॥

प्र०—प्रतिषेधाश्रयणेऽपि न दोष इत्यर्थः । ननु चेयमिति । परत्वादिति भावः । 'स्वादिष्वि'ति प्राप्तिरप्रतिषेधो बाधते । तत्र यथा देवदत्तस्य हन्तरि हतेऽपि न पुनः प्रादुर्भाव एवं पदसंज्ञा न स्यादित्यर्थः । नोत्सहत इति । 'स्वादिष्वि'ति प्राप्तिः किं पूर्वस्याः प्राप्तेर्बाधिकाऽस्त्वथ निषेधस्य बाध्येति । तत्र प्राप्तबाधो न युज्यते इत्यप्राप्त्यनुमानं बाध इत्यपवादविषयपरिहारेणोत्सर्गस्य प्रवर्त्तनात्स्वादिष्वितिप्राप्तिस्तत्राऽसती कथं बाधकत्वमासादयेत् । यथा वृक्षावित्यत्र 'नादिची'ति प्रतिषेधारम्भात्तद्विषये पूर्वसवर्णदीर्घस्याऽभावाद् वृद्धिः प्रति बाधकत्वाऽभावाद् वृद्धिः प्रवर्त्तते, तथेह 'रुबन्तं पद'मिति पदसंज्ञेत्यर्थः । सर्वनामस्थानेऽयचीति । 'असर्वनामस्थाने' इत्यत्र नञ्श्रुतो यचीत्यनेन संबन्धं नीयते, यकारादि सर्वनामस्थानं नास्तीति यग्रहणमुत्तरार्थम् । तेनाऽजादौ सर्वनामस्थाने पदसंज्ञा निषिध्यते, न तु हलादाविति राजेत्यत्रापि भवति ।

भसंज्ञं चेति । भसंज्ञाविधौ सर्वनामस्थानेनैव नञ्संबन्धित । गौरिति । अत्र 'स्वादिष्वि'तिपदसंज्ञायां सत्यां 'पूर्वस्यार्धस्यादुत्तरस्येदुता'विति प्रसज्येत । वाक्यपदयोरिति । वाक्यस्य चाऽत्र विसर्जनीयोऽन्त्यो नत्वौकारः । भुवद्वद्भ्य इति । तसौ मत्वर्थ इति भसंज्ञाप्राप्तौ पदसंज्ञाविधिः ॥१७॥

उ०—'अयजादौ सर्वनामस्थाने' इत्यर्थभ्रमं वारयति—असर्वेति । यजादौ सर्वनामस्थाने पदं नेत्यर्थः । तादृशार्थे हि योगविभागवैयर्थ्यं स्यादिति भावः । ननु यग्रहणं व्यर्थं, तदादिसर्वनामस्थानाऽभावाद्वा आह—यकारादीति । नन्वेवं भविष्यावपि तथैव संबन्धः स्यादत आह—भसंज्ञेति । मनुषि 'स्वादिष्वि'त्यनेनैव सिद्धमत आह—तसाविति ॥१७॥

१—वार्तिकमित्यन्ये । २—कोष्ठकबद्धः पाठः काचित्कः ।

† एचः प्लुतविकारे पदान्तग्रहणम् ८. २. १०७ वा० १.

यचि भम् ॥ १ । ४ । १८ ॥

भसंज्ञायामुत्तरपदलोपे षषः प्रतिषेधः ॥ १ ॥

भसंज्ञायामुत्तरपदलोपे षषः प्रतिषेधो वक्तव्यः । अनुकम्पितः षडङ्गुलिः षडिकः× ।

सिद्धमचः स्थानिवत्त्वात् ॥ २ ॥

सिद्धमेतत् । कथम् ? अचः स्थानिवद्भावाद्भसंज्ञां न भविष्यति ॥ इहापि तर्हि प्राप्नोति—वागाशीर्दत्तो वाचिक इति । वक्ष्यत्येतत्—‘सिद्धमेकाक्षर-पूर्वपदानां पुत्तरपदलोपवचना’दिति\* । इहापि तर्हि प्राप्नोति—षडङ्गुलिः षडिक इति । वक्ष्यत्येतत्—‘षषष्ठाजादिवचनात्सिद्ध’मिति† ।

नभोऽङ्गिरोमनुषां वत्युपसंख्यानम् ॥ ३ ॥

नभोङ्गिरोमनुषां वत्युपसंख्यानं कर्तव्यम् । नभस्वत् अङ्गिरस्वत् मनुष्वत्‡ ।

प्र०— यचि भम् । षडिक इति । षडङ्गुलिशब्दादनुकम्पायां ‘बह्वचो मनुष्यनाम्न’ इति ठचि कृते ‘ठाजादावूर्ध्व’मिति‘ङ्गुलि शब्दस्य लोपे ‘यस्येति चे’त्यकारलोपे च कृते तुल्यावधिकया भसंज्ञया प्रत्ययलक्षणेन ‘सुबन्तं पद’मिति प्राप्तायाः पदसंज्ञाया बाध-नाज्जश्वं न स्यादिति वचनम् । सिद्धमच इति । अचो लोपस्येत्यर्थः । तत्र भसंज्ञायां विधीयमानायामकारलोपस्य स्थानिवत्त्वादकारान्तस्तेतद्वसंज्ञां प्रतीति भिन्नावधिविषय-त्वाद्भसंज्ञयोर्बाध्यबाधकभावाऽभावः । ‘न पदान्ते’ति स्थानिवत्त्वनिषेधोऽत्र न भवति । यत्र पदान्तो विधीयते तत्रासौ निषेधः । यथा कौ स्तः कानि सन्तीति । अत्र हि वकारो यकारश्च पदान्तो विधेयः । इह तु पूर्वमेव जश्वं प्रवृत्तं, न त्विदानीं विधेयम् । निद्धमिति । उत्तरपदलोपस्य हलजादेशत्वान्नास्ति स्थानिवत्त्वमिति तुल्यावधिकया भसंज्ञया पदसंज्ञा बाध्यते । मनुष्वदिति । सत्यां पदसंज्ञायां रत्वं स्यान्न तु षत्वम्,

उ०— यचि भम् । सपूर्णोत्तरपदस्य लोपविधायकाऽभावादुत्तरपदलोपे इत्यसङ्गमत आह— षडङ्गुलीति । एवं च स फलित इति भावः । जश्वं न स्यादिति । तत्तत्सपादससाभ्यायी-स्थकार्यप्रवृत्तियोग्यतया पूर्वं न जश्वमिति भावः । ननु नाऽचः स्थानिवत्त्वं, किं तु तदा-देशस्येत्यत आह—लोपस्येति । यत्र पदान्त इति । पदचरमावयव इत्यर्थः । न त्विति । उक्तरीत्या पूर्वमप्रवृत्तेरिदं चिन्त्यम् । तस्मादयमर्थः—षषष्ठाजादीतिवचनबोधितद्वितीयादृक् ऊर्ध्वं लोपविधायकवचनप्रवृत्तिप्रामाण्यादत्र भवे न स्थानिवत्त्वप्रतिषेध इति । भाष्ये—

× बह्वचो मनुष्यनाम्नष्ठञ्वा, ठाजादावूर्ध्व द्वितीयादृक्: ५. ३ ७८, ८३, यस्येति च ६ ४ १४८;

झलां जशोऽन्ते ८ २ ३९. \* ५ ३ ८४ वा० ४ † ५ ३ ८४ व० ५.

‡ अपदान्तस्य मूलेन्यः, आदेशप्रत्यययोः ८. ३. ५५; ५९.

वृषणवस्वश्वयोः ॥ ४ ॥

‘वृष’णित्येतस्य वस्वश्वयोर्भसंज्ञा वक्तव्याः । वृषणवसुः । ‘वृषणश्वस्य यच्छ्वरः’, ‘वृषणश्वस्य मेने’ ॥ १८ ॥

तसौ मत्वर्थे ॥ १ । ४ । १६ ॥

अर्थग्रहणं किमर्थं न ‘तसौ मता’वित्येवोच्येत ? ‘तसौ मता’वित्येत्युच्यमान इहैव स्यात्—पयस्वान् यशस्वान् । इह न स्यात्—पयस्वी यशस्वी । अर्थग्रहणे पुनः क्रियमाणे मतुपि च सिद्धं भवति, यश्चाऽन्यस्तेन समानार्थस्तस्मिंश्च ।

प्र०—अपदान्तस्येति वचनात् ।

वृषणवसुरिति । पदत्वेसति ‘पदान्तस्ये’ति निषेधाणत्वं न स्यात्, नलोपश्च प्रसज्येत । भत्वे सत्यप्य‘होपोऽन’ इत्यकारलोपोऽत्र न भवति । अङ्गसंज्ञाया अभावात् । ‘अङ्गस्ये’ति च तत्राधिकारात् । उपसङ्ख्यानान्येतानि छन्दोविषयाणीत्याहुः ॥ १८ ॥

तसौ मत्वर्थे । अर्थग्रहणमिति । ‘स्यादिष्वि’ति वर्तते । तत्रैवं सम्बन्धः क्रियते—मतौ यः स्वादिर्वर्तते इति । शब्दे च वृत्त्यसंभवात्तदर्थवृत्तिर्विज्ञास्यते इति प्रश्नः । इहैव स्यादिति । मतौ स्वादाविति सामानाधिकरण्येन मुख्यकल्पनया संबन्धे संभवत्यर्थग्रहणं न लभ्यत इति भावः । पयस्वानिति । मत्वर्थीयप्रकरणेऽन्यतरस्याङ्गग्रहणानुवर्तनाद्विनिना मतुब्ब बाध्यते । नहि मतुबिति । उपलक्षणस्याऽन्योपलक्षणे

उ०—वषष्ठेति । ‘एकाक्षरपूर्वपदाना’मित्यत्र षडभिन्नैकाक्षरेति वाक्यमित्यर्थः ।

नभोऽङ्गिर इति भाष्ये । अत्र वति‘स्तेन तुल्य’मित्यादिविहितः । ननु मनुष्यशब्दे सान्त्वत्वाऽभावेन हत्वाऽप्राप्तेर्भत्वमनर्थकमत आह—सत्यामिति । मनेरसिर्बाहुलकादिति भावः । ननु वार्तिके ‘वृष’णिति ज्ञान्तश्रवणेन ज्ञान्तशब्दे भत्वं व्यर्थमत आह—पदान्तस्येति । प्रयोगस्य कृतत्वानुकरणं तदिति भावः । अङ्गसंज्ञाया अभावादिति । अन्तर्वर्त्तिविभक्त्युक्ता लुप्तत्वाद् वसोश्च प्रत्ययत्वाऽभावादिति भावः । छन्दोविषयाणीति । भाषायामप्रयोगादिति तज्ज्ञावः ॥ १८ ॥

तसौ म । नन्वर्थग्रहणाभावे मतावेव स्यान्नाऽन्यत्रेत्यत आह—स्वादिष्वितीति । मतौ य इति । सामानाधिकरण्ये हि तदनुवृत्तिर्निष्फला स्यात्, अव्यभिचारादिति भावः ।

× अङ्गसंज्ञाकृतत्ववाच्येऽपि; पदान्तस्य ८. ४. २, १७; ( नलोपः प्रातिपदिकान्तस्य ८, २. ७ ).

यद्यर्थग्रहणं क्रियते पयस्वान् यशस्वान् अत्र न प्राप्नोति । किं कारणम् ? न हि मतुर्मत्वर्थे वर्तते । मतुबपि मत्वर्थे वर्तते । तद्यथा—‘देवदत्तशालायां ब्राह्मणा आनीयन्ता’मित्युक्ते यदि देवदत्तोपि ब्राह्मणो भवति, सोऽप्यानीयते ॥१६॥

अयस्मयादीनि च्छन्दसि ॥ १ । ४ । २० ॥

उभयसंज्ञान्यपीति वक्तव्यम् । ‘स सुष्टुभा स ऋक्ता गृणेन’<sup>१</sup> ॥२०॥

प्र०—चरितार्थत्वात्स्वतः कार्यं प्रति निमित्तत्वाऽवगमाऽभावात् । मतुबपीति । अस्याऽस्मिन्निति मतुपोऽर्थः । स च विभ्रादीनामिव मतुपोऽपीति भावः । तद्यथेति । अयमत्रार्थः—यत्र रूपान्तरेणोपलक्षणत्वं, रूपान्तरेण च कार्ययोगः प्रतिपाद्यते तत्रोपलक्षणस्याप्युपलक्ष्यरूपसद्भावे सति कार्ययोगो भवति । तद्यथा—‘देवदत्तशालायां ब्राह्मणा आनीयन्ता’मित्युक्ते सति ब्राह्मण्ये देवदत्तस्याप्यानयनं भवति । कार्यनिमित्तरूपान्तराऽभावे तु न भवत्युपलक्षणस्य कार्ययोगः । यथा ‘देवदत्तशाला भिद्यता’मिति ॥१९॥

अयस्मया । आनन्तर्याम्यसंज्ञाविधानद्वारेणैव निपातनं प्राप्तमित्याह—उभयसंज्ञान्यपीति । ऋक्तेति । पदत्वात्कुत्वं, भत्वाज्जस्त्वं न भवति । जश्त्वविधानार्थपदसंज्ञाबाधनाय असंज्ञाप्रवर्तनात्तन्निबन्धनकायाऽभावात् ॥२०॥

उ०—मुख्येति । उपरञ्जकतया विशेषणमिति भावः । नन्वसन्तत्वाद्भिनिना मतुबवाच्येतेत्यत आह—मत्वर्थीयेति । अन्योपलक्षणे—अन्यबोधने । जहल्लक्षणायामतद्गुणबहुव्रीहौ चोपलक्षणस्य कार्ययोगो न दृष्टश्च इति भावः । ननूपलक्षणस्यापि कार्यान्वयेऽतिप्रसङ्गोऽत आह—अयमत्रेति । यत्र रूपान्तरेणेति । यथा दृष्टान्ते देवदत्तत्वेनोपलक्षणता, ब्राह्मणत्वेन कार्ययोगः । तथा प्रकृते मतुत्वेनोपलक्षणता मत्वर्थकत्वेन कार्ययोग इति भावः । रूपान्तराभावे त्विति । उपलक्ष्यतावच्छेदकरूपस्योपलक्षणेऽभावे त्वित्यर्थः । यथा शालात्वं न देवदत्ते इति भावः ॥१९॥

अयस्मया । इत्याहेति । इत्यत आहेत्यर्थः । ननु भवे किं फलमत आह—जश्त्वमिति ॥२०॥



## बहुषु बहुवचनम् ॥ १ । ४ । २१ ॥

‘बहुषु बहुवचन’मित्युच्यते । केषु बहुषु ? अर्थेषु । यद्येवं वृक्षः प्लक्षः  
अत्रापि प्राप्नोति । बहुवस्तेऽर्थाः—मूलं स्कन्धः फलं पलाशमिति ।

एवं तर्हि एकवचनं द्विवचनं बहुवचनमिति शब्दसंज्ञा एताः । येष्वर्थेषु  
स्वादयो विधीयन्ते तेषु बहुषु । केषु चाऽर्थेषु स्वादयो विधीयन्ते ? कर्मादिषु ?

प्र०— बहुषु बहु । केषु बहुष्विति । जातिवादी प्रत्यवतिष्ठते । जातेः प्रातिपदिकार्थत्वे  
तस्या एकत्वाद् बहुत्वाऽसम्भवात्तत्सहचरितद्रव्यगतं बहुत्वमाश्रयणीयम् । ततश्च ‘वृक्ष’  
इत्यत्राप्यवयवगतबहुत्वसद्भावात्स्याद्बहुवचनमिति भावः । अत्रोत्तरम्—अर्थेष्विति ।  
अस्याप्ययं भावः—द्रव्यं पदार्थः, तत्राभिधेयगतमेव बहुत्वमाश्रीयते । वृक्षशब्दस्य  
चाऽवयवी वाच्यो, न त्ववयवाः । आकृतिपक्षेऽपि प्रत्यासत्त्या तदाधारद्रव्यगतं बहुत्व  
माश्रीयते, न त्ववयवगतम् । ‘दारा’ इत्यादौ त्ववयवावयवभेदविवक्षायां बहुत्वमाकृ-  
त्याधारगतमेव बहुवचनवाच्यमित्यदोषः । इतरोऽगृहीताभिप्राय आह—यद्येवमिति ।  
अर्थशब्दो भवता वस्तुपर्यायः प्रयुक्तः । मूलादीनि च बहूनि वस्तुनीति मन्यते । एवं  
तर्हीति । अयमर्थः—नेदं स्वातन्त्र्येण विधायकम्, किं तर्हि ? विहितानामनेन नियमः  
क्रियते । बहुवचनादिभिर्निष्पन्नशब्दसंज्ञाभिः सुप्तिङोऽत्र प्रत्याख्यन्ते । तेषां च  
शास्त्रान्तरेण स्थिते विधाने इदमारभ्यमाणं नियमाय भवति । न त्विदमेव विशिष्टार्था-  
नुवादेन सुप्तिङोर्विधायकमित्येतच्छब्दसंज्ञा एता इत्यनेन प्रदर्श्यते । येष्वर्थेष्विति ।

उ०— बहुषु । ननु बहुष्वित्युक्तेऽस्य प्रत्ययनियमत्वात्प्रकृत्यर्थेषु बहुष्वित्यर्थः सुलभोऽत  
आह—जातिवादीति । अवयवगतमिति । अवयवानामपि ‘वृक्षे शाखे’त्यादिव्यवहाराज्जाति-  
सहचरितत्वादिति भावः । नत्ववयवेति । तादृशपरम्पराग्रहणे मानाऽभावादिति भावः ।  
नन्वेवं ‘दारा’ इत्यादावाधारगतबहुत्वाऽभावादव्याप्तिः । अवयवगततदाश्रयणे तु ‘वृक्षाः’  
इत्यादावपि दोषोऽत आह—दारा इति । ईदृशाऽभेदोपचारेण ‘वृक्षाः’, इत्यादौ नाऽनिष्ठा  
पादनम्, अनभिधानादिति भावः । वस्त्विति । ‘दारा’ इत्याद्यनुरोधाद्वस्तुपर्याय अवयवा  
श्रयणीयः । एवं च ‘वृक्ष’ इत्यादौ दोष इति भावः । नन्ववयवगतबहुत्वाश्रयेण बहुवचने  
प्रसङ्गिते एकवचनादीनां शब्दसंज्ञात्वकथनमसङ्गतमत आह—नेदमिति । विहितानामिति ।  
न च सुप्तिङ्विष्येकवाक्यतया विधायकमेवेदम्, अन्योन्याश्रयपरिहाराय भाविसंज्ञा-  
विज्ञानाश्रयणापत्तेः ।

निष्पन्नशब्दसंज्ञाभिरिति । निष्पन्नशब्दस्य संज्ञाभूतैरित्यर्थः । प्रदर्श्यते इति ।  
नियमश्च यद्गतैकत्वादिषु प्राप्तिस्तद्विषय एव, कर्मादिगतैकत्वादिषु च तेषां प्राप्तिरिति न  
श्लक्ष्णितबहुत्वे तेषां प्राप्तिरिति भावः । तदाह भाष्ये—येष्वर्थेष्विति । इदं योत्यपरे, पूर्व-

न वै कर्मादयो विभक्त्यर्थाः । के तर्हि ? एकत्वादयः । एकत्वादिष्वपि वै विभक्त्यर्थेष्ववश्यं कर्मादयो निमित्तत्वेनोपादेयाः—कर्मण एकत्वे, कर्मणो द्वित्वे, कर्मणो बहुत्व इति ।

स तर्हि तथा निर्देशः कर्तव्यः, न ह्यन्तरेण भावप्रत्ययं गुणप्रधानो भवति निर्देशः । इह च 'इत्येके मन्यन्ते' 'तदेके मन्यन्त' इति परत्वादेकवचनं प्राप्नोति\* ॥ 'बहुषु बहुवचन'मित्येष योगः परः करिष्यते ॥ सूत्रविपर्यासः

प्र०—कचित्तु पाठः—'एवं तर्हि येष्वर्थेष्विति । 'एकवचन'मित्यादि तु भाष्यं नास्त्येव । अयमर्थः—पञ्चकः प्रातिपदिकार्थः । तथा हि—'दधि पश्ये'त्यादौ विभक्तिश्रवणमन्तरेणापि पञ्चाऽऽप्यर्थाः प्रतीयन्ते स्वार्थादयः । विभक्तयस्तु कचिद्व्योतकत्वेनाऽपेक्ष्यन्ते । तत्राऽ'निदिष्टार्थाः प्रत्ययाः स्वार्थे भवन्तीति सङ्ख्यायां कर्मादिषु च सिद्धा एव स्वादयः । अनेन तु नियम्यन्ते । तत्र कर्मादिशक्त्यर्थसमवेत एव बहुत्वे बहुवचनं भवति, न त्ववयवगते ।

नैवं कर्मादय इति । 'अनभिहिते' इति सूत्रारम्भसामर्थ्यात्कर्मादीनां नैव विभक्तिवाच्यत्वमिति मन्यते । तेषां हि विभक्त्यर्थत्वे तिङ्कृतद्वितसमासैस्तेषूपेक्षेपु गतार्थत्वाद्द्वितीयादीनां प्रसङ्ग एव नास्ति, किमनभिहिताधिकारेण । एकत्वादिष्वपीति । वाक्यैकवाक्यत्वे सति महावाक्यं संपद्यते—'कर्मण्यनभिहिते यदेकत्वं तत्रैकवचन'मित्यादि । स तर्हीति । 'बहुत्वे' इत्येवमित्यर्थः । एके मन्यन्त इति । प्रातिपदिकार्थ-

उ०—वाक्योपदक्षितनियमोपपादकत्वात् । तत्र द्योत्यत्वमुपपादयति । पञ्चक इति । नन्वेवं विभक्त्युपादानं व्यर्थमत आह—विभक्तयस्त्विति । कर्मादिशक्त्येति । अनेन कर्मादिशब्देभ्यो विभक्तीनां वैधर्म्यं दर्शितम् । इतरः प्रत्यासत्त्या कर्मगतबहुत्वे बहुवचनमिति नावयवगतबहुत्वमादायाऽतिप्रसङ्ग इति मत्वाह—न वै इत्यादि भाष्ये । प्राधान्येन सूत्रे विभक्तिद्योत्यतयोक्ता इत्यर्थः । तत्रैकत्वादिषु बहुष्विति तु वक्तुमशक्यमिति भावः । ननु 'कर्मणि द्वितीये'त्याद्यनुशासनात्कथं तेषामवाच्यत्वमत आह—अनभिहितेति । अनुशासनं तु द्योतकत्वेनाऽप्युपपन्नमिति भावः । किमनभिहिताधिकारेणेति । द्योतकत्वे तु यथा प्रकृत्युक्ते भवन्ति एवं तिङादिभिरभिहितेऽपि स्युरिति तद्व्यावृत्त्यर्थमनभिहिताऽधिकार आवश्यक इति भावः । 'अनभिहितसूत्रेत्यादेर्ग्रन्थस्याऽत्र प्रतीके उपयोगश्चिन्त्यः । अतएव 'न वै कर्मादय' इति प्रतीकपाठोऽसांप्रदायिक इति बहवः । तदा पञ्चकप्रातिपदिकार्थपक्षोपपादकोऽयं ग्रन्थः । अत्रापि पक्षे एकत्वादीनामाश्रयाकाङ्क्षायां कर्मादीनामेव प्रत्यासत्त्या संभवेन च तत्त्वमित्याशयेनाह—भाष्ये—एकत्वादिष्वपीति । सूत्रे प्राधान्येन विभक्तिद्योत्यतयोक्तेष्वित्यर्थः । तत्र प्रत्यासत्तिं दर्शयति—वाक्यैकेत्यादिना । कर्मण्यनभिहिते यदेकत्वमिति ।

\* इत्येकोद्विवचनैकवचने १. ४. १२.

कृतो भवति । इह च 'बहुरोदनः' 'बहुः सूप' इति परत्वाद् बहुवचनं प्राप्नोति ।

नैष दोषः । यत्तावदुच्यते—'न ह्यन्तरेण भावप्रत्ययं गुणप्रधानो भवति निर्देशः' इति, तन्न । अन्तरेणापि भावप्रत्ययं गुणप्रधानो भवति निर्देशः । कथम् ? इह कदाचिद्गुणो गुणिविशेषको भवति । तद्यथा,—'पटः शुक्ल' इति । कदाचिच्च गुणिना गुणो व्यपदिश्यते—'पटस्य शुक्ल' इति । तद्यदा तावद्गुणो गुणिविशेषको भवति 'पटः शुक्ल' इति तदा सामानाधिकरण्यं गुण-गुणिनोः । तदा नान्तरेण भावप्रत्ययं गुणप्रधानो भवति निर्देशः । यदा तु गुणिना गुणो व्यपदिश्यते 'पटस्य शुक्ल' इति स्वप्रधानस्तदा गुणो भवति । तदा द्रव्ये षष्ठी । तदाऽन्तरेण भावप्रत्ययं गुणप्रधानो भवति निर्देशः ।

प्र०—एकत्वमप्यस्ति, बहुत्वं, च 'द्व्येकयो'रित्यत्र च विशेषाऽनुपादानाद्यावान्कश्चिदेक-शब्दार्थस्तस्य ग्रहणेन भाव्यम् । तत्र परत्वादेकवचनप्रसङ्गः । इह चेति । इह यदि 'द्व्येकयो'रिति योगात्परोऽयं योगः क्रियते तदा विशेषाऽभावाद्द्वैपुत्यरूपस्यापि बहुत्वस्य ग्रहणे सति परत्वाद्बहुवचनप्रसङ्गः । गुणिविशेषक इति । अत एव वचनादनित्यः षष्ठीसमासप्रतिषेधः । शेषषष्ठ्या वा समासः । सामानाधिकरण्यमिति । मतुब्लोपादभेदोपचाराद्वा । तदा नान्तरेणेति । गुणिवचिनः शुक्लशब्दाद्भावप्रत्यये कृते गुणः प्रतीयते नाऽन्यथेत्यर्थः । द्रव्ये षष्ठीति । षष्ठीग्रहणं व्यतिरेकविभक्तेरुपलक्षणार्थम् ।

उ०—एकत्वादेराश्रयाकाङ्क्षानिवृत्तये एवमेकवाक्यतेति भावः । भाष्ये—कर्मादयो निमित्त-त्वेनेति । विशेषणत्वेनेत्यर्थः । न ह्यन्तरेणेति । तदर्थं भावप्रत्ययस्य साधुतया विधानेन केवलस्याऽसाधुत्वादिति भावः । नन्वस्य संख्यावाचकत्वाऽभावाच्च दोषोऽत आह—द्व्येकयो-रित्यत्रेति । नन्वस्य पूर्वत्वेन 'परत्वा'दित्यसङ्गतमिति मत्वाह—इह यदीति । ननु 'कर्त्तरि चे'त्यादिषष्ठीसमासनिषेधः स्यादत आह—अत एवेति । अनित्यत्वस्य भाष्याऽनुक्तत्वा-दाह—शेषेति । सामानाधिकरण्यम्—एकार्थवृत्तिता । ननु गुणगुणिनोरत्यन्तभेदात्कथं तदि-त्यत आह—मनुब्लोपादिति । अभेदोपचाराद्वेति । उपचरिताभेदस्योद्भूतत्वेन विचक्षणादिति भावः । गुणः प्रतीयते इति । निष्कृष्टो गुणः प्रतीयत इत्यर्थः । ननु 'द्रव्ये षष्ठी'ति भाष्य-दर्शनाद्विभक्त्यन्तरस्य किमसाधुत्वम् । नेत्याह—उपलक्षणेति । 'पटे शुक्ल' इति प्रयोगा-त्सप्तम्यन्तस्य कर्त्राद्यन्वयद्वारैव क्रियाऽन्वय इति गुणिनो गुणव्यपदेशकत्वेऽपि सप्तमी भव-तीति भावः । अत्र व्यतिरेकविभक्तिर्भावप्रधानतातात्पर्यग्राहकोपलक्षणम् । तेन 'जात्या-ख्याया'मित्यादिसूत्रस्य भाष्येण न विरोधः । तदान्तरेणापीति । अयं भावः—'मन्त्राः क्रोश-न्ती'त्यादौ यथा मन्त्रत्वस्य तस्यैव भारोपान्मन्त्रत्वेनैव तद्विभक्त्या शुक्लगुणे तस्यैव भेदेनाऽऽ-

न चेह वयमेकत्वादिभिः कर्मादीन्विशेषयिष्यामः । किं तर्हि ? कर्मादि-  
भिरेकत्वादीन्विशेषयिष्यामः । कथम् ? एकस्मिन्नेकवचनम् । कस्यैकस्मिन् ?  
कर्मणः । द्वयोर्द्विवचनम् । कयोर्द्वयोः ? कर्मणोः । बहुषु बहुवचनम् । केषां  
बहुषु ? कर्मणामिति ॥ कथं बहुषु बहुवचनमिति ? एतदेव ज्ञापयत्याचार्यो  
'नानाधिकरणवाची यो बहुशब्दस्तस्येदं ग्रहणं न वैपुल्यवाचिन' इति ।  
किमेतस्य ज्ञापने प्रयोजनम् ? यदुक्तं 'बहुरोदनः बहुः सूप इति परत्वाद्बहुवचनं  
प्राप्नोतीति स दोषो न भवति ।

यदप्युच्यत—'इत्येके मन्यन्ते', 'तदेके मन्यन्त' इति परत्वादेकवचनं  
प्राप्नोतीति, नैष दोषः । एकशब्दोऽयं बहुर्थः । अस्त्येव संख्यावाची ।  
तद्यथा,—एको द्वौ बहव इति । अस्त्यसहायवाची । तद्यथा,—एकाग्रयः  
एकहलानि एकाकिभिः क्षुद्रकैर्जितमिति । अस्त्यन्यार्थे वर्तते । तद्यथा,—

प्र०—गुणिनो ह्याधारत्वविवक्षायां सप्तम्यपि भवति । यथैवेह 'कर्मणि या संख्ये'ति ।  
कथमिति । बहुत्वस्यैकत्वाद्वहाविति भाष्यमिति प्रश्नः । एतदेवेति । आश्रयगतं बहुत्वं  
बहुत्वे गुणे आरोप्य निर्देशः कृतः । तस्यैतत्प्रयोजनं 'भिन्नवस्त्वाधारस्य बहुत्वस्य  
संख्यारूपस्य ग्रहणं यथा स्यादेकाश्रयवतिनो वैपुल्यरूपस्य मा भू'दिति । एकशब्दोऽय-  
मिति । 'द्वयेकयो'रित्यत्र संख्यापदेन द्विशब्देन साहचर्यादेकशब्दस्यास्ति संख्या-  
वाचिनो ग्रहणम् । द्वित्वैकत्वयोश्च 'द्वयेक'शब्दौ वर्तते इति 'द्वयेकयो'रिति द्विवचनेन  
निर्देशः । अन्यथा बहुवचनं स्यात् । प्रसिद्ध्या च संख्येयार्थत्वमेकादीनामष्टादशान्ता-

उ०—रोपाद्गुणप्रकारक एव गुणबोधः । गुणे भेदेन गुण्यारोपश्चाहार्य इति । किं बहुना, सर्वत्र  
लक्षणास्थले प्रवृत्तिनिमित्तारोप आहार्य एव । भाष्ये—न चेह वयमिति । 'एकं कर्म'त्येव-  
मित्यर्थः । एवं च 'पटस्य शुक्र' इतिवद्भेदनिबन्धनसंसर्गबोधकविभक्त्यैव निष्कृष्टगुणप्रतीते-  
रूपपञ्चत्वान्नावप्रत्ययापेक्षा नास्तीति भावः । बहुत्वस्येति । षष्ठ्यन्तपदेन संबन्धिनिर्देशाद्  
गुणपरतयेति भावः । नन्वसाधुत्वे शङ्किते प्रयोजनकथनमसङ्गतमत आह—आश्रयगतमिति ।  
एवमेव 'द्वयोर्द्विवचनम् । कयोर्द्वयोः ? कर्मणो'रिति भाष्ये 'द्वयो'रित्यादिद्विवचनाद्युपपत्ति-  
र्द्रष्टव्या । एवं च धर्मपरत्वेपि न द्विशब्दस्यैकवचनान्तत्वम्, किं तु दारशब्दवारोपितसंख्या-  
निमित्त एव प्रत्ययस्तस्मात् । समासे तु विभक्त्यश्रवणादारोपे मानाऽभावेन 'द्वये कयो'रिति  
द्विवचनम् । एवं च 'दारपती' 'असेजसी' इत्येव साधुरिति बोध्यम् । एकाश्रयेति । एवं च  
वैपुल्यवाचिग्रहणे बहुवचनमनुपपन्न स्यादिति भावः । नन्वस्त्वेके मन्यन्ते इति प्रयोगोऽ-  
न्यार्थस्य, सूत्रे तस्यापि ग्रहणं कुतो नेत्यत आह—द्वयेकयोरिति । नन्वेवं बहुवचनापत्तिरत  
आह—द्वित्वेति । नन्वेव 'मादशतः संख्याः संख्येय' इति 'संख्ययाऽध्यये'ति सूत्रस्य भाष्य-  
(संमतप्रवादविरोधोऽत आह—प्रसिद्ध्या चेति । संख्यार्थकत्वं तु क्वाचित्कमप्रसिद्धमित्या-

सुधमादौ शुभ्न एकास्ताः । अन्या इत्यर्थः । तद्योऽन्यार्थे वर्तते तस्यैष प्रयोगः<sup>१</sup> ।

किमर्थं पुनरिदमुच्यते ?

सुप्तिङामविशेषविधानाद् दृष्टविप्रयोगाच्च नियमार्थं वचनम् ॥१॥

सुपोऽविशेषेण प्रातिपदिकमात्राद्विधीयन्ते\* । तिङोऽविशेषेण धातु-  
मात्राद्विधीयते† । तत्रैतत्स्याद्यद्यविशेषेण विधीयन्ते नैव विप्रयोगो  
लक्ष्यत इति । ‘दृष्टविप्रयोगाच्च’<sup>३</sup> । दृश्यते खल्वपि विप्रयोगः । तद्यथा,—

प्र०—नामुच्यते । किमर्थमिति । लौकिकादेव प्रयोगाद्वत्वादिषु बहुवचनादीनां व्यवस्था  
भविष्यतीति प्रश्नः । सुप्तिङामिति । सुप्तिङ्विधानवाक्ये संख्याविशेषाऽनिर्देशाद्वि-  
शेषाऽनुपादानेन तेषां विधानमित्यर्थः । यद्यपीति । शास्त्रेऽनुपात्तोऽप्यर्थः प्रयोगादेव  
व्यवस्थाप्यते इत्यर्थः । सुपस्तावत्स्वार्थं विधीयमानाः ‘स्वाध्द्रव्यलिङ्गसंख्याकर्मादि-  
लक्षणं पञ्चकं प्रातिपदिकाथे’ इति दर्शने संख्यायां सिद्धा । संख्याविशेषाऽवगतस्तु

उ०—शयः । लौकिकादेवेति । महासंज्ञाकरणञ्चेत्यपि बोध्यम् । द्विसाहचर्यादेकबहुशब्दावपि  
संज्ञाघटकौ संख्याशब्दावेवेति नाऽतिप्रसङ्गः । बहुत्वादिविवेति । प्रातिपदिकार्थबहुत्वादि-  
ष्वित्यर्थः ।

ननु स्वार्थे विहितानां कथमविशेषविधानमत आह—संख्याविशेषेति । इदमुप-  
लक्षणं—कारकविशेषोऽपि । अत एव ‘कर्मणि द्वितीयेत्यादेर्नियमत्वसिद्धिः । प्रयोगा-  
देवेति । अर्थात् विरुद्धप्रयोगे प्रयोगाद्व्यवस्था भिद्यतीति भावः । भाष्ये ‘लक्ष्यत इती’-  
त्यन्ता ‘दृष्टविप्रयोगत्वाच्चेत्यादेरवतारणिका । ननु स्वार्थे विधानोप संख्यायां विधानार्थ-  
मेतदत आह—सुप इति । स्वाध्द्रव्येति । अत्र ‘स्वार्थं शब्देन प्रवृत्तिनिमित्तं, ‘द्रव्य’शब्देन  
विशेष्यम्, अता गुणपरशुक्लादिशब्दे नाऽव्याप्तिः । लौकिकादिति । ‘घट’ इत्यादौ जातौ  
व्यक्ती वेत्यादिनिर्णयवदिति भावः । ‘एव’कर्मणि द्वितीयेत्यादीनामपि नियमत्वं पञ्चकपक्ष  
एवेति स एव पक्षो मुख्यः । त्रिकादिपक्षस्वभ्युच्चय इति तत्त्वम् । नन्वेवमपि तिङ्बन्ध-  
पपत्तिः, न हि तत्प्रकृत्यर्थः संख्या वक्तुं शक्येत्यत आह—तिङोऽपीति । संख्यायुक्तयोरेव  
तयोरिति । तयोः संख्याश्रयत्वादिति भावः । ‘पचन्ति-भवन्ति’ ‘पच्यन्ते भवन्ती’त्यादौ  
कर्तृकर्मणोर्भवत्यदिघटकृतिद्वयसंख्यायुक्तयोरभावादित्त्वं चिन्त्यम् । तस्मादारोपिताऽनारोपित-

१—प्रकरणमद १ २ = ४ वा० ३, ५ ३ ५२ वा० ३ व्याख्याभाष्येऽपि द्रष्टव्यम् ।

२—मविशेषेण विधानाद् पा० । ३—‘विप्रयोगश्च’ पा० ।

\* स्वौजसमेदुष्टाभ्यामिष्टेभ्याम्यम्डासिभ्याम्यसङ्गमोस मङ्ग्येऽस्तु ४. १. २.

† तिप्तस्झिसिक्थस्थमिन्मस्मस्तताताक्षयासाध्वमिड्वहिमहिद् ३. ४. ७८.

‘अक्षीणि मे दर्शनीयानि’ ‘पादा मे सुकुमारा’ इति । सुप्तिङोरविशेषविधानाद् दृष्टविप्रयोगत्वाच्च व्यतिकरः प्राप्नोति । इष्यते चाऽव्यतिकरः स्यादिति, तच्चाऽन्तरेण यत्नं न सिध्यतीति नियमार्थं वचनम् । एवमर्थमिदमुच्यते ।

अथैतस्मिन्नियमार्थे सति किं पुनरयं प्रत्ययनियमः—एकस्मिन्नेकवचनं, द्वयोरेव द्विवचनं, बहुष्वेव बहुवचनमिति । आहोस्विदर्थनियमः—एकस्मिन्नेकवचनमेव, द्वयोर्द्विवचनमेव, बहुषु बहुवचनमेवेति । कश्चात्र विशेषः ?

तत्र प्रत्ययनियमोऽव्ययानां पदसंज्ञाऽभावोऽसुबन्तत्वात् ॥ २ ॥

तत्र प्रत्ययनियमोऽव्ययानां पदसंज्ञा न प्राप्नोति—उच्चैः नीचैरिति । किं कारणम् ? असुबन्तत्वात् ।

प्र०—लोकात्सिद्धा । तिङोऽपि कर्तृकर्मणोर्विधीयमानाः संख्यायुक्तयोरेव तयोर्वाचका भविष्यन्ति स्वभावतः । संख्याविशेषः प्रयोगदर्शनादवगम्यते इति भावः । अक्षीणीति । द्वित्वेपि लोके बहुवचनं दृश्यत इत्यर्थः । विरुद्धः प्रयोगो—विप्रयोगः । तत्र प्रत्ययनियम इति । प्रत्यया विशिष्टायां संख्यायां नियता इति नि संख्येभ्योऽव्ययेभ्य-

उ०—संख्यायुक्तक्रियाकारकभूतयोरित्युचितम् । उक्तोदाहरणयोरनारोपितैकत्ववती क्रिया । कर्तृगतसंख्यारोपस्तु न तत्र, आरोपितस्याऽन्यत्रारोपाऽभावात् । स्वभावत इति । इदं चिन्त्यम्, एवं स्वभाववादाश्रयणे ‘तस्यापत्य’मित्यादेवैयर्थ्यापत्तिः, शास्त्रारम्भवैयर्थ्यं च, तस्मात्‘तिङो-प्यविशेषेण धातुमात्राद्विधीयन्त’इति भाष्यात् ‘संख्याविशेषाद्यनुपादाने’त्यर्थकात्प्रातिपदिकस्येव धातोरपि संख्याकारके अर्थः । ‘लः कर्मणी’त्यपि नियम एव, ‘वर्त्तमाने ल’इत्यादिना स्वार्थे विहितलाऽनुवादेन तत्प्रवृत्तेः । करणादि च व्यावर्त्यम् । ‘पाकेन कृतं वैर मित्यादौ तत्त्वप्रतीतेः । तिङि तु नियमेन द्योतकाऽभावात्तदप्रीतिरित्यन्यत् । ‘लः कर्मणि चे’त्यस्यापि कर्मादिवृत्ताद्वातोर्ल इत्येवाऽर्थो ‘वर्त्तमाने ल’इतिवत् । ध्वनितं चेदं ‘स्तुक्रमो’रितिसूत्रे ‘भाव-कर्मणो’रित्यस्य ‘भावकर्मणो रित्यस्य भावकर्मकवृत्ताद्वातोरित्यर्थः’ प्रदर्शयता भाष्यकारेण । संख्यायाश्च कारकस्येव क्रियायामेवान्वयस्तिङीति दृष्ट्याप्सुत्र उपपादयिष्यामः । कर्मादयः शब्दाः सुब्बिनयामकेषु शक्तिपराः, तिङ्स्वबन्धिशक्तेषु शक्तिमत्पराः । अतएव तिङ्घोल्यानां प्रकृत्यर्थविशेषणता । न हि शक्तिः साक्षात्क्रियागता । एव च सुपां तिङां च द्योतकत्वेव भाष्यसंमतम् । न च शत्रादिविषयलस्यापि द्योतकत्वापत्तौ तत्रापि कर्त्रादेविशेषणतैव स्यादिति महद्दुर्निष्टम् । तिङामसुबन्तभावार्थत्वेन तत्स्थानिलस्य तदर्थकत्वेऽस्यास्यमाने शय्यमाने च

### अर्थनियमे सिद्धम् ॥ ३ ॥

अर्थनियमे सिद्धं भवति । अस्त्वर्थनियमः ॥ अथवा पुनरस्तु प्रत्यय नियमः । ननु चोक्तं—‘तत्र प्रत्ययनियमेऽव्ययानां पदसंज्ञाऽभावोऽसुबन्त-त्वा’दिति । नैष दोषः ।

सुपां कर्मादयोऽप्यर्थाः संख्या चैव तथा तिङाम् ।

सुपां संख्या चैवाऽर्थः कर्मादयश्च । तथा तिङाम् ।

प्र०—स्तेषामनुत्पादात्पदत्वाऽभावात्तन्निबन्धनरूपाद्यभावप्रसङ्गः । अर्थनियम इति । अर्थानियता इति तेषु वचनान्तराद्भावः । प्रत्ययास्त्वनियतत्वादन्येभ्योऽपि सिध्यन्तीत्यर्थः ।

सुपामिति । ‘कर्मणि द्वितीये’त्यादेः प्रकरणस्य ‘बहुषु बहुवचन’मित्यादेशश्च स्वादिसूत्रेण सहैकवाक्यता । तिङर्थं त्विह तस्माद्भेदेन सूत्रद्वयमुपात्तम् । तत्रैक-स्मिन्कर्मणीत्येवं गुणगुणिनोः समानाधिकरण्येन संबन्धे सति संख्याकर्मादयश्च

उ०—गत इत्यादौ ज्ञानचि सत्त्वभूतभावप्रतीत्या तत्स्थानिलस्य तदर्थकत्वाय ‘भावे’ इत्यस्या-वृत्त्याऽर्थद्वयबोधकत्ववत्कर्त्राद्यंशोऽप्यावृत्त्या कर्त्रादौ वर्त्तमानात्कर्त्रादावर्थे च लकाराणां विधा-नेनाऽक्षतेरित्यलं विस्तरेण । भाष्ये—नियमार्थमिति । ‘अक्षीणी’त्यादेरसाधुत्वमिति भावः । वाक्यभेदेन च नियमो मन्दमतेरेकवाक्यताज्ञानाऽसम्भवात् । एकवाक्यतापक्षेऽपि फलतो नियम एव, तद्विनापि तत्र सिद्धेरिति तात्पर्यम् । ननु प्रत्ययनियमेऽपि सजातीयापेक्ष-नियमाश्रयणादन्येभ्यः सिद्धयतीत्यत आह—प्रत्यया इति । सामान्यापेक्षनियमेऽयं दोष इति भावः । नन्वर्थनियमेऽपि प्रत्ययनियमस्य त्यागे नानाऽभावाद्दोष एवाऽत आह—ग्रहयययास्त्विति । उभयविधनियमस्यैकवाक्येनाऽस्मादादित्यर्थः ।

ननु प्रकरणान्तरविहितसुपां तिङां च कथमेतेऽर्था अत आह—कर्मणीति । आका-ङ्क्षावशाद्वाक्यैकवाक्यतामनुभूयैव तेषां लक्ष्यसंस्कारकत्वमित्यर्थः । स्वादिसूत्रेणेति । तिङ्-सूत्रस्याप्युपलक्षणम् । पदैकवाक्यतयाऽन्वये तु ‘कर्मस्वादियोग्यार्थकप्रातिपदिकार्थमात्रगते एकत्वे प्रथमैकवचनं सुः, कर्मशक्तिसमानाधिकरणे एकत्वे द्वितीयैकवचन’मित्यादिप्रकारेण बोधादन्यत्राऽव्ययादौ प्राप्तिरुपपादयितुमशक्यैव । किं चाऽर्थनियमप्रकृतार्थापेक्षप्रत्यय-नियमशुद्धप्रत्ययनियमेति कथोच्छेद एव । एकवचनादिशब्दे भाविसंज्ञाविज्ञानगौरवं च । अतो वाक्यैकवाक्यतैवाऽत्रैकवाक्यतापदेन विवक्षितेति दिक् । नन्वेवमत्र पाठो-व्यर्थोऽत आह—तिङर्थं त्विति । सुपामर्था इति । शोत्या इत्यर्थः । तिङ्श्वपि शीतकतेत्युपपादितम्

## प्रसिद्धो नियमस्तत्र

प्रसिद्धस्तत्र नियमः ।

नियमः प्रकृतेषु वा ॥

अथवा प्रकृतानर्थानपेक्ष्य नियमः । के च प्रकृताः ? एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहुषु । बहुष्वेव बहुवचनं न द्वयोनैकस्मिन्निति ।

अथवाऽऽचार्यप्रवृत्तिर्ज्ञापयति—‘उत्पद्यन्तेऽव्ययेभ्यः स्वादय’ इति, यदय-  
‘मव्ययादाप्सुपः’ [ २. ४. ८२ ] इत्यव्ययाल्लुकं शास्ति ॥२१॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे द्वितीयमाह्निकम् ।

प्र०—सुपामर्था भवन्ति । प्रसिद्धो नियम इति । अर्थनियम इत्यर्थः । नियमः प्रकृतेषु  
वेति । तुल्यजातीयस्य नियमेन व्यावृत्तिः क्रियत इत्यव्ययेभ्यः स्वादीनामव्यावृत्तिः ।  
अथवेति । भवतु प्रत्ययानां सामान्येन नियमस्तथापि ज्ञापकादव्ययेभ्यः स्वादि-  
सिद्धिरित्यर्थः ।

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
चतुर्थे पादे द्वितीयमाह्निकम् ।

उ०—भाष्ये—तत्रेति तच्छब्देन पूर्वोपक्रान्तार्थ एव परामृश्यत इत्याह—अर्थेति । पूर्वाधेन  
सामान्यापेक्षप्रत्ययनियमाऽसंभवो दर्शितः । अर्थद्वयसत्त्वे ‘कर्मण्येवै’त्यादेर्वक्तुमशक्यत्वमिति  
भावः । प्रत्ययनियमपक्षेऽप्यव्ययेभ्यः स्वाद्युत्पत्तये आह—प्रकृतेषु वेति । नन्वेकत्वे एव  
नान्यत्रेत्येतावच्छ्रभ्यते, तत्कथं प्रकृतविषये नियमोऽत आह—तुल्यजातीयस्येति । तत्र  
प्रकृतापेक्षप्रत्ययनियमेऽयमर्थः ‘कर्मत्वादियोग्यार्थकप्रातिपदिकाच्चेत्प्रातिपदिकार्थ एव’ कर्म-  
ण्येव, नान्यत्र करणादावेति । ‘पचित्कल्प’मित्यादौ च या विभक्तिर्नश्यते साऽनभिधाना-  
द्वारणीयेति । एवमर्थनियमपक्षेपि बोध्यम् । पदैकवाक्यतयाऽन्वये सामान्यापेक्षप्रत्ययनियमे  
चाऽव्ययेभ्यः स्वाद्युत्पत्तिमाह भाष्ये—अथवाचार्येति ।

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य  
चतुर्थे पादे द्वितीयमाह्निकम् ।



कारके ॥ १ । ४ । २३ ॥

किमिदं 'कारके' इति ? संज्ञानिर्देशः । किं वक्तव्यमेतत् ? न हि । कथ-  
मनुच्यमानं गंस्यते ? इह हि व्याकरणे ये वैनै लोके प्रतीतपदार्थकाः शब्दास्तै-  
र्निर्देशाः क्रियन्ते पशुरपत्यं देवतेति, या वैताः कृत्रिमाष्टि-घु-च-'भादिसंज्ञा-  
स्ताभिः । न चायं लोके ध्रुवादीनां प्रतीतपदार्थकः शब्दः, न खल्वपि कृत्रिमा  
संज्ञा, अन्यत्राऽविधानात् । संज्ञाधिकारश्चायम्, तत्र किमन्यच्छक्यं विज्ञातु-  
मन्यदतः संज्ञायाः ।

कारक इति संज्ञानिर्देशश्चेत्संज्ञिनोऽपि निर्देशः ॥ १ ॥

कारक इति संज्ञानिर्देशश्चेत्संज्ञिनोऽपि निर्देशः कर्तव्यः । साधकं  
निर्वर्तकं कारकसंज्ञं भवतीति वक्तव्यम् ।

प्र०- कारके किमिदमिति । सप्तमीनिर्देशान्न तावत्संज्ञात्वेनाऽधिकारः । संज्ञाया  
भाव्यमानत्वात्प्रथमानिर्देशस्य न्याय्यत्वात् । अथ विशेषणत्वेनाऽधिकारस्तदा 'कार-  
काद्वत्श्रुतयो'रित्यादावपादानादिसंज्ञाविकलस्याऽपि कारकस्य ग्रहणं प्राप्नोति । षड्-  
विधस्यैव चेष्ट्यते । तद्व्यतिरिक्तं च कारकमस्ति, यथा—'नटस्य शृणोतीति प्रश्नः ।

संज्ञानिर्देश इति । सुपां सुपो भवन्तीति प्रथमायाः स्थाने सप्तमी कृतेति भावः ।  
किं वक्तव्यमिति । सप्तमीनिर्देशादयुक्तः संज्ञापञ्च इति भावः । नहीति । सुव्यत्यय  
उक्तः । न चाऽयमिति । शास्त्रे लोके च प्रसिद्ध्यभावाद्भूतविभक्त्यनुपपत्त्या  
भाव्यमानविभक्तेः प्रथमायाः स्थाने सप्तमी कृतेति भावः । संज्ञिनो निर्देश इति ।  
यद्यपि वक्ष्यमाणा ध्रुवादयः संज्ञिनो लभ्यन्ते तथापि विशिष्टः संज्ञी निर्देष्टव्यः—  
'यत्क्रिययाः साधकं ध्रुवादि, तत्कारकसंज्ञमपादानसंज्ञं च भवतीति । ननु संज्ञापञ्चे  
कारकसंज्ञाया अपादानादिसंज्ञाभिः समावेशो न प्राप्नोति, एकसंज्ञाधिकारात् । नैष-

उ०- कारके विधेयाऽनिर्देशेन स्वार्थत्वाऽसंभवादयमधिकार एव । तत्राधिकाराऽसंभवमाह—  
सप्तमीति । अथेति । 'कारके' इत्यस्य क्रियायामित्यर्थो, विषयसप्तमी चेयमिति भावः । ननु  
षड्विधकारकाऽतिरिक्तकारकाऽप्रसिद्धिरत आह—यथेति । क्रियाजनकत्वं हि कारकत्वम् ।  
भाष्ये समाधाता स्वाशयमाह—इह हीति । प्रतीतेति । अपत्यसमूहादिशब्दा इत्यर्थः ।  
निर्देशाः—व्यवहाराः । 'भादिसंज्ञा' इत्यस्य 'ताभिर्वै'ति शेषः । 'निर्देशा' इत्यनेनाऽन्वयः ।  
ध्रुवादीनां प्रतीतेति । ध्रुवादीनां वाचकोऽयं शब्दो न लोके प्रतीतपदार्थक इत्यर्थः, किं तु  
क्रियाजनकपरत्वेनैव प्रसिद्ध इति भावः । अन्यत्रेति । अतः सूत्रादित्यर्थः । तदाशयमाह—शास्त्रे  
इति । 'निर्देष्टव्य' इत्यस्य 'इति भाष्यार्थ' इति शेषः । तत्फलं तु 'ब्राह्मणस्य पुत्रं पन्थानं

इतरथा ह्यनिष्टप्रसङ्गो ग्रामस्य समीपादागच्छतीत्यकारकस्य ॥२॥

इतरथा ह्यनिष्टं प्रसज्येत । अकारकस्याऽप्यपादानसंज्ञा प्रसज्येत । क ?  
'ग्रामस्य\* समीपादागच्छतीति' ॥ नैष दोषः । नाऽत्र ग्रामोऽपाययुक्तः । किं  
तर्हि ? समीपम् । यदा च ग्रामोऽपाययुक्तो भवति, भवति तदाऽपादानसंज्ञा ।  
तद्यथा,—ग्रामादागच्छतीति ।

प्र०—दोषः । 'ध्रुवमपाय' इति योगविभागेन कारक इति संज्ञा क्रियते । ततो'ऽपादान'-  
मित्यत्र कारकग्रहणमनुवर्तते, 'ध्रुवमपाय' इति च, तेन कारकं सदापादानसंज्ञमित्येव  
समावेशः सिध्यतीति । अन्तरेणाऽऽनुवृत्ति वचनसामर्थ्यात्पर्याये सिद्धे समावेशा-  
र्थोऽनुवृत्तिर्विज्ञायते । एवं सम्प्रदानादिसंज्ञास्वपि समावेशो व्याख्येयः । समावेशस्य  
च प्रयोजनं 'स्तम्बेरम' इत्यादावधिकरणत्वात् सप्तमी, कारकत्वात्कृदन्तस्योत्तरपदस्य  
प्रकृतिस्वरः । ग्रामस्य समीपादिति । यथा यो वृक्षशाखायाः पतति वृक्षादप्यसौ  
पतति । एवं यो ग्रामसमीपादागच्छति ग्रामादप्यसावागच्छति । ततश्चाऽपाये ग्रामस्य  
ध्रुवता भवति । आगमने तु निर्वर्तकत्वाऽभावः । समीपविशेषणत्वेनोपात्तत्वात् । नाऽत्र  
ग्राम इति । समीपविशेषणत्वेनोपादानादेव ग्रामस्याऽपाययोगो नास्ति । स हि  
संश्लेषपूर्वकः, संश्लेषश्च सन्नसन्वा बुद्ध्या कल्प्यते । स च समीपस्यैव विवक्षितो, न  
ग्रामस्येत्यर्थः । 'ग्रामात्समीपा'दिति चोक्ते वस्त्वन्तरापेक्षं ग्रामस्यैव सामीप्यं प्रतीयते न

उ०—पृच्छतीति भाष्य एव वक्ष्यति । भाष्ये'साधक'मित्यस्य पर्यायो 'निवर्त्तक'मिति—  
'साधक'मित्यस्य च 'क्रियाया'इत्यादिः । वचनसामर्थ्यादिति । योगविभागसामर्थ्या-  
दित्यर्थः । स्तम्बेरम इति । चिन्त्यमिदम् । उपपदत्वादेव 'गतिकारकोपदात्कृ'दिति स्वरस्य  
सिद्धेः । न च स्तम्बशब्द उपपदं, न स्तम्बशब्द इति वाच्यम् । सुबन्तस्यैवोपपदताया 'उप-  
पद'संज्ञा सूत्रे भाष्ये वक्ष्यमाणत्वात् । तस्माद्ग्रामेवास इत्युदाहार्यम् । तत्र हि थायादि-  
स्वरः । प्रकृतिस्वर इति । थायादिस्वरस्तु न, अपा साहचर्यादेरच एव तत्र ग्रहणात् ।  
'भीत्रार्थानां भयहेतु'रित्यादावप्यावृत्त्याऽनुवृत्त्या च समावेशो व्याख्येयः ।

नन्वत्रसमीपस्यैवाऽवधित्वं न तु ग्रामस्येत्यत आह—यथेति । ग्रामसमीपादिति ।  
वाटिकादेर्निर्वर्त्तकत्वम्, अपादानस्यापि तदभावे तदभावात् । ग्रामादपीति । विभागः सश्लेष-  
पूर्वक एवेति नियमो नेत्यभिमानः । समीपविशेषणत्वेनेति । एवं च तन्निर्वर्त्तकत्वेन न  
विवक्षितः, स इति भावः । ननु ग्रामसमीपविभागे ग्रामविभागोऽप्यार्थिकोऽस्येवेत्यत आह—  
स हि संश्लेषेति । विवक्षित इति । 'नात्रे'ति भाष्यस्य नाऽत्र ग्रामोऽपाययुक्तत्वेन विवक्षित  
इत्यर्थ इति भावः । नन्वेव'ग्रामात्समीपा'दित्यादावपि ग्रामस्याऽपादानत्वं न स्यादत आह—  
ग्रामोऽपाययुक्तो भवतीति । ग्रामोऽपाययुक्तत्वेन विवक्षित इत्यर्थ इति भावः । नन्वेव  
'ग्रामात् समीपा'दित्यादावपि ग्रामस्यापादानत्वं न स्यादत आह—ग्रामात्समीपादिति ।

\* ध्रुवमपायेऽपादानम् १. ४. २४.

कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति ॥३॥

कर्मसंज्ञा च प्राप्नोत्यकथितस्य । क ? 'ब्राह्मणस्या' पुत्रं पन्थानं पृच्छतीति' ।

नैष दोषः । अयमकथितशब्दोऽस्त्येवाऽसंकीर्तिते वर्तते । तद्यथा,—  
कश्चित्कंचित्सञ्चक्ष्याह—'असावत्राऽकथितः' । असंकीर्तित इति गम्यते ।  
अस्त्यप्राधान्ये वर्तते । तद्यथा,—'अकथितोऽसौ ग्रामे' 'अकथितोऽसौ नगर'  
इत्युच्यते यो यत्राऽप्राधानो भवति ॥ तद्यदाऽप्राधान्येऽकथितशब्दो वर्तते तदैष  
दोषः—'कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति' ।

अपादानं च वृक्षस्य पर्णं पततीति ॥ ४ ॥

अपादानसंज्ञा च प्राप्नोति । क ? वृक्षस्य\* पर्णं पतति, कुड्यस्य पिण्डः  
पततीति ।

न चाऽपायस्याऽविवक्षितत्वात् ॥ ५ ॥

न वैष दोषः । किं कारणम् ? 'अपायस्याऽविवक्षितत्वात्' । नाऽत्राऽपायो  
विवक्षितः । किं तर्हि ? सम्बन्धः । यदा चाऽपायो विवक्षितो भवति, भवति

प्र०—तु ग्रामापेक्षमन्यस्य सामीप्यम् । सञ्चक्ष्येति । 'वर्जने प्रतिषेध' इति ख्यात्वादेशाऽ-  
भावः । वर्जनं च प्रसक्तस्य सजातीयस्यैव भवतीति कारकस्यैव कर्मसंज्ञा भवति न तु  
ब्राह्मणस्य,—पुत्रं प्रति विशेषणत्वेनोपात्तस्य । तद्यदेति । अप्राधान्यस्य प्रसङ्गनिर-  
पेक्षत्वाद् ब्राह्मणेऽपि पुत्रवद्भावात् । पन्था ईप्सिततमत्वात्प्रधानं, न पुत्रो, नापि  
ब्राह्मणः । वृक्षस्य पर्णमिति । 'ग्रामस्य समीपा'दित्यत्रापाययुक्तार्थान्तरसङ्गावान्नास्ति  
ग्रामस्याऽपाययोगः । सह त्वर्थान्तरस्याऽनिर्देशाद् वृक्षस्यैवाऽपाययुक्तत्वमिति भावः । न  
चाऽपायस्येति । पर्णविशेषणत्वेनैव वृक्षस्य विवक्षितत्वात् । तथा हि—वृक्षमजहत्यपि

उ०—वस्त्वन्तरेति । सामानाधिकरण्येनान्वयादिति भावः । संचक्ष्येत्यस्योक्तेत्यर्थेऽसङ्गतिरत  
आह—वर्जनमिति । ब्राह्मणस्याऽत्रापादानत्वाद्यप्रसक्तिरिति भावः । यत्र तत्प्रसक्तिपूर्वकं तद-  
विवक्षा तत्रैव तत्प्रवृत्तिरिति तात्पर्यम् । अप्राधान्यस्येति । प्रधानभिन्नत्वमेव तन्न तु वर्जित-  
प्राधान्यकत्वम् । प्रधानत्वसम्भावनाऽभाववत्यपि लोकेऽप्राधानशब्दप्रयोगादिति भावः ।  
पुत्रवद्भावादिति । पुत्रे इवाऽप्राधान्यस्य सत्त्वादिति भावः । तदेवोपपादयति—पन्था हीति ।  
एष चाऽनीप्सिततमत्वमेवाऽप्राधान्यम् । 'तथायुक्त'मित्यपि न, सर्वथाऽनीप्सितत्वाऽभावादिति  
भावः । 'तद्यदे'त्यनेन भाष्येणाऽत्र पक्षेऽपि वर्ध्निता । सा चाऽग्रे स्फुटीकरिष्यते । ननु  
'ग्रामस्य समीपा'दित्यत्रेवाऽत्रापि न भविष्यतीत्यत आह—ग्रामस्येति । नन्वपायाऽविवक्षायां

तदाऽपादानसंज्ञा । तद्यथा,—‘वृक्षात्पर्णं पतती’ति । सम्बन्धस्तु तदा न विवक्षितो भवति । न ज्ञायते कङ्कस्य वा कुररस्य वेति ।

अयं तर्हि दोषः—‘कर्मसंज्ञाप्रसङ्गश्चाऽकथितस्य ब्राह्मणस्य पुत्रं पन्थानं पृच्छती’ति । नैष दोषः । ‘कारक’इति महती संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—अन्वर्थसंज्ञा यथा विज्ञायेत—‘करोतीति कारक’मिति ।

प्र०—पर्णे शाखास्य भूमि स्पृशति ‘वृक्षस्य पर्णं’ पतती’ति प्रयोगो भवति । सति त्ववधौ गतिरपायो भवति नान्यथा, गतिविशेषत्वादपायस्य । न ज्ञायत इति । शब्देनाऽसमर्पणात्सम्बन्धविशेषस्येति भावः । प्रत्यासत्त्या तु वृक्ष एव सम्बन्धित्वेन प्रतीयते । कर्मसंज्ञाप्रसङ्ग इति । अप्रधानवाच्यकथितशब्दाश्रयण इति भावः ।

अन्वर्थसंज्ञेति । महत्याः संज्ञायाः करणादनुमीयते ‘नूनं विशिष्टा ध्रुवादयः संज्ञित्वेन निर्दिष्टाः, यद्विशेषदर्शनात्तदनुरूपा तेषां संज्ञा क्रियते’ । करोतीति कारकमिति । साध्यत्वेन क्रियैव शब्दात्प्रतीयते इति क्रियाया निर्वर्तकस्य कारकसंज्ञाऽ-

उ०—वृक्षशब्दवैयर्थ्यमत आह—पर्णेति । ननु पतत्पर्णं प्रति वृक्षस्य विशेषणत्वेऽपायविवक्षा-  
प्यावश्यकीत्यत आह—वृक्षमजहत्यपीति । ननु पतेरेवापाऽयत्वेन तस्य चावध्याकाङ्क्षात्वेन तत्त्वमावश्यकमत आह—सति हीति । नन्वेवमन्योन्याश्रयोऽत आह—गतिविशेषत्वादिति । विभागजन्यसंयोगानुकूलव्यापार एवाऽपायः । इह तूत्तरदेशसंयोगानुकूलव्यापार एव पतेरर्थ इति भावः । कङ्ककुररौ—वृक्षविशेषौ, पक्षिविशेषौ च । प्रत्यासत्त्या त्विति ग्रन्थोपयोग-  
श्चिन्त्यः । पतत्रिपर्णे पतत्यपि ‘वृक्षात्पर्णं’ पतती’ति प्रयोगाच्च ।

अप्रधानेति । वस्तुतोऽसंकीर्तितपर्यायेऽपि दोषः । प्राप्तिपूर्वकाऽविवक्षायां सर्वथा तद-  
प्राप्तौ चाऽसंकीर्तितत्वं तत्र विवक्षितम् । अत एव ‘नटस्य शृणोती’त्यादौ सर्वथाऽपादानत्वाद्य-  
प्राप्तिविषये कर्मत्वमाशङ्क्य परिगणनेन समाहित‘माख्यातोपयोग’ इति सूत्रे भाष्ये । कारकाधि-  
काराऽभावे च पृच्छिकर्मणो निमित्तत्वात्प्राप्तिरत्र कर्मत्वस्य । प्रश्नजनकता तु न, पुत्रेणाऽ-  
न्यथासिद्धत्वादिति भाष्याशयः । अत एव याचिपृच्छिमिक्षीणा‘मकथितं चे’त्युदाहरणता ।  
तत्र हि न कस्यापि प्राप्तिरिति तत्रैव भाष्ये स्पष्टम् । नन्वन्वर्थत्वं नाम योगरूढत्वम्, एवं च  
कथं बौगिकार्थमुद्दिश्य संज्ञाविधानमत आह—महत्या इति । विशिष्टाः । महासंज्ञोपस्थित-  
क्रियानिर्वर्तकत्वविशिष्टा इत्यर्थः । यद्विशेषेति । क्रियानिर्वर्तकत्वरूपविशेषेत्यर्थः । ननु  
करोतीत्यस्य निष्पादयतीत्यर्थः । एवं च निष्पादकत्वे लब्धेऽपि क्रियानिर्वर्तकमित्यर्थाऽलामो-  
ऽत आह—क्रियैवेति । क्रियाया एव शब्देन साध्यत्वप्रतीतेर्निर्वर्तकार्थे कारकशब्दे  
संबन्ध्याकाङ्क्षायां सैव संबध्यत इति भावः । संप्रदानादीनामपि स्वज्ञानद्वारा जनकत्वं  
बोध्यम् । ननु करणादीनामपि क्रियानिर्वर्तकत्वमस्त्येवेत्यत आह—स्वतन्त्रस्येति । स्वातन्त्र-

अन्वर्थमिति चेदकर्तरि कर्तृशब्दानुपपत्तिः ॥ ६ ॥

अन्वर्थमिति चेदकर्तरि कर्तृशब्दो नोपपद्यते, करणं कारकम्, अधिकरणं कारकमिति ।

सिद्धं तु प्रतिकारकं क्रियाभेदात्पचादीनां

करणाऽधिकरणयोः कर्तृभावः ॥ ७ ॥

सिद्धः करणाऽधिकरणयोः कर्तृभावः । कुतः ? 'प्रतिकारकं क्रियाभेदात्पचादीनाम्' । पचादीनां तु प्रतिकारकं क्रिया भिद्यते । किमिदं प्रतिकारकमिति ? कारकं कारकं प्रति प्रतिकारकम् ॥ कोऽसौ प्रतिकारकं क्रियाभेदः पचादीनाम् ?

अधिश्चयणोदकासेचनतण्डुलावपनैधोऽपकर्षणक्रियाः

प्रधानस्य कर्तुःपाकः ॥ ८ ॥

अधिश्चयणोदकासेचनतण्डुलावपनैधोऽपकर्षणादिक्रियाः कुर्द्धेव 'देवदत्तः पचती'त्युच्यते । तत्र तदा पचिर्वर्तते । एष प्रधानकर्तुः पाकः । एतत्प्रधानकर्तुः कर्तृत्वम् ।

द्रोणं पचत्याढकं पचतीति सम्भवनक्रिया धारणक्रिया

चाधिकरणस्य पाकः ॥ ९ ॥

द्रोणं पचत्याढकं पचतीति सम्भवनक्रियां धारणक्रियां च कुर्वती स्थाली

प्र०—पादानादिसंज्ञा च प्रवर्तते । अन्वर्थमिति चेदिति । करोतीति कारकमिति यद्याश्रीयते तदा स्वतन्त्रस्यैव कर्तृसंज्ञावत्कारकसंज्ञाऽपि प्राप्नोति न तु करणादीनां कर्तृपरतन्त्राणाम् । कर्तृशब्द इति । कर्तृवाची कारकशब्द इत्यर्थः ।

सिद्धं हि ति । स्वव्यापारे सर्वेषां स्वातन्त्र्यात्तदनुष्ठानद्वारेण प्रधानक्रियायामुपयोगात्कर्तृसन्निधावपि स्वव्यापारस्याऽनिवर्तनात्पारतन्त्र्यावस्थायामप्यनिवृत्तं कारकत्वमित्यर्थः । सम्भवनक्रिया मति । प्रहणक्रियामित्यर्थः । धारणक्रियामिति । स्थिरत्वा-

उ०—वाचिकर्तृपदार्थे ण्वुलो विधानादिति भावः । नन्वकर्तरि कर्तृशब्दाऽप्रयोग इष्ट एवेत्यत आह—कर्तृवाचीति । ननु समूहरूपा क्रिया प्रतिकारकं न भिन्नाऽत आह—स्वव्यापार इति । एवं च स्वव्यापारे स्वातन्त्र्यात्कारकत्वं पच्यादिवाच्यसमूहं प्रति पारतन्त्र्यात्करणत्वं चेति भावः । ननु तदा तस्य धात्वर्थत्वाऽभावात् कथं क्रियात्वं, कथं च तदाश्रयत्वेन करणादीनां कारकत्वमिति चेन्न । तदानीं तस्य प्रकृतधात्वर्थत्वाऽभावेऽपि कृधात्वर्थत्वाऽक्षतेः । विभक्तिस्तु प्रकृतधात्वर्थनिबन्धनसंज्ञयैवेति बोध्यम् । तदनुष्ठानद्वारेणेति । तदनुगमनद्वारेणेत्यर्थः । तदेति । यदा 'देवदत्तः पचती'त्युच्यते तदा तत्राधिश्चयणादावित्यर्थः । एवमग्रेऽपि । द्रोणं

‘पचती’त्युच्यते । तत्र तदा पचिर्वर्तते । एषोऽधिकरणस्य पाकः । एतदधिकरणस्य कर्तृत्वम् ।

एधाः पद्यन्त्याऽऽविक्लिप्तेर्ज्वलिष्यन्तीति ज्वलनक्रिया

करणस्य पाकः ॥ १० ॥

एधाः पक्ष्यन्ति' = आ विक्लिप्तेर्ज्वलिष्यन्तीति ज्वलनक्रियां कुर्वन्ति काष्ठानि ‘पचन्ती’त्युच्यन्ते । तत्र तदा पचिर्वर्तते । एष करणस्य पाकः । एतत्करणस्य कर्तृत्वम् ।

उद्यमननिपातनानि कर्तुंश्छिदिक्रिया ॥ ११ ॥

उद्यमननिपातनानि कुर्वन् देवदत्त‘श्छिनत्ती’त्युच्यते । तत्र तदा छिदि-  
वर्तते । एष प्रधानकर्तृश्छेदः । एतत्प्रधानकर्तुः कर्तृत्वम् ।

यत्तन्न तृणेन तत्परशोश्छेदनम् ॥ १२ ॥

यत्तत्समान उद्यमने निपातने च परशुना छिद्यते न तृणेन, तत्परशोश्छेद-  
नम् ॥ अवश्यं चैतदेवं विज्ञेयम् ।

इतरथा असितृणयोश्छेदनेऽविशेषः स्यात् ॥ १३ ॥

यो हि मन्यत उद्यमननिपातनादेवैतद्भवति ‘च्छिनत्ती’ति, असितृणयो-  
श्छेदने न तस्य विशेषः स्यात्, यदसिना छिद्यते तृणेनापि तच्छिद्येत ।

प०-दाऽऽक्रियासमाप्तेस्तदुल्लानां धारणमित्यर्थः । एधाः पद्यन्तीति । भविष्यन्निर्देशः  
कर्तृगतसम्भावनापेक्षः । कर्त्रा हि सम्भावितक्रिया नियुज्यन्ते, नियुक्ताश्च व्याप्रियन्ते, न  
तु प्रागेव । न त्वत्र भविष्यन्निर्देशस्तत्रम् । अनेकार्थत्वाद्वातूनां तादर्थ्याद्वा तद्रूपासङ्गा-  
त्करणादिव्यापारे पचेर्बुद्धिर्द्रष्टव्या । यत्तन्न तृणेनेति । अन्वयव्यतिरेकाभ्यां करणस्य

उ०-पचतीत्यादेः—‘स्थाली’त्यादिः । ज्ञानरूपस्य सम्भवनस्य स्थाल्यां बाधादाह—ग्रहणेति ।  
ननु स्थालीविषयश्चुल्लया व्यापारो धारणं, स कथं स्थाल्या अत आह—तदुल्लानामिति ।  
नन्वत्र लूणिर्देशो व्यर्थोऽत आह—भविष्यदिति । ननु धात्वन्तरवाच्यज्वलनादौ पचेः कथं  
बुद्धिरत आह—अनेकार्थत्वादिति । तादर्थ्याद्वेति । समूहरूपस्य क्रियार्थत्वात्स्ववाच्यसमूह-  
रूपारोपः करणव्यापारे इत्यर्थः । नन्वेकत्र करणस्य कर्तृत्वे दर्शितेऽन्यत्रापि ज्ञातुं शक्यत इति  
परशौ तत्कथनमनुपपद्युक्तमत आह—अन्वयेति । निदर्शनायेति । प्रतिपादयितुमित्यर्थः ।  
परशौ यथा विशिष्टः करणव्यापार एवं सर्वत्रापीति । एवं च तत्तत्स्वव्यापारे । कर्तृत्वात्कारक-  
त्वं, फलाश्रयत्वादिविवक्षायां च कर्मत्वादि । ककारकत्वं चोपलक्षणं सत्कर्मकारकादिसंज्ञोप-  
योगीति बोध्यम् । अन्ये तु प्रधानक्रियाजनकोक्तस्वव्यापारे कर्तारः, प्रधानकर्त्रा न्यक्कृतेपि

१-‘एधाः पक्ष्यन्ती’त्यस्य व्याख्यानम् ‘आविक्लिप्तेर्ज्वलिष्यन्ती’ति ।

अपादानादीनां त्वप्रसिद्धिः ॥ १४ ॥

अपादानादीनां [ 'तु ] कर्तृत्वस्याऽप्रसिद्धिः । यथा हि भवता 'करणा-  
णिकरणयोः कर्तृत्वं निदर्शितं न तथाऽपादानादीनां 'कर्तृत्वं निदर्श्यते ।

न वा स्वतन्त्रपरतन्त्रत्वात्तयोः पर्यायेण वचनं वचनाश्रया  
च संज्ञा ॥ १५ ॥

न वैष दोषः । किं कारणम् ? 'स्वतन्त्रपरतन्त्रत्वात्' । सर्वत्रैवाऽत्र  
स्वातन्त्र्यं पारतन्त्र्यं च विवक्षितम् । 'तयोः पर्यायेण वचनम्' । तयोः  
स्वातन्त्र्यपारतन्त्र्ययोः पर्यायेण वचनं भविष्यति । वचनाश्रया च संज्ञा  
भविष्यति । तद्यथा,—बलाहकाद्विद्योतते [विद्युत्] । बलाहके विद्योतते ।  
बलाहको विद्योतत इति ।

किं तर्ह्युच्यते—'अपादानादीनां त्वप्रसिद्धि'रिति ? एवं तर्हि न ब्रूमी'ऽ-

प्र०—विशिष्टव्यापारावेशनिदर्शनाय दर्शयति । न तथेति । न ह्यपादाने ग्रामे ग्रामाय  
आगच्छतीति प्रयोगोऽस्ति । बलाहकादिति । निःसरणाङ्गे द्योतने द्युतिर्वर्तते  
पृथग्भावश्च विवक्षित इत्यपादानत्वम् । बलाहक इति । स्थित्यङ्गे द्योतनेऽत्र द्युतिर्वर्तते ।  
बलाहके स्थित्वा ज्योतीरूपा विद्युद्विद्योतत इत्यर्थः । बलाहक इति । विद्युतो बला-

उ०—स्वगततत्तद्ब्यापारे स्वातन्त्र्यसत्त्वात् । अकुर्वतः साधनत्वाऽनुपपत्तेः । एवं च तत्तद्व्या-  
पारलब्धकरणत्वादिमन्त एव कर्तृपारतन्त्र्येऽपि स्वस्वव्यापारे स्वातन्त्र्यसत्त्वात्तद्वारा मुख्य-  
क्रियायामपि स्वतन्त्रा इति प्रधानक्रियाकर्तृत्ववन्तोऽपि यथा युद्धकर्मणि योद्धारो राजनियोगा-  
पेक्षणादस्वतन्त्रा अपि नियोगोत्तरं स्वतन्त्रा एव । नियोगमात्रात् तन्निष्ठजयादिभाषायाः ।  
नियोगमात्रेण च मुख्यकर्तृत्वं कर्तृव्यवहारोपीत्याहुः ।

भाष्ये—अपादानादीनामिति । आदिना सम्प्रदानम् । बहुवचनं तु प्रयोगबाहुल्याभि-  
प्रायेण । एवं च तयोः कारकसंज्ञाऽप्राप्तिरिति भावः । कर्मणः कर्तृत्वं तु 'कर्मवत्कर्मणे'ति-  
सूत्रेण स्पष्टमेवोक्तमिति तन्न दर्शितम् । नन्ववधीभवनमेव तद्व्यापारोऽत आह—न हीति ।  
अपादाने ग्रामे इति । अपादानभूतग्रामविषये इत्यर्थः । भाष्ये—वचनं विवक्षा वचनाश्रया  
चेति । कादाचित्कस्वातन्त्र्याविवक्षाश्रया चाऽपादानसंज्ञेत्यर्थः । नन्वपादानस्य कर्तृत्वं न  
दृष्टमित्यतो भाष्ये—तद्यथेत्यादि । ननु विद्युद्बलाहकयोरविभागात्कथं निःसरणमत आह—  
पृथग्भाव इति । बौद्धो भेद इत्यर्थः । ननुक्तार्थे बलाहकस्याधारत्वानुपपत्तिरत आह—  
स्थित्यङ्गे इति । अभेदविवक्षायामिति । धूमज्योतिःसलिलमरुतां संघातस्य मेघपदार्थत्व-  
विवक्षायामिति भावः । भाष्ये—किं तर्हीति । अपादानस्य कर्तृत्वप्रसिद्धौ तेषां कर्तृत्वाऽ-  
प्रसिद्धिरित्यभिप्रायेण कथमपादानादीनां त्वप्रसिद्धि'रिति वार्तिकं व्याख्यातमित्यर्थः ।

उत्तरयति—एवं तर्हीत्यादिना । "एवं तर्हि 'अपादानादीनां त्वप्रसिद्धिः' इति

१-कविन् । २-'करणादीनां' पा० । ३-इतः पूर्वं 'वचनाश्रया च संज्ञा'इत्यपि क्वचिद् ।

पादानादीनां कर्तृत्वस्याऽप्रसिद्धि'रिति । पर्याप्तं करणाधिकरणयोः कर्तृत्वं निदर्शितमपादानादीनां कर्तृत्वनिदर्शनाय । पर्याप्तो ह्येकः पुलाकः स्थाल्या निदर्शनाय । किं तर्हि ? 'संज्ञाया अप्रसिद्धिः' । यावता सर्वत्रैवाऽत्र स्वातन्त्र्यं विद्यते पारतन्त्र्यं च, तत्र परत्वात्कर्तृसंज्ञैव प्राप्नोति । अत्रापि 'न वा स्वतन्त्रपरतन्त्रत्वात्तयोः पर्यायेण वचनं वचनाश्रया च संज्ञे'त्येव ।

यथा पुनरिदं भवता स्थाल्याः 'स्वातन्त्र्यं निदर्शितं संभवनक्रियां धारणक्रियां च कुर्वती स्थाली स्वतन्त्रेति, क्वेदानीं परतन्त्रा स्यात् ? यत्तत् प्रक्षालनं परिवर्तनं वा । न वा एवमर्थं स्थाल्युपादीयते प्रक्षालनं परिवर्तनं च

प्र०-न्यग्भावात्सदपि स्वातन्त्र्यं स्वकार्यं न प्रयुङ्क्ते । यथा राजसन्निधौ तदनुपयोगि स्वकार्यममात्या नारभन्ते । न वा एवमर्थमिति । प्रक्षालनाद्यभावेऽपि पाकनिष्पाहकस्य चाऽभेदविवक्षायां प्रयोगः । पर्याप्तमिति । स्वव्यापारानुष्ठानमन्तरेण प्रधानक्रियायामुपयोगाऽभावात् । 'ग्राम आगच्छती'त्यथान्तरावगमादपादानव्यापारानवसायात्प्रयोगाऽभावः । एवं 'ब्राह्मणाय ददाती'त्यर्थे 'ब्राह्मणो ददाती'ति प्रयोगाऽभावः । शब्दशक्तिस्वाभाव्याच्चाऽपादानसम्प्रदानव्यापारे धातुर्न वर्तते । वस्तुतस्त्वापादानस्याऽवधिभावेनाऽवस्थानं व्यापारोक्तिः, सम्प्रदानस्याप्यनुमननादिलक्षणः प्रतीयमानोऽपि व्यापारः कारकव्यपदेशनिबन्धनम् । यथा 'प्रविश पिण्डी'मिति । परत्वादिनि । अपादानादीनामवकाशो—यदा स्वातन्त्र्यं नास्ति । कर्तृसंज्ञाया अवकाशो—'देवदत्तः पचती'ति । ननु सर्वत्र स्वातन्त्र्यस्य सद्भावात्ताऽस्ति कर्तृसंज्ञावियुक्तोऽपादानादिसंज्ञानामन्यत्राऽवकाशः । सत्यमेतत् । पूर्वपक्षस्त्वयं, तत्र च न्यायाऽऽभासेनैव भाव्यम् । अन्यथा पूर्वपक्ष एव न स्यात् । अत्रापीति । उद्भूतस्वातन्त्र्यविवक्षायां कर्तृसंज्ञा, 'यथा—'स्थाली पचती'ति । उद्भूतपारतन्त्र्यविवक्षायां तु

उ०-वाक्यं नोक्तमिष्टायं, किं तर्हि'त्यन्वयः । पर्याप्तमिति । कर्मण इवेत्यर्थः । तद्व्याचष्टे—स्वेत्यादि । नन्वेधाः पचन्तीतिवद् ग्राम आयातीति प्रयोगः स्यादत आह—ग्राम आगच्छतीति । ननु 'काष्ठं पचती'त्यत्राप्यर्थान्तरावगमस्तुल्यः, एवमपि तद्व्यापारस्य भावार्थत्वेऽपादानादिव्यापारोऽपि तथा स्यादत आह—शब्दशक्तीति । नन्वपादानादिषु व्यापाराऽभावादेव न तथा प्रयोगोऽत आह—वस्तुववस्त्विति । ननु तस्य प्रकृतधातुवाच्यत्वाऽभावात्कथं कर्तृप्रत्ययान्तकारकव्यपदेशोऽत आह—प्रतीयमानोऽपीति । भावार्थत्वाऽभावेऽपि ग्रामादिपदैरेव तस्य प्रतीयत्या तन्निरूपितं कारकत्वं, कारकशब्दघटकक्रुधात्वर्थत्वात्तस्य व्यापारस्येति भावः । न स्यादिति । अयं भावः—यद्यनवकाशत्वादपादानादिसंज्ञा स्युस्तदा 'स्थाली पचती'ति न स्यादिति । नन्वेवमपि स्वव्यापारं प्रति स्वातन्त्र्यस्याऽनिवर्तनात्कर्तृत्वं न व्यावर्तितमत आह—उद्भूतेति । स्वतन्त्रपदसामर्थ्यादित्यर्थः । स्वातन्त्र्ये उद्भूतत्वं च—



करिष्यामीति । किं तर्हि ? संभवनक्रियां धारणक्रियां च करिष्यतीति । तत्र चाऽसौ स्वतन्त्रा । क्वेदानीं परतन्त्रा ?

एवं तर्हि स्थालीस्थे यत्ने कथ्यमाने स्थाली स्वतन्त्रा, कर्तृस्थे यत्ने कथ्यमाने परतन्त्रा ॥ ननु च भोः कर्तृस्थेऽपि वै यत्ने कथ्यमाने स्थाली संभवनक्रियां धारणक्रियां च करोति, तत्राऽसौ स्वतन्त्रा । क्वेदानीं परतन्त्रा [ 'स्यात्' ] ?

एवं तर्हि प्रधानेन समवाये स्थाली परतन्त्रा, व्यवाये स्वतन्त्रा । तद्यथा,—अमात्यादीनां राज्ञा सह समवाये पारतन्त्र्यं, व्यवाये स्वातन्त्र्यम् । किं पुनः प्रधानम् ? कर्ता । कथं पुनर्ज्ञायते—'कर्ता प्रधान'मिति ? यत्सर्वेषु साधनेषु संनिहितेषु कर्ता प्रवर्तयिता भवति ।

ननु च भोः प्रधानेनापि वै समवाये स्थाल्या अनेनार्थो 'ऽधिकरणं कारक'मिति । न हि 'कारक'मित्यनेनाऽधिकरणत्वमुक्तम्, 'अधिकरण'मिति वा कारकत्वम् । उभौ चाऽन्योन्यविशेषकौ भवतः । कथम् ? 'एकद्रव्यसमवायि-

प्र०—दात्तेषां तत्राऽनङ्गत्वात् । किं पुनः प्रधानमिति । सामग्रीतः क्रियोत्पादात्सर्वेषां तत्र सामान्यात्र कस्यचित्प्राधान्यमिति भावः । कर्ता प्रवर्तयितेति । तदधीनप्रवृत्ति-त्वात्करणादीनां तस्य च प्रागन्यतः शक्तिलाभात्प्रतिनिध्यदर्शनात्करणाद्यभावेऽप्यास्ते शेते इत्यादौ केवलस्य कर्तुर्दर्शनात्कर्तृरहितानां करणादीनामदर्शनात्प्राधान्यं कर्तु-रित्यर्थः । उभौ चान्योन्यविशेषकाविति । ततश्च स्वातन्त्र्यपारतन्त्र्ययोर्युगपद्विराधा-

उ० विवक्षितप्रकृतप्रधानसंपूर्णधात्वर्थाश्रयत्वरूपमेव । पारतन्त्र्ये उद्भूतत्वं च—प्रकृतधात्वर्था-भाश्रयत्वरूपत्वमेवेति बोध्यम् । यथा राजेति । तदा हि राजा स्वकार्यभागिति तत्राऽमात्यानां न स्वातन्त्र्यं, तद्व्यवाये तु राजकार्येपि तेषां नियोगात्स्वातन्त्र्यमेव । तथा कर्तृसन्निधाने स्थाल्यादियत्नस्य धात्ववाच्यत्वात्तेषां पारतन्त्र्यमेव । तद्व्यवाये तद्यत्नस्यापि तद्वाच्य-त्वात्स्वातन्त्र्यमिति भावः । अन्यथाऽवादानादीनां निरवकाशत्वादित्याशयः । भाष्ये—यथा पुनरिति । येन प्रकारेणेत्यर्थः । 'क्वे'ति प्रधाने उत्तरं 'यत्त'दिति । तत्क्षण्डयति—न वेति । स्थालीस्थे यत्न इति । अत्र 'यत्न'शब्देन व्यापारसामान्यम् । समीचीने समाधाने उक्तेपि तद्वदुक्तमेव पुनराह—ननु चेति ।

स्वाशयं प्रकटयति समाधाता—एवं तर्हीति । प्रधानेन समवाये इति । धात्वर्थाऽनाश्रयायाः प्रधानधात्वर्थाश्रयेण समवाये इत्यर्थः । व्यवाये इति । तस्य धात्वर्थाश्रयत्वाभावे स्थाल्या एव धात्वर्थाश्रयत्वे इत्यर्थः । राजा सहेति । व्यवहारदृष्ट्वाद्याश्रयराशेत्यर्थः । अस्या-शय उक्तः । सामान्यादिति । समानत्वादित्यर्थः । नन्वन्यतराऽभावेपि प्रवृत्तेरदर्शनात्सर्वस्य प्रवर्तयितृत्वमविशिष्टं, साधकतमत्वात्करणस्यैव च प्राधान्यमत आह—तदधीनेति । भाष्ये—'प्रवर्तयिते'त्यस्य 'साधनाना'मिति शेषः । अनेन कारकचक्रप्रयोजकत्वं कर्तुः

१—वचिन्व । २—'उभौ चान्योन्यविशेषकत्वेकद्रव्यसमवायित्वात्' इति वार्तिकमिदमपि केचिद् ।

त्वात् । तद्यथा,—‘गार्ग्यो देवदत्त’ इति । न हि ‘गार्ग्य’ इत्यनेन देवदत्तत्व-  
मुक्तं, ‘देवदत्त’ इत्यनेन वा गार्ग्यत्वम् । उभौ चाऽन्योन्यविशेषकौ भवत एक-  
द्रव्यसमवायित्वात् ।

एवं तर्हि सामान्यभूता क्रिया वर्तते, तस्या निर्वर्तकं कारकम् ।

प्र०—द्विशेषणविशेष्यत्वे न प्रकल्पेते इत्यर्थः । एवं तर्हीति । सर्वेषां कारकाणां साध्यत्वेन  
साधारणी क्रिया, ततश्च सर्वेषां तस्यां कर्तृत्वम् । अवान्तरव्यापारविवक्षायां तु  
करणादिरूपत्वम् । यथा मातापित्रोरपत्योत्पादने कर्तृत्वं, भेदविवक्षायां तु ‘अयमस्या-  
मियमस्माज्जनयती’त्यधिकरणत्वमपादानत्वं च व्यवतिष्ठते । कर्तृसंज्ञा तु करणत्वाद्य-  
वस्थायां न भवति । ‘स्वतन्त्रः कर्ते’त्यत्र कारकत्वादेव स्वातन्त्र्ये लब्धे पुनः स्वतन्त्र-  
श्रुतिर्नियमार्था, तेन स्वतः स्वातन्त्र्यमेव यस्य तस्य कर्तृसंज्ञा, न तु पारतन्त्र्यसहित-  
स्वातन्त्र्ययुक्तस्य । कारकसंज्ञा तु वस्तुस्थित्या विद्यमानमुद्भूतत्वेनाऽविवक्षितमपि

उ०—स्वातन्त्र्यमित्युक्तम् । नन्वीप्सिततत्त्वत्वेन कर्मणः प्राधान्यमत आह—तस्य चेति । कर्तु-  
रित्यर्थः । अन्यतः प्रागिति । अन्येभ्यः कारकेभ्यः प्रागित्यर्थः । नैवं करणादीनामिति  
भावः । प्रतिनिधीति । करणादीनां हि सोमादीनां स दृश्यते, न तु कर्तुरिति भावः ।  
करणाद्यभावेपीति । अन्वयव्यतिरेकाभ्यां कर्तुः प्राधान्यमित्यर्थः ।

भाष्ये—अनेनेति । कारकव्यपदेशेनेत्यर्थः । अयं व्यवहार इष्यते, तत्रोद्भूतस्वातन्त्र्याऽ-  
भावाद्यथा कर्तृशब्दाऽप्रवृत्तिस्तथा तदर्थककारकशब्दाऽप्यप्रवृत्तिः स्यादिति भावः । ननु पुन-  
रुक्तत्वादेवं व्यवहारोऽनिष्ट एवेत्यतो—न हीति । एवं च न पौनरुक्त्यमिति भावः । किं तु  
विशेषणविशेष्यभाव इत्याह—उभौ चेति । तदाशयं पूर्वपक्षसाधकत्वेनाह—ततश्चेति ।  
नन्वेतन्भ्यामेकस्यैव द्रव्यस्य बोधेन तयोर्भेदनियतस्य परस्परं सम्बन्धस्याऽभावादन्योन्य-  
विशेषकावित्युक्तमिति पृच्छति भाष्ये—कथमिति । उत्तरयति—एकद्रव्यसमवायित्वा-  
दिति । शब्दद्वयोपात्ते एकत्र द्रव्ये उभयोः समवायात्संबन्धादित्यर्थः । ‘अन्योन्यविशेषका’-  
वित्यस्य परस्परं विशेष्यविशेषणभावं प्राप्तावित्यर्थः । ‘एकद्रव्यसमवायित्वा’ इत्यनेन  
द्रव्यैक्येपि धर्मभेदे विशेष्यविशेषणभावो, न त्भयैक्ये इति दक्षितम् । यद्वा कारकशब्दोपात्त-  
द्रव्यस्याधिकरणत्वरूपोऽर्थोऽधिकरणपदोपात्तद्रव्यस्य कारकत्वरूपोऽर्थः परिच्छेदक इत्यर्थः ।  
ननु भिन्नद्रव्यवृत्तिधर्मयोः कथं परस्परपरिच्छेदकत्वमत आह—एकेति । शब्दद्वयोपात्तैक-  
द्रव्यसंबन्धत्वादित्यर्थः ।

यद्यपि तद्रव्यवायकालिकस्वातन्त्र्यमादाय तदपि कारकत्वव्यवहारस्तत्कालिकपारतन्त्र्य-  
मादाय चाऽधिकरणत्वव्यवहार इति ज्ञायते वक्तुं तथापि प्रकारान्तरेणाऽपि समाधातुमाह—  
एवं तर्हीति भाष्ये । ननु सर्वेषामेकक्रियाऽभावात् सामान्यभूतेत्यनुपपन्नमत आह—  
सर्वेषामिति । साधारणीति । प्रधानक्रिया तत्तद्व्यापारजन्यत्वेन सर्वसाधारणीति भावः ।  
तस्यां कर्तृत्वमिति । जनकत्वादिति भावः । अवान्तरेति । अपादानत्वादिनिमित्तभूतव्यापार-

संशोध्यम्—३८३ तमे पृष्ठे प्रदीपस्योपरिष्ठान्मुद्रिते द्वे पंक्ती तस्यैवाधस्तात् पठितव्ये ।

अथवा यावद् ब्रूयात् 'क्रियाया'मिति, तावत् 'कारके' इति । एवं च कृत्वा निर्देश उपपन्नो भवति 'कारके' इति । इतरथा हि 'कारकेषु' इति ब्रूयात् ॥२३॥

प्र०—स्वातन्त्र्यमाश्रित्य करणादीनां विधानसामर्थ्यात्प्रवर्तते । यत्र च शक्तीनां निमित्त-  
निमित्तिभावेन युगपद्विवक्षा तत्र संज्ञानां विप्रतिषेध उच्यते । यथा 'धनुषा विध्यती'ति ।  
विनाऽपायविवक्षया धनुषः साधकतमत्वाऽभावात् संज्ञाद्वयप्रसङ्गे परत्वात्करणसंज्ञा ।  
'असिश्छिनत्ती'ति सत्येव साधकतमत्वे स्वातन्त्र्यस्य विवक्षितत्वात्परत्वात्कर्तृसंज्ञा ।  
तदा तु तैक्षण्यादीनां करणत्वम् । तैक्षण्यादीनां तु कर्तृत्वविवक्षायामात्मनः करणत्वम् ।  
तैक्षण्यमेव हि विवक्षावशाद्द्वेधाऽवतिष्ठते कर्तृत्वेन, करणत्वेन च । वस्तुस्थित्या त्वेक  
एवार्थाऽस्मेति कर्तृत्वं करणत्वस्य बाधकमुच्यते । अथवेति । क्रियाऽत्र सूत्रे कारक-  
शब्देनोच्यते । सा हि कर्त्रादीनि विशिष्टव्यपदेशयुक्तानि करोति । विषयत्वेन चाय-  
मधिकारः । क्रियायां विषये यद्ब्रुवमित्यादि वस्तु संपद्यते । एवं च कृत्वेति । निर्धा-  
रणसम्प्रभ्यां हि कारकेष्विति वाच्यम् । निर्धारणस्याऽनेकाश्रयत्वात् । 'कारकाद्वत्तुतयो'-  
रित्यादौ तु कारकशब्दस्य स्वरितत्वात्तदधिकारोपात्तानामपादानादीनां ग्रहणम् ॥२३॥

उ०—विशेषविवक्षायामित्यर्थः । अपादानस्याऽपि कर्तृत्वप्रसङ्गः, प्रधानक्रियां प्रति साधनत्वाऽविशेषादित्यत  
नन्वेवं करणत्वाद्यवस्थायामपि कर्तृत्वप्रसङ्गः, प्रधानक्रियां प्रति साधनत्वाऽविशेषादित्यत  
आह—कर्तृसंज्ञा त्विति । नन्वेवं कर्तृष्वुलन्तकारकसंज्ञापि तेषां न स्यादत आह—कारक-  
संज्ञा त्विति । नन्वेवं करणादीनां विप्रतिषेधाऽनुपपत्तिः, तद्व्यापाराणां परस्परपरिहारेण  
वर्तमानानामेकत्र युगपदसत्त्वादत आह—यत्र शक्तीनामिति । करणत्वादीनामित्यर्थः ।  
परत्वात्करणसंज्ञेति । शक्तिद्वयस्याऽपि विप्रतिषेधसूत्रबलात्तृतीयैव वाचिकेति भावः । नन्वेव  
'काष्ठानि पचन्ती'ति न स्यादत आह—असिश्छिनत्तीति । दस्तुतस्तदा स्वातन्त्र्यमेव  
विवक्षितमिति न परत्वोपयोगः, अन्यथा करणाकाङ्क्षैव न स्यात्स्वगतैकशक्त्यभिधानं  
स्वगतसकलशक्तीनामभिहितवत्प्रकाशाच्च कदापि तृतीया तत्रेति कैयटाशयः । छेदनस्य निष्-  
मेन करणादक्षत्वात्तद्दर्शयति—तदा त्विति । नन्वेकस्यैव कर्तृत्वकरणत्वे युगपद्विरुद्धे अत  
आह—विवक्षेति । नन्वेवं परस्परं बाध्यबाधकत्वं कथमत आह—वस्तुस्थित्या त्विति ।

ननु कारकशब्दाल्लोके क्रियाप्रतीतिर्न दृष्टेत्यत आह—सूत्र इति । सौत्रत्वादेकवचन-  
मपुंसकत्वे । विषयत्वेनेति । विषयत्वं च जनकत्वमेव । वस्तु—वाक्यार्थः । भाष्ये—एवं च  
कृत्वेति । पूर्वमते हि प्रथमोचितेति भावः । ननु नाऽस्तु संज्ञापक्षः कारकपदस्य क्रियापरत्वं  
च, निर्धारणसम्प्रभ्याऽनुपदोक्तार्थलाभादत आह—इतरथा हीति । कारकेष्वितीति ।  
'मिदञ्चोक्त्या'दित्यादिस्तु सौत्रः प्रयोगः । बहुवचनस्थाने एकवचनस्वीकारात् । तत्राऽगत्या  
तथा स्वीकार इति भावस्तदाह—निर्धारणस्येति । कारकाणां मध्ये यद्ब्रुवन् तदपादानमित्यादि-  
क्रमेण हि तदर्थः । 'द्वन्द्वः सामासिकस्य चे'ति त्वार्थम् । लोके तु निर्धारणस्थले एकवचन-  
प्रयोगो न साधुरिति बोध्यम् । नन्वेवं 'कारकाद्वत्ते'त्यादौ क्रियाजनकमात्रस्य ग्रहणं स्यादत  
आह—कारकाद्वत्तेति ॥२३॥

## ध्रुवमपायेऽपादानम् ॥ १ । ४ । २४ ॥

ध्रुवग्रहणं किमर्थम् ? ग्रामादागच्छति शकटेन† । नैतदस्ति । करण-  
संज्ञाऽत्र बाधिका भविष्यति† ॥ इदं तर्हि—‘ग्रामादागच्छन्वंसपात्र्यां‡  
पाणिनौदनं भुङ्क्त इति । अत्राऽप्यधिकरणसंज्ञा बाधिका भविष्यति‡ ।

इदं तर्हि—वृक्षस्य पर्णं पतति, कुड्यस्य पिण्डः पततीति ।

प्र०— ध्रुवमपाये । ध्रुवग्रहणमिति । अध्रुवस्य परत्वात्संज्ञान्तरं प्रवर्तिष्यते इति  
प्रश्नः । शकटेनेति । अपाये शकटस्याऽपि साधनत्वादपादानसंज्ञा प्राप्नोति ।  
करणसंज्ञेति । यथा ‘धनुषा विध्यती’ति क्रियमाणेऽपि ध्रुवग्रहणे परत्वात्करणसंज्ञा  
भवति, एवमक्रियमाणेऽपि शकटस्य भविष्यतीत्यर्थः । इदं तर्हीति । ननु कंसपात्री-  
साधनमेवाऽऽगमने न भवति, भुजिक्रियायां तु साधनं ध्रुवा च, तत्र परत्वादि-  
करणसंज्ञेति ‘आकडार’सूत्र उक्तम् । एवं तर्हि वस्तुस्थित्याऽत्रागमनं प्रधानं, तदङ्गं तु  
भोजनम् । शब्दात्तु विपरीतो गुणप्रधानभावः प्रतीयते । तदुक्तं हरिणा—

‘चङ्क्रम्यमाणोऽधीष्वाऽत्र जपंश्चङ्क्रमणं कुरु ।

तादर्थ्यस्याऽविशेषेऽपि शब्दाद्भेदः प्रतीयते’ ॥ इति ।

तत्र कंसपात्री भुजेः साधनत्वात्तद्द्वारेणाऽऽगमनस्यापि भवत्येव साधनम् ।  
अत्रापीति । शब्देन भोजनस्यैव प्राधान्यं प्रतीयते इति तत्प्रयुक्त्यैव संज्ञया भाव्यम् ।  
यथा भोक्तुं ग्राममभिनिविशत इति प्रधानक्रियापेक्षया ग्रामस्य कर्मसंज्ञा भवति न तु  
भुज्यपेक्षयाऽधिकरणसंज्ञा । वृत्तस्यति । अस्त्यत्राऽपाय इति भावः । नन्वत्र कारक-

उ०— ध्रुवमपाये । अपायोऽत्र विभागजसंयोगानुकूलोऽवधिसाकाङ्क्षो गतिविशेषः । ‘गति-  
र्विना त्ववधिना नाऽपाय इति कथ्यते’ इति हर्युक्तेः । नन्वध्रुवनिवृत्त्यर्थं तत्स्यादत आह—  
अध्रुवस्येति । ननु शकटस्य विभागाश्रयत्वाऽभावात्कथं प्राप्सिरत आह—अपाये इति ।  
‘अपाये यत्साधन’मित्येव शब्दमर्यादया लभ्यते, न त्वदुक्तमिति भावः । भाष्ये—ग्रामादा-  
गच्छन्निति । ग्रामात्काशीमागच्छन्बलाधानाय मध्ये कंसपात्र्यामौदनं भुङ्क्ते इत्यर्थः ।  
नन्विति । न च भोजनद्वारा गमनसाधनत्वम् । भोजनस्य प्राधान्येन गमनाद्भावात् ।  
एवं च पुनरत्र कथनमनुचितमिति भावः । वस्तुस्थित्येति । भोजनस्यागमनोद्देश्यकत्वादार्थिकं  
प्राधान्यमिति भावः । ‘जपंश्चङ्क्रमणं कुर्वीति पाठः । ‘अधीयंश्चङ्क्रमण’मिति पाठे ‘इद्धार्योः  
शत्रुकृच्छिणी’ति शतेत्यन्ये । तादर्थ्यस्य—चङ्क्रमणार्थत्वस्य । प्रेरकस्य हि गवादिरक्षणाय  
चङ्क्रमणमात्रमपेक्षितमिति तस्यैवाऽर्थः प्राधान्यम् । नन्वेवमपि भुजिसाधनकंसपात्र्याः  
कथमागमनसाधनत्वमत आह—तत्रेति । कंसपात्र्यधिकरणकभोजनस्याऽऽगमनोद्देशेन प्रवृत्ते-  
रिति भावः । शब्देनेति । शब्दसंस्कारे तस्यैव प्रत्यासत्त्या ग्रहीतुमुचितत्वादिति भावः ।

१—‘ध्रुवमिति किमर्थम्’ पा० । † साधकतम करणम् १.४.४२. ‡ आधारोऽधिकरणम् १.४.४५.

### जुगुप्साविरामप्रमादार्थानामुपसंख्यानम् ॥ १ ॥

जुगुप्साविरामप्रामादार्थानामुपसंख्यानं कर्तव्यम् ॥ जुगुप्सा—अधर्मा-  
ब्जुगुप्सते । अधर्माद् बीभत्सते ॥ विराम—'धर्माद्विरमति । 'धर्मान्निवर्तते ॥  
प्रमाद—धर्मात्प्रमाद्यति । धर्मान्मुह्यति ।

इह<sup>१</sup> चोपसंख्यानं कर्तव्यम्—'सांकाश्यकेभ्यः पाटलिपुत्रका अभिरूप-  
तरा' इति ।

तत्तर्हीदं<sup>२</sup> बहु वक्तव्यम् ? न वक्तव्यम् । इह तावदधर्माब्जुगुप्सते अधर्माद्

प्र०—त्वाऽभावात्संज्ञा न भविष्यति, अपायाऽभावाच्च । सत्येव ह्यवधावपायो भवतीति पूर्व-  
सूत्रे उक्तत्वात् । तत्र केचिदाहुः—सुज्ञानत्वात्पूर्वसूत्रे उक्तत्वाच्च भाष्यकारेणाऽयमर्थो  
नोक्तः । अन्ये त्वाहुः—सतीह ध्रुवग्रहणे विशिष्टोऽपायो लभ्यते, असति तु तस्मिन्पात-  
मात्रस्य लोकेऽपायत्वेन प्रसिद्धत्वात्कारकाधिकारकानपेक्षया च प्रत्युदाहरणमुपन्य-  
स्तम् । जुगुप्सतेति । संश्लेषपूर्वको विश्लेषोऽपायः । स चात्र नास्ति । बुद्धिकल्पितस्तु  
गौण इति भावः । कारकशेषत्वाच्चाऽत्र षष्ठी प्राप्नोति, यथा नटस्य शृणोतीति ।  
सांकाश्यकेभ्य इति । 'पञ्चमी विभक्ते' इत्यनपेक्ष्य वचनम् । अत्र 'यतश्च निर्धारण'-  
मिति षष्ठीसप्तम्यौ प्राप्नुतः । न वक्तव्यमिति । 'साधकतमं करण'मिति तमग्रह-

उ०— सत्येवावधाविति । विभागजसंयोगानुकूलव्यापार एवाऽपायः, इह तु संयोगानुकूल-  
व्यापार एवार्थ इति भावः । सुज्ञानत्वादिति । एवं च संज्ञिनिर्देशस्य कारकाक्षिप्तेन सिद्ध-  
त्वाद्भ्रुवग्रहणं चिन्त्यप्रयोजनमिति भावः । सतीहेति । ध्रुवत्वेनाऽवधित्वेन विवक्षित इत्यर्थो  
भवतीति भावः । इह त्ववयवित्वेन विवक्षा नावधित्वेनेति तात्पर्यम् । कारकाधिकारान-  
पेक्ष्येति । वृक्षस्य पर्णेऽन्वयेन क्रियाजनकत्वाऽभावादिति भावः । वस्तुतः पर्णसम्बन्धेपि  
वृक्षस्य पातजनकत्वं वास्तवमस्येवेति तदपेक्षायामपि न दोषः । न च कारक इति सूत्रे  
तद्व्यावर्त्यत्वेनेदमाशङ्क्य 'नात्रापायो विवक्षित' इत्यादिभाष्यादपायपदव्यावर्त्यत्वमुक्तं,  
तत्कथमत्र ध्रुवपदव्यावर्त्यत्वोक्तिः, ध्रुवपदेनाऽवलम्ब्य तद्व्यावर्त्यसंभवश्चेति वाच्यम् ।  
'ध्रुवमिति किमर्थ'मित्यस्य 'ध्रुवमपाये इति किमर्थ'मित्याशयात् । तत्सूत्रोक्तरीत्यैव चाऽस्य  
व्यावृत्तिः । अपायजनकं यद्भ्रुवमवलम्ब्य तदपादानमिति सूत्रार्थः । ध्रुवत्वं चाऽवधित्वोपयोगि-  
चेष्टानाश्रयस्त्वम् । तेनाऽस्यावधित्वोपगमातिरिक्तस्त्वव्यापाराऽभावो ध्वन्यते । करणादौ तु  
तत्त्वोपगमाऽतिरिक्तोपि स्वव्यापारोऽस्तीत्याहुः । जुगुप्सा—निन्दा । गौण इति ।  
अपायत्वेनाऽप्रसिद्ध इत्यर्थः । तमग्रहणेनेति । कारकाधिकारादेव साधकत्वे लब्धे साधक-  
ग्रहणेनैव प्रकर्षे लब्धे तमग्रहणं व्यर्थं सद्प्रसिद्धार्थकत्वेन गौणस्यापि ग्रहणं ज्ञापयतीत्यर्थः ।

बीभत्सत इति, य एष मनुष्यः प्रेक्षापूर्वकारी भवति स पश्यति—‘दुःखोऽधर्मो नाऽनेन कृत्यमस्ती’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’-मित्येव सिद्धम् ॥ इह च ‘धर्माद्विरमति’ धर्मान्निवर्तत इति, धर्मात्प्रमाद्यति धर्मान्मुह्यतीति, य एष मनुष्यः ‘संभिन्नबुद्धिर्भवति स पश्यति—नेदं किञ्चिद्धर्मो नाम ‘नैनं करिष्यामी’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’मित्येव सिद्धम् ॥ इह च साङ्काश्यकेभ्यः पाटलिपुत्रका अभिरूपतरा इति, यस्तैः साम्यं गतवान्भवति स एतत्प्रयुङ्क्ते ।

गतियुक्तेष्वपादानसंज्ञा नोपपद्यतेऽध्रुवत्वात् ॥ २ ॥

गतियुक्तेष्वपादानसंज्ञा नोपपद्यते । अश्वात् त्रस्तात्पतितः । रथात्प्र-

प्र०—एतेन, ‘स्वरितेनाधिकार’ इत्यधिकः कारोऽधिकार इत्यस्यार्थस्याश्रयणेन च बुद्धि-व्यवस्थिताऽपायाश्रयाऽपादानसंज्ञा प्रवर्तते । अघर्माज्जुगुप्सत इति । जुगुप्सादयो निवृत्त्यङ्गे जुगुप्सादौ वर्तन्ते । संभिन्नबुद्धिरिति । धर्माऽधर्मयोरेकाकारबुद्धिर्नास्तिक इत्यर्थः । यस्तैरिति । तैः साङ्काश्यकैः पाटलिपुत्रकाणां समगुणत्वाद्यः साम्यमवगत-वान्स प्रकर्षाश्रयेण पुनः पृथक् कृत्वा वाक्यं प्रयुङ्क्ते इत्यर्थः । त्रिविधं चेदमपादानं—निर्दिष्टविषयमुपात्तविषयमपेक्षितक्रियं चेति । तत्र निर्दिष्टविषयं,—यत्र धातुनाऽपायलक्षणो विषयो निर्दिष्टः । यथा—ग्रामादागच्छतीति । उपात्तविषयं,—यत्र धातु-र्यात्वन्तराऽर्थाङ्गं स्वाथेमाह । यथा च ‘बलाहकाद्विद्योतत’ इति । निःसरणाऽङ्गे द्योत-नेऽत्र द्युतिवर्तते । यथा वा ‘कुमूलात्पचती’त्यादौ । ओदनाङ्गे पाके पचिर्वर्तते । अपेक्षितक्रियं यत्र क्रियावाचि पदं न श्रूयते, केवलं क्रिया प्रतीयते । यथा—‘साङ्काश्यकेभ्यः पाटलिपुत्रका अभिरूपतरा’ इति । गतियुक्तेष्विति । अचलं ध्रुवमेक-रूपं चेति परिस्पन्दे ध्रुवता नास्तीति मन्यते । अश्वात् त्रस्तादिति । त्रासपूर्वके

उ०—युक्त्यन्तरमप्याह—स्वरितेनाधीत्यादि । ननु प्रयोक्तुस्तैः साम्याऽभावाद्यस्तैः साम्यं गतवानित्यनुपपन्नमत आह—तैरिति । नन्वत्र क्रियाऽभावात्कारकत्वाऽभावेन कथमपादानत्व-मत आह—त्रिविधं चेति । केवलं प्रतीयत इति । ‘प्रविश पिण्डी’मित्यादाविबोपात्तपदे-नेत्यर्थः । यथेति । अत्र ‘विभक्ता’ इति क्रिया गम्यत इत्याहुः ।

गतियुक्तेष्विति । त्रासादीनामवधित्वोपयोगितां मन्यमानस्य प्रश्नः । उत्तराश्रयस्तु न तदवधित्वोपयोगि, अद्वत्तात्पतितो वृक्षात्पतित इत्यादावभावात् । अत्र विद्यमानमपि तद-विषयित्वाच्चावधित्वोपयोगितया विवक्षितम्, किं त्वदवत्वादिकमेवेति तत्त्वम् । ननु त्रासो नाम मनोभर्मो न हि तावता पिण्डस्य ध्रुवत्वमपैतीत्यत आह—त्रासपूर्वके इति । ननु त्रास-

वीतात्पतितः । सार्थाद्गच्छतो हीन इति । किं कारणम् ? 'अध्रुवत्वात्' ।

न वाऽध्रौव्यस्याऽविवक्षितत्वात् ॥ ३ ॥

न वैष दोषः । किं कारणम् ? 'अध्रौव्यस्याऽविवक्षितत्वात्' नाऽत्राऽध्रौव्यं विवक्षितम् । किं तर्हि ? ध्रौव्यम् । इह तावदश्वात् त्रस्तात्पतित इति, यत्तदश्वेऽश्वत्वमाशुगामित्वं तद्ध्रुवं, तच्च विवक्षितम् । 'रथात्प्रवीतात्पतित' इति,

प्र०-परिस्पन्देऽनेकार्थत्वाद्वातूनां त्रसिर्वर्तते । त्रस्तश्चाऽश्वः पातस्य निमित्तमिति पूर्वमश्वस्य त्रस्तत्वेन संबन्धः, पश्चात्पतित इत्यनेनेति ध्रुवताऽश्वस्य नास्ति ।

न वेति । अयमर्थः ध्रुवमेकरूपमुच्यते । तच्च ध्रौव्यमपायविषयमाश्रीयते न त्वनवच्छिन्नम् । ततोऽपाये यदनाविष्टं तदपाये ध्रुवमुच्यते । देवदत्तकर्तृके च पाते त्रस्तस्याप्यश्वस्याऽपायानावेशाद्ध्रुवत्वम् । देवदत्तस्यैवाऽपायानावेशाद्ध्रुवत्वम् । अथवाऽश्वस्य त्रस्तत्वाद्यद्ध्रौव्यं तत्प्रथममविवक्षितमित्यर्थः । तथा हि—कारकस्य पूर्वं क्रियायां समन्वयः । स च श्रुतिप्रापित उच्यते । पश्चाद्विशेषणेन वाक्यीयः संबन्धः । तत्राऽश्वत्पतित इति सम्बन्धे नास्त्यश्वस्याऽध्रुवत्वम् । पश्चात् त्रस्तत्वेन संबन्धे सत्यप्यध्रौव्येऽन्तरङ्गसंज्ञा न निवर्तते । विशेषणस्याऽसत्यप्यपादानत्वे सामयिकी विभक्तिः । सा च विशेष्या नुरोधेन प्रवर्तते न त्वनियमेन । अथवा त्रस्तस्याऽप्यपादानत्व, सत्यपि त्रासापेक्षेऽध्रौव्यपातं प्रति ध्रौव्यात् । यथोक्तं प्राक् । आशुगामित्वमिति । अयमर्थः—व्युत्पत्तिनिमित्त-

उ०-क्रियान्वयात्पूर्वमेव पतनक्रियासंबन्धे ध्रुवत्वमस्त्येवेत्यत आह—त्रस्तश्चाश्व इत्यादि ।

एकरूपमिति । ध्रुवमस्य शीलमित्यादिदर्शनात्, 'ध्रुवं स्थैर्यं' इत्यादिधात्वर्थानुसाराच्चेति भावः । अपायविषयमिति । प्रत्यासत्तेरिति भावः । विभागजसंयोगानुक्कलो गतिविशेषो ह्यपायः । स च प्रधान एव गृह्यते, युक्तत्वात्स चात्र 'पत्युपात्तः, न च तदाश्रयोऽश्वः, तथात्वे कर्तृत्वापत्तिरिति भावः । अनवच्छिन्नमिति । अनिरूपितमित्यर्थः ।

अपाये यदनाविष्टमिति । अपाये सति प्रकृतधातूपात्तया क्रियया यदनाविष्टमित्यर्थः । एवं च प्रकृतधातूपात्तगत्यनाविष्टत्वमेव ध्रुवत्वमिति तात्पर्यम् । हरिरप्याह—

'अपाये यदुदासीनं चलं वा यदि वाऽचलम् । ध्रुवमवाऽतदावेशा'दिति ।

परं तु सिद्धान्तभाष्याक्षराणामत्राऽर्थे न सामञ्जस्यं, किं तर्हि, ध्रौव्यं विवक्षितम् । 'अश्वात् त्रस्तात्पतित' इत्यत्राऽश्वत्वं ध्रुवं, तदेव विवक्षितम् । 'धावतः पतित' इत्यादौ सतोऽप्यध्रौव्यस्याऽविवक्षेत्यक्षराणामसामञ्जस्यात् । प्रधानव्यापाराश्रयत्वरूपस्य त्वदभिमतोऽध्रौव्यस्याऽत्र कदाप्यसत्त्वात् । तस्मान्मदुक्त एव सूत्रार्थ उच्यते, भाष्यार्थश्चेत सुधियो विभावयन्तु । कारकस्य पूर्वमिति । क्रियानिवर्तकरूपस्य तस्याऽन्तरङ्गत्वात्पूर्वं क्रिययाऽन्वय इत्यर्थः । श्रुतिः—पञ्चभ्यादिः । वाक्यं—पदसमूहः । पूर्वमश्वात्पतित इति बोधे पातहेत्वाकाङ्क्षायां पश्चात् त्रस्तादित्यस्याऽन्वय इति भावः । नन्वेवमपि 'त्रस्ता'दिति पञ्चम्यनुपपन्नैवेत्यत आह—विशेषणस्येति । सामयिकीति । 'न केवला प्रकृति'रिति समयाद्विभक्तिरुपाया । सा चाऽभिन्न

यत्तद्वये रथत्वं रमन्तेऽस्मिन्नथ इति तद्भ्रुवं, तच्च विवक्षितम् । सार्थाद्गच्छतो  
हीन इति, यत्तत्सार्थं सार्थत्वं सहाऽर्थीभावस्तद्भ्रुवं तच्च विवक्षितम् ।

यद्यपि तावदत्रैतच्छ्रव्यते वक्तुं, ये त्वेतेऽत्यन्तगंतियुक्तास्तत्र कथम्—  
धावतः पतितः, त्वरमाणात्पतित इति ? अत्रापि—‘न वाऽध्रौव्यस्याऽविवक्षि-  
तत्वा’दित्येव सिद्धम् ॥ कथं पुनः सतो नामाऽविवक्षा स्यात् ? सतोऽप्यविवक्षा  
भवति । तद्यथा,—‘अलोमिकैडका’, ‘अनुदरा कन्ये’ति । असतश्च विवक्षा

प्र०—मात्रमाशुगामित्वमिति तदपेक्षयाऽध्रौव्यं न शङ्कनीयम् । जातिरेव शब्दप्रवृत्ति-  
निमित्तमिति नास्त्येवाऽत्राऽध्रौव्यम् । आशुगामित्वशब्देनैकाग्र्यसमवायात् साहचर्याद-  
श्रवमेवोच्यते ।

यद्यपीति । यत्र क्रिया न प्रवृत्तिनिमित्तं, किं तु व्युत्पत्तिमात्रनिमित्तं,  
तत्रैतद्वक्तुं युज्यते । यत्र तु शब्दप्रवृत्तिनिमित्तं क्रिया तत्र कथं नाऽध्रौ-  
व्यमिति प्रश्नः । अत्रापि । सरणक्रियोपलक्षितं द्रव्यमात्रमपादानत्वेन विवक्षितम् ।  
तच्च देवदत्तकर्तृके पाते पूर्वोक्तन्यायाद्भ्रुवमेवेत्यर्थः । कथं पुनरिति । शब्दोपात्त-  
मपि सरणं द्रव्योपलक्षणात्त्वादध्रौव्यनिमित्तं न भवतीति कुत एतदिति प्रश्नः ।  
अलोमिकेति । अल्पत्वाल्लोभं तत्कार्याऽकरणादेवमुच्यते । असतश्चेति । निदर्श-

उ०—विशेष्यसमानशक्तिकत्वनियमाद्विशेषणानां तेभ्यो विशेष्यसमानैव विभक्तिरिति भावः ।  
आद्यपक्षस्यैव युक्तत्वबोधनाय पुनस्तं स्मारयति—अथवेति । भाष्यस्वारस्यं तु द्वितीय-  
व्याख्याने एव । न शङ्कनीयमिति । पूर्वोक्तद्वितीयव्याख्यारीत्येव शङ्का बोध्या, त्रस्तत्वस्य  
प्रथममनन्वयेऽप्याशुगामित्वस्य शब्दादुपस्थित्या तत्कृतमध्रौव्यं न शङ्क्यम्, जातिरेव प्रवृत्ति-  
निमित्तत्वादिति भावः । भाष्ये—सहार्थीभाव इति । सहार्थो येषां तद्वद्भाव इत्यर्थः । परं  
त्वाशुगमनाश्रयत्वमश्वशब्देन योगतो बुध्यते, रमणक्रियाश्रयत्वं रथशब्देनोच्यते, सहमिलन-  
क्रियाश्रयत्वं च सार्थशब्देन, अश्वत्वादिकं च रुढ्या । एवं चाऽववात्पतित इति प्रयोगे यद्य-  
श्वस्य तदविवक्षयाऽश्वत्वमात्रविवक्षया भ्रुवत्वं तवाभिमतं तर्हि त्रस्तादिति विशेषणमपि न  
क्षतिरिति भावः । अश्वनिष्ठाऽश्वत्वाशुगामित्वयोर्मध्ये तत्—अश्वत्वमेव भ्रुवताप्रयोजकं,  
तच्च विवक्षितं—तदेव विवक्षितमित्यक्षरार्थ इत्याहुः । ननु प्रवृत्तिनिमित्तमविवक्षितमित्य-  
युक्तमत आह—सरणक्रियोपलक्षितमिति । अनेन प्रवृत्तिनिमित्तस्याऽप्यविवक्षा इक्षिता ।  
तदेव भाष्ये उक्तं—सतोऽप्यविवक्षेति । पूर्वोक्तेति । त्रस्तादित्यादावुक्तरीत्येत्यर्थः ।

नन्वसतश्चेति प्रकृतानुपयुक्तमत आह—निदर्शनार्थमिति । अग्रे सूक्ष्मो मूले स्थूल  
ओदनपिण्डो वधितकम् । अदा त्विति । ‘परस्परस्मान्मेषावपसरत’इत्यत्र तु

‘मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वं च पृथक् पृथक् ॥’ इति बोध्यम् ।



भवति—‘समुद्रः कुरिडका’, ‘विन्ध्यो वर्धितक’मिति ॥२४॥

भीत्रार्थानां भयहेतुः ॥ १ । ४ । २५ ॥

अयं योगः शक्योऽवक्तुम् । कथं वृकेभ्यो बिभेति दस्युभ्यो बिभेति, चौरैभ्यस्त्रायते तस्युभ्यस्त्रायत इति ? इह तावद्वृकेभ्यो बिभेति दस्युभ्यो बिभेतीति, य एष मनुष्यः प्रेक्षापूर्वकारी भवति स पश्यति—‘यदि मां वृकाः पश्यन्ति ध्रुवो मे मृत्यु’रिति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [ १. ४. २४ ] इत्येव सिद्धम् ॥ इह ‘चौरैभ्यस्त्रायते’ ‘दस्युभ्यस्त्रायते’ इति, य एष मनुष्यः प्रेक्षापूर्वकारी सुहृद्भवति स पश्यति—

प्र०—नाऽर्थमिदमुच्यते । यथाऽसतो विवक्षा भवति एवं सतोऽप्यविवक्षेत्यर्थः । समुद्रः कुरिडकेति । कुरिडकायां पानीयबाहुल्यात्समुद्रं विवक्षितं, समुद्रस्य वा सुतरत्वात् कुरिडकात्वम् । विन्ध्यो वर्धितकमिति । पूर्ववदन्यतरूपारोपेण व्याख्येयम् । मेषो मेषादपसर्पतीत्यत्रैकस्य कर्तृत्वविवक्षाऽपरस्याऽपादानत्वविवक्षा । यदा तु ‘मेषावपसरत’ इति प्रयोगस्तदाऽवध्यन्तरमपेक्षणीयम् ॥२४॥

भीत्रार्थानाम् । कथमिति । भयम्—आकुलीभावः, त्राणम्—अनर्थप्रतिधात इति । तत्र च नास्ति मुख्योऽपाय इति प्रश्नः । प्रेक्षापूर्वकारीति । बुद्धिव्यवस्थापितोऽत्राऽपायोऽस्तीति भावः । तत्र निवृत्त्यङ्गे भये बिभेत्यादयो वर्तन्त इत्युपात्तविषयमेतदपादानम् । ‘चौरैभ्यस्त्रायत’इत्यनर्थपरिहाराय निवर्तयतीत्यर्थः । चौरमध्यगतस्यापि त्राणे चौरसंपर्कफलस्य वधबन्धनाऽपहरणादेर्निवर्तनान्तेभ्यो निवर्तयतीत्युच्यते । ‘वारणार्थानामीप्सित’इत्यनेनाऽत्राऽपादानसंज्ञा न प्राप्नोति, चौराणामनीप्सितत्वात् ।

उ०— किं च मेषपदोपात्तयोरेव क्रियाश्रयत्वं, परस्परपदोपात्तयोर्विभागाश्रयत्वमेवेति तत्र न दोषः । अन्यथा वस्तुतस्तद्वाश्रयक्रियाभेदेऽपि धातुना विभागद्वयस्य, तज्जनकक्रियाद्वयस्य च निवृत्तभेदस्यैवोपादानात्परत्वात्कर्तृत्वं तुर्वारमेव स्यात् । आत्मानमात्मनेत्यादावन्तःकरणाद्युपाधिना भेदस्यैव शब्दरूपोपाधिकृतभेदस्याऽत्रापि सत्त्वाच्च । अस्मन्मते शब्दानुविद्धार्थस्यैव भानाच्च । हरिकारिकायामप्यवधित्वमित्यस्य ‘परस्परपदोपात्तयो’रिति शेषः । ‘कर्तृत्व’मित्यस्य ‘मेषपदोपात्तयो’रिति शेष इति वदन्ति ॥२४॥

भीत्रार्थानां । सूत्रे भीत्राशब्दौ भावक्रियन्तौ । ‘चौरैभ्य’ इति पाठे प्रज्ञाघणन्तो बोध्यः । चुरा स्तेर्यं शीलमस्येति गान्तो वा । अनर्थप्रतिधात इति । अनर्थश्च भयं, तदेतुश्चौर इति त्राणार्थानामपि भयहेतुः कारकं संभवतीति बोध्यम् । भाष्ये—पश्यति । विचारयतीत्यर्थः । ननु निवृत्तेरेव वारणत्वाद्धारणार्थानामित्यनेन सिद्धिरिति कुतो नोक्तमत आह—वारणार्थानामिति । अनीप्सितत्वात्—तद्वात्वर्यप्रयोज्यफलाऽनाभयत्वात् । इदं वचनमिह । प्रत्याख्याने तु षष्ठ्या अनभिधानाभिप्रायबोध्यः । क्रियां प्रति जनकत्वेन विवक्षायाम्-

‘यदीमं चौराः पश्यन्ति ध्रुवमस्य’ वधबन्धनादिपरिक्लेशा’ इति । स बुद्ध्या संप्राप्य निवर्तयति । तत्र ‘ध्रुवमपायेऽपादान’मित्येव सिद्धम् ॥२५॥

पराजेरसोढः ॥ १ । ४ । २६ ॥

अयमपि योगः शक्योऽवक्तुम् । कथम्-अध्ययनात्पराजयत इति ? य एष मनुष्यः प्रेक्षापूर्वकारी भवति स पश्यति—‘दुःखमध्ययनं दुर्धरं च गुरुवश्च दुरुपचारा’ इति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [ १. ४. २४ ] इत्येव सिद्धम् ॥२६॥

वारणार्थानामीप्सितः ॥ १ । ४ । २७ ॥

किमुदाहरणम् ? माषेभ्यो गा वारयति । भवेद्यस्य माषा न गावः, तस्य माषा ईप्सिताः स्युः । यस्य तु खलु गावो न माषाः, कथं तस्य माषा ईप्सिताः स्युः ? तस्याऽपि माषा एवेप्सिताः । आतश्चेप्सिताः, यदेभ्यो गा वारयति ।

प्र०-सूत्रारम्भपक्षे तु कारकशेषत्वात् षष्ठ्यां प्राप्तायामिदं वचनम् ॥२५॥

पराजे । पराजिः कचिदभिभवे वर्तते । यथा शत्रून्पराजयते इति । इह त्वसोढग्रहणान्यून्यनीभाववृत्तिर्गृह्यते । अध्ययनात्पराजयते । हुसति । अध्येतुं ग्लाय-तीत्यर्थः । अत्र चार्थेऽकर्मकत्वात्षष्ठ्यां प्राप्तायां वचनम् । पूर्ववदस्यापि प्रत्याख्यानं, निवृत्त्यङ्गे पराजये पराजेर्वर्तनात् ॥२६॥

वारणा । किमुदाहरणमिति । अव्याप्तिं मन्यमानस्य प्रश्नः । भवेद्यस्येति । यस्यात्मीया माषास्तस्य त ईप्सिता इत्यर्थः । अभिप्रेतपर्यायमीप्सितशब्दं मन्यते । यस्य त्विति । यस्यात्मीया गावः, परकीयास्तु माषास्तस्य न त ईप्सिताः ।

तस्यापीति । ‘ईप्सित’शब्दः क्रियाशब्द आश्रीयते, न तु रुढिशब्दः । तत्र

उ०-मेवा संज्ञा । संबन्धित्वेन विवक्षायां तु षष्ठ्यामिष्टापत्तिरेव, सूत्राणि प्रपञ्चार्थान्येवेति हरयः ॥२५॥

पराजेर । असोढग्रहणादिति । अत्र कालोऽविवक्षितः । तेन ‘पराजेयत’ इत्यपि भवति । न्यून्यनीभावेति । शक्तिवैकल्येत्यर्थः । षष्ठ्यामिति । तत्सम्बन्धिशक्तिवैकल्यमित्यर्थः । भावः । निवृत्त्यङ्गे इति षष्ठीसमासः । शक्तिवैकल्येन ततो निवर्तत इत्यर्थात् ॥२६॥

वारणार्था । अव्याप्त्युपपादकं—यस्य खल्विति भाष्ये । ननु धात्वर्थजन्यफलशालि-त्वरूपमीप्सितत्वं सर्वत्राऽप्यस्तीत्यत आह—अभिप्रेतेति । आप्तुमिष्टा इति । वारणं—प्रवृत्तिविधातः । स च तद्व्यापारजन्यतत्फलाऽभावप्रयोजको भक्षणादिजनकव्यापाराऽभावाज्जु-

१-‘वधबन्धनपरिक्लेशा’ पा० ।

इह 'कूपादन्धं वारयती'ति कूपेऽपादानसंज्ञा न प्राप्नोति । न हि तस्य कूप ईप्सितः । कस्तर्हि ? अन्धः । तस्यापि कूप एवेप्सितः । पश्यत्ययम् — 'अन्धः कूपं मा प्राप'दिति । अथवा यथैवाऽस्यान्यत्राऽपश्यत ईसैवं कूपेऽपि ।

इह—'अग्नेर्माणवकं वारयती'ति माणवकेऽपादानसंज्ञा प्राप्नोति । कर्मसंज्ञाऽत्र

प्र०—वारणक्रियया परकीया अपि माषा वारयितुराप्नुमिष्टा भवन्ति, मा नशन्नेते इत्ये-  
तेभ्योऽसी गा वारयति । माषा एवेत्येवकारो भिन्नक्रमः । ईप्सिता एवेत्यर्थः ।  
कूपादिति । अन्धसंबन्धे कूपस्य न विनाशो, नाऽपि राजभयमिति प्रश्नः । कस्तर्ह्यन्ध  
इति । तं प्रत्यनुकम्पायाः सद्भावात्तस्येप्सितत्वं मन्यते । तस्यापीति । वारणक्रिय-  
याऽऽप्नुमिष्ट इत्यर्थः । अथवेति । 'ईप्सित' इत्यनेन कर्मणा कर्तृमात्रस्याक्षेपाभिचार्य-  
माणस्याऽन्धस्य गमनादिक्रियया कूप आप्तुमिष्टो भवतीति प्रवर्ततऽपादानसंज्ञा ।  
अन्धस्य च प्रवृत्त्यनुमेयेप्सा, तदाह—अन्यत्राऽपश्यत इति । अन्धस्येत्यर्थः । स  
ह्यपश्यन्नपि गन्तव्यं जिगमिषति । अन्यथा न क्वचित्तस्य प्रवृत्तिः स्यात् । इदानीमिति-  
प्रसङ्गमुद्भावयति—इहाग्नेरिति । कर्मसंज्ञाऽत्रेति । परत्वादिति भावः । कमसंज्ञाया

उ०—कूलो व्यापारः क्वचित्, क्वचित्तद्वयापारजन्यतत्फलाऽभावप्रयोजकः संयोगानुकूलव्यापाराऽ-  
भावानुकूलव्यापारः । एवं च तद्वात्त्वर्थप्रयोज्यफलाश्रया इत्यर्थस्तदाह—मा नशन्ति ।  
नाशाऽभावरूपफलेन व्याप्नुमिष्टा इत्यर्थः । नाशाऽभावाच्च<sup>१</sup> भक्षणऽभावः पर्यवसन्नः । तस्य  
च फलस्य धात्वर्थत्वपर्यन्तं नाग्रहः । माषनाशे हि सति राजभयमधर्मश्च स्यादित भावः ।  
नन्वेवं 'माषा एवे'ति भाष्याद्गवामीप्सितत्वाभावो लभ्यते इति सुतरामीप्सिततत्त्वत्वा-  
भावेन कर्मत्वाऽभावाद्वितीया न स्यादत आह—भिन्नक्रम इति । गवादिनिष्ठव्यापाराऽभाव-  
स्यैव मुख्यतयोद्देश्यत्वेन तदाश्रयत्वेनेच्छाविषयत्वात्तासां कर्मत्वमिति भावः । ननु पूर्वोदाह-  
रणादस्य को विशेष इत्यत आह—अन्धेति । ननु तदसंबन्धिनस्तस्य कथं तदीप्सितत्वमत  
आह—तं प्रतीति ।

माषाणां राजभयादितो नाशाऽभावरूपफलाश्रयत्वेन गोस्वाम्यभिप्रेतत्वेऽप्यस्य कथं  
तत्त्वमत आह—वारणक्रिययेति । क्रियाशब्दस्य ग्रहणात् कूपस्याऽपि तत्संयोगाऽभावरूप-  
फलाश्रयत्वादिति भावः । गमनादिक्रिययेति । वारणधात्वर्थघटकयेत्यर्थः । अत्र पक्षे  
भक्षणादिजनकव्यापाराऽभावानुकूलव्यापार एव वारयतेत्यर्थः । एवं च वारणार्थकधातुप्रति-  
पाद्यव्यापारजन्यफलाश्रयत्वमेवाऽन्नेप्सितत्वमिति भावः । नन्वेवमपि प्रधानकर्तुरनीप्सित-  
त्वात्कथमेतत्प्राप्तिरत उक्तं—कर्तृमात्रस्येति । कर्तृग्रहणं चोपलक्षम् । नन्वाऽन्धस्य पदार्थज्ञानाऽ-  
भावात्कथं तद्विषयेप्सित इति आह—अन्धस्य चेति । सामर्थ्यगम्यस्यैव प्रकर्षस्याऽनाश्रयणं, न  
तृप्तात्स्येत्यत उक्तं—मन्यत इति । नन्वीप्सितमाषाणां न गवादीप्सितं, नापि तस्याऽ-  
पादानत्वमिष्टमत आह—वारयितुरिति । यदीप्सितं कर्मेति । 'कर्म'शब्दोऽत्र क्रियापरः ।

१—'नाशाऽभावश्च भक्ष्यमाणाऽभावश्च' पा० ।

बाधिका भविष्यति† । अत्रापि तर्हि बाधिका स्यात् । तस्माद्वक्तव्यं 'कर्मणो-  
यदीप्सित'मिति । 'ईप्सितेप्सित'मिति वा ।

वारणार्थेषु कर्मग्रहणानर्थक्यं कर्तुरीप्सिततमं कर्मेति वचनम् ॥१॥

वारणार्थेषु कर्मग्रहणमनर्थकम् । किं 'कारणम् ? 'कर्तुरीप्सिततमं कर्म'  
[ १. ४. ४६ ] इति वचनात् । 'कर्तुरीप्सिततमं कर्मे'त्येव सिद्धम् ।

अयमपि योगः शक्योऽवक्तुम् । कं माषेभ्यो गा वारयतीति ? पश्यत्ययं  
यदीमा गावस्तत्र गच्छन्ति ध्रुवं सस्यविनाशः, सस्यविनाशेऽधर्मश्चैव राजभयं  
च । स बुद्ध्या सम्प्राप्य निवर्तयति । तत्र 'ध्रुवमपायेऽपादानम्' [ १.४.२४ ]  
इत्येव सिद्धम् ॥२७॥

प्र०—अवकाशो—वारणार्थेभ्योऽन्ये धातवः । अपादानसंज्ञास्तु प्रकर्षरहितमीप्सितम् ।  
ईप्सिततमस्य तूभयप्रसङ्गे परत्वात्कर्मसंज्ञा । अग्नावर्पाति । कारकाधिकारे प्रकर्षो न  
विवक्ष्यते इत्यतन्त्रं तमनिर्देशं मन्यते । कर्मणो यदीप्सितमिति । तत्र कर्मसंज्ञा  
तमित्तमेवाऽपादानसंज्ञाया इति माणवके प्रवर्तते । ततस्तस्येप्सितस्याऽग्रेरपादान-  
संज्ञेत्यर्थः । ईप्सितमिति । वारयितुर्थदीप्सितं कर्म तस्य यदीप्सितमित्यर्थः । शेष-  
षष्ठ्या चाऽत्र समासः । अन्यथा 'क्तेन च पूजाया'मिति निषेधः स्यात् । कर्तुरिति ।  
प्रकर्षप्रत्ययोपादानसामर्थ्यात्कर्मसंज्ञायां प्रकर्षो विवक्ष्यत एव । तत्र द्वयोः संज्ञयोः  
सावकाशयोः परत्वादीप्सिततमस्य कर्मसंज्ञा ॥२७॥

उ०—ईप्सितो यो धात्वर्थ इत्यर्थः । तस्य यदीप्सितमिति । तज्जन्यफलाश्रय इत्यर्थः । भक्षणादि-  
जनकव्यापाराऽभावस्य हि नाशाऽभावाऽन्धाऽपतनादिफलमिति भावः । एव च पूर्वोक्तसमा-  
धानद्वयामिप्रायकं लक्षणद्वयं बोध्यम् । एतेनार्थाभेदाच्छब्दभेदमात्रेण लक्षणद्वयकथनमयुक्त-  
मित्यपास्तम् । ननु प्रकर्षाऽविवक्षणानानवकाशत्वादिदमेव भविष्यतीत्यत आह—प्रकर्षेति ।  
अर्थ भावः—तरबादिः प्रवृत्तिनिमित्तगतप्रकर्षे विधीयते । प्रवृत्तिनिमित्तं चाऽन्नेच्छा । तस्यां  
स्वतः प्रकर्षसंभवेऽपि व्याख्यानाद्विशेषणीभूतव्याप्तिगतः स गृह्यते । व्याप्तिप्रकर्षश्च प्रकृत-  
धात्वर्थप्रधानीभूतव्यापारप्रयोज्यधात्वर्थफलीयस्वरूपः । एवं च प्रकृतधात्वर्थप्रधानीभूत-  
व्यापारप्रयोज्यधात्वर्थफलाश्रयत्वमीप्सिततमत्वं, तच्च नाऽप्राप्यति । ननु कर्तृग्रहणात्सिद्ध-  
मेतत्, प्रकृतसूत्रे इवेप्सितेति कर्मणा कर्तुराक्षेपेणैव सिद्धे पुनः कर्तृग्रहणेन प्रकृतधात्वर्थ-  
प्रधानीभूतव्यापाराश्रयस्यैव ग्रहणादिति चेन्न । लुना 'तम'ग्रहणेन 'कर्तु'रित्यस्य प्रत्याख्याने  
तात्पर्यादित्याहुः । भाष्ये—पश्यत्ययमिति । विचारयतीत्यर्थः ॥२७॥

अन्तर्धौ येनाऽदर्शनमिच्छति ॥ १ । ४ । २८ ॥

अयमपि योगः शक्योऽवक्तुम् । कथम्—उपाध्यायादन्तर्धत्त इति ? पश्यत्ययं ‘यदि मासुपाध्यायः पश्यति ध्रुवं मे प्रेषणमुपालम्भो वे’ति । स बुद्ध्या सम्प्राप्य निवर्तते । तत्र ‘ध्रुवमपायेऽपादानम्’ [ १. २. २४ ] इत्येव सिद्धम् ॥२८॥

आख्यातोपयोगे ॥ १ । ४ । २९ ॥

उपयोग इति किमर्थम् ? ‘नटस्य शृणोति’, ‘ग्रन्थिकस्य शृणोति’ ॥ ‘उपयोग’ इत्युच्यमानेऽप्यत्र प्राप्नोति । एषोऽपि ह्युपयोगः । आतश्चोपयोगो यदा-  
रम्भका रङ्गं गच्छन्ति ‘नटस्य श्रोष्यामः’, ‘ग्रन्थिकस्य श्रोष्याम’ इति ।

एवं तर्ह्युपयोग इत्युच्यते, सर्वश्चोपयोगः, तत्र प्रकर्षगतिर्विज्ञास्यते—  
‘साधीयो य उपयोग’ इति । कश्च साधीयः ? यो ग्रन्थार्थयोः ।

अथवोपयोगः को भवितुमर्हति ? यो नियमपूर्वकः । तद्यथा,—‘उपयुक्ता  
माणवका’ इत्युच्यन्ते य एते नियमपूर्वकमधीतवन्तो भवन्ति ।

प्र०— अन्तर्धौ येना । अन्तर्धत्ते इति । तिरोभवतीत्यर्थः ॥२८॥

आख्यातो । उपयोगो व्यापारः, स चाऽविशिष्टो नटोपाध्याययोरिति मत्वा  
पृच्छति—उपयोग इति किमर्थमिति । आरम्भका रङ्गं गच्छन्तीति । रङ्गं—सामा-  
जिकस्थानम् । आरम्भकाः—यत्नेन प्रवृत्तिमन्तो गच्छन्तीत्यर्थः । प्रकर्षगतिरिति ।  
व्यापारमात्रे लब्धे उपयोगग्रहणं विशिष्टव्यापारपरिग्रहार्थम् । तेन ग्रन्थार्थधारणार्थं  
यद्ग्रहणं स उपयोगः । अथवेति । उपयोगशब्दस्यैवाऽयमर्थो नियमपूर्वकं विद्या-

उ०— अन्तर्धौ येना । अन्तर्द्विर्यवधानम् । यस्य च भावेनेति सप्तमी, येनेति सौत्री  
सृतीया । उभयोः प्रयोगाऽभावेनोभयप्राप्तावित्यस्याऽप्रवृत्तेः । उभयप्रयोगे एव तत्प्रवृत्ति-  
रित्यात्ममान’ इति सूत्रे भाष्ये स्पष्टम् । अन्तर्द्विनिमित्तकं यत्कर्तृकमात्मकर्मकाऽदर्शनमिच्छति  
तदपादानमित्यर्थः । नन्वन्तर्धत्त इत्यस्य विभजत इत्यर्थेऽपादानत्वं सिध्यतीत्यत आह—  
तिरोभवतीति । आत्मकर्मकोपाध्यायकर्तृकदर्शनाऽभावेच्छया तिरोभवतीत्यर्थः । निवृत्तिपूर्वक-  
भावने धातोर्बृत्तेर्ध्रुवमिति सूत्रेणैव सिद्धमिति बोध्यम् ॥२८॥

आख्यातोप । व्यापार इति । उपयुज्यते फलयेति व्युत्पत्तेरिति भावः । आर-  
म्भका—गीतश्रोतॄणां मध्ये मुख्याः । यत्नेन प्रवृत्तिमन्तो गच्छन्तीति । अस्यावश्यकत्व-  
बुद्ध्या गच्छन्तीति यावत् । प्रवृत्तिरत्र व्यापारसामान्यं, यत्नेनेत्यस्यातियत्नेनेत्यर्थः ।  
व्यापारमात्रे इति । कारकाधिकारादिति भावः । ग्रन्थार्थधारणार्थमिति । यदा तु नटा-  
दिभ्योऽपि तथाऽप्ययनं तदा ‘नटाच्छृणोती’ति भवत्येवेति - बोध्यम् । अयमर्थ इति । उप-

किं पुनराख्यातानुपयोगे कारकमाहोस्विदकारकम् ? कश्चात्र विशेषः ?  
आख्यातानुपयोगे कारकमिति चेदकथितत्वात्कर्मसंज्ञाप्रसङ्गः ॥१॥

आख्यातानुपयोगे कारकमिति चेदकथितत्वात्कर्मसंज्ञा प्राप्नोति\* ।  
अस्तु तर्ह्यकारकम् ।

अकारकमिति चेदुपयोगवचनानर्थक्यम् ॥ २ ॥

यद्यकारकमुपयोगवचनमनर्थकम् ॥ अस्तु तर्हि कारकम् । ननु चोक्तम्—  
'आख्यातानुपयोगे कारकमिति चेदकथितत्वात्कर्मसंज्ञाप्रसङ्ग' इति । नैष  
दोषः । परिगणनं तत्रा क्रियते—'दुहियाचिरुधिप्रच्छिंभिक्षिचिजा'मिति ।

अयमपि योगः शक्योऽवक्तुम् । कथम्-उपाध्यायादधीत इति ? अपक्रामति  
तस्मात्तदध्ययनम् । यद्यपक्रामति, किं नात्यन्तायाऽपक्रामति ? सन्ततत्वात् ।

प्र०-ग्रहणम् । किं पुनरिति । उभयथा संभवाद्दोषदर्शनाच्च प्रश्नः । यद्यपक्रामतीति ।  
यथा फलं वृक्षादपक्रान्तं न पुनर्वृक्षे तद्वति, एवं शब्देऽपि प्रसङ्ग इत्यर्थः ।  
सन्ततत्वादिति । शब्दस्य व्यञ्जका ध्वनय उपाध्यायेनोत्पाद्यमाना भिन्ना अपि  
सादृश्यात्तत्त्वेनाऽध्यवसीयमानाः श्रोतुः पुनः पुनः श्रोत्रप्रदेशं गच्छन्तो व्यक्तिसफोटरूपं

उ०-योगशब्दस्य तत्रैव रुढिरन्यत्र तु लक्षणया प्रयोग इत्यर्थः । नियमो—भिक्षाचरण-  
भूशल्यादिः । इदं च तत्तद्विद्याश्रवणनियमानामुपलक्षणमित्याहुः । उभयथेति । नटं विना  
गीतश्रवणाद्ययोगात्तस्य तज्जनकतया कारकत्वं, कुलार्त्तपितृवदन्यथासिद्धत्वसम्भावनाया चाऽ-  
कारकत्वमिति भावः । भाष्ये—अनुपयोगे इति । अनियमपूर्वकश्रवणे इत्यर्थः । कर्मसंज्ञा-  
प्रसङ्ग इति । अपादानादिभिरसंकीर्तितत्वं च तत्प्राप्तिपूर्वकाऽविवक्षायामिव सर्वथा तदप्राप्ताव-  
पीति तात्पर्यम् । कर्मदुक्त्वाऽंशोपि तत्र परिगणनलभ्य एवेति बोध्यम् । अस्तु तर्हि कारक-  
मिति । गीतद्वारा तस्य तज्जनकत्वाद्द्वारेण द्वारिणो नान्यथासिद्धिरिति तद्विवक्षैवेति भावः ।

अपक्रामति तस्मात्तदध्ययनमिति । अधीयमानवाक्यजातमध्ययनमित्युच्यते । एवं  
चाऽपक्रमजनितत्रिश्लेषाश्रयत्वादुपाध्यायस्याऽपादानत्वं सिद्धम् । उपाध्यायादपक्रान्तं शब्द-  
जातमुपादत्ते इत्यर्थादिति भावः । शब्दानामपक्रमणं न युक्तमिति शङ्कते—यद्यपेति ।  
शब्दस्य व्यञ्जका ध्वनय इति । पुनः पुनरुत्पाद्यमानत्वेन सन्ततत्वमिति भावः । ननु  
तेषां भिन्नभिन्नत्वात्कथं तद्रूपाऽनुषक्तस्य स्फोटस्य स एवाऽयमित्येकताप्रत्ययोऽत आह—  
सादृश्यादिति । यथा ज्वालारूपमिति । प्रतिक्षणं विनश्यदपीत्यर्थः । सन्ततमिति । तथा

\* अकथितं च १ ४ ५१ † १ ४. ५१ सूत्रभाष्ये । १-‘प्रच्छिं’ पा० ।

अथवा ज्योतिर्वज्ज्ञानानि भवन्ति ॥२६॥

प्र०—जातिस्फोटरूपं वा शब्दमभिज्यञ्जयन्तीत्यर्थः ।

अथवेति । यथा ज्वालारूपं ज्योतिरविच्छेदेनोत्पद्यमानं सादृश्यात्तत्त्वेनाऽध्यव-  
सीयमानं सन्ततं नथैवोपाध्यायज्ञानानि भिन्नानि भिन्नशब्दरूपतामापद्यमानानि सन्त-  
तान्युच्यते । ज्ञानस्य शब्दरूपापत्तिरिति दर्शनमत्र भाष्यकारस्य । तथा चोक्तम्—

‘वायोरणूनां ज्ञानस्य शब्दत्वपत्तिरिष्यते ।

कैश्चिद्दर्शनभेदो हि प्रवदेष्वनवस्थितः’ ॥ इति ॥२९॥

उ०—व्यवहारविषय इति भावः । वायोः कैश्चित्परमाणूनां—शब्दतन्मात्रादिरूपाणां कैश्चित्कैश्चि-  
ज्ज्ञानस्य शब्दत्वमिष्यते । तदुक्तं हरिणा—

‘लब्धक्रियः प्रयत्नेन वक्तुरिच्छानुवर्त्तिना ।

स्थानेष्वभिहतो वायुः शब्दत्वं प्रतिपद्यते ॥’

‘वक्तुरिच्छे’त्यनेनैकस्यैव वायोरनेकशब्दत्वोपपत्तिरुक्ता । तथा—

‘अणवः सर्वशक्तित्वाद्भेदसंसर्गवृत्तयः ।

छायाऽऽतपतम शब्दभावेन परिणामिनः ॥’

स्वशक्तौ व्यज्यमानायां प्रयत्नेन समीरिताः ।

अभ्राणीव प्रचीयन्ते शब्दाख्याः परमाणवः ॥’

तथा—

‘अथायमान्तरो ज्ञाता सूक्ष्मवागात्मना स्थितः ।

व्यक्तये स्वस्वरूपस्य शब्दत्वेन विवर्त्तते ॥’

ज्ञाता—वृत्तिविशिष्टमन्तं करणम् ।

‘स मनोभावमापद्य तेजसा पाकमागतः’ ।

तेजसा—जाडरेण । पाकं—दाहम् ।

‘वायुमाविशति प्राणमथासौ समुदीर्यते ॥’

असौ सबृत्तिमनोयुतः प्राणः । तदाह—

‘अन्तं करणतत्त्वस्य वायुराश्रयतां गतः ।

तद्धर्मण समाविष्टस्तेजसा सोऽपि पच्यते ॥’

तद्धर्मण—दाहेन । दाहवशादेव—

‘विभज्य स्वात्मनो ग्रन्थीऽद्भुतिरूपैः पृथग्विधैः’ ।

भुतिरूपैः—ध्वनिरूपैः । ‘सहे’ति शेषः ।

‘प्राणो वर्णानभिव्यज्य वर्णेष्वेवोपलीयते ॥’ इति ।

प्राणः—सबृत्तिकमनोऽपान्तःकरणयुतः । एनावतैव ज्ञानस्य शब्दत्वमिति द्रष्टव्यम् ।

दर्शनं—भिन्नान्तः । प्रवादः—शास्त्राणि । ‘नटस्य शृणोती’त्यादावीदशबुद्धिकृताऽपाय-  
विवक्षाऽनभिधानान्नेति नातिप्रसङ्गः ॥२९॥

जनिकर्तुः प्रकृतिः ॥ १ । ४ । ३० ॥

अयमपि योगः शक्योऽवक्तुम् । कथं गोमयाद्वृश्चिको जायते, गोलो-  
माऽविलोमभ्यो दूर्वा जायन्त इति ? आपक्रामन्ति तास्तेभ्यः । यद्यपक्रामन्ति,  
किं नाऽत्यन्तायाऽपक्रामन्ति ? सन्ततत्वात् ।

अथवाऽन्याश्चाऽन्याश्च प्रादुर्भवन्ति ॥३०॥

भुवः प्रभवः ॥ १ । ४ । ३१ ॥

अयमपि योगः शक्योऽवक्तुम् । कथं हिमवतो गङ्गा प्रभवतीति ?  
अपक्रामन्ति तास्तस्मादापः । यद्यपक्रामन्ति, किं नाऽत्यन्तायापक्रामन्ति ?  
सन्ततत्वात् ॥ अथवान्याश्चान्याश्च प्रादुर्भवन्ति ॥३१॥

प्र०— जनिकर्तुः । अपक्रामन्ति ता इति । लोकप्रसिद्धाश्रयेणैतदुच्यते । लोके हि  
यद्यस्माज्जायते तत्तस्माद्भिर्गच्छतीत्युच्यते । तर्काश्रयास्तु प्रक्रिया भिद्यन्ते । वैशेषिक-  
दर्शने परमात्मादिसमवेतं कारणेभ्योऽपृथग्देशं कार्यमुत्पद्यत इति नास्ति कार्यस्याऽप-  
क्रमः । सांख्यदर्शनेऽप्याविर्भावतिरोभावलक्षणजन्मनाशरूपपरिणामाभ्युपगमनास्त्यप-  
क्रमः । यदीति । यद्यतोऽपक्रामति तत्पुनस्तत्र न दृश्यते इति प्रसिद्धम् । इह तु  
तत्राऽस्ति दर्शनमिति प्रश्नः । सन्ततत्वादिति । अविच्छेदादित्यर्थः । यथा बिलादीर्घ-  
भोगो भोगी निष्क्रामन्नप्यविच्छेदात्तत्रोपलभ्यते तथा दूर्वा अपीत्यर्थः । अथवेति ।  
क्षणिकपक्षं, द्रव्यान्तरारम्भपक्षं वा, परिणामपक्षं वाऽऽश्रित्यैतदुक्तमित्याहुः । ननु  
सतो जन्माऽयोगादसत्तत्त्वं कर्तृत्वाऽसंभवात्पक्षान्तराऽभावाच्च कथमङ्कुरो जायत इति  
प्रयोगः । नैव दोषः । बुद्धिव्यवस्थापितस्याऽर्थस्य क्रियायां कारकरूपोपगमात् ॥३०॥

भुवः प्र । सन्तत्वादिति । सादृश्यनिबन्धनतत्त्वाध्यवसायादविच्छेदेन तासा-  
मुपलम्भादित्यर्थः । अथवेति । वस्तुतोऽत्र भेद एवाऽपामिति भावः ॥३१॥

उ०— जनिकर्तुः । ननुपादानकारणे समवेततयोत्पद्यमानस्य कथं ततोऽपक्रम इत्यत आह—  
लोकेति । यथा वृक्षजन्ये फले वृक्षादपक्रान्तत्वव्यवहारः । तन्त्राश्रया.—शाखाश्रयाः ।  
तर्काश्रया इति पाठेऽपि स एवार्थः । तत्रास्तीति । जन्मोत्तरमिति भावः । द्रव्यान्तरा-  
रम्भेति । खण्डपटादीरीत्येत्यर्थः । परिणामेति । सादृश्यमते प्रतिक्षणपरिणामित्वात्पदार्थानां  
गोरोमादेस्तच्चदवस्थदूर्वारूपेण परिणाम इति भावः । जन्माऽयोगादिति । वैकल्यादिति  
भावः । कर्तृत्वाऽसम्भवादिति । किं कैश्च शस्त्रविषाणादेरप्युत्पत्तिप्रसङ्गः । किं चैतन्मते  
कल्पावस्थायामसत् एव गन्धस्य विकासावस्थायामुत्पत्तिर्वाच्या । एवं च सर्वपुष्पेषु  
विकासमात्रेण गन्धोत्पत्त्युत्पत्तिः । एवं बाल्येऽविद्यमानस्य शुक्रशोणितदेयैवने उत्पत्तौ  
तृतीयप्रकृतावपि तदुत्पत्तिप्रसङ्ग इति बोध्यम् । उत्तरम्—बुद्धीति । कारकरूपं,—  
कारकत्वम् ॥३०॥

भुवः प्र । भेद एवाऽपामिति । सादृश्यमूलकोऽपि नाऽभेदाध्यवसाय इति भावः ॥३१॥



कर्मणा यमभिप्रैति' स सम्प्रदानम् ॥ १ । ४ । ३२ ॥

कर्मग्रहणं किमर्थम् ? 'यमभिप्रैति स सम्प्रदान'मितीयत्युच्यमाने कर्मण एव सम्प्रदानसंज्ञा प्रसज्येत । कर्मग्रहणे पुनः क्रियमाणे न दोषो भवति । कर्म निमित्तत्वेनाश्रीयते ।

अथ 'यंस'ग्रहणं किमर्थम् ? 'कर्मणाऽभिप्रैति सम्प्रदान'मितीयत्युच्यमाने

प्र०- कर्मणा यम । कर्मग्रहणमिति । 'उपाध्यायाय गां ददाती'त्यत्र गोरुपाध्यायस्याप्यभिप्रेयमाणत्वम् । यतो गौर्दानक्रियया करणभूतयाऽभिप्रेयते, गवा तूपाध्यायः । तत्र परत्वाद्गोः कर्मसंज्ञेति पारिशेष्यादुपाध्यायस्यैव सम्प्रदानसंज्ञा भविष्यतीति प्रश्नः । कर्मण एवेति । सत्यप्युभयसंभवेऽन्तरङ्गत्वात्कर्मण एव गवादेः स्यादित्यर्थः । नन्वेवं कर्मसंज्ञाऽनवकाशा स्यात् । वचनसामर्थ्यात्तर्हि पर्यायः स्यात् । कारकप्रकरणे च प्रकर्षयोगो नाश्रीयते, न त्वन्तरङ्गबहिरङ्गव्यवहारः । ननु पर्याये सति 'गत्यथे-कर्मणी'त्यारम्भोऽनर्थकः स्यात् । तस्य प्रत्याख्यातत्वादित्यदोषः । अथेति । अध्याहारेणाऽपि सर्वनामद्वयार्थो लभ्यत इति प्रश्नः । अभिप्रयत एवेति । श्रुतपदार्थसम्बन्धेनैव निराकाङ्क्षत्वेऽध्याहारानुपपत्तिरिति भावः । कर्तृसंज्ञायास्त्वकर्मको धातुरवकाशः स्यात् । ततश्चोपाध्याय शिष्येण गौर्दीयते इत्यत्रार्थ शिष्यायोपाध्यायस्य गौर्दीयत इति स्यात् । ननु शिष्यस्य कर्तृत्वाऽभावे कथं गोः कर्मसंज्ञा ? नैष दोषः । कर्मसंज्ञायां स्वातन्त्र्यस्य कर्तृग्रहणेनोपलक्षणात् । तथा च 'सार्थाद्धीयत' इत्यत्र कर्मणि

उ०- कर्मणा यम । नन्वसत्यस्मिन् कर्मण्यपि स्यादित्यत आह—उपाध्यायायेति । करणभूतयेति-स्वरूपकथनम् । अन्तरङ्गत्वादिति । दानक्रियाभिप्रेतगवोपाध्यायोऽभिप्रेत इति तस्य क्रियासंबन्धो बहिरङ्ग इति भावः । नन्वेवमिति । 'दा'योग एव सम्प्रदानत्वमित्यस्याऽनाश्रयणादिति भावः । प्रकर्षयोगः,—सामर्थ्यगम्यप्रकर्षयोगः । प्रत्याख्यातत्वादिति । सिद्धान्तेऽप्यस्याऽनुवादत्वेनेदानीमपि तत्त्वमेवेति भावः । अत्र 'कर्मणे'ति निदिष्टस्य शेषत्वं, 'य'मिति निदिष्टस्योद्देश्यत्वलक्षणं शेषित्वं प्रतीयते इत्यजां ग्रामं नयतीत्यादौ ग्रामस्य न सम्प्रदानत्वमिति बोध्यम् । यदा तु ग्रामोऽजासंयुक्तो भवत्वित्युद्देशेनाऽजानयनं तदा भवत्येवाऽजां ग्रामाय नयतीति । ननु संज्ञिनिर्देशार्थं तदावश्यकमत आह—अध्याहारेणापीति ।

श्रुतेति । तिङ्श्रुत्योपस्थापितेत्यर्थः । एवं च यः स इत्येव लभ्येतेति भावः । सार्थादिति । प्रधानधात्वर्थस्यापाराश्रयत्वेऽपि 'अपादाने वाऽहीयरुहो'रितिसूत्रेण कर्मप्रत्ययान्तङ्गीध्यातुयोगेऽपादानत्वंज्ञापनात्पञ्चमी, सार्थेन त्यज्यते इत्यर्थकोऽयं प्रयोगः ।

१-“अत्राभिप्रैतीति पदत्रयम् । न तु समासः । 'बदाक्षयता गतिमता च तिङ्गा गतेः समासो वक्तव्यः' इति वार्तिकस्य छन्दोविषयत्वादिति हस्तच. ” इति शब्दकौस्तुभतत्त्वबोधिनीकारादयः ।

अभिप्रयत एव सम्प्रदानसंज्ञा प्रसज्येत । 'यंस'ग्रहणे पुनः क्रियमाणो न दोषो भवति । 'यंस'ग्रहणादभिप्रयतः सम्प्रदानसंज्ञा निर्भज्यते ।

अथाऽभिप्रग्रहणं किमर्थम् ? 'कर्मणा यमेति स सम्प्रदान'मितीयत्युच्यमाने यमेव सम्प्रत्येति तत्रैव स्यात्—'उपाध्यायाय गां ददाती'ति । इह न स्यात्—'उपाध्यायाय गामदान् । उपाध्यायाय गां दास्यती'ति । 'अभिप्र'ग्रहणे पुनः क्रियमाणे न दोषो भवति । अभिराभिमुख्ये वर्तते, 'प्र'शब्द आदिकर्मणि । तेन यं चाभिप्रैति, यं चाऽभिप्रैष्यति, यं चाभिप्रागादाभिमुख्यमात्रे सर्वत्र सिद्धं भवति ।

क्रियाग्रहणमपि कर्तव्यम् । इहापि यथा स्यात्—श्राद्धाय निगर्हते । युद्धाय सन्नहते । पत्ये शेत इति ॥ तत्तर्हि वक्तव्यम् ? न वक्तव्यम् । कथम् ?

प्र०—लकारोत्पत्तिः । निर्भज्यत इति । आकृष्यत इत्यर्थः । अथेति । कर्मणा यमेति गच्छति प्राप्नोति संबन्धातीत्यर्थः । 'अभिप्रैती'त्युक्ते स एवार्थ इति प्रश्नः । आभिमुख्यमात्र इति । उपसर्गद्वयोपादानसामर्थ्यात् लालनवच्छिन्ना क्रियाश्रीयत इत्यर्थः । ननु यथा 'तेन दीव्यती'त्यादौ सङ्ख्याकालयोने विवक्षा तथेहापि सङ्ख्यावत्कालस्याऽविवक्षा भविष्यतीति किमुपसर्गद्वयोपादानेन । एवं तर्हि न्यायसिद्ध एवार्थ उपसर्गद्वयोपादानेन प्रदर्श्यत इति भाष्यकारस्याऽभिप्रायः । श्राद्धायेति । श्राद्धं निन्दति, नास्तिकत्वादित्यर्थः । युद्धायेति । युद्धविषयं संनहनपूर्वक निश्चयं करोतीत्यर्थः । पत्ये शेत इति ।

उ०—आकृष्यत इति । निराक्रियत इत्यर्थः । भाष्ये—यं संप्रत्येतीति । संहितसंप्रदानस्थले हानस्य तत्काले विप्रसन्तोषरूपदृष्टफलेनापि फलवत्वात्तत्रैव स्यात्, असंहितसंप्रदानस्थले 'विप्राय ददाती'ति न स्यादिति भावः । 'उपाध्यायाये'त्यत्र 'संहितायाये'ति शेषः । अग्रे 'विप्रकृष्टाये'ति शेषः । आभिमुख्यमात्रे इति । कर्मणा करणभूतेन क्रियारम्भे यमुद्दिशतीत्यर्थः । स चोद्देशः सर्वत्रास्तीति भावः । सङ्ख्यावदिति । अन्यथा 'विप्रेभ्यो गां ददाती'ति न स्यादिति भावः । न्यायसिद्ध एवेति । अयमभ्युपगमवादः । निन्दतीति । 'गर्हं कुत्साया'मिति स्मृतेः । निश्चयं करोतीति । उद्देश्यत्वप्रदर्शनायेदम् । एवमुत्तरत्रोपसृत्येत्यपि । 'उपाश्रित्ये'ति पाठान्तरम् । भाष्ये—क्रियां हीति । एवं च बहुलक्ष्यसंस्कारानुशेषेन कर्मशब्देनोभयं गृह्यते ।

१—'अनिराकरणात्कर्तृस्स्याग क्तं कर्मणोपेतम् । प्रेरण तुमितिभ्या च लभने सम्प्रदानताम् ॥'

इति वाक्यपदीयात् सम्प्रदानमनिराकर्तृप्रेरकात्तुमन्तुमेदात् त्रिविधमिति शब्दकौस्तुभादिषु प्रतिपादितम् ।

क्रियां हि लोके कर्मेत्युपचरन्ति—‘कां क्रियां करिष्यसि’ । किं कर्म करिष्य-  
सीति । एवमपि कर्तव्यम् । कृत्रिमाऽकृत्रिमयोः कृत्रिमे सम्प्रत्ययो भवति ॥  
क्रियाऽपि कृत्रिमं कर्म । न सिध्यति । ‘कर्तुरीप्सिततमं कर्म’ [१. ४. ४६]  
इत्युच्यते, कथं च नाम क्रियया क्रियेप्सिततमा स्यात् ? क्रियापि क्रिये-  
प्सिततमा भवति । कया क्रियया ? सन्दर्शनक्रियया वा, प्रार्थयतिक्रियया वा, अध्यव-  
स्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कं-  
चिदर्थं संपश्यति, संदष्टे प्रार्थना, प्रार्थनायामध्यवसायः, अध्यवसाय आरम्भः,  
आरम्भे निवृत्तिः, निवृत्तौ फलाऽवाप्तिः । एवं क्रियाऽपि कृत्रिमं कर्म ।

एवमपि—कर्मणः करणसंज्ञा वक्तव्या, सम्प्रदानस्य च कर्मसंज्ञा । पशुना  
रुद्रं यजते । पशुं रुद्राय ददातीत्यर्थः । अग्नौ किल पशुः प्रक्षिप्यते तद्रुद्रायो-

प्र०—पतिमुपसृत्य शेते इत्यर्थः । न सिध्यतीति । क्रियान्तराऽनुपादानादिति भावः ।  
कथं च नामेति । क्रियान्तरानुपादाने एकस्या एव क्रियायाः कर्मकरणभाव एकदा  
एकात्मन्येव नोपपद्यत इति भावः । क्रियापीति । प्रतीयमानक्रियापेक्षः कारकभावः  
‘प्रविश पिण्डी’मित्यादाविवाऽत्रेत्यर्थः । यदा तु सन्दर्शनादयो धात्वर्थाद्भेदेन विवक्ष्यन्ते  
तदा संप्रदानसंज्ञा, अन्यदा तु कर्मसंज्ञैव । यथा ‘कटं करोती’ति । सा च भेदाऽभेद-  
विवक्षा प्रयोगदर्शनवशेन नियतविषयैवाश्रीयत इति प्रयोगस्याऽसङ्करः । कर्मणः  
करणसंज्ञेति । एतच्छब्दोविषयम् । ‘सर्वं विधयश्छन्दसि विकल्प्यन्ते’ इति यथा-  
प्राप्तमपि प्रयोगो भवति । पशुना रुद्रं यजत इति । रुद्रं देवतामुद्दिश्य पशुं त्यज-

उ०—भाष्ये—न सिध्यतीति । कृत्रिमकर्मत्वं क्रियाया न सिध्यतीत्यर्थः । ननु ‘पश्य  
धावती’त्यादौ क्रियाया अपि तत्त्वदर्शनादाह—क्रियान्तरेति । भिन्नकाले भिन्नरूपेण च  
कर्तृकर्मताया एकस्मिन्नपि दर्शनादाह—एकदा एकात्मन्येवेति । अत्रत्यं भाष्यं ‘कहंरि  
कर्मे’त्यत्र व्याख्यातम् । ननु सन्दर्शनादीनां सर्वत्र भावात्सर्वत्र संप्रदानत्वं स्यादत आह—  
यदा त्विति । एवं च ‘पत्ये शेते’ इत्यादेर्दर्शनादिपूर्वकारभक्तकर्मपत्युद्देश्यकं शयनं करोती  
त्यर्थः । भेदेनेति । तत्तद्रूपेण बोधविषयतया विवक्ष्यन्त इत्यर्थः । यथा कटं करोतीति ।  
तत्र हि कटकर्मकक्रियेत्येव बोधो न तु तस्याः क्रियाया विद्यमानमपि संदर्शनादिपूर्वकारभ-  
क्तकर्मत्वं तत्तद्रूपेण बोधविषय इति भावः । ‘पशुं रुद्राय ददाती’ति भाष्यप्रयोगानुपपत्तेराह—  
एतच्छब्द इति । ननु पूजायां पशोः करणत्वादुद्रस्य च कर्मत्वाकिमुपसङ्ख्याननेत्यत आह—  
त्यजतीत्यर्थ इति । अत्रार्थे त्वदुक्तं न सम्भवतीत्यर्थः । त्यजतीत्यस्य ‘अग्ना’विति शेषः ।  
तदुक्तं भाष्ये—अग्नौ किल पशुः प्रक्षिप्यते इति । नन्वेवं ‘रुद्राय ददाती’त्युक्तमनुप-  
पन्नमत आह—यद्रुद्रायोपहिष्यते इति । तन्—तेन प्रक्षेपेण, रुद्राय—रुद्रमुद्दिश्य, उप-  
हिष्यते—ददातीति व्यवहार इत्यर्थः । अग्नौ दग्धे स्वत्वाजुत्पत्त्या तद्रुद्रदेव्यक्त्याये ददाति-

पहियत इति ॥३२॥

क्रुधद्रुहेर्ष्याऽसूयार्थानां यं प्रति कोपः ॥ १ । ४ । ३७ ॥

किमेत एकार्थाः, आहोस्विन्नानानार्थाः ? किं चातः ? यद्येकार्थाः  
किमर्थं पृथङ्निर्दिश्यन्ते ? अथ नानार्थाः, कथं कुपिना शक्यन्ते विशेषयितुम् ?  
एवं तर्हि नानार्थाः, कुपौ त्वेषां सामान्यमस्ति । न ह्यकुपितः क्रुध्यति,

प्र०-तीत्यथेः कैश्चिद'न्वर्थसङ्गाविज्ञानाद्दातिविषय एव संप्रदानसंज्ञेत्यभ्युपगतम् । दानं  
च स्वत्वनिवृत्तिः परस्वत्वापत्तिपर्यन्तेति प्रत्यज्ञायि । तदुभयमप्ययुक्तम् । अन्यत्रापि  
भाष्यकारेण सङ्गाया अभ्युपगमात् । तथा च क्रियाग्रहणस्य, 'गत्यर्थकर्मणी'ति सूत्रस्य  
च प्रत्याख्यानं कृतम् । तथा स्वत्वनिवृत्त्यभावेऽपि ददातेः प्रयोगो दृश्यते—'न शूद्राय  
मति दद्यादिति । 'खण्डिकोपाध्यायस्तस्मै चपेटां ददाती'ति च ॥३२॥

क्रुधद्रु । किमेत इति । ननु लोकव्यवहारादेवार्थाऽवगमात्सन्देहानुपपत्तिः । एवं  
तर्हि चित्तदोषरूपता सर्वेषामस्तीति सामान्यापेक्षायामेकार्थत्वम्, अवान्तरभेदवि-  
ज्ञायां तु भिन्नार्थत्वमित्यदोषः । किमर्थमिति । एकेनैव धातुनाऽर्थस्योपलक्षितत्वाद-  
न्येषां वैयर्थ्यप्रसङ्गः । नानार्था इति । क्रोधो—रोष । द्रोहोऽभिचारः । इर्ष्या—  
परगुणाऽसहनम् । असूया—परगुणविध्वंसनम् । कुपाविति । कुपौ धातौ वाच्यत्वेन  
यदवस्थितं तदेषां साधारणमित्यर्थः । कोपपूर्वाणां सर्वेषां ग्रहणार्थं 'यं प्रति कोप'  
इति विशेषणमित्यर्थः । तेनेह न भवति—भार्यामीर्ष्यतीति । परैर्दृश्यमानां न सहत  
इत्ययमत्रार्थ इति नास्ति कोपप्रभवत्वमत्रेर्ष्यायाः । न ह्यकुपितः क्रुध्यतीति । ननु

३०-भाक् इति भावः । 'अन्वर्थेति । सम्यक् प्रदीयतेऽस्मै इतीत्यर्थः । नन्वेवमपि 'रजकस्य वस्त्रं  
ददाती'त्यत्रापि स्यादत आह—दानं चेति । तत्र ददातिप्रयोगस्तूपमानात्, कारकशेषत्वात्  
षष्ठीति भावः । अन्यत्रापि । 'पत्ये स्ते' इत्यादावपीत्यर्थः । पूर्वोक्तप्रयोगे तु शेषत्व-  
विवक्षायां षष्ठी । 'न शूद्राये'त्यस्य मति—तज्जनकज्ञात्वं नोपाद्वेदित्यर्थः । द्वितीये ददातिः  
संयोगे लाक्षणिक इति बोध्यम् ॥३२॥

क्रुधद्रुहेर्ष्या । ननु तेषां सर्वेषां योगे यथा स्यादित्येतदर्थं तदत आह—एकेनैवेति ।  
सूत्रेऽर्थग्रहणसत्त्वादिति भावः । अभिचार इति । तु खजनको व्यापार इत्यर्थः । परगुणाऽ-  
सहनम्—एतत्स्वस्य तदाधिकगुणसंपादनफलकम् । गुणविध्वंसनं—गुणेषु दोषत्वाऽऽ-  
विष्करणम् । नन्विदमयुक्तं, न हि रोषादीनां सामान्यं कुपिधातावस्तीत्यत आह—कुपौ

१-काशिक न्यासपरमञ्जीप्रभृतिष्वन्वयसङ्गं स्व कृता सा तु भाष्यानुवादिभिर्नादृता ।

'यत्तु वृत्तिकार —सम्यक् प्रदीयत यस्मै तत् संप्रदानमित्यन्वर्थसंज्ञेयम् । तथा च गोनिष्ठत्व-  
स्वत्वनिवृत्तमपमानाधिकरणपरस्वत्वोत्पत्त्यनुकूलव्यपारकृप्योद्देश्यस्य आह्वयदेरेव संप्रदानत्वम् ।  
पुनर्ग्रहणाय रजकस्य वस्त्रदाने 'रजकस्य वस्त्रं ददाती'ति सम्बन्धसामान्ये षष्ठ्यवेत्याहुः, तन्न;  
'खण्डिकोपाध्यायः शिष्याय चपेटां ददाती'ति भाष्यविरोधात् । 'कर्मणा यमभिप्रातै' इति सूत्र-

न वाऽकुपितो द्रुह्यति, न वाऽकुपित ईर्ष्यति, न वाऽकुपितोऽसूयति ॥३७॥

साधकतमं करणम् ॥ १ । ४ । ४२ ॥

‘तम’ग्रहणं किमर्थं न ‘साधकं करण’मित्येवोच्येत ? ‘साधकं करण’-  
मितीयत्युच्यमाने सर्वेषामेव कारकाणां करणसंज्ञा प्रसज्येत । सर्वाणि हि कार-  
काणि साधकानि । तमग्रहणे पुनः क्रियमाणे न दोषो भवति ।

नैतदस्ति प्रयोजनम् । पूर्वास्तावत्संज्ञा अपवादत्वाद्बाधिका भविष्यन्ति,  
पराः परत्वादनवकाशत्वाच्च ।

प्र०—कोपः क्रोध एवेति भेदाऽभावात्कथं पौर्वापर्यम् । एवं तर्हि प्रथममनुद्भूतां कोपा-  
वस्थां द्वितीयां चोद्भूतां विकृतवाक्कायव्यापारानुमीयमानामाश्रित्यैतदुक्तमित्यदोषः । न  
वाऽकुपितो द्रुह्यतीति । यत्र विषये संप्रदानसंज्ञेऽप्यते तदुद्देशेनैतदुच्यते, न तु सर्व-  
विषयाऽपेक्षया । अन्यथा व्यभिचाराऽभावाद्यं प्रति कोप इति विशेषणमनुपादेयं  
स्यात् । ‘भार्यामीर्ष्यती’ति विनापि कोपात्प्रयोगदर्शनाच्च । ‘अस्मान्द्वेष्टी’त्यत्र संप्रदान-  
संज्ञा न भवति, द्विषेरक्रोधाथेत्वात् । अनभिनन्दनं हि द्विषिर्वर्तेते, यथौषधं द्वेष्टीति ॥३५॥

साधकतमं । तमग्रहणमिति । कारकाधिकारात्साधकत्वे लब्धे पुनः साधक-  
श्रुतिः प्रकर्षमवगमयतीति प्रश्नः । सर्वेषामेवेति । प्रकर्षगतिरुत्तरत्र प्रतिपादयिष्यते ।  
तत्र वचनसामर्थ्यादेकसंज्ञाधिकाराच्च करणसंज्ञायाः संज्ञान्तराणां च विकल्पः  
स्यात् । नन्वसन्ति विशेषाश्रयणे करणकारकसंज्ञाद्वयोपादानमनर्थकं स्यात् । तर्हि  
संज्ञाद्वयविधानसामर्थ्यात्करणसंज्ञा कंचिदेव विषयं परिहरतीति लभ्यते । न त्वनिष्ठ-  
विषयपरिहारेणैष्ट एव विषये तस्याः प्रवृत्तिर्लभ्या । परत्वादनवकाशत्वाच्चेति ।

उ०—धाताविति । अनभिनन्दनं—प्रीत्यभावः ॥३७॥

साधकतमं । अत्र कारकाधिकारात्क्रियानिरूपतातिशयितकारकत्ववत्करणमित्यर्थः ।  
अतिशयश्च यद्व्यापारानन्तरमव्यवधानेन फलोत्पत्तिस्तत्त्वम् । ननु पूर्वोक्तातिशयबोधकतया  
तत्सार्थकमत आह—कारकाधिकारादिति । ननु सर्वेषां करणत्वे संज्ञान्तराणां का गतिरत  
आह—तत्रेति । संज्ञाद्वयेति । कारकसंज्ञैव कार्या, अन्यर्थसंज्ञया च स्वानुरूपः संज्ञाक्षेपः  
‘कारके तृतीये’त्येव कार्यमिति भावः । ननु सावकाशत्वे एव परत्वस्य व्यवस्थापकत्वादेक-

व्याख्यासरे भाष्यकुनाऽन्यर्थसंज्ञाया अस्वीकाराच्च । ‘तस्मिन् रजकं य वस्त्रं ददाती’त्यादि भवत्येव ।  
इति परमशुभञ्जुष या नागेशभट्टः ।

“रजकाय वस्त्रं ददातीत्यपि ‘खण्डिकोपाध्यायः शिष्याय चपेटा ददाती’ति भाष्योदाहरणा  
द्विष्टमेव ।” इति वैयाकरणभूषणसार कौण्डभट्टः । शब्दकौस्तुभतत्त्वबोधिण्यादिभ्यपीदमेव  
प्रतिपादितम् ।

इह तर्हि 'धनुषा विध्यन्ति' अपाययुक्तत्वाच्चाऽपादानसंज्ञा<sup>१</sup>, साधकत्वाच्च  
करणसंज्ञा प्राप्नोति । तमग्रहणे पुनः क्रियमाणे न दोषो भवति ।

एवं तर्हि लोकेत एतत्सिद्धम् । तद्यथा,—लोके 'अभिरूपायोदकमाने-  
यम्' 'अभिरूपाय कन्या देये'ति, न चानभिरूपे प्रवृत्तिरस्ति, तत्र 'अभिरूपत-  
माये'ति गम्यते । एवमिहाऽपि 'साधके करण'मित्युच्यते, सर्वाणि च कार-  
काणि साधकानि, न चाऽसाधके प्रवृत्तिरस्ति, तत्र 'साधकतम'मिति विज्ञास्यते ।

एवं तर्हि सिद्धे सति यत्तमग्रहणं करोति तज्ज्ञापयत्याचार्यः—'कारक-  
संज्ञायां तरतमयोगो न भवती'ति । किमेतस्य ज्ञापने प्रयोजनम् ? अपादान-  
माचार्यः किं न्याय्यं मन्यते, यत्र संप्राप्य निवृत्तिः । तेनेहैव स्यात्—'ग्रामा-  
दागच्छति', 'नगरादागच्छती'ति । 'साङ्काश्यकेभ्यः पाटलिपुत्रका अभिरूपतरा'  
इत्यत्र न स्यात् । 'कारकसंज्ञायां तरतमयोगो न भवती'त्यत्रापि सिद्धं भवति ।

प्र०—विषयभेदाऽपेक्षो हेतुद्वयोपन्यासः । सावकाशत्वे सति परत्वं हेतुः, अन्यत्र निरव-  
काशत्वम् । इह तर्हीति । अत्र संज्ञाद्वयप्रसङ्गे निरवकाशत्वादपादानसंज्ञैव स्यात् ।  
करणसंज्ञा ह्यपादानादन्यत्र सावकाशा । तमग्रहणं तु सति विविक्तविषयलाभादु-  
भयोर्धनुषा विध्यन्तीत्यत्र परत्वात्करणसंज्ञा सिध्यतीति । उदकमानेयमिति । कन्या-  
दानाथेम् । न चाऽनभिरूप इति । दृष्टाऽदृष्टप्रयोजनत्वात्कन्यादानस्येति भावः ।  
तरतमयोगो नास्तीति । कथं पुनः कवलयोः प्रत्यययोः प्रयोगः । नैष दोषः । प्रत्यया-  
नुकरणत्वात् । तत्राऽनुकरणाभ्यामनुकार्यौ प्रत्ययौ प्रतीयेते, ताभ्यामपि साहचर्यात्त-  
दर्थः प्रकर्षो लक्ष्यते । तत्र तमश्रुतिरेतज्ज्ञापयति 'प्रकर्षप्रत्ययग्रहणमन्तरेणेह प्रकरणे  
सामर्थ्येगम्यः प्रकर्षो नाश्रीयते' । सांकाश्यकेभ्य इति । बुद्धिकल्पितोऽत्राऽपायो न

उ०—विषये द्वयोः परत्वाऽनवकाशत्वयोरसम्भवादाह—विषयभेदति । 'सावकाशत्वे' इत्युक्ति-  
रभ्युपगम्यवादेन, न हि तमाऽभावे करणत्वविनिर्मुक्तं सज्ज्ञान्तरविषयोऽस्ति । वस्तुतो भाष्ये—  
'परत्वाच्चे'त्यस्योत्कृष्टत्वाच्चेत्यर्थकस्य व्याख्या—अनवकाशत्वाच्चेति । ननु संज्ञाद्वयप्रसङ्गे  
परत्वात्करणत्वं सिध्यतीत्यत आह—अत्रेति । अपादानादन्यत्रेति । 'काष्ठैः पचती'त्यादौ  
उदकादानेऽभिरूपस्याऽनियामकत्वादाह—कन्यादानाथेमिति । दृष्टं—कन्यासुखसन्तानादि ।  
अदृष्टं—परलोकः । न चाऽसाधके इति । 'संज्ञाया' इति शेषः । लक्ष्यते इति । अत एव  
ततः स्वार्थे व्यञ्जितारतस्य 'मित्यतिशये' सिध्यति । तरतमेत्यतिशयार्थमव्ययमित्यन्ये । एव-  
मेवातिशयार्थकं 'तरा'मित्यप्यव्ययं बोध्यम् । उच्चारितस्यैव प्रत्यायकत्वात्प्रतीता<sup>२</sup>कार्य-  
णातिशयप्रतीतिरिति चिन्त्यम् । नन्वत्र प्रकरणे तरतमयोगाऽभावे ईप्सितमात्रस्य कर्मत्वं  
प्राप्नोतीत्यत आह—तत्र तमेति । बुद्धिकल्पित इति । 'अपादान'मिति महासज्ञयैवाऽपाये

तथाऽऽधारमाचार्यः किं न्याय्यं मन्यते, यत्र कृत्स्न आधारात्मा व्याप्तो भवति । तेनेहैव स्यात्—‘तिलेषु तैलम्’ ‘दध्नि सर्पि’रिति । ‘गङ्गायां गावः’, ‘कूपे गर्गकुल’मित्यत्र न स्यात् । ‘कारकसंज्ञायां तरतमयोगो न भवती’त्यत्रापि सिद्धं भवति ॥४२॥

उपान्वध्याङ्गवसः ॥ १ । ४ । ४८ ॥

वसेरश्रयर्थस्य प्रतिषेधः ॥ १ ॥

वसेरश्रयर्थस्य प्रतिषेधो वक्तव्यः । ग्राम उपवसतीति ॥ स तर्हि वक्तव्यः ?

५०—तु मुख्यः । यत्र कृत्स्न इति । सर्वैरवयवैः सह यत्रावयवी व्याप्त इत्यर्थः । गङ्गायामिति । गोभिर्गङ्गाया व्याप्यभावान्न स्यादधिकरणसंज्ञा । अस्माज्ज्ञापकात् सामीप्यमात्राश्रयेण प्रकल्पिताधारनिबन्धना सा भवति । अथ सामग्रीसाध्यायां क्रियायां कोऽतिशयः । करणस्येति चेत् । तद्व्यापारानन्तरं क्रियाप्रसिद्धिः । यस्य च यदाऽतिशयविवक्षा तदा तस्य करणत्वं, यथा ‘स्थाल्या पच्यते’ इति । कारकान्तरापेक्षया करणस्यातिशयो न तु स्वकक्षायामित्यश्वेन पथा दीपिकया व्रजतीति सर्वेषां क्रियानिष्पत्तौ संनिपत्योपकारकत्वात्करणत्वं सिद्धम् ॥४२॥

उपान्व । वसेरश्रयर्थस्येति । अर्थशब्दो निवृत्तिवाची । व्यधिकरणे षष्ठ्यौ । अश्रयर्थस्य वाचको यो वसिस्तस्येत्यर्थः । अथवा शीङोऽर्थः श्रयर्थः, न श्रयर्थोऽश्रयर्थः, तस्य । अस्थानार्थस्येत्यर्थः । स्थाने हि शीङ् वर्तते । यथा ‘जलाशय’ इति । तेन ‘ग्रामे

५०—श्रुते लब्धे पुनस्तद्ग्रहणसामर्थ्यात्प्रकर्षविवक्षायामत्र न स्यादिति भावः । सामीप्यमात्राश्रयेणेति । तेनाऽपीत्यर्थः । अपिनैकदेशवृत्तिताश्रयेणेत्यस्य समग्रः । प्रकल्पितेति । संपूर्ण-प्रवाहे एकदेशधर्मस्य तीरधर्मस्य वाऽऽधारत्वस्योपचार इति भावः । तादृशमाधारत्वमपि सप्तम्याः शक्यमेवेति बोध्यम् । स्थाल्या पच्यते इति । प्रतनुतरकपालतयाऽत्रातिशयविवक्षा बोध्या । ‘अश्वेन पथे’त्यादिष्वपि प्रत्यासन्नस्य कस्यचिदेव करणत्वं स्यादिति भावः । संनिपत्येति । ‘खलेकपोतन्यायेन सर्वेषां साक्षादुपकारकत्वविवक्षणादित्यर्थः ॥ ४२॥

उपान्वध्या । ननूपपूर्वो वसिरश्रयर्थेऽप्रसिद्ध इत्यत आह—अर्थशब्द इति । अग्निश्च तदर्थपर इत्यपि बोध्यम् । अश्रयर्थनिवृत्तिवाचकस्य वसेरित्यक्षरार्थः । व्यधिकरणे इति । ङ्केऽर्थे सामानाधिकरण्याऽसम्भवादिति भावः । अश्रयर्थस्येति । अग्निनिवृत्तेरित्यर्थः । सामानाधिकरण्यायाऽऽह—अथवेति । अनयोराद्यन्याकदैव युक्ता, भाव्यस्वारस्यात् । न कश्चि-

१—शुद्धा युवानः शिशवः कपोताः खले यथाऽमी युगपरपतन्ति ।

तथैव सर्वे युगपरपदार्थाः परस्परैरुपान्वयिनो भवन्ति ॥ इति-खलेकपोतन्यायः-॥

न वक्तव्यः । नाऽत्रोपपूर्वस्य वसेर्ग्रामोऽधिकरणम् । कस्य तर्हि ? अनुपसर्गस्य ।  
ग्रामेऽसौ वसंस्त्रिरात्रमुपवसतीति ॥४८॥

कर्तुरीप्सिततमं कर्म ॥ १ । ४ । ४९ ॥

तमग्रहणं किमर्थम् ? 'कर्तुरीप्सितं कर्म'तीयत्युच्यमान इहा 'ऽग्नेर्माणवकं  
वारयती'ति माणवकेऽपादानसंज्ञा प्रसज्येत† । नैष दोषः । कर्मसंज्ञाऽत्र  
बाधिका भविष्यति । अत्रापि तर्हि बाधिका स्यात् । इह पुनस्तमग्रहणे  
क्रियमाणे तदुपपन्नं भवति यदुक्त 'वारणार्थे'नु कर्मग्रहणानर्थक्यं कर्तुरीप्सित-  
तमं कर्मेति वचना'दिति‡ ।

प्र०-तिष्ठतीत्यत्राऽर्थे ग्राममुपवसतीति प्रयोगः । अस्थानार्थत्वे तु ग्राम उपवसतीति ।  
नात्रेति । विशिष्टाधारावस्थितत्वेन निश्चिते देवदत्ते भोजननिवृत्तिविशिष्टकालां प्रत्याय-  
यितुमिदं प्रयुज्यते 'ग्राम उपवसती'ति । तत्राऽन्तरङ्गत्वात्प्रतीयमानवसिःक्रियापेक्षो  
ग्रामस्याऽधिकरणभावः । उपवसनं तु स्वरूपेणैव कालमपेक्षत इति कालेनैवा-  
स्याऽन्तरङ्गः संबन्धः । ग्रामादिना तु बहिरङ्गः इत्यर्थः ॥४८॥

कर्तुरीप्सितं । तमग्रहणमिति । असत्यपि तमग्रहणे 'ग्रामं गच्छती'त्यादौ कर्म-  
संज्ञा सिध्यति, ईप्सिततमस्यापीप्सितत्वसद्भावादिति प्रश्नः । माणवक इति । विशेष-  
विहितत्वादपादानसंज्ञायाः । कर्मसंज्ञेति । परत्वात् । अग्नावर्पति । अग्निमाणव-  
कयोरीप्सितत्वसद्भावात् । कर्मापादानसंज्ञाविषयविभागाऽज्ञानपरमेतत्, न तु निरव-  
काशाऽपादानसंज्ञा सावकाशया कर्मसंज्ञया बाधितुं शक्यते । तमग्रहणे तु सति  
संज्ञयोर्विषयविभागलाभः ।

उ०-तदधिकरणं ग्रामोऽत आह—विशिष्टेति । अन्तरङ्गत्वादिति । ग्रामे वासाधिकरणत्वस्यैव  
प्रसिद्धत्वेन शीघ्रोपास्थितिकत्वरूपान्तरङ्गत्वादित्यर्थः । प्रतीयमानेति । एवमुपवासाधिकरण-  
कालोऽपि प्रतीयमान एवेति बोध्यम् । ननु कालबोधकपदाऽभावात्कथं विशिष्टकालमुज्जि-  
निवृत्तिप्रतीतिरत आह—उपवसनं त्विति । एवकारेण नित्याकाङ्क्षा दर्शिता । तदुक्तं  
भाष्ये—त्रिरात्रमिति । आरम्भे त्वत्राऽपि द्वितीया न स्यादिति तात्पर्यम् । अन्तरङ्ग इति ।  
आवश्यक इत्यर्थः । बहिरङ्ग इति । आकाङ्क्षाऽभावाद्भावऽवश्यक इत्यर्थः । असम्बन्ध  
एवेति वक्तुं युक्तम् ॥४८॥

कर्तुरी । असत्यपीति । अभ्यासिनोऽस्तीति भावः । विशेषेति । अनवकाशत्वादित्यर्थः ।  
विषयविभागाऽज्ञानेति । अत्रावेव कर्मसंज्ञा, माणवक एवाऽपादानत्वमित्यपि स्यादिति  
भावः । तमग्रहणे त्विति । तद्यथा तथा 'वारणार्थाना'मिति सूत्रे उपपादितम् ।



इहोच्यते—‘ओदनं पचती’ति, यद्योदनः पच्येत द्रव्यान्तरमभिनिर्वर्तते । नैष दोषः । तादर्थ्यात्ताच्छब्दं भविष्यति—ओदनार्थास्तण्डुला ओदन इति ।

अथेह कथं भवितव्यम्—‘तण्डुलानोदनं पचती’ति, आहोस्वित्—‘तण्डुलानामोदनं पचती’ति ? उभयथाऽपि भवितव्यम् । कथम् ? इह हि ‘तण्डुलानोदनं पचती’ति द्वयर्थः पचिः, तण्डुलान्पचन्नोदनं निर्वर्तयतीति ।

इहेदानीं ‘तण्डुलानामोदनं पचती’ति द्वयर्थश्चैव पचिविकारयोगे च षष्ठी, तण्डुलविकारमोदनं निर्वर्तयतीति ।

प्र०— इहेति—लोकः शास्त्रं च सामान्येन निर्दिश्यते । लोके प्रयुज्यमानत्वात्, शास्त्रे चोदाहियमाणत्वात् । द्रव्यान्तरमिति । ओदनशब्दस्य तण्डुलविकारविशेष-वचनत्वात्पचेश्च विष्कित्युपसर्जनविष्केदनवचनत्वाभिवृत्तस्योदनस्य विष्केदनान्तरकरणात् । ओदनार्था इति । गौणार्थाश्रयणेनैव सर्वलोकस्य प्रयोगदर्शनादिदमत्र न चोदनीयं—‘मुख्यस्यैव त्वोदनस्य पुनर्विष्कितिकरणे कस्मादयं प्रयोगो न भवती’ति । विकारविशेषप्रतिपादनाय गौणार्थपरिग्रहः । ‘तण्डुलान्पचती’त्युक्ते विकारान्तरमपि प्रतीयते । अथेहेति । उभयथा प्रयोगदर्शनात् । प्रकृतिविकृत्योः साक्षादुपादानात्तादर्थ्यात्ताच्छब्दानुपपत्त्या, विष्केदनवचने तु पचौ ‘तण्डुलानामोदनं पचती’ति प्रयोगाऽ-योगाद्द्रव्यान्तरनिवृत्तिप्रत्ययप्रसङ्गाच्च, निर्वर्तनवचने तु पचौ तण्डुलानां कर्मभावाऽ-घटनात्तण्डुलानोदनं पचतीति प्रयोगाऽभावप्रसङ्गाच्च प्रश्नः । द्वयर्थः पचिरिति । विष्केदनोपसर्जने निर्वर्तने पचिर्वर्तते । तण्डुलान्विष्केदयन्नोदनं निर्वर्तयतीत्यर्थः । तत्रोप-सर्जनविष्केदनक्रियापेक्षं तण्डुलानां कर्मत्वम् । प्रधानभूतनिवृत्तेनापेक्षं त्वोदनस्य । द्वयर्थश्चैवेति । तण्डुलानां सवन्धिनं विकारविशेषमोदनं विष्कित्या निर्वर्तयतीत्यर्थः । सा च विष्कितिः सामर्थ्यात्तण्डुलानामेवेति विज्ञायते ।

उ०— ननु लोकेपि तथा व्यवहारादिहेत्युक्तमत आह—लोकः शास्त्रं चेति । नन्वोदनपाके कथं द्रव्यान्तरस्योत्पत्तिरत आह—ओदनशब्दस्येति । भाष्ये—यद्योदनः पच्येतेत्यस्योदन-कर्मकः पाको यदि बुद्ध्यतेत्यर्थः । ‘द्रव्यान्तरमभिनिर्वर्तते’त्यस्य च द्रव्यान्तराऽभिनिवृत्तिः प्रतीयेत्यर्थः । ‘विष्केदनान्तरकरणादिति । विष्केदनान्तरप्रतीतिप्रसङ्गादित्यर्थः । ननु गौणार्थेन प्रयोगे किं फलमत आह—विकारेति । ओदनस्वरूपेत्यर्थः । विकारान्तरं—भर्जनादिरूप, विष्कित्तिपदेन च पाकफलमात्रमुच्यते । नन्मयविधिव्यवहाराद्यप्रयोगद्वयेनापि भाव्यमेवेति ‘केन प्रयोगेण भाव्य’मित्यर्थकप्रश्नःनुपत्तिरत आह—प्रकृतीत्यादि । कर्म-भावाऽघटनादिति । न हि तत्र तण्डुला निष्पाद्यन्ते इति भावः । ननु फलव्यापारावादाय सर्वस्यापि द्वयर्थत्वं, नापि तावतोक्तप्रयोगोपपत्तिरत आह—विष्केदनेति । निवर्तनरूपद्वितीयार्थ-मादाय द्वयर्थत्वमिति भावः । विष्कित्या निर्वर्तयतीति । विष्कितिविशिष्टं निर्वर्तनं पचेरर्थः ।

इह कश्चित्कचिदामन्त्रयते—‘सिद्धं भुज्यता’मिति । स आमन्त्र्यमाण आह—‘प्रभूतं भुक्तमस्माभि’रिति । आमन्त्र्यमाण आह—‘दधि खलु भविष्यति’, ‘पयः खलु भविष्यति’ । आमन्त्र्यमाण आह—‘दध्ना खलु भुञ्जीय’, ‘पयसा खलु भुञ्जीये’ति । अत्र कर्मसंज्ञा प्राप्नोति । तद्धि तस्येप्सिततमं भवति ।

तस्याप्योदन एवेप्सिततमो न तु गुणेष्वस्याऽनुरोधः । तद्यथा,—भुञ्जीयाहमोदनं यदि मृदुविशदः स्या’दिति । एवमिहापि ‘दधिगुणमोदनं भुञ्जीय’, ‘पयोगुणमोदनं भुञ्जीये’ति ।

प्र०— इह कश्चिदिति । अन्वयव्यतिरेकाभ्यां दधिपयसोरीप्सिततमत्वं न त्वोदनस्येति दर्शयति ।

तस्याप्योदन इति । दधिपयसोस्तु संस्कारकत्वात्करणभावः । न तु गुणेष्विति । गुणेषूपकारकेषु केवलेषु नाऽस्यादरः, किं तर्हि, तत्संस्कृत ओदन इत्यर्थः । मृदुविशद इति । मृदुश्चाऽसौ विशदश्चेति कर्मधारयः । यदि मार्दवमात्रे आदरः स्यात्पक्कमपि भक्ष्येत् । विशदमात्रादरे सिकता अपि ।

उ०—वैशिष्ट्यं च कचिस्सामानाधिकरण्येन, कचित्करणत्वेन । विक्षितिशब्देनाऽत्र विच्छेदनमेव । एवं च तण्डुलानां धात्वर्थफलाश्रयत्वाऽविवक्षणाच्च द्वितीयेत्यर्थः । षष्ठी त्वोदनयोगे इति भावः । नन्वेव विक्षितेः संबन्ध्याकाङ्क्षाऽनिवृत्तेत्यत आह—सा चेति । ननु पूर्वोक्तेऽर्थेपि मातुः स्मरतीतिवत्कर्मणः शेषत्वेन षष्ठीप्रयोगसिद्धे विकारयोगे षष्ठीति भाष्यमनुपपन्नमिति चेन्न, ओदनस्य संबन्ध्याकाङ्क्षासत्त्वेन क्रियायाश्च तदनाकाङ्क्षात्वेन तथोक्तेः । षष्ठ्यन्तस्य स्वाकाङ्क्ष-स्वान्वययोग्यनामसमभिव्याहारे तत्रैवाऽन्वय इत्युत्सर्गतो व्युत्पत्तेरिति दिक् ।

रीप्सिततमत्वमिति । ईप्सितशब्दोऽभिप्रेतपरो रूढ इति पूर्वपक्ष्याशयः । नन्वेदय-त्वाद्दध्यादि ईप्सिततममत आह—दधीति । संस्कारकत्वेनैव तदुद्देश्यम्, न तु साक्षात्फलाश्रयत्वेनेत्यर्थः । अन्यथा दधिपयोमात्रभोजनेनाऽपि कृती स्यात् । ननु गुणेष्वदराभावे दधिसत्ताज्ञानात्पूर्वमपि प्रवृत्तिः स्यादत आह—केवलेष्विति । मृदुविशद इति । द्वन्द्वे प्रयोगानुपपत्तिरत आह—कर्मधारय इति । यदीति । एवं च यथा तत्र तथागुणविशिष्ट ओदन एवेप्सितः, एवमिहापि दध्यादिविशिष्ट ओदन ईप्सित इति भावः । अत्रेदं बोध्यम्—‘तस्याप्योदन एवे’त्याद्युत्तरं क्रियाशब्दोऽयमित्याशयेनैव । ओदन एव फलाश्रयत्वविवक्षा, न तु गुणे दध्यादौ तन्मात्रेऽनुरोधः फलाश्रयत्वविवक्षेत्यक्षरार्थः । दृष्टान्तेऽसम्भवात्तद्विवक्षा, दाह्यान्तिके ऐच्छिकीति भेदः । ईप्सिततमत्वं ‘वारणार्थ’सूत्रोक्तरीत्या तद्धात्वर्थफलत्वेनेच्छाविषयत्वरूपमेव भाष्यसंमतम् । अन्यथा विशिष्टस्याभिप्रेतत्वे विक्षेपणस्याऽभिप्रेतत्वात्समाधानानुपपत्तिः, पञ्चकस्य प्रातिपदिकार्थत्वाद् । उभयविवक्षायां तु परत्वात्कर्मत्वमेव सत्यभिधाने,

ईप्सितस्य कर्मसंज्ञायां निर्वृत्तस्य कारकत्वे कर्मसंज्ञाप्रसङ्गः  
क्रियेप्सितत्वात् ॥ १ ॥

ईप्सितस्य कर्मसंज्ञाय निर्वृत्तस्य कारकत्वे कर्मसंज्ञा न प्राप्नोति । गुडं  
भक्षयतीति । किं कारणम् ? 'क्रियेप्सितत्वात्' । क्रिया तस्येप्सिता ।

न बोभयेप्सितत्वात् ॥ २ ॥

न वैष दोषः । किं कारणम् ? 'उभयेप्सितत्वात्' । उभयं हि तस्ये-  
प्सितम् । आतश्चोभयं यस्य हि गुडभक्षणे बुद्धिः प्रसक्ता भवति नासौ लोष्टं  
भक्षयित्वा कृती भवति ॥ यद्यपि तावदत्रैतच्छक्यते वक्तुम्, ये त्वेते राज-

प्र०- ईप्सितस्येति । ईप्सिततममेवेप्सितपदेन सामान्यशब्देन निर्दिष्टम् । विशेषेषु  
सामान्यस्य भावात् । तत्र यन्निर्वृत्तं क्रिययाऽनाधेयविकारं क्रियानिष्पत्त्यर्थं केवल-  
मुपादीयते तत्क्रियासंबन्धात् प्राप्यमपि नेप्सितमिति तस्य कर्मसंज्ञा न प्राप्नोति । यत्र  
हि कर्मार्था क्रिया, निष्पत्तिः संस्कारः प्रतिपत्तिर्वा तत्र कर्मेप्सितम् । अन्यत्र तु क्रियैव  
प्रतीयमानसंदर्शनादिक्रियापेक्षयेप्सितेति भावः । गुडं भक्षयतीति । भक्षणाथ गुडस्यो-  
पादानं, न तु गुडाय भक्षणानुष्ठानम् ।

न वेति । गुडभक्षणं यस्येप्सितं तस्य गुडो भक्षणक्रिययेप्सितः । यस्मान्नाऽसौ  
गुडस्य दर्शनस्पर्शनादिना कृती भवति, नापि लोष्टादिभक्षणेनेति न भक्षणमात्रमीप्सितं  
नापि गुडमात्रमित्यर्थः । ये त्वेत इति । ते हि यां कांचित् क्रियामनुष्ठाय कालमिति-

उ०- 'आकडार'सूत्रे 'करणं पराणी'त्यस्याऽसिद्धिर्नक्षीति कर्तृसंज्ञाविषये एवोदाहरणदाना-  
त्तदभिधानसन्देह इति नाऽस्य तदा तमपा कर्मत्ववारणमुचितम् । नवीनग्रन्थास्तु चिन्त्या  
एव, क्रियाशब्दत्वेपि सनेष्यमाणत्वस्याऽति गर्भीकरणात् ।

शङ्कते भाष्ये-ईप्सितस्येत्यादि । नन्वीप्सिततमस्य कर्मत्वादीप्सितस्येत्यनुवादोऽ-  
युक्तोऽत आह-ईप्सिततममेवेति । तमस्याऽन्यार्थत्वमभिप्रेत्य तावत् एवोल्लेख इत्यन्ये ।  
ननु निर्वृत्तस्यापि काष्ठादेर्विकार्यस्येप्सिततमत्वं विकारवत्तयाऽस्येवेत्यत आह-अनाधेय-  
विकारमिति । प्राप्यमपीति । क्रियाजन्यसंयोगादिरूपफलाश्रयमपीत्यर्थः । नेप्सितं-  
नाभिप्रेतम् । निष्पत्तिः संस्कारप्रतिपत्तीति । निष्पत्तिः-कटादेः । संस्कारः-प्रोक्षणादिना  
ब्रीह्यादेः । प्रतिपत्तिः-दाहादिना हविरादेः । ननु कर्तृक्रिययाप्तुमिष्यमाणं कर्मेत्यर्थस्तत्र  
कथं क्रिया स्वात्मनेप्सिता भवेत् । एवं च 'क्रिया तस्येप्सिते'ति भाष्यमनुपपन्नमत आह-  
प्रतीयमानसंदर्शनादीति । तज्जन्यारम्भक्रियापेक्षयेत्यर्थः । ननु गुडभक्षणस्येप्सितत्वे गुडोऽपि  
तथैत्यत आह-भक्षणायेति । भक्षणक्रियोत्पत्त्यर्थमित्यर्थः । शङ्कते भाष्ये-ये त्वेत इति

कर्मिणो मनुष्यास्तेषां कश्चित्कंचिदाह—‘कटं कुर्वि’ति । स आह—‘नाहं कटं करिष्यामि, घटो मयाऽऽहृत’ इति । तस्य क्रियामात्रमीप्सितम् ॥ यद्यपि तस्य क्रियामात्रमीप्सितं, यस्त्वसौ प्रेषयति तस्योभयमीप्सितमिति ॥४६॥

‘तथा युक्तं चानीप्सितम् ॥ १ । ४ । ५० ॥

किमुदाहरणम् ? ‘विषं भक्षयती’ति । नैतदस्ति । पूर्वोणाप्येतत्सिध्यति । न सिध्यति । ‘कर्तुरीप्सिततमं कर्म [ १. ४. ४६ ] इत्युच्यते, कस्य च नाम विषभक्षणमीप्सितं स्यात् । विषभक्षणमपि कस्यचिदीप्सितं भवति ।

प्र०—वाहयन्ति, न तेषां द्रव्यविशेषे तात्पर्यम् । ततश्च ‘नाहं कटं करिष्यामी’त्यत्र कटस्य कर्मत्वानुपपत्त्या द्वितीया न प्राप्नोतीति कटकर्मिका क्रिया न निषिद्धा भवेत् । तथा ‘घटो मयाऽऽहृत’ इत्यत्र घटस्य कर्मत्वाऽभावादाहृत इत्यत्र कर्मणि निष्ठा न प्राप्नोति । यस्त्वसौ प्रेषयतीति । प्रयोजकचित्तानुवर्तनं तस्य स्वार्थसिद्धये कर्तव्यम् । यदा च विशिष्टकर्मिका क्रिया तेन संपाद्यते तदाज्ञानुष्ठिता भवतीति प्रयोजकवत्प्रयोज्यस्याप्युभयमीप्सितमिति भाष्यकारस्याऽभिप्रायः । अन्ये तु प्रयोजककर्त्रपेक्षया प्रयोज्यस्य कर्तुं रनीप्सितमपि कर्मेत्याचक्षते । तत्तु प्रयोजकव्यापारस्याऽशब्दार्थत्वात् पूर्वोक्तोदाहरणेऽयुक्तमिति न्यायविदो मन्यन्ते ॥४९॥

तथा युक्तं । कस्य च नामेति । ‘विषमिति वक्तव्ये ‘विषभक्षण’मिति किमर्थमुच्यते । यदि भक्षणमीप्सितं तदा विषमपीप्सितं, विषभक्षणस्य त्वनीप्सितत्वे विष-

उ०—ननु क्रियामात्रेप्सायां हस्तचालनमात्रेणापि तिष्ठेयुरत आह—यां कांचिदिति । स्वान्यभिमतमित्यर्थः । वेतनग्रहणे तात्पर्यात् । ततश्चेति । कटस्याऽनिष्पद्यमानत्वात् । तच्च ‘नाहं करिष्यामी’ति शब्देन प्रतिपादितम् । आहरणक्रियया च घटे निष्पाद्यत्वाऽभावः स्पष्ट एव, आहरणकर्तुरभिप्रेतत्वाऽभावश्चेति घटस्य कटस्य च तत्त्वाऽभाव एवेति भावः । समाधत्ते—यद्यपि तस्येत्यादिना । ननु प्रेषयितुर्भवेप्सायामपि न प्रेषयत्येति तदीयप्रयोगे तयोः कर्मत्वाऽनापत्तिस्तथैवेत्यत आह—प्रयोजकेत्यादि । स्वार्थो—वेतनलाभः ॥४९॥

तथा युक्तं । तथेति भिन्नं पदम् । ईप्सिततमवत्क्रियाजन्यफलाश्रय इत्यर्थः । भाष्ये—किमुदाहरणमिति । पूर्वोण सिद्धिं मन्वानस्य प्रश्नः । कस्य च नामेति । सनेच्छाविषयत्वस्य बोधनात्प्रश्नः । तदा विषमपीति । कर्मताऽनालिङ्गितभक्षणस्याऽभावादित्यर्थः । ननु सुख-

कथम् ? इह य एष मनुष्यो दुःखार्तो भवति सोऽन्यानि दुःखान्यनुनिश्चम्य विषमक्षणामेव ज्यायो मन्यते । आतश्चेप्सितं यत्तद्वक्ष्यति ॥ यत्तद्वर्तन्यत्करिष्यामीत्यन्यत्करोति तदुदाहरणम् । किं पुनस्तत् ? ग्रामान्तरमयं गच्छंश्चौरान् पश्यति, अहिं लङ्घयति, कण्टकान्मृदनातीति ।

ईहेप्सितस्यापि कर्मसंज्ञाऽऽरभ्यतेऽनीप्सितस्यापि यदिदानीं नैवेप्सितं नाप्यनीप्सितं तत्र कथं भवितव्यम्—ग्रामान्तरमयं गच्छन्वृक्षमूलान्युपसर्पति, कुड्यमूलान्युपसर्पतीति ? अत्रापि सिद्धम् । कथम् ? ‘अनीप्सित’मिति नाऽयं प्रसज्यप्रतिषेधः—‘ईप्सितं ने’ति । किं तर्हि ? पर्युदासोऽयं—‘यदन्यदीप्सितात्तदनीप्सित’मिति । अन्यच्चैतदीप्सिताद्यन्नैवेप्सितं नाप्यनीप्सितमिति ॥५०॥

प्र०—मपि प्राणहरत्वादनीप्सितं भवति । भक्षणक्रियाया च विषं नेप्सितं, परिहारादिक्रियापेक्षया तु तदीप्सितं भवत्येवेति भक्षणग्रहणेन प्रदर्श्यते । विषमक्षणमपीति । यथा ईप्सिततमे लोकस्य सुखप्राप्त्यर्था क्रियायां प्रवृत्तिस्तथा भयादिभ्यो दुःखनिवृत्त्यर्थापि विषादिष्वित्यर्थः । चौरान्पश्यतीति । विषयेन्द्रियसंबन्धसामर्थ्यादर्शनेनाप्तुमनिष्ठतमा अपि चौरास्तथायुक्ताः पूर्व्वेणाऽसिद्धकर्मभावा अनेन कर्मसंज्ञया संबध्यन्ते ।

ईप्सितस्यापीति । ईप्सिततमस्यापीत्यर्थः । नायं प्रसज्यप्रतिषेध इति । यथाऽधर्माऽनृतादिभिरुत्तरपदार्थप्रतिपक्षभूतं वस्तु तत्प्रतिषेधद्वारेण प्रतिपाद्यते तथाऽनीप्सितशब्देनापि द्वेष्ट्यं वस्तु यदभिधीयते तद्व न गृह्यते, किं तु सर्वमीप्सितादन्यदित्यर्थः ॥५०॥

उ०—साधने एव लोके ईप्सितत्वं प्रसिद्धं, न चेदं तथाऽत आह—यथेति । दुःखनिवृत्तिसाधनमपि तथेति भावः । क्रियाशब्द ईप्सितशब्दः, सना तत्तत्क्रियोद्देश्यत्वमात्रमुपलक्ष्यत इत्याशयेन समाधत्ते भाष्ये—आतश्चेति । एवं पराधीनतया द्वेष्ट्यमपि विषं भक्षयतीत्युपपन्नः प्रयोग इति भावः । अनिष्ठतमा अपीति । अनुद्देश्यता इत्यर्थः । भयजनकत्वात् । इदमपि द्वेष्ट्यं कर्मेति भावः । पूर्व्वेणाऽसिद्धेति । सनोद्देश्यत्वं विवक्षितम् । न ह्येते दर्शनादिभिर्योद्देश्यता इति भावः ।

ननु प्रसज्यप्रतिषेधे ईप्सितं कर्म नेत्यर्थः स्यात्स चाऽयुक्तः पूर्व्वेण कर्मत्वस्येष्टेरत आह—यथेति । एवं च ‘नायं प्रसज्यप्रतिषेध’ इत्यस्य नायं प्रतिपक्षवाचीत्यर्थः । प्रतिषेधस्य भावविरोधित्वात्तेन तदर्थलक्षणाद्वा । ‘ईप्सितं ने’त्यस्य च यदीप्सितप्रतिपक्षभूतं तदेव नोच्यते इत्यर्थः । ‘किं तर्हि’त्यादेश्च भिन्नमात्रमस्यार्थ इति भावः । तत्प्रतिषेधद्वारेणेति । आरोपितत्वबोधद्वारेणेत्यर्थः । धर्मभिन्नबोधेऽपि प्रतिपक्षभूतमेव धर्मभिन्नं गृह्यते तथाऽत्र नेत्यर्थः ॥५०॥

अकथितं च ॥ १ । ४ । ५१ ॥

केनाऽकथितम् ? अपादानादिभिर्विशेषकथाभिः ॥ किमुदाहरणम् ?

प्र०— अकथितं च । केनेति । किं साधारण्या कारकसंज्ञया, अथ विशेषसंज्ञाभिर-  
पादानादिभिरिति प्रश्नः । अपादानादिभिरिति । कर्तरि करणे वाऽत्र तृतीया । भूत-  
कालश्चाऽत्र न विवक्ष्यते । यथा ‘पराजेरसोढ’ इत्यत्राऽसहिष्यमाणस्याप्यापादानसंज्ञा  
भवति,—अध्ययनात्पराजेष्यत इति । तेन हेतकर्तृसंज्ञाभ्यां कथयिष्यमाणस्यापि कर्म-  
संज्ञा न भवति । इह ‘कारक’ इत्यनुवर्तनात्सत्येव कारकत्वेऽकथितस्य कर्मसंज्ञया  
भाव्यमिति सामर्थ्याद्विशेषकथाभिरकथितत्वमाश्रीयते । प्रश्नप्रतिवचनाभ्यां चाऽ-  
सङ्कीर्तितवचनोऽकथितशब्दो, न त्वप्रधानवाची रुढिशब्दोऽत्राश्रित इति दर्शितम् ।  
रुढिषु हि व्युत्पत्त्यर्थमेव क्रियोपादीयते, न तु प्रवृत्तिनिमित्तत्वेन । तथा च ‘गच्छतीति  
गौ’रिति व्युत्पत्तावपि यथा गच्छतीत्युक्ते केनेति प्रश्ने रथेनेति प्रतिवचनं भवति तथा  
गौरित्युक्ते प्रश्नप्रतिवचने न भवतः ॥ किमुदाहरणमिति । ‘नटस्य शृणोती’त्यादावपि

उ०— अकथितं च । ‘कथं वाक्यप्रबन्धे’ इत्यस्मान्निष्पन्नः क्रियाशब्दोऽयम् । तत्र कथनस्य  
करणाकार्क्षत्वाद्व्योपस्थितत्वाद्वाह—किमिति । करणस्याऽपि कर्तृत्वेन विवक्षामभि-  
प्रेत्याह—कर्तरि । भूतकालश्चात्र न विवक्ष्यत इति । तत्फलं तु निवृत्तैकप्रेषणदुहादिभ्यो  
णिचि दुहसमानार्थत्वेन गत्यादिनियमात्कर्तुरीप्सिततममित्याद्यप्राप्तौ प्रयोज्यकर्तृगंवादेः  
कर्तृत्वात्तद्विवक्षायां शुद्धजनकत्वविवक्षायां बोध्यम् । न च प्रयोज्यस्य कर्तृत्वाऽविवक्षायां  
कर्तुः प्रयोजकत्वाऽभावाणिजनापत्तिः । अन्तरङ्गत्वात्पूर्वं णिचि ततस्तस्याऽविवक्षणात्,  
‘तत्प्रयोजक इत्यत्र तत्पदेन स्वतन्त्रस्योपलक्षणाद्वा । अत एव ‘ग्रामं गमयती’त्यादिसिद्धिरिति  
भावः । परं तत्र मानं चिन्त्यम् । किं च गत्यादिनियमेन परत्वादस्याऽपि बाधो दुर्वार इति  
दिक् । ‘न भवती’ति कश्चित्पाठः । पूर्वोक्तविषयाऽभावेन कर्तृत्वविवक्षायामपि स्यात्, अधुना  
तु नेत्यर्थः । परया कर्तृसंज्ञया बाधाच्चिन्त्यमिदम् । ‘कर्मसंज्ञा भवती’तिपाठे ‘तत्त्वाऽविव-  
क्षाया’मित्यादिः । परं तु स पाठोऽप्युक्तरीत्या चिन्त्य एव । नन्वेवमपि कारकसंज्ञयाऽ-  
कथितत्वमेव किं नाश्रीयतेऽत आह—इहेति । न त्वप्रधानवाचीति । तदग्रहणे हि दुहादि-  
व्यतिरिक्तविषये सावकाशाधिकरणापादानविषये ‘गोर्दोग्धि पय’ इत्यादाववधित्वविवक्षायामपि  
परत्वाद्नेन कर्मत्वापत्तिरिति भावः । प्रश्नप्रतिवचनाभ्यां रुढ्यग्रहणं कथमिति व्युत्पादयति—  
रुढिषु हीति । रुढ्याऽत्यन्ततिरस्काराण्योगार्थस्य तत्र मानमेव नास्तीति भावः । न च  
‘रुढिर्यागमपहरती’तिन्यायाद्यौगिकार्थस्यैव कथं ग्रहणं, न चाऽनिष्टनिवारणाय तत्,  
लक्षणेकक्षरणानां लक्ष्यायत्तप्रमाणस्थितेरभावादिति वाच्यम् । लक्ष्यैकक्षरणभाव्यकारादि-  
व्याख्यानेन तस्यैव ग्रहणादित्याहुः ।

अथवेत्यादि चिन्त्यम् । ‘नटस्य शृणोती’त्यादेः संभवात् । नटाभिःसरन्तं शब्दं

## दुहियाचिरुधिप्रच्छिभिन्दिचिन्नामुपयोगनिमित्तमपूर्वविधौ ।

प्र०—कर्मसंज्ञाप्रसङ्ग इति प्रश्नः । अथवापादानादिभिः सर्वस्य विषयस्य व्यापनादुह-  
रणाऽसंभवं मत्वा पृच्छति ।

उपयोगनिमित्तमिति । उपयुज्यत इत्युपयोगः—पयःफलादि, तस्य निमित्तं—  
गवादि । अनेन 'गां दोग्धि पय' इत्यत्र पयस उपयुज्यमानत्वादीप्सिततमत्वं, गोस्तु  
पयोऽर्थत्वादपादानस्याऽनीप्सिततमत्वं दशयति । तथायुक्तत्वाऽभावाच्च गोस्तथा युक्त-  
मित्यनेनापि कर्मसंज्ञा न सिध्यति । अपूर्वविधाविति । 'पूर्वत्व'मन्यत्वोपलक्षणमिति

उ०—शृणोतीत्यर्थे तूपयोगे इत्यस्य वैयर्थ्यापत्त्याऽनभिधानेन तस्य प्रयोगस्याऽभावात् । अत एव  
प्रत्याख्यानेन फलैक्यासिद्धिः । तस्य निमित्तमिति । कर्मनिष्ठधार्तव्यविशिष्टस्य कर्मणो  
निमित्ततया संबन्धीत्यर्थ इति वदन्ति । स्पष्टमिदं सूत्रशेषे भविष्यति । एतत्फलं तु करणभूत-  
पाण्यादिनिवृत्तिः । तस्य दोग्ध्यापारजनकतयाऽन्यथासिद्धत्वेन विभागविशिष्टपयोरूपकर्मणोऽ-  
निमित्तत्वात् । यत्तु वृत्तिकृता तस्याप्युपयोगनिमित्तत्वमुपेत्याऽपूर्वविधावित्यनेन वारणं कृतं—  
'विहिता तत्र करणादिसंज्ञे'ति, तच्च गवादीनामपादानत्वाद्यविवक्षायांमिवाऽस्यापि करणत्वाद्य-  
विवक्षायां कर्मत्वापत्तेर्दुर्वारत्वात् । उपयोगपदेन मुख्यं कर्मैत्युक्तम् । 'तस्य निमित्त'मित्यनेन  
धात्वर्थव्यापारात्प्राकृतसंबन्धत्वमुक्तम् । 'अन्ववरुणद्धि गां ब्रज'मित्यत्रापि पुनर्निर्गमप्रति-  
बन्धेन स्थितिस्थैर्यमर्थः । एवं च तत्र प्रतिबन्धाऽनुकूलव्यापारात्प्राग्गजस्य गोसंबन्धोऽस्त्येव ।  
उपयोगसाहचर्याच्चाऽग्रे गुणपदेनाप्यस्यैव ग्रहणम् । तेन संबध्यते धात्वर्थव्यापारानन्तर-  
मित्यर्थं बहवः ।

अनीप्सिततमत्वं दर्शयतीति । इदं च विभागजन्यबहिर्देशसंयोगानुकूलव्यापारार्थत्वे  
दुद्धातोर्बोध्यम् । यदा तु त्याजनाऽर्थस्तदा प्रयोजकव्यापारेणेप्सिततमत्वमस्त्येवेति बोध्यम् ।  
इदं चाकडारसूत्रभाष्ये ध्वनितम् । तथायुक्तत्वाभावाच्चेति । फलाश्रयत्वाऽभावादित्यर्थः ।  
अपूर्वविधाविति । कर्मसंज्ञापेक्षया पूर्वसंज्ञानां विधिविषयाऽभावे इत्यर्थः । यत्स्वेतद्विधेय-  
कर्मसंज्ञापेक्षया पूर्वसंज्ञाविषयाभावे इत्यर्थ इति, तच्च । अनेन वा पूर्वेण वा कर्मत्वे  
विशेषाऽभावात् । न च पूर्वविषयकर्मत्वाऽविवक्षायां कर्मत्वार्थमिदं षष्ठ्यपवादः । एवं च  
संबन्धत्वेन बोधार्थमिदमिति वाच्यम् । सर्वसूत्रबोधिते कर्मसंज्ञकेऽर्थे विहितप्रत्ययानां  
कर्मत्वशक्त्यैव कर्मबोधकत्वात् । किं च 'कृत्तु'रित्याद्यपि षष्ठ्यपवाद एव, तदभावे तद्विषये  
षष्ठ्या एव प्राप्तेः । अनेनाऽपादानत्वाद्यविवक्षायां, सर्वथा तदप्राप्तौ वा गवादेर्जनकत्वसमाना-  
धिकरणशक्तिविशेषेणाऽन्वयविवक्षायामनेन कर्मत्वं भवतीत्युक्तम् । 'परविधावपी'त्याद्युक्तम्,

ब्रुविशासिगुणेन च यत्सचते तदकीर्तिमाचरितं कविना ॥

दुहि—गां दोग्धि पयः ॥ नैतदस्ति । कथिताऽत्र पूर्वाऽपादानसंज्ञा\* ।

प्र०—परविधावपीयं संज्ञा न भवति । ब्रुविशासिगुणेनेति । ब्रुविशास्योगुणः साधनं प्रधानं कर्म धर्मादिकं, तेन च यत्सचते संबध्यत इत्यर्थः । क्रियायाः साध्यत्वात्प्राधान्यं, तदर्थत्वात्प्रवृत्तेः, कारकाणां गुणत्वम् । कविनेति । कविशब्दो मेधाविवचनः, क्रान्तदर्शनात् । दुह्यादीनां चार्थोपलक्षणायोपादानात्पर्यायप्रयोगेऽपि कर्मसंज्ञा भवति । ननु 'गां दोग्धि पयः' इत्यस्याऽयमर्थः—गौः पयस्त्यजति, देवदत्तो गवा पयस्त्याजयति । तत्र प्रयोजकव्यापारेणाऽऽप्यमानत्वाद्गोः सिद्धं कर्मत्वम् । नैतदस्ति । यथा गयन्तेषु धातुषु क्रियाविष्टः प्रयुज्यत इति प्रतीतिः, नैवमिह, निष्क्रियस्यापि गवादेर्दोहनादिषु विनियोगात् ।

गां दोग्धीति । दोहेनाप्यमानत्वेऽपि गोरीप्साप्रकर्षाऽभावात्तमप उपादानात्प्रक-

उ०—उक्तरीतेः । गुणः साधनमिति । क्रियानिरूपितं शब्दं गुणत्वम् । अर्थं तु देहेत्यत्वात् प्राधान्यमिति बोध्यम् । सचत इति । 'धात्वर्थव्यापारादनन्तर'मिति शेषः । 'षच सेचने' इत्यतोऽनुदात्तेतः संबन्धतेः कर्मव्यापारे वर्त्तमानादात्मनेपदम् । 'षच समये' इत्यर्थं तु परस्मैपदी । भाष्ये—आचरितम् । व्यवहृतमित्यर्थः । क्रान्तदर्शनादिति । क्रान्तदर्शनत्वादित्यर्थः । 'कविः क्रान्तदर्शनो भवती'ति निरुक्तादिति भावः । क्रान्तानि दर्शनानि येनेति विग्रहः । स चाऽत्र पाणिनिरिति बोध्यम् । अर्थोपलक्षणायेति । अत एव 'शकारमसि चोदित' इति 'परस्मैपदाना'मितिसूत्रे भाष्ये पृच्छिपर्यायस्य चुदेर्द्विकर्मकप्रयोगः सङ्गच्छते । केचित्तु चुदेर्व्यापारद्वयार्थत्वे 'कर्तु'रित्यनेन द्विकर्मकत्वे प्रधानव्यापारजन्यफलाश्रयत्वेन प्रधानकर्मणि केनोक्तप्रयोगोपत्तेरर्थपरत्वे मानं चिन्त्यमित्याहुः ।

गवा पय इति । इदं चिन्त्यम् । 'त्याजितैः फलमुत्खातै'रित्यादिप्रयोगात्,

'तारिर्ग्राहिस्तथा मोचेस्त्याजेर्दापेश्व संग्रहः ।

कारिकायां चशब्देन सुधाकरमुखैः कृतः ॥'

इत्युक्तेश्च गत्यादिसूत्रे एषामुपसङ्ख्यानवश्यकतया कर्त्तरि तृतीयाया दुर्लभत्वादिति केचित् । वस्तुतस्तु भाष्यानुकूलत्वेन, गमकाऽभावेन च गत्यादिसूत्रे नोपसङ्ख्यानम् । 'त्याजितै'रित्यादिप्रयोगाश्च चिन्त्या एव, कैयटस्वरसादित्याहुः । सिद्धं कर्मत्वमिति । 'कर्तुरीप्सिततम'मित्यनेन । निष्क्रियस्यापीति । तद्व्यापाराऽप्रतीतावपि दोहनादिविषयेऽस्य प्रयोगादित्यर्थः । एवं च विभागजन्यसंयोगानुकूलव्यापारमात्रस्य धात्वर्थत्वे गोरवधित्वात्तदविवक्षाया-मिदमावश्यकमिति भावः । दोहेनाप्यमानत्वेऽपि । दुह्धात्वर्थगोपनिष्ठव्यापारजन्य-



दुहि ॥ याचि—इदं तर्हि—पौरवं गां याचत इति ॥ नैतदस्ति । कथिताऽत्रापि पूर्वाऽपादानसंज्ञा\* ॥ न याचनादेवाऽपायो भवति । याचितोऽसौ यदि ददाति ततोऽपायेन युज्यते । याचि ॥ रुधि—अन्ववरुणद्धि गां व्रजम् ॥ नैतदस्ति । कथिताऽत्र पूर्वाधिकरणसंज्ञा† । रुधि ॥ प्रच्छि—माणमकं पन्थानं पृच्छति ॥

प्र०—षेस्य विवक्षितत्वाद्प्राप्ता कर्मसंज्ञाऽनेन विधीयते । दुह्यादिपरिगणनान्नटस्य शृणोतीत्यादौ न भवति । कथिताऽत्रेति । गोः पय आदत्त इत्यर्थाऽवगमात् । पौरवं गामिति । पौरवेण गां दिदापयिषत इत्यर्थः प्रतीयते, गोश्चेप्सिततमत्वं, न पौरवस्य । कथिताऽत्रेति । ‘पौरवाद्गां जिघृक्षत’ इत्यर्थसम्प्रत्ययात् । न याचनादेवेति । याचिताऽपि याचनकाले नाऽध्यवस्यति, नूनमस्मादिदं वस्तु निर्गत्य मां प्राप्नोतीति भावः । अन्ववरुणद्धीति । गौर्व्रजं प्रविशति, गवा व्रजं प्रवेशयतीत्यर्थः । कथितेति । गां व्रजे स्थापयतीति सम्प्रत्ययाद्ब्रजस्य स्थानक्रियापेक्षमाधारत्वम् । माणवकमिति ।

उ०—गोनिष्ठव्यापाररूपफलाश्रयत्वेऽपीत्यर्थः । ईप्साप्रकर्षेति । विभागजन्यसंयोगानुकूलव्यापारानुकूलव्यापारस्य दुह्यर्थत्वे इदम् । उद्देश्यत्वाऽभावाद्द्वयापारजन्यफलाश्रयत्वाऽभावाच्च तत्तु पयस्येवेति भावः । अप्राप्तेति । ‘तथा युक्त’मित्यपि न, ईप्सितत्वस्य सत्त्वेनाऽनीप्सितत्वाभावादिति बोध्यम् । चिन्त्यमिदम् । ‘गां दोविध पयः परत्वाकर्तुंरीप्सिततममिति कर्मत्व’मित्याकडारसूत्रस्थभाष्यविरोधात् । तत्र सूत्रे धातूपात्तफलाश्रयत्वरूपस्यैवेप्सिततमत्वस्य ग्रहाच्च । तस्मात्पयोनिष्ठविभागजन्यसंयोगानुकूलव्यापारस्यैव धात्वर्थत्वे इदं भाष्यमिति तत्त्वम् । एवमग्रेपि । एवंरूपेऽर्थेऽपादानत्वाऽविवक्षाभिप्रायेण सिद्धान्तिन उदाहरणदानं, तदज्ञानतः पूर्वपक्षिणः खण्डनमित्येव सारम् । किं च ‘तण्डुलानोदः पचती’त्यत्र द्वयर्थत्वेन द्वयोरपि ‘कर्तुं’रित्येव कर्मत्वमिति तत्सूत्रस्थभाष्यविरोधः । त्वद्रीत्या गवीव तण्डुलेष्वपीप्साप्रकर्षाऽभावात् । ननु विभागजन्यसंयोगानुकूलव्यापारार्थकत्वेऽपादानत्वाऽप्राप्तेराह—गोः पय इति । एवं चेदशार्थकदुह्यातुयोगेऽपादानत्वप्राप्त्याऽस्याऽप्रवृत्तिः । पूर्वोक्तार्थे तु सिद्धमेव कर्मत्वमिति भावः । एवमग्रेपि बोध्यम् । अत एव ‘सिद्धाऽत्र कर्मसंज्ञे’ति ‘कथिता पूर्वा कर्मसंज्ञे’ति वा नोक्तम्, कर्मसंज्ञाया विधेयत्वात्तदतिरिक्तपूर्वविधेरेवाऽपूर्वविधावित्यत्र ग्रहणौचित्यादिति तात्पर्यम् । तदविवक्षायामुदाहरणत्वं त्वसौ न जानाति । ननु बुद्धिकृताऽपायमादाय संज्ञा स्यादत आह—याचिताऽपीति । एवं च बुद्धिकृतस्याऽपि तस्याऽभाव इति भावः । गवा व्रजमिति । बलात्कारेण प्रवेशनस्यैवावबध्यर्थतया नाऽयं समानार्थो रुधेरिति भावः । गौर्व्रजे तिष्ठति गां व्रजे निर्गमप्रतिबन्धेन स्थापयतीत्यर्थाऽभिप्रायेणैवोदाहरणमधिकरणत्वाऽविवक्षाभिप्रायेण । तदज्ञानतस्तु खण्डनं पूर्ववत् । बुद्धिकृतोऽ-

\* भुवमपायेऽपादानम् १. ४. २४. † आचारोऽधिकरणम् १. ४. ४५.

नतदस्ति । कथिताऽत्र पूर्वाऽपादानसंज्ञा\* ॥ न प्रश्नादेवाऽपायो भवति ।  
 पृष्ठोऽसौ यद्याचष्टे ततोऽपायेन युज्यते । प्रच्छि ॥ भिक्षि-पौरवं गां भिक्षते ॥  
 नैतदस्ति । कथिताऽत्र पूर्वाऽपादानसंज्ञा\* ॥ न भिक्षणादेवाऽपायो भवति ।  
 भिक्षितोऽसौ यदि ददाति ततोऽपायेन युज्यते । भिक्षि ॥ चिञ्—वृक्षमवचि-  
 नोति फलानि ॥ नैतदस्ति । कथिताऽत्र पूर्वाऽपादानसंज्ञा\* ॥ ब्रुविशसि<sup>१</sup>—  
 ब्रुविशसिगुणेन च यत्सचते—सम्बध्यते तच्चोदाहरणम् । किं पुनस्तत् ? पुत्रं  
 ब्रूते धर्मम्, पुत्रमनुशास्ति धर्ममिति ॥ नैतदस्ति । कथिताऽत्र पूर्वा संप्रदान-  
 संज्ञा× ॥ तस्मात् त्रीण्येवोदाहरणानि । पौरवं गां याचते, माणवकं पन्थानं

प्र०—आचिख्यापयिषति पन्थानं माणवकेनेत्यर्थः । कथितेति । ‘माणवकान्मार्गोपदेशं  
 जिघृक्षत’ इति सम्प्रत्ययात् । न प्रश्नादेवेति । प्रश्नमात्रमनङ्गीकृताऽपायं धात्वर्थ-  
 इत्यर्थः । भिक्षिर्पाचिवद्वयाख्येयः । अथ याचिभिक्षयोरेकार्थत्वात्किमर्थमुभयोरुपा-  
 दानम् ? उच्यते—अनुनयार्थस्याऽपि याचेर्ग्रहणार्थम् । तेनाऽविनीतं विनयं याचत  
 इत्यत्रापि कर्मसंज्ञा भवति । वृक्षमिति । वृक्षेण त्याजयति फलानीत्यर्थः । कथितेति ।  
 वृक्षात् फलान्यादत्त इत्यर्थाऽवसायात् । पुत्रमिति पुत्रो धर्मं प्रतिपद्यते, पुत्रं धर्मं  
 प्रतिपादयतीत्यर्थः । कथितेति । धर्मेण वचनानुशासनकर्मणा पुत्रस्याऽभिप्रेय-  
 माणत्वात् ।

उ०—प्यपायो नास्तीत्याह—प्रश्नमात्रमिति । एवं च प्रश्नस्य विश्लेषाऽजनकत्वेन पृच्छि प्रति  
 माणवकस्याऽपादानत्वं न प्रसक्तमिति भावः ।

अनुनयार्थस्यापि याचेरिति । भिक्षेरप्युभयार्थत्वेन विनिगमनाविरहाच्चिन्त्यमिदम् ।  
 किं बोभयार्थकयाचिग्रहणेनैव सिद्धे भिक्षिग्रहणमर्थग्रहणाऽभावे लिङ्गमेवोचितम् । एवं च  
 ‘वृक्षमवचिनोति’त्यपि वृक्षात्फलान्यादत्त इत्यर्थे एवोदाहरणम् । तदविवक्षायामुदाहरणमिति  
 तु न जानाति पूर्वपक्षी । विषयतासंबन्धाऽवच्छिन्नज्ञानानुकूलो वचनरूपो व्यापारो ब्रूया-  
 देरर्थः । सम्प्रदानत्वाऽविवक्षायामुदाहरणमिति तु न जानाति । कैयटोक्तार्थे तु ‘कर्तु’रिति  
 सिद्धमेव कर्मत्वम् । भाष्ये—तस्मान्त्रीण्येवेति । यदि तेष्वपायाऽप्रतीतिस्तदा त्रीणि ।

\* अनुनयार्थेऽपादानम् १. ४. २४.

१—सुद्धितपुस्तकेषु ‘ब्रुविशसिगुणेन च यत्सचते तदकीर्तितमाचरितं कविना’ इति कारिकोत्तरार्धभाग  
 ह्योपलभ्यते । भागशैल्यनुसारं ‘ब्रुविशसि’ इति प्रतीकमात्रं कृतमिति क्षन्तव्यः क्षमाञ्जलिः ।

× कर्मणा यमभिप्रेति स संप्रदानम् १. ४. ३२.

पृच्छति, पौरवं गां भिक्षत इति ।

अथ ये धातूनां द्विकर्मकास्तेषां किं कथिते लादयो<sup>†</sup> भवन्त्याहोस्विद-  
कथिते ? कथिते लादयः ॥ कथिते लादिभिरभिहिते गुणकर्मणि का कर्तव्या ?

प्र०— अथेति । सर्वोदाहरणवाद्याचार्य उदाहरणत्रयवादिनं स्वमतात्प्रच्यावयितुमाह ।  
इहाऽसङ्कीर्तितपर्यायस्याऽकथितशब्दस्य ग्रहणे विवक्षाभेदाद् ‘गां दोग्धि पय’ इत्याद्यपि  
भवति, ‘गोर्दोग्धि पय’ इत्याद्यपि । पूर्वोक्ते तूदाहरणत्रये कर्मसंज्ञैवेत्येषा व्यवस्था ।  
अप्रधानवचनाऽकथितशब्दोपादाने त्वपादानसम्प्रदानसंज्ञे बाधित्वा दुह्यादिषु कर्म-  
संज्ञैव स्यादित्यसङ्कीर्तितपर्यायमकथितमिहाश्रितम् । तत्र कर्मणि लादय उत्पद्यमानाः  
प्राधान्याऽप्राधान्याभ्यां भिन्नकक्ष्यमनेकं कर्म युगपदभिधानुमसमर्थाः किं प्रधान-  
कर्मण्युत्पद्यन्ते अथ गुणकर्मणीति प्रश्नः ।

उ०—अकथितत्वं च सर्वथाऽप्राप्ताऽपादानत्वादिकमेव । याचतेश्च स्वत्वनिवृत्ति—स्वत्वोत्प-  
त्त्यनुकूलो व्यापारविशेषोऽर्थः । तत्र स्वत्वे पौरवस्य जनकतासमानाधिकरणनिरूपकत्वेनाऽन्वयः ।  
पृच्छेत्तु जिज्ञासाविषयार्थज्ञानानुकूलो व्यापारोऽर्थः । व्यापारे च माणवकस्य जनकत्व  
मात्रेणाऽन्वय इत्यप्राप्तकर्मत्वार्थमिदम् । यदि तु तेष्वप्यपायप्रतीतिस्तदा तेष्वपि पूर्व-  
विधिविषयसत्त्वात्तान्यपि नोदाहरणानि । परिगणिताऽतिरिक्ते च तवाऽप्येतत्प्रवृत्तिरनिष्टेति  
सूत्रमिदमसङ्गतमित्येतत्तात्पर्यम् ।

उदाहरणत्रयवादिनमिति । सूत्राऽसङ्गतिवादिनमित्यर्थः । विवक्षाभेदादिति । अपा-  
दानत्वविवक्षायां पञ्चमी, तद्विवक्षायामनेन कर्मत्वमित्यर्थः । कर्मसंज्ञैवेति । तस्मिन्त्रययोगे  
सर्वदाऽपायाऽप्रतीतेरिति भावः । ‘न हि याचनादेवे’त्यादेर्भाष्ये पूर्वं सिद्धान्त्युक्तत्वात्,  
‘याचितापी’त्यादिना बौद्धाऽपायाऽभावस्यापि स्वयं कथनादिति तात्पर्यम् । एषा व्यवस्थेति ।  
सिद्धान्तिनः संमतेति भावः । अपादानसम्प्रदानसंज्ञे इति । अपादानत्वादिविवक्षायामपीति  
भावः । ‘अन्ववरुणद्धि गां व्रज’मित्यत्राऽधिकरणसंज्ञाबाधस्येदमुपलक्षणम् । यदि तु व्रजोऽपि  
प्रधानं तदा तत्रैव कर्मत्वं स्यादित्यस्योपलक्षणं बोध्यम् । कर्मसंज्ञैवेति । ‘तथा युक्त’मित्य-  
स्याऽत्र संबन्धो नास्तीति भावः । प्रश्न इति । सर्वोदाहरणवादिन इति भावः । सूत्राऽसङ्गति-  
वादिन उत्तरं—कथित इति । ‘कर्तुरीप्सिततम’मित्यादिना कृतकर्मसंज्ञे इत्यर्थः । तद्व्या-  
चष्टे—प्रधाने इति । तत्र हेतुमाह—प्रधानेति । कारकत्वाऽभावादिति । कर्त्रादिषट्-  
कान्यतमत्वाऽभावादित्यर्थः । इदं तु सूत्रं मूकमेवाऽपूर्वविधावित्युक्तेरिति भावः । सर्वोदाह-  
रणवादी ‘पृतसूत्रोदाहरणत्वेन संमते गुणकर्मणि का कर्तव्ये’तिसूत्राऽसङ्गतिवादिनं पृच्छति—

कथिते लादयश्चेत्स्युः षष्ठीं कुर्यात्तदा गुणे ।

कथिते लादयश्चेत्स्युः षष्ठी गुणकर्मणि तदा कर्तव्या । 'दुह्यते गोः पयः'  
'याच्यते पौरवस्य कम्बल इति ॥ कथम् ?

अकारकं 'अकथितात्

अकारकं ह्येतद्भवति । किं कारणम् ? 'अकथितात्' ।

कारकं चेत्तु नाऽकथा ॥

अथ कारकं नाऽकथितम् ॥ अथ कारके सति का कर्तव्या ?

कारकं चेद्विजानीयाद्यां यां मन्येत सा भवे ॥

कारकं चेद्विजानीयाद्या या प्राप्नोति सा 'सा कर्तव्या । 'दुह्यते गोः  
पयः' । 'याच्यते पौरवात्कम्बल' इति ।

प्र०— कथित इति । प्रधाने ईप्सिततमे इत्यर्थः । प्रधानाऽप्रधानसन्निधौ प्रधानस्यैवाऽ-  
भिधानस्य न्याय्यत्वात् । अथवाऽपरः कथितस्यैवाऽभिधानं मन्यते, अकथितस्य तु  
कारकत्वाऽभावादभिधानाऽसम्भवमवैति । यद्वक्ष्यति 'षष्ठीं कुर्यात्तदा गुणे' इति ।  
अकारकमिति । अपादानादिष्वेव विशेषेषु कारकत्वं सामान्यं स्थितं न तु विशेष-  
रहितस्य सामान्यस्य स्थितिरस्तीति भावः ।

अथ कारक इति । यदा विशेषाश्रयणादस्ति सामान्यमित्यर्थः । यां  
यामिति । उद्देश्य एव वीप्सा प्रतिपन्नेति 'सा भवे'दिति प्रतिनिर्देशेन विवक्षिता ।  
दुह्यते गोरिति । अपादानं गौः । याच्यते पौरवादिति । ननूदाहरणत्रयवादी

उ०—कथिते लादिभिरिति । सूत्राऽसङ्गतिवादी किं गवादि तत्रापादानत्वादिना न विवक्षितमुत  
विवक्षितमिति विकल्प्याऽऽद्ये आह—षष्ठीमिति । गुणे—तत्र गुणकर्मत्वेनाऽभिमतम् । षड्  
तूदाहरणत्रयमस्य वादिनोऽभिमतं स्यात्तदा 'पौरवस्य याच्यते' इति षष्ठीकरणमसङ्गतम्,  
अनेन कर्मत्वे शेषत्वाऽभावादिति बोध्यम् ।

षष्ठ्यां हेतुमाह—अकारकं हीति । अकथितादिति भावप्रधानो निर्देशः । कश्चित्  
'अकथितत्वा'दित्येव पाठः । अपादानादिष्वङ्गत्वाऽभावात्कारकबोधव्यमित्यर्थः । अस्य  
सूत्रस्याऽसङ्गत्याऽनेन कर्मत्वस्याऽप्राप्तेरिति भावः । तदेवाह—अपादानादिष्वेवेति । एतदेव  
व्यतिरेकमुखेनोपपादयति भाष्ये—कारकं चेत्तु नाऽकथेति । एवं चेदं सूत्रमसङ्गतमेवेति  
भावः । अपूर्वविधावित्यस्य च पूर्वविधावषयाऽभावे इत्येवाऽर्थो न तु तद्विषयाऽविवक्षाया-  
मितीत्यभिमानः । अपादानत्वादिरूपेण विवक्षारूपे द्वितीयपक्षे आह—अथ कारके इति ।

कथितेऽभिहिते त्वविधिस्त्वमतिर्गुणकर्मणि लादिविधिः सपरे ।

कथिते लादिभिरभिहिते त्वविधिरेष भवति । किमिदं त्वविधिरिति ? त्वविधिस्त्वविधिः । 'त्वमतिः' । किमिदं त्वमतिरिति ? त्वमतिस्त्वमतिरिति । नैवमन्ये मन्यन्ते ॥ कथं तर्ह्यन्ये मन्यन्ते ? 'गुणकर्मणि लादिविधिः सपरे' ।

प्र०—पौरवस्य कर्मत्वमिच्छत्येवेति कथं पौरवादित्युक्तम् ? अत्रोच्यते,—न्यायस्य समानत्वाद्वाप्यपादानत्वं मन्यते । तथा हि—'याच्यते पौरवात्कम्बल' इत्यस्य पौरवात्कम्बल आदित्यत इत्यर्थः । ततो बुद्धिकृतस्याऽत्राऽपायस्य सम्भवः ।

कथित इति । प्रधानकर्मणि लादिभिरभिहिते तवेयं मतिर्यदुक्तं 'गुणे षष्ठी भवति चतुर्थीपञ्चम्यौ चे'ति । तव विधिस्त्वमतिरिति । अस्त्वपदेन विग्रहः । 'त्व'-शब्दस्त्वन्यवाची । यथोक्तं त्वः पश्य'न्निति पस्पशायामुक्तम् । युष्मदर्थस्याऽपि त्वपेक्षा-वशादन्यत्वमस्तीत्येवमुक्तम् । इदानीं न्याय्यं पक्षं दशयति—गुणकर्मणीति । लादयो—

उ०—तद्व्याचष्टे—यदा विशेषेति । 'अस्ति सामान्य'मित्यस्य 'तदा कां कर्त्तव्ये'ति शेषः । तदा न शेषत्वमिति भावः । कर्मत्वमिच्छत्येवेति । कर्मत्वमेवेच्छनीत्यर्थः । ततो बुद्धिकृतस्येति । एवं च सूत्राऽसङ्गतिरेवाऽस्य मते इति भावः । 'तस्मात् श्रीण्येवे'ति भाष्यं मदुक्तरीत्या व्याख्येयम् । एवं च भाष्ये षष्ठ्युच्चारणवदेवेदं पञ्चम्युच्चारणं पूर्वपक्षिणः, न त्वेतद्भलात्सिद्धान्ते याचियोगे पञ्चम्यभिमतं इति श्रुतमित्यम् । 'न याचनादेवे'त्यादेः पूर्व' सिद्धान्त्युक्तित्वात् । अत एवा'पादानत्वं मन्यत' इत्युक्तम् ।

सर्वोदाहरणवाद्याह भाष्ये—कथितेऽभिहिते इति । प्रधानकर्मणि लादिभिरभिहिते गुणकर्मणि त्वस्य—अन्यस्य षष्ठ्यादेर्विधिरिति त्वस्य—अन्यस्य संसारविलक्षणस्य मतिरित्यर्थः । 'चतुर्थीपञ्चम्याविति । चतुर्थ्युक्तिर्ब्रूयात्साधमिप्रायेण । इदमुपलक्षणं 'ब्रजम-वरुणद्वी'त्यत्र सप्तम्यपीति बोध्यम् । ननु तव विधिरित्याद्यर्थे 'त्वविधि'रित्यसङ्गतमत आह—अस्त्वपदेनेति । युष्मच्छब्दोऽप्यहङ्कारानास्पदचेतनत्वेनाऽन्यमेवाऽऽहेत्याह—युष्मदर्थस्येति । तद् ध्वनयन्वक्ष्यति भाष्ये—नैवमन्ये मन्यन्ते इति । अनेनेति । परसूत्रसहितै-तसूत्रविषये दुहादौ । 'गुणकर्मणि'त्याचार्योक्त्याऽप्रधान दुहादीनामित्याचार्यान्तरोक्त्या च सर्वेषामेवैतदुदाहरणत्वम् । 'अपूर्वविधा'वित्यस्य च पूर्वविधिविषयाऽभावे, तद्विषयाविवक्षायां चेत्यर्थः इति भावः । अत्र गुणकर्मत्वं—प्रधानकर्मभिन्नत्वम् । प्रधानकर्मत्वं प्रधानकर्तृनिष्ठव्यापारजन्यफलाश्रयत्वम् । तज्जेदश्रैक्यव्यापारार्थकदुहादिष्वनेन कर्मत्वे फलाश्रयत्वाऽभावात् । पश्यन्ते तु धर्मादेः प्रधानकर्तृव्यापारजन्यफलाश्रयत्वाऽभावादिति बोध्यम् । ये तद्देवत्वान्नुद्देव्यत्वरूपे, व्यापारजन्यफलाश्रयत्व—तदभावरूपे वा प्रधानाऽप्राधान्ये वदन्ति, तेषां दुहादीनां द्वयर्थतायामपि गवादावीदृशाऽप्राधान्यसत्त्वेन, पयसि च प्राधान्यसत्त्वेन तदादायैवैतदुपपत्तावस्य भाष्यस्य सर्वोदाहरणत्वतात्पर्यानुपपत्तिरेवेति दिक् ।

गुणकर्मणि लादिविधयो भवन्ति सह परेण योगेन—‘गतिबुद्धिप्रत्यवसानार्थ-  
शब्दकर्मणः कर्मकाणामणि कर्ता स गौ’ [ १. ४. ५२ ] इति ।

प्र०—ल-कृत्य-क्त खलर्थाः । गौदुह्यते पयः । गौर्दोष्यते पयः । गौर्दुग्धा पयः । गाः सुदोहा  
पयः । अनेन दुह्यादयः सर्व एवोदाहरणानीति दर्शितम् । तत्र सन्नप्यपायो यदा न  
विवक्ष्यते निमित्तभावमात्रविवक्षैव तु गोस्तदाऽनेन कर्मता । अपादानादिविशेषविनि-  
र्मुक्तं च विद्यते कारकं, यथा ‘नटस्य शृणोती’ति । यतश्च पयोऽर्थी प्रथमं गवि  
प्रवर्तते ततोऽन्तरङ्गत्वाद् दुह्यादिषु गुणकर्मणि लादयो भवन्ति । सत्यपि चाऽन्तरङ्गत्वे  
गवादीनामीप्सिततमत्वाऽभावः, अन्यार्थत्वान्नत्र क्रियाप्रवृत्तेः । पयसस्त्वविवक्षायां  
गोरेवेप्सिततमत्वम् । यथोक्त‘मपादानमुत्तराणि’ । गां दोग्धीति । पयोविवक्षायां च  
प्राधान्येऽप्यन्तरङ्गत्वाद् गुणे लादयः । उक्तं च—

‘गुणकर्मणि लादिविधिः पूर्वं गुणकर्मणा भवति योगात् ।

मुख्यं कर्म प्रेप्तुर्यस्माद्गव्येव यतते प्राक् ॥

तस्माच्छुद्धस्य दुहेर्भवति गवा पूर्वमेव संबन्धः ।

गोदुहिना पयसस्तु प्राक्स्मात्लादयस्तस्मिन् ॥ इति ।

अपादानविवक्षायां तु पञ्चमी भवति—‘गौर्दुह्यते पयः’ इति । यदा तु पयो-  
विशेषणत्वेन गोर्विवक्षा तदा षष्ठी,—‘गोः पयो दोग्धीति । ‘माणवकाय धर्मं ब्रूते’  
इत्यपि भवति यदा धर्मेण कमेणा माणवकस्याऽभिप्रेयमाणत्वं विवक्ष्यते । तद्विव-  
क्षायां त्वेनेन कर्मत्वम् । सपर इति । उत्तरसूत्रेऽप्ययमेव विधिरित्यर्थः । ‘बोध्यते माण-  
वकं धर्मः’ ‘भोज्यते माणवकमोदनः’ ‘श्राव्यते माणवकं श्लोकः’ इति । प्रयोजक-  
व्यापारेणाऽऽप्यमानत्वान्माणवकस्य प्राधान्यं, धर्मादेस्तु गुणभावः । ध्रुवेति ।  
अगुणे—प्रधानकर्मणि ।

उ०— निमित्तभावमात्रविवक्षेति । क्रियाजनकत्वमात्रविवक्षेत्यर्थः । परिगणनफल दर्श-  
यति—अपादानादिविशेषेति । ‘गुणकर्मणि लादिविधि’रित्यर्थस्य न्यायसिद्धत्वं दर्शयति—  
यतश्चेति । नन्वेवं पूर्वेणैव सिद्धं स्यादत आह—सत्यपि चेति । वस्तुत ईप्सिततमत्वसत्त्वेपि  
न क्षतिः । ‘आकटार’सूत्रस्थभाष्योपपत्तिश्च प्रागुक्तैवेति न विस्मर्त्तव्यम् । किं च विभागज-  
संयोगानुकूलव्यापारानुकूलव्यापारार्थकत्वं तदुदाहरणे आवश्यकमुभयोः प्राप्तये । तत्र  
विभागस्य सन्नधिद्वयाऽऽकाङ्क्षत्वेन पयसोऽविवक्षेति वक्तुमप्यशक्यम् । प्रसिद्धेप्रयोग इति  
त्वन्त्यत् । किं च व्यापारद्वयाऽर्थत्वे मुख्यगोपादव्यापारजन्यफलाश्रयत्वरूपं गोः प्राधान्य-  
माहाय तत्रैव कर्मणि लादयः । तच्च ‘प्रधानकर्मण्यारब्धे’इत्यादिना वक्ष्यति । यदा त्वेक-  
व्यापारार्थत्वं दुहादीनां तदाऽनेन कर्मत्वे तादृशप्राधान्यस्य गव्यभावात्तत्र लाद्यप्राप्तौ ‘गुण-  
कर्मणि लादयः’ इत्युक्तम्, ‘गम्यते ग्रामं देवदत्त’इत्यादौ देवदत्तस्य मदुक्तमेव प्रधानकर्मत्व-  
मिति विक् । अन्तरङ्गत्वादिति । प्रधानन्यायाऽन्तरङ्गन्याययोः समत्वात् । ‘गतिबुद्धी’ति-  
सूत्रस्य नियमत्वपराद् हेतुमिति चे’तिसूत्रस्थभाष्यादन्तरङ्गन्यायात्प्रधानन्यायस्य बलवत्त्वाच्चाऽ-  
न्यार्थस्य वाचनिकत्वमेवेत्यपरे । उक्तं चेति । ‘हरिणे’ति शेषः । ‘पूर्वं गुणकर्मणे’त्यस्य

ध्रुवचेष्टितयुक्तिषु चाऽप्यगुणे तदनल्पमतेर्वचनं स्मरत ॥

ध्रुवयुक्तिषु चेष्टितयुक्तिषु चाऽप्यगुणे कर्मणि लादयो भवन्ति, एतदनल्प-  
मतेराचार्यस्य वचनं स्मर्यताम् ॥ अपर आह—

**प्रधानकर्मण्याख्येये लादीनाहुर्द्विकर्मणाम् ।**

प्रधानकर्मण्याभिधेये द्विकर्मणां धातूनां कर्मणि लादयो भवन्तीति वक्त-  
व्यम् । अजां नयति ग्रामम् । अजा नीयते ग्रामम् । अजा नीता ग्राममिति ।

**अप्रधाने दुहादीना**

अप्रधाने दुहादीनां कर्मणि लादयो भवन्तीति वक्तव्यम् । दुह्यते गौः  
पयः ।

प्र०— ध्रुवयुक्तिषु—अकर्मकेषु, चेष्टितयुक्तिषु च—गत्यर्थेषु च लादयो भवन्ति ।  
पूर्वाचार्यप्रसिद्धया ध्रुवयुक्तयोऽकर्मका उच्यन्ते । तेषां हि क्रिया स्वात्मन्येवाऽवस्थिता  
न तु कर्मार्था । तत्र ध्रुव इव ध्रुव इति स्वात्मनिष्ठोऽकर्मको धात्वर्थ उच्यते । तेन  
'मासमाख्यते देवदत्तः' 'शाय्यते क्रोशं देवदत्त' इति प्रयोज्ये देवदत्ते प्रयोजक-  
व्यापारस्य तत्रैव पूर्वं संनिपाताल्लादयो भवन्ति । तथा 'गम्यते ग्रामं देवदत्त' इत्यत्रापि ।  
अनल्पमतेरिति । मेधाविन आचार्यस्येत्यर्थः । स्मरन्तति । आगमस्याऽविच्छेदमनेन  
दर्शयति ।

आगम एवाऽयं न स्वमतिपरिकल्पनेति दर्शयितुमाह—अपर इति । अजा  
नीयत इति । अजायाः प्राधान्यान्नेतुश्च तस्यामेव पूर्वं क्रियाप्रवर्तनादन्तरङ्गत्वाच्च तस्या-

उ०—'यत' इति शेषः । एवं गुणकर्मयोगे हेतुमाह—मुख्यं कर्त्तुं । शुद्धस्य दुहेः—पयोऽ-  
नन्वितस्य दुहेः । तदेवाह—पूर्वमेवेति । पयःसंबन्धात्पूर्वमेवेत्यर्थः । गोदुहिना—गवा-  
न्वितदुहिना तु । यतः प्राग्गवा संबन्धस्तस्मात्तस्मिँल्लादय इत्यर्थः । उत्तरसूत्रे इति । 'गति-  
बुद्धी'तिसूत्रे, 'हृक्को'रितिसूत्रे चेत्यर्थः । अयमेव विधिरिति । अयमेव प्रकार इत्यर्थः ।  
माणवकस्य प्राधान्यमिति । एवं च प्रयोज्यव्यापारजन्यफलाश्रयो गुणकर्मैत्यर्थः ।  
स्वात्मन्येव—स्ववानात्मा यस्य तस्मिन्कर्त्तरीत्यर्थः । स्वसमानाधिकरणफलार्थेति यावत् ।  
न तु कर्माऽर्थेति । न कर्मनिष्ठफलाऽर्थेत्यर्थः । अकर्मको धात्वर्थ इति । तेन युक्तिः—  
संबन्धो येषामित्यर्थः । एवं 'चेष्टितयुक्ति'पदमपि व्याख्येयम् । तत्रैव पूर्वमिति । अनेनाऽ-  
न्तरङ्गत्वमपि तस्य दर्शितम् । अनया युक्त्या बुद्धिप्रत्यवसानार्थेऽपि प्रधान एवाऽऽपत्ति-  
रिति,—अस्याऽर्थस्य वाचनिकत्वमेव युक्तम् । आगमस्य—परम्परोपदेशस्य ।

प्रधानकर्मणि प्रवृत्तौ युक्तिमाह—अजाया इति । 'ध्रुवचेष्टितयुक्तिष्विति पूर्वश्लोकेऽपि  
चेष्टितयुक्तित्वेन नयस्यादीनामपि ग्रहणमिति न तस्य न्यूनता । प्राधान्यं चाऽजायाः कर्तु-

### ग्यन्ते कर्तुश्च कर्मणः ॥

‘ग्यन्ते कर्तुश्च कर्मणो लादयो भवन्तीति वक्तव्यम् । गम्यते, यज्ञदत्तो ग्रामं देवदत्तेन ।

के पुनर्धातूनां द्विकर्मकाः ?

प्र०—मेव लादयः । ग्यन्ते कर्तुश्च कर्मण इति । कर्तुः सतो ग्यन्ते धातौ कर्मणो वाचका लादयो भवन्ति । ‘गतिबुद्धी’त्यनेन यस्य प्रयोज्यस्य कर्मसंज्ञा विधीयते तस्मिन्वाच्ये सर्वेषु गत्यर्थादिषु धातुषु लादयो भवन्तीत्यर्थः । पूर्वश्लोके तु भेदेनोक्तं,— गत्यर्थोऽकर्मकेषु प्रधाने कर्मणि, बुद्धिप्रत्यवसानार्थशब्दकर्मकेषु तु ‘सपर’ इत्यनेन वचनेन लादयो गुणकर्मणि । प्रयोज्यकर्मण्येव लादयो दृश्यन्त इत्येकेषां मतम् । ‘माणवकं धर्मं बोधयती’त्यादावनियमतो गुणप्रधानभाव इत्याहुः । धर्मप्रतिपादनपरत्वे वाक्यस्य धर्मस्य प्राधान्यं, माणवकस्य गुणभावः । माणवकसंस्कारपरायां तु प्रवृत्तौ—माणवकस्य प्राधान्यं, धर्मस्य गुणभावः । तथाऽभिधानव्यापारस्य प्रयोजकव्यापारस्य प्राधान्यात्प्रयोज्यस्यैव कर्मणः प्राधान्यम् । गुणभूतप्रयोज्यव्यापारकर्मणस्तु गुणभावः । आर्थेन तु न्यायेन प्रयोज्यव्यापारस्य प्राधान्यम्, तदर्थत्वात्प्रयोजकव्यापारस्य । तत्प्राधान्यात्तत्कर्मणोऽपि प्राधान्यमिति वदन्ते आचार्याः ।

दुह्यादिपरिगणनादन्यत्र द्विकमेकत्वं न प्राप्नोति, दृश्यते चेति मत्वा पृच्छति—  
के पुनरिति । गत्यर्थानामेति । उत्तरसूत्रोपात्तधातूपलक्षणं गत्यर्थग्रहणम् ।

उ०—व्यापारजन्यफलाश्रयत्वात् । अत्र व्यापारद्वयार्थकतया ‘कर्तुरीप्सिततम’मित्यनेन येषु द्वयोः कर्मत्वं तेऽत्र ‘द्विकर्मका’ उच्यन्ते । न्यादीनां च तेनैव द्विकर्मकतेति बोध्यम् । भाष्ये— ग्यन्ते कर्तुश्चेति । यद्यपि ‘प्रधानकर्मणी’त्यनेनैवेदं सिद्धं, तथापि ‘गुणकर्मणि लादिविधिः सपरे’इत्युक्ते दुहादीनामित्यनेन तस्य ग्रहणमिति भ्रमवारणार्थं पुनरिदमुक्तं, तच्च सामान्योक्तेर्बुद्ध्यादिविषयमपि । तद्ध्वनयन्नाह—पूर्वं श्लोके त्विति । प्रधाने कर्मणि—प्रयोज्यरूपे कर्मणि । गुणकर्मणि—प्रयोज्यनिष्ठव्यापारजन्यफलाश्रये । प्रयोज्यकर्मण्येवेति । ‘बुद्धिप्रत्यवसानार्थादिष्वपी’त्यादिः । एकेषां मतमिति । एवं च बुद्धिप्रत्यवसानार्थशब्दकर्मकेषु विकल्पः फलित इति भावः । तत्र विकल्पे युक्तिमाह—माणवकमित्यादिना । वस्तुत इदं सर्वं वाचनिकमिति तच्चम् । अभिधानव्यापारेणेति । शाब्देनेत्यर्थः । एतच्च द्वैविध्यं यद्यर्थव्यतिरिक्तविषयमिति नाऽतिप्रसङ्गः । इदमत्राऽवधेयम्—अकर्मकव्यतिरिक्त-हृक्प्रकृतिकण्यन्तयोर्हारयतिकारयर्थोद्विकर्मकत्वे पूर्वमते गौणे प्राप्नोति, ‘अपर आहे’ति-मते प्रधाने प्राप्नोतीत्यत्रापि विकल्प इत्येके । अन्ये तु ‘ध्रुवचेष्टितयुक्तिषु चापी’त्यत्र चकारेण, ‘चेष्टितयुक्ति’पदेन हृक्प्रोर्ग्रहणेन वा तयोरपि प्रयोज्यकर्मण्येवेत्याहुः । अत्र निश्चयो बहुदृष्टुमिः कार्यः । ननु दुहादिव्यतिरिक्ता द्विकर्मका अप्रसिद्धा इति ‘प्रधानकर्मणी’त्याद्य-सङ्गतमित्याशयेन पृच्छति—के पुनरिति ।

१—‘ग्यन्ते कर्तुश्च कर्मणः’ इति कविदेवोपलभ्यते । २—‘देवदत्तो ग्रामं यज्ञदत्तेन’ पा० ।



नीवह्योर्हरतेऽपि गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥

अजां नयति ग्रामम् । भारं वहति ग्रामम् । भारं हरति ग्रामम् ।  
गत्यर्थानाम्—गमयति देवदत्तं ग्रामम् । यापयति देवदत्तं ग्रामम् ।

सिद्धं वाऽप्यन्यकर्मणः ।

सिद्धं वा पुनरेतद्वति । कुतः ? 'अन्यकर्मणः' । अन्यस्याऽत्राऽजा  
कर्मान्यस्य ग्रामः । अजामसौ गृहीत्वा ग्रामं नयति ।

अन्यकर्मेति चेद्ब्रूयाद्वादीनामविधिर्भवेत् ॥

अन्यकर्मेति चेद्ब्रूयाद्वादीनामविधिरयं भवेत् । अजा नीयते ग्राममिति ।  
परसाधन उत्पद्यमानेन लेनाऽजाया अभिधानं न प्राप्नोति ।

प्र०—तथैव चेति । चकारेण जयत्यादयः समुच्चीयन्ते इत्याहुः । शतं जयति देवदत्तम् ।  
शतं मुष्णाति देवदत्तम् । शतं दण्डयति देवदत्तम् । सिद्धं वेति । अन्यस्याऽश्रूय-  
माणस्य क्रियाविशेषस्य कर्मणः संभवादित्यर्थः । अथवा 'कर्म'शब्देन कर्मत्वमुच्यते ।  
अन्यकर्मत्वादित्यर्थः । 'विभाषा गुण' इति पञ्चमी । यथा 'प्रविश पिण्डी'मिति  
भक्षणापेक्ष पिण्ड्याः कर्मत्वं, तथाऽ'जां ग्रामं नयती'त्यत्र ग्रहणाऽपेक्षमजायाः कर्म-  
त्वम् । नयतिस्तु प्राप्तिसाधनाच्च । तेनाऽजां गृहीत्वा ग्रामं प्राप्नोतीति वाक्यार्थः संपद्यते ।  
परसाधन इति । 'नीयते' इति नयतेः परेण लकारेण नयतिकर्मैवाऽभिधानीयम् ।

उ०— नीत्यादि । इदं व्यापारद्वयार्थकधातूपलक्षणम् । एषां च 'कर्तुरीप्सिततम'मिति द्विकर्म-  
कत्वं, न त्वेषां दुह्यादिषु पाठे मानमस्ति । एवं । जिदण्ड्यादीनामपि सिद्धं द्विकर्मकत्वम् ।  
अत्र प्रधानव्यापारजन्यफलाश्रयत्वरूपप्रधानकर्मत्वाद् देवदत्तादौ लादिः । उद्देव्यता-  
लक्षणं प्राधान्यं तु शतस्येति अनुद्देव्यगर्गानुरोधान्नौद्देव्यततावृत्तिरिति न वृद्धिसूत्रस्य-  
भाष्यविरोध इत्याहुः । भाष्ये—अन्यस्येति । अश्रूयमाणस्य ग्रहणादेरित्यर्थः । व्यधिकरणे  
षष्ठ्यौ । परसाधने इति । नयतिसाधने ग्रामादावित्यर्थः । तदर्थं निष्कर्षः—

'गौणे कर्मणि दुह्यादेः प्रधाने नीहृकृष्वहाम् ।

बुद्धिभक्तार्थयोः शब्दकर्मणां च निजेच्छया ॥

प्रयोज्यकर्मण्यन्येषां एयन्तानां लादयो मताः ।

हृकोर्निजेच्छया किं वा प्रयोज्ये बहुदशिभिः ॥

लक्ष्यं दृष्ट्वा निर्णयोऽत्र कर्त्तव्यो भाष्यपारगैरिति ।

१—अस्य 'द्रष्टव्यमिति निश्चयः' इति चतुर्थचरण काचदेव पठ्यते । प्राचीनलिखितपुस्तके तु  
'सिद्धं चाप्यन्यकर्मणः' इति चतुर्थचरण इत्यते, तदेव च युक्तम् । २—'सिद्धं चाप्य' पा० ।

३—'जिदण्डिद्विपञ्चमिन्नुपेप्रदिदधातयः । अह्नापि जयस्याभा धातवश्चैन द्यचिताः' । इतीदं  
कोकवातिकं लिखितवार्तिकपुस्तकेऽधिक इत्यते इति श्रीगुरुभट्टादशाक्षी ।

### कालभावाऽध्वगन्तव्याः कर्मसंज्ञा ह्यकर्मणाम् ।

कालभावाध्वगन्तव्या अकर्मकाणां धातूनां कर्मसंज्ञा भवन्तीति वक्तव्यम् ।  
काल—मासमास्ते । मासं स्वपिति ॥ भाव—गोदोहमास्ते । गोदोहं स्वपिति ॥  
अध्वगन्तव्य—क्रोशमास्ते । क्रोशं स्वपिति ।

[ देशश्चाऽकर्मणाम् ॥ ]

प्र०—ग्रहणस्य त्वजा कर्म, न नयतेरिति कथं सा लेनाभिधीयते, तस्मादन्यकर्मत्वमजाया नैष्टव्यम् । कालेति । मासादय एव कालवाचित्वेन लोके प्रसिद्धाः, न तु गोदोहन-  
पानादय इति सत्यपि भावस्य कालत्वे पृथगुपादानं कृतम् । 'निर्ज्ञातपरिमाणा हि क्रिया  
अनिर्ज्ञातपरिमाणायाः क्रियायाः परिच्छेदायोपादीयमाना मासगोदोहादिशब्दवाच्या  
काल' इति दर्शनम् । अध्वा चाऽसौ गन्तव्योऽध्वगन्तव्यः । अत एव निपातना-  
द्विशेषणस्यापि परनिपातः । गन्तव्यतया लोके यः प्रसिद्धः क्रोशयोजनादिर्नित्यत-  
परिमाणस्तस्यैव कर्मत्वं नाऽन्यस्येत्यध्वानं स्वपितीति न भवति । केचिदध्वगत्यन्ता  
इति पठन्ति । तत्रायमर्थः—गतेरन्तो निष्ठा निश्चयो वा येषु ते गत्यन्ताः—क्रोश-  
योजनादयः । अध्वनो गत्यन्ता इति षष्ठीसमासः ।

कर्मसंज्ञा हीति । ननु 'कालाध्वनो'रिति द्वितीया सिद्धेरिति किं कर्मसंज्ञया ।  
गोदाहादीनां कालत्वेनाऽप्रसिद्धत्वाद् द्वितीया न प्राप्नोतीति भावस्य तावत्कर्मसंज्ञा  
विधेया । कालाध्वनोरपि लादिविधानार्थं कर्मत्वमेधितव्यम्—आस्यते मासः, आसि-  
तव्यो मासः, आसितो मासः, स्वासो मासः । एवं—'शय्यते क्रोश' इत्यादि द्रष्टव्यम् ।  
यदा त्वङ्गीकृतसकर्मकधात्वन्तरार्थे आसनादावास्यादयो वर्तन्ते तदा पूर्वैर्गौव कर्मत्वं  
सिद्धम् । तथा हि—मासमास्त इत्यस्याऽयमर्थः,—मासमासनेन व्याप्नोतीति । तथा च  
वक्ष्यति—'प्राकृतमेवेदं कर्म, यथा कटं करोती'ति । अत्र दर्शने न केवलमकर्मकाणां  
कालादयः कर्मत्वं प्रतिपद्यन्ते अपि तु सकर्मकाणामपि, न्यायस्य तुल्यत्वात् ।

देशश्चेति । संस्थाप्यविशेषः कुहपञ्चालादिदेश इह गृह्यत इति भाष्ये उदाहरणा-

प्र०—नन्वकर्मकाणां प्यर्थकर्मसंज्ञेऽपि द्विकर्मकत्वाऽभावात् 'ध्रुवयुक्तिवगुण' इत्यसङ्गतमतो  
भाष्ये—कालेति । ननु गोदोहादीनामपि कालत्वादेव सिद्धिरत आह—मासादय एवेति ।  
'गोदोहमास्ते' इत्यस्य,—यावन्तं कालं गौर्दुहते तावदास्ते इत्यर्थः । पानादय इति । 'गवा'-  
मित्यादिः । 'गोपानमास्ते' इत्यस्य,—यावत्कालं गावो जलं पिबन्ति तावदास्ते इत्यर्थः ।  
कचित्पाकादय इति पाठः । निर्ज्ञातपरिमाणेति । इदं 'कालाः परिमाणेने'तिसूत्रस्य भाष्य-  
विरक्तम् । लादिविधानार्थमिति । अनत्यन्तसंयोगे द्वितीयार्थमित्यपि बोध्यम् । द्वितीया-  
विधानमपि 'मासं गुह्यवाना' इत्यादावक्रियायोगे चरितार्थम् । इदमपूर्वकर्मसंज्ञाविधायकमिति  
मत्वाह—यदा त्विति । पूर्वैर्गौव—'कर्तुरीसिततमं कर्म'त्यनेन । वक्ष्यतीति । 'कालाध्वनो-  
रिति सूत्रे' इति शेषः । 'यथा कट'मिति,—दृष्टान्तेन कर्तुरित्येव तत्र प्राकृतशब्देन विव-

१—इदं क्वाचित्कमेव । निर्णयसागरीये भाष्ये तु 'देशश्च' इत्येव न्यूनतापूर्तिवार्तिकं मतम् ।

देशश्चाऽकर्मकाणां कर्मसंज्ञो भवतीति वक्तव्यम् । कुरुन्स्वपिति पञ्चाला-  
न्स्वपिति ।

[ देशश्चाऽकर्मकाणां हि कर्मसंज्ञो भवेद्यदि । ]

विपरीतं तु यत्कर्म तत्कल्म कवयो विदुः ॥

किमिदं कल्मेति ? अपरिसमाप्तं कर्म कल्म । न वा अस्मिन्सर्वाणि  
कर्मकार्याणि क्रियन्ते । किं तर्हि ? द्वितीयैव ।

प्र०—द्विज्ञायते ।

इदानीमकथितस्य पूर्वाचार्यकृतं संज्ञान्तरं दूषयितुमुपन्यस्यति—विपरीतमिति ।  
कर्मधर्माणां विपर्यस्तत्वाद्विपरीतमुच्यते । ईप्सिततमं द्वेष्यमितरच्चेति त्रिविधं पूर्वं कर्म  
निर्दिष्टम्, इदं तद्विपरीतम् । कपिलकादित्वाच्च लत्वे कृते 'कल्मे'ति भवति ।  
अपरिसमाप्तमिति । ईप्साप्रकर्षाऽभावादित्यर्थः । नवेति । लकृत्यक्तखलथोनाम-  
विधानात्, 'प्रधानकर्मण्यभिधेय' इति पूर्वमुक्तत्वात् । दुहादीनां चाऽप्रधाने कर्मणि  
लादिविधानात्तुच्छ एवाऽयं पक्षः । तथा च परस्ताद् दूषयिष्यते ।

उ०—क्षितमिति भावः । अस्य प्रकारस्यावश्यकत्वमित्याह—सकर्मकाणामपीति । न चेयमपि  
कल्पनाऽकर्मकविषयैव, न सकर्मकविषयेति वाच्यम्, अनया रीत्या सकर्मकाऽकर्मक-  
साधारणकालाध्वनोरित्येतद्विषयस्य 'न तर्हीदानीमिदं वाच्य'मितिप्रश्नस्य, 'यत्राऽक्रिययाऽत्यन्त-  
संयोगस्तदर्थ'मित्युत्तरस्य च 'कालाध्वनो'रिति सूत्रभाष्यस्थस्याऽसङ्ख्यापत्तेः । इष्यते च  
'मासमधीते' इत्यादौ कालस्य कर्मत्वम् । अनया रीत्याकर्मकधातुयोगे कटादीनां कर्मत्वं तु  
नापाद्यम्, अनभिधानादित्याहुः । वस्तुतोऽनयैव कल्पनयैषां सकर्मकत्वम्, न त्वन्नत्यमिदं  
वचनं विधायकं, हिशब्दयोगात् । व्याख्यानभाष्यस्यापि कालादयोऽकर्मकधातूनां कर्मसंज्ञा  
यथा भवन्ति तथा धात्वर्थरूपं वक्तव्यमुक्तयुक्त्येति 'ध्रुवयुक्तिवगुण' इति सम्यगेवेत्यर्थ इति  
युक्तमाभाति । अन्यथा वचनस्य 'यदा त्वि'त्यादिनोक्तया 'कालाध्वनो'रितिसूत्रभाष्यसंमतया  
रीत्या प्रत्याख्याने आरम्भप्रत्याख्यानयोः फलभेदापत्तिः । आरम्भेऽपि तदावश्यकत्वेनाऽ-  
रम्भपरतयैवैतद् ग्रन्थव्याख्याया ज्यायत्वात् । संस्त्यायविशेषः—प्रामादीनां समूहविशेषः ।  
इतरदिति । उदासीनमित्यर्थः । इदं तद्विपरीतमिति । धात्वर्थफलानाश्रयत्वादिति भावः ।  
इलोकस्थविपरीतशब्दं व्याचष्टे भाष्ये—अपरिसमाप्तमिति । अपरिसमाप्तत्वं व्याचष्टे—  
न वेति । 'कल्मकर्मणोद्वितीये'ति कार्यम् । अत्र पक्षे ईप्साप्रकर्षाऽभावादपरिसमाप्तत्वं तु न  
युक्तम्, उदासीनेपि तथात्वापत्तेः । भाष्येऽन्यस्यैवोक्तेश्च । सर्वकर्मकार्याऽभावे हेतुमाह—  
प्रधानकर्मणीति । 'कथिते लादय' इति येनोक्तं स एवाऽयं वादीति भावः । तदेतत्स्वयं  
दूषयति—दुहादीनां चेत्यादिना ।

१—'कर्मणां' ।

२—'इदमर्थं केवलं हस्तलिखितवासिकपुस्तके एव दृश्यते न तु भाष्ये इति' श्रीगुरुप्रसादशास्त्री ।

यस्मिंस्तु कर्मण्युपजायतेऽन्यद्वात्वर्थयोगाऽपि च यत्र षष्ठी ।  
तत्कर्म कल्मेति च कल्म नोक्तं धातोर्हि वृत्तिर्न रत्नत्वतोऽस्ति ॥

एतेन कर्मसंज्ञा सर्वा सिद्धा भवत्यकथितेन ।

तत्रेप्सितस्य किं स्यात्प्रयोजनं कर्मसंज्ञायाः ॥

प्र०— तस्यैव विपरीतकर्मणो लक्षणं दर्शयति—यस्मिंस्त्विति । यस्मिन्नावादौ कर्मणि सत्यन्यत्पयःप्रभृत्युपजायते तत्कर्म 'कल्म' । धात्वर्थयोगेति । 'धातु'शब्देन धात्वर्थ उच्यते । तस्याऽर्थः प्रयोजनं—पयःप्रभृति, तेन योगो यस्याः सा षष्ठी यत्र भवति 'गोर्दुह्यते पयः' 'पौरवस्य कम्बलो याच्यते' इति । प्रधाने तु न भवति षष्ठी,— 'दुह्यते पयसो गौरिति । इदानीं संज्ञान्तरमनारम्भाय आह—कल्म नोक्तमिति । यस्मात्तत्कर्मैव तस्मात्पुथक्कल्मेति शास्त्रेऽस्मिन्नोक्तम्, दुहादीनामप्रधाने कर्मणि लादि-दर्शनात्सर्वकर्मकार्योपपत्त्याऽपरिसमाप्तत्वाऽभावात् । भेदेन च कल्मसंज्ञाविधाने कर्म-कार्याऽप्रसङ्गादिति भावः । धातोर्हि वृत्तिरिति । रेफस्य लत्वमात्रेण धातोरर्थान्तरै वृत्तिर्नास्तीत्यर्थः । क्वचित्तु पाठः 'धातोर्निवृत्तिरिति । तत्रायमर्थः—धातोः करोते रेफस्य लत्वमात्रेण स्वार्थान्निवृत्तिर्नास्तीति । एतदुक्तं भवति,—वर्णविकारेपि कृते कर्म-कल्मशब्दयोः पर्यायतैव । यथा पांसुर-पांसुलशब्दयोः, तत्र किं संज्ञाभेदेन इत्यर्थः ।

एतेनेति । 'अकथितं कर्म'त्येवाऽस्तु, मा भूत्पूर्वसूत्रद्वयं, तद्विषयेऽनेनैव कर्म-संज्ञायाः सिद्धत्वात्, परिगणनं च न करिष्यत इति प्रश्नार्थः ।

उ०— अन्यत्पयःप्रभृतीति । ननु पौरवं विनापि गोरुपजननाच्चत्राऽभ्यासमिदं याचादिकर्मत्व-विशिष्टस्य तत्सत्त्वे एवोपजननेनाऽदोषात् । एवं चोपजायत इत्यस्य,—प्रकृतधात्वर्थकर्मता-विशिष्टमित्यर्थः । तेन योग इति । तेन योगो वाच्यो यस्याः सा षष्ठीत्यर्थः । धात्वर्थव्यापार-प्रयोजनफलविशिष्टपयआदिनिरूपितसम्बन्धार्थिका यत्र षष्ठीत्यर्थः । एवं च दुहादियोगे पयसो गव्यन्वयं कृत्वा षष्ठीप्रयोगो न दृश्यते, किं तु गोः पयस्यन्वये सा दृश्यते इति भावः । कर्मकार्येति । द्वितीयादीत्यर्थः । रत्नत्वत इति । सार्वविभक्तिकस्तसिः । रस्य लत्वमात्रे-णेत्यर्थः ।

ननु परिगणनस्य सत्त्वात्सर्वत्र न सिध्यतीत्यत आह—अकथितमित्यादि । एवं चाऽकथितेन—'अकथितं चे'ति सूत्रेणैव सर्वा—सर्वविषया कर्मसंज्ञा सिद्धा—किं पूर्व-सूत्रद्वयेनेति दलोक्तार्थः । अनेन सूत्रत्रयविहितसंज्ञासंज्ञिणि शक्तिरेकैवेति सूचयति । आद्यसूत्र-द्वये फलाश्रयताजनकतोभयसमानाधिकरणा, इह तु जनकतामात्रसमानाधिकरणेत्यन्यत् । उत्तरमाह—यस्त्विति । यत्पुरस्ताद्वारणार्थानामिति सूत्रेण कीर्तितं यदीप्सितेन यवादिना युक्तं गवादि तस्य संज्ञार्थमार्थं सूत्रमावश्यकमित्यर्थः । तद्व्याचष्टे—यवेभ्य इत्यादिना । अवश्यं कर्तव्यमिति । सति परिगणने ओदनं पश्यतीत्याद्यसिद्धेः पूर्वयोगारम्भ आवश्यकः ।

यत्तु कथितं पुरस्तादीप्सितयुक्तं च तस्य सिद्ध्यर्थम् ।  
ईप्सितमेव तु यत्स्यात्तस्य भविष्यत्यकथितेन ॥

अथेह कथं भवितव्यम्—नेताऽश्वस्य सुप्तमिति, आहोस्विन्नेताऽश्वस्य  
सुप्तस्येति ? उभयथा गोणिकापुत्रः<sup>१</sup> ॥५१॥

प्र०— यत्त्विति । ‘यवेभ्यो गा वारयती’ति गवां कथितत्वात्कर्मसंज्ञा न स्यात्,  
घारणार्थानामित्यपादानसंज्ञैव तु स्यादिति ‘कर्तुरीप्सिततम’मित्यारब्धम् । तस्मिन्ना-  
रब्धे अनीप्सितस्य कर्मसंज्ञा न प्राप्नोतीति तथा युक्तमित्यारब्धव्यम् । ननु तथायुक्त-  
स्याऽनेन भविष्यति । नैतदस्ति । द्रुह्यादिपरिगणनं ‘नटस्य शृणोती’त्यादवतिप्रसङ्ग-  
निवृत्त्यर्थमवश्यं वक्तव्यम् । ईप्सितयुक्तं चेति । ईप्सितेन यवादिना युक्तं यद् गवादि  
वार्यमाणं तस्य कर्मसंज्ञासिद्ध्यर्थं पूर्वसूत्रं कर्तव्यमित्यर्थः । चशब्दात्कर्माऽपादान-  
संज्ञयोर्विषयविभागसिद्ध्यर्थं चेत्युक्तं भवति । ईप्सितमेवेति । अवधारणेनेप्साप्रकर्षाऽ-  
भावं प्रतिपादयति । अकथितेनेति । सूत्रैकदेशानुकरणमेतत् । अनेन सूत्रेणेत्यर्थः ।

अथेति । ‘प्रधाने कर्मण्यभिधेये लादीनाहु’रित्युक्तम् । अत्र लादिग्रहणेन किं  
षष्ठ्यपि गृह्यते उत न ? यद्यादिशब्दो व्यवस्थायां तदा ‘तः कर्मणि च भावे चाकर्म-  
केभ्यः’ ‘तयोरेव कृत्यक्तखलर्था’इत्येतेषां ग्रहणं न्याय्यम्, अथ प्रकारे तदा षष्ठ्यपि  
लादिग्रहणे गृह्यते इति प्रधानकर्मण्येव सा भवतीति मत्वा प्रश्नः । उभयथेति । गुण-

उ०—परिगणनत्वं चाऽऽख्यातोपयोग इति सूत्रे भाष्ये उक्तम् । ननु वारणार्थानामीप्सित  
इत्यनेनेप्सितस्यापादानत्वेऽपीप्सिततमस्याऽकथितत्वासिद्ध्यत्येवाऽनेन कर्मत्वमित्यतो भाष्ये—  
चेति । तद्व्याचष्टे—चशब्दादिति । विषयविभागेति । ‘विक्षेपे’ति पाठान्तरम् । ईप्सितम-  
पादानत्वविषयः, ईप्सिततमं कर्मत्वस्य, विपरीतं वेत्यत्र विनिगमकाऽभावादिति भावः, तदे-  
वाह भाष्ये—ईप्सितमेव त्वित्यादिना । विनिगमनाविरहेणेप्सितस्यैव कर्मत्वमीप्सिततम-  
स्यैवाऽपादानत्वं स्यादिति भावः । तदेवाह—अवधारणेनेति । एतेनैतन्नाभ्यवलेनाऽकथितं  
चेति सूत्रे ‘ईप्सिततम’मित्यनुवर्त्य फलाश्रयस्यैवाऽनेन कर्मसंज्ञां वदन्तः परास्ताः । ननु  
लङ्कृत्यक्तखलर्थवत्षष्ठ्यपि भविष्यतीत्यत आह—प्रधाने इत्यादि ।

१—“तत्प्रसङ्गाच्चारयणः साधारणमधिकरणं पृथक् प्रोवाच । सुवर्णनामः साम्प्रयोगिकम् । बोटकमुखः  
कन्यासम्प्रयुक्तम् । गोनदीयो भार्याधिकारम् । गोणिकापुत्रः पारदारिकम् । कुलुमार औपनिष-  
दिकमिति” ( कामसूत्रे १. १. १२ ) इह वात्स्यायनमहर्षिणा गोनदीय—गोणिकापुत्रयोः पार्यक्येन  
ग्रहणाद् “गोनदीयः पतञ्जलिः” इति वैजयन्तीकोषे भूमिकाण्डे ब्राह्मणाध्याये १५७ श्लोके  
गोनदीयस्य पतञ्जलिपर्यायत्वस्वीकारेऽपि गोणिकापुत्रस्तदभिन्न एव । “गोनदीयः = भाष्यकारः”  
इति कैयटः ( प्रदीपे १. १. २१ पृ० २५२ ) गोनदीयस्य मत भाष्ये ( १.१.११ ) ( १.१.२९ )  
( १.१.९२ ) ( ७.२.१०१ ) सूत्रेषु विद्यते, गोणिकापुत्रस्य तु केवलमिहैव ।

भाष्यकाराद् पतञ्जलेभिन्नावेव गोनदीय—गोणिकापुत्राविति यु० मीमांसकः ( व्या० शा० इ०  
भा० १, पृ० ३०२-३०३; ३११-३१२ द्वि० सं० ) ।

गतिबुद्धिप्रत्यवसानार्थशब्दकर्मकर्मकाणामणि कर्ता स एौ ॥१४।५२॥

‘शब्दकर्म’ति कथमिदं विज्ञायते—‘शब्दो येषां क्रिये’ति, आहोस्वि-  
‘च्छब्दो येषां कर्मे’ति ? कश्चात्र विशेषः ?

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधः ॥१॥

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधो वक्तव्यः ।  
के पुनर्ह्यत्यादयः ? ह्यति क्रन्दति शब्दायते ॥ ह्यति देवदत्तः । ह्यायति  
देवदत्तेन ॥ क्रन्दति देवदत्तः । क्रन्दयति देवदत्तेन ॥ शब्दायते देवदत्तः ।  
शब्दाययति देवदत्तेनेति ।

शृणोत्यादीनां चोपसंख्यानमशब्दक्रियत्वात् ॥ २ ॥

शृणोत्यादीनां चोपसंख्यानं कर्तव्यम् । के पुनः शृणोत्यादयः ? शृणोति  
विजानाति उपलभते ॥ शृणोति देवदत्तः । श्रावयति देवदत्तम् ॥ विजानाति

प्र०—कर्मणि षष्ठीद्वितीयादर्शनादुभयमपि स्मर्यते । वाचनिकं चेदं, न तु न्याय्यम् । यत्र  
ह्येकेनैव शब्देन भिन्नकक्ष्ययोगुणप्रधानयोः कर्मणोरभिधानं न संभवति तत्र प्रधान-  
कर्मण एवाऽभिधानं न्याय्यम् । षष्ठी तु पृथग्गुणप्रधानाभ्यां द्वितीयावद्विधीयते, विरो-  
धाऽभावादुभयां प्राप्ता शिष्टस्मरणाद् गुणकर्मणि विकल्प्यते ॥५१॥

गतिबुद्धि । कथमिति । ‘कर्म’शब्देन कचिक्क्रिया गृह्यते । यथा—‘कर्तरि कर्म-  
व्यतिहार’ इति । कचित्तु साधनं कर्म । यथा—‘वेः शब्दकर्मण’ इति । ततश्चोभयथा  
व्यवहारदर्शनात्संशयानः पृच्छति । ह्यत्यादीनामिति । ह्यत्यादयो धातवः साध्य-  
मानावस्थं क्रियारूपं शब्दमभिधत्तीति शब्दकर्मत्वादिप्रसङ्गे सति प्रतिषेधो विधेयः ।  
ह्यति देवदत्त इति । पुत्रादेः कर्मणो भावादकर्मकत्वं ह्यतेर्नाऽऽशङ्कनीयम् ।  
शब्दायते इति । ‘शब्दं करोती’ति ‘शब्दवैरे’ति क्यङ् । शब्दलक्षणस्य कर्मणोऽत्राऽ-  
न्तर्भावात्कर्मान्तराऽयोगाच्चाऽकर्मकत्वादपि कर्मसंज्ञाप्रसङ्गः ।

शृणोत्यादीनामिति । शब्दोपलब्धिरूपेऽर्थे वर्तमानाः शृणोत्यादयः शब्द-  
क्रिया न भवन्ति, शब्दसाधनकर्माणस्तु, तद्विषयत्वेन प्रयोगात् । न चैषां बुद्धयर्थत्वम् ।

उ०— ननु षष्ठीवत्तदभावस्य न्यायेनाऽप्राप्तेरुभयथेत्ययुक्तमत आह—गुणकर्मणीति । ननु  
लादिवत्षष्ठ्यपि प्रधानकर्मण्येव न्याय्येत्यत आह—यत्र हीति । गोणिकापुत्रः—भाष्यकार  
इत्याहुः ॥५१॥

गतिबुद्धि । ननु कृत्रिमत्वात् कर्मकारकस्यैव ग्रहणमुचितमत आह—कर्मशब्देनेति ।  
ननु शब्दस्य गुणत्वात् क्रियात्वं कथमत आह—ह्यत्यादय इति । कर्मणो भावादिति ।  
कर्मणः ‘सत्त्वादि’त्यर्थः । अकर्मकत्वादपीति । यो जातः कर्मसंज्ञाप्रसङ्गस्तस्याऽप्यर्थं निषेध  
इत्यर्थः । अत्र वदन्ति—हेम्पञ्चायां शब्दे ‘वे’त्यभियुक्तैः शब्दशब्देन हेम्पञ्चात्यर्थनिर्देशात्तदर्थक-  
‘शब्द’शब्दात्पक्षि ह्यतेरिवाऽस्त्येव पुत्रादिकर्मयोग इति ‘शब्दक्रियाणा’मिति चेद् ह्यत्यादीनां

देवदत्तः । विज्ञापयति देवदत्तम् ॥ उपलभते देवदत्तः । उपलम्भयति देवदत्तम् ।

किं पुनः कारणं न सिध्यति ? 'अशब्दक्रियत्वात्' ।

अस्तु तर्हि—'शब्दो येषां कर्म' इति ।

शब्दकर्मण इति चेज्जल्पतिप्रभृतीनामुपसंख्यानम् ॥ ३ ॥

शब्दकर्मण इति चेज्जल्पतिप्रभृतीनामुपसंख्यानं कर्तव्यम् । के पुनर्जल्पति-  
प्रभृतयः ? जल्पति विलपति आभाषते ॥ जल्पति देवदत्तः । जल्पयति देव-  
दत्तम् ॥ विलपति देवदत्तः । विलापयति देवदत्तम् ॥ आभाषते देवदत्तः ।  
आभाषयति देवदत्तम् ।

दृशेः सर्वत्र ॥ ४ ॥

दृशेः सर्वत्रोपसंख्यानं कर्तव्यम् । पश्यति रूपतर्कः कार्षापणम् । दर्शयति

प्र०—शृणोत्यादयो हि न ज्ञानमात्रवचनाः । बुद्धयर्थावपि जानात्युपलभत इत्येतौ यद्यप्यु-  
पलब्धिमात्रवचनौ, तथापि प्रयोजकव्यापारविवक्षायां प्रकरणादिवशाद्वा शब्दविषया-  
मेवोपलब्धिं प्रत्यायतस्तदा साधनकर्मग्रहणे सिद्ध्यति, न तु क्रियाग्रहणे इत्युपसंख्यानं  
कर्तव्यम् । एवं तु बुद्धयर्थत्वादनयोः सिद्ध्यतीति चिन्त्यमेतत् ।

जल्पतिप्रभृतीनामिति । जल्पत्यादयः शब्दक्रियायां वर्तन्त इति क्रियाग्रहणे  
सिद्ध्यति न तु साधनकर्मग्रहणे, 'पुत्रं जल्पती'त्यादौ शब्दकर्मत्वाऽभावात् ।

दृशेः सर्वत्रेति । यदि क्रियाग्रहणमथ साधनग्रहणमथोभयगत्याश्रयणं, सर्वत्र  
दृशेर्न प्राप्नोतीति भावः । पश्यति रूपतर्क इति । चक्षुःप्रणिधानद्वारक उपलम्भे यदा

उ०—प्रतिषेध' इति भाष्यसामञ्जस्येऽन्यादृशशब्दायतेरकर्मकत्वप्रयुक्तप्राप्तिनिषेधे भावाऽभावेन  
'चिन्त्योऽयं कैयट इति ।

न ज्ञानमात्रेति । ज्ञानसामान्यवचना एव बुद्धयर्थास्तत्र गृह्यन्ते, न तु तद्विशेषवचना  
इति भावः । शब्दविषयमेवेति । ओत्रेन्द्रियजज्ञानरूपाभित्यर्थः । एवं च ज्ञानविशेषाऽर्थ-  
त्वेन न बुद्धयर्थत्वासिद्धिरिति भावः । बुद्धयर्थत्वादिति । ज्ञानसामान्यार्थत्वमाश्रित्य बुद्धयर्थ-  
त्वावपि सिद्ध्यतीत्यभिमानः । चिन्त्यमेतदिति । चिन्ताबीजं तु—यदा जानात्यादीनां शब्द-  
विषये भावणज्ञाने वृत्तिस्तदाऽप्यणौ कर्तुणौ कर्मत्वमिष्टम् । न च तदा बुद्धयर्थत्वेन सिद्धिः,  
ज्ञानसामान्यार्थत्वाऽभावात् । एवमेव दृशेरुपसंख्यानम् । अत एव यदा रूपादिविषयकचाक्षुष-  
ज्ञाने वृत्तिस्तदा न भवति । यथा 'विजानाति रूपतर्कः कार्षापणं, विज्ञापयति रूपतर्केणेति  
भाष्यादय इति ।

पुत्रं जल्पतीति । लाडवपूर्वके जल्पने जल्पेर्बुद्धेरिति भावः । एतेना'ऽकर्मकत्वासिद्धि'-  
रित्यप्यपास्तम् । सर्वत्र दृशेरिति । ज्ञानसामान्यार्थत्वाऽभावादिति भावः । ननु 'पश्यार्थे-

१—रूपतर्कः—रजतकार्षापणादिपरीक्षकः [ चान्दी का पारखी, चांदी के सिक्कों का 'परखने वाला  
बौद्धी । 'कोटिकीयार्थशास्त्रे 'रूपदर्शक'शब्दोऽस्मिन्नर्थे दृश्यते । तद्वया—'रूपदर्शकः पणयात्रां  
आपहारीकीं कोशप्रवेष्टां च दद्याप्येत् ।' ( अवि० २, अ० १३ ) ।

रूपतर्कं कार्षापणम् ।

अदिखादिनीवहीनां प्रतिषेधः ॥ ५ ॥

अदिखादिनीवहीनां प्रतिषेधो वक्तव्यः ॥ अति देवदत्तः । आदयते देव-  
दत्तेन ॥ अपर आह—सर्वमेव प्रत्यवसानकार्यमदर्ने भवतीति वक्तव्यं, परस्मै-  
पदमपि\* । इदमेकमिष्यते—‘क्तोऽधिकरणे च भ्रौव्यगतिप्रत्यवसानार्थेभ्यः’  
[ ३. ४. ७६ ] । ‘इदमेवां जग्धम्’ ॥ खादि—खादति देवदत्तः । खाद-  
यति देवदत्तेन ॥ नी—नयति देवदत्तः । नाययति देवदत्तेन ।

वहेरनियन्तृकर्तृकस्य ॥ ६ ॥

वहेरनियन्तृकर्तृकस्येति वक्तव्यम् । वहति भारं देवदत्तः । वाहयति भारं  
देवदत्तेन ॥ अनियन्तृकर्तृकस्येति किमर्थम् ? वहन्ति यवान् बलीवर्दाः ।  
‘वाहयन्ति बलीवर्दान् यवान् ।

प्र०—दृशिर्वर्तते तदैतद्वक्तव्यम्, अन्यत्र तु बुद्धयर्थत्वात्सिद्धयति । तत्र साधनकर्मग्रहण-  
मित्येष पक्ष आश्रीयते । क्रियाग्रहणे कर्मग्रहणानर्थक्यप्रसङ्गात् । ‘गतिबुद्धिशब्दप्रत्य-  
वसानार्थाऽकर्मकाणां’मित्येव सिद्धत्वात् । पुत्रादिकर्मत्वे जरूपतिप्रभृतीनामुपसङ्ख्यानं  
कर्तव्यमेव । श्लोकादिशब्दविशेषकर्मकत्वे तु शब्दकर्मत्वात्सिद्धिः । दृशेर्बुद्धयर्थत्वादेव  
ग्रहणं सिद्धयति ।

अदिखादीति । अदिखाद्योः प्रत्यवसानार्थत्वात्प्राप्तिः । नीवह्योर्गत्यर्थत्वात् ।  
यद्यपि ‘न गतिर्हि सार्थेभ्यः’ इत्यत्र ‘न वहिर्गत्यर्थः’ इत्युक्तं भाष्ये, तथापि ‘वहेरनियन्तृ-  
कर्तृकस्येत्यभिधानाय वहेरुपक्षेपः । परस्मैपदमिति । ‘निगरणचलनार्थेभ्यश्चे’ति  
प्राप्तम् ।

वहेरिति । नियन्ता—सारथिः । भक्षेरिति । ‘अणिकर्ते’ति हेतुमणिणचो

उ०—आऽनालोचन’ इति दर्शनाद् दृशेर्ज्ञानसामान्यार्थकत्वाद् बुद्धयर्थत्वेन सिद्धिरत आह—चक्षु-  
रिति । दृशेरिति । ‘ज्ञानसामान्यार्थत्वे’ इति शेषः । चाक्षुषज्ञानार्थकाऽर्थे’ तु अचनमावश्यक-  
मेवेति बोध्यम् । इदमेव ज्ञापयति ‘ज्ञानसामान्यार्थकानां तत्र ग्रहण’मिति । इत्युक्तं  
भाष्ये इति । तच्च तत्रैव निरूपितम् । अत एव ‘न वे’ति ‘सूत्रे ‘हक्रो’रित्यस्योभयत्र विभाषा-  
त्वमुक्त्वा’ऽप्राप्ते हरति भारं देवदत्तो हारयति भारं देवदत्त’मिति प्रापणार्थे उदाहृतम् । विपूर्वो  
हरतिर्गत्यर्थः इति च कैयटः । एवं च वहेः प्रतिषेधो नाऽपूर्वः । तथापीति । एवं च नियन्तृ-  
कर्तृकवहेरुपसङ्ख्यानं कार्यमिति तात्पर्यम् । नयतेस्तु गत्युपसर्जनं प्रापणमर्थ इति गत्यर्थक-  
त्वमस्येव । प्रापयतेस्तु शुद्धं प्रापणमेव वहिवदर्थ इति न स गत्यर्थः इति बोध्यम् । भाष्ये—  
इदमेकमिष्यते इति । एवं च ‘सर्वमेवे’त्यसङ्गतं, परस्मैपदकर्मत्वयोः प्रतिषेधो वक्तव्य इत्यर्थः ।  
सारथिरिति । पशुप्रेरक इत्यर्थः । अन्यथा रथप्रेरक एव सारथिश्चावदस्य प्रसिद्धत्वेन भाष्यो-

\* निगरणचलनार्थेभ्यश्च १. ३. ८७. १—‘वाहयति’ पा० ।



### भक्षेरहिंसार्थस्य ॥ ७ ॥

भक्षेरहिंसार्थस्येति वक्तव्यम् । भक्षयति पिण्डी देवदत्तः । भक्षयति पिण्डी देवदत्तेन ॥ अहिंसार्थस्येति किमर्थम् ? भक्षयन्ति यवान्बलीवर्दाः । 'भक्षयन्ति बलीवर्दान् यवान् ।

अकर्मकग्रहणे कालकर्मणामुपसंख्यानम् ॥ ८ ॥

अकर्मकग्रहणे कालकर्मणामुपसंख्यानं कर्तव्यम् ॥ मासमास्ते देवदत्तः । मासमासयति देवदत्तम् । मासं शेते देवदत्तः । मासं शाययति देवदत्तम् ।

सिद्धं तु कालकर्मणामकर्मकवद्वचनात् ॥ ९ ॥

सिद्धमेतत् । कथम् ? कालकर्मका अकर्मकवद्वद्वन्तीति वक्तव्यम् ॥ तत्तर्हि वक्तव्यम् ? न वक्तव्यम् । 'अकर्मकाणां'मित्युच्यते न च केचित्कदाचित्काल-

प्र०-निषेधाच्चुरादिरयन्तोऽप्ययन्त एवेति प्राप्तिः । भक्षयन्ति यवानिति । क्षेत्रस्थानामङ्कुराद्यवस्थायां यवानां भक्षणद्विसा भवति । तदवस्थायां कैश्चिन्नैतन्यस्याऽभ्युपगमात् । परकीयवभक्षणे वा परो हिंसितो भवति । हिंसाङ्गे भक्षणेऽत्र भक्षिर्वैते ।

कालकर्मणामिति । कालग्रहणेन साहचर्यात्पूर्वं सहनिर्दिष्टत्वाद्भावाऽध्वदेशानामपि ग्रहणम्, वक्ष्यमाणन्यायस्य तुल्यत्वाद्वा ।

सिद्धं त्विति । तेन 'मासमास्यते देवदत्तेनेत्यादावकर्मकेभ्यो भावे विधीयमाना लादयः सिद्धा भवन्ति । स्वाश्रयं चाऽव्यावृत्तं कर्मत्वम् । तेन 'मास आस्यते देवदत्तेने'त्यादौ कर्मण्यपि भवन्ति । न च केचिदिति । ननु क्रियामात्रविवक्षायां कालादीनामविवक्षितत्वात्तैरप्यकर्मकत्वं भवत्येव, यथा 'शेते देवदत्तो न भुङ्क्ते' इति । अत्राहुः—अत्यन्ताऽविद्यमानकर्माणो धातवोऽकर्मकग्रहणेन गृह्यन्ते, न त्वविवक्षितकर्माणः,

उ०-दाहरणाऽसंज्ञतेरिति बोध्यम् । ननु भक्षयतेनित्यण्यन्तत्वेनाऽणौ कर्मभावादाह—अणि कर्तेति । 'णा'नित्यत्र सर्वगत्यर्थादिभ्यो हेतुसण्णिच एव संभवेन तस्यैव ग्रह इति भावः । भक्षेः प्रत्यवसानार्थत्वात्प्राप्तिः । वार्तिके 'प्रतिषेध' इति शेषः । पिण्ड्या अप्राणिस्वादु-दाहरणे भक्षेरहिंसार्थत्वम् । ननु यवानामप्यचेतनत्वात्तद्विषयस्याऽपि कथं हिंसार्थत्वमत आह—क्षेत्रस्थानामिति । इदमुपलक्षणं, बीजावस्थानामपि भक्षणे हिंसासत्त्वात् । हिंसाङ्गे इति । इदमुभयसाधारणम् । तत्राऽऽद्ये यवान् हिंसन् भक्षयतीत्यर्थः, द्वितीये तु 'परा'नित्यव्याहार्यम् । परान् हिंसन् यवान् भक्षयतीत्यर्थः । अत्राऽऽद्यमेव युक्तं, भाष्यस्वरसादित्याहुः । उदाहरणकक्षायां 'भक्षयन्ती'ति बहुवचनपाठे 'तस्वामिन' इति शेषः । तुल्यत्वाद्वेति । 'वा'-

भावाध्वभिरकर्मकाः । त एवं विज्ञास्यामः 'कचिद्येऽकर्मका' इति ।

प्र०—अन्यथा पचादीनामपि कर्माऽविवक्षायां कर्मकनिबन्धनानि कार्याणि भवेयुः । अकर्मकशब्दस्य च धातवोऽन्यपदार्थत्वेनाऽऽश्रीयन्ते न त्वर्थाः । अर्थाश्रयणे हि कर्माऽविवक्षायां मर्थस्याऽकर्मकव्यपदेशः स्यात् । धातुषु त्वाश्रीयमाणेषु कचिदपि कर्मसम्बन्धदर्शनेन सारूप्यात् एवैत इति तत्त्वप्रत्ययविषया नाऽकर्मकत्वेन व्यपदिश्यन्ते । अर्थास्तु कारकादिभेदाद्भिन्ना एवेत्यन्ये सकर्मका अन्य एवाऽकर्मका इति स्याद्व्यपदेशः । यदा त्वर्थस्याऽपि स्वतो नास्ति भेद इति दर्शनं तदार्थेष्वप्यन्यपदार्थेष्वदोषः । क्वचिदिति । द्रव्य एव कर्मणि सत्यकर्मका इत्यर्थः ।

उ०—शब्दाश्चार्थे । नन्वकर्मवद्भावे कर्मणि लो न स्यादत आह—स्वाश्रयमिति । 'सकर्मके'त्यत्र कर्ममात्रस्य ग्रहणादिति भावः । 'अकर्मके'त्यत्र निषेध्यकोटौ त्वन्तरङ्गद्रव्यकर्मण एव ग्रहणमिति तात्पर्यम् ।

गृह्यन्त इति । इह शास्त्र इत्यर्थः । तदेवाह—अन्यथेति । कर्माऽविवक्षायामिति । तदविवक्षा हि द्वेधा,—तदन्वययोग्यधात्वर्थत्यागात्, सत्येव तस्मिन्नर्थे तत्र कर्मत्वेनाऽन्वयाऽविवक्षायां संबन्धित्वेनाऽन्वयस्य विवक्षणादिति । कार्याणि—लादयः । भन्नाऽहचिबीजं तु 'लः' कर्मणी'त्यादिशास्त्रे एवं वक्तुमशक्यम् । 'कृतपूर्वा कट'मित्यत्र कस्याऽविवक्षितकर्मतया भावे साधनस्य 'कर्तृकर्मणो'रिति भाषयादौ स्पष्टत्वात् । 'अकर्मशब्दस्य चे'त्यादि तदुपपादनमप्यनुचितं, कर्मसंज्ञाया अर्थसंज्ञात्वेनाऽर्थानामेवान्यपदार्थत्वस्यौचित्यात् । 'अर्थस्याऽपि स्वतो नास्ति भेद' इति दर्शनमप्यसङ्गतमेव, धातूनां नानार्थत्वोच्छेदापत्तेः । तस्मादयमर्थः—किमकर्मकशब्दे कर्मपदस्य कर्मसंज्ञाप्रयोजके लक्षणया 'न विद्यते कर्मसंज्ञाप्रयोजकोऽर्थो येषां धातूना'मित्यर्थः, उत 'कर्मरहितार्थप्रतिपादकाना'मित्यर्थः ? लक्षणोभयत्र तुल्या । तत्र नाद्य इत्याह भाष्ये—न च केचिदिति । तथा च 'कर्मसंज्ञाप्रयोजकाऽर्थरहिताना'मित्यर्थे सर्वेषां तदर्थसम्भवेनाऽकर्मकाणामित्यस्योदाहरणाऽसम्भव इत्यर्थः । अन्येऽविवक्षितकर्मतयोदाहरणसम्भवो वाच्यः । न च कालस्य क्रियामात्रेणाऽऽकाङ्क्षिततया तदविवक्षाऽसम्भवः । आख्याताऽर्थकालेनैव तदाकाङ्क्षाशान्त्या बाह्यकालकर्मणोऽविवक्षासम्भवात् । एवं च सति गत्यादिसूत्रे मुख्यजातीयापेक्षतया नियमस्य सकर्मकविषयतयाऽकर्मकविषये 'कर्तुरीप्सिततम'मित्यनेन तदुपपत्तावकर्मकग्रहणं व्यर्थं स्यात् । तस्मात्सामर्थ्यं मनसि निधायाह—त एवमित्यादि । एतच्च सामान्यापेक्षं ज्ञापकं 'शास्त्रेऽकर्मकपदमात्रे ईदृशार्थग्रहण'मिति । कचिदित्येतद्गणकृष्टे—द्रव्य एव कर्मणि सतीति । 'सती'त्यस्य 'प्रतियोगिनि सती'ति शेषः । एवं च कालाद्यतिरिक्तकर्मप्रतियोगिकाऽभाववन्त इत्यर्थः । तादृशाश्च सर्वथा द्रव्यकर्माऽभाववन्तः शोच्या इव, अविवक्षितकर्माणश्चेत्युभयेऽपि । प्रयोगानुसारित्वाच्चाऽविवक्षायाः पचादिविवक्षया नाऽकर्मकनिबन्धनकार्याणि । न चैवमपि मुख्यजातीयतया सकर्मकविषयनियमेन सिद्धावकर्मकग्रहणं व्यर्थं, सकर्मकत्वेन कालादिकर्मकाणामपि ग्रहणेन तद्विषयनियमस्याप्यापत्तौ 'मासमासयति देवदत्त'मित्यसिद्धयापत्तेः । प्रतियोगिसमर्पक'कर्म'पदेन तु न कालादीनां ग्रहणम्, एतत्सामर्थ्यादिति न दोषः । वस्तुतो भाष्ये 'कचि'दित्यस्य कालादीनां कर्मत्व-

अथवा येन कर्मणा सकर्मकाश्चाऽकर्मकाश्च भवन्ति तेनाऽकर्मकाणाम्,  
न चैतेन कर्मणा कश्चिदप्यकर्मकः ॥ अथवा यत्कर्म भवति, न च भवति,

प्र०— अथवा येनेति । संभवव्यभिचाराभ्यां विशेषणविशेष्यभावे सर्वत्र वस्तुस्थित्याऽ-  
विवक्षिता अपि कालादयः सन्तीति न तै केचिदकर्मका इत्यर्थः ।

अथवेति । अकर्मकश्रुत्याऽन्तरङ्गं द्रव्यकर्म निषिद्धयते, न बहिरङ्गं कालादि-  
कर्म । तथा हि—पूर्वं क्रियाया द्रव्यकर्मणा सह संबन्धो भवति, पश्चात्कालादिभिः  
परिमाणनिर्धारणाय । तथा चोक्तम्—

‘शक्तिप्रमाणसंख्यादेर्द्रव्यधर्मात्प्रवर्तते ।

क्रियासु कालयोगोऽतः प्राग्योगो द्रव्यकर्मणा’ ॥ इति ।

उ०—प्रयोजकव्याप्त्यादिरहितेऽर्थे इत्यर्थः । कैयटोक्तव्याख्यायां हि ‘कालभावाध्वमि’रिति पूर्वं  
तृतीयानिर्देशात्केचिदित्येव वदेत् । एवं च तदवस्थायामकर्मकत्वेनाऽकर्मकत्वव्यवहारो धातु-  
नाम् । अकर्मकपदसामर्थ्याच्च तदवस्थायां कर्मरहिता गृह्यन्ते इति बोध्यम् ।

भाष्ये—न चैतेनेति । कालादिनेत्यर्थः । तद्व्याचष्टे—सम्भवेति । कालादीनां तु  
व्यभिचारो नास्त्युक्तरीत्या व्यापनदिरूपधात्वर्थपूर्वके स्वार्थे सकर्मकाणामपि वृत्तेस्तेषामपि  
तत्सम्भवादिति भावः । अयं भावः—कालादेरपि प्रतियोगिभूतकर्मपदेन कर्मग्रहणेऽकर्मको  
धातुरसम्भवीति सामर्थ्याद् द्रव्यकर्मण एव प्रतियोगित्वेन ग्रहणमिति । ननु तदविवक्षायां  
तत्सम्भव इत्यत आह—वस्तुस्थित्येति । धातुरेवान्यपदार्थ इति भावः ।

वस्तुतो व्याप्त्यादिविवक्षासत्त्वेऽप्यकर्मकत्वोपपत्तिर्दृश्यते—अथवेति भाष्येण । उप-  
पत्तिस्तूक्तैव । ‘न चैतेन’त्यादिना भाष्येण व्यभिचाराऽभाव उच्यते । पूर्वस्माद्भेदव्युत्पाद-  
नायाऽन्तरङ्गत्वतात्पर्यकतया योजयति—अकर्मकेति । पूर्वं क्रियाया इति । तदुद्देशेनैव  
क्रियाप्रवृत्तेरिति भावः । शक्तिप्रमाणेति । द्रव्यधर्मरूपपञ्चक्यादेः सकाशात् क्रियासु काल-  
योगः प्रवर्तते इत्यर्थः । तत्र शक्तेर्यथा,—वसन्तादिकालयोगः पञ्चवज्रनादेः । प्रमाणवशा-  
द्यथा,—दीर्घशृङ्गकुल्यादिचवर्णस्य दण्डादिकालयोगः । सङ्ख्यावशाद्यथा,—नाना द्रव्यकर्मक-  
पाकस्य । सकर्मकपदे तु कालादेः कर्मसंज्ञाविधानसामर्थ्यात् कालादिकर्मणोऽपि ग्रहणम् ।  
अत एवाऽऽस्यते मास’ इति कर्मणि लः सिध्यति । अत्रैतत्सूत्रस्याऽकर्मकपदवत्सकर्मकपदे  
कालादिकर्मणोऽग्रहणे तात्पर्यग्राहकाऽभावादिति तत्त्वम् । ‘न चैतत्कर्मे’तिभाष्येण द्रव्यकर्मणो  
व्यभिचार एव दर्शयते न त्वन्तरङ्गत्वमिति चिन्त्यम् । वस्तुतो द्वितीयपक्षोक्तमेवार्थं भङ्गयन्तरे-  
णाह—अथवेति । ‘न चैतेन’त्यादेः कश्चिदप्यकर्मक एतेन कर्मणा रहितो नेत्यर्थेन सकर्म-  
काणामेतत्कर्माभावादेवामपि व्यभिचारित्वमिति कश्चिद्भ्राम्येत्तद्भ्रमनिवृत्त्यर्थं तस्याऽर्थस्य  
पुनः कथनम् । एवं चाऽकर्मकपदेन व्यभिचारिद्रव्यकर्मरहितानामित्यर्थबोधनेन मासादि-  
कर्मसत्त्वेऽप्यकर्मकत्वमित्येतत्पक्षेऽर्थः । न त्वेतद्भाष्यबलेनाऽत्यन्ताऽविद्यमानकर्मकाणामेवाऽत्र  
ग्रहणमिति वक्तुं युक्तम् । ‘कालाध्वनो’रिति सूत्रे ‘लः कर्मणी’ति सूत्रस्याऽकर्मकपदविषयेऽ-  
पीदृशस्यैव भाष्यस्य सत्त्वेन तत्राऽप्यत्यन्ताऽविद्यमानकर्मकाणामेव ग्रहणापत्तौ पूर्वोक्त-  
कृत-

तेनाऽकर्मकाणाम् । न चैतत्कर्म कचिदपि न भवति ॥५२॥

हृक्रोरन्यतरस्याम् ॥ १ । ४ । ५३ ॥

हृक्रोर्वावचनेऽभिवादिदृशोरात्मनेपद उपसंख्यानम् ॥ १ ॥

हृक्रोर्वावचनेऽभिवादिदृशोरात्मनेपद उपसंख्यानं कर्तव्यम् । अभिवदति गुरुं देवदत्तः । अभिवादयते गुरुं देवदत्तम् । अभिवादयते गुरुं देवदत्तेन ॥ पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ॥ कथं चाऽत्राऽऽत्मनेपदम् ? एकस्य 'शेरणौ' [ १. ३. ६७ ] इति, अपरस्य 'णिचश्च' [ १. ३. ७४ ] इति ॥५३॥

स्वतन्त्रः कर्ता ॥ १ । ४ । ५४ ॥

किं यस्य स्वं तन्त्रं स स्वतन्त्रः ? किं चातः ? तन्तुवाये प्राप्नोति ।

प्र०- सूत्रं चेदं नियमार्थमिति 'आकडार'सूत्र उक्तं तत् एवाऽवधार्यम् ॥५२॥

हृक्रोर । उभयत्र विभाषेयमिति नवेति विभाषेत्यत्रोक्तम् । अभिवादि-दृशोरिति । अभिवादयतेरप्राप्ता कर्मसंज्ञा पक्षे विधीयते, दृशोर्बुद्धयर्थत्वात्प्रतिप्राप्ता पक्षे निवर्त्यते ॥५३॥

स्वतन्त्रः कर्ता । किं यस्येति । तन्तुवायस्य स्वतन्त्रशब्दवाच्यत्वाद्विशेषानुपादानाच्च प्रश्नः । तन्तुवाय इति । यद्यपि 'तन्तुवायो वयति भुङ्क्ते' इत्यादौ तन्तुवायस्य कर्तृसंज्ञेयते तथापि विशेषविहितत्वात्परत्वाच्चापादानादिसंज्ञाविषयेपि सा प्राप्नोति,

उ०-पूर्वीत्यादिभाष्याऽसङ्ख्यापक्षेः । किं चाऽत्यन्ताऽविद्यमानकर्मकाणामत्र ग्रहणमिति पक्षे लुनातेर्निवृत्तप्रेषणाणिचि 'लावयति केदारं देवदत्त' इति 'शेरणा'विति सूत्रस्थकैयटप्रयोगे केदारस्य कर्मत्वाऽनापत्तिरिति दिक् ॥५२॥

हृक्रोर । इत्यत्रोक्तमिति । 'वार्तिककृते'ति शेषः । भाष्ये—कथं चात्रात्मनेपदमिति । एतद्वार्तिकोदाहरणयोरित्यर्थः । अभिवादयतावणौ कर्मणो णौ कर्तृत्वाऽभावाद्वर्षयतावणौ कर्मातिरिक्तकर्मणः सत्त्वादिति प्रश्नः । एकस्येति । आद्याऽन्यस्य दृशोरित्यर्थः । अणौ कर्तृ-कर्मातिरिक्तकर्माऽभावो विवक्षित इति भावः । अपरस्येति । आद्यस्याऽभिवादयतेरित्यर्थः । उक्त आशयः ॥५३॥

स्वतन्त्रः कर्ता । भाष्ये—स्वं तन्त्रमिति । विततास्तन्तवस्तन्त्रम् । किमर्थं बहुव्रीहिरिति प्रश्नतात्पर्यम् । विशेषविहितत्वादित्यभ्युच्चयः, निरवकाशत्वाऽभावात् । अपादानादिसंज्ञेति । 'तन्तुवायाद्गृह्णाती'त्यादौ । ब्राह्मणादेर्नेति । 'तन्तुवाय' इत्यस्य भाष्यस्य तत्रैवेत्यर्थ इति भावः । वितन्त्यत इति । स च सन्निवेशविशिष्टस्तन्तुसमूहः । स्वतन्त्र उच्यत इति । यथाकथंचिद्भ्युत्पन्नोऽयं प्रधानार्थे रूढ इति भावः । प्रधान्ये वर्तमानस्यैव ग्रहणं कुत

नैष दोषः । अयं तन्त्रशब्दोऽस्त्येव विताने वर्तते । तद्यथा,—आस्तीर्णं तन्त्रम्, 'प्रोतं तन्त्र'मिति । वितानमिति गम्यते । अस्ति प्राधान्ये वर्तते । तद्यथा,—स्वतन्त्रोऽसौ ब्राह्मण इत्युच्यते । स्वप्रधान इति गम्यते । तद्यः प्राधान्ये वर्तते तन्त्रशब्दस्तस्येदं ग्रहणम् ।

**स्वतन्त्रस्य कर्तृसंज्ञायां हेतुमत्युपसंख्यानमस्वतन्त्रत्वात् ॥ १ ॥**

स्वतन्त्रस्य कर्तृसंज्ञायां हेतुमत्युपसंख्यानं कर्तव्यम् । पाचयत्योदनं देवदत्तो यज्ञदत्तेनेति† । किं पुनः कारणं न सिध्यति ? 'अस्वतन्त्रत्वात्' ।

प्र०—'ब्राह्मणोऽधीते' इत्यादौ च ब्राह्मणादेर्न प्राप्नोतीति दोषः । वितान इति । वितन्त्यत इति वितानम् । स्वतन्त्रोऽसौ ब्राह्मण इति । स्वशब्द आत्मवाची । स्व आत्मा तन्त्रं प्रधानं यस्य स 'स्वतन्त्र' उच्यते । तत्र कारकाऽधिकाराक्रियासिद्धौ प्राधान्यस्योप-योगात्तन्तुवायस्याऽपि तन्तुवायरूपतया तत्राऽनुपयोगात्प्रधानवाचिनः 'स्वतन्त्र'शब्द-स्येह ग्रहणम् । अनेकारकसाध्यायामपि क्रियायां यथा कस्यचित्स्वातन्त्र्यं तथा 'कारक'सूत्रे प्रतिपादितम् । यस्य धातुना व्यापारोऽगुणभावेनोच्यते सर्वोऽसौ 'स्वतन्त्र' इत्येतदपि तत्रैव भाष्यकृता प्रोतिपादितम् ।

हेतुमतीति । प्रयोज्य इत्यर्थः । यथा कर्तृसन्निधौ करणादीनां नास्ति स्वातन्त्र्यं तथा प्रयोजकसन्निधौ प्रयोज्यस्य पारतन्त्र्यात्स्वातन्त्र्याऽभावात्कर्तृसंज्ञाया अप्रसङ्गात् 'पाचयत्योदनं देवदत्तेने'ति कर्तृवृत्तीया न प्राप्नोति । 'तत्प्रयोजक' इत्यत्र च तच्छब्देन परामर्शो नोपपद्यते ।

उ०—इत्यत आह—तत्रेति । क्रियासिद्धौ यः स्वतन्त्र इत्यर्थे प्राधान्यस्यैवाऽन्वययोग्यत्वम् । तन्तुवायरूपतयेति । 'कारक' इत्यनेन क्रियामात्रस्योपस्थितेस्तस्मिंश्च तत्त्वेनाऽनुपयोग इत्यर्थः । बहुलक्ष्यसंस्कारानुरोधाच्च प्रधानस्यैव ग्रहणमित्यपि बोध्यम् । ननु किं प्राधान्यं कर्तुरित्यत आह—अनेकेति । सकलकारकप्रवर्तकत्वादिति भावः । नन्वेवं 'स्थाली पचती'-त्यादि न स्यादत आह—यस्य धातुनेति । अगुणभावेन—प्राधान्येन ।

स्वतन्त्र इति । स्वातन्त्र्येण विवक्षित इत्यर्थः । तत्त्वारोपितमनारोपितं वेत्यन्यत् । कर्तृप्रत्ययसमभिव्याहारे प्रधानीभूतधात्वर्थव्यापाराश्रयो हि सः । तादृश एव च सकल-कारकप्रवर्तकः । प्रायेण कर्मप्रत्ययसमभिव्याहारे फलव्यापारयोर्व्यासदर्शनात्समभिव्याहारे इत्यन्तमित्यादि निरूपितं मञ्जूषायाम् । 'हेतुमति चे'त्यत्र 'हेतुम'च्छब्देन प्रयोजकव्यापार उच्यते, न च तत्र संज्ञेयतेऽत आह—प्रयोज्य इति । स एवाऽत्र हेतुमच्छब्दार्थत्वेन विव-क्षित इत्यर्थः । स्वातन्त्र्यमिति । 'उद्भूत'मिति बोधः । दूषणान्तरमाह—तत्प्रयोजक इति ।

न वा स्वातन्त्र्यादितरथा ह्यकुर्वत्यपि कारयतीति स्यात् ॥ २ ॥

न वा कर्तव्यम् । किं कारणम् ? 'स्वातन्त्र्यात्' । स्वतन्त्रोऽसौ भवति ।  
'इतरथा ह्यकुर्वत्यपि कारयतीति स्यात्' यो हि मन्यते—नाऽसौ स्वतन्त्रः,  
अकुर्वत्यपि तस्य 'कारयती'त्येतत्स्यात् ।

नाऽकुर्वतीति चेत्स्वतन्त्रः ॥ ३ ॥

न चेदकुर्वति तस्मिन्कारयतीत्येतद्भवति, स्वतन्त्रोऽसौ भवति ।

शक्यं तावदनेनोपसंख्यानं कुर्वता वक्तुं—'कुर्वन्स्वतन्त्रोऽकुर्वन्ने'ति ।  
साधीयो ज्ञापकं भवति । प्रेषिते च किलायं क्रियां चाऽक्रियां च दृष्ट्वाऽ-

प्र०— न वेति । प्रयोजकसन्निधानेऽपि प्रयोज्यस्य करणादिसाधनविनियोगादिना  
स्वातन्त्र्यस्य क्रियासिद्धौ सद्भावादित्यर्थः । अकुर्वत्यपीति । यदि प्रयोज्यस्य स्वातन्त्र्यं  
न स्यान्नैवाऽसौ साधनान्तरविनियोगादिना क्रियां कुर्यात्, तथा चाऽकुर्वत्यपि प्रयोज्ये  
'प्रयोजकः कारयती'ति व्यपदिश्येत ।

शक्यं तावदिति । उपसंख्यानवाद्यपि प्रयोज्यस्य स्वातन्त्र्यमस्तीत्यभ्युपगच्छ-  
तीति प्रतिपाद्यते । प्रयोज्यस्य स्वातन्त्र्येण स्वव्यापारं प्रत्यप्रवर्त्तनात्किलोपसंख्यान-  
मारभ्यते । तेन चेदमवश्याभ्युपगन्तव्यम्—'यः करोति स स्वतन्त्रो न त्वकुर्वन्मिति' ।  
एवं चेत्प्रयोजकसन्निधानेपि स्वार्थदर्शनात्प्रयोज्यः करोति नान्यथेति तस्य स्वातन्त्र्य-  
मस्त्येव । तथा चोक्तं भाष्यकृता—'नेह कश्चित्परोऽनुग्रहीतव्य इति प्रवर्तते, सर्व इमे  
स्वभूत्यर्थं प्रवर्तन्ते' ( ३. १. २६ वा० १४ ) इति । प्रेषिते चेति । कर्तुरधिकरणत्वेन

उ०—तत्र हि तत्पदेन स्वतन्त्र एव पूर्वसूत्रोपात्तः परामृश्यते । क्रियासिद्धाविति । स्वक्रियासिद्धा-  
वित्यर्थः । अयं भावः—स्वक्रियाकारकप्रवर्त्तकत्वरूपस्वातन्त्र्यमस्याऽस्त्येव परप्रेर्यत्वेऽपि । ननु  
प्रेरणायाः क्रियाविषयत्वात्कथमकुर्वति 'कारयती'ति प्रयोगोऽत आह—यदीति । साधनान्तर-  
विनियोगेन क्रियासाधकत्वमेव हि स्वातन्त्र्यम् । मूले 'आदि'पदार्थः क इति चिन्त्यम् ।  
व्यपदिश्येतेति । तदाऽपि तस्योपसंख्यानिककर्तृत्वेन कर्तुः प्रयोजकत्वात्तस्य हेतुत्वे णिजा-  
पत्तिः । एवं चोपसंख्यानमतिव्यापकमिति भावः । भाष्ये 'न चेदमकुर्वति तस्मिन्कारयती-  
त्येतद्भवती'त्यनन्तरं 'किं तु कुर्वत्येवे'ति शेषः । स्वतन्त्रोऽसाविति । असावुपसंख्यानलभ्य-  
कर्तृसंज्ञकः स्वतन्त्र इत्यर्थः । एवं चोपसंख्यानोऽतिप्रसङ्गवारणाय वातिकेऽपि स्वतन्त्रपद-  
मनुवर्त्यम् । तत्सामर्थ्याद्गौणार्थकत्वमाश्रित्य कुर्वतः स्वतन्त्रत्वात्तत्रैव कर्तृसंज्ञा नाऽकुर्वत  
इति वाच्यमित्याह—शक्यं तावदिति । एवं च सूत्र एव गौणमुख्यसाधारणस्वतन्त्रपदार्थ-  
माश्रित्य वार्त्तिकं न कार्यमिति भावः । तदाह—उपसंख्यानवादीति ।

तेन चेदमिति । उक्तदोषवारणायेत्याशयः । 'अकुर्वन्मिति'त्यन्तमभ्युपगमे कर्म ।  
एवं चेदिति । प्रेरणोत्तरमप्यकरणं चेदित्यर्थः । स्वातन्त्र्यमस्त्येवेति । अन्यथा स्वार्थाऽ-  
भावेऽपि कुर्यादित्यर्थः । एवं च सूत्रेणैव सिद्धे उपसंख्यानं व्यर्थमिति भावः । भाष्ये—  
ज्ञापकम्—अनुमापकम् । अयम्—उपसंख्यानवादी । प्रेषिते—पुरुषे । क्रियाम्—'क्रिया-

ध्यवस्यति 'कुर्वन्स्वतन्त्रोऽकुर्वन्ने'ति । यदि च प्रेषितोऽसौ न करोति स्व-  
तन्त्रोऽसौ भवतीति ॥५४॥

तत्प्रयोजको हेतुश्च ॥ १ । ४ । ५५ ॥

प्रेषेऽस्वतन्त्रप्रयोजकत्वाद्धेतुसंज्ञाऽप्रसिद्धिः ॥ १ ॥

प्रेषेऽस्वतन्त्रप्रयोजकत्वाद्धेतुसंज्ञाया अप्रसिद्धिः [ 'प्राप्नोति' ] । स्वतन्त्र-

प्र०-विवक्षितत्वात्सप्तमी । क्रियामिति । स्वार्थदर्शनादिच्छायां सत्यां क्रियां तददर्शने  
त्वक्रियाम् । यदि चेति । स्वार्थदर्शनादिच्छायामसत्यामित्यर्थः ॥५४॥

तत्प्रयोजको । प्रैष इति । ननु पूर्वसूत्र एव प्रयोज्यस्य स्वातन्त्र्यमुपपादितं  
तत्किमर्थं चोद्यते ? एवं मन्यते—प्रेषादूर्ध्वं प्रयोज्यस्य स्वव्यापारे प्रवर्तनात्स्वा-  
तन्त्र्यम् । प्रैषकाले तु स्वव्यापाराऽप्रवर्तनात्प्रवृत्तौ प्रैषवैयर्थ्यात्स्वातन्त्र्यं नास्ति । तस्य  
च प्रयोजको न हेतुः स्यात् । ततश्चाऽत्र न गिञ्भवेत् । प्रैषग्रहमध्येषणनिवृत्त्यर्थमिति

उ०-प्रयोज्यमनेन कारयतीति प्रयोगम्, अक्रियां—'तत्प्रयोज्यमनेन कारयतीति प्रयोगाऽ  
भावं च दृष्ट्वा निश्चिनोति कुर्वन्स्वतन्त्रोऽकुर्वन्ने'त्यर्थः । एतेन प्रेषिते क्रियादर्शनादेव तस्य  
पारतन्त्र्यनिर्णय इति स एव कथं स्वातन्त्र्ये हेतुरित्यकुर्वन् स्वतन्त्र इत्यस्य प्रकृतेऽनुपयोग-  
श्चेति परास्तम् । एवमुपसंख्यानारम्भेऽतिप्रसङ्गवारणाय स्वतन्त्रपदसंबन्धाद्यभिधायैवं सति  
मुख्यस्वातन्त्र्यग्रहणेऽपि प्रयोज्यस्य तदस्तीत्याह—यदि चेति भाष्ये । अस्य 'इच्छायामसत्या'-  
मिति शेषः । तदाह—स्वार्थदर्शनादिति । एवं च यद्ययं परतन्त्रः स्यात्सर्वथा कुर्यादेव,  
कदाचिन्न करोत्यपि, तस्मात्स्वतन्त्र इति भावः । एवं च 'स्वेच्छाधीनप्रवृत्तिनिवृत्तिकत्वं  
स्वातन्त्र्य'मित्युक्तं, तस्यैव च प्रागुक्तं सकलकारकप्रयोक्तृत्वम् । तच्चारोपितमनारोपितं च  
संज्ञोपयोगि । तन्नारोपितं स्थाव्यादौ, अन्त्यं पुरुषे । यस्य च स्वातन्त्र्यविवक्षा तद्व्यापार एव  
च धातुना प्राधान्येनोच्यते, शब्दशक्तिस्वभावात् । तदुक्तं कारके इति सूत्रे भाष्ये—'संभवन-  
क्रियां च कुर्वती स्थाली पचतीति यदोच्यते तदा तत्र व्यापारे पचिवर्तते, स्थालीस्थे च यत्ने  
कथ्यमाने 'स्थाली स्वतन्त्रे'ति । आरोपितस्वातन्त्र्यवतीति तदर्थः । कर्तुरधिकरणत्वेनेत्यादि  
चिन्त्यम् । नह्यत्र वाक्ये प्रेषितो दर्शनक्रियायामध्यवस्यतिक्रियायां वा कर्ता, 'अथ'मित्यस्य  
कर्तृरुपादानात् । 'क्रिया'मित्येतत्कर्मनिरूपितं त्वस्याधिकरणत्वं स्थाल्यां तण्डुलमित्यादिवत् ।  
अन्यथा 'देवदत्ते पचतीत्यस्याप्यापत्तिः । कर्तृकर्मद्वारा क्रियाश्रयस्यैवाऽधिकरणत्वाच्च ।  
न च क्रियामित्येतन्निरूपितं कर्तृत्वं, तस्य सत्त्वभूतार्थप्रतिपादकत्वात् ॥५४॥

तत्प्रयोजको । शेषषष्ठ्या समासः । प्रवर्तनात्स्वातन्त्र्यमित्यस्य—'अस्तु नामे'ति  
शेषः । समाश्रितो—विवक्षितः । ननु 'न वा सामान्ये'त्यादे 'हेतुमति चे'त्यत्र वक्ष्यमाण-  
तया 'ऽपरमुक्त'मित्यसङ्गतमत आह—वक्ष्यमाणस्यापीति । अयं हि 'न वा सामान्ये'ति

प्रयोजको हेतुसंज्ञो भवतीत्युच्यते, न चासौ स्वतन्त्रं प्रयोजयति ॥ 'स्वतन्त्र-  
त्वात्सिद्धम् । सिद्धमेतत् । कथम् ? स्वतन्त्रत्वात् । स्वतन्त्रमसौ प्रयोजयति ।  
स्वतन्त्रत्वात्सिद्धमिति चेत्स्वतन्त्रपरतन्त्रत्वं विप्रतिषिद्धम् ॥२॥

यदि स्वतन्त्रो न प्रयोज्योऽथ प्रयोज्यो न स्वतन्त्रः, प्रयोज्यः स्वतन्त्र-  
श्चेति विप्रतिषिद्धम् ।

उक्तं वा ॥ ३ ॥

किमुक्तम् ? एकं तावदुक्तं 'न वा स्वातन्त्र्यादितरथा ह्यकुर्वत्यपि कार-  
यतीत्येतत्स्या'दिति<sup>†</sup> । अपरमुक्तं 'न वा सामान्यकृतत्वाद्धेतुतो ह्यविशिष्टम्'  
'स्वतन्त्रप्रयोजकत्वादप्रयोजक इति चेन्मुक्तसंशयेन तुल्य'मिति<sup>‡</sup> ॥५५॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे तृतीयमाह्निकम् ।

प्र०—केचित् । अध्येषणे किल व्यापार्यमाणस्य गुर्वादेः स्वव्यापारे स्वातन्त्र्यमस्तीति । न  
तद्युक्तम् । न्यायस्य तुल्यत्वात् । तस्मादत्र प्रैषग्रहणेन नियोगमात्रमुच्यते न तु निष्कृष्ट-  
विषय एव नियोगः ।

स्वतन्त्रत्वादिति । दृष्टसामर्थ्यो वा संभावितसामर्थ्यो वा क्रियायां स्वातन्त्र्येण  
समाश्रित एव नियुज्यत इत्यर्थः । स्वतन्त्रपरतन्त्रत्वमिति । प्रयोजकसन्निधौ । पार-  
तन्त्र्येण स्वातन्त्र्यस्य तिरस्कृतत्वाद्यौगपद्यानुपपत्तिरिति भावः ।

उक्तं वेति । वक्ष्यमाणस्याऽपि बुद्ध्या विषयीकृतत्वाद्भूतत्वसमारोपादुक्तं  
वक्ष्यमाणं चाऽभेदेनोक्तं वेति निर्दिष्टम् । न वा सामान्यकृतत्वादिति । 'हेतुमति  
चे'त्यत्र वार्तिककारेणैतदुक्तम् । मुक्तसंशयेनेति । अप्रयुक्तो यः स्वयं करोति तेन  
तुल्यः प्रयोज्योऽपीत्यर्थः ॥५५॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
चतुर्थे पादे तृतीयमाह्निकम् ।

उ०—वार्तिकार्थः—कंसं घातयतीत्यादौ 'हेतुमति चे'त्येव सिद्धत्वावुपसङ्ख्यानं न कार्यम् । कथं  
सामान्यकृतत्वमत आह—हेतुत इति । मुख्याद्धेतुतः पौराणिकादिरविशिष्ट इत्यर्थः ।  
स्वतन्त्रप्रयोजकस्य हेतुत्वादयमप्रयोजको हेतुरिति चेदित्यर्थः ॥५५॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य  
चतुर्थे पादे तृतीयमाह्निकम् ।



प्राग्भीश्वरान्निपाताः ॥ १ । ४ । ५६ ॥

किमर्थं रेफाधिक ईश्वरशब्दो गृह्यते ?

रीश्वराद्वीश्वरान्मा भूत्

‘रीश्वरा’दित्युच्यते, वीश्वरान्मा भूत् — ‘शक्तिणमुल्कमुलावीश्वरेतोसुन्क सुनौ’ [ ३. ४. १२; १३ ] इति ॥ नैतदस्ति प्रयोजनम् । आचार्यप्रवृत्तिर्ज्ञापयति—‘अनन्तरो य ईश्वरशब्दस्तस्य ग्रहण’मिति\* यदयं ‘कृन्मेजन्तः’ [ १. १. ३६ ] इति कृतो मान्तस्यैजन्तस्य चाऽव्ययसंज्ञां शास्ति ।

कृन्मेजन्तः परोऽपि सः ।

परोऽप्येतस्मात्कृन्मान्त एजन्तश्चास्ति† । तदर्थमेतस्यात् ॥ यत्तद्व्ययीभावस्याव्ययसंज्ञां शास्ति‡ तज्ज्ञापयत्याचार्योऽनन्तरो य ईश्वरशब्दस्तस्य ग्रहण’मिति ।

समासेष्वव्ययीभावः

‘समासस्यैतज्ज्ञापकं स्यात्—‘अव्ययीभाव एव समासोऽव्ययसंज्ञो भवति

प्र०— प्राग्भीश्वरान्निपाताः । किमर्थमिति । ‘प्राग्भीश्वरा’दित्येव क्रियतां प्रत्यासत्त्याऽधिरीश्वर’इतीश्वरशब्दो ग्रहीष्यत इति प्रश्नः । वीश्वरादिति । व्याप्तिन्यायाद्वीश्वरात्प्राक्स्यात् । यदा संहितया सूत्रपाठस्तदा वकारसहित ईश्वरशब्दोऽस्तीत्यभिप्रेत्यैवमुक्तम् । यदयमिति । सेकसेन्प्रभृतीनां णमुल्कमुलोश्च निपातत्वादेवाऽव्ययसंज्ञायां सिद्धायां ‘कृन्मेजन्त’ इत्यव्ययसंज्ञाविधानाज्ज्ञापकाद्व्याप्तिर्बाध्यत इत्यर्थः । परोऽपीति । ‘कृत्यार्थे तवैके’नित्यादिरेजन्तः, खमुवादिश्च मान्तोऽस्ति तदर्थमेतस्यादित्यज्ञापकं व्याप्तेर्बाधस्य । यत्तद्वीति । व्याप्तावाश्रीयमाणायां निपातत्वादव्ययीभावस्याऽव्ययसंज्ञा सिद्धैवेति किं तद्विधानेनेति ज्ञापकं संपद्यते । समासेष्विति । तुल्यजातीयव्यावृत्तये

उ०— प्राग्भीश्वरा । ‘अधिरीश्वर’ इति सूत्रस्थे ‘ईश्वर’ इति पदे प्रकृतिभागस्य पूर्वान्तरेफेण सहाऽनुकरणं ‘रीश्वरा’दिति । नन्वन्यस्यापीश्वरशब्दस्याऽवधित्वं स्यादत आह—प्रत्यासत्त्येति । ननु प्रथमोपस्थितत्वादस्यैव ग्रहणं स्यादत आह—व्याप्तीति । वीश्वरादिति । तत्रापीश्वरशब्दोऽस्तीति भावः । वीश्वरशब्दस्य क्वाप्यश्रवणादाह—यदेति । ननु नियमापेक्षया ज्ञापकत्वं युक्तमत आह—तुल्येति । न्यायबाधकल्पने बहुषु शास्त्रबाधः कल्प्यः । नियमे तु सत्तातीयविषय एवेति लाघवं नियमे इति भावः । ‘समासे एतज्ज्ञापक’मिति भाष्ये ज्ञापकशब्दो नियमपर इति बोध्यम् ।

\* अधिरीश्वरे १. ४. १७ † कृत्यार्थे तवैकेनेत्यन्वनः; कर्मण्याक्रोशे कृन्; खमुल् ३. ४. १४; १५

‡ अक्षयीभुवश्च १. १. ४१ १—‘समासे एतज्ज्ञापक’मिति नागेशसम्मतः पाठः ।

नाऽन्य' इति ॥ एवं तर्हि लोकत एतत्सिद्धम् । तद्यथा,—लोके 'आ वना-  
न्तादोदकान्तात् प्रियं पान्थमनुव्रजे'दिति । य एव प्रथमो वनान्त उदकान्तश्चा'  
ततोऽनुव्रजति ।

लौकिकं चाऽनिवर्तते ॥

द्वितीयं च तृतीयं च वनान्तमुदकान्तं वानुव्रजन्ति ॥ तस्माद्रेफाधिक  
ईश्वरशब्दो ग्रहीतव्यः ।

अथ प्राग्वचनं किमर्थम् ?

प्र०—नियमार्थमेतत्स्यान्न तु व्याप्यग्रहणज्ञापनार्थमेतदित्यर्थः । एवं तर्हीति । लोके प्रत्या-  
सत्तिराश्रीयते, यथा 'कपिञ्जलानालभेते'ति त्रय एवालभ्यन्ते न चतुरादयः । शास्त्रे च  
लोकव्यवहारोऽङ्गीक्रियते इति भावः । लौकिकमिति । लौकिकं प्रत्यासत्तिलक्षणं  
न्यायं लोक एव परित्यजति । स्नेहादिवशाद्द्वितीयमप्युदकान्तं प्राप्य निवर्तन्ते ।  
'कपिञ्जला'नित्यत्र तु प्रथमातिक्रमे कारणाऽभावा'न्न हि स्यात्सर्वा भूतानी'ति चतुर्था-  
दिषु निषेधावतारात्त्रय एवाऽऽलभ्यन्ते । इह तु विरोधकाऽभावाद्वाप्तिन्यायाश्रयः  
स्यात् । 'न लोकाव्यये'त्यव्ययत्वालोकादीनां सिद्धे षष्ठीनिषेधे पुनस्तेषामुपादानमव्यय-  
संज्ञाया एवाऽभावं ज्ञापयेत् । निपातसंज्ञा तु स्यादेव । ततश्चिकीर्ष्वर्थमित्यादौ 'निपात  
एका'जिति प्रगृह्यसंज्ञा स्यात् ।

अथेति । प्रागग्रहणद्वारेणाऽवधिनिर्देशश्चोद्यते । 'निपाता' इत्येवाऽस्तु, यथा

उ०— ननु लोकन्यायस्य शास्त्रे कथमाश्रयणमत आह—शास्त्रे चेति । लक्ष्यानुरोधात्प्रत्या-  
सत्तिरेवाश्रयिष्यते इति भावः । भाष्ये 'प्रियं प्रोथ'मिति क्वचित्पाठः । तत्र प्रोथोऽध्वगः ।  
'प्रोथोऽङ्गी ह्यध्वोणायां ना कट्यामध्वगे त्रिषु' । 'प्रोथोऽध्वगेऽध्वोणायां कटिङ्गीगर्भ-  
योरपी'ति मेदिनीविश्वोक्तेः । यत्तु हरदत्तेन—'प्रोथं पर्यासमित्यर्थकं क्रियाविशेषणं, 'प्रोथ  
पर्यासा'विति धातोः पचाश्च'जित्युक्तम् । तदुक्तकोशाऽनुक्तेस्तस्य धातोरभावाच्च प्रकृतेऽर्था-  
सङ्गते'गूथयूथप्रोथा'इत्युणादिसूत्रेण'थ'प्रत्ययान्ततया साधनाच्चोपेक्ष्यम् । प्रथमातिक्रमे  
इति । सकलकपिञ्जलालम्भाऽसम्भवात्केषुचिदालम्बव्येषु त्रयो वाऽथ चतुरादय इति सन्देह  
इति भावः । व्याप्तिन्यायाश्रये बाधकमाह—निषेधावतारादिति । बहुषु 'न हि स्या'दिति  
निषेधबाधकवपनाभिया 'प्रथमातिक्रम'न्यायस्यैव तत्राङ्गीकार इति भावः । 'पर्यभिङ्गिताना-  
रण्यानुत्सृजन्ती'त्युक्तेर्हि साप्रसक्त्यभावादाद्यैव युक्तिरिति बोध्यम् । ननु 'न लोके'तिसूत्रे  
लोकादिग्रहणमिह व्याप्तिन्यायबाधकं स्यादत आह—न लोकेति । एवं चाऽत्र रेफोच्चारणमेव  
ज्ञापकमत्र शास्त्रे प्रथमातिक्रमन्यायानाश्रयणस्येति बोध्यम् । अत एव 'णिजां त्रयाणा'मित्यादौ  
'त्रयाणां'ग्रहणं चरितार्थम् । ननु प्रागग्रहणाऽभावे परशब्दोऽप्यध्याह्रियेतेत्यत आह—प्रागग्रह-

१—'उदकान्तश्च ततोऽनुव्रजन्ति' पा० । २—कचिन्न । ३—'वानुव्रजन्ति' पा० ।

### प्राग्वचनं संज्ञाऽनिवृत्त्यर्थम् ॥ १ ॥

प्राग्वचनं क्रियते निपातसंज्ञाया अनिवृत्तिर्यथा स्यात् । अक्रियमाणे हि प्राग्वचनेऽनवकाशा गत्युपसर्गकर्मप्रवचनीयसंज्ञा निपातसंज्ञां बाधेरन् । ता मा बाधिषतेति प्राग्वचनं क्रियते ॥ अथ क्रियमाणेऽपि प्राग्वचने यावताऽनवकाशा एताः संज्ञाः कस्मादेव न बाधन्ते ? क्रियमाणे हि प्राग्वचने सत्यां निपात-संज्ञायामेता अवयवसंज्ञा आरभ्यन्ते तत्र वचनात्समावेशो भवति ॥५६॥

### चादयोऽसत्त्वे ॥ १ । ४ । ५७ ॥

अयं सत्त्वशब्दोऽस्त्येव द्रव्यपदार्थकः—तद्यथा,—‘सत्त्वमयं ब्राह्मणः’,

प्र०—‘प्रत्यय’ इत्यादिरधिकारो विनाऽप्यवधिनिर्देशेनाभिमतविषये प्रवर्तते तथाऽयमपि प्रवर्तिष्यते इति भावः । निपातसंज्ञामिति । चादिषु प्रादिष्वप्यक्रियायोगे विकल्पित-गतिसंज्ञाविषयेषु साक्षात्प्रभृतिषु च गतिसंज्ञाऽभावपक्षे सावकाशा निपातसंज्ञा गत्यादिसंज्ञाभिर्बाध्येतेत्यर्थः । क्रियमाण इति । ‘रीश्वरा’दिति पञ्चम्या प्राक्शब्दा ध्याहारे लब्धे पुनःश्रुतिः प्राग्रहणं संपद्यते । परशब्दाध्याहारेण तु पञ्चमी न भविष्यति । ‘चादयोऽसत्त्वे’ इत्यादीनामसंबद्धत्वप्रसङ्गात् । तन्त्रेणैव वा द्वौ प्राक्शब्दा-नुच्चार्यते । तेनाऽयमर्थः—‘प्राग्रीश्वराद्ये व्यवस्थितास्ते प्राङ्निपातसंज्ञा भवन्ती’ति निपाताः सन्तो गत्यादिसंज्ञा इति समावेशसिद्धिः । केवले तु ‘निपाता’ इत्यधिकारे क्रियमाणे सत्यामपि प्रतियोगमनुवृत्तावेकसंज्ञाधिकारात्पर्यायः स्यान्न तु समावेशः । अवयवसंज्ञा इति । विशिष्टाऽवधिपरिच्छिन्नस्य समुदायस्यान्तरालपतिता गत्यादि-संज्ञाभाजोऽवयवा भवन्ति तेषां संज्ञा इत्यर्थः ॥५६॥

चादयोऽसत्त्वे । अयमिति । अर्थद्वयेऽपि सत्त्वशब्दस्य प्रयोगदर्शनाद्विशेषाव-

उ०—एतद्वारेणेति । नन्विदमपि निरवकाशेत्यत आह—चादिष्विति । चादिषु सावकाशा, अक्रियायोगे प्रादिषु सावकाशेत्यादिक्रमेणान्वयः । बाध्येतेति । तत्तद्विशेषसंज्ञाविषये अस्या अनुपस्थितिरेव स्यादिति भावः । भाष्ये—अथ क्रियमाणेऽपीति । ‘प्राग्रीश्वरा’दित्युक्तावपि विशेषसंज्ञाविषय एवोपस्थितिः स्यादित्यर्थः ।

समाधत्ते—क्रियमाणे हीति । अवधिनिर्देशसामर्थ्यात्प्रतिसूत्रमुपस्थितौ तत्सामर्थ्यात् समावेश इति भावः । नन्वेवमपि पर्यायः स्यादन आह—रीश्वरादिति । असंबद्धत्वेति । विधेयाऽनिर्देशादिति भावः । निपाताः सन्त इति । प्राग्रहणसामर्थ्यादेतदर्थकामः, तेन गत्यादिसंज्ञानां निमित्तमेव निपातसंज्ञेति समावेशसिद्धिरिति भावः । विशिष्टावधीति । रीश्वररूपाऽवधिपरिच्छिन्नसमुदायस्येत्यर्थः । अवयवसंज्ञा इति । षष्ठीपुरुष इति भावः ॥५६॥

चादयोऽसत्त्वे । सीदन्त्यस्मिन्निति । विशेषणत्वेनाऽवतिष्ठन्तेऽस्मिन्नित्यर्थः । सदे-

‘सत्त्वमियं ब्राह्मणी’ति । अस्ति क्रियापदार्थकः—सद्भावः सत्त्वमिति । कस्येदं ग्रहणम् ? द्रव्यपदार्थकस्य । कुत एतत् ? एवं च कृत्वा विधिश्च सिद्धो भवति, प्रतिषेधश्च ।

किं पुनरयं पर्युदासो—यदन्यत्सत्त्ववचनादिति, आहोस्वित्प्रसज्याऽयं प्रतिषेधः—‘सत्त्ववचने नेति’ ? किं चातः ? यदि पर्युदासो ‘विप्र’ इत्यत्रापि प्राप्नोति । क्रियादव्यवचनोऽयं संघातः, द्रव्यादन्यश्च विधिनाऽऽश्रीयते । अस्ति च प्रादिभिः सामान्यमिति कृत्वा तदन्तविधिना<sup>१</sup> निपातसंज्ञा प्राप्नोति ।

प्र०—गतौ प्रमाणाऽनुपलम्भात्प्रश्नः । तत्र सीदन्यस्मिन्जातिगुणक्रिया इति सत्त्वं द्रव्यमुच्यते । यदा तु सतो भावः सत्त्वमिति तदा साध्यमानतया क्रियारूपापन्ना सत्ता सत्त्वशब्देनोच्यते । एवं च कृत्वेति । यदि सत्त्वशब्देन सत्त्वोच्यते तदा प्रतिषेधोऽनर्थकः स्यात् । न हि चादिषु सत्तावाची कश्चिच्छब्दोस्ति यदर्थो निषेधः स्यात् । ‘पशुर्वै पुरुष’ इत्यत्र च निपातसंज्ञा स्यात् । चाद्यनुकरणानां ‘चः पठितो’ हिर्यस्मादर्थे इत्यादावपि विधिनिषेधौ यथाभिमतविषयं न व्यवतिष्ठेयाताम् । द्रव्यग्रहणे तु व्यवतिष्ठते । द्रव्यशब्देन चाऽत्र सिद्धरूपं वस्त्वभिधीयते । तदुक्तम्—

‘वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षितः’ ॥ इति ।

किं पुनरिति । उभयथा शास्त्रे दर्शनात्प्रश्नः । विप्र इति । विप्रातीति विप्रः । ‘आतश्चोपसर्गे’ इति कप्रत्ययान्तः । क्रियोपसर्जनद्रव्यवाचित्वात्केवलाद्द्रव्यात्क्रियाद्रव्यसमुदायस्याऽन्यत्वाद् द्रव्यान्यस्मिन्नर्थे वर्तते । प्रादिभिरिति । निपातत्वेनाऽभिमतैः । सामान्यमिति । सारूप्यम् । तदन्तविधिनेति । ननु विशेष्याऽसन्निधानात्कथं तदन्त-

उ०—रौणादिकस्त्वः । साध्यमानेति । वस्तुतः साध्यमानाऽवस्थः क्रियारूपापन्नो योऽर्थः सत्तारूपः स सत्त्वपदेनोच्यत इत्यर्थः । ‘चाद्यनुकरणार्थानां’मिति पाठे चादीनामनुकरणं स्वरूपबोधनमर्थः प्रयोजनं येषां तेषामित्यर्थः । इत्यादावपीति । ‘निपातसंज्ञा स्यादि’त्यनुषज्यते । विधिनिषेधाविति । अस्य ‘इति हेतो’ रित्यादिः । यथाभिमतविषयमिति । अनुकार्ये निपातत्वं नाऽनुकरणे, नापि गवादिपरपश्वादवित्यादीति भावः । सिद्धरूपमिति । तत्त्वं च लिङ्गसंख्याकारकात्ववित्त्वेन, सर्वनामपरामर्शयोग्यत्वेन वा । तदाह—वस्तूपेति । लक्षणान्तरमाह—भेद्यत्वेनेति । लिङ्गसंख्याविशेष्यत्वेनेत्यर्थः । उभयर्थेति । द्रव्यभिन्नेऽर्थे वर्तमानाश्चादय इति पर्युदासेऽर्थः । सत्त्वे वर्तमानं चादिस्वरूपं न निपातसंज्ञमिति प्रसज्यप्रतिषेधेऽर्थः । चादिष्वपाठात्कथं प्राप्तिरित्यतो भाष्ये—अस्ति च प्रादिभिरिति । निपातत्वेनेति । एवं चोत्तरसूत्रविषयेऽयं द्वेष इत्यर्थः । तथापि समुदाये कथं प्राप्तिरतो भाष्ये—तदन्तविधिनेति । निपातस्य

<sup>१</sup> येन विविक्तदन्तस्य १. १. ७२. १—‘हि’ पा० ।

अथ प्रसज्यप्रतिषेधो न दोषो भवति ॥ यथा न दोषस्तस्थास्तु ॥५७॥

प्रादय उपसर्गाः क्रियायोगे ॥ १ । ४ । ५८-५९ ॥

प्रादय इति योगविभागः ॥ १ ॥

‘प्रादय’ इति योगविभागः कर्तव्यः । प्रादयोऽसत्त्ववचना निपातसंज्ञा भवन्ति । तत ‘उपसर्गाः क्रियायोग’ इति ॥ किमर्थो योगविभागः ?

निपातसंज्ञाऽर्थः ॥ २ ॥

निपातसंज्ञा यथा स्यात् ।

एकयोगे हि निपातसंज्ञाऽभावः ॥ ३ ॥

एकयोगे हि सति निपातसंज्ञाया अभावः स्यात् । यस्मिन्नेव विशेषे गत्युपसर्गकर्मप्रवचनीयसंज्ञास्तस्मिन्नेव विशेषे निपातसंज्ञा स्यात् ।

प्र०-विधिः ? एवं तर्ह्ययमर्थः—‘निपातस्य संज्ञा निपातसंज्ञा, सा चाव्ययसंज्ञा’ । तस्यां चास्ति तदन्तविधिः—‘प्रयोजनं सर्वनामव्ययसंज्ञाया’मिति । तत्र विप्रशब्दे प्रशब्दस्य निपातसंज्ञायां सत्यां यथा ‘परमोच्चै’रिति स्वरान्तस्याव्ययसंज्ञा भवति, एवं निपातान्तस्यापि स्यात् । ततो लुक्प्रसज्येत । ‘विप्रकम्बल’ इत्यत्र च निपातान्तस्य पूर्वपदप्रकृतिस्वरः स्यात् ॥५७॥

प्रादयः । यदा प्रागेव ‘प्रादयः’ इति योगो विभज्यते तदा प्रयोजनकथनाय वार्तिकम् । यदा तु ‘प्रादय उपसर्गाः क्रियायोगे’ इत्येको योगः पठ्यते तदा योगविभागः कर्तव्यत्वेन चोद्यते ॥ एकयोगे हीति । अक्रियायोगे निपातसंज्ञा न स्यात्, क्रियायोग एव तु गत्युपसर्गसंज्ञावत्स्यात् । ततश्च प्रगत आचार्यः प्राचार्य इत्यत्र पूर्वपदप्रकृतिस्वरो न स्यात् । यस्मिन्नेवेति । कर्मप्रवचनीयसंज्ञा ‘सुः पूजाया’मित्यादिभिर्योगैः

उ०-संज्ञेति । सकलनिपातमुद्दिश्यैकवाक्यविहिताः संज्ञेत्यर्थः । प्रगुदासंज्ञा तु न तन्मात्रोद्देशेन विहितेति भावेनाह—सा चाऽव्ययेति । तस्यां चास्तीति । ‘प्रयोजन’मित्यादेर्गमकाच्छब्दरूपं विशेष्यमादाय तदन्तविधिरिति भावः । अत्रेदं बोध्यम्—एवं हि पशुशब्दस्य जाति-विनिष्ठद्रव्यवाचिनोप्यसत्त्वभूतार्थत्वादसत्त्व इत्यस्य व्यावर्त्याऽप्रसिद्धिः । तस्मात्किं पुनरित्यादिभाष्यमेकदेशिनोरुक्तिरित्याहुः ॥५७॥

प्रादय उपसर्गाः । ननु विभक्त्यैव पाठात्कर्तव्य इत्यनुपपन्नमत आह—यदेति । प्रागेवेति । सूत्रकृता सूत्रप्रणयनकाले एवेत्यर्थः । एवं व्याख्यानं भाष्यस्थकर्तव्यपदस्य अर्थः । ननु ‘निपाता’ इत्यस्याऽधिकारादेकयोगेऽपि निपातत्वं सिद्धमत आह—अक्रियेति । तदाह भाष्ये—यस्मिन्नेव विशेषे इति । क्रियायोगरूपे इत्यर्थः । ननु प्रादयः क्रियायोगे उपसर्गा गतय इतिवत् ‘प्रादयः कर्मप्रवचनीया’ इति वचनाभावादाह—सुः पूजायामिति ।

मरुच्छब्दस्योपसंख्यानम् ॥ ४ ॥

मरुच्छब्दस्योपसंख्यानं कर्तव्यम् । मरुदत्तो मरुतः । 'अच उपसर्गात्'  
[ ७. ४. ४७ ] इति तत्त्वं यथा स्यात् ।

अरुच्छब्दस्योपसंख्यानम् ॥ ५ ॥

अरुच्छब्दस्योपसंख्यानं कर्तव्यम् । अद्वा† ॥५८-५९॥

प्र०-प्रादीनां विहिता ।

मरुदत्त इति । प्रक्रियायां रूपमलौकिकमिदमुपात्तम् । तत्त्वेन हि नित्यं  
भाव्यम् । उपसर्गसंज्ञैव चाऽप्येव्यते, न निपातसंज्ञा । तस्यां हि सत्यां 'निपाता आद्यु-  
दात्ता' इत्याद्युदात्तत्वं 'तृतीया कर्मणी'ति पूर्वपदप्रकृतिस्वरेण स्यात्, अन्तोदात्तश्च  
मरुच्छब्द इष्यते । अव्ययसंज्ञा च स्यात् । तत् एवोपसर्गसंज्ञेयते । अनभिधानाद्धि  
किरङ् च न भवति । संज्ञावचनसामर्थ्याच्चाऽनजन्तत्वेपि तत्त्वं प्रवर्तते । अनेन तु  
न्यायेन मरुन्नयतीति तवर्गव्यवायेऽपि शृत्वं प्राप्नोति । तस्मात्तत्त्व एवोपसर्गसंज्ञा  
वक्तव्या । प्रकारान्तरेणाऽपि मरुतशब्दो व्युत्पादयिष्यते—'तत्पर्वमरुद्भ्या'मिति ।

अरुच्छब्दस्येति । तेन भिदादिषु अद्वाशब्दो न पठितव्यो भवति ॥५८-५९॥

उ०-न'न्वच उपसर्गा'दित्यत्र 'त्' इति द्वितकारकारकनिर्देशात्सर्वादेशस्तत्त्वमनजन्तत्वेपि संज्ञा-  
विधानसामर्थ्याद्भवति । तच्च नित्यमिति 'मरुदत्त' इत्ययुक्तमत आह—प्रक्रियायामिति ।  
नन्वलौकिकप्रक्रियावाक्यं मरुत्—दा त इति दर्शयतुमुचितं न तु दत्त इतीति चेद्ब्राह्मः—  
मरुद्भिर्दत्त इत्यर्थकलुषविभक्तिकमरुच्छब्देन श्रुतौ 'मरुत'शब्दस्य विग्रहप्रदर्शनं कृतं, तथैव  
भगवतोक्तमिति । इष्यत इति । 'तृतीया कर्मणी'ति पूर्वपदप्रकृतिस्वरेणेत्यर्थः । मृगोरुति-  
प्रत्येयान्तत्वाद्दन्तोदात्तः सः । एवं च मरुत्पदं मध्योदात्तमिति भावः । अव्ययसंज्ञा च  
स्यादिति । तथा च मरुद्भिर्दत्त इति मत्वर्थीयप्रकरणस्थभाष्यप्रयोगे विभक्तिश्रवणं न स्यादिति  
भावः । नन्वस्योपसर्गत्वे 'उपसर्गे घोः किः' 'आतश्चोपसर्गे' इति अङ्गी स्यातामित्यत आह—  
अनभिधानादिति । अनेन न्यायेन—संज्ञावचनसामर्थ्यरूपेण । तस्मात्तत्त्व एवेति । अत  
एवोपसर्गाश्चाऽभिवर्जंमित्याद्युदात्तत्वमपि न । नन्वेवं तत्त्वविधावेव मरुत उपसंख्यानेन सिद्धे  
संज्ञाविधानुपसंख्यानं व्यर्थं स्यादिति चिन्त्यम् । केचित्त्वत्रोपसंख्यानेन निपातत्वमिष्यते एव ।  
तेनाद्युदात्त एव मरुत्शब्दः । निपातसंज्ञाऽपि तत्त्वविषये एवेति मरुद्भिर्वत्त इति पाञ्चमिक-  
भाष्यप्रयोगात् नानुपपत्तिः । पञ्चमेपि तत्पर्वमरुद्भ्यामिति निवेद पाठ इत्याहुः । कैयट-  
स्वारस्येन तु स पिटिति बोध्यम् । व्युत्पादयिष्यत इति । 'मत्वर्थीयप्रकरणे' इति  
शेषः ॥ ५८-५९ ॥

गतिश्च ॥ १ । ४ । ६० ॥

कारिकाशब्दस्य ॥ १ ॥

कारिकाशब्दोपसंख्यानं कर्तव्यम् । कारिकाकृत्य\* ।

पुनश्चनसौ छन्दसि ॥ २ ॥

पुनश्चनसौ छन्दसि गतिसंज्ञौ भवत इति वक्तव्यम् । पुनस्तस्युत† वासो देयम् । पुनर्निष्कृतो‡ रथः 'उ'शिगदूतश्चनोहितः†† ।

गत्युपसर्गसंज्ञाः क्रियायोगे यत्क्रियायुक्तास्तं प्रतीति वचनम् ॥३॥

गत्युपसर्गसंज्ञाः क्रियायोगे यत्क्रियायुक्तास्तं प्रति गत्युपसर्गसंज्ञा भवन्तीति वक्तव्यम् ॥ किं प्रयोजनम् ?

प्रयोजनं घञ्षत्वणत्वे ॥ ४ ॥

घञ्—प्रवृद्धो भावः प्रभावः । 'अनुपसर्गे'इति प्रतिषेधो मा भूत्‡‡ ।

षत्वम्—विगताः सेचका अस्माद् ग्रामाद्विसेचको ग्रामः । 'उपसर्गा'दिति षत्वं मा भूत्× । णत्वम्—प्रगता नायका अस्माद् ग्रामात्प्रनायको ग्रामः । 'उपसर्गा'दिति णत्वं मा भूत्+ ।

प्र०— गतिश्च । कारिकाशब्दस्येति । कारिका क्रिया, मर्यादा—स्थितिरित्यर्थः । यन्न इत्यपरे । यस्तु श्लोकवाची कारिकाशब्दस्तस्य ग्रहणं न भवति, क्रियायोगग्रहणेन कारिकाशब्दस्य विशेषणान्क्रियावृत्तेर्ग्रहणात् ।

पुनश्चनसाविति । ततश्च 'पुनराधेय'मित्यत्र कृदन्तोत्तरपदप्रकृतिस्वरेण 'यतोऽ-नाव' इति 'धे'शब्द उदात्तः । पुनस्तस्यूतमिति । गतित्वात्समासः । स्वरस्तु प्रवृद्धा-देराकृतिगणत्वाद्दन्तोदात्तत्वम् । चनोहित इति । निपातत्वादाद्युदात्तस्य चनःशब्दस्य 'गतिरनन्तर'इति प्रकृतिस्वरः । गत्युपसर्गसंज्ञा इति । क्रियायोग इति सामान्येनोपा-

उ०— गतिश्च । कारिकेति । भावे ण्वुल् । इलोकादौ तु कारिके । श्लोकवाचीति । दासी-वाचिनोऽप्युपलक्षणम् । क्रियायोगेति । क्रियारूपे युज्यमाने वर्तमानादित्यर्थः ।

पुनःशब्दस्य गतित्वे स्वयं फलं दर्शयति—ततश्चेति । एतेन 'पुनस्तस्यूत'मिति भाष्यो-

\* कुगतिप्रादयः २. २. १७, समासेऽनन्पूर्वे कस्यो रूपे ७. ३. ३७

† कुगतिप्रादयः २. २. १८. ‡ गतिर्गतौ ८. १. ७०. १—कृ० ३. ११. २.

†† गतिरनन्तरः ३. २. ४९. ‡‡ मिणीमुबोऽनुपसर्गे ३. ३. २४.

× उपसर्गात् छनोति ...सप्तम्यञ्चाम् ८. ३. ६५. + उपसर्गादसमासेऽपि गोपदेकस्य ८. ४. १४.

## वृद्धिविधौ च धातुग्रहणार्थक्यम् ॥ ५ ॥

वृद्धिविधौ च धातुग्रहणमनर्थकम्—‘उपसर्गादिति धातौ’ [६. १. ६१] इति । तत्र धातुग्रहणस्यैतत्प्रयोजनमिह मा भूत्—‘प्रर्षभं वनमि’ति । क्रियमाणे चाऽपि धातुग्रहणे ‘प्रच्छेक’इत्यत्र प्राप्नोति । ‘यत्क्रियायुक्तास्तं प्रती’ति वचनान्न भवति ।

‘वृद्धिनिर्भावाऽबीत्वस्वाङ्गादिस्वरणत्वेषु दोषो भवति ॥ वृद्धिधि\*—यदुद्धतो निवतो यासि वसुत्† । वृद्धिधिः ॥ नस्भाव‡—प्रणसं मुखम् । उन्नसं मुखम् । नस्भाव ॥ अवीत्वा††—प्रेपस् परेपम् । अवीत्व ॥ स्वाङ्गादिस्वर‡‡—प्रस्फिक् प्रोदरः । स्वाङ्गादिस्वर ॥ णत्व×—प्र णः शूद्रः, प्र ण आचार्यः, प्र

प्र०—दानाद्विशेषावधारणार्थं वचनम् । अथवा प्रत्यासन्नैव क्रिया गृह्यते इति न्यायव्युत्पादनार्थम् ।

वृद्धिविधौ चेति । उपसर्गैरेव धातोराक्षेपात् । प्रच्छेक इति । प्रगता ऋच्छका अस्मादिति बहुव्रीहिः । तत्र धातुग्रहणस्य शाकलनिवृत्तिः प्रयोजनं वक्ष्यते । उद्धत

उ०—दाहरणे सुप्सुपेति समासेनैव सिद्धे पुनःशब्दस्य गतिसंज्ञा व्यर्थेत्यपास्तम् । तद्वचनयम्ब-क्षयति—स्वरस्त्विति । ‘सह सुपे’तिसूत्रे भाष्ये त्वसमस्तत्वाऽभिप्रायेण ‘गतिर्गताविति निघात’ इत्युक्तम् ।

शाकलनिवृत्तिः प्रयोजनमिति । शाकलम्—‘कृत्यक’ इति । योगविभागेन पुनर्विधानद्वारेति भावः । ‘उपसर्गाच्छन्दसि धात्वर्थे’ इति वतिः । ‘अञ् नासिकाया’ इति वर्त्तमाने ‘उपसर्गाच्चे’त्यनन्भावौ । ‘द्वयन्तरूपसर्गेभ्योऽप ईत्’ ‘उपसर्गात्स्वाङ्गं ध्रुवमपञ्चि’-त्युत्तरपदाद्युदात्तस्वरूपः स्वरः । ‘उपसर्गाद्भङ्गुल’मिति णत्वम् । ननु धात्वर्थे वतेर्विधानादस्येव क्रियायोगोऽत आह—क्रियाशब्दस्येति । धात्वर्थे वर्त्तमानात् स्वार्थे स इति भावः । प्रत्ययार्थ-त्वेऽपि तद्वशायां तस्य क्रियात्वाऽभाव इत्यन्ये । उद्धत इत्यादेरुद्गताभिगतावित्यर्थः । प्रेप-

१—‘वृद्धिनिर्भावाऽबीत्वस्वाङ्गादिस्वरणत्वेषु दोषः’ इति वातिकमिह कोचित्पठन्ति ।

\* उपसर्गाच्छन्दसि धात्वर्थे ५ १ ११८. † ऋक्० १०. १४२. ४.

‡ उपसर्गाच्च ५ ४. ११९ †† ऊदनोदेशे ६. १ ९७ ‡‡ उपसर्गात् स्वाङ्गं ध्रुवमपञ्चि ६. २. १७७.

× उपसर्गादनोत्पर ८. ४. २८.



णो राजा, प्र णो वृत्रहा ॥ 'उपसर्गा'दित्येते विधयो न प्राप्नुवन्ति ।  
वद्विधिनस्भावाबीत्वस्वाङ्गादिस्वरणत्वेषु वचनप्रामाण्यात्सिद्धम् ॥६॥

अनवकाशा एते विधयस्ते वचनप्रामाण्याद्भवन्ति ।

सुदुरोः प्रतिषेधो नुम्बधितत्वषण्त्वेषु ॥ ७ ॥

सुदुरोः प्रतिषेधो नुम्बधितत्वषण्त्वेषु वक्तव्यः ॥ नुम्बधि—सुलभम्  
दुर्लभम् । 'उपसर्गा'दिति नुम् मा भूदिति+ । 'न सुदुर्या केवलाभ्याम्'  
[ ७. १. ६८ ] इत्येतन्न वक्तव्यं भवति ॥ नैतदस्ति प्रयोजनम् । क्रियत  
एतन्न्यास एव ॥ तत्त्व—सुदत्तम् । 'अच उपसर्गात्तः' [ ७. ४. ४७ ] इति  
तत्त्वं मा भूदिति ॥ षत्व—सुसिक्तं घटशतेन । सुस्तुतं श्लोकशतेन 'उपसर्गा'-  
दिति षत्व मा भूदिति\* । 'सुः पूजायाम्' [ १. ४. ६४ ] इत्येन्न  
वक्तव्यं भवति ॥ नैतदस्ति प्रयोजनम् । क्रियत एतन्न्यास एव ॥ णत्व—  
दुर्नयम् दुर्नीतमिति । 'उपसर्गा'दिति णत्वं मा भूदिति† ॥६०॥

प्र०—इति । क्रियाशब्दस्याऽप्रयोगादुपसर्गत्वाऽभावः । अनवकाशा इति । येषां हि  
क्रियाशब्दप्रयोगे तं प्रत्युपसर्गसंज्ञा ते संप्रत्यनुपसर्गसंज्ञा अपि गृह्यन्ते इत्यर्थः । क्रियत  
इति । केवलाभ्यामिति विशेषणाऽभिधानार्थमवश्यं कर्तव्यम् । तेनाऽतिसुलभमिति ते-  
रुपसर्गत्वे नुम्भवत्येव । क्रियत इति । पूजायामिति विशेषणोपादानार्थम् । तेन 'सुषिक्तं  
किं तवात्रे'त्यादौ षत्वं भवत्येव ॥६०॥

उ०—मिथ्यादेः प्रगता आपो यस्मिन्नित्वादिरर्थः 'प्र ण' इत्यादेः प्रकृष्टानामस्माकमित्यर्थः ।  
इत्यर्थ इति । तत्र सर्वत्रोपसर्गग्रहणं प्राद्युपलक्षणमिति भावः । ननु लघुना गुरोः प्रत्याख्याने  
'क्रियते एवे'त्यसङ्गतमत आह—केवलाभ्यामिति । अवश्यमिति । वासिककृताऽपीति भावः ।  
इत्यत्रोपसर्गत्वे नुम् भवत्येवेति । सोरुपसर्गत्वे सतीत्यर्थः । निषेधाऽभावादित्याशयः ।  
इत्यतेरुपसर्गत्वे इति पाठेऽन्ते परस्य सोरुपसर्गत्वे इत्यर्थः । 'इत्यतेः परस्य सोरुपसर्गत्वे'  
इति पाठस्तु युक्त एव । 'सुः पूजाया'मित्येतत्कर्मप्रवचनीयसंज्ञाविधायकम् । भाष्ये—णत्वं  
मा भूदिति । न च दुसमादाय णत्वं दुर्वारं, कृतरोर्दुःसोप्यत्रानुकरणेन तस्यापि निषेधात् ॥६०॥

+ उपसर्गात् खल्वयोः ७. १. ६७.

\* उपसर्गात् सुनोऽभिहित्यतिस्तौतिस्तौमतिस्थासेनयसेषसिचसञ्जस्वआम् ८. १. ३५.

† उपसर्गादसमासेऽपि गोपदेशस्य ८. ४. १४.

ऊर्यादिचि्वडाचश्च ॥ १ । ४ । ६१ ॥

कृभ्वस्तियोग इति वक्तव्यम् । इहैव यथा स्यात्—ऊरीकृत्य ऊरीभूय । इह मा भूत्—ऊरी पक्त्वा ॥ तत्तर्हि वक्तव्यम् ? न वक्तव्यम् । क्रियायोग इत्यनुवर्तते\* । न चाऽन्यया क्रियोर्यादिचि्वडाचां योगोऽस्ति ॥६१॥

अनुकरणं चाऽनितिपरम् ॥ १ । ४ । ६२ ॥

कथमिदं विज्ञायते—इतेः परमितिपरम्, न इतिपरमनितिपरमिति, आहो-स्विदितिः परो यस्मात्तदिदमितिपरम्, न इतिपरमनितिपरमिति ॥ किं चातः ? यदि विज्ञायते—इतेः परमितिपरम्, न इतिपरमनितिपरमिति, 'खाडिति कृत्वा निरष्टीव'दित्यत्र प्राप्नोति । अथ विज्ञायते—इतिः परो यस्मात्तदिदमितिपरम्, न इतिपरमनितिपरमिति, 'श्रौषड्वौषडिति कृत्वा निरष्टीव'दित्यत्र प्राप्नोति ।

अस्तु ताव'दितिः परो यस्मात्तदिदमितिपरम्, न इति परमनितिपर'मिति । ननु चोक्तं—'श्रौषड्वौषडिति कृत्वा निरष्टीवदित्यत्र प्राप्नोती'ति । नैष दोषः ।

प्र०— ऊर्यादि । ऊरी पक्वेति । प्रयोगाऽपर्यालोचनेन संभवमात्राश्रयेणैतदुदाहृतम् । न चान्यथेति । चि्वडाचौ तावत्कृभ्वस्तियोग एव विहितौ ऊर्यादयोऽपि कृभ्वस्तिविषया एव प्रयुज्यन्ते नाऽन्यत्र ॥६१॥

अनुक्त । कथमिति । द्वयोरपि समासयोः संभवाद्दोषदर्शनाच्च प्रश्नः । खाडिति कृत्वेति । गतिसंज्ञायां समासः स्यात्, धातोश्चाऽनन्तरं प्रयोग इति रूपमेतन्न सिद्धयेत् । 'इति खाट्कृत्ये'त्यत्र च निषेधप्रसङ्गः । श्रौषड्वौषडिति । श्रौषट्छब्द इति-परो न भवति वौषटा व्यवधानादिति गतिसंज्ञाऽप्रसङ्गः । ननु व्यवहितेऽपि परशब्दस्य दर्शनाद्भवत्येवेतिपरत्वम् । नैष दोषः । अव्यवधान एवाऽस्य मुख्या वृत्तिः । अन्यत्र त्वन्तरालस्थमसमीक्ष्याऽव्यवधानमेवाश्रित्य प्रयुज्यते । इह तु वौषटो व्यवधायकस्यो-च्चारणादयुक्तमनपेक्षणम् । 'खाट्कृत्येति निरष्टीव'दित्यत्र धातुव्यवधानेपि प्रतिषेध-

उ०— ऊर्यादि । चि्वडाचोः केवलयोः प्रत्यययोः क्रियायोगाऽसंभवात्सामर्थ्येन संज्ञाविधा-वपि तदन्तविधिः । वक्ष्यमाणरीत्याऽस्य प्रयोगस्यैवाऽभावादाह—प्रयोगेति । ॥६१॥

अनुकरणं । इतेः परमिति । 'सुप्सुपे'ति योगविभागात्समासः । धातोश्चान्तरमिति । तदव्यवधानेन गतेः प्रयोग इत्यर्थः । इति खाट्कृत्येति । इति हेतोः खाट्कृत्य गत इत्यर्थः । नन्वितेः परत्वसत्त्वेन कथमत्र प्राप्तिरत आह—श्रौषडिति । एवं गतिसमासस्य नित्यत्वादयं प्रयोगो न स्यादिति भावः । 'तस्मि'न्नितिसूत्रे निर्दिष्टग्रहणाद्व्यवहितसाधारण एवाऽयमित्यतो वृषणाऽन्तरमाह—खाट्कृत्येतीति । इति—हेतोः खाट्कृत्य निरष्टीवदित्यर्थः । वस्तुत इतेः परमिति विग्रहवाक्ये उत्तराऽङ्गविकल'तस्मा'दितिपरिभाषोपस्थित्याऽव्यवहितपरत्वबोधाद्-

\* प्राद्व. उपसर्गाः क्रियायोगे १. ४. ५८-५९.

इदं तावदयं प्रष्टव्यः—अथेह 'ते प्राग्धातोः' [ १. ४. ८० ] इति कथं गतिमात्रस्य पूर्वप्रयोगो भवति—'उपोद्धरती'ति ? गत्याकृतिः प्रतिनिर्दिश्यते । इहापि तर्ह्यनुकरणाऽऽकृतिः प्रतिनिर्दिश्यते ।

किमर्थमिदमुच्यते ?

अनुकरणस्येति करणपरत्वप्रतिषेधोऽनिष्टशब्दनिवृत्त्यर्थः ॥ १ ॥

अनुकरणस्येति करणपरत्वप्रतिषेध उच्यते । किं प्रयोजनम् ? 'अनिष्ट-शब्दनिवृत्त्यर्थः' । अनिष्टशब्दता मा भूदिति । इदं 'विचारयिष्यते—'प्राग्धातु-वचनं प्रयोगनियमार्थं वा स्यात्संज्ञानियमार्थं वेति\* । तद्यदा प्रयोगनियमार्थं तदाऽनिष्टशब्दनिवृत्त्यर्थमिदं वक्तव्यम् । यदा हि संज्ञानियमार्थं तदा न दोषो भवति ॥६२॥

आदराऽनादरयोः सदसती ॥ १ । ४ । ६३ ॥

इदमतिबहु क्रियते—आदरे अनादरे सत् असदिति । 'आदरे स'दित्येव

प्र०—प्रसङ्गात् । इदं तावदिति । यो व्यक्त्याश्रयेण व्यवधानं मन्यते । गत्याकृतिरिति । तस्याश्च भिन्नास्वपि व्यक्तिषु अभिन्नाया नास्त्यत्र व्यवधानम् ।

किमर्थमिति । 'अनितिपर'मित्येतदित्यर्थः । संज्ञानियमपक्षे सिद्धि मत्वा प्रश्नः । अनिष्टशब्दनिवृत्त्यर्थमिति । 'खाडिति कृत्वे'ति प्रयोक्तव्ये 'इति खाट्कृत्ये'ति प्रयोगः स्यात् । प्रयोगनियमे चाऽयं दोषः । तत्र ह्ययमर्थः—गत्युपसर्गसंज्ञा धातोः प्रागेव प्रयोक्तव्या इति । ततो व्यवहितस्य प्रयोगाऽप्रसङ्गः । संज्ञानियमे तु न दोषः । तेनैव नियमेन 'खाडिति कृत्वे'त्यत्र व्यवहितस्य संज्ञानिवारणादस्य प्रयोगस्य सिद्धत्वात् ॥६२॥

आदरा । कथमसत्कृत्येति । यदि न सत्कृत्याऽसत्कृत्येति नञ्समासः क्रियते,

उ०—वृत्तावपि तदन्तर्भावेणैकार्थीभाव इति भाष्याशयः । 'अयं'पदार्थं दर्शयति—य इति । तस्याश्चेति । गतिशब्देन तत्संज्ञकाऽनेकव्यक्तेर्ग्रहणं, लक्ष्यानुसारादित्याशयः । गतिसंज्ञार्थं सूत्रमावश्यकमिति प्रश्नानुपपत्तिरत आह—अनितिपरमित्येतदिति । संज्ञेति । प्राक्प्रयुक्ता एव गत्यादिसंज्ञा इति तदर्थः ॥६२॥

आदराना । आदरः—<sup>३</sup>प्रत्युत्थानादिविषयस्वरस्यः । अनादरः—परिभवः, औदासीन्यं च, तच्चावश्यकोत्थानादिविषयोपेक्षा । कार्यार्थत्वादिति । तेनाऽसत्कृत्येन समासादि-

१—'विचारयिष्यात्' पा० । २—'तेप्राग्धातुवचनं' पा० ।

\* प्राग्धातुवचनं प्रयोगनियमार्थमिति चेदनुकरणपरस्तेति करणप्रतिषेधोऽनिष्टशब्दनिवृत्त्यर्थं १. ४. ८० वा० १.

३—लौकिक वैदिक वापि तथाध्यात्मिकमेव च । आददीत यतो ज्ञानं तत् पूर्वमभिवादयेत् ॥

शय्यासने अध्याचरति श्रेयसा न समाविशेत् । शय्यासनस्थश्चैवेन प्रत्युत्थायाभिवादयेत् ॥

( इति मनुश्रौतः-स्मृतिचरः । अ० २, ११४; ११९ )

सिद्धम् । कथमसत्कृत्येति ? तदन्तविधिना भविष्यति<sup>†</sup> । केनेदानीमनादरे भविष्यति ? नञाऽऽदरप्रतिषेधं विज्ञास्यामः—न आदरेऽनादर इति ।

नैवं शक्यम् । आदरप्रसङ्ग एव हि स्यादनादरप्रसङ्गे न स्यात् । अनादरग्रहणे पुनः क्रियमाणे बहुव्रीहिरयं विज्ञायते—‘अविद्यमानादरेऽनादर’ इति । तस्मादनादरग्रहणं कर्तव्यम्, असतस्तु तदन्तविधिना सिद्धम् ॥६३॥

प्र०—तदा सतिशिष्टत्वात्कृदुत्तरपदप्रकृतिस्वरं बाधित्वाऽव्ययपूर्वपदप्रकृतिस्वरेणाद्युदात्तत्वं स्यात् । अथ न सदसदिति समासः क्रियते, तदा सच्छब्दस्य गतिसंज्ञा विधीयमानाऽसच्छब्दस्य न स्यादिति भावः । तदन्तविधिनेति । यद्यपीह प्रकृतं विशेष्यं नास्ति तथापि कार्यार्थत्वासंज्ञायाः कार्यप्रदेशेषु प्रकृतस्य गतिना विशेषणात्तदन्तविधिर्भवति । तत्र समासविधौ ‘सु’बिति प्रकृतं, ‘गतिरनन्तर’ इत्यत्र पूर्वपदं, ‘गतिर्गता’वित्यत्र पदस्येति । अव्ययसंज्ञायामस्यैव तदन्तविधिः । न आदर इति । अनेनाऽसच्छब्दस्याऽनादरार्थवृत्तित्वं दर्शयति । ततश्चाऽनादरग्रहणेन यत्साध्यं तदन्यथाऽपि सिध्यतीत्येवपरमेतत् ।

आदरप्रसङ्ग इति । ‘गुरुमसत्कृत्ये’त्यादौ तु स्यात्, ‘पाखण्डिनमसत्कृत्ये’त्येवमादौ तु न स्यात् । तथा हि—अब्राह्मण इति क्षत्रियादिरेवेत्येते न तु गोलोष्टादिः । बहुव्रीहिरिति । स चाऽत्यन्ताऽभावे प्रसक्ताऽभावे च भवतीति सर्वत्र संज्ञा सिद्ध्यति । असतस्त्विति । ‘आदरानादरयोः स’दित्येव वक्तव्यम् । तत्राऽनादरे सच्छब्दस्य प्रवृत्त्यसंभवात्सामर्थ्यात्तदन्तविधिनाऽसच्छब्दस्य गतिसंज्ञा भविष्यति । यथा ‘गोष्पदं सेविते’त्यत्राऽसेविते गोष्पदशब्दस्य प्रवृत्त्यभावात्सामर्थ्यादगोष्पदशब्दाऽर्थमसेवितप्रहणम् ॥६३॥

उ०—सिद्धिः । गतिसंज्ञा तु सच्छब्दस्यैवेति भावः । सुबिति प्रकृतमिति । ‘समर्थ’ इति प्रकृतमित्यपि बोध्यम् । ननु तदन्तविधिना कार्यसम्भवेऽप्यनादर इत्यस्याऽसत्त्वे कथमत्र तत्प्रतीतिरित्याह भाष्ये—केनेदानीमिति । नन्वनादर इत्यस्याऽसत्त्वे कथं नञाऽऽदरप्रतिषेधो विज्ञास्यतेऽत आह—अनेनेति । आदरप्रतिषेधमित्यस्य—सदर्थोदरप्रतिषेधमित्यर्थः । त्यादौ तु स्यादिति । नञसमासे सदृशस्यैव प्रतीनेर्गुवादिविषये एव प्रयोगः स्यात् । पाखण्ड्यादिविषये तु प्रयोगो न स्यादिति भावः । प्रसक्ताऽभावे चेति पाठः । नन्वनादरग्रहणेऽसदग्रहणमपि कार्यमेव । अन्यथा सच्छब्दस्याऽनादरेऽकृतेरत्र तदन्तविध्यभावाच्च कस्य तत्र वर्तमानस्य संज्ञा स्यादत आह—आदरेत्यादि । सामर्थ्यादिति । प्रकृतविशेष्याऽभावेऽपि शब्दरूपं विशेष्यमादायेत्यर्थः ॥६३॥

अन्तरपरिग्रहे ॥ १ । ४ । ६५ ॥

अन्तःशब्दस्याऽङ्गिविधिसमासणत्वेषूपसंख्यानम् ॥ १ ॥

अन्तःशब्दस्याङ्गिविधिसमासणत्वेषूपसंख्यानं कर्तव्यम्<sup>†</sup> । अङ्-अन्तर्धा ॥  
किविधिः-अन्तर्धिः ॥ समासः-अन्तर्हृत्य ॥ णत्वम्-अन्तर्हृत्याद्गोभ्यो  
गाः ॥६५॥

साक्षात्प्रभृतीनि च ॥ १ । ४ । ७४ ॥

साक्षात्प्रभृतिषु च्यर्थवचनम् ॥ १ ॥

साक्षात्प्रभृतिषु च्यर्थवचनं कर्तव्यम् । असाक्षात्साक्षात्कृत्वा साक्षात्कृत्य ।  
यदा हि साक्षादेव सत्किंचित् क्रियते तदा मा भूदिति ।

मकारान्तत्वं च गतिसंज्ञासंनियुक्तम् ॥ २ ॥

मकारान्तत्वं च गतिसंज्ञासंनियोगेन वक्तव्यम् । लवणङ्कृत्य ।

प्र०- अन्तरप । अन्तःशब्दस्येति । अङ्गिविधिणत्वानि उपसर्गसंज्ञाश्रयाणि, समा-  
सश्च गतिसंज्ञाश्रय इत्यपूर्वं वचनम् । सूत्रोपादानं च सामान्येनोपसंख्यानमुच्यते ।  
गतिसंज्ञाया अनेनैव सिद्धत्वादपूर्ववचनाऽभावात् । अन्तर्हृत्यादिति । 'हन्तेरत्पूर्वस्ये'ति  
णत्वस्य सिद्धत्वा'दन्तरदेशे' इति न वक्तव्यं भवति । देशे तु क्षुभ्रादित्वाणत्वाऽभावः,  
तथैवा'ऽयनं चे'ति न वक्तव्यं, 'कृत्यच' इति सिद्धत्वात् । 'अन्तर्णयती'त्यङ्गऽप्युप-  
सर्गादिति णत्वं सिद्धयति ॥६५॥

साक्षात् । साक्षात्प्रभृतिष्विति । अभूततद्भावविषयाणामेव यथा स्याद्यदा तु  
साक्षाद्भूतं रूपान्तरेण क्रियते तदा मा भूदित्यर्थः । लवणीकृत्येति । तत्र हि पर-

उ०- अन्तरपरिग्रहे । ननु समासस्य सूत्रेणैव सिद्धेर्वात्तिके 'समास'ग्रहणं व्यर्थमत्र आह—  
सामान्येनेति । एवं चोपसंख्यानशब्देनाऽपूर्ववचनमेव नोच्यते किं तु विधानमात्रम् । एवं  
चोपसर्गसंज्ञाविषयमपूर्ववचनं गतिसंज्ञाविषयसूत्रं चोपसंख्यानशब्देनोच्यते इति न समास-  
ग्रहणं व्यर्थमिति भावः । ननु गतिसंज्ञाऽप्यपूर्वत्वमस्त्वित्यत्र आह—गतिसंज्ञाया इति ।  
अनेनैवेति । सूत्रेणैवेत्यर्थः । तदतिरिक्तविषये त्वनेनाऽपि नेष्यत इति भावः । 'नन्वन्तरदेशे'  
इत्यादिनैव सिद्धेर्णत्वे उपसंख्यानं व्यर्थमत्र आह—हन्तेरित्यादि । तथैवेति । 'अन्तरयण'-  
मित्यस्याऽनेनैव सिद्धेर्देशे प्रतिषेधोऽपि क्षुभ्रादित्वात्सिद्ध इति भावः । तदारम्भेऽप्यस्यावश्यकतां  
दर्शयति अन्तर्णयतीति ॥६५॥

साक्षात्प्र । साक्षाद्भूता इति । प्रत्यक्षा इत्यर्थः । तदुक्तं भाष्ये—यदा हि साक्षा-  
देव सत्किंचित्क्रियत इति । 'लवण'मित्यादिगणपाठान्मान्ता अपि एते शब्दाः स्वतन्त्रा  
इति भ्रमं व्यावर्तयति भाष्ये—मकारान्तत्वं चेति । पुनःप्रसङ्गेति । परत्वाद्विकल्पेऽपि तद-

† आतश्चोपसर्गः, उपसर्गो धोः किः ३. ३. १०६; ९२; कुगतिप्रादयः २. २. १८; समासेऽनञ्पूर्वे  
कस्यो रूप ७. १. ३७; हन्तेरत्पूर्वस्य ८. ४. २२. १-ग्रहणं पा० । २-सद' काचिन् ।

तत्र [च'] च्विप्रतिषेधः ॥ ३ ॥

तत्र [च'] च्व्यन्तस्य प्रतिषेधो वक्तव्यः । लवणीकृत्य ।

न वा पूर्वेण कृतत्वात् ॥ ४ ॥

न वा वक्तव्यम् । किं कारणम् ? 'पूर्वेण कृतत्वात्' । अस्त्वनेन विभाषा, पूर्वेण नित्यो भविष्यति\* ।

इदं तर्हि प्रयोजनम्—'मकारान्तत्वं च गतिसंज्ञासन्नियुक्त'मित्युक्तं तच्च्यन्तस्य मा भूदिति । एतदपि नास्ति प्रयोजनम् । लवणशब्दस्याऽयं विभाषा 'लवण'शब्द आदेशः क्रियते । यदि च 'लवणी'शब्दस्याऽपि विभाषा 'लवण'शब्द आदेशो भवति न किञ्चिद्दुष्यति । त्रैशब्द्यं चेह साध्यम्, तच्चैवं सति सिद्धं भवतीति ॥७४॥

ते प्राग्धातोः ॥ १ । ४ । ८० ॥

किमिदं प्राग्धातुवचनं प्रयोगनियमार्थम्—'एते प्रागेव धातोः प्रयोक्तव्याः, आहोस्वित्संज्ञानियमार्थम्—'एते प्राक्चाऽप्राक्च प्रयोक्तव्याः, प्राक्प्रयुज्यमानानां गतिसंज्ञा भवती'ति । कश्चाऽत्र विशेषः ?

प्र०—त्वादनेन विभाषा प्राप्नोति, नित्या च गतिसंज्ञेभ्यते । पूर्वैरेति । पुन प्रसङ्गविज्ञानादिति भावः । च्व्यन्तस्य मा भूदिति । एकदेशविकृतस्याऽनन्यत्वात्प्राप्नोति । त्रैशब्द्यमिति । अत्र एव शब्दाच्चैशब्दम् । लवणं कृत्वा, लवणकृत्य, लवणीकृत्येति ॥७४॥

ते प्राग्धातोः । किमिदमिति । नियमद्वयसंभवात्प्रश्नः । तत्र यदा प्रयोगनियमस्तदा त इत्यनेन लब्धगत्युपसर्गसंज्ञाः परामृश्यन्ते । यदा तु संज्ञानियमस्तदा प्रादय

उ०—भावे नित्यविधिप्राप्त्या न दोष इति भावः । न च प्राप्तविभाषाविषये वैकल्पिकाभावे नित्याऽङ्गीकारे विकल्पशास्त्रवैयर्थ्यापत्तिः । अच्छ्यन्ते चारिताध्यात् । भाष्ये—गतिसंज्ञासन्नियुक्तमिति । वैकल्पिकगतिसंज्ञासन्नियुक्तमित्यर्थः । एकदेशेति । एवं च 'लवणीकृत्ये'त्यनिष्टं स्यादिति भावः । भाष्ये—लवणशब्द इति । 'लवण'मिति गणपाठः । तस्य—'लवण'शब्दस्य लवणमित्यादेश इत्यर्थः । गतिसंज्ञासन्नियुक्तत्वाद्गतिसंज्ञाभावे आदेशाभाव इति भाष्ये विभाषेत्युक्तम् । अनेन गतित्वाभावे च लवणीशब्दे पूर्वेण गतित्वमिति भावः ॥७४॥

ते प्राग्धातोः । ननु 'ते' इत्यनेन यदि लब्धसंज्ञानां परामर्शस्तदा द्वितीयपक्षानुत्थितिरेव, त्रैशब्दानां परामर्शे त्वेतत्संज्ञारहितानामप्याद्यपक्षे व्यवहितप्रयोगानापत्तिरत आह—तत्र यदेति । अनिष्पादादिति । संज्ञानियमपक्षेऽस्य परिभाषात्वैकैवाक्यतयैव संज्ञाविधानादिति भावः । प्रत्यासत्तेश्च गत्युपसर्गसंज्ञाविषय एव नियमो न निपातसंज्ञाविषयक इति बोध्यम् ।

प्राग्धातुवचनं प्रयोगनियमार्थमिति चेदनुकरणस्येतिकरण-  
परप्रतिषेधोऽनिष्टशब्दनिवृत्त्यर्थः ॥ १ ॥

प्राग्धातुवचनं प्रयोगनियमार्थमिति चेदनुकरणस्येतिकरणपरप्रतिषेधो  
वक्तव्यः† । किं प्रयोजनम् ? 'अनिष्टशब्दनिवृत्त्यर्थः' । अनिष्टशब्दता मा भूदिति ।

छन्दसि परव्यवहितवचनं च ॥ २ ॥

'छन्दसि परेऽपि' 'व्यवहिताश्च' [ १. ४. ८१; ८२ ] इति वक्तव्यम् ।

संज्ञानियमे सिद्धम् ॥ ३ ॥

संज्ञानियमे [ 'सति' ] सिद्धमेतद्भवति । अस्तु तर्हि संज्ञानियमः ।

उभयोरनर्थकं वचनमनिष्टाऽदर्शनात् ॥ ४ ॥

उभयोरपि पक्षयोर्वचनमनर्थकम् । किं कारणम् ? 'अनिष्टाऽदर्शनात्' ।  
न हि कश्चित्प्रपचतीति प्रयोक्तृत्वे 'पचति प्रे'ति प्रयुङ्क्ते । यदि चाऽनिष्टं  
दृश्येत, ततो यत्तार्हं स्यात् ।

प्र०—उपनिषत्पर्यन्तः स्वरूपेणैव प्रत्यवमृश्यन्ते, संज्ञाया अनिष्पादात् । अनेनैकवाक्यता-  
मापन्नैः पूर्वसूत्रैस्तस्या विधानात् ।

अनुकरणस्येति । 'अनुकरणं चानितिपर'मित्यत्रैतद्व्याख्यातम् । संज्ञानियमे  
सिद्धमिति । 'अनितिपर'मिति न कर्तव्यम्, अनेनैव नियमेन 'खाडिति कृत्वे'त्यत्र  
संज्ञानिरासस्य सिद्धत्वात् । उन्नरसूत्रद्वयं च न कर्तव्यं भवति । परव्यवहितानां च  
गत्युपसर्गसंज्ञयोर्निवारणान्न तु प्रयोगस्येत्यर्थः । अस्त्विति । लाघवादस्यैव पक्षस्य  
युक्तत्वात् ।

उभयोरिति । भाषायां परव्यवहितप्रयोगो न दृश्यते, तत्र किं प्रयोगनियमेन वा  
संज्ञानियमेन वा । यत्र हि लोके सङ्कीर्णः प्रयोगो, यथा गौर्गाविति, तत्राऽसाधुपरि-  
हाराय साध्वनुज्ञानं कर्तव्यम् । न त्वसङ्कीर्ण एव प्रयोगे स्थिते शास्त्रस्य किञ्चिदस्ति  
प्रयोजनम् । छन्दसि तु परव्यवहितप्रयोगो दृश्यत एव ।

उ०—ननु संज्ञानियमे इदं व्यर्थम्, अप्राक्प्रयुज्यमानानामपि संज्ञायां जातायामनिष्टाऽभावादत्  
आह—अनितीति । एवं चैवमाद्यकरणमेवाऽत्र पक्षे सूत्रस्य फलमिति भावः । न तु प्रयोग-  
स्येति । न चाऽप्राप्तसंज्ञानां परव्यवहितानां संज्ञार्थमुत्तरसूत्रम्, फलाभावात्, परव्यवहिताना-  
मेकादिकमेव छन्दसि प्रयोगेण 'गतिर्गता'विति फलस्य वक्तुमशक्यत्वात् । एवं च संज्ञा-  
नियमे प्रयोगनियमपक्षीयफलसिद्धिः, त्रितयाऽकरणलाघवं चेति भावः । नन्वापाद्यमान-  
व्यवहितपरप्रयोगनिवृत्तये सूत्रं स्यादत् आह—भाषायामिति । एवं चाऽनभिधानेन प्रत्या-  
ख्यानमिति भावः । न दृश्यत इति । 'शिष्टानां यज्ञकर्मणोऽन्यत्रापी'ति श्लेषः । द्वयोरप्युप-

† अनुकरण चानितिप म् १. ४. ६२, १—नवचिन्म ।

उपसर्जनसन्निपाते तु पूर्वपरव्यवस्थार्थम् ॥ ५ ॥

उपसर्जनसन्निपाते तु पूर्वपरव्यवस्थार्थमेतद्वक्तव्यम्—‘ऋषभं कूलमुद्रुजम्’,  
‘ऋषभं कूलमुद्रुहम्’\* । अत्र गतेः प्राग्धातोः प्रयोगो यथा स्यात् ।

यद्युपसर्जनसन्निपाते पूर्वपरव्यवस्थार्थमिदमुच्यते, ‘सुकटङ्कराणि’ वीर-  
णानी’त्यत्र गतेः प्राग्धातोः प्रयोगः प्राप्नोति । आचार्यप्रवृत्तिर्ज्ञापयति—‘नाऽत्र  
गतेः प्राक्प्रयोगो भवती’ति यद्यम् ‘ईषद्दुःसुषु कृच्छ्राऽकृच्छ्रार्थेषु खल्’  
[ ३. ३. १२६ ] इति खकारमनुबन्धं करोति । कथं कृत्वा ज्ञापकम् ?  
खित्करण एतत्प्रयोजनं ‘खिती’ति मुम् यथा स्यादिति† । यदि चाऽत्र गतेः  
प्राक्प्रयोगः स्यात्, खित्करणमनर्थकं स्यात् । अस्त्वत्र मुम् । ‘अनव्ययस्ये’ति  
प्रतिषेधो भविष्यति‡ । पश्यति त्वाचार्यो ‘नात्र गतेः प्राग्धातोः प्रयोगो भव-  
ती’ति, ततः खकारमनुबन्धं करोति ।

नैतदस्ति ज्ञापकम् । यद्यत्र गतेः प्राक्प्रयोगः स्यात्, स्यादेवाऽत्र मुमा-

प्र०— उपसर्जनसन्निपात इति । यद्यपि लोके विपरीतः प्रयोगो न दृश्यते, तथापि  
‘कूलमुद्रुज’मित्यादौ द्वयोरप्युपपदत्वात्समासे कृते ‘उपसर्जनं पूर्व’मिति शास्त्रदर्शनात्पर्या-  
येण पूर्वनिपातेन भाव्यं, कूलमुद्रुजम् उत्कूलंरुजमित्येवं यो भ्राम्येत्तं प्रतीदं सूत्रं  
कर्तव्यमित्यर्थः । सुकटङ्कराणीति । सुखेन कटाः क्रियन्त इति ‘कर्तृकर्मणोश्च भूकृजो’-  
रिति खल् । तत्राऽस्मान्निगमात्कटंसुकराणीति प्राप्नोति । अस्त्वत्रेति । शास्त्रेण प्राप्नोतु,  
प्रतिषेधात् नैव प्रयुज्यत इत्यर्थः । खित्करणादव्ययस्यापि भवत्विति चेत्, नैतदस्ति ।  
‘अनव्ययस्ये’ति निषेधस्य प्रत्यक्षत्वाद्वाधितुमशक्यत्वात् । प्रयोगनियमस्य त्वन्यत्र  
सावकाशत्वाद्वाधेऽपि न काचित् क्षतिः । स्यादेवेति । ‘कटंसुकराणी’त्येवमपि प्रयोगे

उ०—पदत्वादिति । यद्यपि समासः क्रमेणैव, तथापि कदाचित्पूर्वं कूलशब्देन समासे तत उदेति  
विपरीतः प्रयोगः स्यादिति भावः । तथा च सूत्रसार्थक्याय प्रयोगनियमपक्ष एवादुर्लभ्यः ।  
तस्मिन् कृते ‘ऽनिती’त्याद्यपि सर्वं कार्यमिति तात्पर्यम् । ननु सुस्थितं कटं कुर्वन्तीत्यर्थाच्चाऽर्थं  
गतिरुपसर्गो वेति न दोषोऽत आह—सुखेनेति । उत्तरसूत्रे एव खलः खित्त्वस्य सफलत्वादिति  
भावः । ईषच्छब्दयोगे तु स खलनाऽनभिधानात् । अन्यथेषदाख्यभवं भवता, ईषदाख्यङ्करो  
मैत्रो भवतेत्यादावीषतोऽगतित्वेन खित्त्वस्य चारितार्थ्याज्ञायाऽसङ्गतिरेव स्यादिति बोध्यम् ।

नन्वजन्तत्वात्सोर्मुमः प्राप्तिरस्येवेत्यत आह भाष्ये—अस्त्वत्रेति । प्राप्नोत्वित्यर्थः ।  
प्रत्यक्षत्वादिति । विधित्वादित्यर्थः । प्रयोगनियमस्येति । एवं च विधिबाधापेक्षयाऽन्यत्र

\* उदि कूले रुजिवहोः ३ २ ३१ † कर्तृकर्मणोश्च भूकृजोः ३. ३. १२७.

‡ खित्मनव्ययस्य, अरुद्धिषदजन्तस्य मुम् ३. ३. ६६; ६७

- ३०-‘अनव्ययस्य’ इति कीदृशान्तरमात्रं न मनोरमः ।



गमः । कथम् ? 'कृद्ग्रहणे गतिकारकपूर्वस्यापि ग्रहणं भवती'ति । तस्मान्नार्थ एवमर्थेन प्राग्धातुवचनेन ॥ कथम्—'ऋषभं कूलमुद्रुजम्', 'ऋषभं कूलमुद्रुहम् ? नैष दोषः । नैष उदिरुपपदम् । किं तर्हि ? विशेषणम् । उदि कूले रुजिवहोः' [ ३. २. ३१ ] उत्पूर्वाभ्यां रुजिवहिभ्यां कूल उपपद इति ॥८०॥

कर्मप्रवचनीयाः ॥ १ । ४ । ८३ ॥

किमर्थं महती संज्ञा क्रियते ? अन्वर्थसंज्ञा यथा विज्ञायेत—'कर्म प्रोक्तवन्तः कर्मप्रवचनीया' इति ॥ के पुनः कर्म प्रोक्तवन्तः ? ये संप्रति क्रियां नाहुः । के च संप्रति क्रियां नाहुः ? येऽप्रयुज्यमानस्य क्रियामाहुस्ते कर्म-  
प्र०—स्यादेव मुमित्यर्थः ॥८०॥

कर्मप्रवचनीयाः । किमर्थमिति । लाघवार्थत्वासंज्ञाकरणस्य लाघवप्रकर्षाय एकाद्वारा द्वयद्वारा वा संज्ञा कार्येति भावः । अन्वर्थसंज्ञेति । अर्थमनुगता, अथन वा अनुगता, अङ्गीकृतप्रवृत्तिनिमित्ता या सा संज्ञाऽन्वर्थसंज्ञा । कर्म प्रोक्तवन्त इति । प्रयुज्यमाने क्रियापदे क्रियाविशेषं द्योतितवन्त इत्यर्थः । क्रियां नाहुरिति । क्रियागतं विशेषं न द्योतयन्तीत्यर्थः । येऽप्रयुज्यमानस्य क्रियामाहुरिति । 'शाकल्यस्य संहिता-मनु प्रावर्ष'दिति वाक्येऽप्रयुज्यमानस्य निशमेर्या क्रिया तत्कृतो वर्षसंहितयोर्हेतुहेतुमद्भाव-लक्षणः सम्बन्ध इत्ययमर्थोऽनुशब्दसन्निधौ प्रतीयते । तदयमनुः संहितामिति द्वितीय-

उ०—चरितार्थस्य परिभाषारूपत्वेन गुणभूतस्य बाध उचित इति भावः । भाष्ये—एवमर्थेनेति । प्रयोगनियमार्थेनेत्यर्थः । सुकटङ्गराणीत्यसिद्धेरिति भावः । ननु सूत्राऽभावे, संज्ञानियमेऽपि वोत्कूलंरुज इति विपरीतप्रयोगापत्तिरत आह भाष्ये—नैष उदिरिति । तस्मात्प्रयोगनियमार्थं, संज्ञानियमार्थं बोधयथापि सूत्रं न कार्यमेव । आद्ये सुकटङ्गराणीत्यसिद्धेः, अन्त्ये कटंसुकराणीत्यस्याऽप्यपत्तेः । अनभिधानेन वारणे तु व्यर्थमेव सूत्रमित्याशयः । यत्तु भ्रमनिवृत्त्यर्थेऽपि सूत्रे संज्ञानियमपक्ष इवादत्तव्यः कटंसुकराणि सुकटङ्गराणीत्युभयविधप्रयोगसिद्धये इति स्थितमिति । तत्र कटंसुकराणीत्यस्येष्टत्वे मानाभावात् । अत्र गतेः प्राग्धातोः प्रयोगः प्राप्नोति । 'यद्यत्र गतेः प्राक्प्रयोगः स्या'दित्यादिशब्दैस्तदनिष्टत्वस्यैव लाभादिति दिक् ॥८०॥

कर्मप्रवचनीयाः । ननु संज्ञां विना तत्प्रयुक्तकार्याऽसिद्धिरत आह—लाघवार्थत्वादिति । ननु सर्वाऽपि संज्ञा-अर्थं प्रयोजनमनुगतैवेत्यत आह—अर्थमिति । अर्थशब्दोऽभिधेय-पर इति भावः । अङ्गीकृतप्रवृत्तिनिमित्तेति । अङ्गीकृतयोगाऽर्थप्रवृत्तिनिमित्तेत्यर्थः । एवं च योगरूढा संज्ञाऽन्वर्थसंज्ञोच्यते । भाष्ये—कर्म प्रोक्तवन्त इति । कर्म—क्रियां क्रियागत-विशेषमित्यर्थः । भूते 'कृत्यल्युटो बहुल'मिति कर्त्तर्यनीयः । ननु निपातानां द्योतकत्वात् 'प्रोक्तवन्त' इत्यसङ्गतमत आह—प्रयुज्यमाने इति । 'सुखमनुबभूवे'त्यादौ द्योतकेऽपि प्रोक्त-वस्त्वमस्येवेत्यर्थः ।

ननु निपाताः क्रियां कदापि न वदन्तीति 'संप्रती'त्ययुक्तमत आह—क्रियागतमिति । यदि संप्रति क्रियागतं विशेषं न द्योतयन्ति, किं तर्हि द्योतयन्तीत्यब्रह्म भाष्ये—येऽप्रयुज्य-

प्रवचनीयाः ॥८३॥

प्र०—याऽभिहितं संबन्धमवच्छिनन्ति । विशिष्टक्रियाभिजनितत्वेन, हेतुहेतुमद्भावलक्षण-  
विशेषरूपतया वा तत्सन्निधौ सम्बन्धस्य संप्रत्ययात् । तथा हि—क्रियायास्तावदर्थं न  
वाचकः, कारकविभक्तिप्रसङ्गात्, शेषविभक्तिसम्बन्धस्याऽप्रतीतिप्रसङ्गाच्च । अत एव न  
क्रियापदाक्षेपकः । यथा 'प्रादेशं विपरिलिखती'ति विमाय परिलिखतीति विशब्दो  
विमानक्रियाया आक्षेपक इति 'प्रादेश'मिति कर्मणि द्वितीया । क्रियाविशेषद्योतक-  
त्वमपि क्रियापदसन्निधाने दृष्टमिति अत्र न सम्भवतीति पारिशेष्यात्तत्सम्बन्धावच्छेद-  
हेतुरनुः सम्पद्यते । तथा चोक्तं हरिणा—

‘क्रियाया द्योतको नाऽयं न संबन्धस्य वाचकः ।

नापि क्रियापदाक्षेपी संबन्धस्य तु भेदकः ॥’ इति ।

तत्र 'क्रियामाहु'रिति क्रियाशब्देन तदुपजनितसम्बन्धविशेष उपचारादुच्यते ।  
'आहु'रित्यस्याऽपि द्योतयन्तीत्ययमर्थः । क्वचित् प्रवृत्तिनिमित्ताऽभावेऽपि वचन-  
सामर्थ्यादियं संज्ञा प्रवर्तते । यथा 'सुः पूजाया'मिति सोः षत्वादिनिवृत्तये गत्युपसर्ग-  
संज्ञाबाधनार्था ॥८३॥

७०—मानस्येति । तद्वाच्यां क्रियां—तद्वाच्यक्रियाकृतसंबन्धविशेषम् । तदेवोपपादयति—  
शार्कल्यस्येति । तत्र संबन्धावच्छेदप्रकारमाह—विशिष्टक्रियेति । निशमनक्रियाजनित-  
संबन्धेन संहितासंबन्धि वर्षणमिति बोध इति भावः । एवं बोधाननुभवादाह—हेतु-  
हेतुमदिति । संहिताहेतुकं प्रवर्षणमिति बोधः । वस्तुतः क्रियाद्वारको यः संबन्धः स हेतु-  
त्वादिना भासते इति तत्त्वम् । क्रियायाः—क्रियागतविशेषस्य, वाचको—द्योतक इत्यर्थः ।  
कारकविभक्तिप्रसङ्गादिति । 'वृक्षं वृक्षं प्रति सिञ्चती'त्यादावुपपदविभक्ते'रिति न्यायेन  
कर्मणि द्वितीयैव स्यादित्यर्थः । मम तु प्रतिद्योत्यसंबन्धेनान्वये कारकविभक्तेरप्राप्तावियमिति  
भावः । ननु को विशेषोऽत आह—शेषेति । शेषविभक्त्यर्थसम्बन्धस्येत्यर्थः । अनेन कारक-  
विभक्त्यर्थस्यापि सम्बन्धत्वं सूचितम् । सम्बन्धस्याऽपि न वाचकः, द्वितीयैव तत्प्रतीतेः ।  
अत एवेति । सम्बन्धाऽप्रतीतिप्रसङ्गादेवेत्यर्थः । तदाक्षेपे तां प्रति कर्मत्वादिनैवासम्बन्ध-  
सम्भवादिति भावः । 'कर्मप्रवचनीययुक्ते' इत्यस्य वैयर्थ्यं च स्यादित्यपि बोध्यम् । क्रिया-  
गतविशेषद्योतकत्वाभावे युक्त्यन्तरमप्याह—क्रियाविशेषेत्यादि । न संभवतीति । 'अनु  
हरिं सुरा' इत्यादौ क्रियापदाऽसन्निधानादिति भावः । पारिशेष्यादिति । एवं च संबन्ध-  
सामान्ये प्रासङ्ग्यबाधाय द्वितीयार्थमयमारम्भ इति भावः । कारिकायां 'क्रियाया' इत्यस्य—  
क्रियागतविशेषस्येत्यर्थः । भेदको—द्योतकः ॥८३॥

अनुर्लक्षणे ॥ १ । ४ । ८४ ॥

किमर्थमिदमुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति । किं च स्यात् ? शाकल्यस्य संहितामनु प्रावर्षत्—‘गतिर्गतौ’ [ ८. १. ७० ] इति निघातः प्रसज्येत ।

यद्येवं वेरपि कर्मप्रवचनीयसंज्ञा वक्तव्या । वेरपि निघातो नेष्यते—‘प्रादेशं प्रादेशं विपरिलिखति’ । अस्त्यत्र विशेषः । नाऽत्र वेलिखि प्रति क्रियायोगः । किं तर्हि ? अप्रयुज्यमानम्—‘प्रादेशं प्रादेशं विमाय परिलिखती’ति ।

यद्येवमनोरपि कर्मप्रवचनीयसंज्ञया नार्थः । अनोरपि हि न वृषि प्रति क्रियायोगः । किं तर्हि ? अप्रयुज्यमानम्—शाकल्येन सुकृतां संहितामनुनिशम्य देवः प्रावर्षत् । इदं तर्हि प्रयोजनं, द्वितीया यथा स्यात्—‘कर्मप्रवचनीययुक्ते द्वितीया’ [ २ ३. ८ ] इति ॥ अत उत्तरं पठति—

प्र०— अनुर्लक्षणे । किमर्थमिति । ‘लक्षणेऽर्थभूताख्याने’त्यनेनैव सिद्धत्वादिति प्रश्नः । इतरः शिष्यबुद्धिपरीक्षार्थं जात्युत्तरं ददाति—कर्मप्रवचनीयसंज्ञेति । निघात इति । निपातत्वादाद्युदात्तोऽत्राऽनुरिष्यते । नाऽत्र वेरिति । न हि प्रादेशो लिख्यते । किं तर्हि । ‘धातुं प्रती’ति वाक्यशेषः । प्रादेशे च योग्या क्रिया वेराक्षेप्येति सामर्थ्याद्विमानक्रियाया आक्षेपः । शाकल्येन सुकृतामिति । अत्र वाक्ये या निशमनक्रिया तत्कृतो वर्षसंहितयोः सम्बन्धावच्छेदोऽनुना प्रतिपाद्यत इति नास्ति वर्षक्रियायोगोऽनोरित्यर्थः ।

उ०— अनुर्लक्षणे । जात्युत्तरम्—असदुत्तरम् । तत्त्वं च ‘लक्षणेऽर्थभूताख्याने’मित्यनेनैव गत्यादिसंज्ञाबाधसिद्धेरिति भावः । न हि प्रादेश इति । किं तु तत्परिच्छिन्नं भूम्यादीति भावः । धातुं प्रतीति । अप्रयुज्यमानधातुबोध्यक्रियाया योगे इति फलितोऽर्थः । ननु या काचित् क्रियाक्षेप्येत्यत आह—प्रादेशे चेति । प्रादेशान्वये इत्यक्षरार्थः । एवं च ‘गतिर्गता’वित्यत्र प्रत्यासत्त्यैकक्रियानिरूपितगतिस्त्वतोऽग्रहणेन नाऽत्र निघातप्राप्तिरिति भावः । ननु शाकल्यस्य संहितामित्याद्युदाहरणे संबन्धावच्छेदकताया अन्वादीनामुक्तत्वेन क्रियापदाक्षेपोऽसङ्गतः, द्वितीया यथा स्यादित्युत्तरप्रस्थाऽसङ्गतिश्चेत्यत आह—अत्र वाक्ये इति । ‘शाकल्येन सुकृता’मिति वाक्ये । प्रतिपाद्यते इति । ‘शाकल्यस्य संहितामित्युदाहरणे’ इति शेषः । गत्यादिसंज्ञापवादत्वं स्वस्या एकक्षेपस्य द्वन्द्वापवादत्वबद्धोऽर्थम् । ‘शाकल्येन सुकृता’मित्युक्त्या

अनुर्लक्षणेवचनानर्थक्यं सामान्यकृतत्वात् ॥ १ ॥

अनुर्लक्षणेवचनमनर्थकम् । किं कारणम् ? 'सामान्यकृतत्वात्' । सामान्येनैवात्र कर्मप्रवचनीयसंज्ञा भविष्यति 'लक्षणेत्थंभूताख्यानभागवीप्सासु प्रतिपर्यनवः' [ १. ४. ६० ] इति ।

हेत्वर्थं तु वचनम् ॥ २ ॥

हेत्वर्थमिदं वक्तव्यम् । हेतुः शाकल्यस्य संहिता वर्षस्य, न लक्षणम् । किं वक्तव्यमेतत् ? न हि कथमनुच्यमानं गंस्यते ? लक्षणं हि नाम स भवति येन पुनः पुनर्लक्ष्यते, न यः सकृदपि निमित्तत्वाय कल्पते । सकृच्चाऽसौ शाकल्येन सुकृतां संहितामनुनिशम्य देवः प्रावर्षत्<sup>१</sup> ।

स तर्हि तथा निर्देशः कर्तव्योऽनुर्हेता'विति ॥ अथेदानीं लक्षणेन हेतुरपि व्याप्तो नार्थोऽनेन । लक्षणेन हेतुरपि व्याप्तः । न ह्यवश्यं तदेव लक्षणं

प्र०— अनुर्लक्षण इति । सूत्राऽनुकरणमेतत् । सामान्यकृतत्वादिति । सामान्यं—साधारणं यत्सूत्रमर्थान्तरसंशयन्तरनिर्देशात्, तेनैव कृतत्वान्—सिद्धत्वादित्यर्थः ।

हेत्वर्थमिति । हेतुरर्थः प्रयोजनम्-प्रयोजक एतस्य वचनस्येत्यर्थः । हेतु' इति । अन्वयव्यतिरेकाभ्यां वर्षं प्रति संहिताया कारणत्वाऽवगमादित्यर्थः । किं वक्तव्यमिति । हेतोर्लक्षणत्वं नास्तीति किं परिभाषितव्यमिति पृच्छति । येन पुनः पुनरिति । पौनःपुन्येन साहचर्यावगमे लक्ष्यलक्षणभावो भवतीति भावः ।

अथेदानीमिति । येनोक्तं 'स तर्हि तथे'ति, स एव सन्दिहानः पृच्छति । व्याप्त

उ०—तत्तद्विकृतत्वं शाखास्त्रभ्युपैति । स्पष्टं चेद् 'तेन प्रोक्त'मितिसूत्रे भाष्ये । नास्ति वर्षेति । एवं च 'गतिर्गता'वित्यस्य न प्राप्तिः । क्रियायोगस्य तद्गतविशेषद्योतकतारूप एव गतिसंज्ञा-निमित्तमिति भावः । एवं चैतद्द्योत्यसंबन्धस्य क्रियान्वयेऽपि न क्षतिरिति तात्पर्यम् । अत उत्तरमिति—सार्वभिकिकस्तसिः । अस्योत्तरमित्यर्थः । नन्वनुरिति प्रथमान्तस्य 'वचन-मनर्थक'मित्यनेनाऽन्वयोऽनुचित इत्यनोरिति वक्तुमुचितमत आह—सूत्रेति । अनुर्लक्षणे इत्येतद्वचनमित्यर्थः । ननु तस्यापि विशेषत्वात् 'सामान्येने'त्ययुक्तमत आह—सामान्यमिति । ननु साध्यतयाऽस्य हेतुः प्रयोजनं नैत्यत आह—हेतुरिति । प्रयोजक इति । प्रयुज्यतेऽनेनेति व्युत्पत्तेः । भाष्ये—हेतुः शाकल्यस्येति । 'लक्षणेत्थ'मितिसूत्रे ज्ञापकस्यैव लक्षणशब्देन ग्रहाद्वेतोश्च तत्त्वाऽभावाच्च तेन सिद्धिरित्यर्थः । तत्र हेतुत्वमुपपादयति—अन्वयेति ।

भाष्ये—येन पुनःपुनरिति । 'गृहीतसंबन्धेने'ति शेषः । लक्ष्यलक्षणभाव इति । तद्व्यवहार इत्यर्थः । न यः सकृदपीति । 'गृहीतसंबन्ध' इति शेषः । निमित्तत्वाय । तेन तत्कारणमेवेत्यर्थः । स तर्हीति । कृतेपि सूत्रे हेतोर्लक्षणशब्देन व्यवहाराऽभावादिति भावः ।

भवति—येन पुनः पुनर्लक्ष्यते । किं तर्हि ? यत्सकृदपि निमित्तत्वाय कल्पते तदपि लक्षणं भवति । तद्यथा, —‘अपि भवान् कमण्डलुपाणिं छात्रमद्राक्षी’-दिति । ‘सकृदसौ कमण्डलुपाणिश्चात्रो दृष्टस्तस्य तदेव लक्षणं भवति ।

‘तदेव तर्हि प्रयोजनम्—द्वितीया यथा स्यात्, ‘कर्मप्रवचनीययुक्ते द्वितीये’ति । एतदपि नास्ति प्रयोजनम् । सिद्धाऽत्र द्वितीया ‘कर्मप्रवचनीययुक्त’ इत्येव । न सिध्यति । परत्वाद्धेतवाश्रया तृतीया प्राप्नोति\* ॥८४॥

आङ्मर्यादावचने ॥ १ । ४ । ८६ ॥

प्र०—इति । हेतुविषयत्वाल्लक्षणस्य तेन हेतुर्व्याप्तो भवति । लक्षणेनेति—सिद्धान्तवादी । तदपि लक्षणमिति । कार्योत्पत्तिनिमित्तमपि तद्विशेषावगमहेतुत्वाल्लक्षणं भवतीत्यर्थः । परत्वादिति । ये । नाऽप्राप्तिन्यायेन कर्मप्रवचनीययुक्ते द्वितीया षष्ठ्या एव बाधिका । तां न परत्वात्तृतीया बाधेत । पुनः संज्ञाविधाने तु स्थानान्तरप्राप्त्या द्वितीया हेतुतृतीयां बाधते ॥८४॥

आङ्मर्यादा । अङ्मर्यादाऽभीति । अन्यत्र मर्यादाऽभिविध्योर्भेदेन निर्देशदर्श-  
उ०—ननु ‘हेत्वर्थमिदं’मित्युक्तवन्त प्रति ‘हेतोलक्षणत्वाऽभावादनुहेताविति वक्तव्य’मित्यन्येनोक्ते, ‘अथेदानी’मितिग्रन्थः स्वरसतो हेत्वर्थवादिन इति लभ्यते, तन्न युक्तं, ‘नार्थोऽनेने’ति वाक्य-शेषविरोधत्, नापि सूत्रप्रत्याख्यानवादिनः, तस्य विच्छिन्नत्वादत् आह—येनोक्तमिति । • नु हेतुत्वं विना लक्षणत्वस्य विद्युद्वृक्षविषये सत्त्वेन, लक्षणत्वं विना हेतुत्वस्य च दण्डादौ दर्शनेन ‘लक्षणेन हेतुर्व्याप्त’ इत्यसङ्गतमत आह—हेतुविषयत्वादिति । ‘प्रकृतोदाहरणे’ इति शेषः । ‘व्याप्त’ इत्यस्य संबद्ध इत्यर्थो द्रष्टव्यः । ननु भूयो दर्शनाऽभावात्कथं ज्ञापकत्वमत आह भाष्ये—न ह्यवश्यमिति । तद्विशेषावगमेति । कालविशेषाऽवच्छिन्नवृष्ट्यवगमेत्यर्थः । यो मे कमण्डलुपाणिश्चात्रः पूर्वं दृष्टः सोऽद्य त्वया दृष्ट इति—‘अपि भवानिति वाक्यार्थः । लक्षणत्वं न व्याप्यत्वाऽपरपर्यायमेव, किं तूपलक्षणकत्वरूपमपीति भावः ।

एवं च ‘लक्षणेत्थ’मित्यत्राऽपि लक्षणशब्देन हेतोरभिधानादिदं व्यर्थं स्यादत आह भाष्ये—तदेवेति । ननु विध्यन्तरपूर्वकत्वेन द्वितीयाया अपवादत्वात्कथं तृतीयावाप्यत्वमत आह—येन नेति । बाधेतेति । यत्र हेतुत्वं न भासते तत्र ‘लक्षणेत्थ’मित्येतत्संज्ञाप्रयुक्ता द्वितीया सावकाशा । यथा ‘वृक्षमन् विद्योतते’ इत्यादौ, ‘धनेन कुल’मित्यादौ चाऽनोर-भावाद्धेतुतृतीया सावकाशेति भावः । ननु कृतेऽप्यस्मिन् द्वितीयाया कथं बाधोऽत आह—पुनः संज्ञेति । पुनः संज्ञाविधानेन पुनर्द्वितीयाविधानं कल्प्यते । तच्च तृतीयाप्राप्त्युत्तर-कालत्वात्स्थानान्तरप्राप्तमित्युच्यते इति बोध्यम् ॥८४॥

आङ्मर्यादा । ननु परिच्छेदहेतुमात्रं मर्यादेति सिद्धमेवाऽभिविधावपीत्यत आह—

१—‘सकृदप्यसौ’ । २—‘एतदेव’ । ३—‘एतत्थामरमुच्यते’ इत्यधिकं कश्चिद् दृश्यते ।

\* हेतौ २ ३, २३.

‘आङ्मर्यादाऽभिविध्योरिति वक्तव्यम् । इहापि यथा स्यात्—‘आकु-  
मारं’ यशः पाणिने’रिति ॥ तत्तर्हि वक्तव्यम् ? न वक्तव्यम् । ‘मर्यादावचन’  
इत्येव सिद्धम् । एषाऽस्य यशसो मर्यादा ॥८६॥

लक्षणेत्यम्भूताख्यानभागवीप्सासु प्रतिपर्यनवः ॥ १ । ४ । ६० ॥

कस्य लक्षणादयोऽर्था निर्दिश्यन्ते ? वृक्षादीनाम् ॥ किमर्थं पुनरिद-  
मुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति ।  
नैतदस्ति प्रयोजनम् । यत्क्रियायुक्तास्तं प्रति गत्युपसर्गसंज्ञे भवतो न च वृक्षा-  
दीन्प्रति क्रियायोगः ।

८०—नात्—विना तेनेति मर्यादा, सह तेनेत्यभिविधिरित्यर्थभेदं मत्वा वार्तिकं पठति ।  
अ कुमारमिति । कुमारानपि यश प्राप्तमित्यर्थः । मर्यादावचन इत्येवेति । वचन-  
ग्रहणस्येदं प्रयोजनमवान्तरभेदपरिहारेण परिच्छेदहेतुमात्रं मर्यादा यथा गृह्येत ॥८९॥

लक्षणेत्यम्भू । कस्येति । किं यथा विभक्तिसमीपादयोऽव्ययाथोरूपा लक्षणा  
दयः प्रत्यादीनाम्, अथ पदान्तरवाच्याः सन्तो विषयभावेन संज्ञाया प्रत्यादीनां वा  
निर्दिष्टा इति प्रश्नः । वृक्षादीनामिति । ‘वृक्षं प्रति विद्योतते विद्युदिति वृक्षो विद्यो-  
तनस्य लक्षणम् । प्रत्यादयस्तु प्राप्तिक्रियाजनितसंबन्धविशेषाऽवच्छेदहेतवः ।  
किमर्थमिति । ‘वृक्षं वृक्षं प्रति सिञ्चतीत्यत्र कर्मत्वाद् द्वितीया सिद्धेति तद्विधानात्

उ०—अन्यत्रेति । अवान्तरेति । मर्यादाविशेष एवाऽभिविधिः । मर्यादैव यदा कार्येण युज्यते  
तदाऽभिविधिः, यदा तु न तदा मर्यादेति विशेषाऽविवक्षणादिति भावः । तदुक्तं भाष्ये—  
एषाऽस्य यशसो मर्यादेति । अस्य—पाणिनेः । एषा—कुमाररूपा । मर्यादा—परि-  
च्छेदहेतुरित्यर्थः ॥८९॥

लक्षणेत्यं । प्रत्यादीनां वेति । तेषां तद्विषयत्वं च तद्व्यतिरिक्तसंबन्धपरिच्छेदकत्वाद्बोध्यम् ।  
भाष्ये—वृक्षादीनामिति । तदुत्तरविभक्तीनामित्यर्थः । प्रत्यादयस्तु तद्व्योतका इति भावः ।  
संबन्धविशेषेति । वृक्षविद्योतनयोः प्राप्तिक्रियाजनितो लक्ष्यलक्षणभाव इति भावः । महा-  
संज्ञाकरणेन क्रियाजनितसंबन्धव्योतकताया एव प्रायेण कर्मप्रवचनीयानामुचितत्वादिति  
तात्पर्यम् । ननु द्वितीयार्थमिदमावश्यकमत आह—वृक्षं वृक्षं प्रतीति । क्रियायोगाऽभावा-  
दिति । तेषां समभिव्याहृतविभक्त्यर्थसंबन्धमात्रव्योतकत्वादिति भावः ।

भाष्ये -न च वृक्षादीन्प्रतीति । प्रतियोगे वृक्षादीनिति द्वितीया संबन्धार्थिका वृक्षाद्युत्तर-

१-इतः पूर्वं केचिद्भक्तिमयीने ‘आङ्मर्यादाभिविध्योरिति ।

१ ‘आङ्मर्यादाभिविध्योः २ ३ १०; आङ्मर्यादाभिविध्योः २ १ १३

इदं तर्हि प्रयोजनम्, द्वितीया यथा स्यात्—‘कर्मप्रवचनीययुक्ते द्वितीया  
[ २. ३. ८ ] इति । वृक्षं प्रति विद्योतते<sup>१</sup> वृक्षमनु विद्योतत इति<sup>२</sup> ॥६०॥

अधिपरी अनर्थकौ ॥ १ । ४ । ६३ ॥

किमर्थमधिपर्योनर्थकयोः कर्मप्रवचनीयसंज्ञोच्यते ? कर्मप्रवचनीयसंज्ञा  
यथा स्यात्, गत्युपसर्गसंज्ञे मा भूतामिति । नैतदस्ति प्रयोजनम् । यत्क्रिया-  
युक्तौ तं प्रति गत्युपसर्गसंज्ञौ भवतः, अनर्थकौ चेमौ ।

इदं तर्हि प्रयोजनम्, पञ्चमी यथा स्यात्—‘पञ्चम्यपाङ्परिभिः’  
[ २. ३. १० ] इति, कुतः पर्यागम्यत इति ।

सिद्धाऽत्र पञ्चम्यपादान इत्येवा<sup>३</sup> । आतश्चापादानपञ्चम्येषा<sup>३</sup>, यत्राधिशब्देन  
योगे पञ्चमी न विधीयते तत्रापि श्रूयते—‘कुतोऽध्यागम्यत’ इति ।

एवं तर्हि सिद्धे सति यदनर्थकयोर्गत्युपसर्गसंज्ञाबाधिकां कर्मप्रवचनीयसंज्ञां  
शास्ति तज्ज्ञापयत्याचार्यो<sup>४</sup> ‘अनर्थकानामप्येषां भवत्यर्थवत्कृतमिति । किमेतस्य  
ज्ञापने प्रयोजनम् ? निपातस्याऽनर्थकस्य प्रातिपदिकत्वं चोदितं<sup>५</sup> तन्न वक्तव्यं  
भवति ।

प०—तावदिदं न भवति । प्रत्यादीनां च क्रियाविशेषाऽनवद्योतनाक्रियाऽयोगाऽभावाद्-  
गत्युपसर्गसंज्ञाबाधनाऽर्थमपि नोपयुज्यत इति प्रश्नः । वृक्षं प्रतीतं । अकर्मकत्वाद् द्युतेः  
कर्मणि द्वितीया नास्ति ॥६०॥

अधिपरी । किमर्थमिति । अनर्थकयोः क्रियायोगाऽभावात्संज्ञान्तरबाधनार्थं  
संज्ञाविधानं नोपयुज्यते । नाऽपि परियोगे पञ्चमीविधानार्थम् । अपेन साहचर्याद्वर्जन-

उ०—विभक्त्यर्थसंबन्धनामेषामित्यर्थः । तत्संबन्धश्च तदर्थसम्बन्धपरिच्छेदकत्वेनेति बोध्यम् ।  
अकर्मकत्वादिति । एवमर्थमर्थं प्रति शब्दनिवेश इत्यादौ निविशत्यधिकरणे द्वितीयाऽर्थमपीदं  
बोध्यम् । सकर्मकयोगेपि कर्मत्वाऽविवक्षायां सम्बन्धत्वेन विवक्षायां प्रत्यादिद्योत्यसम्बन्धे-  
नाऽन्वयविवक्षायां च द्वितीयार्थमित्यपि बोध्यम् । एतेनाऽकर्मकत्वाद् द्वितीया नास्तीति  
कैयटोक्तेः सकर्मकधातुयोगे कर्मणि द्वितीययैव सिद्धमिति आगम्यन्तः परास्ताः ॥६०॥

अधिपरी । ननु गत्यादिसंज्ञाबाधनं फलमित्यत आह—अनर्थकयोरिति । पञ्चमीति ।  
‘पञ्चम्यपाङ्परिभिरिति सूत्रेणे’ति शेषः । किंचाधिशब्दयोगे पञ्चम्यविधानेऽपि यथाऽ-

१—‘वृक्षं प्रति विद्योतते’ इत्यधिक कचित् । २—एवमर्थमिदमुच्यते’ इत्यधिक कचित् ।

३—अपादाने पञ्चमी २. ३. २८. ३—पञ्चम्येषां पा० । ४—‘च श्रूयते’ पा० ।

५—निपातस्यानर्थकस्य प्रातिपदिकत्वम् १ २ ४५ वा० १२.

अथवा नैवेमावनर्थकौ । किं तर्ह्यनर्थकावित्युच्यते ? अनर्थान्तरवाचिनावनर्थकौ, धातुनोक्तां क्रियामाहतुः । तदविशिष्टं भवति, यथा पयः शङ्खे ।

यद्येवं धातुनोक्तत्वात्तस्यार्थस्योपसर्गप्रयोगो न प्राप्नोति—‘उक्तार्थानाम-

प्र०-विषयपरियोगे तस्या विधानादपादानसद्भावे चाऽधिशब्दस्य प्रयोग इव परियोगे तन्निमित्तायाः पञ्चम्याः सिद्धत्वादिति प्रश्नः ।

अथवेति । पूर्वाऽपरितोषेणेदमुच्यते । यस्य शब्दस्य वाच्यं द्योत्यं वा वस्तु न संभवति तस्य वाक्यार्थेऽनुपयोगात्प्रयोगानुपपत्तिः । तस्मादर्थशब्द इह प्रयोजनवाची, तेन योऽर्थोऽनयोद्योत्यस्तस्य प्रकरणादिवशात्संप्रत्ययान्निप्रयोजनावेतावुच्येते । धातुनोक्तामिति । प्रकरणादिसामर्थ्यावगतविशेषां धातुनोक्तां क्रियामित्यर्थः । आहतुरिति । द्योतयत इत्यर्थः । तदविशिष्टमिति । तत्—क्रियालक्षणं वस्त्वविशिष्टम् । अधिपरिसन्निधानेऽप्यनाहितविशेषमित्यर्थः । यथेति । शङ्खे न्यस्तं क्षीरं शौक्ल्येनाऽभिन्नं शङ्खादित्यर्थः ।

यद्येवमिति । धातोर्वाचकत्वात्तस्य प्रयोगं नाक्षिपति, तेन विना तयोः प्रयोगाऽसंभवात् । उपसर्गग्रहणं चाऽधिपर्योरुपलक्षणार्थम् । उक्तार्थानामपीति । प्रकरणा-

उ०-पादानत्वात्सा तथा परियोगेऽपीत्याह—अपादानेति । आगमनादिक्रियानिरूपितेत्यर्थः । द्वितीयार्थमपि न, अर्थाऽभावेन कर्मप्रवचनीययुक्तत्वस्य निरूपयितुमशक्यत्वादिति भावः । पूर्वाऽपरितोषेणेति । ‘नेमावन्नर्थका’विति भाष्येण स्फुटं तदावेदनादिति भावः । किं चोक्ताऽर्थे ज्ञापितेपि न चारितार्थः, क्रियागतविशेषद्योतकत्वरूपक्रियायोगाऽभावेन गतिसंज्ञाद्यप्राप्तेरिति बोध्यम् । प्रयोगानुपपत्तिरिति । तस्माद् द्योत्यार्थेनाऽर्थवच्चमस्याऽप्येषितव्यमित्यर्थः । नन्वेवमनर्थकावित्यसङ्गतमत आह—तस्मादिति । अर्थान्तरबोधकत्वाऽभावात्प्रयोजनावित्यर्थः । ननु धातुना क्रियोक्तावपि तद्गतोपरिभावसर्वतोभावरूपविशेषद्योतनमनयोः फलमत आह—प्रकरणेति । पूर्वं क्रियाप्रक्रमेण ‘त’दिति नपुंसकमनुपपन्नमत आह—तदिति । एवं च क्रियायोगसत्त्वात्प्राप्तगत्यादिसंज्ञाबाधनार्थमिदमावश्यकमिति भावः ।

ननु विपरीतं कुतो न शङ्कितमत आह—धातोरिति । धातोः प्रयोगं व्यर्थत्वेन नाक्षिपतीत्यर्थः । तदेवाह—तेन विनेति । तयोर्वाचकत्वाऽभावादित्यर्थः । नन्वनयोरुपसर्गात्वाऽभावादुपसर्गोत्थुपपन्नमत आह—उपसर्गेति । ‘आगच्छत्यभ्यागच्छती’त्यादिपाठः । अत्रेदं बोध्यम्—कैयटोक्तयावयावकदृष्टान्तेन, आभ्योक्तेनाऽपौ द्वाविति दृष्टान्तेन वाऽऽगच्छतीत्यर्थापेक्षयाऽधिकोऽर्थो नाऽनयोद्योत्यो, नापि प्रकरणादिनाऽप्यागच्छतीत्यस्योपरिभावसर्वतोभावार्थकत्वं, किं स्वागमनमात्रार्थकत्वमेव, अभ्यागच्छतीत्याद्यप्यागमनमात्रार्थकमेव । किं नु बोध्युस्ततो मिलितादेवार्थबोधेन तस्याप्यनुवादकत्वेन धात्वर्थद्योतकतेति व्यवहारः । फलं नु

१-अर्थान्तराऽनोचकौ निप्रयोजनावित्यर्थः ।



प्रयोग' इति । उक्तार्थानामपि प्रयोगो दृश्यते । तद्यथा,—अपूपौ द्वावानय, ब्राह्मणौ द्वावानयेति ॥६३॥

अपिः पदार्थसंभावनान्ववसर्गगर्हासमुच्चयेषु ॥ १ । ४ । ९६ ॥

इह कस्मान्न भवति—'सर्पिषोऽपि स्यात्', 'गोमूत्रस्यापि स्यात्' ? किं च स्यात् ? द्वितीयाऽपि प्रसज्येत 'कर्मप्रवचनीययुक्ते द्वितीया' । [२.३.८] इति । नैष दोषः । नेमेऽप्यर्था निर्दिश्यन्ते । किं तर्हि ? परपदार्था इमे निर्दिश्यन्ते—'एतेष्वर्थेषु यत्पदं वर्तते तत्प्रति अपिः कर्मप्रवचनीयसंज्ञो भवती'ति ।

प्र०—दिवशादवगतार्थानामपि स्फुटतराऽवगत्यर्थः प्रयोगो लोके भवति । न चाऽनियम-प्रसङ्गः, येषामेव हि गतार्थानां प्रयोगो दृश्यते ते एव प्रयुज्यन्ते, न तु वृत्तस्तकः पादप इति, तथा प्रयोगाऽदर्शनात् । अपूपौ द्वाविति । 'अपूपा'वित्यत एवाऽवगते द्वित्वे द्विशब्दस्याऽपि प्रयोगो लोके दृश्यते । तदेतदुक्तं भवति—यथा यावशब्दो वाक्यान्तर-विषयोऽन्य एव, अन्यश्च यावकशब्दः । यथा च ऋषभशब्दो वृषभशब्द इति च । तथैवागच्छत्यध्यागच्छति पर्यागच्छतीति च । तदत्र विषये धातोरधिपर्योश्च सहाऽ-भिधायित्वमङ्गीकर्तव्यम् ॥९३॥

अपिः पदार्थः । इहेति । यथाऽपिशब्दस्य कर्मप्रवचनीयसंज्ञायां सत्यां 'स्या'-दित्यत्रोपसर्गाश्रयं षत्वं न भवत्येवं सर्पिःशब्दाद्द्वितीया कस्मान्न भवतीति प्रश्नः । इतरो भवत्येवऽत्राऽपेः संज्ञेत्याह—किं च स्यादिति । नेमे इति । यद्यपिशब्दस्यार्था इमे निर्दिश्येरन्, पदार्थग्रहणमनर्थकं स्यात्, स्वपदार्थाऽव्यभिचारात् । संभावनादीनां चोपादानमनर्थकं स्यात्, तेषामपि पदार्थत्वादिति । परपदार्था इति । 'स्या'दित्यादेः

उ०—न किञ्चिदिति तत्त्वम् । एतेन 'प्रकरणादिसामर्थ्याऽवगतविशेषा'मित्यादिकैयटश्चिन्त्यः । सर्वत्र प्रकरणसत्त्वे तद्विषये एव वैतत्प्रयोगे मानाऽभावाच्च । अपूपौ द्वाविति । अत्र द्विशब्दापूपशब्दयोर्वाचकयोः, प्रत्ययोर्द्योतकयोः, प्रकृतिप्रत्ययोर्वाचकद्योतकयोः, द्वावित्यत्र तयोर्वाचाकनुवादकयोश्च समुच्चयो दृश्यत इत्यर्थः ॥९३॥

अपिः पदार्थः । ननूपसर्गात्त्वप्रयुक्तत्वस्य 'स्या'दित्यत्र निवृत्तये एतत्संज्ञाप्रवृत्तिरस्ये-वेत्यत्र आह—यथेति । इत्याहेति । इत्याशयेनाहेत्यर्थः । यद्यपीति । 'यदि—अपिशब्दार्था' इति चेद्दः । स्वपदार्थेति । स्वपदार्थेन पदस्याऽव्यभिचारादित्यर्थः । संभावनादीनां चेति । तेषामप्यभिप्रेतस्वपदार्थत्वादिति भावः । एषु वृत्तमानोऽपिरिति नार्थस्तथा सति प्रत्यासत्त्या चदार्थशब्देनाऽपेः स्वपदार्थ एव गृह्येतेति तद्वैयर्थ्यम् । 'अपिः कर्मप्रवचनीय' इत्येव वदेदिति

अथवा यदत्र कर्मप्रवचनीययुक्तं नाऽदः प्रयुज्यते । किं पुनस्तत् ?  
बिन्दुः । बिन्दोस्तर्हि कस्मान्न भवति ? 'उपपदविभक्तेः कारकविभक्तिर्वलीय-  
सी'ति प्रथमा भविष्यतीति ॥६६॥

प्र०—परस्य पदस्यामी अर्था इत्यर्थः । तदयमर्थः—'स्या'दित्यादिपदं कर्तृसामान्यवाच्यपि  
यदा सामर्थ्यात्कर्तृविशेषे बिन्दौ वर्तते तदा तत्प्रत्ययः कर्मप्रवचनीयः । सर्पिःशब्दस्तु  
समुदाय एव वर्तते नावयवे । अत एवावयवोपजनितव्यतिरेके षष्ठी भवति ।

अथवेति । बिन्दुकर्तृकत्वं क्रियायाः द्योतयितुमपि प्रयुज्यते इति बिन्दुं प्रति  
कर्मप्रवचनीयोऽपिर्न तु सर्पिः प्रतीति भावः । बिन्दोस्तर्हि इति । ननु यदा बिन्दुशब्दो  
न प्रयुज्यते तदाऽपि कर्मप्रवचनीयः । तदुच्यते वृत्तिकारैः—पदान्तरस्याऽप्रयुज्यमान-  
स्यार्थः पदार्थ इति । न चाऽप्रयुक्ते द्वितीया विधातुं शक्या । अत्राहुः—पदार्थग्रहण-  
मिहोपलक्षणार्थमुपात्तं, तेन यस्मिन्पदार्थे पदान्तरस्याऽभिधानशक्तिर्नास्ति तत्राऽपि  
कर्मप्रवचनीयः । ततश्च गतार्थो बिन्दुशब्दो यदा विस्पष्टप्रतिपत्तये प्रयुज्यते तदाऽपि  
कर्मप्रवचनीयसंज्ञो भवति । उपपदविभक्तेरिति । कारकविभक्तिरत्र प्रथमा । सर्वत्रैव  
वाक्येऽवश्यभावं क्रियाया, अन्ततः सत्तया । तत्र बिन्दोः प्रथमं 'स्या'दित्यनेन  
संबन्धोऽन्तरङ्गः, पश्चात्तु तद्द्वारकोऽपिशब्देन ॥९६॥

उ०—तात्पर्यम् । यदा सामर्थ्यादिति । अपिशब्दसामर्थ्यादित्यर्थः । अयं भावः कर्मप्रवचनीय-  
युक्तत्वं तदद्योत्यसंबन्धप्रतियोगित्वमिव तदद्योत्यबोधकत्वमपि, तच्च 'स्या'दित्यस्यैव न  
'सर्पिष' इति न ततो द्वितीया । कर्मप्रवचनीयानां संबन्धद्योतकत्वं तु प्रायिकम्, अभिपर्यादौ  
व्यभिचारादिति । 'स्या'दित्याख्यातेन बिन्दुत्वेनाश्रयत्वेन वाऽऽश्रयबोध इत्येतत्पक्षतात्पर्यम् ।

भाष्ये—अथवेति । अयं भावः—अपिना परपदार्थो बिन्दुस्तद्वैलम्ब्यप्रयुक्तद्वैलम्ब्यं  
संबन्धश्च द्योत्यते । तत्रापिद्योत्यसंबन्धप्रतियोगित्वस्य बिन्दौ सत्त्वात्तस्यैव कर्मप्रवचनीय-  
युक्तत्वमिति । तदाह—बिन्दुकर्तृत्वमिति । तद्वैलम्ब्यप्रयुक्तद्वैलम्ब्यं केत्यपि बोध्यम् ।  
पृथग्बिन्दूपस्थितिस्तस्य चाऽऽख्यातार्थेऽभेदान्वय इत्येतत्पक्षतात्पर्यम् । यदत्र कर्मप्रवचनीय-  
युक्तं—कर्मप्रवचनीयद्योत्यसंबन्धप्रतियोगीति भाष्याक्षरार्थः । उपलक्षणार्थमिति । यत्पद-  
प्रयोगं विनाऽपि तदर्थोऽपिशब्देनाऽवश्यं द्योत्यते तादृशाऽपे कर्मप्रवचनीयत्वमित्यर्थः ।  
तत्फलितमाह—तेन यस्मिन्निति । पदान्तरस्य—तद्वाचकत्वेन प्रसिद्धातिरिक्तस्य, अभि-  
धानशक्तिर्नास्ति, 'अपिशब्दसमभिव्याहारं विने'ति शेषः । अर्थात्तत्समभिव्याहारेऽस्तीति  
लब्धम् । एवं च 'सर्पिष'इत्येतत्संबन्धबिन्दुपरं बोध्यम् । वागादिशब्दे स्त्रीत्वस्य प्रकृति  
वाच्यत्वेऽपि द्योतकटादिप्रयोगवत्तस्य द्योतकत्ववच्च बिन्दुशब्दप्रयोगेऽप्यपेस्तद्वद्योतकत्वाऽ-  
क्षतिरित्याह—ततश्चेति । ननु प्रथमायाः कारकाधिकारेऽपठितत्वात्कथं कारकविभक्तिस्त्वमत  
आह—सर्वत्रैवेति । क्रियाजनकार्यकत्वमेव कारकविभक्तिस्त्वमिति भावः । अन्तरङ्ग इति ।  
अपिद्योत्यो बिन्दुरिति तस्य कथमपिसंबन्धो बहिरङ्ग इति चिन्त्यम् । अपिना द्योत्यद्योतकभावः  
संबन्धः स्वाभाविक इति तस्य कथं 'स्या'दित्येतत्संबन्धोत्तरकालिकता, तस्माद्वाचनिकोऽयं  
न्याय इति तत्त्वम् ॥९६॥

अधिरीश्वरे ॥ १ । ४ । ६७ ॥

अधिरीश्वरवचन उक्तम् ॥ १ ॥

किमुक्तम् ? 'यस्य चेश्वरवचनमिति कर्तृनिर्देशश्चेदवचनात्सिद्धम्' ।  
'प्रथमानुपपत्तिस्तु' । 'स्ववचनात्सिद्ध'मिति\* । अधिः स्वं प्रति कर्मप्रवचनीय-  
संज्ञो भवतीति वक्तव्यम् ॥६७॥

लः परस्मैपदम् ॥ १ । ४ । ६६ ॥

लादेशे परस्मैपदग्रहणं पुरुषबाधितत्वात् ॥ १ ॥

प्र०— अधिरी । उक्तमिति । वक्ष्यमाणमपि बुद्ध्या निरूपितत्वादुक्तमित्युक्तम् ।  
कर्तृनिर्देशश्चेदिति । यदीश्वरवचनमित्यनेन पदेनेश्वरः स्वामी भृत्यनियोगादौ यः कर्ता  
स निर्दिश्यते तदाऽनेन स्वामिनः सप्तमी विधीयते—'अधि ब्रह्मदत्ते पञ्चाला' इति ।  
तत्राऽधिकरणत्वादेव सप्तमी सिद्धा । ब्रह्मदत्ते स्थिता । पञ्चाला इत्यर्थावगमात् ।  
'पञ्चाला' इति च प्रथमा न प्राप्नोति, 'कर्मप्रवचनीययुक्ते द्वितीये'ति द्वितीयया बाधि-  
तत्वात् । स्ववचनादिति । 'अधि ब्रह्मदत्ते पञ्चाला' इत्यस्याऽन्यथासिद्धत्वादधिः स्वे  
इति वक्तव्यम्, 'अधि पञ्चालेषु ब्रह्मदत्त' इत्यर्थम् । 'ईश्वरवचन'मिति च कर्तृषष्ठ्या  
समासः । 'ईश्वरेण यदुच्यते स्वं तत्र कर्मप्रवचनीययुक्ते सप्तमी'ति । यदि वा—यस्य  
संबन्धिन ईश्वरस्य वचनं सप्तमी । तत्र पञ्चालेष्व्वासनादिक्रियोपजनिते संबन्धे षष्ठ्यां  
प्राप्तायां सप्तमी विधीयते । स्वं च प्रत्ययेः कर्मप्रवचनीयसंज्ञा न तु स्वामिनमिति  
स्वामिनः प्रथमैव भवति ॥९७॥

लः परस्मैपदम् । 'ल' इत्यादेशाऽपेक्षा षष्ठी । लादेशाः परस्मैपदसंज्ञका  
इत्यर्थः । लादेश इति । 'लस्ये'त्यत्र 'परस्मैपद'मिति वक्तव्यम् । इह तु वचने एक-

उ०— अधिरी । वक्ष्यमाणमपीति । 'यस्मादधिकं यस्य चेश्वरवचन'मिति सूत्रे इत्यर्थः ।  
स निर्दिश्यते इति । यन्निष्ठमीश्वरत्वमुच्यते इत्यर्थादिति भावः । प्रथमा न प्राप्नोतीति ।  
सूत्रे ईश्वरेणेशितव्यस्याक्षेपात्तं प्रत्यपि कर्मप्रवचनीयत्वादिति भावः । ईश्वरेण यदुच्यते इति ।  
संबन्धयत इत्यर्थः । ईश्वरेण स्वनिरूप्यधर्मवत्तया यदुच्यत इत्यर्थो वा । निरूपकस्यैव कर्तृत्व-  
विवक्षा, न त्वीशितव्यस्य । देशरूपत्वेन पञ्चालानामप्याधारत्वेन सप्तमी सिद्धेत्यत आह—  
तत्रेति । आसनादिक्रियोपजनितः संबन्धः—स्वस्वामिभावादिः । ननु ब्रह्मदत्तादपि  
द्वितीयापत्तिरत आह—स्वं चेति । तस्यैव कर्मप्रवचनीयद्योत्यसंबन्धप्रतियोगित्वेन ब्रह्म-  
दत्ताच्च द्वितीयेति भावः ॥९७॥

लः पर । नन्वस्य प्रथमान्तत्वे लकाराणामेव परस्मैपदसंज्ञा स्यात्तथा चानुदाचङ्गित्ये

\* १—चेद बातिरूपमपि तु भाष्यमेवेति पी० ए० सुब्रह्मण्यशास्त्री ( लेक्चर्ज आन पतञ्जलि महाभाष्य )

\* २.३.९ वा० १-३ ।

लादेशो<sup>†</sup> परस्मैपदग्रहणं कर्तव्यम् । किं कारणम् ? 'पुरुषबाधितत्वात्' ।

इह वचने हि संज्ञाबाधनम् ॥ २ ॥

इह हि क्रियमाणेऽनवकाशा पुरुषसंज्ञा<sup>‡</sup> परस्मैपदसंज्ञां बाधेत ।

परस्मैपदसंज्ञाऽप्यनवकाशा, सा वचनाद्भविष्यति । सावकाशा परस्मैपद-  
संज्ञा । कोऽवकाशः ? शतृकसू\* अवकाशः ।

सिचि वृद्धौ तु परस्मैपदग्रहणं ज्ञापकं पुरुषाऽबाधकत्वस्य ॥ ३ ॥

यदयं 'सिचि वृद्धिः परस्मैपदेषु' [ ७. २. १ ] इति परस्मैपदग्रहणं  
करोति तज्ज्ञापयत्याचार्यो 'न पुरुषसंज्ञा परस्मैपदसंज्ञां बाधत' इति ॥६६॥

प्र०—संज्ञाऽधिकारात्परस्मैपदसंज्ञां शतृकस्त्वोः सावकाशां पुरुषसंज्ञातिङ्क्षु बाधेरन्नित्यर्थः ।

सिचि वृद्धौ त्विति । अस्मादेव लिङ्गादेकसंज्ञाधिकारोऽत्र बाध्यत इति भावः ।

१ आत्मनेपदसंज्ञया परस्मैपदसंज्ञाया बाधनं यथा स्यादित्येवमर्थं त्विह प्रकरणेऽनयोः  
संज्ञयोर्विधानम् । सामान्याऽपेक्षं च ज्ञापकमित्यात्मनेपदसंज्ञयाऽपि पुरुषसंज्ञानां च  
समावेशो भवति । अन्यथा पुरुषसंज्ञाः सावकाशास्तिङ्क्षु अनवकाशया आत्मनेपद-  
संज्ञया बाध्येरन् ॥९९॥

उ०—लकारा एव न स्युः । किं च 'तडाना'वित्यत्र प्रथमान्तस्य सम्बन्धो न प्राप्नोतीत्यत आह—  
षष्ठीति । अत एव 'टित आत्मनेपदाना'मित्यादि चरितार्थम् । तडानावित्यादेश्च तडानभाविनि  
लक्षणायां गौरवमतः पठ्यन्तत्वमेवादेषापेक्षया युक्तमिति भावः । लस्येत्यत्रेति । 'लस्य  
तिसल्ली'त्यत्रेति भावः । भाष्ये—लादेश इत्यस्य—लादेशप्रकरणे इत्यर्थः । बाध्यत इति ।  
इष्टानुरोधादिति भावः । एतेन पर्यायज्ञापनेनाऽपीदं चरितार्थमित्यपास्तम् । ननु तृतीय<sup>१</sup> एव  
परस्मैपदसंज्ञास्तु, किं ज्ञापकाश्रयेणेनेत्यत आह—आत्मनेपदेति । ननु ज्ञापकात्परस्मैपद-  
संज्ञया समावेशोऽप्यात्मनेपदसंज्ञाया पुरुषसंज्ञानां समावेशो न स्यादत आह—सामान्यापेक्षं  
चेति । पुरुषसंज्ञायां परस्मैपदात्मनेपदग्रहणानुवृत्त्या समावेशसिद्धिः । अनुवृत्तिरेव लिङ्गेन  
विवक्षिता । एतदर्थमेव चाऽत्र प्रकरणे पुरुषसंज्ञाविधानमित्यन्ये ॥९९॥

† तितस्त्रित्सिप्थस्थमिब्वस्मस्नाताज्ञासायाध्वमिड्वहिमाहिङ् ३. ४. ७८.

‡ तिङ्क्षीणि त्रीणि प्रथममध्यमोत्तमाः १. ४. १०१

\* लटः शतृशानचाप्रथमासमानाधिकरणे, क्वसुश्च ३. २. १२४; १०७.

१—तृतीये = तृतीयाध्याये 'लस्य' ३. ४. ७७ इत्यत्र ।

तिङ्छीणि त्रीणि प्रथममध्यमोत्तमाः ॥ १ । ४ । १०१ ॥

प्रथममध्यमोत्तमसंज्ञायामात्मनेपदग्रहणं समसंख्यार्थम् ॥ १ ॥

प्रथममध्यमोत्तमसंज्ञायामात्मनेपदग्रहणं कर्तव्यम् । आत्मनेपदानां च प्रथममध्यमोत्तमसंज्ञा भवन्तीति वक्तव्यम् । किं प्रयोजनम् ? 'समसंख्यार्थम्' । संख्यातानुदेशो यथा स्यात् । अक्रियमाणे ह्यात्मनेपदग्रहणे तिस्रः संज्ञाः, षट् संज्ञिनः, वैषम्यात्संख्यातानुदेशो न प्राप्नोति ॥ क्रियमाणेऽपि चात्मनेपदग्रहणे-

आनुपूर्व्यवचनं च ॥ २ ॥

आनुपूर्व्यवचनं च कर्तव्यम् । अक्रियमाणे हि कस्यचिदेव त्रिकस्य प्रथम-संज्ञा स्यात्, कस्यचिदेव मध्यमसंज्ञा, कस्यचिदेवोत्तमसंज्ञा ।

न वैकशेषनिर्देशात् ॥ ३ ॥

यत्तावदुच्यते- 'आत्मनेपदग्रहणं कर्तव्यं समसंख्यार्थं' मिति, तन्न कर्तव्यम् । संज्ञा अपि षडेव निर्दिश्यन्ते । कथम् ? 'एकशेषनिर्देशात्' । एकशेषनिर्देशोऽयम् ॥

प्र०- तिङ्छीणि । तिङां षट् त्रिकाः, संज्ञास्तिस्र इति वैषम्याद्यथासंख्यं न प्राप्नोतीति मत्वाह-प्रथमेति । आत्मनेपदग्रहणे च पृथक् क्रियमाणे सूत्रं परस्मैपदविषयमेव भवतीति वाक्यभेदादेकेन वाक्येन परस्मैपदानां त्रयाणां तिस्रः संज्ञाः, द्वितीयेनाऽऽत्मनेपदानामिति सिद्धमिष्टम् । वैषम्यादिति । यद्यप्येकैकस्य त्रिकस्याऽनैकसंज्ञाकरणे प्रयोजनाऽभावस्तथापि कस्यचित्त्रिकस्य काचित्संज्ञेत्येतावत्लभ्यते न तु यथाऽभिमत-विषयविभागलाभः ॥ आनुपूर्व्यवचनं चेति । अत्र सूत्रे त्रिकाणामुच्चारणं नास्ति, केवलं त्रीणित्रीणीति वीप्सा प्रतिपत्तिस्तेषाम् । तत्राऽनियमप्रसङ्गे नियमार्थमानुपूर्व्य-ग्रहणं च कर्तव्यमित्यर्थः ॥ एकशेषनिर्देशादिति । आकृत्यभिधानाश्रयेण प्रत्याख्यातं सूत्रं, शास्त्रप्रक्रियासंपत्त्यर्थमेव संपद्यते । अथैतस्मिन्निति । उभयथा संभवात्प्रभः ।

उ०- तिङ्छीणि । ननु 'तिङ्छीणि त्रीणि'त्यनेनात्मनेपदत्रिकाणामपि ग्रहणं सिध्यतीत्यत आह-तिङां षडिति । नन्वात्मनेपदग्रहणे कृते परस्मैपदसम्बन्धनां संज्ञा न स्यादिति दोषस्तदवस्थ एवेत्यत आह-आत्मनेपदेति । सहविवक्षाऽभावादेकशेषो न प्राप्नोतीत्यत आह-आकृतीति । इदमुपलक्षणं, व्यक्तिपक्षेऽपि तत्प्रत्याख्यानात् । यद्वैकशेषशब्देन तन्त्रं लक्ष्यते । नन्वेतत्संज्ञाग्रहणे पूर्व 'प्रथममध्यमयो'रिति व्यवहारो न युक्तोऽत आह-प्रसिद्धिमिति । सिद्धान्तकालिर्क्षीं प्रसिद्धिमित्यर्थः ।

१- 'इह त्रीणि त्रीणीत्येक पदम् । द्वे वेति । हरदत्तः' इति शब्दकौस्तुभः ।

२- इह सूत्रेऽपि ( लः परस्मैपदम् । तज्जानावात्मनेपदम् तिङ्छीणि० ) महासंज्ञाकरणं पूर्वाचार्या नुरोचते इति कौस्तुभः । उच्यते ३६९ तृष्ठे नागेशस्याप्यवमेवाभिप्रायः ।

† यथासङ्गमनुदेशः समानाम् १ ३ १ ३- 'स्यात्' पा० ।

अथैतस्मिन्नेकशेषनिर्देशे सति किमयं कृतैकशेषाणां द्वन्द्वः—प्रथमश्च प्रथमश्च प्रथमौ, मध्यमश्च मध्यमश्च मध्यमौ, उत्तमश्चोत्तमश्चोत्तमौ, प्रथमौ च मध्यमौ चोत्तमौ च प्रथममध्यमोत्तमा इति । आहोस्वित्कृतद्वन्द्वानामेकशेषः प्रथमश्च मध्यमश्चोत्तमश्च प्रथममध्यमोत्तमाः, प्रथममध्यमोत्तमाश्च प्रथममध्यमोत्तमाश्च—प्रथममध्यमोत्तमा इति ? किं चातः ? यदि कृतैकशेषाणां द्वन्द्वः, प्रथममध्यमयोः प्रथमसंज्ञा प्राप्नोति, उत्तमप्रथमयोर्मध्यमसंज्ञा प्राप्नोति, मध्यमोत्तमयोरुत्तमसंज्ञा प्राप्नोति । अथ कृतद्वन्द्वानामेकशेषो न दोषो भवति । यथा न दोषस्तथास्तु ।

किं पुनरत्र न्याय्यम् ? 'उभय'मित्याह । उभयं हि दृश्यते । तद्यथा,—बहु शक्तिकिटकम्<sup>१</sup>, बहूनि शक्तिकिटकानि<sup>२</sup> । बहु स्थालीपिठरम्, बहूनि स्थालीपिठराणि ।

यदप्युच्यते—क्रियमाणेऽप्यात्मनेपदग्रहणं 'आनुपूर्व्यवचनं कर्तव्य'मिति । न कर्तव्यम् । लोके एतत्सिद्धम् । तद्यथा,—लोके 'विहव्यस्य'<sup>३</sup> द्वाभ्यां द्वाभ्यामग्निरुपस्थेय' इति, न चोच्यते—'आनुपूर्व्येणे'ति, आनुपूर्व्येण चोपस्थीयत इति ॥१०१॥

प्र०—प्रथममध्यमयोरिति । प्रसिद्धिमाश्रित्यैतदभिधीयते । व्याख्यानाग्निरुपस्थेय इति मत्वाह—कृतद्वन्द्वानामिति ।

बहु शक्तिकिटकमिति । एकशेषे कृते द्वन्द्वः । 'जातिरप्राणिना'मित्येकवद्भावः । बहुशब्दश्चात्र वैपुल्यवचन इत्येकवचनम् । समुदायस्य वैपुल्यमवयवानां प्रचयाद्भवति । यदा तु समाहारद्वन्द्वे कृते एकशेषः क्रियते तदा 'बहूनि शक्तिकिटकानी'ति भवति । लोके इति । यथा 'पंक्तिस्थेषु ब्राह्मणेषु द्वौ द्वौ ब्राह्मणावानये'त्युक्ते आनुपूर्व्येणानयनं भवति न तु व्युत्क्रमेण तथेहापि भविष्यतीत्यर्थः । विहव्यस्येति । विहव्याख्यस्य सूक्तस्य 'द्वाभ्यां द्वाभ्यामग्निरुपस्थेय' इत्युक्ते आनुपूर्व्येण ऋग्वेदं गृह्यते न तु व्युत्क्रमेण ॥१०१॥

उ०—भाष्ये—किं पुनरत्रेति । यद्यप्यत्र व्याख्यानतः कृतद्वन्द्वानामेकशेषस्तथापि लोके कथं न्याय्यमिति प्रश्नः । नन्वस्य बहुशब्दस्य बहुत्वार्थकत्वे एकवचनानुपपत्तिरत आह—बहुशब्दश्चेति । नन्वेवमवयवबहुत्वप्रतीतिर्न स्यादत आह—समुदायस्येति । भाष्ये—लोके इति । 'विहव्यस्ये'त्यादिस्मृतेरित्यर्थः । तथेहापीति । 'प्रथम' 'मध्यमे'त्यादि महासंज्ञाकरणं तु प्राचामनुरोधेनैवेति भावः । 'ममाऽग्रे नव विहव्य' इति सर्वानुक्रमः ॥१०१॥

१—'किटिकम्' पा० । २—'किटिकानि' पा० । किति, सुकरः' इत्यमरः । 'कौटक'पाठे तु कौटकः कुमित्रातौ' इति मेदिनी ।

३—विहव्यसूक्तमुत्सहितया ( १० । १२८ ) अथर्वसहितया ( ५ । ३ ) च वर्तते । ऋक्संहिताया नवर्चं सूक्तमथर्वसंहिताया त्वेकादशर्चं दृश्यते । तत्र नवर्चसूक्ते शाखान्तरप्रसिद्धदशमर्चसम्बन्धेन पञ्चदशानि भवन्तीति वदन्ति । 'द्वाभ्यां द्वाभ्यामग्निरुपस्थेय' इत्युक्ते आनुपूर्व्येण ऋग्वेदं गृह्यते ।

### विभक्तिश्च ॥ १ । ४ । १०४ ॥

त्रीणि त्रीणीत्यनुवर्तते\*, उताहो न ? किं चातः ? यद्यनुवर्तते, 'अष्टन आ विभक्तौ' [ ७. २. ८४ ] इत्यात्वं न प्राप्नोति । अथ निवृत्तं, 'प्रथमयोः पूर्वसवर्णः' [ ६. १. १०२ ] इत्यत्र 'प्रत्यययोरेव ग्रहणं प्राप्नोति । यथेच्छसि तथास्तु ॥ अस्तु तावदनुवर्तत इति । ननु चोक्तं 'मष्टन आ विभक्ता-वित्यात्वं न प्राप्नोती'ति । वचनाद्भविष्यति ।

अथवा पुनरस्तु—निवृत्तम् । ननु चोक्तं 'प्रथमयोः पूर्वसवर्णं इत्यत्र प्रत्यययोरेव ग्रहणं प्राप्नोती'ति । नैष दोषः । अचीत्यनुवर्तते† न चाऽजादी प्रथमौ प्रत्ययौ स्तः । ननु चैवं विज्ञायते—अजादी यौ प्रथमौ, अजादीनां वा यौ प्रथमाविति । यत्तर्हि 'तस्माच्छसो नः पुंसि' [ ६.१.१०३ ]

प्र०— विभक्तिश्च । सति प्रयोजने स्वरित्वप्रतिबद्धे शब्दानामनुवृत्त्यननुवृत्तौ भवतः । लिङ्गदर्शनं च पक्षद्वयेऽप्यस्ति इति संदेहात्प्रश्नः—त्रीणित्रीणीति । आत्वं न प्राप्नोतीति । न ह्यष्टन्शब्दात्परं युगपत्त्रिकमस्ति । प्रथमयोरिति । प्रत्येकं संज्ञित्वे विभक्तिसमुदायस्य विभक्तिग्रहणेनाऽग्रहणात्प्रथमयोरिति समुदायद्वयाऽपेक्षानुपपत्तौ प्रत्यययोरेव द्वयोर्ग्रहणं प्राप्नोतीत्यर्थः । वचनादिति । त्रिकस्य युगपत्प्रयोगाऽभावात् सामर्थ्यात्समुदायवृत्तिर्विभक्तिशब्दोऽवयवे वर्तित्यत इति भावः । न चाजादी इति । 'सुशब्दौशब्दौ प्रथमौ, सुश्चाऽजादिर्न भवतीति प्रत्यययोरजादित्वाऽसंभवादवयवशब्द-स्त्रिके समुदाये उपचाराद्वर्त्तत इति भावः । अजादी याविति । अजादी विशेष्यो, प्रथमयो-रिति विशेषणं, तेनौजसोरेव ग्रहणमस्त्वित्यर्थः । अजादीनां वेति । 'अची'त्यनुवर्तते ।

उ०— विभक्तिश्च । अननुवृत्तौ स्वरित्वप्रतिबद्धत्वमभावप्रतियोगितया बोध्यम् । स्वरित्व-मस्ति नवेति विचारतात्पर्यम् । स्वरित्वमचार्याणामप्यनुमेयमेवेति बोध्यम् । प्रत्येकमिति । नन्वस्याः प्रत्येकं सत्त्वेऽपि 'द्वितीयायां चे'त्यादिव्यवहारात् त्रिकस्य त्रिकस्य प्रथमादयः सप्त-संज्ञा अवश्यमभ्युपेयाः । एवं च तथा 'प्रथमयो'रित्यत्राप्युपपत्तिरिति चेन्न । पाणिनिना तासामकृतत्वात् । सिद्धान्ते तु त्रिकस्य विभक्तित्वेऽवयवधर्मविभक्तित्वस्य त्रिके आरोपे वा बौगिका एव ते व्यवहाराः संभवन्तीति ताः संज्ञाः सूत्रकृता न कृता इति प्रतीमः । विभक्ति-समुदायस्येति । जनपदसमुदायस्य जनपदग्रहणेनाऽग्रहणवदिति भावः । समुदायद्वयापेक्षा-नुपपत्ताविति । तदपेक्षद्विवचनाऽनुपपत्तावित्यर्थः ।

सुशब्दौशब्दाविति । प्रथमयोरिति विशेष्यमचीति विशेषणमिति भावः । अजादित्वाऽसंभवादिति । यद्यपि 'शिवोऽर्च्य'इत्यादावुक्ते कृते सम्भवोऽस्ति तथापि तत्र- 'नादिची'ति निषेध इति भावः । एकदेशी शङ्कते—ननु चेति । तद्वयाचष्टे—अजादी

\* तिङ्स्त्रीणि त्रीणि प्रथममध्यमोत्तमाः १. ४ १०१

१—'प्रथमयो' ऋ० । † इको यणाचि ६ १. ७७ २—सुशब्द-औशब्दाविति छेदः ।

इत्यनुक्रान्तं पूर्वसवर्णदीर्घं प्रतिनिर्दिशति तज्ज्ञापयत्याचार्यो 'विभक्त्यो-  
ग्रहण'मिति ।

अथवा वचनग्रहणमेव कुर्यात्—'औजसोः पूर्वसवर्ण' इति ॥१०४॥

युष्मद्युपपदे समानाधिकरणे स्थानिन्यपि मध्यमः ॥१४॥१०५॥

अस्मद्युत्तमः ॥ १ । ४ । १०७ ॥ शेषे प्रथमः ॥ १ । ४ । १०८ ॥

किमर्थमिदमुच्यते ?

युष्मदस्मच्छेषवचनं नियमार्थम् ॥ १ ॥

नियमार्थोऽयमारम्भः ॥ अथैतस्मिन्नियमार्थे विज्ञायमाने किमयमुपपद-  
नियमः—युष्मदि मध्यम एव, अस्मद्युत्तम एव । आहोस्वित्पुरुषनियमः—युष्म-

प्र०—तत्र व्याख्यानात्तदादिविधिः । निर्धारणं चाश्रयिष्यते—'अजादिषु यौ प्रथमा'विति ।  
एवमप्यौजसोरेव ग्रहणं स्यादिति चोद्यम् । यत्तर्हीति । 'एतान् गाः पश्ये'त्यत्र नत्व-  
निवृत्त्यर्थे 'तस्मा'दित्युच्यते । औजसोरेव ग्रहणेऽनन्तरात्पूर्वसवर्णदीर्घादुत्तरः शसः  
सकारो न संभवतीति कि 'तस्मा'दित्यनेन । तत्क्रियमाणं त्रिकद्वयग्रहणस्य ज्ञापकं  
संपद्यते ॥१०४॥

युष्मदि । किमर्थमिति । कि लादेशविधानवाक्येनैकवाक्यत्वाद्विध्यर्थमिदम्,  
अथ विहितेषु लादेशेषु नियमार्थमिदमिति प्रश्नः । तत्रैकवाक्यतापक्षे इतरेतराश्रयदोष-  
परिहाराय भाविनी संज्ञाऽऽश्रयितव्येति प्रतिपत्तिलाघवार्थं वाक्यभेदेन नियमपक्षं  
प्रदर्शयितुमाह—युष्मदस्मदिति । किमयमिति । ननु प्रत्ययस्य प्राधान्यात्तन्नियम एव  
युक्तः । नैष दोषः । समुदायस्य संचिस्कीर्षितत्वात् प्राधान्यं, तदङ्गत्वात्तु प्रत्ययोपपद-  
योर्द्वयोरप्यप्राधान्यमित्युभयोरपि नियम आशङ्क्यते—युष्मदि मध्यम एवेति ।

उ०—विशेष्याविति । व्याख्यानाच्छब्दरूपं विशेष्यमादाय तदादिविधिरिति भावः । वस्तुतो  
निर्धारणमेकवचनान्तेन नेति 'कारके'इतिसूत्रे भाष्ये उक्तम् । शब्दरूपं विशेष्यमादाय तदन्त-  
र्विधिश्चाऽसति गमके नेतीयं शङ्काऽयुक्तैव, तथापि तामुपगम्य पर एकदेशी समाधत्ते—  
यत्तर्हीति । भाष्ये—विभक्त्योरिति । विभक्तिसमुदाययोरित्यर्थः । तौ च समुदायौ प्राचां  
वैयाकरणानां प्रथमाद्वितीयादिसंज्ञत्वेन प्रसिद्धावेव गृह्येते । न च 'तस्मा'दित्यनेन 'गा'-  
इत्येतद्व्यावृत्तये सवर्णदीर्घ एव परान्नष्टव्यः, तस्य व्यवहितत्वादित्याशयः । एतज्ज्ञाप्यमूलिका  
एव प्रथमादयः सप्तम्यन्ताः स्वौजसादीनां सप्तानां त्रिकाणां संज्ञा इति बोध्यम् ॥ १०४॥

युष्मद्यु । विधिनियमसम्भवे विधेर्ज्यायस्त्वादाह—तत्रेति । वस्तुत एकवाक्यतापक्षेऽपि  
फलतो नियमत्वम्, एतैर्विनापि सिद्धेः । 'शुद्धविध्यर्थ'मिति पूर्वपक्षः । अन्यथापि सिद्धे-  
रितरनिवृत्त्यर्थमिति सिद्धान्त इति तत्त्वम् । समुदायस्येति । विधेये शब्दं प्राधान्यमुद्देश्ये



द्येव मध्यमः, अस्मद्येवोत्तम इति ? किं चातः ? यदि पुरुषनियमः शेषग्रहणं कर्तव्यं 'शेषे प्रथम' इति । किं कारणम् ? मध्यमोत्तमौ नियतौ, युष्मदस्मदी अनियते, तत्र प्रथमोऽपि प्राप्नोति । तत्र शेषग्रहणं कर्तव्यं प्रथमनियमार्थ—'शेष एव प्रथमो भवति नान्यत्रे'ति । अथाप्युपपदनियमः, एवमपि शेषग्रहणं कर्तव्यं 'शेषे प्रथम' इति । युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । तत्र शेषग्रहणं कर्तव्यं शेषनियमार्थ—'शेषे प्रथम एव भवति नान्य' इति ।

उपपदनियमे शेषग्रहणं शक्यमकर्तुम् । कथम् ? युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । ततो वक्ष्यामि 'प्रथमो भवती'ति । तन्नियमार्थं भविष्यति—'यत्र प्रथमश्चाऽन्यश्च प्राप्नोति तत्र प्रथम एव भवती'ति ।

तत्र युष्मदस्मदन्येषु प्रथमप्रतिषेधः शेषत्वात् ॥ २ ॥

तत्र युष्मदस्मदन्येषु प्रथमस्य प्रतिषेधो वक्तव्यः । त्वं च देवदत्तश्च पचथः । अहं च देवदत्तश्च पचावः । किं कारणम् ? 'शेषत्वात्' । 'शेषे प्रथम' इति प्रथमः प्राप्नोति ।

प्र०—तुल्यजातीयव्यावृत्तेर्नियमफलत्वादुत्तमप्रथमौ निवार्येते, न वृजादयः । वृजादिविधिसाध्याद्वा नास्ति तेषां निवारणम् । यत्र प्रथमश्चेति । युष्मदि मध्यम एव, अस्मद्युत्तम एवेति युष्मदस्मदोर्नियतत्वात्तयोः पुरुषान्तरं न भवति । मध्यमोत्तमयोस्त्वनियतत्वाच्छेषेऽपि तत्प्रसङ्गे 'प्रथम' इति सूत्रमारभ्यमाणं सिद्धे प्रथमे मध्यमोत्तमयोर्निवारणाय नियमार्थं संपद्यते, 'प्रथम एव भवति न मध्यमोत्तमा'विति । 'यथा 'समे देशे यजेते'ति पाक्षिक्यां प्राप्तौ नियमः ।

तत्रेति । उभयथा नियमे इत्यर्थः । शेषत्वादिति । यत्र केवले युष्मदस्मदी उप-

उ०—तूद्देश्यतालक्षणमार्थं प्राधान्यमिति सन्देहे बीजं वक्तुं युक्तम् । सामान्यनियमेऽप्याह—वृजादीति । सिद्धे प्रथमे इति । तिबादिसूत्रेण पक्षे सिद्धे इति भावः । प्रथम एव भवतीति । नियमान्तरस्याऽसम्भवादित्यर्थः ।

पाक्षिक्यां प्राप्ताविति । नन्वेवमेतन्नियमापेक्षया पुरुषनियमस्य परिसंख्यात्वेन गुरुतयोपपदनियम एवोचित इति चेन्न, अनुवादस्यैवकारार्थगर्भत्वस्य प्राप्तबाधकल्पनस्य चोभयत्राऽप्यविशिष्टत्वेन तयोः समत्वमेवेत्याशयात् । नन्वत्र युष्मदस्मदोः सत्त्वात्कथं शेषत्वमत आह—यत्र केवले इति । असहाये इत्यर्थः । 'सिद्धं त्व'प्युक्तिर्न सिद्धान्तिनो, वचनारम्भ-

सिद्धं तु युष्मदस्मदोः प्रतिषेधात् ॥ ३ ॥

सिद्धमेतत् । कथम् ? 'युष्मदस्मदोः प्रतिषेधात्' । 'शेषे प्रथमः' 'युष्म-  
दस्मदोर्ने'ति वक्तव्यम् ।

युष्मदि मध्यमादस्मद्युत्तमो विप्रतिषेधेन ॥ ४ ॥

युष्मदि मध्यमादस्मद्युत्तम इत्येतद्भवति विप्रतिषेधेन । 'युष्मदि मध्यम'  
इत्यस्यावकाशः—त्वं पचसि । 'अस्मद्युत्तम' इत्यस्यावकाशः—अहं पचामि ।  
इहोभयं प्राप्नोति—त्वं चाहं च पचावः । 'अस्मद्युत्तम' इत्येतेद्भवति  
विप्रतिषेधेन ।

स तर्हि विप्रतिषेधो वक्तव्यः ? न वक्तव्यः । 'त्यदादीनां यद्यत्परं तत्त-  
च्छिष्यत'इत्येवमस्मदः शेषो भविष्यति । तत्रा'स्मद्युत्तम' इत्येव सिद्धम् ।

अनेकशेषभावार्थं तु ॥ ५ ॥

अनेकशेषभावार्थं तु स विप्रतिषेधो वक्तव्यो यदा चैकशेषो न । कदा  
चैकशेषो न ? सहविवक्षायामेकशेषः, यदा न सहविवक्षा तदैकशेषो नास्ति ।

प्र०—पदे स एवाऽशेषस्तत्र मा भूत्प्रथमः । यत्र त्वन्यसहिते ते स्तः तत्र समुदायस्य युष्म-  
दस्मदप्रहणेनाऽप्रहणाऽच्छेषत्वमेवेति प्रथमप्रतिषेधो वक्तव्यः ।

स एवाह—सिद्धं त्विति । यत्र शेषे युष्मदस्मदी स्तस्तत्र 'शेषे प्रथमो ने'ति  
वक्तव्यमित्यर्थः । चोदक आह—स तर्हीति । आचार्यदेशीय आह—न वक्तव्य इति ।  
अस्मदः शेष इति । 'आवां पचाव' इति । तत्राऽस्मद्युत्तम इति । ननु शिष्यमाणा-  
स्याऽस्मदो द्वयर्थत्वादप्रयुज्यमानेऽपि युष्मदि तदर्थगतौ मध्यमविधानात्तस्याऽप्यत्र  
प्रसङ्ग इति विप्रतिषेध एवाश्रयितव्यः । अत्राहुः—युष्मदर्थे साहचर्याद्यदाऽस्मद्रूपत्व-  
मारोप्यते तदा भेदाऽभावात् पृथग्युष्मदर्थोऽभावादस्मदुपपदनिमित्तः सिद्ध उत्तम  
एवेत्यदोषः । चोदक आह—अनेकशेषभावार्थं त्विति । 'त्वं चाऽहं च पचाव' इत्यत्र  
प्रयोगे ।

उ०—स्याऽपि सत्त्वादत्त आह—स एवाहेति । पूर्वस्य वचनस्य गुरुत्वात्स एव स्थाववाश्रयेण  
'सिद्धं त्वि'त्याहेत्यर्थः । ननु 'युष्मदस्मदोर्ने'त्युक्तेऽपि तत्र केवले ते तत्रैव निषेधः स्यादत्त आह—  
यत्र शेषे इति । शेषग्रहणं तत्राऽनुवर्तत इति भावः । चोदक इति । तृतीय इत्यर्थः ।

आरोप्यत इति । तं विना चाऽस्मच्छब्दात्तद्वोधाऽसंभव इति भावः । तदा पृथगिति ।  
संबोध्यत्वेनाऽवोधादित्यर्थः । 'तदा भेदाऽभावात्पृथ'गिति पाठे तदारोपादेव युष्मदर्थे भेदक-  
धर्माऽभावाद्भेदकधर्माऽप्रतीतेर्हेतो पृथग्युष्मदर्थोऽभाव इत्यर्थः । अत्र प्रयोगे इति । अत्रादेनैव

न वा युष्मदस्मदोर्नेकशेषभावात्तदधिकरणानामप्यनेकशेष-  
भावादविप्रतिषेधः ॥ ६ ॥

न वाऽर्थो विप्रतिषेधेन । किं कारणम् ? युष्मदस्मदोर्नेकशेषभावात्  
तदधिकरणानामपि—युष्मदस्मदधिकरणानामप्येकशेषेण न भवितव्यम् । त्वं चाहं  
च पचसि च पचामि चेति ।

क्रियापृथक्त्वे च द्रव्यपृथक्त्वदर्शनमनुमानमुत्तरत्राऽ-  
नेकशेषभावस्य ॥ ७ ॥

क्रियापृथक्त्वे च द्रव्यपृथक्त्वं दृश्यते । तद्यथा,—पचसि पचामि च त्वं  
चाहं चेति । तदनुमानमुत्तरयोरपि क्रिययोरेकशेषो न भवतीति । एवं च कृत्वा  
सोऽप्यदोषो भवति यदुक्तं 'तत्र युष्मदस्मदन्येषु प्रथमप्रतिषेधः शेषत्वा'दिति ।  
तत्रापि ह्येवं भवितव्यम्—त्वं च देवदत्तश्च पचसि पचति च । अहं च देव-  
दत्तश्च पचामि पचति चेति ।

यत्तावदुच्यते—'न वा युष्मदस्मदोर्नेकशेषभावात्तदधिकरणानामप्यनेकशेष-  
भावादविप्रतिषेधः' इति, दृश्यते हि युष्मदस्मदोश्चाऽनेकशेषस्तदधिकरणानां  
चैकशेषः । तद्यथा,—'त्वं चाहं च वृत्रहन्नुभौ संप्रयुज्यावहा' इति ।

प्र०— आचार्यदेशीय आह—न वेति । सहविवक्षाया अभावे यथा युष्मदस्मदोर्नेक-  
शेषाऽभावः, एवं तदधिकरणयोरपि क्रिययोर्भेदस्य विवक्षितत्वादाख्यातयोरप्येकशेषाऽ-  
भावे 'पचसि पचामि' चेति पृथगेव प्रयोगान्नाऽर्थो विप्रतिषेधेनेत्यर्थः । एतदेव समर्थ-  
यितुमाह—

क्रियापृथक्त्व इति । यथा क्रियापृथक्त्वे सति द्रव्यपृथक्त्वं, न तु सहविवक्षा,  
एवं द्रव्यपृथक्त्वेऽपि क्रियापृथक्त्वेन भाव्यं, परस्परसाहचर्याऽव्यभिचारात् । एवं च  
कृत्वेति । द्रव्यपृथक्त्वे सति क्रियापृथक्त्वादित्यर्थः ।

इदानीमाचार्य आह—प्रत्तावदिति । एकशेषफलत्वादेकशेष इत्युच्यते, न तु

उ०—साहित्यस्य द्योतनादत्रैकशेषो नेत्यर्थः । भाष्ये 'यदा न सहविवक्षे'त्यस्य च विना केवल-  
पदैर्यदा न साहित्यबोध इत्यर्थः । 'तदधिकरणयो'रिति बहुव्रीहिः । भाष्ये तदधिकरणाना-  
मिति बहुवचनं स्वनेकयुग्मच्छब्दप्रयोगाभिप्रायेण । न तु सह विवक्षेति । न तन्निबन्धन  
एकशेष इति भावः । एवं द्रव्येति । क्रियापृथक्त्वोपक्रमे वाक्ये यथा द्रव्यपृथक्त्वमेवं द्रव्य-  
पृथक्त्वोपक्रमे क्रियापृथक्त्वमेवेत्यर्थः । 'न त्वि'त्यस्य 'वाचनिक एकशेष' इत्यत्रान्वयः ।

१. 'अहं च पचसि च पचामि' इति ऋग्वेदे ८. ६२. ११, तै० स० ७. ४. १५, १. दृश्यते ।

यदप्युच्यते—‘क्रियापृथक्त्वे च द्रव्यपृथक्त्वदर्शनमनुमानमुत्तराऽनेक-  
शेषभावस्ये’ति, क्रियापृथक्त्वे खल्वपि द्रव्यैकशेषो भवतीति दृश्यते । तद्यथा,—  
‘अक्षाः भज्यन्तां भक्ष्यन्तां दीव्यन्ता’मिति । एवं च कृत्वा सोऽपि दोषो  
भवति यदुक्तं—‘तत्र युष्मदस्मदन्येषु प्रथमप्रतिषेधः शेषत्वा’दिति ।

नैष दोषः । परिहृतमेतत् ‘सिद्धं तु युष्मदस्मदोः प्रतिषेधा’दिति ।

सं तर्हि प्रतिषेधो वक्तव्यः ? न वक्तव्यः । शेषे प्रथमो विधीयते, न हि  
शेषश्चाऽन्यश्च शेषग्रहणेन गृह्यते । भवेत्, प्रथमो न स्यात्, मध्यमोत्तमावपि  
न प्राप्नुतः । किं कारणम् ? युष्मदस्मदोरुपपदयोर्मध्यमोत्तमावुच्येते, न च  
युष्मदस्मदी अन्यश्च युष्मदस्मद्ग्रहणेन गृह्यते । यदत्र युष्मद्यच्चाऽस्मत्तदाश्रयौ

प्र०—‘प्रथममध्यमोत्तमानामेकशेषोऽसरूपत्वा’दिति वाचनिक एकशेषः, एवं ह्येकशेषे  
आश्रीयमाणे नाऽर्थो विप्रतिषेधेन । तस्मात्कारकभेदेऽपि क्रियाया अभेदादेक एव  
धातुः प्रयुज्यते । तस्माच्च परो लकार एवाऽनेकार्थाभिधायी, विरोधाभावान् । तत्र  
पुरुषद्वयप्रसङ्गे युक्तो विप्रतिषेधः । अक्षा इति । शकटाऽक्षविभीतकाऽक्षदेवनाऽक्षाणां  
सहविवक्षायामेकशेषः । तत्राऽवयवक्रियायाः समुदाये आरोपाद्भज्यन्तामित्यादि बहु-  
वचनं, सामानाधिकरण्यं चोपपद्यते । यथा द्रव्यैकशेषेऽपि क्रियापृथक्त्वमेवं द्रव्य-  
पृथक्त्वेऽपि क्रियैकशेष इत्यर्थः ।

न हि शेषश्चाऽन्यश्चेति । उपयुक्तादन्यः शेषः । युष्मदस्मदोऽप्युक्तयोः सद्भावा-  
न्नास्ति शेषत्वम् । इतर एतत्सामर्थ्यमविदित्वाऽऽह—भवेदिति । इतर आह—  
यदत्रेति । तत्सन्निधौ शेषत्वाऽभावात्तन्निबन्धनमेव कार्यं भवतीत्यर्थः । इतरः शेष-

उ०— तदेव वचनमाह—प्रथमेत्यादि । इदं ‘स्वरूप’सूत्रे वार्तिकम् । वाचनिकैकशेषे दूषण-  
माह—एवं हीति । विप्रतिषेधस्थापनाय ह्येतज्ज्ञाप्यप्रवृत्तिरिति भावः । अथ भाष्याशयमाह—  
तस्मादिति । लकार एवानेकार्थाभिधायीति । क्रियायामनेकार्थगताऽऽरोपितसङ्ख्याभिधायी-  
त्यर्थः । नन्वक्षा इति, भज्यन्तामिति च बहुवचनं कथमत आह—शकटाक्षेति । तत्रैकैकाऽ-  
क्षस्यैकैकक्रियायामन्वयेन सहविवक्षा कथमित्याशङ्क्य तामुपपादयति—तत्रेति । एकैकाऽक्ष-  
स्यैकैकक्रिया विवक्षितेत्यभिप्रायः । वस्तुनः सहविवक्षाऽभावेऽपि लोकन्यायसिद्ध, ‘विद्वन्मानसे’-  
तिवत्तन्त्रं बहुवचनान्तानामत्रापिती भाष्याशयः । ‘एकशेष’शब्देन च तन्त्रमेव लक्ष्यत इत्याहुः ।  
भाष्ये—सोऽपि दोष इति । विप्रतिषेधाऽङ्गीकाररूपो यो दोषस्तेनोक्तस्तदङ्गीकारे तदुक्तो  
द्वितीयो दोषोऽपि लभ्य इत्यर्थः । परिहृतमेतदिति । ‘शङ्कित्रैवेति’ति शेषः । उपयुक्तादन्य  
इति । अस्य—‘उपयुक्ताऽसमन्विताहृत’ इत्यादिः । शेषपदस्य तत्रैवार्थे शक्तेरिति भावः ।  
एतत्सामर्थ्यं—शब्दशक्तिम् । तेनाऽवधारणमाश्रितमिति भ्रमस्तस्येति भावः । भाष्ये—  
अदत्र युष्मदिति । समुदायस्य युष्मत्त्वाऽभावेऽपि तदवयवयुष्मदसादाय मध्यम इत्यर्थः ।

मध्यमोत्तमौ भविष्यतः । यथैव तर्हि यदत्र युष्मद्यच्चाऽस्मत्तदाश्रयौ मध्यमोत्तमौ भवतः, एवं योऽत्र शेषस्तदाश्रयः प्रथमः प्राप्नोति ।

एवं तर्हि शेष उपपदे प्रथमो विधीयते । उपोच्चारि पदमुपपदम् । यच्चाऽ-त्रोपोच्चारि, न स शेषः, यश्च शेषः, न तदुपोच्चारि । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मदोरुपपदयोर्भ्यमोत्तमा-बुच्येते । उपोच्चारि पदमुपपदम्, यच्चाऽत्रोपोच्चारि, न ते युष्मदस्मदी, ये च युष्मदस्मदी, न तदुपोच्चारि ।

एवं तर्हि शेषेण सामानाधिकरण्ये प्रथमो विधीयते, न चाऽत्र शेषेणैव सामानाधिकरण्यम् । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मद्भ्यां सामानाधिकरण्ये मध्यमोत्तमाबुच्येते, न चाऽत्र युष्मदस्मद्भ्यामेव सामानाधिकरण्यम् ।

एवं तर्हि 'त्यदादीनि सवैनित्यम्' [ १. २. ७२ ] इत्येवमत्र युष्म-दस्मदोः शेषो भविष्यति । तत्र युष्मदि मध्यमोऽस्मद्युत्तम इत्येव सिद्धम् ।

न सिध्यति । 'स्थानिन्यपी'ति प्रथमः प्राप्नोति ॥ 'त्यदादीनां खल्वपि यद्यत्परं तत्तच्छिष्यत' इति यदा भवतः शेषस्तदा' प्रथमः प्राप्नोति ।

प्र०—पदार्थमविद्वानाह—यथैवेति ॥ एतद्विवरणीयमप्युपेक्ष्योपपदार्थं वर्णयितुमाह—एवं तर्हीति । यच्चात्रेति । युष्मदस्मदोः श्रवणात्तदभावे च शेषसद्भावात् । यश्च शेष इति । 'देवदत्तश्चे'ति । न तदिति । न हि तस्यैव साधनत्वं, किं तर्हि, युष्मदस्मदर्थयोरपि । न चात्र शेषेणैवेति । किं तर्हि युष्मदस्मदर्थेनाऽपि, तद्भावाच्च शेषत्वाऽभाव इत्यर्थः ।

एवं तर्हीति । यद्यप्यनेकशेषे दोष उपक्रान्तस्तथाऽप्येकशेषेऽपि दूषणोपन्यासार्थो-यमुपक्रमः । स्थानिन्यपीति । अप्रयुज्यमाने, प्रयुज्यमाने च शेषे प्रथमविधानात् । दोषान्तरमप्याह—त्यदादीनामिति । एतदपरिहार्यं मन्यमानो लब्धेच्छोऽन्यदप्याह—

उ०—एतद्विवरणीयमपीति । एतत्—शेषपदशब्दं विवरीतु योग्यमपीत्यर्थः । उपेक्ष्योत् । स्फुटत्वादिति भावः । उपपदार्थमिति । उपपदानि तद्विशेषणान्युपपदसामानाधिकरणपदस्थानि पदानि, तदर्थमित्यर्थः सूत्रावकाशं दर्शयति—तदभावे चेति । न हि तस्यैवेति । 'न त'दिति-भाष्यस्व न तदेवेत्यर्थ इति भावः । अनेन न पारिभाषिकमुपपदं, किं तु यौगिकमिति निर्णीतम् ।

नन्वेकशेषे दोषे प्रक्रान्ते कथमेकशेषेणाऽन्यथासिद्धिरुक्तेत्यत आह—यद्यपीति । एषं चैकशेषे तयोरेवाऽवस्थानाच्चास्यत्र शेष इति न प्रथम इति भावः । एकशेषेऽपि दोषमाह भाष्ये—न सिध्यतीति । स्थानिन्यपीति । तद्व्याचष्टे अप्रयुज्यमाने इति । अनेन कैयटेन स्थानि-

‘युष्मदि मध्यमोऽस्मद्युत्तम’ इत्येवोच्यते । ताविह न प्राप्नुतः—परमत्वं पचसि, परमाऽहं पचामीति । तदन्तविधिना\* भविष्यति । इहापि तर्हि तदन्तविधिना प्राप्नुतः—अतित्वं पचति, अत्यहं पचतीति । ये चाऽप्येते समानाधिकरणवृत्तयस्तद्विज्ञास्तत्र च मध्यमोत्तमौ न प्राप्नुतः—त्वत्तरः पचसि, मत्तरः पचामीति । त्वद्रूपः पचसि, मद्रूपः पचामीति । त्वत्कल्पः पचसि, मत्कल्पः पचामीति ॥ एवं तर्हि ‘युष्मद्वत्यस्मद्वती’त्येवं भविष्यति । इहापि तर्हि प्राप्नुतः—अतित्वं पचति, अत्यहं पचतीति ।

एवं तर्हि ‘युष्मदि साधने’ ‘अस्मदि साधने’ इत्येवं भविष्यति । एवं च कृत्वा सोऽप्यदोषो भवति, यदुक्तं ‘तत्र युष्मदस्मदन्येषु प्रथमप्रतिषेधः शेषत्वा’-दिति ॥ अथवा प्रथम उत्सर्गः करिष्यते, तस्य युष्मदस्मदोरुपपदयोर्मध्यमोत्त-

प्र०—युष्मदीति । परमत्वमिति । युष्मद्यस्मदीति विशिष्टरूपपरिग्रहात्, अस्य च शब्दान्तरत्वात् । आचार्यदेशीय आह—तदन्तविधिनेति । युष्मदस्मदोरुपपदस्य विशेषणत्वात्तदन्तविधिः । चोदको दोषमाह—इहापीति । अतित्वमिति । त्वामतिक्रान्त इति समासः ।

एवं तदन्तविधावतिव्याप्तिमुक्त्वाऽव्याप्तिमाह—ये चाऽप्येते इति । त्वत्कल्प इति । ईषदसमाप्तत्वं त्वत्कल्प इति कालान्तरप्रसिद्धगुणरहितो युष्मदर्थ एव ‘त्वत्कल्प’शब्देनोच्यते, न तु तत्सदृशं पदार्थान्तरम् । तदभिधाने युष्मदर्थस्य साधनत्वाऽभावान्मध्यमाऽभावात् । एवं ‘मत्कल्प’ इति बोद्धव्यम् ॥ आचार्यदेशीय आह—एवं तर्हि । सौत्रत्वान्निर्देशस्य मतुल्लोपोऽभिधास्यते इति भावः । चोदक आह—इहापीति ।

आचार्य आह—एवं तर्हि । ‘समानाधिकरणे’ इति वचनाद्युष्मदस्मदर्थेन यत्र लान्तस्य सामानाधिकरण्यं तत्र मध्यमोत्तमाभ्यां भवितव्यमिति नास्ति कश्चिदोषः । एवं च कृत्वेति । युष्मदस्मदर्थस्य साधनत्वाच्छेषत्वाऽभावः ॥ अथवेति । ‘प्रथम’ इत्येतावत्सूत्रं क्रियते । अनाश्रितविषयविशेषः प्रथमो विधीयमान उत्सर्गो भवति । तस्य विषय-

उ०—पदार्थो निर्णीतः । अतिशयितस्त्वमिति विग्रहे इष्टापत्तिरत आह—त्वामतीति । ‘यत्र लान्तस्ये’त्यन्तपदं ब्रूयेति केचित् । शेषत्वाभाव इति । उपयुक्ताऽसमभिव्याहृत उपयुक्तादन्यः शेषपदेनोच्यत इति भावः । ‘एवं तर्हि युष्मदि साधने’ इत्यनेन समानाधिकरण इत्यस्याऽर्थो निर्णीतः । ‘साधने’इत्यस्य—लकारवाच्यसाधने क्रियया समानाधिकरणे इत्यर्थः । एतदर्थमेवाऽन्तपदमित्यन्ये । अनाश्रितेति । ‘तिस’सिति सिद्धे इदं सूत्रं तदनुवादो विषयविशेषः-

\* ज्ञेन विधिस्तदन्तस्य १, १. ७२ १-भविष्यतः’ पा० । २-‘युष्मदस्मद्वति’ पा० ।

मावपवादौ भविष्यतः । तत्र युष्मद्गन्धश्चाऽस्मद्गन्धश्चास्तीति कृत्वा मध्यमोत्तमौ भविष्यतः ।

अथेह कथं भवितव्यम्—अत्वं त्वं संपद्यते त्वद्भवति मद्भवतीति, आहो-स्वित्त्वद्भवसि मद्भवामीति ? त्वद्भवति मद्भवतीत्येवं भवितव्यम् । मध्यमोत्तमौ कस्मान्न भवतः ? गौणमुख्ययोर्मुख्ये संप्रत्ययो भवति । तद्यथा,—‘गौरनुबन्धोऽजोऽग्नीषोमीय’ इति, न वाहीकोऽनुबध्यते । कथं तर्हि वाहीके वृद्ध्यात्वे भवतः†—‘गौस्तिष्ठति’ ‘गामानये’ति ? अर्थाश्रय एतदेवं भवति । यद्धि शब्दाश्रयं शब्दमात्रे तद्भवति । शब्दाश्रये च वृद्ध्यात्वे ॥१०५॥

परः संनिकर्षः संहितां ॥ १ । ४ । १०६ ॥

परः संनिकर्षः संहिता चेदद्रुतायामसंहितम् ॥ १ ॥

प्र०—विशेषे विधीयमानौ मध्यमोत्तमावपवादौ भवतः । तत्राऽपवादिनिमित्तसद्भावाद्व्यामिश्रेऽपि विषये मध्यमोत्तमावेव भविष्यतो, न तु प्रथम इत्यर्थः ।

अत्वं त्वमिति । प्रकृतिविकृत्योरभेदविवक्षायां च्विप्रत्ययः, तत्र किं प्रकृत्याश्रयेण प्रथमेन भाव्यमथ विकृत्याश्रयेण मध्यमेनेति प्रश्नः । अत्रोत्तरम्—त्वद्भवतीति । प्रकृतेरेव विकाररूपेण संपत्तौ कर्तृत्वमिति भावः । मध्यमोत्तमौ कस्मादिति । यथा प्रकृतिस्तद्धर्मसमाचाराद्युष्मदस्मद्व्यपदेशं लभते, तथा मध्यमोत्तमावपि प्राप्नुतः । गौणमुख्ययोरिति । तद्धर्मसमाचारादारोपितमत्र युष्मदस्मदर्थरूपत्वमिति भावः । शिष्टं भाव्य‘मो’दित्यत्र व्याख्यातं तत् एवाऽवधार्यताम् । यदुक्तं ‘भवतः शेष’ इति, तत्रोत्तरमाहुः—‘युष्मदस्मद्भवतु’ इत्येवं न संनिवेश आश्रयणीयः । ततश्चाऽस्मद् एव शेषो, न तु भवतः । ‘पूर्वशेषदर्शनाच्चे’ति वचनाद्वा ॥१०५॥

परः सं । पूर्ववर्णोच्चारणाऽनन्तरमेव यत्र वर्णान्तरमुच्चार्यते न तु तच्छून्यान्तरालं

उ०—पवादबोधनायेति भावः । अत एव भावे प्रथमपुरुषसिद्धिरिति बोध्यम् । विकाररूपेणेति । आरोपितविकाररूपेणेत्यर्थः । ‘न संनिवेश आश्रयणीय’ इत्यस्य ‘किं तु भवतु युष्मद् अस्म’दिति शेषः । वचनाद्वेति । अलिङ्गश्चेतनविषयो दुष्मदर्थो, भवदर्थस्तु न तथेति न युष्मदर्थसमानार्थत्वमिति बोध्यम् । यदा भवतः शेषस्तदा भवत्येव प्रथम इत्याशयेन भाष्ये तत्रोत्तराऽनुक्तिरित्यन्ये ॥१०५॥

परः सं । परो वर्णान्तराऽव्यवहित इत्यर्थे मध्यमादिवृत्तावपि सेत्स्यतीत्यग्रिमभाष्याऽ-

† गोतो णिक् ७ १. ९०; औतोऽम्शोः ३ १ ९३

१—‘पदस्य पदान्तरेण यदानन्तर्यं सा संहितेति लोकेऽभिधीयते’ इति न्यासक रः ।

‘संहितैकपदे नित्या नित्या धातूपसर्गयोः । नित्या समासे बाक्ये तु सा विवक्षामपेक्षेन ॥’

परः संनिकर्षः संहिता चेदद्रुतायां वृत्तौ संहितासंज्ञा न प्राप्नोति । द्रुताया-  
मेव हि परः सन्निकर्षो वर्णानां, नाऽद्रुतायाम् ।

तुल्यः संनिकर्षः ॥ २ ॥

तुल्यः संनिकर्षो वर्णानां द्रुतमध्यमविलम्बितासु वृत्तिषु ॥ किंकृतस्तहि  
विशेषः ?

वर्णकालभूयस्त्वं तु ॥ ३ ॥

प्र०-संभवति स पर उत्कृष्टः सन्निकर्षः प्रत्यासत्तिलक्षणः संहितासंज्ञ इति सूत्रार्थः । एवं  
स्थिते चोद्यते—पर इति । द्रुतायामेव वृत्तावनन्तरोक्तः परः सन्निकर्षः संभवति, न तु  
मध्यमायां, विलम्बितायां चेत्यर्थः । असंहितमिति । संहितासंज्ञाया अभाव इत्यर्थाऽ-  
भावेऽव्ययीभावः । अविद्यमाना वा संहिता अस्मिन्निति बहुव्रीहिः । द्रुतमध्यम-  
विलम्बितास्त्विति । द्रुता च मध्यमा च विलम्बिता चेति द्वन्द्वे कृते भाष्यकार-  
वचनप्रामाण्यादध्रस्वः । सर्वासु वृत्तिषु तुल्यः सन्निकर्षः, नैरन्तर्येणोच्चारणात् ।  
विशेष इति । ‘वृत्तीना’मिति शेषः । क्वचित्तु वृत्तिविशेष इत्येव पाठः ।

वर्णानां त्विति । वर्णोपलब्धिकालभेदाद्वर्णकालभूयस्त्वमुच्यते । द्रुतायां स्वरूप  
उपलब्धिकालः, मध्यमायामधिकः, विलम्बितायामधिकतरः । प्राकृतवैकृतभेदाद्विज्ञा  
ध्वनयः । तत्र वैकृतध्वनिवशात्तस्यैव वर्णस्य पुनः पुनरुपलब्धिर्भवतीति ध्वनिभेदाद्  
वृत्तिभेदः । ‘किंकृत’ इति कारणे पृष्ठे ‘वर्णकालभूयस्त्वं त्व’ति सामर्थ्यात्कारणमेवोक्तं

उ०-सङ्गतिरत आह—पूर्वेति । वर्णान्तरव्यवायेऽव्यवहितपरत्वाऽभावादेवातिप्रसङ्गविरहादिको  
यण्चीत्यादौ संहिताधिकारवैयर्थ्यापत्तेः स नाऽर्थ इति भावः । ननु नन्तत्पुरुषे उत्तरपदार्थ-  
प्रधानतया नपुंसकनिर्देशोऽयुक्तोऽत आह—अव्ययीभाव इत्यादि । पूर्वपदार्थप्राधान्येऽ-  
व्ययीभावः, उत्तरपदार्थप्राधान्ये तत्पुरुष इति व्यवस्थितेरिति भावः । वस्तुतः संहितशब्दोऽपि  
परसंनिकर्षवाची स्त्रीबः, तेनाऽयं तत्पुरुष एव । असंहितमारोपितं सन्धानं परसंनिकर्षः, तेन  
तदभावात्संहितासंज्ञा न प्राप्नोतीत्यर्थः । नञाऽव्ययीभावस्तु नास्त्येवेति ‘नञ्सूत्रे वक्ष्यते ।  
बहुव्रीहिरिति । पौर्वापर्यं चाऽन्यपदार्थ इत्यभिमानः । अत्राद्यमेव युक्तं, ‘संहितासंज्ञा न  
प्राप्नोती’ति भाष्यव्याख्यानाद्बहुव्रीहेस्तत्पुरुषस्येवाऽव्ययीभावस्याऽपि लघुत्वाच्च योग्यान्य-  
पदार्थाऽभावाच्च । आद्यस्योत्तरपदत्वाऽभावान्मध्यमस्य पूर्वपदत्वाऽभावात्सामानाधिकरण्याऽ-  
भावाच्च पुंवत्त्वाऽप्राप्तेराह—भाष्यकारेति । ऊत्थापोः संज्ञाछन्दसोर्बहुलमित्यनेनेति भावः ।

ननु सर्ववृत्तिषु वर्णानामेकरूपत्वात्कथं वर्णकालभूयस्त्वमत आह—वर्णोपलब्धीति ।  
वैकृतम्—आलस्यादिजन्यो ध्वनिः । पुनःपुनरुपलब्धिश्चाऽविच्छेदेनोपलब्धिधारा, न तु  
विच्छिद्य विच्छिद्य ग्रहणमिति । एतच्च ‘तपर’सूत्रे विस्तरेण निरूपितम् । ध्वनिभेदादिति ।  
वैकृतध्वनिभेदादित्यर्थः । ननु ‘किंकृत’ इति कारणप्रश्ने फलकथनेनोत्तरमसङ्गतमत आह—  
कारणमेवेति । ‘वर्णकालभूयस्त्वं त्व’ति भाष्यस्य ‘कारणं वृत्तिविशेषस्ये’ति शेषः । तच्च



वर्णानां तु कालभूयस्त्वम् । तद्यथा,—हस्तिमशकयोस्तुल्यः सन्निकर्षः,  
प्राणिभूयस्त्वं तु ॥ यद्येवम्—

द्रुतायां तपरकरणे मध्यमविलम्बितयोरुपसंख्यानं कालभेदात् ॥४॥

द्रुतायां तपरकरणे मध्यमविलम्बितयोरुपसंख्यानं कर्तव्यम् । किं कारणम् ?  
'कालभेदात्' । ये द्रुतायां वृत्तौ वर्णास्त्रिभागाधिकास्ते मध्यमायाम्, ये मध्य-  
मायां वृत्तौ वर्णास्त्रिभागाधिकास्ते विलम्बितायाम् ।

उक्तं वा ॥ ५ ॥

किमुक्तम् ? 'सिद्धं त्ववस्थिता वर्णा वक्तुश्चिराऽचिरवचनाद् वृत्तयो  
विशिष्यन्त' इति\* ।

अथवा 'शब्दाऽविरामः संहिते'त्येतल्लक्षणं करिष्यते ।

शब्दाऽविरामे प्रतिवर्णमवसानम् ॥ ६ ॥

शब्दाऽविरामे प्रतिवर्णमवसानसंज्ञा प्राप्नोति† । किमिदं 'प्रतिवर्ण'मिति ?

प्र०—भवतीति । हस्तिमशकयोरिति । हस्तिनो हस्तिना यः सन्निकर्षः, मशकस्य मशकेन,  
स तुल्यः परस्पराऽपेक्षयेत्यर्थः । प्राणिभूयस्त्वमिति । हस्तिनौ महान्तं देशं व्याप्नुतो,  
मशकौ तु स्वल्पं, नैरन्तर्यं त्वविशिष्टमित्यर्थः । वर्णानां व्यञ्जकध्वनिकृतं यथोक्तं  
भेदमप्रतिपद्यमानः स्वगतमेव भेदं मत्वा चोदयति—यद्येवमिति । शिष्टं भाष्यं  
तपरस्तत्कालस्येत्यत्र व्याख्यातं, तत् एवावधार्यम् ।

शब्दाऽविराम इति । यदा प्रयोक्ता शब्दोच्चारणान्न विरमति तदा शब्दाऽ-  
विरामः । स च मध्यमविलम्बितयोरपि परसन्निकर्षाऽभावेऽप्यस्तीति सिद्धा  
संहितासंज्ञा ।

शब्दाऽविरामे प्रतिवर्णमिति । भिन्नप्रयत्नजनितध्वनिव्यङ्ग्यत्वाद् वर्णानां प्रतिवर्णं  
प्रयत्नभेदादेकप्रयत्नाऽविच्छेदाऽभावात्प्रथमप्रयत्नोच्चारितवर्णानन्तरं प्रयत्नाऽन्तरेण वर्णा-

उ०—वैकृतध्वनिरूपं स्वयमुक्तमिति भावः । हस्तिमशकयोः परस्परसन्निकर्ष इति नाऽर्थ इत्याह—  
हस्तिन इति । अत एव 'प्राणिभूयस्त्व'मित्यग्निमग्रस्थसङ्गतिरिति भावः । प्राणिशब्देनाऽत्र  
शरीरम् । व्यञ्जकध्वनीति । उपलब्धिधाराजनकध्वनीत्यर्थः । भाष्ये—उक्तं वेति वचना-  
रम्भापेक्षो विकल्पः । ननु शब्दानां नित्यत्वाद्विरामाऽभावेऽविराम इति विशेषणं व्यर्थमत  
आह—यदेति । 'शब्द'शब्देन तदुच्चारणं लक्ष्यत इति भावः ।

मन्वविरामेऽवसानसंज्ञाप्राप्तिरित्यसङ्गतमत आह—भिन्नेति । ध्वनिपदेनाऽत्र कण्ठ-  
तात्पराभिधातः । प्रयत्नभेदे एकप्रयत्नविच्छेदाऽभावो हेतुः । 'अविच्छेदाऽभाव'इत्यस्याऽऽ-

वर्णं वर्णं प्रति प्रतिवर्णम् । येनैव यत्नेनैको वर्ण उच्चार्यते विच्छिन्ने वर्ण उप-  
संहृत्य तमन्यमुपादाय द्वितीयः प्रयुज्यते, तथा तृतीयस्तथा चतुर्थः ॥ एवं तर्ह्य-  
नवकाशा संहितासंज्ञाऽवसानसंज्ञां बाधियते ॥ अथवाऽवसानसंज्ञायां प्रकर्षगति-  
र्विज्ञास्यते—साधीयो यो विराम इति । कश्च साधीयः ? यः शब्दार्थविरामः ।

अथवा 'हादाऽविरामः संहिते'त्येतल्लक्षणं करिष्यते ।

हादाऽविरामे स्पर्शाऽघोषसंयोगेऽसन्निधानादसंहितम् ॥ ७ ॥

हादाऽविरामे स्पर्शानामघोषाणां [च] संयोगेऽसन्निधानात्संहितासंज्ञा न  
प्र०-न्तरोच्चारणदेकैकस्य वर्णस्य विरामसद्भावादवसानसंज्ञा प्राप्नोति । अवसानसंज्ञा-  
मिति । वर्णान्तरानुच्चारणे 'वृत्त' इत्यादौ सावकाशमिति भावः । तेन सर्वथा वर्णानां  
यो विरामः सोऽवसानसंज्ञो न तु नान्तरीयक इत्यर्थः ।

अथवेति । सर्वत्र विरामसद्भावात्पुनः श्रुत्या विशेष आश्रीयते । शब्दार्थयोरिति ।  
अन्यत्र तु सत्यपि शब्दविरामे पदार्थस्य वाक्यार्थस्य वाऽविरामात् भवत्यवसानसंज्ञा ।

हादाविराम इति । प्रयत्नविशेषजनितो वर्णविरामेऽप्यनुरणनरूपो वर्णान्तरो-  
च्चारणेऽप्यनुरणनरूपो वर्णान्तरोच्चारणेऽप्यनुवर्तमानो घोषो हाद उच्यते । स्पर्शाऽ-  
घोषसंयोग इति । वर्णाणां प्रथमद्वितीयानां शषसानां च संयोगे घोषविच्छेदाद-  
सन्निधानात्संहितासंज्ञाया अप्राप्तिरित्यर्थः । 'अघोषसंयोग' इत्येव सिद्धत्वात्स्पर्शप्रहण-  
मनर्थकम्, अस्पर्शानामप्यघोषाणां शषसानां संयोगे तुल्यन्यायत्वात्संज्ञाया अप्रसङ्गात् ।  
न च स्पर्शानामघोषाणां चेति समुच्चयः, घोषवतां स्पर्शानां संयोगे दोषाऽप्रसङ्गात् ।

उ०-रोपितविच्छेदप्रतियोगिकोऽभाव इत्यर्थः । तेनाऽभावप्रतियोगिको भावः कथं, तस्य भाव-  
प्रतियोगिकत्वनियमादिति न शङ्क्यम् । विच्छेदश्च निवृत्तिविरामाऽपरपर्यायः क्रियाविशेष  
इति बोध्यम् । एकैकस्य वर्णस्येति । एकवर्णोच्चारणानन्तरं तन्नाशकाले द्वितीयवर्णोच्चारण-  
फलकद्वितीययत्नोत्पत्त्यधिकरणकाले च वर्णाऽभावात्तद्विरामोऽस्त्येवेत्यर्थः । यद्यप्यवच्छेदक-  
भेदेनाऽनेकयत्नोत्पत्तिरपि युगपत्, तथापि प्रकृते नाभिरूपैकदेशावच्छेदेनाऽनेकयत्नोत्पत्ति-  
युगपद्विरुद्धा । वस्तुतो यत्नाऽयौगपद्यमेव । नर्त्तक्या नानावयवावच्छिन्नक्रियाः क्षणभेदेनैव ।  
कालसौक्ष्म्यात् तदग्रह इत्याशयः । अवसानसंज्ञा प्राप्नोतीति । एवं चैकसंज्ञाधिकारात्संहिता-  
संज्ञा न स्यादिति भावः । विच्छिन्ने वर्णं । तेनैव यत्नेन नष्टे इत्यर्थो बोध्यः । एतेन  
'येनैव'त्यत्रैवकारो व्यर्थ इत्यपास्तम् । उपसंहृत्य । पूर्वयत्नं त्यक्त्वेत्यर्थः । अन्यमिति ।  
यत्नान्तरमित्यर्थः । प्रकर्षबोधकशब्दाभावात्कथं तत्प्रतीतिरत आह—सर्वत्रेति । शब्दस्य  
विरामः—अवगणकृतः । अर्थस्य—बोधकृतः । अन्यत्र त्विति । वर्णानन्तरं वर्णान्तरोच्चारणे  
मध्यकाले इत्यर्थः । घोषः—ध्वनिविशेषः । घोषविच्छेदादिति । असत्त्वादेव विच्छेद-  
स्तदाह—असन्निधानादिति । घोषवतामिति । तृतीयचतुर्थानामित्यर्थः । दोषाऽप्रसङ्गादिति ।

प्राप्नोति—कुक्कुटः<sup>१</sup> पिप्पका पित्तमिति । किमुच्यते संयोग इति । अथ यत्रैकः पचतीति, एकः पूर्वपरयोर्हार्देन प्रच्छाद्यते । तद्यथा,—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रित्तको लोहकंसस्तद्गुण उपलभ्यते ।

एकेन तुल्यः सन्निधिः ॥ ८ ॥

यथैवैको वर्णो हार्देन प्रच्छाद्यते, एवमनेकोऽपि ।

अथवा 'पौर्वापर्यमकालव्यवेतं संहिते'त्येतल्लक्षणं करिष्यते ।

पौर्वापर्यमकालव्यवेतं संहिता चेत्पूर्वाऽपराऽभावादसंहितम् ॥६॥

पौर्वापर्यमकालव्यवेतं संहिता चेत्पूर्वाऽपराभावात्संहितासंज्ञा न प्राप्नोति ।

न हि वर्णानां पौर्वापर्यमस्ति । किं कारणम् ?

प्र०—कुक्कुट इति । कुक्कुट इवाऽयमिति कनो'लुम्भनुष्ये'इति लुपि कृते 'संज्ञायामुपमान'मित्याद्युदात्तत्वं शिष्टमनुदात्तं, ततः संहितायां विधीयमानमुदात्तादनुदात्तस्य स्वरितत्वं न स्यात् । पचतीति । अत्रापि चकारस्याऽघोषत्वादकारोच्चारणे घोषविच्छेदात्स्वरितत्वाऽप्रसङ्गः । हार्देनेति । द्वयोरकारयोर्घोषवतोर्मध्ये चकारो घोषवानिव लक्ष्यत इत्यर्थः । आश्रयान्तरगतोऽपि गुण आश्रयान्तर उपलभ्यत इति दृष्टान्तेन दर्शयति—द्वयोरिति ।

एकेनेति । अनेकस्य यः सन्निकर्षः स एकेन तुल्यः, यथैकोऽतद्गुणोऽपि तद्गुणवस्त्वन्तरसन्निधौ तद्गुण उपलभ्यते, तथाऽनेकोऽपि स्फटिकादिरर्थे इत्यर्थः ।

अथवेति । वर्णान्तरोच्चारणकालादन्येन वर्णशून्येन कालेनाऽव्यवहितं पौर्वापर्यं संहितेति लक्षणं क्रियते । तेन मध्यमविलम्बितयोः परसन्निकर्षाऽभावेऽपि संहितासंज्ञा सिध्यति । पूर्वाऽपराभावादिति । युगपत्स्थितानां देशकृतं पौर्वापर्यं दृष्टम् । वर्णास्त्वेकैकश उपलभ्यमाना यौगपद्येनाऽसन्निधानात्कथं पौर्वापर्यमश्नुवीरन् ।

उ०—तथा व्याख्याने हि तत्रापि दोष इति भाष्याल्लभ्यते, तच्चाऽसङ्गतं स्यात्तत्र दोषाऽप्राप्तेरिति भावः । स्पर्शानां मध्येऽघोषस्येत्यर्थः । शब्दसंसंयोगे फल नास्तीति भाष्याशयमन्ये । ननु कुक्कुटादौ न किञ्चित्संहिताकार्यमत आह—कन इति ।

घोषविच्छेदादिति । असत्त्वादेव विच्छेदः । भाष्ये—पचतीत्यस्य—'तत्र कथ'मिति शेषः । 'कुक्कुट' इत्यादौ कृतशङ्कः<sup>२</sup> 'पचती'त्यत्र परिहरति—एकः पूर्वति । तन्म्यायेन कुक्कुटादावपि समाधत्ते—एकेनेत्यादिना । वर्णान्तरिति । वर्णान्तरोच्चारणे नाऽन्तरीयकाऽर्धमात्राकालादन्येनाऽधिकेनेत्यर्थः । ननु पूर्वः पूर्वकालः परश्च परकाल इति कथं पूर्वाऽपरभावात्त आह—युगपदिति । अयं भावः—यदि कालिकं पौर्वापर्यं त'देको यणची'त्यादिसंहिताकार्याऽसंभवः, पूर्वपरयोर्युगपत्स्थित्यभावादत एव न दैशिकमपीति । अनेकश इति ।

१—पिप्पका 'पिप्पकः' पा० । २—'व्यपेत' पा० । ३—'पूर्वपराभावात्' पा० ।

एकैकवर्णवर्तित्वाद्वाच उच्चरितप्रध्वंसित्वाच्च वर्णानाम् ॥ १० ॥

एकैकवर्णवर्तिनी वाक्, न द्वौ युगपदुच्चारयति । 'गौ'रिति यावद्गकारे वाग्वर्तते, नौकारे, न विसर्जनीये । यावदौकारे, न गकारे, न विसर्जनीये । यावद्विसर्जनीये, न गकारे, नौकारे । 'उच्चरितप्रध्वंसित्वात्' । उच्चरितप्रध्वंसिनः

प्र०— एकवर्णवर्तित्वादिति । सामान्येनोपक्रमात्स्त्रीप्रत्ययाऽभावः । उच्चरितेति । क्रमोत्पन्ना अपि वर्णा यद्यवतिष्ठेरंस्तदा स्यात्पूर्वाऽपरव्यपदेशो ज्येष्ठमध्यमकनिष्ठव्यपदेशवत् । अनवस्थानात् नास्ति तात्त्विकःपूर्वाऽपरभाव इत्यर्थः । व्यञ्जकध्वन्यपेक्षया चैतदुक्तम् । ध्वनिस्फोटभेदस्त्वन्यत्र निर्णीतत्वात्नेहोपन्यस्यते । न द्वौ युगपदिति । युगपद्वयोरुच्चारणे स्यादेवाऽव्यवधानम् । कालेन पौर्वापर्यं तु मा भूदिति भावः । वागिति । वागिन्द्रियमित्यर्थः । एतेन युगपदनवस्थानात्सन्निकर्षोऽप्याक्षिप्त इति विज्ञेयम् ।

उ०— भिन्नकाले इत्यर्थः । 'एकैकश' इति पाठान्तरम् । तत्राऽप्यौ द्वाविति वद्वयनिलुप्त इति वच्च द्विवचनशस्यौगपद्यं बोध्यम् । तद्विज्ञेयमात्रेण तु न वीप्साप्रतीतिः, अल्पश इत्यर्थस्याऽपि प्रतीतिः । नन्वेकैकवर्णवर्तिनीत्वादित्युचितम्, अगुणवचनत्वेन पुंवत्त्वाऽप्राप्तेरत आह— सामान्येनेति । तेनोपक्रमे च नपुंसकत्वमेवेति भावः । अनेन युगपदुपलम्भं निरस्य युगपद्वास्तवीं सत्तामपि निरसितुमाह—भाष्ये—उच्चरितेति । उच्चरितप्रध्वंसित्वम् । उच्चारणाधिकरणकालोत्तरकालवृत्तिध्वंसप्रतियोगित्वरूपम् । उच्चारणाधिकरणकालोऽपि क्षणसमूह-रूपः प्रत्यक्षयोग्यः, क्षणिकस्य प्रत्यक्षाऽयोगात् । यद्यवतिष्ठेरन्निति । कालिकपौर्वापर्यमपि युगपदवस्थितेणैव ग्रहीतुं शक्यं न तु नष्टविद्यमानयोस्तदाह—ज्येष्ठेत्यादि । 'अयं ज्येष्ठोऽयं कनिष्ठ' इति व्यवहारवदयं पूर्वोऽयं पर इति व्यवहारस्य नष्टविद्यमानयोरसंभवः, नष्टविद्यमानयोः संबन्धस्य निरूपयितुमशक्यत्वादिति भावः । वर्णानां स्फोटरूपाणां नित्यत्वादिदमयुक्तमत आह—ठयश्चकेति । स्फोटस्य तु सर्वसाधारण्येनैकत्वात्तमादाय पौर्वापर्यस्योक्तिसंभवोऽपि नास्तीति भावः । अन्यत्र—तपरसूत्रे । स्यादेवेति । कालकृतमव्यवधानं स्यादेवेत्यर्थः । एवं

१—'एकवर्णवर्तित्व' पा० । अथमेव पाठ ईयटसम्मतः । पाठाविमौ वाक्यपदीयस्य पुण्डराजटीकाया-मुद्धृतौ विद्येते ( वाक्य० का० २ का० ८३ पृ० ५५ )

“अत्र आभ्युपगिकर्त्ता कीलहर्नमहाशयेन पूर्वापराभावात्, एकैकवर्णवर्तित्वात् इति पाठद्वय पुण्य-राजेनोपात्तयोः पाठयोर्भाष्यकोशे सतोः परिगृहीतमिति कारणेनात्र भवितव्यम् । मन्ये पुण्यराजटीका तेन नालोकितेति” । इत्यत्र च.रुदेवशालिणा टिप्पणी ।

२—'एकवर्णवर्तिनी' पा० ।

खत्वपि वर्णाः । उच्चरितः प्रध्वस्तः । अथाऽपरः प्रयुज्यते, न वर्णो वर्णस्य सहायः ॥ एवं तर्हि—

बुद्धौ कृत्वा सर्वाश्चेष्टाः कर्ता धीरस्तत्त्वज्ञीतिः ।  
शब्देनाऽर्थान्वाच्यान्दष्ट्वा बुद्धौ कुर्यात्पौर्वापर्यम् ॥

बुद्धिविषयमेव शब्दानां पौर्वापर्यम् । इह य एष मनुष्यः प्रेक्षापूर्वकारी भवति स पश्यत्यस्मिन्नर्थेऽयं शब्दः प्रयोक्तव्यः, अस्मिन्तावच्छब्देऽयं तावद्वर्णस्ततोऽयं ततोऽयमिति ॥१०६॥

विरामोऽवसानम् ॥ १ । ४ । ११० ॥

इदं विचार्यते—अभावो वाऽवसानलक्षणं स्याद्विरामो वेति ? कश्चात्र विशेषः ?

प्र०— एवं तर्हीति । बुद्धिप्रकल्पितः सर्वः पौर्वापर्यसन्निकर्षादिव्यवहार इत्यर्थः । धीरः—पण्डितः । तत्त्वज्ञीतिरिति । नननं तत्, साऽस्ति यस्याः सा 'तत्त्वती'—सकलविषयव्यापिनी, नीतिर्बुद्धिर्यस्य स तत्त्वज्ञीतिरिति । अन्ये तु तन्वज्ञीतिरिति पठन्ति । तन्वती विषयान्ग्यान्वती बुद्धिर्यस्येति स एवार्थः ॥१०९॥

विरामोः । इदं विचार्यत इति । विचरति नाना गच्छति यद्वस्तु तद्विचार्यते

उ०—च युगपदुच्चारणाऽभावात् सन्निकर्षो, नापि पौर्वापर्यमिति भावस्तदाह भाष्ये—अथाऽपर इति । तद्वर्णध्वंसाऽनन्तरमपरो वर्णः प्रयुज्यते तावतापि स पौर्वापर्यादिव्यवहारे न वर्णान्तरस्य सहाय इत्यर्थः ।

बुद्धौ कृत्वेति । बुद्धावन्तःकरणे, चेष्टाः कण्ठतात्वाद्यभिघातव्यापारजन्यान् शब्दान् कृत्वा—प्रतिबिम्बितान्कृत्वा, शब्देन—वाच्यानर्थान् बुद्धौ—बुद्धिरूपे देशे दृष्ट्वा—तत्रैव पौर्वापर्यव्यवहारं कुर्यादित्यर्थः । 'बुद्धिविषय'मित्यस्य बुद्धिस्थशब्दविषयमित्यर्थः । तत्र वक्तुर्बुद्धिमुपपादयति—य इति । तदर्थमेव शास्त्रप्रवृत्तेस्तस्यैव शास्त्रफलतयोक्तेः । अस्मिन्नर्थे इति । एतदर्थमेव बुद्धावर्थदर्शनमप्युक्तम् । इलोके पौर्वापर्यमित्युपलक्षणम् । अयमिति । बुद्धुपाकृष्टस्वमात्रश्रवणसूक्ष्मोच्चारणव्यङ्ग्यशब्दपरामर्शः । अन्यथेदमः प्रत्यक्षपरामर्शकत्वादेतदनुपपत्तिः । प्रयोक्तव्याः—परप्रत्यययोग्यस्थूलोच्चारणरूपेण प्रयोगेणाऽभिप्रेत्यक्तव्याः । अस्मिन् शब्दे—इत्यस्य 'व्यञ्जनीये' इति शेषस्तदाह—बुद्धिप्रकल्पित इति । बुद्धिस्थ-प्रकल्पितशब्दविषय इत्यर्थः । 'प्रकल्पिते'त्यस्य प्रतिबिम्बेन तत्तद्रूपतया प्रकल्पितेत्यर्थः ॥१०९॥

विरामो । नाना प्रकारं गच्छति प्राप्नोति यत्तज्ज्ञानाप्रकारं गम्यते तथा प्रापय किं

वक्तव्यम् । पुरस्तादपि हि शब्दस्याऽभावस्तत्र मा भूदिति । किं च स्यात् ? रसः रथः, 'खरवसानयोर्विसर्जनीय' इति विसर्जनीयः प्रसज्येत ।

अस्तु तर्हि—'विरामोऽवसानम्' ।

**विरामे विरामवचनम् ॥ ४ ॥**

यस्य विरामस्तेन विरामग्रहणं कर्तव्यम् । ननु च यस्याप्यभावस्तेनाप्य-  
भावग्रहणं कर्तव्यम् । परार्थं मम भविष्यति—अभावो लोपः, ततोऽवसानं  
चेति । ममापि तर्हि विरामग्रहणं परार्थं भविष्यति—'विरामो लोपोऽवसानं  
चे'ति । उपरि यो विराम इति वक्तव्यम् । ननु चोक्तम्—आरम्भपूर्वक इति ।  
नावश्यमयं रमिः प्रवृत्तावेव वर्तते । किं तर्हि ? अप्रवृत्तावपि । तद्यथा,—  
'उपरतान्यस्मिन्कुले व्रतानि' 'उपरतः स्वाध्याय' इति । न च तत्र स्वाध्यायो  
भूतपूर्वो भवति, नापि व्रतानि ।

**प्र०-रस इति । परवत्पूर्वस्याऽपि रेफस्याऽभावविषयत्वाद्विसर्जनीयप्रसङ्गः ।**

विरामे विरामवचनमिति । अधिकं कर्तव्यमित्यर्थः । ततोऽवसानं चेति ।  
अदर्शनमभाव इत्येक एवार्थः । तेन पुनरभावग्रहणं न कर्तव्यमित्यर्थः । तत्र लोप-  
संज्ञायामभावः संज्ञित्वेनाऽऽश्रीयते, अवसानसंज्ञायां तूपलक्षणत्वेन । तेन वर्णान्तराऽ-  
भावोपलक्षितो वर्णोऽवसानसंज्ञ इत्यर्थः । उत्तरत्र त्वभावस्यैव लोपावसानसंज्ञे व्याख्या-  
स्येते । अस्मिन्पक्षे 'खरवसानयो'रिति षष्ठी । खरः समीपस्य रेफस्याऽवसानस्य च  
रेफस्येत्यर्थः । अथवैकाऽपि सप्तमी विषयभेदाद्विद्यते—खरि परतो रेफस्य विसर्ज-  
नीयोऽवसाने च रेफे स्थानिनि विसर्जनीय इत्यादेशस्य विषयत्वेन स्थानी विवक्ष्यते ।  
ममापीति । अभावो विराम इति पर्यायत्वं मन्यते । आरम्भपूर्वक इति । निवृत्ति-  
विरामः, स च प्रवृत्तस्य भवतीति भावः । अवसानलक्षणमिति । अभावोपलक्षितो  
वर्णोऽवसानं, विरामोपलक्षितो वेति पूर्वं विचारितम् । इदानीं तु तावेव संज्ञित्वेन  
विचार्येते । 'अभावो लोप' इत्येकस्य संज्ञाद्वयविधानसामर्थ्याद्विषयविभाग आश्रीयते ।  
प्रसक्ताऽभावो लोपसंज्ञः, अभावमवसानसंज्ञमिति । नावश्यमिति । प्रवृत्तौ सत्यां या  
निवृत्तिस्तस्यामित्यर्थः । उपरतान्यस्मिन्निति । न प्रवृत्त्य निवृत्तानि । किं तर्हि ?  
पूर्वमेवाऽप्राप्तानीत्यर्थः । नियतविषयत्वाच्च शब्दप्रयोगस्य 'शशविषाणमुपरत'मिति  
प्रयोगाऽभावः । क्वचिद्वनानीति पाठः ।

**उ०-वर्णलोपलक्षणभूतं वस्तु न विचार्येते इत्यर्थः । प्रसक्ताऽभाव इति । प्रसक्तोच्चारणाऽभाव  
इत्यर्थः । प्रवृत्तौ रमेः प्रयोगस्य कल्प्यभावादाह—प्रवृत्तौ सत्यामिति । न प्रवृत्त्य निवृत्ता-  
नीति पाठः । उपरतविरतौ च पर्यायौ । क्वचिद्वनानीति पाठ इति । व्रतानीत्यस्य स्थाने  
तथा पाठ इत्यर्थः । तत्र वनपदं वानप्रस्थाश्रमोपलक्षणम् । एतदन्तेन लक्षणयोः साम्यमुप-  
पादितम् ।**

भावाऽविरामभावित्वाच्छब्दस्याऽवसानलक्षणं न ॥ ५ ॥

भावाऽविरामभावित्वाच्छब्दस्याऽवसानलक्षणं नोपपद्यते । किमिदं 'भावाऽविरामभावित्वा'दिति ? भावस्याऽविरामो भावाऽविरामः, भावाऽविरामेण भवतीति भावाऽविरामभावी, भावाऽविरामभाविनो भावो भावाऽविरामभावित्वम् ।

अपर आह—'भावभावित्वादविरामभावित्वाच्च शब्दस्याऽवसानलक्षणं नोपपद्यते' इति ।

तत्पर इति वा वर्णस्याऽवसानम् ॥ ६ ॥

विरामपरो वर्णोऽवसानसंज्ञो भवतीति वक्तव्यम् ।

प्र०— भावाविरामभावित्वादिति । इह शब्दस्य स्वसंबन्धी ह्यभावोऽवसानलक्षणं स्यात्, शब्दान्तरस्य संबन्धी वा । न तावत्स्वसंबन्धी, विरोधात् । न हि यस्य सत्ता तस्य तदानीमेवाऽसत्ता युज्यते । नाऽपि शब्दान्तरसंबन्धी । न हि घटाऽभावः पटस्याऽभावो भवति । भावस्य सत्ताया अविच्छेदेन भवत्यवश्यमिति भावाऽविरामभावी—शब्दः । न हि शब्दस्य भवनकाले सत्ता विच्छिद्यते इत्यर्थः ।

अपर आह—'भावाऽविरामशब्दयोर्द्वन्द्व इत्यर्थः । इदानीं लक्षणद्वयस्याऽप्यनुपपत्तिः प्रतिपाद्यते । भावेन सत्तायाऽविरामेण अविच्छेदेन भवतीत्यर्थः । उपाधिरहितस्याऽभावस्य प्रतीतिर्नास्ति ।

तत्पर इति चेति । इदानीं शब्दान्तराऽभावपरो वर्णोऽवसानसंज्ञो भवतीति प्रतिपाद्यते । अभावेनापि बुद्धिपरिकल्पितं पौर्वापर्यमाश्रीयते ।

उ०— अथोभयत्रापि दोषं शङ्कते—भावाऽविरामेति । नापि शब्दान्तरेति । 'भावसाने' इत्यादाववसाने स्थितस्येत्यर्थः । प्रत्यासत्त्योचितः । एव च तद्वर्णसम्बन्धवसाने इत्यर्थ इति भावः । अविच्छेदेनेति<sup>१</sup> अविच्छेदाऽविरामौ पर्यायौ, तत्प्रतियोगिनौ विच्छेदाविरामौ च क्रियाविशेषरूपौ भावपदार्थौ । एतेनाऽभावस्य भावप्रतियोगिकत्वादिदं चिन्त्यमिति परास्तम् । अन्याऽभावपरो वर्ण इत्यादि त्वग्रे वक्ष्यत्येव ।

इदानीम्—'अपर आह'ति व्याख्यानकाले । अन्ये तु 'वर्णानामभाव' इत्युक्ते वर्णत्वावच्छिन्नप्रतियोगिताकाऽभाव इत्यर्थः । स च न वर्णसत्त्वे इति भाष्यार्थ इत्याहुः । ननु शब्दस्य भावाऽविरामभावित्वेऽप्यभावोऽवसानमिति लक्षणे को दोषस्तत्र शब्दस्याऽनिवेशादित्यत आह—उपाधिरहितस्येति । प्रतियोगिरहितस्येत्यर्थः । शब्दशास्त्रत्वाच्च शब्द एव प्रतियोगीति भावः । विरामोऽभावपदार्थोऽपि संबन्धादिवद्भावसमानाधिकरणत्वाच्च प्रतियोगिसापेक्ष इति भावः ।

बुद्धिकल्पितेति । बुद्धिदेशेऽग्रेऽभावं दृष्ट्वा तत्र कल्पितं पौर्वापर्यमित्यर्थः ।

## वर्णोऽन्त्यो वाऽवसानम् ॥ ७ ॥

अथवा व्यक्तमेव पठितव्यम्—‘अन्त्यो वर्णोऽवसानसंज्ञो भवती’ति ।

तत्तर्हि वक्तव्यम् ? न वक्तव्यम् ।

## संहिताऽवसानयोर्लोकविदितत्वात्सिद्धम् ॥ ८ ॥

‘संहिताऽवसान’मिति लोकविदितावेतावर्थौ । एवं हि कश्चित्कंचिदधीयान-  
माह—‘शन्नोदेवीयं संहितयाऽधीष्वे’ति । स तत्र परमसन्निकर्षमधीते । अपर  
आह—‘केनाऽवस्यसी’ति ? स आह—अकारेणोकारेणोकारेणेति । एवमेतौ  
लोकविदितावर्थौ, तयोर्लोकविदितत्वात्सिद्धमिति ॥११०॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे चतुर्थमाह्निकम् । पादश्च समाप्तः । प्रथमोऽध्यायः समाप्तः ।

उ- ६-यथेति । यद्यपि विरामशब्दे करणसाधने आश्रीयमाणेऽयमर्थो लभ्यते,  
तथापि भावसाधनस्याऽपि संभवात्करणसाधनत्वं संदिग्धमिति ‘व्यक्तमेव पठितव्य’-  
मित्युक्तम् ।

संहितयाधीष्वेति । यथा पदनैरन्तर्यं संहिताव्यवहारस्तथैकपद्येऽपि वर्ण-  
नैरन्तर्यं । अवसानशब्दोऽपि विधिप्रदेशेषु भावसाधनः, करणसाधनो वाऽऽश्रयिष्यते  
इति नार्थः संज्ञाद्वयविधानेन । तेन विनापीष्टस्य सिद्धत्वात् ॥११०॥

इत्युपाध्यायजैयटपुटकैयटकृते महाभाष्यप्रदीपे प्रथमाध्यायस्य चतुर्थपादे  
चतुर्थमाह्निकम् । पादोऽध्यायश्च समाप्तः ।

उ०- ननु लोके संहिताशब्दः पदनैरन्तर्यं एव प्रसिद्धो न वर्णनैरन्तर्यं इत्यत आह—यथेति ।  
ऐकपद्ये इति । एकपदे इत्यर्थः । भावसाधन इति । अत्र पक्षे खरवसानयोरित्यत्र बौद्धं  
पौर्यापर्यमाश्रयणीयमिति शिवम् ॥११०॥

इति श्रीकालोपनामकशिवभट्टसुतसतीगर्भजनागोजीभट्टकृते भाष्यप्रदीपोद्घोते  
प्रथमस्याध्यायस्य चतुर्थे पादे चतुर्थमाह्निकम् । पादोऽध्यायश्च समाप्तः ।

१-‘शन्नो देवी’शब्दोऽस्मिन्नस्तीति शन्नोदेवीयं सूक्तम् । ‘मतौ च्छः सूक्तसान्नोः ५. २. ५९. इति  
मत्वर्थे छः प्रत्ययः । ‘श नो देवीरुभिष्ट्यु’ इत्यादि सूक्तं सुप्रसिद्धाथवेदशौनकशाखायाः प्रथम-  
काण्डस्य षष्ठं सूक्तं वर्तते । पैपलादशाखायास्तु प्रथमं सूक्तम् । नवाह्निकस्य ४ पृष्ठे टिप्पणी द्रष्टव्या ।

२-संहिताऽवसानसंज्ञायोर्लोकविदितत्वात् तद्विधायकं सूत्रद्वयं शक्यमकर्तुम् ।

इति वेदविमर्शादिपुस्तकलेखकेन ‘सुधारक’मासिकपत्रसम्पादकेन नानाग्रन्थसम्पादकानुवादकेन  
वेदव्याकरणाचार्येण वेदव्रतशास्त्रिणा निदिताया‘विमर्शा’मिषटिप्पण्यां प्रथमोऽध्यायः ।